

श्रीः

ऋक्संहिता



सायणाचार्यविरचितभाष्यसंहिता
पदपाठयुताच.

इयंच

तत्त्वविवेचकग्रंथप्रसारकसमित्याप्रेरितः तुकारामतात्याभिरुध्यः,
गणपतकृष्णाजीमुद्रायंत्रालयाधिपतिः आत्मारामकाहोबाभिरुध्यः,
इत्येताभ्यां

बोडसोपाह्वमहामहोपाध्यायरारामशास्त्रि,
गोरेइत्युपाभिधशिवरामशास्त्रिभ्यांशोधयित्वा

मुंबय्यां

गणपतकृष्णाजीमुद्रायंत्रालयेमुद्रयित्वा

प्रकाशिता.

तस्याअयमष्टमोऽष्टकः

शकाब्दाः १८१२.

एतत्पुस्तकस्य स्वामित्वं

मुनिरसगर्जेन्द्रमिसे (१८६७) सन् संज्ञकवत्सरे कृतराजकीय
पंचविंशतितम (२५) नियमानुसारतोऽसाधारणीकृतम्.

॥ श्रीगणेशाय नमः ॥



वागीशाद्याः सुमनसः सर्वार्थानामुपक्रमे । यं नत्वा कृतकृत्याः स्युस्तच्चमामि ग-
जाननम् ॥ १ ॥

यस्य निःश्वसितं वेदा योवेदेभ्योस्विलं जगत् । निर्ममे तमहं वंदे विद्यातीर्थमहेश्वरम् ॥ २ ॥
सप्तमेष्टममध्यायं व्याख्यायाचार्यवंशजः । अष्टमे सायणाचार्यआदिमं व्याकरोत्यथ ॥ ३ ॥


अच्छामइति चतुर्थेनुवाकेअष्टादश सूक्तानि तत्र प्रहोतेति दशर्चं चतुर्थं सूक्तं । प्रहोता
दशेत्यनुक्रांतं । अनुवर्तनाद्भालंदनस्य वत्सप्रेरार्थं अनादेशपरिभाषया त्रैष्टुभं आग्नेयं पूर्वैणैव
सूक्तेन सहोक्तोविनियोगः ।

तत्र प्रथमा--

अम् प्रहोताजातोमहान्नभोविन्नृषद्वासीददपामुपस्थे ।
दधिर्योधाधिसतेवयांसियन्तावसूनिविधतेतनुपाः ॥ १ ॥

प्र । होता । जातः । महान् । नभः । ऽवित् । नृषद्वा । सीदत् ।
अपाम् । उपऽस्थे । दधिः । यः । धायि । सः । ते । वयांसि ।
यन्ता । वसूनि । विधते । तनूपाः ॥ १ ॥

योनृषद्वाग्निरपां अंतरिक्षनामैतत् अंतरिक्षस्योपस्थे उत्संगे वैद्युतरूपेण सीदत् निषण्णो-
भूत् सइदानीं होता यजमानानां होमनिष्पादकोजातः प्रादुर्भूतः महान् गुणैः पूज्यः नभोवित्
अंतरिक्षस्य वेत्ता यतस्तत्रोत्पन्नः अतस्तस्य ज्ञाता नृषद्वा नृषुसीदन् सदेः कनिष् कृत्स्वरः प्र-
सीदत् । वेद्यां प्रसीदति अपामुपस्थे मंहिषाअगृह्णतेतिनिगमः । अपसामित्यर्थः कर्मणामुपस्थे
उपस्थाने समीपे वेद्यां उक्तलक्षणः सन् अथवा अपामुदकानामुपस्थेमध्ये योग्निर्हविर्वोढुमसह-
मानोनिगूढः सदेवैः पुनः प्रार्थितः उक्तविधः सन् वेद्यां प्रसीदति योग्निर्दधिर्धाता यज्ञधारकः
सन् धायि वेद्यां निहितोभूत् सोग्निर्हवत्समे विधते परिचरते ते तुभ्यं वयांस्यन्तानि वसूनि
धनानि च यंता नियमिता भवतु । किंच तनूनपाः ते तन्वः पाता च भवत्विति शेषः ॥ १ ॥



अथ द्वितीया—

इमंविधन्तोअपांसधस्थेपशुननष्टपदैरनुगमन् ।

गुहाचतंतमुशिजोनमोभिरिच्छन्तोधीराभृगवोविन्दन् ॥ २ ॥

इमम् । विधन्तः । अपाम् । सधस्थे । पशुम् । न । नष्टम् ।

पदैः । अनु । गमन् । गुहा । चतन्तम् । उशिजः । नमः । ऽभिः ।

इच्छन्तः । धीराः । भृगवः । अविन्दन् ॥ २ ॥

इममग्निं अपामुदकानां मध्ये निगूढं विधन्तः परिचरन्तः उपचारं वदन्तोवा ऋषयश्च पदैः पलायनमार्गव्यञ्जकैर्नष्टचोरादिभिरपहतं पशुमिवानुगमन् अनुजग्मुः गमेर्लुङि मन्त्रेघसेति चेतुर्कु तेषु मध्ये गुहायां चतन्तं चततिर्गतिकर्मा अप्सु विलीनमित्यर्थः उशिजः कामयमानाः नमो-भिर्नमस्कारैः स्तोत्रैर्वा इच्छन्तः आत्मनइच्छन्तोधीराधीमतोभृगवोर्विदन् लब्धवन्तः अग्नेर्हविर्वोदु-मसहमानस्य पलाय्याप्सुप्रवेशादेवानामन्वेषणं वाग्नेस्त्रयोज्यायांसइत्यत्र स्पष्टमाम्नातं । अन्वे-षणं कुर्वतां मध्ये भृगूणामग्निलाभः । इमंविधन्तोअपांसधस्थेद्वितादधुर्भृगवइत्यत्रोक्तं ॥ २ ॥

अथ तृतीया—

इमंत्रितोभूर्यविन्ददिच्छन्वैभूवसोमूर्धन्यद्वयायाः ।

सशेष्टधोजातआहर्म्येषुनाभिर्युवाभवतिरोचनस्य ॥ ३ ॥

इमम् । त्रितः । भूरि । अविन्दत् । इच्छन् । वैभुवसः ।

मूर्धनि । अद्वयायाः । सः । शेष्टधः । जातः । आ । हर्म्येषु ।

नाभिः । युवा । भवति । रोचनस्य ॥ ३ ॥

इमं भूरि महातं अग्निं वैभूवसोविभुवसः पुत्रः क्तिक्कषिः इच्छन् लब्धुमिच्छन् अ-द्वयायाः अहंतव्यायाभूम्यामूर्धनि भूम्यामित्यर्थः तत्राविंदत् लब्धवान् सोमिः शेष्टधः सुखस्य वर्धयिता सन् हर्म्येषु यजमानगृहेषु आ सर्वतोजातः प्रादुर्भूतः सन् रोचनस्य रोचमानस्य स्वर्गाख्यस्य फलस्य उक्तलक्षणस्य यज्ञस्यादित्यस्य वा नाभिर्विधकोभवति ॥ ३ ॥

अथ चतुर्थी—

म॒न्द्रं॒हो॒तार॑मु॒शिजो॑नमो॒भिः॒प्राश्च॑य॒ज्ञं॒ने॒तार॑म॒ध्वरा॑णाम् ।
वि॒शाम॑कृ॒ण्वन्न॑रति॒पाव॑कं॒ह॒व्यवा॑हं॒दध॑तो॒मानु॑षेषु ॥ ४ ॥

म॒न्द्रम् । हो॒तार॑म् । उ॒शिजः । नमः॑भिः । प्राश्च॑म् । य॒ज्ञम् ।
ने॒तार॑म् । अ॒ध्वरा॑णाम् । वि॒शाम् । अ॒कृ॒ण्वन् । अ॒रति॑म् ।
पा॒व॒कम् । ह॒व्य॒वा॒हम् । द॒ध॑तः । मा॒नु॑षेषु ॥ ४ ॥

उशिजः कामयमानाः ऋत्विजोमंद्रं मादनीयं होतारं होमनिष्पादकं प्रांचं गार्हपत्यादाहवनीयं प्रति प्रागंचंतं यज्ञं यजनीयं अध्वराणां यागानां नेतारं प्रापयितारं अरतिं गन्तारं सर्वदायागगृहे वर्तमानं पावकं शोधकं हव्यवाहं हविषोवोढारं मानुषेषु मनुष्येषु मध्ये दधतो दधानाऋत्विजोविशां यजमानानामर्थाय यद्वा विशां प्रजानामरतिं अर्थं स्वामिनमित्यर्थः नमोभिर्नमस्कारैः स्तुतिभिरित्यर्थः अकृण्वन् अकुर्वन् प्रीतं कृतवंतः ॥ ४ ॥

अथ पंचमी—

प्रभू॒र्जय॑न्तं॒म॒हां॒वि॒पो॒धां॒मू॒रा॒अमूरं॑पु॒रां॒दर्मा॑णम् ।
नय॑न्तो॒गर्भ॑व॒नां॒धि॒य॑धु॒हिरि॑श्मश्रु॒नावी॑णं॒धन॑र्चम् ॥ ५ ॥ १ ॥

प्र । भूः । जय॑न्तम् । म॒हाम् । वि॒पः॑धाम् । मू॒राः । अमूर॑म् ।
पु॒राम् । दर्मा॑णम् । नय॑न्तः । गर्भ॑म् । व॒नाम् । धि॒यम् । धुः ।
हि॒रि॑श्मश्रुम् । न । अ॒वी॒णम् । धन॑र्चम् ॥ ५ ॥ १ ॥

हे स्तोतस्त्वं जयंतं जेतव्यान् महां महांतं विपोधां मेधाविनो धर्तारमग्निं प्रभुः प्रभवः समर्थो भव स्तोतुमिति शेषः । उद्गीथस्तु भूर्जयंतमित्येकपदं मत्वा भूरादीन् लोकां जयंतमिति व्याचकार । न केवलं त्वमेक एव अपितु मूरामूढाः सर्वेऽपि पुरुषाः अमूरं अमूढं पुरां दर्माणं दारकं औणादिकोमनिः प्रत्ययस्वरः गर्भं अरण्योर्गर्भभूतं वनां वननीयं वाछंदसीनिवचनादमिपूर्व-

रूपाभावः हिरिश्मश्रुं नार्वाणं नेत्युपमार्थीयः श्मश्रुशब्दोत्र शोभनत्वेन लोमसामान्यवचनः
हरितरोमोपेतं अर्वाणं अरणशीलं अश्वमिव उक्तलक्षणाश्ववद्धरितकेशस्थानीयज्वालोपेतं
धनर्चं प्रीणनस्तुतिं शकंध्वादित्वात्पररूपं ईदृशमग्निं नयंतोहविर्भिः प्रापयंतः धियं कर्म स्तो-
त्रं वा धुः प्रापयंति गातिस्थेति सिचोलुक् ॥ ५ ॥

॥ इत्यष्टमस्य प्रथमे प्रथमोवर्गः ॥ १ ॥

अथ षष्ठी-

निपस्त्यासु त्रितस्तभूयन्परिवीतो योनौ सीददन्तः ।
अतः समृद्भ्या विशां दमूना विधर्मणाय त्रैरीयते नृन् ॥ ६ ॥

नि । पस्त्यासु । त्रितः । स्तभूयन् । परिवीतः । योनौ ।
सीदत् । अन्तरिति । अतः । समृद्भ्यम् । विशाम् । दमूनाः ।
विधर्मणा । अयत्रैः । ईयते । नृन् ॥ ६ ॥

त्रितः त्रिषु स्थानेषु गार्हपत्यादिषु तायमानः स्तभूयन् यजमानगृहान् स्तंभितुमिच्छन्
इच्छार्थं क्यचि तदंताच्छतरि रूपं परिवीतः परितोज्वालाभिर्व्याप्तः सन् पस्त्यासु यागगृहेषु यो-
नावंतः स्वीये वेद्यात्मके स्थाने निसीदत् निषीदति अतोस्मात् स्थानात् विशां यजमानरू-
पाणां प्रजानां संबंधीनि हवींषिसंगृह्य संगृह्य इंद्रादीनुद्दिश्य प्रत्तानि चरुपुरोडाशादीनि
स्वीकृत्य दमूनाः देवेभ्यो दानमनाः यजमानाय वाभिमतप्रदानमना विधर्मणा तासां विधेयेन
कर्मणा निमित्तेन दानमनाः देवेभ्यो दानपक्षे विविधगमनरूपेण कर्मणा यंत्रैः शत्रूणां नियमनैः
सह नृन् नेतृन् देवानीयते गच्छति ॥ ६ ॥

अथ सप्तमी-

अस्या जरांसो दमाम रित्रा अर्चद्दमा सो अग्रयः पावकाः ।
श्विती चयः श्वात्रा सो भुरण्यवो वनर्षदो वायवो न सोमाः ॥ ७ ॥

अस्य । अजरांसः । दमाम् । अरित्राः । अर्चत्द्धूमासः ।

अग्रयः । पावकाः । श्वितीचयः । श्वात्रासः ।

भुरण्यवः । वनसदः । वायवः । न । सोमाः ॥ ७ ॥

अत्र बहुत्वेन स्तूयते अस्य यजमानस्य संबन्धिनः अजरासोजरारहिताः दमां दमनीयानां रक्षःप्रभृतीनां दमेः क्विपि सावेकाचइति विभक्तेरुदात्तत्वं तेषामरित्राः तारकाः अर्चद्भूमासः अर्चतः अर्चनीयाधूमाः धूमोपलक्षिताज्वालावायेषां ते तथोक्ताः पावकाः शोधकाः श्वितीचयः श्वेतिमानमंचंतः श्वितिः श्वेतं औणादिकइः श्वात्रासः क्षिप्रनामैतत् क्षिप्रधर्मकाः भुरण्यवोभरणशीलाः वनर्षदः वनेषु सीदंतः संहितायां छांदसं रुत्वं वायवोन सोमाः गंतारः सोमा इव हविर्दातुं यजमानस्य शीघ्राभवन्तीति ॥ ७ ॥

अथाष्टमी—

प्रजिह्वयाभरतेवेपोअग्निःप्रव्युनानिचेतसापृथिव्याः ।

तमायवःशुचयन्तपावकमन्द्रंहोतारंदधिरेयजिष्ठम् ॥ ८ ॥

प्र । जिह्वया । भरते । वेपः । अग्निः । प्र । व्युनानि । चेतसा ।

पृथिव्याः । तम् । आयवः । शुचयन्तम् । पावकम् । मन्द्रम् ।

होतारम् । दधिरे । यजिष्ठम् ॥ ८ ॥

योग्निर्जिह्वया ज्वालयामास वेपः कर्मनामैतत् कर्म प्रभरते तथा योग्निर्व्युनानि प्रज्ञानानि स्तोत्राणि पृथिव्याः रक्षणाय चेतसानुग्रहयुक्तेन मनसा प्रभरते तमग्निमायवः गंतारोमनुष्याः शुचयन्तं दीप्यमानं पावकं शोधकं मन्द्रं स्तुत्यं होतारं आह्वतारं होमनिष्पादकं वा यजिष्ठं अतिशयेन यष्टव्यं यष्टृतमंवा दधिरे धारयन्ति ॥ ८ ॥

अथ नवमी—

द्यावायमग्निपृथिवीजनिष्टामापस्त्वष्टाभृगवोयंसहोभिः ।

ईळेन्यप्रथमंमातरिश्वादेवास्ततश्चूर्मनवेयजत्रम् ॥ ९ ॥

द्यावा । यम् । अग्निम् । पृथिवी इति । जनिष्टाम् । आपः ।
त्वष्टा । भृगवः । यम् । सहः इति । ईळैन्यम् । प्रथमम् ।
मातरिश्वा । देवाः । ततक्षुः । मनवे । यजत्रम् ॥ ९ ॥

यमग्निं द्यावापृथिवी द्यावापृथिव्यौ जनिष्टां अजनिषातां जनेर्लुङि व्यत्ययेन परस्मैपदं
आपश्च यमुदपादयन् वैद्युतरूपेण त्वष्टा च यमजनयत् भृगवश्च यं सहोभिर्बैलैः स्तोत्रादिसा-
धनैः लब्धवन्तः । भृगवोर्विदञ्जितियुक्तं । किञ्च ईळैन्यं स्तुत्यं यं प्रथमं मातरिश्वा वायुरुदपाद-
यत् अन्येदेवाश्च मनवे राज्ञे मनोरर्थाय यजत्रं यष्टव्यं यमग्निं ततक्षुः निष्पादितवन्तः ॥ ९ ॥

अथ दशमी—

यत्वा देवादधिरेह्व्यवाहं पुरुस्पृहो मानुषा सो यजत्रम् ।
सयामन्नग्रे स्तुवते वयो धाः प्रदेवयन्यशसः संहिपूर्वीः ॥ १० ॥ २ ॥

यम् । त्वा । देवाः । दधिरे । ह्व्यवाहम् । पुरुस्पृहः ।
मानुषासः । यजत्रम् । सः । यामन् । अग्रे । स्तुवते । वयः । धाः ।
प्र । देवयन् । यशसः । सम् । हि । पूर्वीः ॥ १० ॥ २ ॥

हे अग्रे ह्व्यवाहं यं त्वात्वां देवादधिरे धारितवन्तः मानुषासोमनुष्याश्च पुरुस्पृहो बहुकामान्
स्पृहयन्तो यजत्रं यष्टव्यं दधिरे धारितवन्तः । हे अग्रे सत्त्वं यामन् यामनि यज्ञे स्तुवते मह्यं त्वं व-
योन्नं धाः देहि । हे अग्रे त्वत्तः देवयन् देवकामो यजमानः पूर्वीर्बिह्वीः बहूनि यशसो यशांसि
सं हि इति उपसर्गश्रुतेर्योग्यक्रियाध्याहारः संप्राप्नोति खलु ॥ १० ॥

॥ इत्यष्टमस्य प्रथमे द्वितीयोऽर्कः ॥ २ ॥

जगृष्माते इत्यष्टर्चं पंचमं सूक्तं आंगिरसस्य सप्तगुणान्नः आर्षं त्रैष्टुभं विकुंठानामासुरस्त्री
सा चेंद्रसदृशं पुत्रं कामयमाना कृच्छ्रचांद्रायणादिकं तपस्तेपे मत्सदृशोन्यः कश्चिन्माजनिष्ठेति
बुध्वेन्द्रएव तस्याः पुत्रो जातः तादृशो वैकुंठइंद्रो देवता । तथा चानुक्रांतं—जगृष्माष्टौ सप्तगुर्वैकुंठमि-
द्रं तुष्टावेत्यादि । गतो विनियोगः ।

तत्र प्रथमा—

जगृभ्मातेदक्षिणमिन्द्रहस्तं वसूयवोवसुपते वसूनाम् ।
विद्महि त्वा गोपतिं शूरगोनां मस्मभ्यं चित्रं वृषणं रयिं दाः ॥ १ ॥

जगृभ्म । ते । दक्षिणम् । इन्द्र । हस्तम् । वसुयवः । वसुपते ।
वसूनाम् । विद्म । हि । त्वा । गोपतिम् । शूर । गोनाम् ।
अस्मभ्यम् । चित्रम् । वृषणम् । रयिम् । दाः ॥ १ ॥

वसूनां वसुपते बहूनां धनानां स्वामिन् हे इन्द्र ते तव दक्षिणं हस्तं वसूयवोवसुकामाः १ वं
जगृभ्म गृह्णीमः । यथा बहुप्रदस्यार्थिनो मत्समदत्त्वा न गंतव्यमिति हस्तं गृह्णीति तद्वत् । हे शूर वि-
कृतिं त्वं त्वां गोनां गोपतिं अत्र वृत्त्यवृत्तिभ्यां स्वामित्वं बहुत्वं च प्रतिपाद्यते बहूनां गवां
पतिं विद्म जानीमः अतोस्मभ्यं चित्रं चायनीयं वृषणं वर्षकं रयिं धनं दाः देहि ॥ १ ॥

अथ द्वितीया—

स्वायुधं स्ववसं सुनीथं चतुःसमुद्रं धरुणं रयीणाम् ।
चर्कृत्यं शंस्यं भूरिवारं मस्मभ्यं चित्रं वृषणं रयिं दाः ॥ २ ॥

सुऽआयुधम् । सुऽअवसम् । सुऽनीथम् । चतुःसमुद्रम् ।
धरुणम् । रयीणाम् । चर्कृत्यम् । शंस्यम् । भूरिवारम् ।
अस्मभ्यम् । चित्रम् । वृषणम् । रयिम् । दाः ॥ २ ॥

स्वायुधं शोभनवज्राद्यायुधं स्ववसं शोभनरक्षणं सुगमनं वा सुनीथं सुनयनं चतुःसमुद्रं
चतुरः समुद्रात् योपयसाव्यामोति तं धरुणं धारकं तेषां रयीणां धनानां चर्कृत्यं पुनःपुनः क-
र्तव्यं शंस्यं स्तुत्यं भूरिवारं भूरीणां दुःस्वानां वारकं बहुभिर्वरणीयं वा त्वां विद्मेति शेषः । ता-
दृशोस्मभ्यमित्यादिपूर्ववत् । यद्वा हे इन्द्र ईदृग्गुणविशिष्टं पुत्राख्यं रयिं दाः देहि ॥ २ ॥

अथ तृतीया—

सुब्रह्माणदेववन्तं बृहन्तं मुरुंगं भीरं पृथुबुधं मिन्द्र ।
श्रुतक्रपिमुग्रमभिमातिषाहं मस्मभ्यं चित्रं वृषणं रयिं दाः ॥ ३ ॥

सुब्रह्माणम् । देववन्तम् । बृहन्तम् । उरुम् । गभीरम् ।
पृथुबुधम् । इन्द्र । श्रुतक्रपिम् । उग्रम् । अभिमातिः सहम् ।
अस्मभ्यम् । चित्रम् । वृषणम् । रयिम् । दाः ॥ ३ ॥

हे इन्द्र त्वं सुब्रह्माणं ब्रह्मपरिवृढं स्तुतिलक्षणं कर्म शोभनस्तुतिकमित्यर्थः देववन्तं बृहन्तं
महांतं उरुं विस्तीर्णं गभीरं असुरादिभिरगम्यं पृथुबुधं विततमूलं श्रुतक्रपिं श्रुताक्रषयोयेन
तादृशं क्रवीणां ख्यापयितारं प्रथितज्ञानं वा उग्रमुद्गुणबलं अतएवाभिमातिषाहं अभिमातीनां
शत्रूणां अभिभवितारं हन्तारं अस्मभ्यं चित्रं पूज्यं वृषणं वर्षकं पुत्रं रयिं धनं च दाः देहि ।
अथवा विशेष्यविशेषणभावः उक्तलक्षणं पुत्राख्यं रयिं दाः ॥ ३ ॥

अथ चतुर्थी—

सनद्वाजं विप्रवीरं तरुत्रं धनस्पृतं शूशुवांसं सुदक्षम् ।
दस्युहनं पूभिदं मिन्द्र सत्यं मस्मभ्यं चित्रं वृषणं रयिं दाः ॥ ४ ॥

सनत्स्वाजम् । विप्रवीरम् । तरुत्रम् । धनस्पृतम् । शूशुवांसम् ।
सुदक्षम् । दस्युहनम् । पूभिदम् । इन्द्र । सत्यम् ।
अस्मभ्यम् । चित्रम् । वृषणम् । रयिम् । दाः ॥ ४ ॥

हे इन्द्र सनद्वाजं लब्धवान् विप्रवीरं मेधाविनं पुत्रं तरुत्रं तारकं धनस्पृतं धनानां पूरकं
स्पृष्टारं वा स्पृणोतेः स्पृशतेर्वोत्तरं पदं शूशुवांसं वर्धमानं सुदक्षं शोभनबलं दस्युहनं शत्रूणां
हन्तारं पूभिदं शत्रूणां पुरां भेत्तारं सत्यं सत्यकर्माणं शिष्टमुक्तं ॥ ४ ॥

अथ पञ्चमी—

अश्वावन्तं रथिनं वीरवन्तं सहस्रिणं शतिनं वाजमिन्द्र ।

भद्रव्रातं विप्रवीरं स्वर्षामस्मभ्यं चित्रं वृषणं रयिं दाः ॥ ५ ॥ ३ ॥

अश्ववन्तम् । रथिनम् । वीरवन्तम् । सहस्रिणम् । शतिनम् ।

वाजम् । इन्द्र । भद्रव्रातम् । विप्रवीरम् । स्वःसाम् ।

अस्मभ्यम् । चित्रम् । वृषणम् । रयिम् । दाः ॥ ५ ॥ ३ ॥

हेइन्द्र अश्वावंतं बहुभिरश्वैरुपेतं रथिनं रथवंतं वीरवंतं वीरैः पुरुषैरुपेतं सहस्रिणं सहस्रवंतं शतिनं शतवंतं असंख्यातगवादियुक्तमित्यर्थः वाजं वाजोन्नं तद्वतं अर्शआदिभ्यो-
च् भद्रव्रातं भद्रगणं कल्याणसेवकैः परिवृतं विप्रवीरं विप्रैर्वीरैश्चोपेतं स्वर्षां सर्वस्य संभ-
कारं शिष्टमुक्तं ॥ ५ ॥

॥ इत्यष्टमस्य प्रथमे तृतीयोवर्गः ॥ ३ ॥

अथ षष्ठी—

सप्तगुं मृत्तधीति सुमेधां बृहस्पतिं मतिरच्छाजिगाति ।

य आङ्गिरसो नमसोऽपसद्योऽस्मभ्यं चित्रं वृषणं रयिं दाः ॥ ६ ॥

प्र । सप्तगुम् । ऋतुधीतिम् । सुमेधाम् । बृहस्पतिम् । मतिः ।

अच्छ । जिगाति । यः । आङ्गिरसः । नमसा । उपसद्यः ।

अस्मभ्यम् । चित्रम् । वृषणम् । रयिम् । दाः ॥ ६ ॥

सप्तगुं मां मतिः स्तुतिर्देवविषया अच्छ जिगाति अभिगच्छति । कीदृशं सप्तगुं ऋतुधी-
ति सत्यकर्माणं सुमेधसं शोभनप्रज्ञं बृहस्पतिं बृहतोमंत्रस्य स्वामिनं यः सप्तगुरांगिरसो गिरो-
गोत्रोत्पन्नोऽहं नमस्कारेण देवानुपसद्यः उपगंतव्यः यद्वा नमसाच्चेनोपसद्यः उपसदनीयो देवैरनु-
ग्राह्य इत्यर्थः तादृशाय अस्मभ्यं मह्यं चित्रं वृषणं रयिं दाः ॥ ६ ॥

अथ सप्तमी—

वनीवानोममदूतासुइन्द्रंस्तोमांश्चरन्तिसुमतीरियाणाः ।

हृदिस्पृशोमनसावच्यमानाअस्मभ्यंचित्रंवृषणंरयिदाः ॥ ७ ॥

वनीवानः । मम । दूतासः । इन्द्रम् । स्तोमाः । चरन्ति । सुमतीः ।

इयाणाः । हृदिस्पृशः । मनसा । वच्यमानाः ।

अस्मभ्यम् । चित्रम् । वृषणम् । रयिम् । दाः ॥ ७ ॥

वनीवानोवननवतः वननं संभजनं तद्वतः वनेश्छन्दसीवनिपौचेतिमत्वथीयोवनिष मम सप्तगोः दूतासोदूतसदृशाः दूतायथा भर्तुरभिमतार्थं प्रापणीयं प्रापयन्ति तद्वत्स्तुत्यान् गुणेन प्रापयन्तः स्तोमाः स्ववाः सुमतीः तस्येन्द्रस्यास्मद्विषयाअनुकूलाबुद्धीरियाणाः याचमानाः इन्द्रं चरन्ति प्रामुवन्तु । पुनश्च तएव विशेष्यन्ते—हृदिस्पृशः हृदये स्पृशन्तः स्तुत्यस्य प्रियभूताइत्यर्थः हृद्युक्त्याङ्कुरसंख्यानमिति सप्तम्यालुक् मनसा सत्वोद्विक्तेन वच्यमानाः उच्यमानाः । अस्मभ्यमित्यादिगतं ॥ ७ ॥

अथाष्टमी—

यत्त्वामिदद्धितन्नइन्द्रबृहन्तंक्षयमसमंजनानाम् ।

अभितद्यावापृथिवीगृणीतामस्मभ्यंचित्रंवृषणंरयिदाः ॥ ८ ॥ ४ ॥

यत् । त्वा । यामि । दद्धि । तत् । नः । इन्द्र । बृहन्तम् । क्षयम् ।

असंमम् । जनानाम् । अभि । तत् । द्यावापृथिवी इति । गृणीताम् ।

अस्मभ्यम् । चित्रम् । वृषणम् । रयिम् । दाः ॥ ८ ॥ ४ ॥

हे इन्द्र त्वा त्वां यद्वक्ष्यमाणं यामि याचामि वर्णलौपश्छांदसः तत् याच्यमानं नोस्मभ्यं दद्धि देहि दददाने लोटि व्यत्ययेन परस्मैपदं बहुलंछंदसीति शपोलुक् । तदिति सामान्येन निर्दिष्टं विशेषयति बृहन्तं महांतं क्षयं निवासं जनानां यजमानानामन्येषां असमं असाधारणं देहि । त्वया दातव्यं द्यावापृथिवी अभिगृणीतां अभिमन्येतां ॥ ८ ॥

॥ इत्यष्टमस्य प्रथमे चतुर्थोवर्गः ॥ ४ ॥

अहंभुवमित्येकादशर्चं षष्ठं सूक्तं पूर्वसूक्तेन सप्तगुनास्तुतोहृष्टः सन्निदमादिसूक्तत्रयेण स्वयमात्मानमस्तौत् । तस्माद्वैकुण्ठाख्यस्यैद्रस्यवाक्यत्वात् यस्यवाक्यंसंक्रषिरिति परिभाषया इन्द्रऋषिः वैकुण्ठस्यैद्रस्यैव स्तूयमानत्वात् यातेनोच्यतइतिपरिभाषया इन्द्रएवदेवता दशम्येकाशीसप्तम्यस्त्रिष्टुभः शिष्टास्त्रिष्टुबंतपरिभाषया जगत्यः । तथाचानुक्रांतं—सप्तगुस्तुतिसंहृष्टआत्मानमुत्तरैस्त्रिभिस्तुष्टावाहंभुवमेकादशांत्येस्त्रिष्टुभौ सप्तमीचेति । अतिरात्रे द्वितीयपर्याये होतुः शस्त्रे एतत्सूक्तं । सूत्रितंच—अहंभुवमपाय्यस्यांधसोमदायेति याज्येति । समूहस्यदशरात्रस्य तृतीयेछंदोमे निष्केवल्येप्येतत्सूक्तं । अहंभुवंतत्तइंद्रियमितिनिष्केवल्यमिति हि सूत्रितं ।

तत्र प्रथमा—

अहंभुवंसुनःपूर्यस्पतिरहंधनानिसंजयामिशश्वतः ।
माह्वन्तेपितरंजन्तवोहंदाशुषेविभजामिभोजनम् ॥ १ ॥

अहम् । भुवम् । वसुनः । पूर्यः । पतिः । अहम् । धनानि । सम् ।
जयामि । शश्वतः । माम् । ह्वन्ते । पितरम् । न । जन्तवः ।
अहम् । दाशुषे । वि । भजामि । भोजनम् ॥ १ ॥

अहमिंद्रोवसुनोधनस्य पूर्यः मुख्यः असाधारणः पतिः स्वामी भुवं अभवं भवतेर्लङि बहुलंछंदसीति शपोलुक् अचिश्रुधावित्यादिनोवडादेशः अडभावश्छांदसः । तथाहं शश्वतः बहुनामैतत् बहोः शत्रोः संबन्धीनि धनानि समित्येकीभावे सह जयामि । किंच मामेव जंतवः प्राणिनोयजमानाहवंते आह्वयंति पितरं पितरमिव पुत्राः अहं दाशुषे हविषोदात्रे यजमानाय भोजनमन्नं विभजामि ददामि ॥ १ ॥

अथ द्वितीया—

अहमिन्द्रोरोधोवक्षोअथर्वणस्त्रिनायगाअजनयमहेरधि ।
अहंदस्युभ्यःपरिन्तृम्णमाददेगोत्राशिक्षन्दधीचेमातृश्वने ॥ २ ॥

अहम् । इन्द्रः । रोधः । वक्षः । अथर्वणः । त्रिताय । गाः ।
 अजनयम् । अहेः । अर्धि । अहम् । दस्युः । परि । नृम्णम् ।
 आ । ददे । गोत्रा । शिक्षन् । दधीचे । मातरिश्वने ॥ २ ॥

आद्यपादस्येतिहासमाहुः आथर्वणं दध्यंचं मधुविद्यावंतं इंद्रागत्य मधुविद्यां कस्य
 चिन्न ब्रूयादिति नियमितवान् । यदि ब्रूयास्ते शिरश्छेत्स्यामीत्युक्तवान् सचाथर्वणोऽश्विभ्यामुवाच
 इदं ह्येतन्मधुदध्यङ्गाथर्वणोऽश्विभ्यामुवाच । अश्वस्यशीर्ष्णाप्रयदीमुवाचेति हि श्रुती । सचेंद्र-
 आगत्य दधीचः शिरोहरदिति । तदत्रोच्यते—इंद्रोहं अथर्वणोऽथर्वणः पुत्रस्य दधीचो वक्षस्तदु-
 पलक्षितं शिर इत्यर्थः तस्य रोधो रोधकोहर्तास्मि तथा त्रितायै तन्नामकायाऽप्याय कूपपतिताय
 तदुद्धरणार्थं महेर्भेषस्याधि उपरिगा उदकानि अजनयं उदपादयं त्रितस्य कूपपतितस्येंद्रं प्रति
 उद्धरणप्रार्थनं । संमातपंत्यभित्तं इत्यत्र प्रतिपादितं । तथाहं दस्युभ्य उपक्षपयितृभ्यः शत्रुभ्यः सका-
 शान्नृम्णं धनमाददे आदत्तवानस्मि । किंकुर्वन् गोत्रा गवां उदकानां पालकान् मेघान् शिक्षन्
 हिंसन् किमर्थं मातरिश्वने मातरिश्वनः पुत्राय दधीचे एतन्नामकाय ऋषये वर्षकामनया पु-
 वृद्धं वर्षितुमिच्छन् ॥ २ ॥

अथ तृतीया—

मद्यं त्वष्टा वज्रं मतक्षदाय संमयि देवा सोऽवृजन् न पि क्रतुम् ।
 ममानीकं सूर्यस्येव दुष्टं मामार्यन्ति कृतेन कर्त्वेन च ॥ ३ ॥

मद्यम् । त्वष्टा । वज्रम् । अतक्षत् । आयसम् । मयि । देवासः ।
 अवृजन् । अपि । क्रतुम् । मम । अनीकम् । सूर्यस्य इव ।
 दुस्तरम् । माम् । आर्यन्ति । कृतेन । कर्त्वेन । च । ३ ॥

मद्यं मदर्थं त्वष्टा देवः आयसमयोमयं वज्रं आयुधं अतक्षत् संपादितवान् । अपिच
 देवाः मयि विषये क्रतुं यज्ञं अवृजन् कुर्वन्ति मम अनीकं अश्वादि सूर्यस्येव रवेरिव दुस्तरं
 दुरवगाहं । किंच कृतेन निष्पादितेन कर्त्वेन वृत्रवधादिरूपेण कर्मणा उपलक्षितं मां सर्वे
 आर्यन्ति गच्छन्ति ॥ ३ ॥

अथ चतुर्थी—

अहमेतंगव्ययमश्व्यपशुपुरीषिणंसायकेनाहिरण्ययम् ।
पुरुसहस्रानिशीशामिदाशुषेयन्मासोमासउक्थिनोअमन्दिषुः ॥ ४ ॥

अहम् । एतम् । गव्ययम् । अश्व्यम् । पशुम् । पुरीषिणम् ।
सायकेन । हिरण्ययम् । पुरु । सहस्रा । नि । शिशामि । दाशुषे ।
यत् । मा । सोमासः । उक्थिनः । अमन्दिषुः ॥ ४ ॥

अहं एतं गव्ययं गोमयं अश्व्यं अश्वमयं हिरण्ययं हिरण्यमयं हिरण्यालं-
कारोपेतं पुरीषिणं पुरीषमुदकं क्षीररूपं तद्वतं पशुं शत्रुसंबन्धिनं जात्यैकवचनं पशुसंघमित्य-
र्थः । तं सायकेनायुधेनाजयं । तथा पुरु पुरुणि सहस्रा सहस्राणि शस्त्राणिनिशिशामि संस्क-
रोमि दाशुषे दत्तवते यजमानाय वैरिविनाशायेत्यर्थः । कदेति उच्यते—यद्यदा मा मां सोमासः
सोमाः उक्थिनः शस्त्रोपेताः संतः अथवा सोमेन शस्त्रैश्चोपेतायजमानाअमन्दिषुस्तर्पयन्ति ॥ ४ ॥

अथ पंचमी—

अहमिन्द्रो न पराजिग्ये इद्धनं न मृत्यवे व तस्थे कदाचन ।
सोममिन्मासुन्वन्तो याचता वसुनमे पूरवः सख्येरिषाथन ॥ ५ ॥ ५ ॥

अहम् । इन्द्रः । न । परा । जिग्ये । इत् । धनम् । न ।
मृत्यवे । अव । तस्थे । कदा । चन । सोमम् । इत् । मा । सुन्वन्तः ।
याचत । वसु । न । मे । पूरवः । सख्ये । रिषाथन ॥ ५ ॥ ५ ॥

इन्द्रः सर्वस्य धनस्य स्वाम्यहं धनं आत्मीयं न पराजिग्ये इत् नैव पराभावयामि मदी-
यं धनं न पराभूयत इत्यर्थः । किंचाहं मृत्यवे सर्वेषां मारकाय कदाचन कदापि नावतस्थे ना-
वस्थितो भवामि इन्द्रभक्तान् मृत्युभाजो भवन्ति किल किमु वक्तव्यं इन्द्रस्य मृत्युविरहे । यस्मादेवं
तस्मात्सोमं सुन्वन्तो हे यजमानाः वसु युष्मदपेक्षितं धनं मेव मामेव याचत हे पूरवः मनुष्याः
मे सख्ये न रिषाथन मारिष्ठा भवथ मत्सख्यं मा विनाशयत ॥ ५ ॥

॥ इत्यष्टमस्य प्रथमे पञ्चमोवर्गः ॥ ५ ॥

अथ षष्ठी-

अहमेताञ्छाश्वसतोद्वादेन्द्रयेवज्रं युधयेकृण्वत ।

आह्वयमानाँ अवहन्मनाहनंदृह्णावदन्ननमस्युर्नमस्विनः ॥ ६ ॥

अहम् । एतान् । शाश्वसतः । द्वाद्वा । इन्द्रम् । ये । वज्रम् ।

युधये । अकृण्वत । आह्वयमानान् । अव । हन्मना । अहनम् ।

दृह्णा । वदन् । अनमस्युः । नमस्विनः ॥ ६ ॥

अहमिदमेतान् वक्ष्यमाणान् शाश्वसतः भृशं प्राणतः प्रवृद्धबलान् शत्रून् द्वाद्वा द्वौद्वौ युग्मभूतावित्यर्थः तानेतानिति संबंधः । एतानित्युक्तं कानित्याह ये च इन्द्रं शत्रूणां दारकं इच्छन्नां दारयितेति निरुक्तं । इदं वज्रं बलिनं यद्वा वज्रवंतं युधये युद्धायारुण्यताकुर्वन् तानेतानित्यर्थः । पुनः कीदृशान् आह्वयमानान् एहि युध्यस्वेत्याह्वयतः शत्रून् नमस्विनः नमनवतोबलान्नामयित्वा अनमस्युः अप्रणतिशीलः सन् दृह्णा दृढानि भयजनकानि स्थिराणि वचनानि वदन् हन्मना हननसाधनेन वज्रेण अवाहनं हतवानस्मि ॥ ६ ॥

अथ सप्तमी-

अभी इदमेकमेको अस्मि निष्पाळभी द्वाकिमुत्रयः करन्ति ।

खलेन पर्षान् प्रति हन्मि भूरि किं मानिन्दन्ति शत्रवो निन्द्राः ॥ ७ ॥

अभि । इदम् । एकम् । एकः । अस्मि । निष्पाट् । अभि ।

द्वा । किम् । ऊँ इति । त्रयः । करन्ति । खले । न । पर्षान् ।

प्रति । हन्मि । भूरि । किम् । मा । निन्दन्ति । शत्रवः ।

अनिन्द्राः ॥ ७ ॥

अहं इदं इदानीमेकं शत्रुमेकोसहायएव सन्नभ्यस्मि अभिभवामि । किंच निष्पाट् सप्तान्निःषहमाणोहं द्वाद्वावप्यसहशत्रू अभ्यस्मि किमु किंवा त्रयः शत्रवः करन्ति कुर्वन्ति तान-

प्यभिभवामीत्यर्थः । किं बहुना खले न खले यथा निष्पावजीर्णव्रीह्यादिस्तंबान् अनायासेन प्रतिहन्ति कर्षकः तद्वत्पर्षान् परुषान्निष्ठुरान् भूरि बहून् शत्रून् प्रतिहन्मि मा मां अनिन्द्राः इन्द्र-
रहिताः इन्द्रमजानन्तः इन्द्रविरोधिनः शत्रवोमार्मिदं किं निन्दति निन्दितुमशक्ता इत्यर्थः । अत्रा-
भिभवामीदमेकमेकोस्मि निःषहमाणः सपत्नानभिभवामि द्वौ किमात्रयः कुर्वत्येकइतासंख्या-
द्वौ द्रुततरासंख्यात्रयस्तीर्णतमासंख्या चत्वारश्चलिततमासंख्येत्यादिनिर्मुक्तं द्रष्टव्यं ॥ ७ ॥

अथाष्टमी—

अहंगुङ्गुभ्यो अतिथिग्वमिष्करमिषंनवृत्रतुरं विक्षुधारयम् ।
यत्पर्णयघ्नउतवाकरंजहेप्राहंमहेवृत्रहत्ये अशुश्रवि ॥ ८ ॥

अहम् । गुङ्गुभ्यः । अतिथिग्वम् । इष्करम् । इषम् । न ।
वृत्रहत्यम् । विक्षु । धारयम् । यत् । पर्णयघ्ने । उत । वा ।
करंजहे । प्र । अहम् । महे । वृत्रहत्ये । अशुश्रवि ॥ ८ ॥

अहमिन्द्रोगुङ्गुभ्यः एतन्नामकेभ्योजनपदेभ्यः रक्षणायातिथिग्वं अतिथिगोः पुत्रं दिवो-
दासमृषिमिष्करं निष्कर्तारं वृत्रतुरं शत्रूणां हिंसकं विक्षु प्रजासु मध्ये इषंन अन्नमिव तासा-
मन्नं यथा भोगाय भवति तद्वत् अन्नस्थानीयं धारयं धारितवानस्मि । कदेति उच्यते यद्य-
दा पर्णयघ्ने पर्णयनामकस्यासुरस्य हननवति उतवा अपिच करंजहे एतन्नामकस्य हननोपेते
महे महति वृत्रहत्ये संग्रामे अहं प्र प्रकर्षेण अशुश्रवि विश्रुतोभवं ॥ ८ ॥

अथ नवमी—

प्रमेनमीसाप्यइषेभुजेभूद्रवामेषैसख्याकृणुतद्विता ।
दिद्युयदस्यसमिधेषुमंहयमादिदेनंशंस्यमुक्थ्यंकरम् ॥ ९ ॥

प्र । मे । नमी । साप्यः । इषे । भुजे । भूत् । गवाम् । एषे ।
सख्या । कृणुत । द्विता । दिद्युम् । यत् । अस्य । समइथेषु ।
मंहयम् । आत् । इत् । एनम् । शंस्यम् । उक्थ्यम् । करम् ॥ ९ ॥

मे मम मत्संबंधी नमी नामकत्वान्नमः स्तोत्रं तदस्यास्तीति नमी स्तोता साप्यः सर्वैरा-
श्रयणीयः सन्निषेऽन्नाय भुजे भोगाय प्रभूत् प्रभवति तं मस्तोतारं मनुष्यागवामेषे अन्वेषणाय
सख्या सख्याय च द्विता द्विविधं द्विप्रकाराय कृणुत कृण्वंति गवां दातारं सखायं च कुर्वंती-
त्यर्थः । यद्वा गवामेषे एषणे द्विता द्वेधा सख्याय शरीराय सैनिकाय च सख्याय कृण्वंति ।
कदेति तदुच्यते यद्यदास्य मत्संबन्धिनः स्तोतुर्जयार्थं समिथेषु संग्रामेषु दिद्युं आयुधं मंहयं
स्वीकुर्यामित्यर्थः आदिदन्तरमेवैनं स्तोतारं शंस्यं स्तुत्यमुक्थ्यं उक्थार्हं करं अकरं करोमि ॥९॥

अथ दशमी—

प्रनेमस्मिन्ददृशे सोमो अन्तर्गोपानेममाविरस्थाकृणोति ।
सतिग्मशृङ्गं वृषभं युयुत्सन् द्रुहस्तस्थौ बहुले बद्धो अन्तः ॥ १० ॥

प्र । नेमस्मिन् । ददृशे । सोमः । अन्तः । गोपाः । नेमम् । आविः ।
अस्था । कृणोति । सः । तिग्मशृङ्गम् । वृषभम् । युयुत्सन् ।
द्रुहः । तस्थौ । बहुले । बद्धः । अन्तरिति ॥ १० ॥

नेमस्मिन्नेमशब्दोर्धपर्यायः यथा अयथा च द्वौ पुरुषौ युध्यंतौ तयोरेकस्मिन्यष्टरीत्यर्थः
तस्मिन्नन्तः सोमो ददृशे दृश्यते तं नेमं अर्धमेकं गोपाः गोपायितेन्द्रः अस्थाक्षेणसाधनेन्द्रेण
आविष्कृणोति प्रकटयति शत्रुभिरनभिभूतं करोतीत्यर्थः सः यत्र सोमो न दृश्यते सः तिग्म-
शृङ्गं तीक्ष्णायुधं वृषभं बाणान् वर्षतयं इंद्रेणानुगृहीतं प्रतियुयुत्सन् योद्धुमिच्छन् द्रुहो-
द्रोघा बद्धः सन् बहुले अंधकारे अंतस्तस्य मध्ये तस्थौ तिष्ठति यद्वैवं व्याख्येयं नेमस्मि-
न्निन्द्रभक्ते अंतः सोमोददृशे नेममन्यं गोपाः स्वभक्तकरक्षकइन्द्रः अस्था वज्रेणाविष्कृणोति आ-
विष्करोति वज्रेण प्रकटयतीत्यर्थः सनेमोद्रुहस्तिग्मशृङ्गं वृषभमिन्द्रं युयुत्सन् शिष्टं समानं ॥१०॥

अथैकादशी—

आदित्यानां वसूनां रुद्रियाणां देवो देवानां नमिनामिधामं ।
ते मा भद्राय शवसेततक्षुरपराजितमस्तृतमपाह्लम् ॥ ११ ॥ ६ ॥

आदित्यानाम् । वसूनाम् । रुद्रियाणाम् । देवः । देवानाम् ।
न । मिनामि । धाम । ते । मा । भद्राय । शवसे । ततक्षुः ।
अपराक्षितम् । अस्तुतम् । अपाह्णम् ॥ ११ ॥ ६ ॥

आदित्यानां वसूनां रुद्रियाणां रुद्राणां यद्वा रुद्रपुत्राणां मरुतां च देवानां धाम स्थानं
देवहन्द्रो न मिनाति न हिनस्ति ते आदित्यादयो मां भद्राय शवसे ततक्षुः अनुगृह्णन्तु अपरा-
क्षितमस्तुतमर्हिसितमषाह्णं अनभिभूतं ॥ ११ ॥

॥ इत्यष्टमस्य प्रथमे षष्ठोऽवर्गः ॥ ६ ॥

अहं दामित्येकादशर्चं सप्तमं सूक्तं वैकुण्ठइन्द्रएव ऋषिः देवता च । द्वितीयैकादशयौ त्रिष्टुभौ
शिष्टाजगत्यः । अनुक्रांतं च—अहं दामंत्योपाद्ये च त्रिष्टुभाविनि । द्वितीये पर्याये मैत्रावरुणस्येदं
सूक्तं । सूत्रितं च—अहं दांपातासुतमिन्द्रो अस्तु सोममिति ।

तत्र प्रथमा—

अहंदांगुणते पूर्व्यवसुहं ब्रह्मरुणवं मद्यं वर्धनम् ।
अहंभुवं यजमानस्य चोदिताय ज्वनः साक्षि विश्वस्मिन् भरे ॥ १ ॥
अहम् । दाम् । गृणते । पूर्व्यम् । वसुम् । अहम् । ब्रह्म । रुणवम् ।
मद्यम् । वर्धनम् । अहम् । भुवम् । यजमानस्य । चोदिता ।
अयज्वनः । साक्षि । विश्वस्मिन् । भरे ॥ १ ॥

अहमिन्द्रो गृणते स्तुवते पूर्व्यं मुख्यं वसु धनं दां अदां अहमेव ब्रह्म परिवृढं कर्म स्तुति-
लक्षणं मद्यं वर्धनं रुणवं करोमि स्तोतुः संबन्धि स्तोत्रं तस्मै धनं प्रयच्छन् मद्यमेव वर्धनं क-
रोमीत्यर्थः । तथाहं यजमानस्य मामुद्दिश्य यष्टुर्धनस्य चोदिता प्रेरको भुवं भवामि अयज्वनोऽ-
यष्टुः अयष्टारमित्यर्थः तं विश्वस्मिन् भरे सर्वस्मिन्नपि संग्रामे साक्षि अभिभवामि ॥ १ ॥

अथ द्वितीया—

मांधुरिन्द्रं नाम देवता दिवश्च रमश्चापां च जन्तवः ।
अहं हरी वृषणा विवतारघू अहं वज्रं शवसे धृष्णवा ददे ॥ २ ॥

माम् । धुः । इन्द्रम् । नाम । देवता । दिवः । च । गमः । च ।
 अपाम् । च । जन्तवः । अहम् । हरी इति । वृषणा । विश्वंता ।
 रघू इति । अहम् । वज्रम् । शवसे । धृष्णु । आ । ददे ॥ २ ॥

इंद्रं नाम इन्द्रनामानं मां देवता देवानां मध्ये दिवोद्युलोकस्य गमा पृथिवी आपोतरिक्षं
 एतेषु लोकेषु जंतवोजातामामेव धुः अधुर्यारयन्ति हविर्भिः स्तुतिभिश्च अहं यज्ञगमनाय संग्राम-
 गमनाय वा हरी हरितवर्णौ वृषणा पुंस्त्वोपेतौ विव्रता विविधकर्माणौ रघु लघुगामिनौ अश्वौ
 न योजयामि रथे । तथाहं धृष्णु धर्षकं वज्रमायुधं शवसे बलायाददे स्वीकरोमि ॥ २ ॥

अथ तृतीया-

अहमत्कंकवयेशिश्रथंहथैरहंकुत्समावमभिरूतिभिः ।
 अहंशुष्णस्यश्रथितावधर्म्यमन्नयोररार्यन्नामदस्यवे ॥ ३ ॥
 अहम् । अत्कम् । कवये । शिश्रथम् । हथैः । अहम् । कुत्सम् ।
 आवम् । आभिः । उतिभिः । अहम् । शुष्णस्य । श्रथिता ।
 वधः । यम् । न । यः । ररे । आर्यम् । नाम । दस्यवे ॥ ३ ॥

अहमिन्द्रोक्तमाच्छादकं शत्रुपुत्रं कवये उशनसे ऋषये तस्य सुखवासाय हथैर्बहुपकारैः
 प्रहारैस्तत्साधनैरायुधैर्वा शिश्रथं ताडितवानस्मि श्रथतिर्वधकर्मा । किंचाहं कुत्समेतन्नामकं
 ऋषिं आभिरूतिभिः शुष्णवधादिरूपैः कुत्सायशुष्णमशुष्पनिबर्हीरित्यादिमंत्रांतरस्थरक्षणैराव-
 मरक्षं । पूर्वमेव कृतान्यपि रक्षणानीदानीमेव कृतानीत्यनु वदति कुत्सार्थं शुष्णस्य एन्नामक-
 स्यासुरस्य श्रथिता हिंसिता तस्य हननायेत्यर्थः वधः वज्रं यमं प्रहरणाय नियमितवानस्मि
 योहं आर्यं अर्यसंबन्धि आर्याणां देयमित्यर्थः तादृशं-नाम उदकनामैतत् नामकमुदकं दस्यवे
 शत्रवे उपक्षपयित्रे न ररे नदत्तवानस्मि यद्वा आर्यं पूज्यमित्यसाधारणं नाम दस्यवे न दत्तवा-
 नस्मि अत्रेन्द्रस्यात्मस्तुतौ कुत्सरक्षणशुष्णवधादिकं आवःकुत्समिन्द्रयस्मिन्चाकम् शुष्णापिपुं-
 कुयवंबृत्रमिन्द्रेत्यादिषु बहुधा प्रपञ्चितं । अतोग्रन्थविस्तरभयाच्चात्र वक्ष्यते ॥ ३ ॥

अथ चतुर्थी-

अहंपितेववेतसूरभिष्टयेतुग्रंकुत्सायस्मदिभंचरन्धयम् ।

अहंभुवंयजमानस्यराजनिप्रयद्धरेतुजयेनप्रियाधृषे ॥ ४ ॥

अहम् । पिताइव । वेतसून् । अभिष्टये । तुग्रम् । कुत्साय ।

स्मत्इभम् । च । रन्धयम् । अहम् । भुवम् । यजमानस्य ।

राजनि । प्र । यत् । भरे । तुजये । न । प्रिया । आधृषे ॥ ४ ॥

अहं इन्द्रः पितेव पिता पुत्रायेव सयथा तस्मै निर्वाहार्थं अभिमतदेशं प्रसाधयति तद्वत् वेतसूनेतन्नामकान् जनपदानभिष्टयेभीच्छते कुत्साय महर्षये तुग्रं स्मदिभंच रन्धयं वशमनयं अहं यजमानस्य राजनि राजनार्थं भुवं अभवं समर्थइतिशेषः । यत् यस्मात् तुजये न पुत्रायेव पिता तस्मै यजमानाय धृषे शत्रूणां धर्षणाय प्रिया प्रियाणि प्रभरे प्रभरामि तस्माद्यजमानस्य राजनि भुवमिति संबन्धः ॥ ४ ॥

अथ पञ्चमी-

अहंरन्धयंमृगयंश्रुतर्वणेयन्माजिहीतवयुनांचनानुषक् ।

अहंवेशंनम्रमायवेकरमहंसव्यायपट्टमिमरन्धयम् ॥ ५ ॥ ७ ॥

अहम् । रन्धयम् । मृगयम् । श्रुतर्वणे । यत् । मा । अजिहीत ।

वयुना । चन । आनुषक् । अहम् । वेशम् । नम्रम् । आयवे ।

अकरम् । अहम् । सव्याय । पट्टगृभिम् । अरन्धयम् ॥ ५ ॥ ७ ॥

अहमिन्द्रोमृगयं एन्नामकमसुरं श्रुतर्वणे एतन्नामकाय महर्षये रन्धयं रन्धयतिर्वशगमने वशमनयं यद्यस्माच्छ्रुतर्वा मा मामजिहीत ओहाङ् गतौ अगच्छत् । तदेवोच्यते वयुना प्रज्ञानेन स्तोत्रेण आनुषक् अनुषक्तोभूत् चनेतिपूरणः । अहं वेशं एतन्नामानं नम्रं प्रह्वं आयवे एतन्नामकाय अकरं अकार्षं करोतेर्तुडिं रुमृदरुहिज्यइतिचुरेड् अडभावश्छान्दसः । अहं सव्याय एतन्नामकाय पट्टगृभिं एन्नामकमरन्धयं वशमनयं ॥ ५ ॥

॥ इत्यष्टमस्य प्रथमे सप्तमोवर्गः ॥ ७ ॥

अथ षष्ठी—

अहंसयो नववास्त्वं बृहद्रथं संवृत्रे वदासं वृत्रहारुजम् ।
यवर्धयन्तं प्रथयन्तमानुषगदूरे पारे रजसो रोचनाकरम् ॥ ६ ॥

अहम् । सः । यः । नववास्त्वम् । बृहत् इत्यर्थम् । सम् । वृत्रा इदं ।
दासम् । वृत्रहा । अरुजम् । यत् । वर्धयन्तम् । प्रथयन्तम् ।
आनुषक् । दूरे । पारे । रजसः । रोचना । अकरम् ॥ ६ ॥

सः प्रसिद्धः यः अहमिन्द्रः नववास्त्वं बृहद्रथं च वृत्रे वृत्रमिव दासं उपक्षपयितारमि-
व नववास्त्वं बृहद्रथं च समरुजं सम्यक् भग्नमकरवं । रुजो भोगे । यद्यदा वर्धयन्तं वर्धमानं
प्रथयन्तं प्रथमानं चोभौ शत्रू आनुषक् अनुषक्तः सन् रोचना रोचनस्य रजसो लोकस्य
दूरे पारे अकरं कृतवानस्मि ॥ ६ ॥

अथ सप्तमी—

अहंसूर्यस्य परियाम्या शुभिः प्रैतशेभिर्वहमानो जसा ।
यन्मासावो मनुष आह निर्णिजः ऋधक् कृषे दासं कृत्यं हथैः ॥ ७ ॥

अहम् । सूर्यस्य । परि । यामि । आशुभित्तिः । प्र । एतशेभिः ।
वहमानः । ओजसा । यत् । मा । सावः । मनुषः । आह ।
निःनिजे । ऋधक् । कृषे । दासम् । कृत्यम् । हथैः ॥ ७ ॥

अहं सूर्यस्य देवस्य आशुभिः शीघ्रगामिभिः एतशेभिरेतशवर्णैरश्वैर्वहमानः उद्यमानः
ओजसात्मीयेन बलेन प्रकर्षेण परियामि परिगच्छामि सूर्यात्मना । किंच यद्यदा मा मां म-
नुषो मनुष्यस्य सावः सोमाभिषवः आह ब्रूते आह्वयतीत्यर्थः किमर्थमाह निर्णिजे निर्निगिति
रूपं यज्ञस्वरूपायेत्यर्थः तदानीं कृत्यं कर्तव्यं हन्तव्यमित्यर्थः दासं उपक्षपयितारं शत्रुं हथैः
हननसाधनैः ऋधक् कृषे पृथक्करोमि ऋधगित्यव्ययं पृथगर्थे ॥ ७ ॥

अथाष्टमी—

अहंससहानहुषोनहुष्टरःप्राश्रावयंशवसातुर्वशंयदुम् ।

अहन्य१न्यंसहसासहस्करंनवव्राधतोनवतिचवक्षयम् ॥ ८ ॥

अहम् । सप्तहा । नहुषः । नहुःष्टरः । प्र । अश्रावयम् । शवसा ।

तुर्वशम् । यदुम् । अहम् । नि । अन्यम् । सहसा । सहः । क्रम् ।

नव । व्राधतः । नवतिम् । च । वक्षयम् ॥ ८ ॥

अहं सप्तहा सप्तसंख्याकानां शत्रुपुरां हन्ता । सप्तयत्पुरःशर्मशारदीरित्युक्तं । यद्वा सप्त नमुच्यादीन् हतवान् । किंच नहुषोबंधकस्यापि नहुष्टरः बंधकतरोहं शवसाबलेन तुर्वशं यदुं च प्राश्रावयं शत्रुसंबंधि गवादिप्रदानेन श्रावितवानस्मि तौ यथा लोके श्रुतौ भवतः तथाकार्षमित्यर्थः । किंचाहं अन्यं अस्मत्स्तोतारं सहसा बलेनसहः बलिनं निकरं नितरां अकार्षं करोते-र्लुङि लृष्टृरुहीति चुरङ् अडभावः किंच नव नवसंख्याकाः नवति च नवतिसंख्याकाश्च नवोत्तरनवतिमित्यर्थः कथंभूताः व्राधतोवर्धमानाः वक्षयं अवाहनमनाशयमित्यर्थः ॥ ८ ॥

अथ नवमी—

अहंसस्रवतोधारयंवृषाद्रवित्वःपृथिव्यांसीराअधि ।

अहमणींसिवितिरामिसुक्रतुर्युधाविदंमनवेगातुमिष्टये ॥ ९ ॥

अहम् । सप्त । स्रवतः । धारयम् । वृषा । द्रवित्वः । पृथिव्याम् ।

सीराः । अधि । अहम् । अणींसि । वि । तिरामि ।

सुक्रतुः । युधा । विदम् । मनवे । गातुम् । इष्टये ॥ ९ ॥

वृषा वर्षकोहं सप्तस्रवतः स्रवतीर्नदीधारयं आधारयं कीदृश्यस्ताः द्रवित्वः द्रवन्तीः वाछन्दसीति पूर्वसवर्णदीर्घाभावः सीराः सरणशीलाः । कुत्र पृथिव्यां सुक्रतुः शोभनकर्माहं अणींस्युदकानि वितिरामि प्रयच्छामि किंच मनवे मनुष्याय इष्टये तस्य गमनाय गातुं मार्गं युधा संपहारेण तिरोधानपरिहारेणेत्यर्थः विदं अलंभयं प्रायच्छमित्यर्थः विदेर्लाभार्थस्य पु-षादीत्यादिना चुरङ् ॥ ९ ॥

अथ दशमी—

अ॒हंतदा॑सु॒धारय॑यदा॒सुनदे॒वश्च॒नत्वष्टा॑धा॒रय॑दृश॑त् ।

स्पा॒र्ह॒गवा॑मू॒धःसु॒वक्षणा॑स्वाम॒धोर्मधु॑श्वा॒न्यंसोम॑मा॒शिर॑म् ॥ १० ॥

अ॒हम् । तत् । आ॒सु । धा॒र॒य॒म् । यत् । आ॒सु । न । दे॒वः । च॒न ।

त्वष्टा॑ । अ॒धा॒र॒य॒त् । रु॒श॑त् । स्पा॒र्ह॒म् । गवा॑म् । ऊ॒र्धः॒ऽसु । व॒क्षणा॑सु ।

आ । म॒धोः । म॒धु । श्वा॒न्यम् । सोम॑म् । आ॒ऽशिर॑म् ॥ १० ॥

अहं तत्प्रसिद्धं पयः आसु गोषु धारयं धृतवानस्मि धृ धारणे ण्यंतस्यलङि रूपं यत्पयः आसु गोषु देवश्च न त्वष्टा देवशिल्पी सूर्योवा देवोनाधारयत् धर्तुनाशक्नोत् कीदृशं पयोधारितमिति चेत् उच्यते रुशत् दीप्तं स्पर्हं स्पृहणीयं केषु प्रदेशेष्विति उच्यते—गवामूधःसु उद्धततरेषु गवां पयोधारणप्रदेशेषु किंच । मधु मधुरमुदकं वक्षणासु नदीनामैतत् वहनशीलासु नदीषु धारयमित्यनुषज्यते नद्युदकधारणस्यावधिरुच्यते आमधोरोदकोत्पत्तेः आगामिवर्षासमयपर्यन्तमित्यर्थः कीदृशं भविवति तदुच्यते श्वान्यं श्वात्रमिति क्षिप्रनाम क्षिप्रगमनार्हं यद्वा श्वान्यमित्युत्तरवसंबध्यते श्वान्यं सुखावहं सोमं प्रति आशिरं आश्रयणार्हं धारयं ॥ १० ॥

अथैकादशी—

ए॒वादे॒वाँइन्द्रो॑वि॒व्येनृ॑न्प्र॒च्यौत्ने॑न॒मघ॑वा॒सत्य॑रा॒धाः ।

वि॒श्वेत्ता॑ते॒हरि॑वः॒शची॑वो॒भितु॑रा॒सःस्व॑यशो॒गृण॑न्ति ॥ ११ ॥ ८ ॥

ए॒व । दे॒वान् । इन्द्रः॑ । वि॒व्ये । नृन् । प्र । च्यौत्ने॑न । म॒घ॒ऽवा ।

स॒त्य॒ऽरा॒धाः । वि॒श्वा । इत् । ता । ते । ह॒रि॒ऽवः । श॒ची॒ऽवः ।

अ॒भि । तुरा॑सः । स्व॒ऽय॒शः । गृ॒ण॒न्ति ॥ ११ ॥ ८ ॥

अथानयेन्द्रभावं परित्यज्य ऋषिभावेनाह एवं उक्तप्रकारेण देवान्मृश्वेन्द्रोदेवान्प्रविव्ये प्रकर्षेण गमयति तस्मात्पराचीः प्रजाः प्रवीयन्ते प्रतीचीर्जायन्तइति ब्राह्मणं । किमन्येन सहायेन नेत्याह च्यौत्नेन स्वीयेन बलेन कीदृशइन्द्रः मघवा धनवान् सत्यराधाः सत्यधनः अथ प्रत्यक्षेणाह हे हरिवः हरिण्यां तद्वन् शचीवः कर्मवन् स्वयशः स्वायत्तकीर्तिं इन्द्र ता तानि

विश्वा सर्वाणि कर्माणि ते तव संबन्धीनि येषु कर्मसु तुरासस्त्वरमाणा ऋत्विजोभिगृणन्ति अ-
भिष्टुवंति ॥ ११ ॥

॥ इत्यष्टमस्य प्रथमेष्टमोवर्गः ॥ ८ ॥

प्रवोमहइति सप्तर्चं अष्टमं सूक्तं आदितोद्वे जगत्यौ केतेनरइत्यादिके द्वे अभिसारिण्यौ
आदितोद्वौ दशाक्षरौ ततोद्वौ द्वादशकौ चाभिसारिणीति । तदुक्तं—वैराजौ जागतौ चाभिसारि-
णीति । ततस्त्रिष्टुकेका ततोद्वे जगत्यौ पूर्ववदृषिदेवते । तथाचानुक्रान्तं—प्रवोमहेसप्तद्विजगत्या-
द्यन्तं केतेभिसारिण्याविति । महाव्रते निष्केवल्ये एतत्सूक्तं निविद्धानं । सूत्रितंच—प्रवोमहेमंद-
मानायान्धसइति निविद्धानमिति ।

तत्र प्रथमा—

प्रवोमहेमन्दमानायान्धसोर्चाविश्वानरायविश्वाभुवे ।

इन्द्रस्य यस्य सुमखं सहो महि श्रवो नृम्णं च रोदसी सपर्यतः ॥ १ ॥

प्र । वः । महे । मन्दमानाय । अन्धसः । अर्चं । विश्वानराय ।

विश्वभुवे । इन्द्रस्य । यस्य । सुमखम् । सहः । महि । श्रवः ।

नृम्णम् । च । रोदसी इति । सपर्यतः ॥ १ ॥

हे स्तोतः वः त्वमित्यर्थः पूजार्थं बहुवचनं महे महते अन्धसः अन्धसेत्यर्थः सो-
मेन मंदमानाय मोदमानाय विश्वानराय सर्वस्य नेत्रे नरेसंज्ञायामिति सांहितिकोदीर्घः
विश्वाभुवे सर्वस्य भावयित्रे मह्यमिन्द्राय प्रार्चं अर्चतिः स्तुतिकर्मा प्रोच्चारय यस्य मम
इन्द्रस्य सुमखं सुष्ठुमहनीयं सहोबलं महि महत् श्रवोन्नं नृम्णं धनं च रोदसी द्यावापृथिव्यौ
सपर्यतः पूजयतः तस्मादिन्द्राय प्रार्चेति समन्वयः ॥ १ ॥

अथ द्वितीया—

सोचिन्नुसख्यानर्यइनःस्तुतश्चकृत्यइन्द्रोभावतेनरे ।

विश्वासुधूर्षुवाजकृत्येषुसत्पतेवृत्रेवाप्स्वभिश्शूरमन्दसे ॥ २ ॥

सः । चित् । नु । सख्या । नर्यः । इनः । स्तुतः । चर्कत्यः । इन्द्रः ।
 माध्वते । नरे । विश्वासु । धूःसु । वाजकृत्येषु । सतपते ।
 वृत्रे । वा । अप्सु । अभि । शूर । मन्दसे ॥ २ ॥

सोचिन्नु सखत्विन्द्रः सख्या सखिभूतेन निमित्तेन नर्योनरेभ्योहितः इनः सर्वस्येश्वरः
 स्तुतः सर्वैरभिष्टुतः सख्या स्तुतइतिवा संबंधः मावते मत्सदृशाय नरे जनाय चर्कत्यः कर्तव्यैः
 पुनःपुनः कर्तव्यः परिचरणीयइत्यर्थः । अथ प्रत्यक्षवादः हे सत्पते सतां पालक इन्द्र सत्त्वं
 विश्वासु सर्वासु धूर्षु वोढव्येषु कार्यभारेषु वाजकृत्येषु बलकृत्येषु च वृत्रे वाप्सु मेघे वर्तमाने-
 षूदकेषु च निमित्तेषु हे शूरत्वमभिमंदसे अभिष्टूयसे ॥ २ ॥

अथ तृतीया—

केतेनरइन्द्रयेतइषेयेतेसुम्रंसधन्यमियक्षान् ।
 केतेवाजायासुर्यायहिन्विरेकेअप्सुस्वासूर्वरासुपौंस्ये ॥ ३ ॥

के । ते । नरः । इन्द्र । ये । ते । इषे । ये । ते । सुम्रम् । सधन्यम् ।
 इयक्षान् । के । ते । वाजाय । असुर्याय । हिन्विरे । के । अप्सु ।
 स्वासु । उर्वरासु । पौंस्ये ॥ ३ ॥

हे इन्द्र के ते नरः के मनुष्याः इति प्रश्नः ते महान्तोमया ज्ञातव्याइत्यभिप्रायः प्रष्टव्या-
 नाह ये नरास्ते तव इषे अन्नाय प्रभवंतीतिशेषः ये च ते सुम्रं सुखं त्वदीयं सधन्यं धनयुक्तं
 इयक्षान् गच्छंति इयक्षतिर्गतिकर्मा इति यास्कः । त्वदीयमन्नं सुखं धनं च ये लभन्ते ते के
 महात्मानइति । किंच ते तवासुर्याय असुरसंसंबन्धिने तेषां वधनिमित्ताय वाजाय बलाय के
 हिन्विरे प्रेरयन्ति सोमादिहविः के वा स्वासु अप्सु स्वापेक्षितेषूदकेषु उर्वरासु सर्वसस्याढ्या-
 सु भूमिषु पौंस्ये पुंस्त्वे चैतेषु निमित्तेषु हविः प्रेरयंतीत्यनुवर्तते । उक्तविधामहान्तो दुर्लभा-
 इतिभावः ॥ ३ ॥

भुवस्त्वमित्येषा चतुर्थी दर्शपूर्णमासयोर्माहिन्द्रस्य हविषोयाज्या । सूत्रितंच—महांइन्द्रो-
यओजसा भुवस्त्वमिन्द्रब्रह्मणामहानिति । देवसुवां हविःष्विन्द्रस्य ज्येष्ठस्यैषैव याज्या ।
भुवस्त्वमिन्द्रब्रह्मणा महाननमीवासइळयेति ही सूत्रितं । एषैव भूनाम्येकाहे निष्केवल्ये
सूक्तमुखीया । सूत्रितंच—शस्यमुक्तं बृहस्पतिसवेन त्वंभुवःप्रतिमानंपृथिव्या भुवस्त्वमिन्द्र-
ब्रह्मणामहानिति ।

अस्याः पाठस्तु—

भुवस्त्वमिन्द्रब्रह्मणामहान्भुवोविश्वेषुसवनेषुयज्ञियः ।

भुवोनृच्यौत्नोविश्वस्मिन्भरेज्येष्ठश्चमन्त्रोविश्वचर्षणे ॥ ४ ॥

भुवः । त्वम् । इन्द्र । ब्रह्मणा । महान् । भुवः । विश्वेषु । सवनेषु ।

यज्ञियः । भुवः । नृन् । च्यौत्नः । विश्वस्मिन् । भरे । ज्येष्ठः ।

च । मन्त्रः । विश्वचर्षणे ॥ ४ ॥

हे इन्द्र त्वं ब्रह्मणास्मत्कृतेन परिवृढेन स्तोत्रेण महान् भुवः अभवः । भवतेर्लेटि
भूसुवोस्तिङीति गुणप्रतिषेधः उवडादेशः । तथा विश्वेषु सर्वेषु सवनेषु यज्ञियोयष्टव्योभुवः
अभवः तथा विश्वस्मिन् सर्वस्मिन् भरे संग्रामे नृन् नेतृणां शत्रूणां च्यौत्नः च्यावयिता भुवः
हे विश्वचर्षणे सर्वस्य द्रष्टरिन्द्र मन्त्रोमन्त्रयितव्यस्त्वं ज्येष्ठः अभवः सर्वेषां मध्ये ॥ ४ ॥

अथ पंचमी—

अवानुकंज्यायान्यज्ञवन्सोमहीतओमात्रांकृष्टयोविदुः ।

असोनुकमजरोवर्धाश्चविश्वेदेतासर्वनातूतुमाकृषे ॥ ५ ॥

अव । नु । कम् । ज्यायान् । यज्ञवन्सः । महीम् । ते ।

ओमात्राम् । कृष्टयः । विदुः । असः । नु । कम् । अजरः । वर्धाः ।

च । विश्वा । इत् । एता । सर्वना । तूतुमा । कृषे ॥ ५ ॥

हे इन्द्र ज्यायान् प्रशस्यतरस्त्वं यज्ञवनसः संभक्तयज्ञान् स्तोतृन् नु क्षिप्रं अव रक्ष ।
अध्येतारो नु कमिति पदद्वयं कुर्वन्ति तथापि हिकं नुकमित्यादीनि नवोत्तराणि पदानीत्यु-
क्तवान् यास्काचार्यः । अतः केवलानां हि नु सु इत्येवमादीनां यावानर्थः सएव विशिष्टाना-
मपि । तैत्तिरीयाअप्येकमेवपदंकुर्वन्ति । अवेत्युक्तं इन्द्रस्यावनप्रसिद्धिदर्शयति हे इन्द्र ते तव
ओमात्रां रक्षणं महीं महत् विदुः कृष्टयोमनुष्याः ऋषयः । अमगत्यादिषु औणादिकःअत्रन्
प्रत्ययः छांदसऊमादेशः । किंच त्वं अजरोजराहितःअसः भव नुकं क्षिप्रं वर्धाश्च वर्धस्व च
हविरादिना । किंच विश्वेत् सर्वाण्यपि एता एतानि सवना सवनानि तूतुमा तूर्णानि कृषे क-
रोषि कृषेच्छांदसेलिटि छंदसिवेति वचनाद्विर्वचनाभावः ॥ ५ ॥

अथ षष्ठी—

एताविश्वा॒सव॑नातूतुमा॒कृषे॒स्वयं॑सूनोसहसो॒यानि॑दधिषे ।
वरा॑यतेपात्रं॒धर्म॑णे॒तना॑यज्ञोमन्त्रो॒ब्रह्मो॑द्यतंवचः ॥ ६ ॥

एता । विश्वा । सवना । तूतुमा । कृषे । स्वयम् । सूनो इति ।
सहसः । यानि । दधिषे । वराय । ते । पात्रम् । धर्मणे । तना ।
यज्ञः । मन्त्रः । ब्रह्म । उत्तूद्यतम् । वचः ॥ ६ ॥

हे इन्द्रएता एतानि विश्वा सर्वाणि सवना सवनानि तूतुमा तूर्णानि कृषे करोषि एतानीत्यु-
क्तं कानीति तत्राह हे सहसः बलस्य सूनो पुत्र बलवन्तित्यर्थः स्वयं यानि सवनानि दधिषे
धारयसि हे इन्द्र वराय शत्रूणां वारणाय ते तव स्वभूतं पात्रं रक्षणं भवत्वस्माकं । किंच धर्मणे
धारणाय तना धनं च भवत्विति शेषः । किंच तुभ्यं यज्ञोमन्त्रः इज्यतेनेनेति यज्ञकरणसाधन-
भूतोमन्त्रः यजुरित्यर्थः ब्रह्मपरिवृढं शस्त्रमित्यर्थः तदुभयात्मकं वचउद्यतं भवतीति शेषः ॥ ६ ॥

अथ सप्तमी—

येते॑विप्रब्रह्म॒कृतः॑सुते॒सचा॒वसू॑नांच॒वसु॑नश्चदा॒वने॑ ।
प्रते॑सु॒स्रस्य॒मन॑सा॒पथा॑भुव॒न्मदै॑सुत॒स्यसो॒म्यस्या॑न्धसः ॥ ७ ॥ ९ ॥

ये । ते । विप्र । ब्रह्मऋतः । सुते । सचा । वसूनाम् । च ।
 वसुनः । च । दावने । प्र । ते । सुम्नस्य । मनसा । पथा । भुवन् ।
 मदे । सुतस्य । सोम्यस्य । अन्धसः ॥ ७ ॥ ९ ॥

हे विप्र मेधाविन्निन्द्र ते तुभ्यं ये ब्रह्मऋतः स्तोत्रकर्तारो हविष्कर्तारो वास्तोतारः सचा संधीभूताः सुतेषु सोमेषु अभिषुतेषु वसूनां धनानां वसुनश्चैकस्य निवासयोग्यस्य धनस्य च दावने दानाय परिचरंतीति शेषः अत्र वसूनामिति बहुवचनेनैहिकभोगसाधनधनान्यभिप्रेतानि एकवचनान्तेन च निवासयोग्यं स्वर्गाख्यं धनमभिप्रेतमित्यवगंतव्यं । ते अनुष्ठातारः सुम्नस्य सुखस्य लाभाय मनसा पथा मनोमार्गेण स्तोत्रेण वर्त्मनेत्यर्थः प्रभुवन् भवन्तु उक्तवसुदानाय योग्या भवन्त्वित्यर्थः । कदेत्युच्यते सुतस्याभिषुतस्य सोमस्य सोमसंबन्धिनोन्धसोन्नस्य मदे सति ॥ ७ ॥

॥ इत्यष्टमस्य प्रथमे नवमोवर्गः ॥ ९ ॥

महत्तदिति नवर्चं नवमं सूक्तं वज्रभूतेन वषट्कारेण देवानां हविर्वहनेन च हतेषु भ्रातृषु कनिष्ठः सौचीको नामाग्निर्वषट्कारहविर्वहनाभ्यां भीतो देवेभ्यो निर्गत्यापः प्राविशत् सच मत्स्यैः प्रदर्शितः सन् अन्वेष्टुमागतैर्देवैः सहेदमादि सूक्तत्रयेण संवादं कृतवान् अस्य सूक्तस्य द्वितीयादियुजश्चतस्रः । विश्वे देवाः शास्तनेति षड्भ्योऽन्तरसूक्तं चेति दशर्चोऽग्निवाक्यं । अयुजः प्रथमाद्याः पंचर्चो यमैच्छाममनसेत्येकादशर्चमुत्तरसूक्तं च देवानां वाक्यं । तत्र तदद्यवाचः प्रथमं मसीयेति दृचस्त्वग्नेर्वाक्यं अतोऽग्निवाक्येषु देवादिवता अग्निर्ऋषिः देवोक्तेष्वग्निर्देवता देवाऋषयः अनादेशपरिभाषयेदमुत्तरं च द्वे त्रैष्टुभे विशेषानभिधानात् तथा चानुक्रान्तं—वषट्कारेण वृक्केषु भ्रातृषु सौचीकोऽग्निरपः प्रविश्य देवैः समवददुत्तरैस्त्रिभिर्महत्तनवात्रयुजोऽग्निवाक्यं विश्वइत्युत्तरं च षट्कमयुजो देवानां यमैच्छामेत्युत्तरं चैकादशकंतदद्येति तु दृचोऽग्नेरिति । गतो विनियोगः । सूक्तत्रयोक्तार्थं तैत्तिरीयं ब्राह्मणं—अग्नेऽयोज्यायाऽसो भ्रातर आसन् । ते देवेभ्यो हव्यं वहंतः प्रामीर्यन्त । सोऽग्निरविभेदित्थं वावस्या आर्तमारिष्यतीति । सनिलायत । सोपः प्राविशत् । तं देवाः प्रैषमैच्छन्तित्यादि । तत्राद्यया देवा अग्निमाहुः ।

तत्र प्रथमा—

म॒हत्तदु॒ल्बं॒स्थवि॑रं॒तदा॑सी॒द्येना॑वि॒ष्टितः॑प्रवि॒वेशि॑थापः ।

वि॒श्वाअ॒पश्य॑द्ब॒हुधा॑ते॒अग्ने॑जा॒तवे॑दस्तन्वो॒देव॑एकः ॥ १ ॥

म॒हत् । तत् । उ॒ल्बम् । स्थ॑वि॒रम् । तत् । आ॒सीत् । येन॑ ।

आ॒वि॒ष्टितः । प्र॒वि॒वेशि॑थ । अ॒पः । वि॒श्वाः । अ॒पश्य॑त् ।

ब॒हुधा । ते । अ॒ग्ने । जा॒तवे॑दः । तन्वः । दे॒वः । ए॒कः ॥ १ ॥

तदुल्बं वक्ष्यमाणं तत्पावरणं महत् स्थविरं अत्यन्तं स्थूलं च तत् तदासीत् येनोल्बेनाविष्टितः आवेष्टितः सन् हे अग्ने प्रविवेशिथापः उदकानि प्रविष्टवानसि हे अग्ने जातवेदः जातमज्ञ ते विश्वाः सर्वास्तन्वः तनूः सर्वाण्यंगानि बहुधा बहुप्रकारमेकोदेवोऽपश्यत् दृष्टवान् ॥ १ ॥

अथ द्वितीया—

कोमा॑ददर्शक॒तमः॑स॒देवो॑योमे॒तन्वो॑ब॒हुधा॑पर्य॒पश्य॑त् ।

क्वा॒हमि॒त्रावरु॑णाक्षि॒यन्त्य॒ग्नेर्वि॒श्वाःस॒मिधो॑दे॒व्यानीः॑ ॥ २ ॥

कः । मा । द॒दर्श । क॒तमः । सः । दे॒वः । यः । मे । तन्वः ।

ब॒हुधा । प॒रि॒ऽअ॒पश्य॑त् । क्व । अ॒ह । मि॒त्रावरु॑णा । क्षि॒यन्ति॑ ।

अ॒ग्नेः । वि॒श्वाः । स॒म॒ऽइ॒धः । दे॒व॒ऽद्यानीः॑ ॥ २ ॥

इदमग्नेर्वाक्यं एकोदेवोऽपश्यत् इत्युक्ते तत्पृच्छति कोमा मां ददर्श दृष्टवान् सदेवः कतमः योमे मम तन्वस्तनूर्बहुधा बहुप्रकारं स्थिताः पर्यपश्यत् परिदृष्टवान् हे मित्रावरुणा मित्रावरुणौ अग्नेर्मम विश्वाः सर्वाः समिधोदीप्ताः देवयानीः देवयानसाधनभूतास्तन्वः दृष्टा इत्युक्तं यदि दृष्टाश्चेत्तर्हि क क्षियन्ति क निवसन्तीत्येवं देवानां पुरतोवर्तमानौ मित्रावरुणावाहाग्निः ॥ २ ॥

अथ तृतीया—

ऐ॒च्छा॑म॒त्वाब॒हुधा॑जा॒तवे॑दःप्रवि॒ष्टम॒ग्नेअ॒प्स्वोष॑धीषु ।

तं॒त्वाय॒मोअ॒चिके॑च्चि॒त्रभा॑नो॒दशान्तरु॑प्याद॒तिरोच॑मानम् ॥ ३ ॥

ऐच्छाम् । त्वा । बहुधा । जातश्चेदः । प्रक्षिष्टम् । अग्ने ।
अप्सु । ओषधीषु । तम् । त्वा । यमः । अचिकेत । चित्रज्ञानो
इति चित्रज्ञानो । दशान्तरुष्यात् । अतिरोचमानम् ॥ ३ ॥

एवमग्निनापृष्ठादेवाग्निं ब्रुवन्ति हे जातवेदः जातप्रज्ञाग्ने त्वा त्वां अन्वैच्छामः की-
दृशं त्वां अप्सूदकेषु ओषधीषु च बहुधा प्रविष्टं अन्विष्य च तं तादृशं प्रविष्टं त्वा त्वां
यमोदेवः अचिकेत ज्ञातवान् । हे चित्रज्ञानो वननीयरश्मे कुत्र स्थितं ज्ञातवानिति
तदुच्यते दशान्तरुष्यात् अंतरुष्यं गूढमावासस्थानं तच्च दशसंख्योपेतं तादृशात्स्थानाद-
तिरोचमानं अतीत्य प्रकाशमानं अग्नेर्हि गूढानि दशस्थानानि भवन्ति पृथिव्यादयस्त्रयोलो-
काः अग्निवाय्वादित्यास्त्रयोदेवाः आपओषधयोवनस्पतयः प्राणिशरीरमिति दशस्थानानि ॥ ३ ॥

अथ चतुर्थी—

होत्रादहंवरुणविभ्यंदायन्नेदेवमायुनजन्त्रदेवाः ।
तस्यमेतन्वोबहुधानिविष्टाएतमर्थंनचिकेताहमग्निः ॥ ४ ॥

होत्रात् । अहम् । वरुण । विभ्यत् । आयम् । न । इत् । एव । मा ।
युनजन् । अत्र । देवाः । तस्य । मे । तन्वः । बहुधा । निक्षिष्टाः ।
एतम् । अर्थम् । न । चिकेत । अहम् । अग्निः ॥ ४ ॥

अनया देवामां ज्ञातवन्तइति निश्चित्य गूहनस्य प्रयोजनमाह हे वरुण देव होत्राद होतव्यात्
हविर्वहनादित्यर्थः तस्माद्विष्यदहमायं आगतवानस्मि अतोमा मां एवएवं पूर्वप्रकारेणात्रास्मिन्
हविर्वहनप्रयोजनेनेव युनजन् नैव योजयन्तु देवाः यस्य तादृशस्य विष्यतोमे तन्वोबहुधा नि-
विष्टा अप्सु एतमर्थं एतद्धविर्वहनकार्यं अग्निरहं न चिकेत न बुध्ये नांगीकरोमि ॥ ४ ॥

अथ पंचमी—

एहिमनुर्देवयुर्यज्ञकांमोरुद्धृत्यातमसिक्षेप्यग्ने ।
सुगान्पथःरुणुहिदेवयानान्वहहव्यानिसुमनस्यमानः ॥ ५ ॥ १० ॥

आ । इहि । मनुः । देवइयुः । यज्ञइकामः । अरमइकृत्यं । तमसि ।
 क्षेपि । अग्ने । सुइगान् । पथः । ऋणुहि । देवइयानान् ।
 वह । हव्यानि । सुइमनस्यमानः ॥ ५ ॥ १० ॥

अग्निनैवमुक्तादेवाः पुनरग्निमाह्वयन्ति हे अग्ने एहि आगच्छ मनुर्मनुष्योयष्टा मननीयो-
 मनूराजा वा देवयुर्देवान्यष्टुमिच्छन् यज्ञकामश्च भवति अतएहि किंकुर्वन्यज्ञकामोभवतीति
 चेत् उच्यते—अरंकृत्य केवलं तेजःपुंजमेवालंकुर्वन् यद्वेदमुत्तरत्र संबध्यते त्वं तु अलंकृत्य आ-
 त्मानमलंकुर्वन् तमसि अन्यैर्ज्ञातुमशक्येन्धकारे क्षेपि निवससि हे अग्ने आगत्य च देवया-
 नान् देवान्मति यैर्मनुष्याआगच्छन्ति तान्पथोमार्गान् सुगान् ऋणुहि ऋणु । ऋविर्हिसाकरण-
 योश्च धिन्विऋण्वोरचेत्युपत्ययः । समित्यनोयज्ञनिष्पत्तेर्देवयानाः सुपथाभवन्ति वह च ह-
 व्यान्यस्मदीयानि सुमनस्यमानः सौमनस्यमाचरंस्त्वं ॥ ५ ॥

॥ इत्यष्टमस्य प्रथमे दशमोवर्गः ॥ १० ॥

अथ षष्ठी--

अग्नेःपूर्वेभ्रातरोअर्थमेतंरथीवाध्वानमन्वावरीवुः ।
 तस्माद्वियावरुणदूरमायंगौरोनक्षेमोरेविजेज्यायाः ॥ ६ ॥

अग्नेः । पूर्वे । भ्रातरः । अर्थम् । एतम् । रथीइइव । अध्वानम् ।
 अनु । आ । अवरिवुरिति । तस्मात् । भिया । वरुण । दूरम् ।
 आयम् । गौरः । न । क्षेमोः । अविजे । ज्यायाः ॥ ६ ॥

अनयाग्निः स्वपलायननिमित्तमाह हे देवाः अग्नेर्मम पूर्वे पूर्वमुत्पन्नाभ्रातरोभूपतिर्भुवनपतिर्भूता
 नांपतिरिति त्रयोऽयज्जाः एतमर्थं हविर्वहनाख्यं अर्थं अन्वावरीवुः अनुक्रमेण वृत्तवन्तः तत्र
 वृणोतेर्यङ्लुगतात् लुङि च्छेच्छांदसोलुक् बहुलंछन्दसीत्युत्वं । आवरणे दृष्टांतः—रथीवाध्वानं
 अध्वानं यथा रथी वृणोति तद्वत् ते भ्रातरः तथा कुर्वतोमृताः तस्मान्मरणात् भिया हे वरुण दूरं
 देशमायं क्षेमोः इषुक्षेमुर्धनुषोज्यायाः सकाशात् गौरोन गौरमृगइव सयथा बिभेति चलति वा
 तद्वद्विजे अकंपे ओविजीभयचलनयोः अनुदात्तेत् तौदादिकः तस्य लङ्युत्तमेरूपं ॥ ६ ॥

अथ सप्तमी-

कुर्मस्त॒आयु॑र॒जरं॑यद॒ग्नेय॑थायु॒क्तोजा॑तवेदो॒नरि॑ष्याः ।
अथा॑वहा॒सिसु॑मन॒स्यमा॑नोभा॒गं दे॒वेभ्यो॑ ह॒विषः॑ सुजा॒त ॥ ७ ॥

• कुर्मः । ते । आयुः । अजरम् । यत् । अग्ने । यथा । युक्तः ।
जात॒श्चेदः॑ । न । रिष्याः । अथ । वहा॒सि । सु॒मन॒स्यमा॑नः ।
भा॒गम् । दे॒वेभ्यः॑ । ह॒विषः॑ । सु॒जात॑ ॥ ७ ॥

इदं देवानां वाक्यं हे अग्ने यदायुरायुष्यं अजरं जरारहितमस्ति तत्ते कुर्मः युञ्जमः तेना-
युषा सयुक्तस्त्वं हे जातवेदो जातप्रज्ञ यथा न रिष्याः न प्रियसे तथा कुर्मः । अथ वहासि
वह सुमनस्यमानः सौमनस्यं कुर्वन् वोढव्यं वहन् । तदेव दर्शयति हविषः यजमानप्रत्तस्य
भागं केभ्यो देवेभ्यः हे सुजात शोभनजन्माग्ने ॥ ७ ॥

अथाष्टमी-

प्र॒या॒जान्मे॑अनु॒याजां॑श्च॒केव॑लान् ऊ॒र्जस्व॑न्तं ह॒विषो॑ दत्तभा॒गम् ।
घृ॒तंचा॑पां॒पुरु॑षं चोष॒धीना॑म॒ग्नेश्च॑ दी॒र्घमा॑यु॒रस्तु॑ दे॒वाः ॥ ८ ॥

प्र॒ह्या॒जान् । मे॑ । अनु॒ह्या॒जान् । च॒ । के॒व॒लान् । ऊ॒र्ज॒स्व॒न्तम् ।
ह॒विषः॑ । द॒त्त॒ । भा॒गम् । घृ॒तम् । च॒ । अ॒पाम् । पु॒रु॒षम् । च॒ ।
ओष॒धीना॑म् । अ॒ग्नेः । च॒ । दी॒र्घम् । आ॒युः । अ॒स्तु॒ । दे॒वाः ॥ ८ ॥

अनेनाग्निर्हविर्वहनेदातव्यान्युत्कोचानि प्रतिजानाति हे देवाः मे मह्यं प्रयाजान्
प्रधानस्य प्रमुखे यष्टव्यानेतन्नामकान् हविर्भागान् तथा अनुयाजान् अनुप्रधानान् प-
श्चाद्यष्टव्यान् एतन्नामकान् केवलान् असाधारणान् दत्तं प्रयच्छत तथा ऊर्जस्वन्तं प्रत्यभि-
चारणात्सारवन्तं हविषः सर्वस्यापि चरुपुरोडाशादेर्भागं स्विष्टरुदारव्यं भागं दत्त । अथवोर्ज-
स्वन्तं हविषोभागं प्रयाजानुयाजाख्यं । किंच अपां सारभूतं ताभ्य उत्पन्नं वा घृतं आज्यभा-

गादिसाधनं ओषधीनां ओषधीभ्यउत्पन्नं पुरुषं च भागं दत्त । किंच अग्नेर्मम दीर्घमायुश्चास्तु
वषट्कारकृतवधभयं माभूदित्यर्थः । अमुमितिहासं प्रस्तुत्य कौषीतकिब्राह्मणं—तस्मादाग्नेयाः
प्रयाजाआग्नेयाअनुयाजाआग्नेयमाज्यमाग्नेयःपुरोडाशइति । शरीरदायाह्वाअग्नयोभवन्तीति च
ब्राह्मणं । पुरुषाहुतिर्यस्यप्रयतमेतीति च ॥ ८ ॥

अथ नवमी—

तवप्रयाजाअनुयाजाश्चकेवलऊर्जस्वन्तोहविषःसन्तुभागाः ।
तवाग्नेयज्ञोऽयमस्तुसर्वस्तुभ्यन्नमन्तांप्रदिशश्चतस्रः ॥ ९ ॥ ११ ॥

तव । प्र॒याजाः । अनु॒याजाः । च । केव॒ले । ऊ॒र्जस्वन्तः ।
ह॒विषः । स॒न्तु । भा॒गाः । तव । अ॒ग्ने । य॒ज्ञः । अ॒यम् । अ॒स्तु ।
सर्वः । तु॒भ्यम् । न॒मन्ता॒म् । प्र॒दिशः । च॒तस्रः ॥ ९ ॥ ११ ॥

एवमग्निनायाच्यमानादेवाः प्रतिब्रुवते । हे अग्ने तव प्रयाजाअनुयाजाश्च केवले असा-
धारणाऊर्जस्वन्तोबलवन्तोहविषोभागाः सन्तु । हे अग्ने अयं सर्वोयज्ञश्च तवास्तु तथा प्रदिशः
प्रकृष्टामुख्याश्चतस्रोदिशस्तुभ्यं नमन्तां अतएहि हविर्वहेति शेषः ॥ ९ ॥

॥ इत्यष्टमस्य प्रथमे एकादशोवर्गः ॥ ११ ॥

विश्वेदेवाः षल्लुचं दशमं सूक्तं सौचीकस्याग्निरार्षं वैश्वदेवं । गतः सूक्तविनियोगः । सु-
गादापनात्पूर्वभागे विनियुक्ताविश्वदेवाःशास्तनेत्येषा । सूत्रितंच—विश्वेदेवाःशास्तनमायथेहा-
राधिहोतानिषदायजीयानिति ।

सैषा प्रथमा—

विश्वेदेवाःशास्तनमायथेहोतावृतोमनवैयन्निषद्य ।
प्रमेब्रूतभागधेयंयथावोयेनपथाहव्यमावोवहानि ॥ १ ॥

वि॒श्वे । दे॒वाः । शा॒स्तन॑ । मा॒ । य॒था । इ॒ह । हो॒ता । वृ॒तः ।
म॒नवै॑ । यत् । नि॒षद्य॑ । प्र । मे॒ । ब्रू॒त । भा॒ग॒धेय॑म् । य॒था ।
वृ॒तः । येन॑ । प॒था । ह॒व्यम् । आ । वृ॒तः । व॒हानि॑ ॥ १ ॥

एतत्सूक्तं कृत्स्नमाग्नेयं हे विश्वेदेवाः यूयं मा मां शास्तन अनुज्ञां दत्त यथेह यज्ञे होता देवानामाह्वाता सन् वृतोहोतृत्वेन वृतोहं मनवै स्तौमि भवतः । यद्यस्मात् निषद्य स्तौमि तस्मात् शास्तन मे मम भागधेयं प्रब्रूत यथावोयूयं भागं कल्पितवन्तः तथा तं भागं प्रब्रूत पथा वोहव्यं आवहानि वहनं करोमि ॥ १ ॥

अथ द्वितीया—

अहं होता न्यसीदं यजीयान्विश्वेदेवामरुतो मा जुनन्ति ।
अहरहरश्विनाध्वर्यवं वां ब्रह्मासमिद्भवतिसाहुतिर्वाम् ॥ २ ॥

अहम् । होता । नि । असीदम् । यजीयान् । विश्वे । देवाः ।
मरुतः । मा । जुनन्ति । अहः६अहः । अश्विना । आध्वर्यवम् ।
वाम् । ब्रह्मा । सम६इत् । भवति । सा । आ६हुतिः । वाम् ॥ २ ॥

यजीयान् यष्टुतमोहं होता सन् न्यसीदं निषण्णोस्मि निषदने तं निषण्णं मा मां विश्वे व्याप्तामरुतोदेवाजुनन्ति प्रेरयन्ति हविर्वहनाय । हे अश्विना अश्विनौ वां युवयोराध्वर्यवं अहरहः प्रतिदिनं कर्तव्यमिति शेषः । आध्वर्यवं भवद्भ्यामनुज्ञातव्यमित्यर्थः । ब्रह्मा भवति भवतु कः समित् समिद्धश्चन्द्रमाः चन्द्रमा ब्रह्मा भवतु । किञ्च साससोम इत्यर्थः सचा समित् समिद्धश्चन्द्रमाः वां युवयोर्होमार्थं वां युवाभ्यां क्रियमाणायाध्वर्यवकर्मणे आहुतिर्भवति भवत्वित्यर्थः । सोमात्मकोहि चन्द्रमाहूयते । एषवैसोमराजेत्युपक्रम्य तदेवोभयन्तीति हिच्छन्दोगब्राह्मणं । अथवैवंयोजना या आहुतिराध्वर्यवमनुष्ठितवद्भ्यां होतव्या सां वां युवयोर्युवाभ्यां भवति भवतु आध्वर्यवंवामित्यस्यैवविवरणमेतत् ॥ २ ॥

अथ तृतीया—

अयं यो होता किरुसयमस्य कमप्यूहेयत्समं जान्ति देवाः ।
अहरहर्जायते मासिमास्यथा देवादिधिरेहव्यवाहम् ॥ ३ ॥

अयम् । यः । होता । किः । ऊँ इति । सः । यमस्य । कम् ।
 अपि । ऊहे । यत् । समऽअञ्जन्ति । देवाः । अहःऽअहः । जायते ।
 मासिऽमासि । अथ । देवाः । दधिरे । हव्यऽवाहम् ॥ ३ ॥

योयं होता सकिः कोभवति । कीदृशोभवति तस्य कोव्यापारइत्यर्थः तस्योत्तरमुच्यते-य-
 मस्य मृतेर्भीतः सन्निति शेषः कमपि हुतं ऊहे वहति यद्वा सर्वमृत्विग्जातं नियमयतीति यमोयज-
 मानः तस्य कमपि हुतमूहे वहति देवान् प्रति यत्समञ्जन्ति यद्धविः प्राप्नुवन्ति देवाः । किंचा-
 ग्निरहरहः प्रतिदिनमग्निहोत्रार्थं जायते प्रादुर्भवति तथा मासिमासि प्रतिमासं जायते पितृयज्ञार्थं
 एतत्कालद्वयमुपलक्षणं पक्षचतुर्मासिषण्माससंवत्सरादीनां । अपरेतु पुनरेवमाहुः अहरहः सूर्या-
 त्मना जायते मासिमासि चन्द्रात्मनेति । अथ तमिममग्निं देवा दधिरे हव्यवाहं हविषां वोढारं
 एवमग्निः स्वात्मानं स्वयमेवोक्तवान् ॥ ३ ॥

अथ चतुर्थी-

मां देवादधिरेहव्यवाहमपम्लुप्तं बहुकृच्छ्राचरन्तम् ।
 अग्निर्विद्वान्यज्ञं नः कल्पयाति पञ्चयामं त्रिवृतं सप्ततन्तुम् ॥ ४ ॥

माम् । देवाः । दधिरे । हव्यऽवाहम् । अपम्लुप्तम् । बहु ।
 कृच्छ्रा । चरन्तम् । अग्निः । विद्वान् । यज्ञम् । नः । कल्पयाति ।
 पञ्चऽयामम् । त्रिवृतम् । सप्तऽतन्तुम् ॥ ४ ॥

मामग्निं देवाहव्यवाहं हविर्वोढारं दधिरे । कृतवन्तः कीदृशं मां अपम्लुक्तं अपक्रम्यागतं
 बहुकृच्छ्रा बहूनि कृच्छ्राणि स्थानानि चरन्तं गच्छन्तं कया मनीषया दधिरे इत्युच्यते अ-
 यमग्निर्विद्वान् सर्वं जानन्नोस्माकं यज्ञं कल्पयाति कल्पयति । कीदृशं यज्ञं पञ्चयामं पञ्चवि-
 धगमनं पांकोहियज्ञः त्रिवृतं सवनत्रयभेदेन त्रिप्रकारं सप्ततन्तुं सप्तभिः छंदोमयैः स्तुति-
 भिर्विस्तृतं ॥ ४ ॥

अथ पंचमी-

आवोयक्ष्यमृतत्वंसुवीर्यथावोदेवावरिवःकराणि ।

आबाह्वोर्वज्रमिन्द्रस्यधेयामथेमाविश्वाःपृतनाजयाति ॥ ५ ॥

आ । वः । यक्षि । अमृतत्वम् । सुवीरम् । यथा । वः । देवाः ।
वरिवः । कराणि । आ । बाह्वोः । वज्रम् । इन्द्रस्य । धेयाम् ।
अथ । इमाः । विश्वाः । पृतनाः । जयाति ॥ ५ ॥

हे देवावोयुष्मानायक्षि आयाचे किं अमृतत्वं अविनाशित्वं सुवीरं सुपुत्रं च हे देवा-
वोयुष्माकं वरिवः परिचर्या हवीरूपधनं वा यथा कराणि करवाणि तदर्थमित्यर्थः । किंचे-
न्द्रस्य बाह्वोर्वज्रं आधेयां ग्राहयामीत्यर्थः अग्नेर्होतृत्वाभावे इन्द्रस्य सोमाद्यभावाद्बलत्वेन व-
ज्रधारणं नोपपद्यते अतस्तत्कृत्वा वज्रं ग्राहयामीत्यर्थः । अथैवं सतीमाविश्वाः सर्वाःपृतनाः
शत्रुसेनाः जयाति जयति जयतु वा ॥ ५ ॥

अथ षष्ठी-

त्रीणिशतात्रीसहस्राण्यग्निंत्रिंशच्चदेवानवंचासपर्यन् ।

औक्षन्धृतैरस्तृणन्बर्हिस्स्माआदिद्वोतारंन्यसादयन्त ॥ ६॥१२॥

त्रीणि । शता । त्री । सहस्राणि । अग्निम् । त्रिंशत् । च ।
देवाः । नव । च । असपर्यन् । औक्षन् । धृतैः । अस्तृणन् ।
बर्हिः । अस्मै । आत् । इत् । होतारम् । नि । असादयन्त ॥ ६ ॥ १२ ॥

त्रीणि शता शतानि त्री सहस्रा त्रीणि सहस्राणि त्रिंशच्च नव च एतत्संख्याकादेवाअ-
ग्निं मां सपर्यन् पर्यचरन् । परिचारप्रकारउच्यते-धृतैः क्षरन्द्रिराज्यैः औक्षन् सिकवंतः अस्मै
अग्नये मह्यं च बर्हिस्स्तृणन् आस्तृतवन्तः । आदिव आस्तरणानन्तरं होतारं आह्वातारं न्य-
सादयन्त नियमेनासादितवन्तः ॥ ६ ॥

॥ इत्यष्टमस्य प्रथमे द्वादशोवर्गः ॥ १२ ॥

यमैच्छामेत्येकादशर्चमेकादशं सूक्तं देवानां वाक्यत्वाद्देवाऋषयः तदद्येति हृचस्य सौ-
चीकोग्निर्ऋषिः तन्तुतन्वन्तित्याद्याः अष्टमीवर्जिताजगत्यः अष्टमीशिष्टाश्च त्रिष्टुभः । तथाचा-
नुक्रान्तं—तंतुमाद्याजगत्योष्टमीवर्जमिति । शिष्टमुक्तं । गतःसूक्तविनियोगः ।

तत्र प्रथमा—

यमैच्छाममनसासोऽयमागाद्यज्ञस्यविद्वान्परुषश्चिकित्वान् ।
सनीयक्षदेवतातायजीयान्निहिषत्सदन्तरःपूर्वाअस्मत् ॥ १ ॥
यम् । ऐच्छाम । मनसा । सः । अयम् । आ । अगात् । यज्ञस्य ।
विद्वान् । परुषः । चिकित्वान् । सः । नः । यक्षत् । देवताता ।
यजीयान् । नि । हि । सत्सत् । अन्तरः । पूर्वः । अस्मत् ॥ १ ॥

यमग्निं ऐच्छाम अन्विष्टवन्तोवयं मनसा हविः प्रापणबुद्ध्या मह्यं हविः प्रापयत्विति बु-
द्ध्येत्यर्थः सोयमग्निरागात् आजगाम कीदृशोग्निः यज्ञस्य यज्ञं विद्वान् जानन् तथा परुषः प-
रुषि सन्धातव्यान्यंगानि चिकित्वान् अभिगच्छन् सोम्ययजीयान् यष्टतमः नोस्मान्देवताता
देवतातौ यज्ञे यक्षत् यजतु निषत्सद्धि न्यसीदत् खलु वेद्यामितिशेषः । कीदृशः सन् अन्तरः
ऋत्विजां यष्ट्यानां देवानां च मध्ये संचरन् अस्मत्पूर्वः अस्मत्तोदेवेभ्यः पूर्वभावी सन् अग्निं
समिध्य पश्चाद्धि देवाआहूयन्ते ॥ १ ॥

दर्शपूर्णमासयोः पुरा अराधीत्येषा जप्या । सूत्रमुदाहृतं ।

सैषा द्वितीया—

अराधिहोतानिषदायजीयान्मिप्रयांसिसुधितानिहिष्यत् ।
यजामहैयज्ञियान्हन्तदेवाँईळामहाईड्याँआज्येन ॥ २ ॥
अराधि । होता । निऽसदा । यजीयान् । अग्नि । प्रयांसि ।
सुधितानि । हि । ख्यत् । यजामहै । यज्ञियान् । हन्त ।
देवान् । ईळामहै । ईड्यान् । आज्येन ॥ २ ॥

अयमग्निः होता होमनिष्पादकोयजीयान् यष्टुतमश्च सन् निषदा वेद्यां निषदनेन अ-
राधि सिद्धोभूत् आहुतियोग्योभूदित्यर्थः तथाभूतोयं सुधितानि सुष्ठुनिहितानि प्रयांसि चरु-
पुरोडाशाद्यन्तानि अभिहिख्यत् अभिचष्टे सर्वतः पश्यति होतिपूरणः कया बुध्येति यज्ञियान्
यष्टव्यान् आहुतिभाजोदेवान् हन्त शीघ्रं आज्येन यजामहे इति तथा ईड्यांश्च स्तुतिभाजो-
देवान् स्तुत्याईळामहाइति बुध्येतिशेषः ॥ २ ॥

यस्मिन्यजमाने जीवति सति मृतशब्दोजायते तस्य सुरभिर्मतीष्टिः कर्तव्या साध्वीमक-
रित्येषा तत्रयाज्या । सूत्रितंच—अग्निर्होतान्यसीदद्यजीयान् साध्वीमकर्देववीतिनोअद्येति ।

सैषा तृतीया—

साध्वीमकर्देववीतिनोअद्ययज्ञस्यजिह्वामविदामगुह्याम् ।

सआयुरागात्सुरभिर्वसानोभद्रामकर्देवहूतिनोअद्य ॥ ३ ॥

साध्वीम् । अकः । देवः हूतिम् । नः । अद्य । यज्ञस्य । जिह्वाम् ।

अविदाम् । गुह्याम् । सः । आयुः । आ । अगात् । सुरभिः ।

वसानः । भद्राम् । अकः । देवः हूतिम् । नः । अद्य ॥ ३ ॥

अयमग्निरद्य नोस्माकं देववीतिं देवानामागमनवन्तं देवानां हविर्भक्षणोपेतं वा यज्ञं सा-
ध्वीमकः साधुमकरोत् वयं च यज्ञस्य गुह्यां गूढतरां जिह्वां अविदाम लब्धवन्तः अग्निर्हि य-
ज्ञस्य जिह्वा तेन देवानां पानात् जिह्वात्वोपचारः । सतादृशोऽग्निः सुरभिः सुगन्धः आयुर्दे-
वैर्दत्तमायुष्यं वसानआच्छादयन् आगादागच्छति । आगत्य च नोस्मदर्थं देवहूतिं देवानामा-
ह्वानवन्तं यज्ञं भद्रामकः कल्याणं कृतवान् अद्येदानीं ॥ ३ ॥

दर्शपूर्णमासयोः सामिधेन्यर्थं प्रेषितेन होत्रा तदद्यवाचइत्येषा जप्या सुगादापनात्पूर्व-
मपि जप्या । सूत्रितंच—तदद्यवाचःप्रथममसीयेति समाप्येति ।

सैषा चतुर्थी—

तदद्यवाचःप्रथममसीयेनासुराँअभिदेवाअसाम् ।

ऊर्जादउतयज्ञियासःपञ्चजनाममहोत्रंजुषध्वम् ॥ ४ ॥

तत् । अ॒द्य । वा॒चः । प्र॒थ॒मम् । म॒सी॒य॒ । ये॒न॒ । अ॒सु॒रा॒न् ।
 अ॒ग्नि॒ । दे॒वाः । अ॒सा॒म॒ । ऊ॒र्जा॒दः । उ॒त॒ । य॒ज्ञि॒या॒सः ।
 प॒ञ्च॒ । ज॒नाः । म॒म॒ । हो॒त्रम् । जु॒ष॒ध्वम् ॥ ४ ॥

इदमुत्तरं चाग्नेर्वाक्यमित्युक्तं अद्येदानीं प्रथमं मुख्यनामैतत् वाचां मुख्यं तद्वाचोवचोवचनं मसीय उच्चारयामि येन वचसा अहं देवाश्च वयं असुरानभ्यसाम अभिभवेम किं तत् प्रथमं वचनमित्युच्यते हे ऊर्जादः अन्नादः उतापिच यज्ञियासः यज्ञार्हाः हे पंचजनाः देवमनुष्यादयः यूयं मम होत्रं हवमाह्वानं जुषध्वं सेवध्वमिति एवंबहूच्यमाने अग्निमनूयन्ति सर्वेदेवाइत्यभिप्रायः । अत्र तदद्यवाचः परममसीयेत्यादिकं निरुक्तं द्रष्टव्यं ॥ ४ ॥

अथ पंचमी—

प॒ञ्च॒ज॒ना॒म॒म॒हो॒त्रं॒जु॒ष॒न्तां॒गो॒जा॒ता॒उ॒त॒ये॒य॒ज्ञि॒या॒सः ।
 पृ॒थि॒वी॒नः॒पा॒र्थि॒वा॒त्पा॒त्वंहं॒सो॒न्त॒रि॒क्षं॒दि॒व्या॒त्पा॒त्वं॒स्मान् ॥५॥१३॥
 प॒ञ्च॒ । ज॒नाः । म॒म॒ । हो॒त्रम् । जु॒ष॒न्ता॒म् । गो॒जा॒ताः । उ॒त॒ ।
 ये । य॒ज्ञि॒या॒सः । पृ॒थि॒वी॒ । नः॒ । पा॒र्थि॒वा॒त् । पा॒तु॒ । अ॒हं॒सः ।
 अ॒न्त॒रि॒क्षम् । दि॒व्या॒त् । पा॒तु॒ । अ॒स्मान् ॥ ५ ॥ १३ ॥

पंचजनादेवादयः मम होत्रं हवमाह्वानं जुषन्तां सेवन्तां । अपिच गोजाताः भूम्यामुत्पन्नाः यद्वा गोशब्देन तज्जं पयआदिकमुच्यते हविरर्थं प्रादुर्भूताइत्यर्थः । तादृशाये सन्ति उतापिच येयज्ञियासोयज्ञार्हादेवाः सन्ति ते मम होत्रं जुषन्तां । किंच पृथिवीदेवता पार्थिवात् पृथिवीसंबद्धात् नोस्मान् अंहसः पापात्पातु रक्षतु । तथा अन्तरिक्षं अन्तरिक्षदेवता दिव्यात् आन्तरिक्षात् अंहसः पापात् सकाशात् अस्मान्पातु ॥ ५ ॥

॥ इत्यष्टमस्य प्रथमे त्रयोदशोवर्गः ॥ १३ ॥

गार्हपत्यादारभ्य आहवनीयाद्वेदिं वेदतृणैरास्तृणाति तन्तुमित्यनया । सूत्रितंच—अविधून्वत्सन्ततस्तृणन्तस्येन गार्हपत्यादाहवनीयमेति तन्तुतन्वन्नजसोभानुमन्विहीति । अग्नि-

होत्रहोमेप्यनया उदकधारास्त्रावणीया । सूत्रितंच—गार्हपत्यादविच्छिन्नामुदकधारां हरेत्तन्तुं तन्वन्नजसोभानुमन्विहीति । अग्नयन्तराले श्वातिक्रमणे अनया गार्हपत्याहवनीययोर्मध्यं उदकेन भस्मना च पूरयेत् । सूत्रितंच—गार्हपत्याहवनीययोरन्तरं भस्मराज्योदकराज्याच सन्तनुयादिति । आग्निमारुतेप्येषा धाव्या । सूत्रितंच—तन्तुं तन्वन्नजसोभानुमन्विह्येवानइन्द्रोमघवाविरप्सीति ।

अथ षष्ठी—

तन्तुं तन्वन्नजसोभानुमन्विह्योतिष्मतः पथोरक्षधिया कृतान् ।
अनुल्बणं वयतजोगुवामपोमनुर्भवजनयदैव्यं जनम् ॥ ६ ॥

तन्तुम् । तन्वन् । रजसः । भानुम् । अनुं । इहि । ज्योतिष्मतः ।
पथः । रक्ष । धिया । कृतान् । अनुल्बणम् । वयत । जोगुवाम् ।
अपः । मनुः । भव । जनय । दैव्यम् । जनम् ॥ ६ ॥

हे अग्ने तन्तुं यज्ञं तन्वन् विस्तारयन् रजसः रज्जनात्मकस्य लोकस्य भानुं भासकमादित्यं अन्विहि अनुगच्छ रश्मिद्वारा सूर्यमंडलं प्रविशेत्यर्थः किंच ज्योतिष्मतः प्रकाशवतो यज्ञस्य पथोगमनमार्गान् अथवा ज्योतिष्मतो दीप्तिमतः स्वर्गस्य पथोमार्गान् देवयानान् रक्ष पालय । कीदृशान् मार्गान् धिया कर्मणा कृतान् संपादितान् । किंच सोमिः जोगुवां स्तोतृणां अपः कर्मनामैतत् क्रियया व्याप्यं कर्म अनुल्बणं अनतिरिक्तं वयत करोतु । देवयज्ञउल्बणं क्रियते तस्यैवैषा शान्तिरिति हिब्राह्मणं । सत्त्वं मनुर्भव मन्तव्यो भव स्तुत्यो भवेत्यर्थः किंच दैव्यं जनं देवसंघं जनय उत्पादय यज्ञाभिगमनवन्तं कुर्वित्यर्थः ॥ ६ ॥

अथ सप्तमी—

अक्षानहोन ह्यतनोतसोम्या इष्कणुध्वंरशनाओतपिंशत ।
अष्टावन्धुरं वहताभितोरथ येन देवासो अनयन् अभिप्रियम् ॥ ७ ॥

अक्षानहः । नह्यतन । उत । सोम्याः । इष्कणुध्वम् । रशनाः ।
 आ । उत । पिशत । अष्टावन्धुरम् । वहत । अभितः । रथम् ।
 येन । देवासः । अनयन् । अभि । प्रियम् ॥ ७ ॥

अत्र यज्ञे जिगमिषवो देवाः परस्परं ब्रुवते हे सोम्याः सोमार्हा देवाः यूयं अक्षानहः अक्षेषु
 नह्यान् बन्धनीयान् अश्वान् नह्यतन नह्यत बन्धित रथे । उतापिच रशनाः अश्वबन्धनप्रग्रहान्
 इष्कणुध्वं निष्कुरुत सम्यक् संस्कुरुत नकारलोपश्छान्दसः । उतापिच आर्पिशत पिशअवयवे
 अश्वानलंकुरुतेत्यर्थः । अष्टावन्धुरं वन्धुरं सारथिनिवासस्थानं अष्टसंख्याकवन्धुरोपेतं रथं
 सूर्यसंबन्धिनं अभितः सर्वतोवहत सूर्यरथेन साकं युष्मदीयान् रथान् यज्ञं प्रतिगमयतेत्यर्थः
 येन देवासो देवाः प्रियं आत्मानं अनयन् अभिगमयन्ति तं रथमभितोवहतेति संबन्धः । यद्वा
 तं यज्ञं प्रति वहतेति योज्यं ॥ ७ ॥

वैवाहिके प्रयाणे यदि नावा तार्या नदी स्यात् तदानीमश्वन्वतीत्यर्धर्चेन वधूं नाव-
 मारोहयेत् उत्तरेणार्धर्चेन नदीमुत्क्रामयेत् । सूत्रितंच—अश्वन्वतीरीयतेसंरभध्वमित्यर्धर्चेन
 नावमारोहयेदुत्तरेणोत्क्रमयेदिति ।

सैषा अष्टमी—

अश्वन्वतीरीयतेसंरभध्वमुत्तिष्ठतप्रतरतासखायः ।

अत्राजहामयेअसन्नशैवाःशिवान्वयमुत्तरेमाभिवाजान् ॥ ८ ॥

अश्वन्वती । रीयते । सम् । रभध्वम् । उत् । तिष्ठत । प्र ।

तरत । सखायः । अत्र । जहाम् । ये । असन् । अशैवाः ।

शिवान् । वयम् । उत् । तरेम् । अभि । वाजान् ॥ ८ ॥

अनयापि देवायज्ञजिगमिषवः परस्परं ब्रुवते अश्वन्वती नाम नदी रीयते गच्छति री-
 गतिरेषणयोः तां यज्ञगमनायोत्तरीतुं उत्तिष्ठत उद्गच्छत तथाकृत्वा प्रतरत तां नदीमुलंघयत हे
 सखायोयजमानस्य सखिभूता इति देवानां संबोधनं अत्र अस्यां नद्यां जहाम परित्यजाम का-

निति उच्यते ये अशेवाः शेवमिति सुखनाम ये असुखभूताः असन्नभूवन् अस्मानाश्रित्यव-
र्तन्ते तानजहाम । तथाकृत्वा शिवान् सुखकरान् वाजान् अन्नानि हवींषि अभि प्राप्तुमुत्तरेम
उत्तीर्णाभवेम वयं ॥ ८ ॥

अथ नवमी—

त्वष्टा मायावैदपसांमपस्तमो बिभ्रत्पात्रादेवपानानि शतंमा ।
शिशीते नूनं परशुं स्वायसं येन वृश्वादेतशो ब्रह्मणस्पतिः ॥ ९ ॥

त्वष्टा । मायाः । वैत् । अपसांम् । अपःस्तमः । बिभ्रत् । पात्रां ।
देवपानानि । शम्स्तमा । शिशीते । नूनम् । परशुम् । सुऽआयसम् ।
येन । वृश्वात् । एतशः । ब्रह्मणः । पतिः ॥ ९ ॥

अयं त्वष्टा देवशिल्पी मायाः कर्मनामैतत् कर्माणि पात्रनिर्माणविषयाणि वेत् वेत्ति जानाति
सच्च त्वष्टा अपसां शोभनकर्मवतां मध्ये अपस्तमः अतिशयेन शोभनकर्मा देवपानानि देवाः
पिबन्ति येषु तानि पात्रा सोमपात्राणि बिभ्रत् धारयन् वर्तते इति शेषः सत्वष्टा नूनमिदानीं
अग्नौ हविर्वहनायांगीकृते सति स्वायसं शोभनायःसारभूतं परशुं शिशीते तीक्ष्णयति त्वष्टा
पात्रसंपादनार्थं येन परशुना एतशः एतवर्णः ब्रह्मणस्पतिः ब्रह्मणोमन्त्रस्य पात्रादिसंपादनरूपस्य
कर्मणः पतिः स्वामी वृश्वात् वृश्वति पात्राणि ॥ ९ ॥

अथ दशमी—

सतो नूनं कवयः संशिशीतवाशींभिर्याभिरमृताय तक्षथ ।
विद्वांसः पदागुह्यानि कर्तन् येन देवासो अमृतत्वमानशुः ॥ १० ॥

सतः । नूनम् । कवयः । सम् । शिशीत । वाशींभिः । याभिः ।
अमृताय । तक्षथ । विद्वांसः । पदा । गुह्यानि । कर्तन् । येन ।
देवासः । अमृतत्वम् । आनशुः ॥ १० ॥

हे कवयोमेधाविनः त्वष्टुर्मम शिष्याः ऋभवः सतः सन्तइत्यर्थः प्रशस्तायूयं नूनमिदानीं संशिशीत अत्यर्थं तीक्ष्णीकुरुत वाशीः याभिर्वाशीभिः पात्राण्यमृताय सोमाय तत्पानयेत्यर्थः यद्वा युष्माकममृताय तदर्थं तक्षथ संपादयथ हे कवयोविद्वांसोयूयं गुह्यानि गोपनीयानि पदा पदानि वासस्थानानि कर्तन कुरुत । येन स्थानकरणेन देवासोदेवायूयममृतत्वं आनशुः प्राप्ताः । एवं स्वशिष्यानाह ॥ १० ॥

अथैकादशी-

गर्भेयोषामदधुर्वत्समासन्धपीच्येनमनसोतजिह्वया ।

सविश्वाहासुमनायोग्याअभिसिषासनिर्वनतेकारइज्जितिम् ॥ ११ ॥ १४ ॥

गर्भे । योषाम् । अदधुः । वत्सम् । आसनि । अपीच्येन । मनसा ।

उत । जिह्वया । सः । विश्वाहा । सुमनाः । योग्याः । अभि ।

सिषासनिः । वनते । कारः । इत् । जितिम् ॥ ११ ॥ १४ ॥

ते ऋभवोगर्भे मृतायागोर्मध्ये ग्राहके चर्मणि वा मृताजागोः संबन्धिनि योषां कांचिद्वां अदधुः धारितवन्तः । निश्चर्मणोगामरिणीतधीतिभिरितिउक्तं । तथा आसनि मृतायाआस्ये वत्समदधुः । केन साधनेन अपीच्येन मनसा देवत्वमाकांक्षता । उतापिच जिह्वया सादृश्यप्रधानोयं निर्देशः जिह्वावदायतया वाश्येत्यर्थः यद्वा मनसापिच जिह्वया युक्तां योषामिति संबन्धः सिषासनिः संभजनशीलः सऋभुसन्धः विश्वाहा सर्वेष्वप्यहःसु सर्वदा योग्याः स्वोचिताः सुमनाः । स्तुतीरभिवनते आभिमुख्येन संभजते । सच संघोजितिं शत्रुजयं कारइव कर्तैव शत्रुजयकर्तैव ॥ ११ ॥

॥ इत्यष्टमस्य प्रथमे चतुर्दशोवर्गः ॥ १४ ॥

तांसुतइति षल्लचं द्वादशं सूक्तं वामदेवगोत्रस्य बृहदुक्थस्यार्थं त्रैष्टुभमैन्द्रं । तथाचानुक्रान्तं—तांसुषट्बृहदुक्थोवामदेव्यइति । समूहस्य दशरात्रस्य द्वितीये छन्दोमे एतत्सूक्तं सूत्रितंच—अपूर्व्यांपुरुतमानि तांसुतेकीर्तिमहांइन्द्रेति । महाव्रते निष्केवल्ये एतत्सूक्तं । सूत्रितंच—तांसुतेकीर्तिमधवन्महित्वाभूयइद्वावृधेवीर्यायेति ।

तत्र प्रथमा—

तांसुतेकीर्तिमधवन्महित्वायत्त्वाभीतेरोदसीअह्वयेताम् ।

प्रावोदेवाँआतिरोदासमोजःप्रजायैत्वस्यैयदशिक्षइन्द्र ॥ १ ॥

ताम् । सु । ते । कीर्तिम् । मधवन् । महित्वा । यत् । त्वा ।
भीते इति । रोदसी इति । अह्वयेताम् । प्र । आवः । देवान् ।
आ । अतिरः । दासम् । ओजः । प्रजायै । त्वस्यै । यत् ।
अशिक्षः । इन्द्र ॥ १ ॥

हे इन्द्र मधवन् धनवन् ते तव संबन्धिनीं महित्वा महत्वेनागतां कीर्तिं सुसुष्ठु कीर्तयामी-
ति शेषः । किञ्च यद्यदा त्वा त्वां प्रति भीते असुरैर्भयं प्राप्ते रोदसी द्यावापृथिव्यौ अह्वयेतां
आगच्छेत्यब्रूतां तदानीं देवान् प्रावः प्रारक्षः । तथा दासं देवानामुपक्षयकर्तारं असुरं आतिरः
व्यनाशयः असुरान् हत्वा देवानां रक्षणेन द्यावापृथिव्योर्भारं पर्यहरः इति यदस्ति किञ्चित्
त्वस्यै एकस्यै प्रजायै यजमानरूपायै ओजः तद्वलं अशिक्षः प्रायच्छः तांतां कीर्तिं कीर्तयामी-
त्यर्थः ॥ १ ॥

अथ द्वितीया—

यदचरस्तन्वावावृधानोबलानीन्द्रप्रब्रुवाणोजनेषु ।

मायेत्सातेयानियुद्धान्याहुर्नाद्यशत्रुंननुपुराविवित्से ॥ २ ॥

यत् । अचरः । तन्वा । वृधानः । बलानि । इन्द्र । प्रब्रुवाणः ।
जनेषु । माया । इत् । सा । ते । यानि । युद्धानि । आहुः ।
न । अद्य । शत्रुम् । ननु । पुरा । विवित्से ॥ २ ॥

हे इन्द्र तन्वा शरीरेण स्तोत्रेण वा वावृधानोवर्धमानोजनेषु प्राणिषु बलानि प्रब्रुवाणः
वृत्रवधादिरूपाणि सामर्थ्यानि प्रकर्षेण कथयन् अचरः संग्रामं कृतवानिति यदस्ति ते तव

सागतिः मायेव मायैव वृथेत्यर्थः । किंच यानि युद्धानि शत्रुविषयाणि आहुः ब्रुवते पुराविद ऋषयः तान्यपि मायैव । कुतइत्याह अद्य इदानीं शत्रुं हन्तव्यं न विवित्से न लभसे अद्यमाभूत्पूर्वं हतवानस्मीति ब्रूवे तदपि नेत्याह नन्विति प्रश्ने । किं पुरा शत्रुं अलभथाः तदपि नेत्यर्थः ॥ २ ॥

अथ तृतीया—

कउनुतेमहिमनःसमस्यास्मत्पूर्वऋषयोन्तमापुः ।
यन्मातरंचपितरंचसाकमजनयथास्तन्वः१ःस्वायाः ॥ ३ ॥
के । ऊँ इति । नु । ते । महिमनः । समस्य । अस्मत् । पूर्वे ।
ऋषयः । अन्तम् । आपुः । यत् । मातरम् । च । पितरम् ।
च । साकम् । अजनयथाः । तन्वः । स्वायाः ॥ ३ ॥

हेइन्द्र ते तव महिमनः महिम्नः समस्य सर्वस्यापि अन्तं पारं अस्मत् अस्मत्तः पूर्वे ऋषयः के आपुः प्राप्नुवन् न केपीत्यर्थः । यद्यपि महत्वं प्रख्यापयन्ति तथापि न कात्स्न्येनेति । तत्र कारणमाह—यत् यस्मात् मातरं च पितरं च । द्यौर्वः पितापृथ्वीमातेति हि श्रुतं । अतोद्यावापृथिव्यावित्यर्थः ते उभे अपि साकं सहैव स्वायास्तन्वः स्वकीयाच्छरीरात् अजनयथाः उदपादयः अतोनापुरितिसंबन्धः ॥ ३ ॥

अथ चतुर्थी—

चत्वारितेअसुर्याणिनामादाभ्यानिमहिषस्यंसन्ति ।
त्वमङ्गतानि विश्वानि वित्सेयेभिः कर्माणि मघवञ्चकर्थ ॥ ४ ॥
चत्वारि । ते । असुर्याणि । नाम । अदाभ्यानि । महिषस्य ।
सन्ति । त्वम् । अङ्ग । तानि । विश्वानि । वित्से । येभिः ।
कर्माणि । मघवन् । चकर्थ ॥ ४ ॥

हे इन्द्र महिषस्य महतः पूज्यस्य ते तव चत्वारि असुर्याणि असुरविघातीनि अदा-
भ्यानि अन्यैरहिंस्यानि उत्तरसूक्ते उपान्यवर्जितेषु दूरेतन्नामेत्यादिषु चतुर्भेदेषु प्रतिपादिता-
नि यानि नाम नामकानि शरीराणि सन्ति हे अंग सखे त्वं तानि विश्वानि सर्वाणि वित्से
वेत्सि ज्ञानासि येभिर्नामभिः कर्माणि वृत्रवधादिरूपाणि चकर्थ कुरुषे हे मघवन् तानि
वेत्सीति ॥ ४ ॥

अथ पञ्चमी—

त्वं विश्वा दधिषे केवलानि यान्याविर्या च गुहा वसूनि ।

काममिन्मे मघवन्मावितारी स्त्वमाज्ञाता त्वमिन्द्रासि दाता ॥ ५ ॥

त्वम् । विश्वा । दधिषे । केवलानि । यानि । आविः । या । च ।

गुहा । वसूनि । कामम् । इत् । मे । मघवन् । मा । वि ।

तारीः । त्वम् । आज्ञाता । त्वम् । इन्द्र । असि । दाता ॥ ५ ॥

हे इन्द्र त्वं विश्वा सर्वाणि केवलानि अन्येषामसाधारणानि वसूनि धनानि दधिषे धा-
रयसि । विश्वानीत्युक्तं कथं विश्वत्वमित्यत आह यान्याविः आविर्भूतानि सर्वैः प्रसिद्धानि
वसूनि निवासयोग्यानि धनानि सन्ति या च गुहा गुहायां निगूढप्रदेशे वर्तमानानि वसूनि सन्ति
तानि विश्वानि दधिषइति । यस्मादेवं तस्मात् मे मम कामं कांक्षितं हे मघवन् धनवन्निन्द्र
मावितारीः माहिंसीः इत् पूरणे । अपितु वर्धयेति शेषः । हे इन्द्र त्वं आज्ञातासि प्रापयितास्य-
भिलषितं धनं । तथा हे इन्द्र त्वं दातासि ॥ ५ ॥

अथ षष्ठी—

यो अदधा ज्योतिषि ज्योतिरन्तर्यो असृजन्मधुना संमधूनि ।

अधप्रियं शूषमिन्द्राय मन्म ब्रह्मकृतो बृहदुक्थादवाचि ॥ ६ ॥ १५ ॥

यः । अदधात् । ज्योतिषि । ज्योतिः । अन्तः । यः । असृजत् ।

मधुना । सम् । मधूनि । अध । प्रियम् । शूषम् । इन्द्राय ।

मन्म । ब्रह्मकृतः । बृहत् उक्थात् । अवाचि ॥ ६ ॥ १५ ॥

यइन्द्रोज्योतिषि ज्योतिष्मति आदित्यादिके तेजस्यन्तः ज्योतिस्तेजः अदधाद्धारितवान् यदा-
दित्यादिषु तेजोस्ति तदिन्द्रकृतमित्यर्थः यश्च मधुना मधुरेण रसेन निमित्तेन मधूनि सोमानि
मधुरद्रव्याणि समसृजत् समयोजयत् । यद्वा मधुनाअत्र मधुशब्देन सर्वैः सेव्यमानआदित्यउच्यते
तेन सह मधून्युदकानि समसृजत् । अध संप्रति तस्माइन्द्राय प्रियं प्रियजनकं शूषं बलं श-
ब्रूणां शोषकत्वात् बलकरं मन्म मननीयं स्तोत्रं ब्रह्मकृतोमन्त्रकृतोबृहदुक्त्वात् प्रभूतशस्त्रयुक्ता-
देतन्नामकादृषेर्मतोवाचि उक्तमभूत् ॥ ६ ॥

॥ इत्यष्टमस्य प्रथमे पंचदशोवर्गः ॥ १५ ॥

दूरेतदित्यष्टर्चं त्रयोदशं सूक्तं ऋष्याद्याः पूर्ववत् । दूरइत्यनुक्रान्तं । गतः सूक्तविनियोगः ।

तत्र प्रथमा--

दूरेतन्नामगुह्यंपराचैर्यत्त्वाभीतेअह्वयेतांवयोधै ।

उदस्तभ्राःपृथिवीद्यामभीकेभ्रातुःपुत्रान्मघवन्तित्विषाणः ॥ १ ॥

दूरे । तत् । नाम । गुह्यम् । पराचैः । यत् । त्वा । भीते इति ।

अह्वयेताम् । वयः३धै । उत् । अस्तभ्राः । पृथिवीम् । द्याम् ।

अभीके । भ्रातुः । पुत्रान् । मघवन् । तित्विषाणः ॥ १ ॥

अनया चत्वारितेअसुर्याणि नामेत्युक्तस्य आद्यं नाम स्तूयते हे इन्द्र ते तव तद्वक्ष्यमाणं
नाम सर्वेषां नामकं शरीरं पराचैः पराङ्मुखैर्मनुष्याणामित्यर्थः गुह्यं गोपनीयं अप्रकाशितं सत्
दूरे इतोविप्रकृष्टे दूरदेशे वर्तते इतिशेषः यद्यदा त्वा त्वां रोदसी द्यावापृथिव्यौ भीते सत्यौ
अह्वयेतां । किमर्थं वयोधै अन्नस्य निधानार्थं जगतोन्नसाधनायेत्यर्थः तदानीं तेन शरीरेण
अभीके अन्तिकनामैतत् तव समीपएव पृथिवीं द्यां च उत् ऊर्ध्वं परस्परवियुक्तं यथा भवति
तथा अस्तभ्राः स्तंभितवानसि । किं कुर्वन् हे मघवन् इन्द्र भ्रातुः पर्जन्यस्य पुत्रान् पुत्रस्था-
नीयान् उदकसंस्त्यायान् तित्विषाणः दीपयन्निति विद्युद्रूपमिन्द्रमाह विद्युद्रूपेन्द्रइतिवाजसने-
यकं । यद्वा पर्जन्यरूपमाह तदानीं वायुरस्येन्द्रस्य भ्रातावगंतव्यः ॥ १ ॥

अथ द्वितीया—

महत्तन्नामगुह्यं पुरुस्पृग्येन भूतं जनयो येन भव्यम् ।
प्रत्नं जातं ज्योतिर्यदस्य प्रियं प्रियाः समविशन्त पञ्च ॥ २ ॥

महत् । तत् । नाम । गुह्यम् । पुरुस्पृक् । येन । भूतम् । जनयः ।
येन । भव्यम् । प्रत्नम् । जातम् । ज्योतिः । यत् । अस्य ।
प्रियम् । प्रियाः । सम । अविशन्त । पञ्च ॥ २ ॥

हे इन्द्र तव तद्गुह्यं गोपनीयं अन्यैरविज्ञातं पुरुस्पृक् बहुभिर्वृष्ट्यर्थिभिः स्पृहणीयं आकाशात्मकं नाम शरीरं महत् अत्यन्तं प्रवृद्धं येन नाम्ना भूतं भव्यं च सर्वं जनयः उत्पादितवानसि भूतभव्योभयान्वयाय येनेत्यस्यावृत्तिः आकाशात्मकाद्धि परमेश्वरस्वरूपात् भूतभाव्यात्मकं जगदुत्पद्यते । आकाशाद्वायुरित्यादिश्रुतेः । किंच प्रत्नं पुराणं पूर्वकालीनं यज्ज्योतिः द्योतमानं आदित्याख्यमुदकाख्यं वा अस्येन्द्रस्य प्रियं प्रियभूतं तत्त्वं जातमुत्पन्नं तत्तत्त्वं प्रियाः प्रीयमाणाः पञ्च पञ्चजना इति शेषः भीम इति वदेकदेशलक्षणा । निषादपंचमाश्वत्वारोवर्णाः समविशन्त संविशन्ते स्वनिर्वाहार्थं भजन्त इत्यर्थः ॥ २ ॥

अथ तृतीया—

आरोदसी अपृणा दोत मध्यं पञ्च देवाँ ऋतुशः सप्त सप्त ।
चतुर्त्रिंशता पुरुधा विचष्टे सरूपेण ज्योतिषा विब्रतेन ॥ ३ ॥

आ । रोदसी इति । अपृणात् । आ । उत । मध्यम् । पञ्च । देवान् ।
ऋतुशः । सप्त सप्त । चतुर्त्रिंशता । पुरुधा । वि ।
चष्टे । सरूपेण । ज्योतिषा । विब्रतेन ॥ ३ ॥

अयमिन्द्रः सूर्यात्मकः आत्मीयेन शरीरेण तेजसा वा रोदसी द्यावापृथिव्यौ आ सर्वतः अपृणात् पूरयति उतापिच मध्यं द्युभूम्यपेक्षया मध्यमभूतं अन्तरिक्षं आपृणादिति वर्तते तदपि स्वशरीरेण तेजसा वा पूरयति । किंच पंचदेवान् देवमनुष्यपित्रसुररक्षःसंज्ञकान्

तथासप्त द्विरुक्त्या सप्तसंख्याकानि तत्त्वानि लोके यानि सन्ति तानि परिगृह्यन्ते कानि तानोति सप्तमरुद्गणान् सप्तादित्यरश्मोन् सप्तलोकान् अन्यानपि सप्तसंख्योपेतान् ऋतुशः काले-
काले चतुस्त्रिंशता चतुस्त्रिंशत्संख्याकदेवगणेन पुरुषा बहुप्रकारं विचष्टे विपश्यति सर्वदे-
क्षते अष्टौवसवएकादशरुद्राद्वादशादित्याः प्रजापतिश्चवषट्कारश्च विराट्चेति चतुस्त्रिंशद्देवाः ।
केनेति तदुच्यते—सरूपेण समानरूपेण ज्योतिषा प्रकाशकेन विब्रतेन विविधेन कर्मणा ॥ ३ ॥

अथ चतुर्थी—

यदुषौच्छः प्रथमाविभानामजनयोयेन पुष्टस्य पुष्टम् ।
यत्तेजामित्वमवरं परस्यामहन्महत्या असुरत्वमेकम् ॥ ४ ॥

यत् । उषः । औच्छः । प्रथमा । विभानाम् । अजनयः । येन ।
पुष्टस्य । पुष्टम् । यत् । ते । जामित्वम् । अवरम् । परस्याः ।
महत् । महत्याः । असुरत्वम् । एकम् ॥ ४ ॥

अत्रप्रसंगात् सूर्यात्मकेन्द्रसंबन्धिनी उषाः स्तूयते हे उषः उषोदेवते विभानां विभासका-
नां ग्रहनक्षत्रादीनां प्रथमा प्रथमभूता सती औच्छः विभातमकरोः अग्रेह्यषसः प्रादुर्भवन्ति प-
श्चात् अन्यानि तेजांसि येन च तेजसा पुष्टस्य पोषयुक्तस्यापि पदार्थस्य मध्ये पुष्टं अतिशये-
न पोषयुक्तमादित्यं अजनयः उदपादयः । यत् यच्च ते तव जामित्वं बान्धवं अवरं अवाङ्मुखं
अस्मदभिमुखमित्यर्थः कीदृश्यास्ते तवेतिपरस्याः उपरि स्थिताया इत्यर्थः तदिदं महत्यास्तव
महत् अतिप्रवृद्धं एकं असाधारणं एकमेव वा असुरत्वं प्रकृष्टबलवत्त्वं तव बलेन हृतमि-
त्यर्थः ॥ ४ ॥

महाव्रते निष्केवल्ये विधुंदद्राणमित्येषा । सूत्रितंच—आयाह्यर्वाङ्मुपबन्धुरेष्टाविधुंदद्राण-
मिति ।

सैषा पञ्चमी—

विधुंदद्राणंसमनेबहूनां युवान्सन्तं पलितोजगार ।
देवस्य पश्य काव्यं महित्वाद्याममारसह्यः समान ॥ ५ ॥ १६ ॥

वि॒धुम् । द॒द्रा॒णम् । स॒मने । ब॒हूनाम् । यु॒वान् । स॒न्तम् ।
प॒लितः । ज॒गार । दे॒वस्य॑ । प॒श्य । का॒व्यम् । म॒हि॒त्वा ।
अ॒द्य । म॒मार् । सः । ह्यः । स॒म् । आ॒न ॥ ५ ॥ १६ ॥

अनया कालात्मकइन्द्रः स्तूयते—विधुं विधातारं सर्वस्य युद्धादेः कर्तारं विपूर्वोदधातिः करोत्यर्थे । तथा समने अननमनः प्राणनं सम्यगननोपेतं संग्रामेबहूनां शत्रूणां दद्राणं द्रावकं ईदृक्सामर्थोपेतं युवानं सन्तं पुरुषं पलितोजरावशाच्छुक्लकेशः पुमान् जगार निगिरतीन्द्राज्ञया एवमुक्तलक्षणं देवस्य कालात्मकस्येन्द्रस्य महित्वा महत्वेनोपेतं काव्यं सामर्थ्यं पश्य पश्यत हे जनाः । तथा जरसा प्राप्तोद्यममार त्रियते सद्यः परेद्युः समान सम्यक् चेष्टते पुनर्जन्मान्तरे प्रादुर्भवतीत्यर्थः । तदेवं चत्वारिनामानि शरीराण्युक्तानि ॥ ५ ॥

॥ इत्यष्टमस्य प्रथमे षोडशोवर्गः ॥ १६ ॥

अथ षष्ठी—

शा॒क्म॑नाशा॒कोअ॑रु॒णः सु॑प॒र्णआ॑योम॒हःशू॑रःस॒नादनी॑ळः ।
यच्चि॒केत॑स॒त्यमि॒त्तन्न॑मोघं॒वसु॑स्पा॒र्हमु॒तजे॒तो॒तदा॒ता ॥ ६ ॥

शा॒क्म॑ना । शा॒कः । अ॒रु॒णः । सु॒प॒र्णः । आ । यः । म॒हः ।
शू॑रः । स॒नात् । अनी॑ळः । यत् । चि॒केत॑ । स॒त्यम् । इत् । तत् ।
न । मोघं॑म् । वसु॑ । स्पा॒र्हम् । उ॒त । जे॒ता । उ॒त । दा॒ता ॥ ६ ॥

शाक्मना शक्मैव शाक्म शाक्मना बलेन शाकः शकः स्वशक्त्यैव सर्वं कर्तुं शक्तइत्यर्थः नहीन्द्रस्य सहायान्तरापेक्षास्तीन्द्रत्वादेव अरुणः अरुणवर्णः सुपर्णः कश्चित् शोभनपर्णः पक्षी आगच्छतीत्यध्याहारः उपसर्गश्रुतेर्दोग्यक्रियाध्याहारः योमहोमहान् शूरो विक्रान्तः सनात् पुराणः अनीळः अनीडः नीडस्याकर्ता नहीन्द्रोऽग्निरिव कुत्रचिदपि यज्ञेनिकेतनं करोति एवं सुपर्णरूपकेणेन्द्रमाह सपक्षीन्द्रो यच्चिकेत कर्तव्यत्वेन जानाति तत्सत्यमित् सत्यमेव नतु मोघं व्यर्थं भवति । सस्पर्हं स्पृहणीयं वसु उत जेता जयति शत्रुभ्यः सकाशात् । उतापि च दाता प्रयच्छति च स्तोतृभ्यः । नलोकाव्ययेत्यादिना षष्ठीप्रतिषेधः ॥ ६ ॥

अथ सप्तमी—

ऐभिर्देवृष्ण्यापौस्यानियेभिरौक्षत्तृहत्यायवज्जी ।

येकर्मणःक्रियमाणस्यमह्नाऋतेकर्ममुदजायन्तदेवाः ॥ ७ ॥

आ । ऐभिः । दे । वृष्ण्या । पौस्यानि । येभिः । औक्षत् ।

तृहत्याय । वज्जी । ये । कर्मणः । क्रियमाणस्य ।

मह्ना । ऋतेऽकर्मम् । उत्तृहत्यायन्त । देवाः ॥ ७ ॥

इन्द्रऐभिर्मरुद्भिः सह वृष्ण्या वृष्ण्यानि वर्षकाणि पौस्यानि बलानि आददे आदत्ते ।
येभिर्मरुद्भिः सहितोवृत्रहत्याय प्राण्युपकारकवृष्ट्यावरकत्वाद्वः पापं तस्य हत्याय हननाय
मनुष्याणामुपद्रवशमनायेत्यर्थः । तदर्थं वज्जी वज्रवनिन्द्रः औक्षत् वर्षति ये च मरुतोदेवाः
मह्ना महतेन्द्रेण क्रियमाणस्य कर्मणः वृष्टिप्रदानलक्षणस्य साहाय्यार्थं ऋतेकर्मं वृष्टिप्रदा-
नकर्मं प्रति उदजायन्त उन्मुखाजायन्ते स्वयमेव तैरेभिराददइति समन्वयः ॥ ७ ॥

अथाष्टमी—

युजाकर्माणिजनयन्विश्वौजाअशस्तिहाविश्वमनास्तुराषाट् ।

पीत्वीसोमस्यदिवआवृधानःशूरोनिर्युधाधमदस्यून् ॥ ८ ॥ १७ ॥

युजा । कर्माणि । जनयन् । विश्वऽऔजाः । अशस्तिऽहा ।

विश्वऽमनाः । तुराषाट् । पीत्वी । सोमस्य । दिवः । आ ।

वृधानः । शूरः । निः । युधा । अधमत् । दस्यून् ॥ ८ ॥ १७ ॥

सइन्द्रोयुजा मरुतां सहायेन कर्माणि प्रवर्षणादीनि जनयन् उत्पादयन् विश्वौजाः व्या-
प्तबलः अशस्तिहा रक्षोहा विश्वमनाव्याप्तमनाः अत्यन्तं मनस्वी तुराषाट् तूर्णमभिभविता श-
त्रूणां एवं महानुभावइन्द्रः दिवःद्युलोकादागत्य सोमस्य सोमं पीत्वी पीत्वा वृधानोवर्धमानः
शूरः सन् युधा आयुधेन पहारेण वा दस्यून् शत्रून् निरधमत् निर्धमति आयुधेनासुरानपवा-
धतइत्यर्थः ॥ ८ ॥

॥ इत्यष्टमस्य प्रथमे सप्तदशोवर्गः ॥ १७ ॥

इदन्तइति सप्तर्चं चतुर्दशं सूक्तं वामदेवपुत्रोबृहदुक्थऋषिः चतुर्थीपंचमीषष्ठ्योजगत्यः
आदितस्तिस्त्रः सप्तमी च त्रिष्टुभः विश्वेदेवादेवता । तथाचानुक्रान्तं—इदंते सप्त वैश्वदेवं चतु-
र्थ्याद्यास्तिस्रोजगत्यइति । गतःसूक्तविनियोगः । आहवनीये वाय्वादिकारणेनायतनाजिष्कभ्य
शम्यापरासादर्वाचीने देशे दीप्यमाने सति तमग्निमनया पुनरायतने संवपेत् । सूत्रितंच—आह-
वनीयमवदीप्यमानमर्वाक् शम्यापरासादिदन्तएकंपरऊतएकमिति संवपेदिति ।

सैषा सूक्ते प्रथमा—

इदंतएकंपरऊतएकंतृतीयेनज्योतिषासंविशस्व ।
संवेशनेतन्वः१श्चारुरेधिप्रियोदेवानांपरमेजनित्रे ॥ १ ॥

इदम् । ते । एकम् । परः । ऊँ इति । ते । एकम् । तृतीयेन ।
ज्योतिषा । सम् । विशस्व । सम्ऽवेशने । तन्वः । चारुः ।
एधि । प्रियः । देवानाम् । परमे । जनित्रे ॥ १ ॥

एतदादिभिः बृहदुक्थोवाजिनं नाम स्वपुत्रं मृतं वदति हे मृतपुत्र ते तव इदं उपरि ज्यो-
तिषेतिवक्ष्यमाणत्वादत्रेदं शब्देन ज्योतिरभिधीयते इदं ज्योतिरग्न्याख्यमेकं एकोऽंशः अतस्त-
मग्निं तव देहगताग्न्यंशेन बाह्यमग्निं संविशस्व । संगच्छस्व । तथा परउ अन्योपि ते तव एकं वा-
य्वंशः तं तव प्राणवाय्वाख्येनांशेन संविशस्व शरीराग्निप्राणवाय्वोर्बाह्याग्निवाय्वोश्चैकत्वादंश-
त्वमिति भावः । तथा तृतीयेन ज्योतिषा आदित्याख्येन तेजसा तवात्मना संविशस्व सूर्यगता-
त्मचैतन्यदेहगतात्मचैतन्ययोरभेदादंशत्वं । योहं सोसौ योसौ सोहं । सूर्यआत्माजगतइत्यादि-
श्रुतेरात्मनः सूर्यप्रवेशोयुक्तः तन्वः संवेशने तस्मिन् सूर्ये संविश्यचारुरेधि कल्याणोभव की-
दृशस्त्वं प्रियः तेन सह प्रीयमाणः कीदृशि तस्मिन् देवानां परमे उत्तमे जनित्रे जनके । देवा-
नां ह्येतत्परमं जनित्रं यत्सूर्यइति हि श्रुतिः ॥ १ ॥

अथ द्वितीया—

तनू॒ष्टे॒वाजि॒न्तन्वं॑ न॒यन्ती॒वा॒म॒स्मभ्यं॑ धा॒तु॒शर्म॑ तु॒भ्यम् ।
अ॒ह्नुतो॒म॒हो॒ ध॒रुणा॑य दे॒वान्दि॒वीव॑ ज्योतिः॒ स्वमा॑मिमीयाः ॥ २ ॥

तनूः । ते । वा॒जिन् । तन्वंम् । न॒यन्ती । वा॒मम् । अ॒स्मभ्यम् ।
धा॒तु । शर्म । तु॒भ्यम् । अ॒ह्नुतः । म॒हः । ध॒रुणा॑य । दे॒वान् ।
दि॒विऽइ॒व । ज्योतिः । स्वम् । आ । मि॒मी॒याः ॥ २ ॥

हेवाजिन् एतन्नामक पुत्र ते तव तन्वं शरीरं नयन्ती स्वशरीरं प्रापयन्ती तनूरियं पृथिवी
उभयोरपि पार्थिवत्वात् तव शरीरस्य पृथिवीप्राप्तौ सत्यां तस्यास्तव शरीरनयनं युक्तं तादृशी
पृथिवी वामं वननीयं धनं अस्मभ्यं धातु दधातु शर्म च सुखं तुभ्यं धातु दधातु सत्वं अ-
ह्नुतः अनवपतितः सन् महोमहतो देवान् तव कारणभूतान् दिवीव ज्योतिः द्युलोके वर्तमानं
सूर्यं च इव श्वार्थो निपातानामनेकार्थत्वात् तं च स्वं तव स्वभूतं आमिमीयाः आविश ॥ २ ॥

अथ तृतीया—

वा॒ज्य॒सि॒वाजि॒नेना॑ सु॒वेनीः॑ सु॒वितः॑ स्तोमं॑ सु॒वितो॑ दि॒वंगाः॑ ।
सु॒वि॒तो॒धर्म॑ प्र॒थ॒मानु॑ स॒त्या सु॒वि॒तो॒ दे॒वान्तु॑ सु॒वितो॑ नु॒प॒त्म् ॥ ३ ॥

वा॒जी । अ॒सि । वाजि॒नेन॑ । सु॒वेनीः । सु॒वितः । स्तोमं॑ । सु॒वितः ।
दि॒वम् । गाः । सु॒वितः । धर्मं॑ । प्र॒थ॒मा । अनु॑ । स॒त्या ।
सु॒वितः । दे॒वान् । सु॒वितः । अनु॑ । प॒त्म् ॥ ३ ॥

हेपुत्र त्वं वाजिनेनान्नरसेन बलेन वा वाज्यसि तद्वान् भवसि कीदृशस्त्वं सुवेनीः सुष्ठु
कान्तः वीगत्यादिषु । तादृशस्त्वं सुवितः सुष्ठु प्रेरितः स्तोमं पूर्वं त्वया कृतं स्तोत्रं तदभिमानि
देवं अनुगाः अन्वगाः गच्छ तथा सुवितो दिवंगाः तथा सुवितो धर्मः त्वया संपादितानि धर्माण्यनु
गच्छ । कीदृशानि प्रथमा मुख्यानि सत्या सत्यफलानि तथा सुवितो देवान् इन्द्रादीन् तथा सु-
वितः पत्न्य पतत् ज्योरादित्याख्यमनुगाः ॥ ३ ॥

अथ चतुर्थी—

महिम्नएषांपितरश्चनेशिरिदेवादेवेष्वदधुरपिक्तुम् ।

समविव्यचुरुतयान्यात्विषुरैषांतनूषुनिर्विविशुः पुनः ॥ ४ ॥

महिम्नः । एषाम् । पितरः । चन । ईशिरि । देवाः । देवेषु ।

अदधुः । अपि । क्तुम् । सम । अविव्यचुः । उत । यानि ।

आत्विषुः । आ । एषाम् । तनूषु । नि । विविशुः । पुनरिति ॥ ४ ॥

पितरश्चन अस्मत्पितरोऽप्यंगिरसः एषां देवानां महिम्नो महत्त्वस्य ईशिरि ईश्वरा अभवन्
ते देवा अपि देवत्वं प्राप्ता अंगिरसो देवेष्विन्द्रादिषु क्तुं संकल्पमदधुः धृतवन्तः उतापि च या-
नि ते जांसि अत्विषुः दीप्यन्ते तानि समविव्यचुः संगतानि आसन् एषां देवानां तनूषु शरीरेषु
पुनर्निर्विविशुः निविशन्ति पितरों गिरसः अतस्त्वमपि तथा कुर्वित्यर्थः ॥ ४ ॥

अथ पञ्चमी—

सहोभिर्विश्वंपरिचक्रमूरजः पूर्वाधामान्यमितामिमानाः ।

तनूषु विश्वा भुवना नियेमिरे प्रासारयन्त पुरुषप्रजा अनु ॥ ५ ॥

सहः ऽभिः । विश्वम् । परि । चक्रमुः । रजः । पूर्वा । धामानि ।

अमिताः । मिमानाः । तनूषु । विश्वा । भुवना । नि । येमिरे ।

प्र । असारयन्त । पुरुष । प्रजाः । अनु ॥ ५ ॥

मदीयाः पितरः सहोभिर्वलैः स्वीयैः विश्वं सर्वं रजोलोकं लोकारजांस्युच्यन्त इति निरु-
क्तं पूर्वा पूर्वाणि धामानि स्थानानि अमिता अन्यैरमितानि मिमानाः परिच्छिन्दन्तः परिचक्र-
मुः पर्यक्रामन् किं तथा कुर्वन्तो विश्वा सर्वाणि भुवना भूतजातानि येमिरे नियमितवन्तः किंच
पुरुष पुरुषा बहुप्रकारं प्रजा अनुज्योतींष्युदकानि वा प्रासारयन्त प्रसारितवन्तः अस्मत्पितरः
पूर्वंगिरसः स्वसामर्थ्येन सर्वं लोकं व्याप्य पुरातनानि ग्रहनक्षत्रादीनि परिच्छिद्य सर्वभूतानि
नियम्य प्रजा अनुदकानि ते जांसि वा प्रसारितवन्त इत्यर्थः अतस्त्वमप्येवं कुर्विति भावः ॥ ५ ॥

अथ षष्ठी-

द्विधासूनवोसुरंस्वर्विदमास्थापयन्ततृतीयेनकर्मणा ।
स्वांप्रजांपितरःपित्र्यंसहआवरेष्वदधुस्तन्तुमातंतम् ॥ ६ ॥

द्विधा । सूनवः । असुरम् । स्वःऽविदम् । आ । अस्थापयन्त ।
तृतीयेन । कर्मणा । स्वाम् । प्रजाम् । पितरः । पित्र्यम् । सहः ।
आ । आवरेषु । अदधुः । तन्तुम् । आहतंतम् ॥ ६ ॥

सूनवआदित्यस्य पुत्रादेवांगिरसः देवानां ह्येतत्परमंजनित्रं यत्सूर्यइति प्रदर्शि-
तत्वादादित्यसूनवइति गम्यते । असुरं बलवन्तं स्वर्विदं सर्वज्ञं स्वर्गस्य लंभकं वा आ-
दित्यं तृतीयेन कर्मणा प्रजोत्पादनाख्येन । ब्रह्मचर्येणार्षिभ्योयज्ञेनदेवेभ्यःप्रजयापितृभ्यइ-
तिश्रुतेः । प्रजोत्पादनस्य तृतीयकर्मत्वं । तेनादित्यं द्विधा आस्थापयन्त द्विप्रकरमास्थापय-
न्ति उदितं चास्तमितं च कुर्वन्ति । उद्गाभं चनिग्राभंचब्रह्मदेवाअवीवृधन्निमित्तमन्नस्यब्राह्मणे
असौवाआदित्यउद्यन्नुद्गाभएषनिम्रोचन्निग्राभइतिश्रुतत्वाद्देवानामादित्यस्य द्विस्थापनमुदयास्त-
मयकरणमितिगम्यते । किंच पितरोमदीयाअंगिरसः स्वां प्रजामुत्पाद्येतिशेषः पित्र्यं सहः
पितुरादित्यस्यसंबंधिनं अपराभिभवक्षमं बलं आवरेष्वदधुः निरुष्टेषु स्वप्रजाभूतेषु मनुष्येषु
स्थापितवन्तः यथा पित्र्यं धनं सम्यक् परिरक्ष्य स्वपुत्रेभ्यः प्रयच्छन्ति तद्वत् पितुरादि-
स्य प्रकाशादिबलं मनुष्येषुन्यदधुरित्यर्थः । किंच तन्तुं प्रजां आतंतं विततं कृतवंतइ-
तिशेषः पुत्रपौत्रादिरूपेणानवच्छिन्नां प्रजामित्यर्थः अयं ह्यातंतंतन्तुर्यत्प्रजेतिब्राह्मणं । प्रजा-
तन्तुंमाव्यवच्छेत्सीरितिच । तन्तुंतन्वन्नित्यस्यब्राह्मणं प्रजावैतन्तुरिति ॥ ६ ॥

अथ सप्तमी-

नावानक्षोदःप्रदिशःपृथिव्याःस्वस्तिभिरतिदुर्गाणिविश्वा ।
स्वांप्रजांवृहदुक्थोमहित्वावरेष्वदधादापरेषु ॥ ७ ॥ १८ ॥

ना॒वा । न । क्षो॒दः । प्र॒द॒दि॒शः । पृ॒थि॒व्याः । स्व॒स्ति॒भिः । अ॒ति॒ ।
दुः॒द॒गा॒नि॒ । वि॒श्वा॒ । स्वा॒म् । प्र॒द॒जाम् । बृ॒ह॒त॒उ॒क्थः । म॒हि॒त्वा ।
आ । अ॒व॒रेषु । अ॒द॒धा॒त् । आ । प॒रेषु ७ ॥ १८ ॥

नावा न उदकोत्तरणसाधनेनेव क्षोदः उदकं यथा मनुष्यानावोदकं अतितरन्ति यथा वा स्वस्तिभिःक्षेमैः विश्वा सर्वाणि दुर्गाणि दुःस्वेनगन्तव्यानि अतितरन्ति तद्वद्बृहदुक्थः स्वां प्रजां वाजिनं घृतं पुत्रं महित्वा स्वमहत्वेन अवरेषु अग्न्यादिषु आदधात् कृतवान् तथा परेषु दिव्येषुसूर्यादिषु आ अदधात् एवमृषिर्ब्रूते स्वयमेव वा स्वात्मानं परोक्षेणाह ॥ ७ ॥

॥ इत्यष्टमस्य प्रथमेष्टादशोवर्गः ॥ १८ ॥

माप्रगामेति षड्भुजं पंचदशं सूक्तं गायत्रं वैश्वदेवं ऐक्ष्वाकोऽसमातिर्नाम राजा तस्य बन्धुः सुबन्धुः श्रुतबन्धुः विप्रबन्धुश्चेति चत्वारः पुरोहिता आसन् ते च गौपायनाः । स च राजा तांस्त्यक्त्वा अन्यौ मायाविनावृषी पुरोहितत्वेनावृणोत ततो बन्ध्वादयः क्रुद्धाः सन्तः इमं राजानमभिचरितवन्तः एतत् ज्ञात्वा मायाविनौ पुरोहितौ एषामन्यतमं सुबन्धुं प्राणैर्वियोजितवन्तौ घृतस्यास्य भ्रातरोबन्धुः श्रुतबन्धुर्विप्रबन्धुरित्येते अविनाशप्राप्तिहेतुभूतमिदं दृष्ट्वा जपन्ति स्म । अतस्तेस्य सूक्तस्य ऋषयः प्रतिपाद्यत्वादावर्तमानं मनोदेवता । तथा चानुक्रान्तं—अथ हैक्ष्वाकोराजाऽसमातिर्गौपायनान् बन्ध्वादीन् पुरोहितांस्त्यक्त्वा अन्यौ मायाविनौ श्रेष्ठतमौ मत्वा पुरोदधे तमितरे क्रुद्धा अभिचेरुरथतौ मायाविनौ सुबन्धोः प्राणानाचिक्षिपतुरथाहास्य भ्रातरस्त्रयोमाप्रगामेति षट् गायत्रं स्वस्त्ययनं जप्तेति । अग्निस्मीपादेशान्तरगमनसमये इदं सूक्तं जप्यं । सूत्रितंच—प्रव्रजेदनवेक्षमाणोमाप्रगामेति सूक्तं जपन्ति । महापितृयज्ञेप्येतद्वत्विभिर्जप्यं । सूत्रितंच—माप्रगामाग्नेत्वंन इति जपन्त इति । निविदः स्थानातिपत्ताविदं सूक्तं शस्त्वासूक्तान्तरे निविदं प्रक्षेप्या । सूत्रितंच—स्थानं चेन्निविदोतिहरेन्माप्रगामेति पुरस्तात्सूक्तं शस्त्वेति ।

तत्र प्रथमा—

माप्रगामप॒थोव॒यंमाय॒ज्ञादिन्द्रसो॒मिनः । मा॒त॒स्थु॒र्नो॒अ॒रा॒तयः॥१॥

मा । प्र । गा॒म् । प॒थः । व॒यम् । मा । य॒ज्ञात् । इन्द्र ।

सो॒मिनः । मा । अ॒न्तरि॑ति । स्थुः । नः । अ॒रा॒तयः ॥ १ ॥

अत्रोक्ताख्याने शाट्यायनकं असमातिं राथप्रौष्ठं गौपायनाभ्यगामंस्ते खांडवे सत्र मासताथ हासमातौ राथप्रौष्ठे किलाताकुली ऊषतुः समायौ तं हस्मानग्नौ निधायौदनं पचतौ-
ग्नौ मांसमथालुराअन्नं दग्ध्वेक्षाकवः पराबभूवुः तमसमातिं राथप्रौष्ठं गौपायनानामाहुतयो-
ज्यतपन् सोब्रवीदिमौ किलाताकुली इमे वै मागौपायनामाहुतयोभितपन्तीति तावब्रूतां तस्य
वाआवामेव भिषजौ स्वः आवां प्रायश्चित्तिरावां तथा करिष्यावोयथा त्वैतानाभितपन्ती
ति तौ परेत्यसुबन्धोर्गौपायनस्य स्वपतः प्रमत्तस्यासुमाहृत्यान्तःपरिधिन्धत्तमित्यादि ॥ तं
सुबन्धोरसुमादातुं खांडवादसमातिं प्रतिगच्छन्तोर्गौपायनावदन्ति हे इन्द्र वयं गौपायनाः
पथः समीचीनान्मार्गान् माप्रगाम मापरागच्छाम असमातिगृहमेव गच्छाम माच सोमिनोऽस-
मातेर्यज्ञात्प्रगाम मास्थुः मातिष्ठन्तु नोस्माकमन्तर्मार्गमध्ये अरातयः शत्रवः यद्वा सोमिनः
सोमवतोयागान्माप्रगाम ॥ १ ॥

अथ द्वितीया—

यो॒य॒ज्ञस्य॑ प्र॒साध॑न॒स्तन्तु॑र्दे॒वेष्वा॑ततः । तमाहु॑तं नशीमहि ॥ २ ॥

यः । य॒ज्ञस्य॑ । प्र॒साध॑नः । तन्तुः । दे॒वेषु॑ । आ॒ततः ।

तम् । आ॒हुत॑म् । न॒शीम॑हि ॥ २ ॥

योयमश्याख्यस्तन्तुराहवनीयादिरूपेण विस्तृतः यज्ञस्य प्रसाधनः प्रकर्षेण साधयिता
देवेष्वाततः देवैः स्तोतृभिर्ऋत्विग्भिः विस्तारितोवर्तते वेद्यांतमाहुतंसर्वतोहूयमानं नशीमहि
व्यामुयाम नशतिर्व्याप्तिकर्मा ॥ २ ॥

पिंडपितृयज्ञे मनोन्वाहुवामहे इति तृचेन पिंडाभिमानिनः पितरउपस्थेयाः । सूत्रितंच—
मनोन्वाहुवामहइति च तिसृभिरथैनान्प्रवाहयेदिति ।

सैषा तृतीया—

मनोन्वाहुवामहेनाराशंसेनसोमेन । पितृणांचमन्मभिः ॥ ३ ॥

मनः । नु । आ । हुवामहे । नाराशंसेन । सोमेन ।

पितृणाम् । च । मन्मभिः ॥ ३ ॥

वयं बन्धुश्रुतबन्धादयः मनः सुबन्धोः संबन्धि मायाविभिरपहतं नु क्षिप्रं आहुवामहे आह्वयामहे । केन साधनेनेति तदुच्यते नाराशंसेन नराशंसचमसगतेन सोमेन नरैः शस्यन्त-
इति नाराशंसाः पितरः तेषां चमसानां कंपनमेवाह्वानं । तथाविधेन पितृणां अंगिरसां मन्म-
भिश्च मननीयैः स्तोत्रैश्च ॥ ३ ॥

अथ चतुर्थी—

आतएतुमनःपुनःऋत्वेदक्षायजीवसे । ज्योक्चसूर्यदृशे ॥ ४ ॥

आ । ते । एतु । मनः । पुनरिति । ऋत्वे । दक्षाय । जीवसे ।

ज्योक् । च । सूर्यम् । दृशे ॥ ४ ॥

हे सुबन्धो ते मनः पुनरैतु अभिचरतः सकाशात् पुनरागच्छतु । किमर्थमिति उच्यते—
ऋत्वे कर्मणे लौकिकवैदिकविषयाय दक्षाय बलाय च । यद्वा ऋत्वे अपाननाय दक्षाय प्राण-
नाय । प्राणोवैदक्षोपानःऋतुरिति हि श्रुतिः । जीवसे जीवनाय च ज्योक् चिरकालं सूर्यं च दृशे
सूर्यं द्रष्टुं अत्यन्तं चिरजीवनायेत्यर्थः ॥ ४ ॥

अथ पंचमी—

पुनर्नःपितरोमनोददातुदैव्योजनः । जीवन्वातंसचेमहि ॥ ५ ॥

पुनः । नः । पि॒तरः । मनः । ददा॑तु । दै॒व्यः । जनः ।

जी॒वम् । ब्रा॒तम् । स॒चे॒म॒हि ॥ ५ ॥

नोस्माकं पितरः पितृभूताः अंगिरसोजनः तेषां संवदित्यर्थः सच जीवं ब्रातं च प्रागादीन्द्रियसंवातं पुनर्ददातु तथा दैव्योजनः जनशब्दः संघवचनः देवानां संघोऽपि जीवं ब्रातं च ददातु वयं च तदुभयं सचेमहि प्रामुष्यामः ॥ ५ ॥

अथ षष्ठी—

व॒यंसो॒म॒व्र॒ते॒तव॒मन॑स्त॒नूषु॒बिभ्र॑तः । प्र॒जाव॑न्तः स॒चे॒म॒हि ॥ ६ ॥ १९ ॥

व॒यम् । सो॒म । व्र॒ते । तव॑ । मनः । त॒नूषु॑ । बि॒भ्रतः ।

प्र॒जाव॑न्तः । स॒चे॒म॒हि ॥ ६ ॥ १९ ॥

हे सोम देव वयं बन्ध्वादयः तव व्रते त्वदीये कर्मणि व्रतमिति कर्मनाम तव तनूषु त्वदीयेष्वंगेषु च मनः मनोबिभ्रतः तात्पर्ययुक्तां बुद्धिं धारयन्तः प्रजावन्तः प्रजाभिः पुत्रपौत्रादिभिर्युक्ताः सन्तः सचेमहि संगच्छेमहि जीवं ब्रातं चेति शेषः ॥ ६ ॥

॥ इत्यष्टमस्य प्रथमे एकोनविंशोवर्गः ॥ १९ ॥

यत्तेयममिति द्वादशर्चं षोडशं सूक्तं आनुष्टुभं बन्ध्वादयऋषयः सुबन्धुदेहान्निर्गतस्येन्द्रियवर्गसहितस्य मनसः पुनस्तस्मिन्पवेशनार्थमिदं सूक्तं दृष्ट्वाऽजपन् अतस्तेस्य ऋषयः प्रतिपाद्यत्वादावर्तमानं मनोदेवता । तथाचानुक्रान्तं—यत्तद्विद्वाद्वादशर्चमानुष्टुभं मनआवर्तमानं जेपुरिति । गतोविनियोगः ।

तत्र प्रथमा—

यत्ते॒य॒म॒वै॒व॒स्व॒त॒मनो॑ज॒गाम॑दूर॒कम् ।

तत्त॒आव॑र्तयामसी॒हक्ष॑या॒यजी॒वसे॑ ॥ १ ॥

यत् । ते । यमम् । वैवस्वतम् । मनः । जगाम् । दूरकम् ।
तत् । ते । आ । वर्तयामसि । इह । क्षयाय । जीवसे ॥ १ ॥

पुरुषस्य त्रियमाणस्य मनोनाम महद्भूतं बहुधा विशीर्णं भवति तस्य पुनः संभरणमत्रो-
च्यते—हेत्रियमाणपुरुष ते तव मनोवैवस्वतं विवस्वतः पुत्रं यमं दूरकं अत्यन्तं दूरं यथा भव-
तितथा जगाम ते तव तन्मनआवर्तयामसि आवर्तयामः किमर्थं इह क्षयाय इह लोके निवा-
साय जीवसे चिरकालजीवनाय ॥ १ ॥

अथ द्वितीया—

यत्ते दिव्यत्पृथिवीमनोजगाम् दूरकम् ।
तत्तत् आवर्तयामसीह क्षयाय जीवसे ॥ २ ॥

यत् । ते । दिवम् । यत् । पृथिवीम् । मनः । जगाम् । दूरकम् ।
तत् । ते । आ । वर्तयामसि । इह । क्षयाय । जीवसे ॥ २ ॥

हे सुबन्धो यन्मनोदिवं जगाम यच्च पृथिवीं दूरकं दूरकमिति क्रियाविशेषणं तदिह नि-
वासाय जीवनाय चावर्तयामः ॥ २ ॥

अथ तृतीया—

यत्ते भूमिंचतुर्भुष्टिमनोजगाम् दूरकम् ।
तत्तत् आवर्तयामसीह क्षयाय जीवसे ॥ ३ ॥

यत् । ते । भूमिम् । चतुःऽभुष्टिम् । मनः । जगाम् । दूरकम् ।
तत् । ते । आ । वर्तयामसि । इह । क्षयाय । जीवसे ॥ ३ ॥

हे सुबन्धो यन्मनोभूमिं चतुर्भुष्टिं चतुर्दिक्षु भ्रंशोयस्याः सा तां जगाम तदावर्तयामः ॥ ३ ॥

अथ चतुर्थी—

यत्तेचतस्रःप्रदिशोमनोजुगामदूरकम् ।

तत्तत्तावर्तयामसीहक्षयायजीवसे ॥ ४ ॥

यत् । ते । चतस्रः । प्रदिशः । मनः । जगाम । दूरकम् ।

तत् । ते । आ । वर्तयामसि । इह । क्षयाय । जीवसे ॥ ४ ॥

हे सुबन्धो यत्ते मनः प्रदिशः प्रकृष्टामहादिशः चतस्रोजगाम तदावर्तयामः ॥ ४ ॥

अथ पञ्चमी—

यत्तैसमुद्रमर्णवंमनोजुगामंदूरकम् ।

तत्तत्तावर्तयामसीहक्षयायजीवसे ॥ ५ ॥

यत् । ते । समुद्रम् । अर्णवम् । मनः । जगाम । दूरकम् ।

तत् । ते । आ । वर्तयामसि । इह । क्षयाय । जीवसे ॥ ५ ॥

हे सुबन्धो यत्ते मनः अर्णवंउदकं तद्वन्तं समुद्रं मेघं वा जगाम तदिति गतं ॥ ५॥

अथ षष्ठी—

यत्तेमरीचीःप्रवतोमनोजगामंदूरकम् ।

तत्तुआवर्तयामर्सीहक्षयायजुर्विसे ॥ ६ ॥ २० ॥

यत् । ते । मरीचीः । प्रवतः । मनः । जगाम । दूरकम् ।

तत् । ते । आ । वर्तयामसि । इह । क्षयाय । जीवसे ॥ ६ ॥ २० ॥

हे सुबन्धो यत्ते मनः प्रवतः प्रगच्छन्तीर्मरीचीर्दीप्तिर्जगाम तदिति गतं ॥ ६ ॥

॥ इत्यष्टमस्य प्रथमे विंशोवर्गः ॥ २० ॥

अथ सप्तमी—

यत्ते॒अ॒पो॒यदोष॑धी॒र्मनो॑ज॒गाम॑दूर॒कम् ।

तत्त॒आव॑र्तयामसी॒हक्षया॑यजी॒वसे॑ ॥ ७ ॥

यत् । ते । अ॒पः । यत् । ओष॑धीः । मनः । ज॒गाम॑ । दूर॒कम् ।
तत् । ते । आ । व॒र्त॒या॒म॒सि॒ । इ॒ह । क्षया॑य । जी॒वसे॑ ॥ ७ ॥

अथाष्टमी—

यत्ते॒सूर्य॑यदु॒षसं॑मनो॑ज॒गाम॑दूर॒कम् ।

तत्त॒आव॑र्तयामसी॒हक्षया॑यजी॒वसे॑ ॥ ८ ॥

यत् । ते । सूर्य॑म् । यत् । उ॒षसं॑म् । मनः । ज॒गाम॑ । दूर॒कम् ।
तत् । ते । आ । व॒र्त॒या॒म॒सि॒ । इ॒ह । क्षया॑य । जी॒वसे॑ ॥ ८ ॥

अथ नवमी—

यत्ते॒पर्व॑तान्बृ॒हतो॑मनो॑ज॒गाम॑दूर॒कम् ।

तत्त॒आव॑र्तयामसी॒हक्षया॑यजी॒वसे॑ ॥ ९ ॥

यत् । ते । पर्व॑तान् । बृ॒हतः॑ । मनः । ज॒गाम॑ । दूर॒कम् ।
तत् । ते । आ । व॒र्त॒या॒म॒सि॒ । इ॒ह । क्षया॑य । जी॒वसे॑ ॥ ९ ॥

अथ दशमी—

यत्ते॒विश्व॑मि॒दंज॑गन्मनो॑ज॒गाम॑दूर॒कम् ।

तत्त॒आव॑र्तयामसी॒हक्षया॑यजी॒वसे॑ ॥ १० ॥

यत् । ते । विश्वम् । इदम् । जगत् । मनः । जगाम । दूरकम् ।
 तत् । ते । आ । वर्तयामसि । इह । क्षयाय । जीवसे ॥ १० ॥
 इति चतस्रऋचोनिगदसिद्धाः ॥ ७ ॥ ८ ॥ ९ ॥ १० ॥

अथैकादशी-

यत्तेपराःपरावतोमनोजगामदूरकम् ।
 तत्तआवर्तयामसीहक्षयायजीवसे ॥ ११ ॥

यत् । ते । पराः । परावतः । मनः । जगाम । दूरकम् । तत् ।
 ते । आ । वर्तयामसि । इह । क्षयाय । जीवसे ॥ ११ ॥

हे सुबन्धो यत्ते मनः पराः परावतः अत्यन्तं दूरदेशान् जगाम तदिति गतं ॥ ११ ॥

अथ द्वादशी-

यत्तेभूतंचभव्यंचमनोजगामदूरकम् ।
 तत्तआवर्तयामसीहक्षयायजीवसे ॥ १२ ॥ २१ ॥

यत् । ते । भूतम् । च । भव्यम् । च । मनः । जगाम । दूरकम् ।
 तत् । ते । आ । वर्तयामसि । इह । क्षयाय । जीवसे ॥ १२ ॥ २१ ॥

हे सुबन्धो यत्ते मनोभूतं च भव्यं चेत्यनेन भूतभव्यात्मकव्यतिरेकेण कस्य चिद्भावाद्व-
 र्तमानस्य पृथगेवाभिधानात् कृत्स्नंपंचमुक्तं भवति तत्र सर्वत्र गतं मनोजीवनाय निवासाय
 चावर्तयामः ॥ १२ ॥

॥ इत्यष्टमस्य प्रथमे एकविंशोवर्गः ॥ २१ ॥

प्रतारीति दशर्चे सप्तदशं सूक्तं बन्ध्वादीनां त्रयाणां गौपायनानामार्षं आदितः सप्त त्रि-
ष्टुभः अष्टमी पंचाष्टकापंक्तिः नवमी षडष्टका महापंक्तिः दशमी पंक्त्युत्तरा आद्यौ दशकावष्ट-
कास्त्रयइत्युक्तलक्षणसद्भावात् एकाक्षराधिक्याद्भुरिग्विशेषणावेदितव्या । सूक्तस्यादितश्चत-
स्रोदेहात्प्राणान्निर्गमयिन्यानिर्कृतेर्निवृत्त्यर्थं बन्ध्वादयोजपन् मोषुणः सोमेति चतुर्थ्यामेव मृ-
त्युनिवृत्त्यर्थं सोममस्तुवन् अतश्चतसृणां निर्कृतिर्देवता चतुर्थ्याः सोमश्च असुनीतेमनइति द्वा-
भ्यां असुनीतिनाम्नीं देवीमस्तुवन् अतस्तयोः सा देवता पुनर्नोअसुमित्यस्य पृथिव्याद्यालिंगो-
क्तदेवताः । ततस्तिमृभिः शिष्टाभिर्द्यावापृथिव्यौ समिन्द्रेत्यर्धर्चेनेन्द्रं च । तथाचानुक्रान्तं—प्र-
तारीति दशर्चे चतस्रोनिर्कृत्यपनोदार्थं जेषुश्चतुर्थ्यां सोमं चास्तुवन् मृत्योरपगमायोत्तराभ्यां
देवीमसुनीतिं सप्तम्यां लिंगोक्तदेवताः शिष्टाभिः पंक्तिमहापंक्तिपंक्त्युत्तराभिः द्यावापृथिव्यौ
समिन्द्रेतींद्रं चार्धर्चेनेति । गतोविनियोगः ।

तत्र प्रथमा—

प्रता॒र्यायुः॑ प्रत॒रं नवी॑यः स्थाता॒रेव॑ क्रतु॒मता॒रथ॑स्य ।

अध॒च्यवा॑न॒उत्त॑वी॒त्यर्थ॑परात॒रं सु॒निर्कृ॑तिर्जिहीताम् ॥ १ ॥

प्र । ता॒रि । आयुः । प्र॒त॒रम् । नवी॑यः । स्थाता॒राइ॒व ।

क्रतु॑मता । रथ॑स्य । अध । च्यवा॑नः । उत् । तं॒वी॒ति । अर्थ॑म् ।

परा॒त॒रम् । सु । निः॒कृ॑तिः । जि॒ही॒ताम् ॥ १ ॥

सुबन्धोरायुष्यं प्रतारि प्रवर्धतां प्रपूर्वस्तिरतिवर्धनार्थः कथं प्रवर्धतामित्युच्यते प्रतरं प्र
वृद्धतरं नवीयोनवतरं यौवनोपेतमित्यर्थः निर्कृत्यनुग्रहादेवमायुर्वर्धतां । तत्र दृष्टान्तः—क्रतुम-
ता कर्मवता सारथिना रथस्य स्थातारेव रथेस्थिता यथावर्धते तद्वत् अधाथ च्यवानोजीविता
त्यच्यवमानः अर्थं स्वाभिलषितमायुर्लक्षणमुत्तवीति वर्धयतु सुबन्धुप्राणापहर्त्रीनिर्कृतिः पापदे-
वता परातरं अत्यन्तं दूरतरं जिहीतां परित्यजतु गच्छतु ॥ १ ॥

अथ द्वितीया—

साम॒न्तुरा॒येनि॑धि॒मन्व॑ञ्च॒करा॑महे॒सुपु॑रु॒धश्रवा॑सि ।

तानो॒विश्वा॑निज॒रिता॑म॒मत्तु॑परात॒रं सु॒निर्कृ॑तिर्जिहीताम् ॥ २ ॥

सामन् । नु । राये । निधि॒ऽमत् । नु । अन्नम् । करामहे ।
 सु । पुरु॒ध । श्रवांसि । ता । नः । विश्वा॑नि । ज॒रिता । म॒मत्तु ।
 प॒रा॒ऽतरम् । सु । निः॒ऽक्र॑तिः । जि॒हीता॒म् ॥ २ ॥

सामन् साम्नि गीयमाने सति नुचार्थे राये जीवायूरूपधनार्थं निधिमत् निधानवदन्नं
 हविश्चकरामहे कुर्मः निर्ऋत्यै । अत्रापि न्विति चार्थे स्तुतिर्हविश्चोभयं कुर्मइत्यर्थः । तर्देवाह
 सु सुष्ठु पुरुध पुरुधा बहुप्रकारं श्रवांस्यन्नानि हवींषि करामहे ता तानि नोस्माकं संबन्धीनि
 विश्वानि सर्वाणि जरिता जीर्णा स्तुता जरा स्तुतिः ममत्तु स्वदतां आस्वाद्य च निर्ऋतिः प-
 रातरमत्यन्तं दूरदेशं जिहीतां गच्छतु ॥ २ ॥

अथ तृतीया-

अ॒भी॒ष्व॑र्यः॒ पौ॑स्यै॒र्भवे॑म॒द्यौर्न॑भूमि॒गिर॑यो॒नाज्जान् ।
 तानो॒विश्वा॑निज॒रिता॑चि॒केत॑प॒रा॒तरं॑सुनिर्ऋ॒तिर्जि॒हीता॒म् ॥ ३ ॥

अ॒भि । सु । अ॒र्यः । पौ॑स्यैः । भ॒वे॒म । द्यौः । न । भूमि॑म् ।
 गिर॑यः । न । अज्जान् । ता । नः । विश्वा॑नि । ज॒रिता । चि॒के॒त ।
 प॒रा॒ऽतरम् । सु । निः॒ऽक्र॑तिः । जि॒हीता॒म् ॥ ३ ॥

वयं अर्यः अरीन् शत्रून् पौंस्यैः पुंस्त्वैर्बलैः सु सुष्ठु अभिभवेम द्यौर्न भूमिं सूर्योयथा
 स्वरश्मिभिर्भूमिमभिभवति तद्वत् गिरयोनाज्जान् गिरिर्वज्रः ते यथा अजनशीलान् मेघानभि-
 भवन्ति तद्वत् । तानि नोस्माभिः कृतानि स्तोत्राणि तानि विश्वानि सर्वाणि जरिता स्तुता
 सती निर्ऋतिः चिकेत जानातु । शिष्टमुक्तं ॥ ३ ॥

अथ चतुर्थी-

मौषु॑णः सोममृ॒त्यवे॒परा॑दाः प॒श्ये॒मनु॑सूर्यमुच्चरन्तम् ।
 द्यु॒मि॒र्हितो॑ज॒रिमा॑सू॒नो॒अस्तु॑प॒रा॒तरं॑सुनिर्ऋ॒तिर्जि॒हीता॒म् ॥ ४ ॥

मो इति । सु । नः । सोम । मृत्यवे । परा । दाः । पश्येम । नु ।
सूर्यम् । उतः चरन्तम् । द्युभिः । हितः । जरिमा । सु । नः ।
अस्तु । पराष्टरम् । सु । निःऽक्रतिः । जिहीताम् ॥ ४ ॥

हे सोम नोस्मान् सु सुष्ठु मृत्यवे मो परादाः मैव परादानं कुरु मृत्यवधीनान् माकापीः
किन्तु नु इदानीं उच्चरन्तं ऊर्ध्वं गच्छन्तं उदयन्तं सूर्यं पश्येम पश्यामः चिरकालं जीवेमेत्यर्थः ।
जीवनाभावे सूर्यदर्शनासंभवादित्यभिप्रायः । किंच द्युभिः अहर्नामैतत् अहोभिर्दिवसैः हितः
प्रेरितः जरिमा जराभावः नोस्माकं सु सुखं अस्तु करोतु ॥ ४ ॥

अथ पंचमी—

असुनीतेमनोअस्मासुधारयजीवातवेसुप्रतिरानआयुः ।
ररन्धिनःसूर्यस्यसंदृशिघृतेनत्वंतन्ववर्धयस्व ॥ ५ ॥ २२ ॥

असुनीते । मनः । अस्मासु । धारय । जीवातवे । सु । प्र ।
तिर । नः । आयुः । ररन्धि । नः । सूर्यस्य । समदृशि ।
घृतेन । त्वम् । तन्वम् । वर्धयस्व ॥ ५ ॥ २२ ॥

हे असुनीते मनुष्याणामसूनां नेत्रि देवि अस्मासु मनः पुनर्धारय । किंच जीवातवे जी-
वितुं सुप्रतिर सुष्ठु वर्धय नोस्माकमायुः । किंच ररन्धि साधय नोस्मान् सूर्यस्य संदृशि चिरस-
न्दर्शने । त्वं च घृतेनास्माभिर्दत्तेन तन्वं स्वशरीरं वर्धयस्व वर्धय ॥ ५ ॥

॥ इत्यष्टमस्य प्रथमे द्वाविंशोवर्गः ॥ २२ ॥

अथ षष्ठी—

असुनीतेपुनरस्मासुचक्षुःपुनःप्राणमिह्नोधेहिभोगम् ।
ज्योक्पश्येमसूर्यमुच्चरन्तमनुमतेमृळ्यानःस्वस्ति ॥ ६ ॥

असु॒नीते । पुनः । अ॒स्मासु॑ । चक्षुः । पुन॒रिति॑ । प्रा॒णम् ।
 इ॒ह । नः । धे॒हि । भो॒गम् । ज्योक् । प॒श्ये॒म । सू॒र्यम् ।
 उ॒त्त॒श्चर॑न्तम् । अ॒नु॒मते॑ । मृ॒ळय॑ । नः । स्व॒स्ति ॥ ६ ॥

हे असुनीते प्राणप्रदायिनि देवि अस्मासु अस्मदीये सुबन्धावित्यर्थः पुनश्चक्षुः प्रकाशकं नयनमीक्षणसामर्थ्यमित्यर्थः । किंच प्राणं पुनरस्मासु धेहि स्थापय वयं च ज्योक् चिरं उच्चरन्तं उद्गच्छन्तं सूर्यं देवं पश्येम । हे अनुमते देवि स्वस्ति अविनाशं यथा तथा नोस्मान् मृळय सुखय ॥ ६ ॥

अथ सप्तमी—

पुन॑र्नो॒असु॑पृ॒थि॒वीद॑दातुपुन॑र्द्यौर्दे॒वीपुन॑र॒न्तरि॑क्षम् ।
 पुन॑र्नः॒सोम॑स्त॒न्वद॑दातुपुनः॒पूषा॑प॒थ्यां॒यास्व॑स्तिः ॥ ७ ॥

पुनः । नः । असु॑म् । पृ॒थि॒वी । द॑दातु । पुनः । द्यौः । दे॒वी ।
 पुनः । अ॒न्तरि॑क्षम् । पुनः । नः । सोमः । त॒न्वम् । द॑दातु ।
 पुन॑रिति॑ । पू॒षा । प॒थ्याम् । या । स्व॒स्तिः ॥ ७ ॥

पुनःपृथिवी देवी नोस्मभ्यमसुं प्राणं ददातु पुनर्द्यौर्देवता असुं ददातु तथान्तरिक्षमन्तरिक्ष-
 देवताअसुंददातु तथा सोमो नस्तन्वं शरीरं पुनर्ददातु तथा पूषा पोषाभिमानिनीदेवता पथ्यां पं-
 था अन्तरिक्षं तत्र भवां वाचं वागात्मकः शब्दोह्याकाशादुत्पद्यते तां पुनर्ददातु किंच या स्वस्तिः
 या लोके वेदे च स्वस्तिरुच्यते तामपि पूषा प्रयच्छतु यद्वा पूषा पोषं प्रयच्छतु या स्वस्तिः
 वाङ्मनाग्नीदेव्यस्ति सा पथ्यां वाचं प्रयच्छतु वाग्वैपथ्यास्वस्तिरितिब्राह्मणं ॥ ७ ॥

अथाष्टमी—

श॒रोद॑सीमु॒बन्ध॑वे॒युह्नी॑तस्य॒मातरा॑ ।
 अ॒र॒ताम॒प॒यद्र॑पो॒द्यौःपृ॒थिवि॑क्ष॒मार॑पोमो॒षुते॑किंच॒नाम॑मत् ॥ ८ ॥

शम् । रोदसी इति । सुबन्धवे । यद्ही इति । ऋतस्य । मातरा ।
भरताम् । अप । यत् । रपः । द्यौः । पृथिवि । क्षमा । रपः ।
मो इति । सु । ते । किम् । चन । आममत् ॥ ८ ॥

इदमादिभिस्त्रिभिर्द्यावापृथिव्योः स्तुतिः रोदसी द्यावापृथिव्यौ सुबन्धवे शं सुखं प्रय-
च्छतां कीदृशौ ते यद्ही महत्यौ ऋतस्य यज्ञस्योदकस्य वा मातरानिर्मात्र्यौ यद्रपः पापं कृ-
च्छ्रं चास्ति तदपभरतां अपहरतां अपनयतां हे द्यौः हे पृथिवि क्षमा क्षमायां सत्यां यद्वा क्ष-
मा पृथगप्युच्यते क्षमाप्यपहरतु एवमुक्त्वा सुबन्धुं बन्ध्वादयोब्रुवते हे सुबन्धो ते त्वां मोषु मैव
सुसुषु किंचन रपः कृच्छ्रं अममत् हिनस्तु ॥ ८ ॥

अथ नवमी—

अवद्वके अवत्रिका दिवश्चरन्ति भेषजा । क्षमा चरिष्णु वैककं भर-
तामपयद्रपो द्यौः पृथिवि क्षमारपो मोषु ते किंचनाममत् ॥ ९ ॥

अव । द्वके इति । अव । त्रिका । दिवः । चरन्ति । भेषजा ।
क्षमा । चरिष्णु । एककम् । भरताम् । अप । यत् । रपः । द्यौः ।
पृथिवि । क्षमा । रपः । मो इति । सु । ते । किम् ।
चन । आममत् ॥ ९ ॥

दिवोद्यलोकात् भेषजा भेषजानि द्वके द्विकं त्रिका त्रिकं चावचरन्ति तत्राश्विनौ
द्विकमवचरतः इळासरस्वतीभारतीत्रिकमवचरति क्षमा क्षमायां एककं चरिष्णु चरति ए-
कमेव भेषजमित्यभिप्रायः तानि सर्वाणि सुबन्धोः प्राणपरिरक्षन्त्विति शेषः भरतामित्यादि-
पूर्ववत् ॥ ९ ॥

अथ दशमी—

समिन्द्रेयगामनद्वाहं य आवहदुशीनराण्या अनः ।
भरतामपयद्रपो द्यौः पृथिवि क्षमारपो मोषु ते किंचनाममत् ॥ १० ॥ ३ ॥

सम् । इन्द्र । ईरय । गाम् । अनङ्गाहम् । यः । आ । अवहत् ।
 उशीनराण्याः । अनः । भरताम् । अप । यत् । रपः । द्यौः ।
 पृथिवि । क्षमा । रपः । मो इति । सु । ते । किम् । चन ।
 आममत् ॥ १० ॥ २३ ॥

हे इन्द्र समीरय संप्रेरय किं गां गंतारं अनङ्गाहं अनोवहनसमर्थगां योनङ्गानावहत् आवहति अस्मान् प्रति किं अनः शकटं कस्य उशीनराण्याः एतन्नामिकायाओषधेः ययार्तमनुलिपन्ति सोशीनराणी । भरतामित्यादिपूर्ववत् ॥ १० ॥

॥ इत्यष्टमस्य प्रथमे त्रयोविंशोवर्गः ॥ २३ ॥

आजनमिति द्वादशर्चमष्टादशं सूक्तं गौपायनाबन्ध्वादयऋषयः षष्ठ्यास्त्वगस्त्यस्यस्वसा एषां माता ऋषिका आदितः पंच गायत्र्यः अष्टमीनवम्यौ पंक्ती शिष्टा अनुष्टुभः आदितश्चतसृणां असमातिनामोराज्ञः स्तूयमानत्वात् स एव देवता पंचम्याइन्द्रः षष्ठ्या अप्यसमातिः ततः पंचानां सुबन्धोर्जीविताह्वानरूपोर्थोदेवता अयं मेहस्तइत्यस्याः लब्धसंज्ञस्य सुबन्धोः स्पर्शनहेतुभूतादेवता । तथाचानुक्रमणिका—आजनमिति द्वादशर्चमानुष्टुभं चतसृभिरसमातिमस्तुवन् पंचम्येन्द्रं षष्ठ्यागस्त्यस्वसा मातृषां राजानमस्तौत् पराभिः सुबन्धोर्जीविमाह्वयन्त्यया लब्धसंज्ञमस्पृशन् पंचाद्यागायत्र्योष्टम्याद्येपंक्तीइति ।

तत्र प्रथमा—

आजनं त्वेष संदृशं माहीनानामुपस्तुतम् । अगन्म बिभ्रतो नमः ॥ १ ॥

आ । जनम् । त्वेष संदृशम् । माहीनानाम् । उपस्तुतम् ।

अगन्म । बिभ्रतः । नमः ॥ १ ॥

इदमादिभिस्तिष्ठतिः राजानं स्तुवन्ति वयं बन्ध्वादयोजनं जनपदं असुनीतिस्वभूतं आगन्म अभिगताः गमेर्लुङि मंत्रेष्वेति चूर्लुक् म्वोश्चेति मकारस्यनकारः कीदृशं जनं त्वेष संदृशं दीप्तदर्शनं माहीनानां महतां उपस्तुतं उपगतस्तुतिं तादौचेति गतेः प्रकृतिस्वरः कीदृशावयं नमोनमस्कारं बिभ्रतोधारयन्तः कुर्वन्तइत्यर्थः यद्वा जनं असमातिमित्यर्थः । शिष्टं समानं नमोबिभ्रतइति राजकृतं नमस्कारं धारयन्तइत्यर्थः ॥ १ ॥

अथ द्वितीया—

असमातिनि॒तोश॑नं॒त्वेषं॑नि॒ययि॑नं॒रथ॑म् । भ॒जेर॑थस्य॒सत्प॑तिम् ॥ २ ॥

अस॑मातिम् । नि॒ऽतोश॑नम् । त्वे॒षम् । नि॒ऽय॒यि॑नम् । रथ॑म् ।

भ॒जेर॑थस्य । सत्प॑तिम् ॥ २ ॥

असमातिं राजानं नितोशनं शत्रूणां हन्तारं नितोशतिर्वधकर्मा त्वेषं दीप्तं निययिनं रथमित्युपमाप्रधानो निर्देशः रथवत्सर्वाभिमतप्राप्तिसाधनं भजेरथस्य एतन्नामकस्य राज्ञो वंशे जातं यद्वा एतन्नामा कश्चिदस्य शत्रुः तस्य निययिनं हलदन्तादिति सप्तम्या अलुक् सत्पतिं सतां पालकं ॥ २ ॥

अथ तृतीया—

यो॒जना॑न्महि॒षाँइ॑वाति॒त॒स्थौ॒पवी॑रवान् । उ॒ताप॑वीरवान्यु॒धा ॥ ३ ॥

यः । जना॑न् । म॒हिषान्॑इ॒व । अ॒ति॒ऽत॒स्थौ॒ । प॒वी॒र॒वान् ।

उ॒त । अ॒प॒वी॒र॒वान् । यु॒धा ॥ ३ ॥

योसमातिर्जनान् स्वविरोधिभूतान् अतितस्थौ अतिक्रम्य तिष्ठति पराभवतीत्यर्थः किमिव महिषान् सिंहइव । कीदृशः सन् पवीरवान् पवीरः पविः खड्गवान् उतापिवा अपवीरवान् अपगतखड्गः सन् शस्त्रसहायमपि कदाचिन्नापेक्षतइत्यर्थः । किंकुर्वन् युधा योधनेन युध्वेत्यर्थः ॥ ३ ॥

अथ चतुर्थी—

यस्यै॒क्ष्वा॒कुरु॑प॒व्रते॑रे॒वान्म॑रा॒य्ये॒धते॑ । दि॒वीव॑पंच॒कृ॒ष्टयः॑ ॥ ४ ॥

यस्य॑ । इ॒क्ष्वा॒कुः । उ॒प॑ । व्र॒ते । रे॒वान् । म॒रा॒यी । ए॒धते॑ ।

दि॒वि॒ऽइ॒व । प॒ञ्च । कृ॒ष्टयः॑ ॥ ४ ॥

यस्य जनपदस्य इक्ष्वाकुराजा व्रते कर्मणिरक्षणरूपे उपैधते प्रवर्धते कीदृशः सन् रेवान् रयिवान् मरायी शत्रूणां मारकश्च सन् विशेषणद्वयेन जनानां दानादिरूपेण धनलाभः पररा

जोषद्रवाभावश्चोक्तोभवति एवं सति तद्विषयस्थाः पंचकृष्टयोनिषादपंचमाश्वत्वारोवर्णादिवीव
थुलोके यथा संकल्पसिद्धाः सन्तः सुखिनोभवन्ति तद्वत् सुखिनोभवन्तीति शेषः ॥ ४ ॥

अथ पंचमी—

इन्द्रं क्षत्रासमातिषुरथप्रोष्ठेषु धारय । दिवीवसूर्यं दृशे ॥ ५ ॥

इन्द्रं । क्षत्रा । असमातिषु । रथप्रोष्ठेषु । धारय ।

दिविइव । सूर्यम् । दृशे ॥ ५ ॥

अनयेन्द्रमाशासते असमात्यर्थं हेइन्द्र क्षत्रा क्षत्राणि बलानि रथप्रोष्ठेषु असमातिषु एक
स्मिन्बहुवचनं पूजार्थं रथप्रोष्ठे असमातौ धारय । तत्र दृष्टान्तः—दिवीव सूर्यं दृशे सर्वेषां दर्शनाय
स्थापितवानसि तद्वदत्र बलं धारय ॥ ५ ॥

अथ षष्ठी—

अगस्त्यस्य नद्यः सप्तीयुनक्षिरोहिता ।

पृणीन्यक्रमीरभिविष्वान्राजन्नराधसः ॥ ६ ॥ २४ ॥

अगस्त्यस्य । नद्यभ्यः सप्ती इति । युनक्षि । रोहिता । पृणीन् ।

नि । अक्रमीः । अभि । विष्वान् । राजन् । अराधसः ॥ ६ ॥ २४ ॥

अनयागस्त्यस्य स्वसा बन्धादीनां माता राजानं स्तौति हेराजन्नसमाते त्वं अगस्त्यस्य क
वेर्नद्वोनंदयितुंभ्योबन्धादिभ्योनिमित्तभूतेभ्यः तेषां धनप्राप्तये सप्ती सर्पणस्वभावौ अश्वौ रो
हिता लोहितवर्णौ युनक्षि योजय रथे तथाकृत्वा विष्वान् सर्वान् अराधसः अनाराधयतः अय-
जमानान् पृणीन् वणिजोलुब्धकान् नि निरुष्टं नितरां वा अभ्यक्रमीः अभिभव ॥ ६ ॥

॥ इत्यष्टमस्य प्रथमे चतुर्विंशोवर्गः ॥ २४ ॥

अथ सप्तमी—

अयं मातायं पितायं जीवातुरागमत् ।

इदं तव प्रसर्पणं सुबन्धवेहि निरिहि ॥ ७ ॥

अयम् । माता । अयम् । पिता । अयम् । जीवातुः । आ ।
अगमत् । इदम् । तव । प्रसर्पणम् । सुबन्धो इति
सुबन्धो । आ । इहि । निः । इहि ॥ ७ ॥

अत्र सूक्तशेषे शाट्यायनकं—अथाग्निं द्वैपदेन सूक्तेनास्तुवन् अग्निः स्तुतआजगाम आ
गत्य चाह किंकामामागच्छतेति सुबन्धोरेवासुं पुनर्नेतुमित्यब्रुवन् एषोन्तः परिधीत्यब्रवीत्
तमाध्वमिति तेनिराहरन्ममातायंपितेति । शौनकश्च—स्तुतः सराजासुप्रीतस्तस्थौगौपायना-
निति । सूक्तेन तेस्तुवन् अग्निं द्वैपदेन यथात्रिषु ॥ १ ॥ अथाग्निरब्रवीदेतानयमन्तःपरिध्यसुः । सुब-
न्धोरस्य चेक्ष्वाकोर्मयागुतोहितार्थिना ॥ २ ॥ सुबन्धवे प्रदायासुं जीवेत्युक्त्वा च पावकः । स्तुतो-
गौपायनैः प्रीतो जगाम त्रिदिवं प्रति ॥ ३ ॥ अयं मातेति हृष्टास्ते सुबन्धोरसुमाह्वयन् । शरीरमग्नि-
निर्दिश्य सुबन्धोः पतितं भुवि ॥ ४ ॥ सूक्तशेषं जगुश्चास्य चेतसो धारणाय ते इति ॥ ५ ॥ अयम-
ग्निर्माता अयमेव पिता अयं जीवातुर्जीवयिता आगमदाजगाम अतो हे सुबन्धोर्जीव परिधौ
वर्तमान यस्मादिदं शरीरं तव प्रसर्पणं प्रकर्षेण गतिसाधनं अत इदं प्रत्येहि आगच्छ निरिहि
निर्गच्छ परिधेः सकाशात् । अन्ये एवं व्याचक्षते—हे निर्गतप्राण सुबन्धोः संबन्धिन् अयं
विभक्तिव्यत्ययः इयं माता अयं पिता अयं जीवातुर्जीवनफलभूतः पुत्रश्चागमदिति संबध्यते
सर्वे त्वामागताः दुःखिताः सन्तः । शिष्टं समानं ॥ ७ ॥

अथाष्टमी—

यथा युगं वरत्रया न ह्यन्ति धरुणाय कम् ।

एवादाधार ते मनो जीवातवे न मृत्यवे थो अरिष्टतातये ॥ ८ ॥

यथा । युगम् । वरत्रया । न ह्यन्ति । धरुणाय । कम् । एव ।

दाधार । ते । मनः । जीवातवे । न । मृत्यवे ।

अथो इति । अरिष्टतातये ॥ ८ ॥

यथा युगं वरत्रया पाशेन न ह्यन्ति बध्नन्ति धरुणाय रथादिधारणाय कमिति पदपूरणः
एव एवं ते मनोदाधार परिधावग्निः किमर्थं जीवातवे जीवनाय मृत्यवे मरणाय न अथो अ-
पिच अरिष्टतातये अविनाशाय स्वार्थिकस्तातिः ॥ ८ ॥

अथ नवमी—

यथेयं पृथिवी मही दाधार इमान् वनस्पतीन् ।

एवादाधारते मनो जीवातवे न मृत्यवेथो अरिष्टतातये ॥ ९ ॥

यथा । इयम् । पृथिवी । मही । दाधार । इमान् ।

वनस्पतीन् । एव । दाधार । ते । मनः । जीवातवे ।

न । मृत्यवे । अथो इति । अरिष्टतातये ॥ ९ ॥

यथेयं पृथिवी मही महती इमान् वनस्पतीन् वृक्षादीन् दाधार धारयति शिष्टमुक्तं ॥ ९ ॥

अथ दशमी—

यमादहंवैवस्वतात्सुबन्धोर्मन आभरम् ।

जीवातवे न मृत्यवेथो अरिष्टतातये ॥ १० ॥

यमात् । अहम् । वैवस्वतात् । सुबन्धोः । मनः । आ । अभरम् ।

जीवातवे । न । मृत्यवे । अथो इति । अरिष्टतातये ॥ १० ॥

इयं निगदसिद्धा ॥ १० ॥

अथैकादशी—

न्यग्वातोववाति न्यक्तपति सूर्यः ।

नीचीनमद्र्या दुहे न्यग्भवतु ते रपः ॥ ११ ॥

न्यक् । वातः । अव । वाति । न्यक् । तपति । सूर्यः । नीचीनम् ।

अद्र्या । दुहे । न्यक् । भवतु । ते । रपः ॥ ११ ॥

वातो वायुर्धुलोकात् न्यक् नीचीनं अववाति गच्छति सूर्यश्च न्यक् तपति अद्र्या अह-
ननीया गौर्नीचीनं दुहे दुग्धे एवं ते रपः पापं न्यक् नीचीनं भवतु ॥ ११ ॥

अथ द्वादशी—

अयं मे हस्तो भगवानयं मे भगवत्तरः ।

अयं मे विश्वभेषजो यं शिवाभिर्मर्शनः ॥ १२ ॥ २५ ॥

अयम् । मे । हस्तः । भगवान् । अयम् । मे । भगवत्तरः ।

अयम् । मे । विश्वभेषजः । अयम् । शिवाभिर्मर्शनः ॥ १२ ॥ २५ ॥

अनया बन्ध्वाद्योलब्धजोवं सुबन्धुं पाणिभिरस्पृशन् अयं मे हस्तो भगवान् भाग्यवान् यस्मात् सजीवं सुबन्धुं स्पृशति तस्मात् तथाऽयं मे हस्तो भगवत्तरः अतिशयेन भगवान् तथायं मे हस्तो विश्वभेषजः जीवचिकित्सासाधनसर्वोषधवान् तत्स्थानीयो वा अयं शिवाभिर्मर्शनः मंगलस्पर्शनः यतो जीवन्तं स्पृशति अत इत्यर्थः ॥ १२ ॥

॥ इत्यष्टमस्य प्रथमे पञ्चविंशो वर्गः ॥ २५ ॥

॥ इति दशमे मण्डले चतुर्थोऽनुवाकः ॥ ४ ॥

पञ्चमेऽनुवाकेष्टौ सूक्तानि तत्रेदमित्येति सप्तविंशत्यृचं प्रथमं सूक्तं मानवस्य नाभानेदिष्ठ स्यार्षं त्रैष्टुभं इदमादीनि षट्सूक्तानि वैश्वदेवानि । तथा चानुक्रान्तं—इदमित्यासप्ताधिकानाभानेदिष्ठो मानवो वैश्वदेवं तदिति । पृष्ठचस्य पष्ठेहनि वैश्वदेवशस्त्रे आभिप्लविकातिदेशप्राप्तस्योषासानकेत्यस्य स्थाने इदं सूक्तं । सूत्रितंच—उद्धृत्य चोत्तमं सूक्तं त्रीणीदमित्यारौद्रमिति । अत्रैतरेयब्राह्मणं—नाभानेदिष्ठं वै मानवं ब्रह्मचर्यं वसन्तं भ्रातरो निरभजन्त्सो ब्रवीदेत्य किं मह्यमभाक्तेत्येतमेव निष्ठावमववदितारमित्यब्रुवन्नित्यादि । तत्र नाभानेदिष्ठो भ्रातृभिर्भागिनि राकृतः पितृसामीप्यमागम्य किं मह्यं भागं न कल्पितवानसीत्यपृच्छत् । सच किमनेन भागेनागिरसः स्वर्गार्थं सत्रमासीनाः षष्ठाहः सपर्यंतमनुष्ठाय मुह्यन्ति तानिदमित्येति सूक्ते संयच्छ ते स्वर्गयंतो वशिष्ठाः सहस्रसंख्याका गादास्यन्तीति पित्राग्नेरितो गिरसां समीपमागत्य तेऽग्नयः सत्रपरिवेषणं गोसहस्रमुत्कोचं परिकल्प्य तानेते सूक्ते पष्ठेहन्यशंसयत्ते चैतत्सूक्तसामर्थ्याद्यज्ञं परं पारं प्रापय्य स्वर्जिगमिषवोऽस्मै गोसहस्रं प्रादुः तं च तद्वोसहस्रं स्वीकुर्वाणं कश्चन

कृष्णशवासीपुरुषउत्तरतउत्थाय ब्राह्मणास्मदीयं यज्ञशेषभागं मास्वीकुर्वित्यब्रवीत् । सच मह्यमंगिरसः प्रादुरिति प्रत्यब्रवीत् तर्हिब्राह्मण तव पितरमेव पृच्छ कस्मै भागः प्राप्नुयादित्युक्तः पितृसमीपमागत्यपित्रा रुद्रायायं न्याय्यइति तेनोक्तस्तवैवायं भागइति मम पिताब्रवीदितिप्रत्युवाच । ततोयथार्थकथनेन तुष्टः पुरुषोनाभानेदिष्टायैव स्वभागं प्रादादित्युक्तं । तथाध्वर्युंब्राह्मणेपि—मनुःपुत्रेभ्यो दायं व्यभजत् । सनाभानेदिष्टं वैमानवमित्यादिर्नायमर्थउक्तः । तत्सर्वमत्रानुसन्धेयं ।

तत्र सूक्ते प्रथमा—

इदमित्थारौद्रं गूर्तवंचा ब्रह्म कृत्वा शच्यामन्तराजौ ।

क्राणायदस्य पितरां मंहनेष्टाः पर्वत्पक्थे अहन्नासप्त होतृन् ॥ १ ॥

इदम् । इत्था । रौद्रम् । गूर्तवंचाः । ब्रह्म । कृत्वा । शच्याम् ।

अन्तः । आजौ । क्राणा । यत् । अस्थ । पितरां । मंहनेऽस्थाः ।

पर्वत् । पक्थे । अहन् । आ । सप्त । होतृन् ॥ १ ॥

गूर्तवंचाः उद्यतवचनोनाभानेदिष्टइदं ब्रह्म स्तोत्रं रौद्रं रुद्रमीणनं इत्था इत्थमिदानीं क्रियमाणप्रकारं कृत्वा प्रज्ञानेन निष्पाद्यं स्तोत्रं शच्यामन्तःकर्मणिमध्ये सत्रमध्ये आजौ अंगिरसां संघे करोतीतिशेषः यत्स्तोत्रं क्राणा भागं कुर्वाणौ अस्य पितरा पितरौ अन्ये च मंहनेष्टाः भागप्रदाने वर्तमानाभ्रातरश्च गोलाभसाधनत्वेनाकल्पयन्नितिशेषः तेन नाभानेदिष्टः पक्थे पक्व्ये अहन् अहनि षष्ठेहनीत्यर्थः ते षष्ठमेवाहरागत्य मुह्यन्ति तानेते सूक्ते षष्ठेहनि शंसयेत्युक्तत्वात् सप्तहोतृन् होतृप्रशास्तुब्राह्मणाच्छंस्यादिकान् आपर्षत् सर्वतोऽपूरयत् इदमित्येति सूक्ताभ्यां यज्ञपारं प्रापयामासेत्यर्थः ॥ १ ॥

अथ द्वितीया—

सइहानायदभ्यायवन्वश्यवानः सूदैरमिमीतवेदिम् ।

तूर्वयाणोगूर्तवंचस्तमः क्षोदोनरेतइत ऊत्ति सिंचत् ॥ २ ॥

सः । इत् । दानाय । दभ्याय । वन्वन् । च्यवानः । सूरैः ।
अमिमीत । वेदिम् । तूर्वयाणः । गूर्तवचःस्तमः । क्षोदः ।
न । रेतः । इतःऽऊति । सिंचत् ॥ २ ॥

सइत् सकृष्णशवासीपुरुषोरुद्राख्योदानाय स्तोतृणां धनप्रदानाय दक्ष्याय शत्रूणां वधाय च वन्वन् स्तोतृन् संभजन् सूरैः हिंसकैः शस्त्रैः च्यवानोरक्षांसि च्यावयन् वेदिममिमीत परिमितवान् यज्ञवास्त्वधिष्ठितवानित्यर्थः । तं कृष्णशवास्युत्तरत उपोत्थाया ब्रवीन्मम वां इदं ममैवास्तु हमितीति ब्राह्मणं । तदेवाह—तूर्वयाणस्तूर्णगमनो गूर्तवचस्तमः अत्यन्तमुद्यतवचाः रुद्रः क्षोदोन उदकमिव उदकं यथा घनः सिंचति तद्वद्रेतः स्वसामर्थ्यमितऊति इतो गमनवत् यथा भवति तथा सिंचत् प्रेरितवानित्यर्थः । यद्वा अनेनोत्तरार्धेनोत्तराभ्यां च प्रासंगिकी अश्विनोः स्तुतिः क्रियते । तूर्वयाणः तूर्णगमनोति शयेनोद्यतवचनोरुद्रः क्षोदोन उदकमिव रेतः उत्पादनसामर्थ्योपेतं इतऊति सिंचत् जनयामासाश्विनौ अन्यत्र इतऊती इत्यश्विनोरभिधानात् अन्यत्र तयो-
रुद्रपुत्रत्वप्रसिद्धेश्चायमर्थोलभ्यते ॥ २ ॥

अथ तृतीया—

मनो नयेषु हवनेषु तिग्मं विपः शच्या वनुथो द्रवन्ता ।
आयः शर्याभिस्तु विनृम्णो अस्या श्रीणीता दिशं गभस्तौ ॥ ३ ॥

मनः । न । येषु । हवनेषु । तिग्मम् । विपः । शच्या ।
वनुथः । द्रवन्ता । आ । यः । शर्याभिः । तुविऽनृम्णः ।
अस्य । अश्रीणीत । आऽदिशम् । गभस्तौ ॥ ३ ॥

हे अश्विनौ युवां मनोन मनइव यथा मनस्तिग्मं तीक्ष्णमाशु धावति एवं येषु हवनेषु आह्वानेषु विपः स्तोतुः शच्या प्रज्ञानेन गन्तव्यमिति बुध्या द्रवन्ता द्रवन्तौ गच्छन्तौ वनुथः अध्वर्युं संभजथः यो ध्वर्युः आआभिमुख्येन तुविनृम्णः प्रभूतहविलक्षणधनः सन् अस्य कर्मणि प्रवृत्तस्य मम संबन्धी शर्याभिरंगुलीभिः अश्रीणीत श्रीणाति किं कृत्वा गभस्तौ हस्ते

भूत्वा आदिशं आदिश्य इदमश्विभ्यामिति निर्दिश्येत्यर्थः । तादृशं मदीयमध्वर्युं येषु हवनेषु
वनुथः तौ युवां हुवइत्युत्तरत्र संबन्धः ॥ ३ ॥

अथ चतुर्थी—

कृष्णायद्गोर्ष्वरुणीषुसीदद्विवोनपाताश्विनाहुवेवाम् ।
वीतमेयज्ञमागतं मे अन्नं ववन्वांसां नेषमस्मृतधू ॥ ४ ॥

कृष्णा । यत् । गोर्षु । अरुणीषु । सीदत् । दिवः । नपाता ।
अश्विना । हुवे । वाम् । वीतम् । मे । यज्ञम् । आ । गतम् । मे ।
अन्नम् । ववन्वांसां । न । इषम् । अस्मृतधू इत्यस्मृतधू ॥ ४ ॥

कृष्णा रात्रिर्यद्यदा अरुणीषु अरुणवर्णास्तु गोषु सीदत् निवसति उषाः विभानाय र-
थमधितिष्ठतीत्यर्थः । अरुणयोगावउषसामिति निरुक्तं । तदा उषःकाले हे दिवोनपाता दीप्यमा-
नस्य स्वर्गस्य प्रकाशात्मकस्य वा न पातयितारौ हे अश्विनौ वां हुवे आह्वये वीतं कामये-
थां मे अन्नं हविर्लक्षणं तदर्थं मे यज्ञमागतं आगच्छतं इषमन्नं ववन्वांसा न संभजमानावश्वा-
विव तद्वदागतं । कीदृशौ युवां अस्मृतधू अस्मृतद्रोहौ मयिद्रोहं न स्मरन्तौ ॥ ४ ॥

अथ पंचमी—

प्रथिष्टयस्य वीरकर्ममिष्णदनुष्ठितं नुनर्यो अपौहत् ।
पुनस्तदावृहति यत्कनाया दुहितुरा अनुभृतमनर्वा ॥ ५ ॥ २६ ॥
प्रथिष्ट । यस्य । वीरकर्मम् । इष्णत् । अनुष्ठितम् । नु । नर्यः ।
अप । औहत् । पुनरिति । तत् । आ । वृहति । यत् । कनायाः ।
दुहितुः । आः । अनुभृतम् । अनर्वा ॥ ५ ॥ २६ ॥

स्वांशेन भगवान् रुद्रः प्रजापतिर्वास्तोष्पतिं रुद्रमसृजत् इत्येतदादिभिस्तिसृभिर्वदति य-
स्य प्रजापतेः इष्णत् इषणवत् वीरकर्मं लिंगव्यत्ययः वीरकर्मं रेतइत्यर्थः येन रेतसोत्पन्नावी-
राभवन्ति तादृशैः प्रथिष्ट प्रथितमासीत् तदेतोऽनुष्ठितं प्रजापतिना अपत्यार्थं निषिक्तं नर्यो-
नरेभ्यो देवेभ्यो हितोरुद्रः अपौहत् अपोहति । तदेवाह—पुनस्तदेत आवृहति सर्वत उद्यच्छति उ-

द्रमयति पुरुषाकारेण स्वयमुत्पन्नः सन् । कीदृशं रेतः यद्रेतः कनायाः कान्तायाः दुहितुः स्व-
पुत्र्याः तस्यामित्यर्थः तत्र प्रजापतिना अनुभूतं आः आसीत् अस्तेः सिपि रूपं ! कीदृशोरुद्रः
अनर्वा अन्यस्मिन्नप्रवृत्तः प्रजापतिर्वैस्वां दुहितरमभ्यध्यायदिवमित्यन्यआहुरुषसमित्यन्यइति
ब्राह्मणं ॥ ५ ॥

॥ इत्यष्टमस्य प्रथमे षड्विंशोवर्गः ॥ २६ ॥

अथ षष्ठी--

मध्यायत्कर्त्तृमभवद्भीकेकामंकृण्वानेपितरियुवत्याम् ।
मनानग्रेतोजहतुर्वियन्तासानौनिषिक्तंसुकृतस्ययोनौ ॥ ६ ॥
मध्या । यत् । कर्त्तृम् । अभवत् । अभीके । कामम् । कृण्वाने ।
पितरि । युवत्याम् । मनानक् । रेतः । जहतुः । वियन्ता ।
सानौ । निषिक्तम् । सुकृतस्य । योनौ ॥ ६ ॥

कामं यथेच्छं कृण्वाने कुर्वाणे पितरि प्रजापतौ युवत्यां दुहितरि उषसि दिवि वा दि-
वमित्यन्यइतिहब्राह्मणं प्रदर्शितं । मध्या तयोर्मध्ये अन्तरिक्षमध्ये वा अभीके प्राप्ते समीपे
यत्कर्त्तृ कर्माभवत् मिथुनीभावाख्यं तदानीं मनानक् अल्पं रेतोजहतुः त्यक्तवन्तौ किंकुर्वाणा-
विति तत्राह वियन्तौ परस्परमभिगच्छन्तौ प्रजापतिना सानौ समुच्छिन्ते स्थाने सुकृतस्य यज्ञस्य
योनौ निषिक्तमासीदित्यर्थः । ततोरुद्रउत्पन्नइत्यर्थः ॥ ६ ॥

अथ सप्तमी--

पितायत्स्वांदुहितरमधिष्कन्क्षमयरेतःसंजग्मानोनिषिञ्चत् ।
स्वाध्योजनयन्ब्रह्मदेवावास्तोष्पतिं व्रतपांनिरतक्षन् ॥ ७ ॥
पिता । यत् । स्वाम् । दुहितरम् । अधिष्कन् । क्षमया । रेतः ।
समजग्मानः । नि । सिञ्चत् । सुआध्यः । अजनयन् । ब्रह्म ।
देवाः । वास्तोः । पतिम् । व्रतपाम् । निः । अतक्षन् ॥ ७ ॥

पिता प्रजापतिर्यद्यदा स्वां दुहितरं दिवमुषसं वा अधिष्कन् अध्यस्कंदत् तदानीमेव क्षमया पृथिव्या सह संजग्मानः संगच्छमानः प्रजापतिः अस्मिन्लोके रोहितंभूतामृश्योभूत्वा रेतोनिषिचत् निषेकमकरोत् । तामृश्योभूत्वा रोहितं भूतामभ्यैदिति ब्राह्मणं । तदानीं स्वाध्यः सुध्यानाः सुकर्माणोवा देवाब्रह्माजनयन्नुदपादयन् । किं तद्वहेति तदाह—वास्तोष्पतिं यज्ञवास्तु-स्वामिनं व्रतपां व्रतस्य कर्मणोरक्षःप्रभृतिभ्यः पालकं निरतक्षन् समपादयन् यज्ञवास्तुस्वामि-त्वं दत्वा कर्मरक्षकत्वेन निर्मितवन्तइत्यर्थः ॥ ७ ॥

अथाष्टमी—

सईष्टपानफेनमस्यदाजौस्मदापरैदपदभ्रचेताः ।
सरत्पदानदक्षिणापरावृद्धतानुमेपृशन्योजगृभ्रे ॥ ८ ॥

सः । ईम् । वृषां । न । फेनम् । अस्यत् । आजौ । स्मत् । आ ।
परां । ऐत् । अपं । दभ्रश्चेताः । सरत् । पदा । न । दक्षिणा ।
परावृक् । न । ताः । नु । मे । पृशन्यः । जगृभ्रे ॥ ८ ॥

अंगिरसां सत्राति नाभानेदिष्टोगोनिराधायगच्छन्तं वास्तोष्पतिं पुरतः पश्यन् वदति स ईं सोयं वृषान वर्षकइन्द्रइव सयथा नमुचिवधार्थं आजौसंग्रामे फेनमस्यत् क्षिप्तवान् तद्वत् क्षेपमनावास्तोष्पतिः तदानीं तवैव वास्तुभागोयुक्तइति यथार्थकथनानन्तरं स्मत् अस्मत्तः आ परैत् अपपरागच्छेदिति दभ्रचेताः अल्पमनस्कः दक्षिणा दक्षिणार्थानां गवां परावृक् परावर्जं यिता सन् पदा पदानि नसरत् नसरति अस्मदभिमुखं नागच्छति मे मम संबन्धिन्यस्तागाः अंगिरोभिर्दत्ताः पृशन्यः पथिकानामभिस्पर्शनकुशलोरुद्रोन जगृभ्रे नगृह्णातीत्येवमाशास्ते ॥ ८ ॥

अथ नवमी—

मक्षूनवाहिःप्रजायाउपब्धिर्ग्निननग्रउपसीददृधः ।
सनितेध्मंसनितोनवाजंसधर्ताजज्ञेसहसायवीयुत् ॥ ९ ॥

मक्षु । न । वह्निः । प्रजायाः । उपब्धिः । अग्निम् । न । नृगः ।
उप । सीदत् । ऊधः । सनिता । इध्मम् । सनिता । उत ।
वाजम् । सः । धर्ता । जज्ञे । सहसा । यविष्यत् ॥ ९ ॥

वास्तोष्पतिनारुद्रेण गोप्यमानेस्मिन्यज्ञे वह्निर्वह्निवद्वाहकोराक्षसादिर्मक्षु शीघ्रं नोपसीदत्
नागच्छति । योवह्निः प्रजायाउपब्धिः उपपीडकोभवति यज्ञविघातार्थमागच्छन् कृत्विगादिरू-
पायाः प्रजायाः पीडां करोत्यहनि तथा ऊधः रात्रिनामैतत् रात्रावपि अग्निं ज्वलन्तं नग्नाविवस-
नः राक्षसादिर्नोपसीदत् एवं रुद्रे रक्षितरि सति सोग्निरिध्मं सनिता संभक्ता जज्ञे उत्पन्नः उ-
तापिच वाजं हविलक्षणमन्नं सनिता जज्ञे धर्ता जगद्धारकश्चजज्ञे उत्पन्नः सोग्निः सहसा यज्ञस्य
बलेन यवीयुत् यज्ञमिश्रयितृणां रक्षःप्रभृतीनां योद्धा जज्ञे ॥ ९ ॥

अथ दशमी—

मक्षुकनायाःसख्यंनवग्वाऋतंवदन्तऋतयुक्तिमग्मन् ।
द्विबर्हसोयउपगोपमागुरदक्षिणासोअच्युतादुधुक्षन् ॥ १० ॥ २७ ॥

मक्षु । कनायाः । सख्यम् । नवग्वाः । ऋतम् । वदन्तः ।
ऋतयुक्तिम् । अग्मन् । द्विबर्हसः । ये । उप । गोपम् । आ ।
अगुः । अदक्षिणासः । अच्युता । दुधुक्षन् ॥ १० ॥ २७ ॥

नवग्वा अंगिरसः गवामयनारव्यं सत्रमनुतिष्ठतामंगिरसां मध्ये ये नवसु मासेषु लब्ध-
गावः संतः उत्थितास्ते नवग्वाः ते ऋतं वदन्तोंगिरसः मक्षु शीघ्रं कनायाः कमनीयायाः श्रुतेः
नाभानेदिष्ठप्रेरितायाः सकाशात् ऋतयुक्तिं उक्तयामपरिसमाप्तिं अग्मन् प्राप्ताः । यद्वा ऋतयुक्तिं
यज्ञयोगोपेतं ऋतं शब्दं स्तुतिं वदन्तोंगिरसः कनायाः पृश्न्याः सख्यमग्मन्नितियोजना । द्वि-
बर्हसोद्वयोः स्थानयोः द्वावापृथिव्योः परिवृढार्येगिरसोगोपं गोपायितारं नाभानेदिष्ठमिन्द्रं वा
उपागुरुपगतास्ते अदक्षिणासोदक्षिणारहिताः अदक्षिणानि सत्राणीत्याहु रितिहि वचनं ये य-

जमानास्तक्रविजइति च । ते चअच्युताउदकानि अक्षीणानि फलानि वा दुधुक्षन् दु-
ग्धवन्तः ॥ १० ॥

॥ इत्यष्टमस्य प्रथमे सप्तविंशोवर्गः ॥ २७ ॥

अथैकादशी—

मक्षूकनायाःसख्यंनवीयोराधोनरेतंऋतमित्तुरण्यन् ।

शुचियत्तेरेकणआयजन्तसबर्दुघायाःपयउस्त्रियायाः ॥ ११ ॥

मक्षु । कनायाः । सख्यम् । नवीयः । ऋतम् । वदन्तः ।

ऋतइयुक्तिम् । अग्मन् । शुचि । यत् । ते । रेकणः । आ ।

अयजन्त । सबः दुघायाः । पयः । उस्त्रियायाः ॥ ११ ॥

मक्षु शीघ्रं कनायाः कमनीयायाः पृश्न्याः वर्मदोग्ध्याः नवीयोनवतरं सख्यं प्राप्येति
शेषः । अथवा नवीयइति राधोविशेषणं नवतरं राधोधनमिव रेतः सिच्यमानं ऋतमुदकं तुर-
ण्यन् दिवः सकाशात् प्रेरितवन्तः । हे इन्द्र ते तुभ्यं यद्यदा रेकणः पाथोलक्षणं धनंआ अभि-
मुखं अयजन्त अपूजयन् । कीदृशं रेकणः सबर्दुघायाः सबरित्यमृतनाम अमृतदोग्ध्या उस्त्रि-
यायाः गोः पयः पानयोग्यं रसं अयजन्त तदोदकं तुरण्यजिति । अत्राध्वर्युब्राह्मणं—अंगिर-
सोवैसत्रमासत तेषांपृश्निर्वर्मदुघासीत् सर्जीषेणाजीवत् तेब्रुवन् कस्मैनुसत्रमास्महे येस्याओष-
धीर्नजनयामइति । तेदिवोवृष्टिमसृजन्तेति ॥ ११ ॥

अथ द्वादशी—

पश्वायत्पश्चावियुताबुधन्तेतिब्रवीतिवक्त्ररीराणः ।

वसोर्वसुत्वाकारवोनेहाविश्वंविवेष्टिद्रविणमुपक्षु ॥ १२ ॥

पश्वा । यत् । पश्चा । विद्युता । बुधन्त । इति । ब्रवीति ।

वक्त्रि । रराणः । वसोः । वसुत्वा । कारवः । अनेहा ।

विश्वम् । विवेष्टि । द्रविणम् । उप । क्षु ॥ १२ ॥

यद्यदा स्तोतारः पश्वा पशुना गोसमूहेनेत्यर्थः तेन वियुता वियुक्तानि स्वकीयानि गोस्थानानि पश्वा पश्वात् बुधन्त अजानन् तदानीं कारवः कारुरित्यर्थः इति ब्रवीतीत्यं ब्रूते । किमिति वक्तरि स्तोतरि रराणोरममाणोवसोर्वासकात्सकाशात् वसुत्वा अतिशयेन वासयिता यद्वा वसुत्विति समूहार्थे त्वोनामकरणः गोरूपधनवतोतिशयेन गोसमूहवानित्यर्थः । अनेहा अपापइन्द्रो विश्वं द्रविणं गोरूपं पणिभिरपहतं धनं क्षु मक्षित्यर्थः शीघ्रं उपविवेष्टि उपव्याप्नोति पुनरादातुं । अयमर्थः यदेन्द्रस्य स्तोतारोसुरैरपहतमात्मीयं गोधनं न जानन्ति ततः प्रागेवागत्येन्द्रः तन्धरुधदिति ॥ १२ ॥

अथ त्रयोदशी—

तदिह्वस्यपरिषद्धानो अगमन्पुरुषसदन्तो नार्षदं बिभित्सन् ।
विशुष्णस्य संग्रथितमनर्वा विदत्पुरुषप्रजातस्य गुहायत् ॥ १३ ॥

तत् । इत् । नु । अस्य । परिषद्धानः । अगमन् । पुरु । सदन्तः ।
नार्षदम् । बिभित्सन् । वि । शुष्णस्य । समग्रथितम् ।
अनर्वा । विदत् । पुरुषप्रजातस्य । गुहा । यत् ॥ १३ ॥

तदिह तत्रैव नु क्षिप्रमस्येन्द्रस्य परिषद्धानः परितोवर्तमानाः परिचारकारश्मयः अगमन् प्रकाशनार्थमगच्छन् पुरु पुरुषाणि रुत्रिमाणि सदन्तः सीदन्तोसुराः नार्षदं नृषदः पुत्रं बिभित्सन् भेत्तुमैच्छन् किंचायं शुष्णस्यैतन्नामस्यासुरस्य पुरुषप्रजातस्य बहुप्रादुर्भावस्य संग्रथितं मर्म विदत् वेत्त्ययमिन्द्रः । यदसुरस्य दुर्ज्ञेयं मर्म गुहा गुहायां गोपितं तद्विदत् ॥ १३ ॥

अथ चतुर्दशी—

अग्निर्हनामोतयस्य देवाः स्वर्णये त्रिषधस्थे निषेदुः ।
अग्निर्हनामोतजातवेदाः श्रुधीनो होतः ऋतस्य होता ध्रुक् ॥ १४ ॥
अग्निः । ह । नाम । उत । यस्य । देवाः । स्वः । न । ये । त्रिषधस्थे ।
निषेदुः । अग्निः । ह । नाम । उत । जातवेदाः । श्रुधि ।
नः । होतः । ऋतस्य । होता । ध्रुक् ॥ १४ ॥

उतापिच भर्गोहनाम तत्तेजः किल प्रसिद्धं यस्य तेजसः आग्नेयस्य संबन्धिनि त्रिषध-
स्थे वर्हिषि ये देवाः सन्ति ते सर्वे स्वनं स्वर्गे यथा तथैव निषेदुः निषीदन्ति । उतापिच तत्तेजो-
ग्निर्हनाम अग्निः किल नाम उतापिच जातवेदाः जातपज्ञः जातानां वेदिता एतदपि तस्य
तेजसोनाम अग्नेर्भर्गइति अग्निरिति जातवेदाइति च त्रीणि नामानीत्यर्थः । अथ प्रत्यक्षकृतः हे
होतर्होमनिष्पादकोक्तनामाग्ने ऋतस्य होता यज्ञसंबन्धिनां देवानामाह्वाता अध्वक् द्रोहर-
हितस्त्वं नोस्माकमाह्वानं श्रुधि शृणु ॥ १४ ॥

अथ पंचदशी—

उ॒त॒त्या॒मे॒रौ॒द्रा॒व॒र्चि॒म॒न्ता॒ना॒स॒त्या॒वि॒न्द्र॒गूर्त॒ये॒यज॑ध्यै ।

म॒नु॒ष्व॒वृ॒क्त॒वर्हि॑षे॒ररा॑णा॒म॒न्दू॒हित॒प्रय॑सा॒वि॒क्षु॒यज्यू॑ ॥ १५ ॥ २८ ॥

उ॒त । त॒या । मे॒ । रौ॒द्रौ । अ॒र्चि॒म॒न्ता॑ । ना॒स॒त्यौ । इ॒न्द्र । गूर्त॑ये ।

यज॑ध्यै । म॒नु॒ष्वत् । वृ॒क्त॒वर्हि॑षे । ररा॑णा । म॒न्दू इति॑ ।

हि॒त॒प्रय॑सा । वि॒क्षु । यज्यू॑ इति॑ ॥ १५ ॥ २८ ॥

उतापिच हे इन्द्र त्या तौ प्रसिद्धौ रुद्रपुत्रौ । क्षोदोनरेतइतऊतिसिचंदिति हि रुद्रपुत्रत्वमुक्तं ।
अर्चिमन्ता दीप्तिमन्तौ नासत्यावश्विनौ मे गूर्तये स्तुतये यजध्यै यागाय च भवेतामिति शेषः । किंच
मनुष्वत् मम पितुर्भनोरिव तस्य यज्ञे यथा तथैव वृक्तवर्हिषे मह्यं रराणा रममाणौ मंदू मदिष्णू
हितप्रयसा प्रेरितधनौ विक्षु अस्मदीयेषु पुत्रादिषु तौ यज्यु यष्टव्यौ भवेतामिति शेषः ॥ १५ ॥

॥ इत्यष्टमस्य प्रथमेष्टाविंशोवर्गः ॥ २८ ॥

अथ षोडशी—

अ॒यं॒स्तु॒तो॒रा॒जा॒व॒न्दि॒वे॒धा॒अ॒प॒श्च॒वि॒प्र॒स्तर॑ति॒स्व॒सैतुः॑ ।

स॒क॒क्षी॒व॒न्त॑रे॒ज॒य॒त्सो॒अ॒ग्नि॒ने॒मि॒न॒च॒क्रम॑व॒तोर॒घु॒द्रु ॥ १६ ॥

अ॒यम् । स्तु॒तः । रा॒जा । व॒न्दि॒ । वे॒धाः । अ॒पः । च॒ । वि॒प्रः ।

त॒र॒ति॒ । स्व॒सै॒तुः । सः । क॒क्षी॒व॒न्तम् । रे॒ज॒य॒त् । सः । अ॒ग्निम् ।

ने॒मिम् । न । च॒क्रम॑ । अ॒व॒तः । र॒घु॒द्रु ॥ १६ ॥

अयं वेधाः सर्वस्य विधाता राजा सोमः स्तुतः सर्वैः वन्दिस्तूयतेऽस्माभिः । किंच विप्रः
विशेषेण पूरकः विप्रवच्छुद्धोवा स्वसेतुः यस्य स्वभूतारश्मयोजगद्धन्धकाः सन्ति ससोमः अप-
श्चान्तरिक्षं तरति लंघयति प्रतिदिनं ससोमः कक्षीवन्तमृषिं पर्वतमध्ये सोमार्थं गतं रेजयत्
अकंपयत् सोसएवाग्निं हविर्वोढुमशक्तं सन्तं पलाय्याप्सु प्रविष्टं रेजयत् । कंपने दृष्टान्तः—नेमिं
नमनशीलं रघुद्वु लघुद्वु लघुगमनं चक्रं अर्वतो न अश्वा इव ते यथा रेजयन्ति तद्वत् नुमभाव-
श्छान्दसः ॥ १६ ॥

अथ सप्तदशी—

सद्विबन्धुर्वैतरणो यष्टां सबर्धुधेनुमस्वदुहध्यै ।
संयन्मित्रावरुणा वृञ्ज उक्थैर्ज्येष्ठेभिर्यमणं वरूथैः ॥ १७ ॥
सः । द्विबन्धुः । वैतरणः । यष्टां । सबः । धुम् । धेनुम् ।
अस्वम् । दुहध्यै । सम् । यत् । मित्रावरुणा । वृञ्जे ।
उक्थैः । ज्येष्ठेभिः । अर्यमणम् । वरूथैः ॥ १७ ॥

सोमिद्विबन्धुः द्वयोर्लोकयोर्बन्धुभूतः वैतरणः सर्वस्य विशेषेण तारयिता यद्वा वितरणा-
हं हविःप्रदानार्हः यष्टा देवानां याजकोग्निः सबर्धु अमृतोपमपयोदोग्धीं धेनुं अस्वं अप-
सूतां निवृत्तप्रसवां शयवे दुहध्यै दोहायाकरोत् यद्यदा सशयुः मित्रावरुणौ अर्यमणं च ज्ये-
ष्ठेभिः ज्येष्ठैः प्रशस्तैः वरूथैः वरुणयैरुक्थैः शस्त्रैः संवृजे सम्यक्स्तौति यदा शयुर्मित्रावरुणा-
र्यम्णां स्तुतिं करोति तदा तेषामाज्ञयाग्निर्निवृत्तप्रसवां पयोदोग्धीमकरोदिति ॥ १७ ॥

अथाष्टादशी—

तद्विबन्धुः सूरिर्दिवितैधियन्धानाभा नेदिष्ठोरपतिप्रवेनन् ।
सानोनाभिः परमास्यवाघाहंतत्पश्चात्किं चिदास ॥ १८ ॥
तद्विबन्धुः । सूरिः । दिवि । ते । धियम् । दधाः । नाभा नेदिष्ठः ।
रपति । प्र । वेनन् । सा । नः । नाभिः । परमा । अस्य । वा ।
घ । अहम् । तत् । पश्चात् । किं । चित् । आस ॥ १८ ॥

तद्वन्धुः सैव पृथिवीबन्धिका उत्पत्त्यधिष्ठानत्वेन यस्यासौ तद्वन्धुः तन्मातृकइत्यर्थः ।
 सूरिः स्तुतेः प्रेरकः दिविवर्तमानस्य ते तव स्वभूतइतिशेषः । त्वदपत्यभूतइति यावत् । षष्ठीसा-
 मर्थ्यात् संबन्धसामान्यं प्रतीयते तच्चादित्यस्य पुत्रोमनुः मनोः पुत्रोनाभानेदिष्टइत्येवं सूर्याप-
 त्यत्वेपि पर्यवस्यति । सूर्यनाभानेदिष्टयोः संबन्धश्चरमपादे उत्तरमन्त्रे च वक्ष्यते सच धियन्धाः
 कर्मणां धारकोनाभानेदिष्टोवेनन् अंगिरोदत्तंगोसहस्रं कामयमानः प्ररपति प्रलपति स्तौती-
 त्यर्थः । वा अपिचेत्यर्थः सा द्यौर्नोस्माकं परमा उत्कृष्टा नाभिः बन्धिका याऽस्यादित्यस्या-
 धिष्ठानभूतास्ति घेतिपूरणः । अहं तत्तस्यादित्यस्य पश्चा पश्चादनन्तरं कतिथः कतिपयानां
 पूरणः आसाभवं अनेन ममादित्येन जन्यजनकभावः संबन्धः सन्निरुष्टइत्युक्तं भवति ॥ १८ ॥

अथैकोनविंशी—

इयमेनाभिरिहमेसधस्थमिमेमेदेवाअयमस्मिसर्वः ।

द्विजाअहंप्रथमजाऋतस्येदधेनुरदुहजायमाना ॥ १९ ॥

इयम् । मे । नाभिः । इह । मे । सधस्थम् । इमे । मे ।

देवाः । अयम् । अस्मि । सर्वः । द्विजाः । अहं । प्रथमजाः ।

ऋतस्य । इदम् । धेनुः । अदुहत् । जायमाना ॥ १९ ॥

इयं माध्यमिका वाक् मे नाभिः सत्ताहनी आदित्यस्य तस्याश्चाभेदादस्यर्षेर्माध्यमिका
 वाक् बन्धिका भवति । तथाचब्राह्मणं—सायावागसौसआदित्यइति । इहास्मिन्मंडले मे मम स-
 धस्थं स्थानं इमे देवाद्योतमानारश्मयोमे मम स्वभूताः अयमहमस्मि सर्वः सूर्यस्य स्वस्य चो-
 क्तेन प्रकारेणाभेदात् तद्वारा सर्वात्मकत्वं अहं किञ्चेत्यर्थः द्विजाब्रह्मांडजाऋतस्य सत्यभूतस्य
 ब्रह्मणः प्रथमोत्पन्नाधेनुः पृथिवीदेवता माध्यमिका वाक् जायमाना इदं सर्वमदुहत् दुदोह उदपा-
 दयदित्यर्थः ॥ १९ ॥

अथ विंशी—

अघासुमन्द्रोअरतिर्विभावावस्यतिद्विवर्तनिर्वनेषाट् ।

ऊर्ध्वायच्छेणिर्नशिर्दुर्दन्मक्षूस्थिरशैष्टृधंसूतमाता ॥ २० ॥ २१ ॥

अध॑ । आ॒सु । म॒न्द्रः । अ॒रतिः । वि॒भा॒ऽवा । अव॑ । स्य॒ति ।
द्वि॒ऽव॒र्त॒निः । व॒ने॒षाट् । ऊ॒र्ध्वा । यत् । श्रे॒णिः । न । शि॒शुः । दन् ।
म॒क्षु । स्थि॒रम् । शे॒ऽवृ॒धम् । सू॒त । मा॒ता ॥ २० ॥ २१ ॥

अथाथ आसु चतसृषु दिक्षु मन्द्रोमोदमानः अरतिः गन्ता विभावा दीप्तिमान् द्विवर्तनिः
द्वयोर्लोकयोर्गन्ता वनेषाट् वनेकाष्ठानामभिभविताग्निरवस्यति अवसन्नोभवति यागार्थं । यच्च
योगिः ऊर्ध्वा उन्मुखा श्रेणिर्न पिपीलिकापंक्तिरिवाहिं शिशुः शंसनीयः मक्षु क्षिपं दन् शत्रून्
दमयति तमिमं स्थिरं निश्चलं शेवृधं सुखस्य वर्धकं माता अरणिः सूत यज्ञे जनयामास ॥ २० ॥

॥ इत्यष्टमस्य प्रथमे एकोनत्रिंशोवर्गः ॥ २१ ॥

अथैकविंशी—

अधा॒गाव॒उप॑मा॒ति॒क॒नाया॒अनु॑श्वा॒न्तस्य॒कस्य॑चित्प॒रे॒युः ।
श्रु॒धित्वं॑सु॒द्रवि॒णो॒नस्त्वं॑या॒ळाश्व॒घ्नस्य॑वा॒वृधे॑सू॒नृता॑भिः ॥ २१ ॥
अध॑ । गावः । उप॑ऽमातिम् । क॒नायाः । अनु॑ । श्वा॒न्तस्य॑ ।
कस्य॑ । चि॒त् । परा॑ । ई॒युः । श्रु॒धि । त्वम् । सु॒द्र॒वि॒णः । नः ।
त्वम् । या॒ट् । आ॒श्व॒घ्नस्य॑ । व॒वृ॒धे । सू॒नृता॑भिः ॥ २१ ॥

अध संपति कस्य चित् श्वान्तस्य प्रवृद्धस्य श्रान्तस्य वेत्यात्मनोनिर्देशः ईदृशस्य ना-
भानेदिष्टस्य कनायाः कमनीयायाः स्तुतेर्गावोवाचः यद्वा वाचः स्तुतयः कनायाः कमनीयायाः
स्तुतेरुपमातिं उपमानभूतमिन्द्रमनुपरेयुः अनुपरागच्छन्ति हे सुद्रविणः सुधनाग्ने त्वं श्रुधि शृणु
नोमम संबन्धिनमिन्द्रं याट् याजय त्वं चाश्वघ्नस्याश्वघ्नोश्वमेधयाजी मनुः तस्य पुत्रस्य मम
सूनृताभिः स्तुतिभिः ववृधे वर्धसे पुरुषव्यत्ययः अथवायं वर्धतइति परोक्षेण निर्देशः ॥ २१ ॥

अथ द्वाविंशी—

अध॒त्वमि॑न्द्रवि॒द्ध्य॑स्मान्म॒होरा॒येनृ॑प॒तेव॒ज्रबा॑हुः ।
रक्षा॑चनोम॒घोनः॑पा॒हि॒सूरी॑न॒नेह॑स॒स्तेह॑रि॒वोअ॒भिष्टौ॑ ॥ २२ ॥

अध । त्वम् । इन्द्र । विद्धि । अस्मान् । महः । राये । नृपते ।
 वज्रं ब्राह्मः । रक्ष । च । नः । मघोनः । पाहि । सूरीन् ।
 अनेहसः । ते । हरिष्वः । अभिष्टौ ॥ २२ ॥

हे इन्द्र अध अधुना वज्रबाहुस्त्वमस्मान् महोमहते राये धनाय विद्धि जानीहि हे इन्द्र
 मघोनो हविष्मतो नोस्मान् रक्ष पालय शत्रुभ्यः सकाशात् । किंच सूरीन् स्तुतिप्रेरकानस्मान्पा-
 हि अत्रादिदानेन रक्ष हे हरिवः हरिभ्यां तद्वज्रिन्द्र ते तवाभीष्टौ अभिगमने अनेहसः अ-
 पापाः स्यामेति शेषः ॥ २२ ॥

अथ त्रयोविंशी-

अधयद्राजानागविष्टौ सरत्सरण्युः कारवे जरण्युः ।
 विप्रः प्रेष्ठः सद्यैषां बभूव परां च वक्षदुतर्षदेनान् ॥ २३ ॥
 अध । यत् । राजाना । गोइष्टौ । सरत् । सरण्युः । कारवे ।
 जरण्युः । विप्रः । प्रेष्ठः । सः । हि । एषाम् । बभूव । परा । च ।
 वक्षेत् । उत । पर्षत् । एनान् ॥ २३ ॥

हे राजाना राजमानौ मित्रावरुणौ अध अधुना सत्रसमाप्तौ यद्यस्मात् गविष्टौ गवामेषणायां
 सत्यां सरण्युः सरणशीलो यः सरत् गच्छति । किं कुर्वन् कारवे कर्म कुर्वते अंगिरसां गणाय
 जरण्युः स्तुतिमिच्छन् तस्मात् सविप्रो नाभानेदिष्टः एषामंगिरसां प्रेष्ठः प्रियतमो बभूव भवतु ।
 हीति पूरणः तेषां कर्तव्यं परां च वक्षत् परावहतु उतापि च एनानंगिरसः पर्षत् पारयति इत्या-
 त्मन एवमाशास्ते ॥ २३ ॥

अथ चतुर्विंशी-

अधान्वस्य जेन्यस्य पुष्टौ वृथारेभन्त ईमहे तदूनु ।
 सरण्युरस्य सूनुरश्वो विप्रश्चासि श्रवसश्च सातौ ॥ २४ ॥
 अध । नु । अस्य । जेन्यस्य । पुष्टौ । वृथा । रेभन्तः । ईमहे ।
 तत् । ऊँ इति । नु । सरण्युः । अस्य । सूनुः । अश्वः । विप्रः ।
 च । असि । श्रवसः । च । सातौ ॥ २४ ॥

अनया वरुणं पृथक् स्तौति अध अथ नु क्षिप्रमस्य जेन्यस्य जयशीलस्य स्तुत्या
जेतव्यस्य वा स्वभूतं गवादि धनं पुष्टौ पोषेनिमित्ते सति तस्य पुष्ट्यर्थं वा वृथा अनायासेन
रेभन्तः स्तुवन्तो नु क्षिप्रं ईमहे याचामहे सरण्युः शीघ्रसरणशीलोऽश्वोऽस्य वरुणस्य सूनुः पुत्रः
वरुणाच्चश्वउत्पन्नः । अथ प्रत्यक्षरुतः हे वरुण त्वं विप्रश्वासि विप्रवत्पूज्यः शुद्धोवा भवसि
श्रवसश्चान्नस्य सातौ लाभे अस्माकमन्नलाभाय प्रवृत्तश्च भवसि ॥ २४ ॥

अथ पञ्चविंशी—

युवोर्यदि सख्याय अस्मेशर्धाय स्तोमं जुजुषे नमस्वान् ।
विश्वत्रयस्मिन्नागिरः समीचीः पूर्वीवंगा तुर्दाशत्सूनृतायै ॥ २५ ॥

युवोः । यदि । सख्याय । अस्मे इति । शर्धाय । स्तोमम् ।
जुजुषे । नमस्वान् । विश्वत्र । यस्मिन् । आ । गिरः । सम्ईचीः ।
पूर्वीऽईव । गातुः । दाशत् । सूनृतायै ॥ २५ ॥

हे मित्रावरुणौ युवोर्युवयोः शर्धाय बलवतेस्मे अस्माकं सख्याय यद्वा युवयोः सख्या
य अस्मे अस्माकं शर्धाय बलाय च यदि नमस्वानन्नवान् अध्वर्युः स्तोत्रवान् होता वा स्तोमं
जुजुषे सेवते यस्मिन् सख्ये सिद्धे सति विश्वत्र विश्वस्मिन् जनपदेगिरः अंगिरसां संबन्धिन्यः
समीचीः समीच्य आगच्छन्तीति शेषः उदाराणां गृहे इदं गृहाणेदं गृहाणेत्येवं रूपाः श्रूयन्तइ
त्यर्थः । यद्वा यागानुष्ठातृणां स्तुतिगिरः आगच्छन्ति पूर्वीवंगातुः प्राची दिगिव सा यथा गच्छ
तां सुखं प्रयच्छति तद्वत् यद्वा पूर्वी प्रवृद्धा पुरातनीवा गातुः सरणिरिव सा यथा गच्छतां सुखं
प्रयच्छति तद्वत् सूनृतायै प्रियसत्यरूपायै स्तुतिवाचे दाशत् सुखं प्रयच्छतु ॥ २५ ॥

अथ षड्विंशी—

सगृणानो अद्भिर्देववानिति सुबन्धुर्नमसासूक्तैः ।
वर्धदुक्थैर्वचोभिराहि नूनं व्यध्वैति पर्यसउत्सियायाः ॥ २६ ॥

सः । गृणानः । अतः । देववान् । इति । सुबन्धुः । नमसा ।
 सुउक्तैः । वर्धत् । उक्थैः । वचः । अग्निः । आ । हि । नूनम् ।
 वि । अध्वा । एति । पयसः । उस्त्रियायाः ॥ २६ ॥

अग्निर्देवताभिर्देववान् सुबन्धुः शोभनबन्धनः सवरुणः इतीत्यं कृतप्रकारेण नमसा
 नमस्कारेण सूक्तैश्च गृणानः स्तूयमानः सन् वर्धत् वर्धतां उक्थैर्वचोभिः उच्यमानैः प्रशस्तै-
 र्वा स्तुतिवचोभिर्नूनमिदानीं आगच्छत्विति शेषः । हीति पूरणः । तस्य यागार्थं उस्त्रियायाः गोः
 पयसः अध्वा मार्गोऽप्येति स्तनाग्राणि क्षरन्तीत्यर्थः ॥ २६ ॥

अथ सप्तविंशी-

त ऊषुणोमहोयजत्राभूतदेवास ऊतये सजोषाः ।
 येवाजाँ अनयता विन्यन्तो ये स्थानि चेत्तारो अमूराः ॥ २७ ॥ ३० ॥

ते । ऊँ इति । सु । नः । महः । यजत्राः । भूत । देवासः । ऊतये ।
 सजोषाः । ये । वाजान् । अनयत । विन्यन्तः ।
 ये । स्थ । निचेत्तारः । अमूराः ॥ २७ ॥ ३० ॥

अनया ऋषिरंगिरसः आशास्ते हे यजत्रायष्टव्या देवासो देवाः ते यूयं उदिति पूरणः महोम-
 हते नोस्माकमूतये रक्षणाय सजोषाः संगताः भूत भवत ये च यूयं अंगिरसो मह्यं वाजानन्ना-
 नि अनयत प्रापयथ विन्यन्तः उत्थाय विविधं गच्छन्तः सन्तः ये च यूयं अमूराः अमूढाः षष्ठा
 हः प्रयोगमौढ्यरहिता इत्यर्थः तादृशा निचेत्तारोगवां विवेकारः स्थ भवथ ते सजोषा भूते
 ति समन्वयः ॥ २७ ॥

॥ इत्यष्टमस्य प्रथमे त्रिंशोवर्गः ॥ ३० ॥

वेदार्थस्य प्रकाशेन तमोहार्दं निवारयन् । पुमर्थान्श्चतुरो देयाद्विद्यातीर्थमहेश्वरः ॥ १ ॥
 इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
 यणाचार्येण विरचिते माधवीये वेदार्थप्रकाशे ऋक्संहिताभाष्ये अष्टमाष्टके प्रथमोऽध्यायः ॥ १ ॥

॥ श्रीगणेशाय नमः ॥



यस्य निःश्वसितं वेदायोवेदेभ्योऽखिलं जगत् । निर्ममे तमहं वंदे विद्यातीर्थमहेश्वरम् ॥ १ ॥
व्याख्याय प्रथमं विद्वानष्टमस्याष्टकस्य सः । अध्यायं सायणामात्योद्वितीयं व्याचिकीर्षति ॥ २ ॥

तत्र येयज्ञेनेत्याकादशर्चं अनुवाकापेक्षया द्वितीयं सूक्तं मानवस्य नाभानेदिष्ठस्यार्षं आ-
दितश्चतस्रो जगत्स्यः पञ्चम्यनुष्टुप् षष्ठी बृहती सप्तमी सतोबृहती अष्टमीनवम्यावनुष्टुभौ दशमी
गायत्री एकादशी त्रिष्टुप् आदितः षण्णां विश्वेदेवा अङ्गिरसो वा देवता सप्तमी वैश्वदेवी अष्ट-
म्याद्यास्तु चतसृषु सावर्णेर्महाराजस्य दानं स्तूयते अतस्तास्तद्देवताकाः । तथा चानुक्रम्यते—
येयज्ञेनैकादशाद्याः षळङ्गिरसां स्तुतिर्वान्त्यात्रिष्टुप्पञ्चम्यनुष्टुप् प्रगाथोनुष्टुभौ गायत्री चतस्रो-
न्त्याः सावर्णेर्दानस्तुतिरिति । षष्ठेहनि वैश्वदेवशस्त्रे एतत्सूक्तं । सूत्रितंच—इदमित्थारौद्रमिति-
प्रागुपोत्तमाया येयज्ञेनेत्यावपतइति ।

तत्र प्रथमा—

ॐ येयज्ञेन दक्षिणया समं क्ता इन्द्रस्य सख्यममृतत्वमानुश ।
तेभ्यो भद्रमङ्गिरसो वो अस्तु प्रति गृभ्णीत मानवं सुमेधसः ॥ १ ॥

ये । यज्ञेन । दक्षिणया । समं क्ताः । इन्द्रस्य । सख्यम् ।
अमृतत्वम् । आनुश । तेभ्यः । भद्रम् । अङ्गिरसः । वः ।
अस्तु । प्रति । गृभ्णीत । मानवम् । सुमेधसः ॥ १ ॥

नाभानेदिष्ठः स्वपित्रा मनुनाभ्यनुज्ञातः सत्रमासीनानंगिरसोभ्येत्य मांप्रतिगृह्णीत युष्म-
भ्यं यज्ञं प्रज्ञापयामीति यदुक्तवान् तदुच्यते । इतिहासस्तु इदमित्येति पूर्वसूक्ते नाभानेदिष्ठं
शंसति नाभानेदिष्ठं वै मानवमिति ब्राह्मणानुसारेण । मनुः पुत्रेभ्योदायं व्यभजत् । इतितैत्तिरी-
यब्राह्मणानुसारेण च सप्रपंचमभिहितः । तथाचास्याऋचोयमर्थः यज्ञेन यजनीयेन हविषा द-

क्षिणया ऋत्विग्योदेयया समक्ताः संगताः ये अहीनैकाहसहस्राणि कुर्वन्तोयूयमिन्द्रस्य सख्यं
सखिकर्म अत एवामृतत्वं अमरणधर्मं देवत्वं आनश आनशिध्वे प्राप्ताःस्थ अश्रोतेर्लिटि मध्यमे
व्यत्ययेन बहुवचनत्वं अश्रोतेश्चेति नुडागमः यद्वत्तयोगादनिघातः । हे अङ्गिरसः तेभ्योवो-
युष्मभ्यं भद्रं कल्याणं कर्मास्तु हे सुमेधसः सुप्रज्ञाः हे अङ्गिरसः ते यूयं इदानीं मानवं मनोः
पुत्रं मां प्रतिगृह्णीत प्रतिगृह्णीत मयि प्रतिगृहीते सति यज्ञं साधु करिष्यामीति तदर्थं
प्रतिगृह्णीत ॥ १ ॥

अथ द्वितीया—

यउदाजन्पितरोगोमयंवस्त्वृतेनाभिन्दन्परिवत्सरेवलम् ।

दीर्घायुत्वमङ्गिरसोवोअस्तुप्रतिगृह्णीतमानवंसुमेधसः ॥ २ ॥

ये । उत्ऽआजन् । पितरः । गोऽमयम् । वसु । ऋतेन । अभिन्दन् ।

परिऽवत्सरे । वलम् । दीर्घायुत्वम् । अङ्गिरसः । वः ।

अस्तु । प्रति । गृह्णीत । मानवम् । सुमेधसः ॥ २ ॥

हे अङ्गिरसः पितरः अस्माकं पूर्वजत्वेन पितृभूताये यूयं गोमयं गवात्मकं पणिभिरपह-
तं वसु धनं उदाजन् तैरधिष्ठितात्पर्वतात् उदगमयन् । किञ्च ऋतेन सत्यभूतेन यज्ञेन प्रतिव-
त्सरे पर्यागते वत्सरे संपूर्णसत्रांतइत्यर्थः तत्र बलं बलनामानं गवामपहर्तारमसुरं अभिदन् व्य-
नाशयन् तेभ्योवोयुष्मभ्यं दीर्घायुत्वं प्रभूतजीवनमस्तु । शेषं पूर्ववत् ॥ २ ॥

अथ तृतीया—

यऋतेनसूर्यमारोहयन्दिव्यप्रथयन्पृथिर्वीमातरंवि ।

सुप्रजास्त्वमङ्गिरसोवोअस्तुप्रतिगृह्णीतमानवंसुमेधसः ॥ ३ ॥

ये । ऋतेन । सूर्यम् । आ । अरोहयन् । दिवि । अप्रथयन् ।

पृथिर्वीम् । मातरम् । वि । सुप्रजास्त्वम् । अङ्गिरसः । वः ।

अस्तु । प्रति । गृह्णीत । मानवम् । सुमेधसः ॥ ३ ॥

हे अङ्गिरसः ये भवन्तः ऋतेन सत्यभूतेन यज्ञेन दिवि द्युलोके सूर्यं सुष्ठु सर्वस्य प्रेरक-
मादित्यं आरोहयन् अस्थापयन् किञ्च मातरं सर्वेषां निर्मात्रीं पृथिवीं व्यप्रथयन् प्रसिद्धामकु-
र्वन् सन्नादिकर्मकरणेन । तेज्योयुष्मभ्यं सुप्रजास्त्वं सुपुत्रत्वमस्तु नित्यमसिञ्चप्रजामेधयोरित्य-
सिञ्च समासान्तः तस्माद्भावप्रत्ययः ॥ ३ ॥

अथ चतुर्थी—

अयं नाभा वदति वल्गुवो गृहे देवपुत्रा ऋषयस्तच्छृणोत न ।
सुब्रह्मण्यमङ्गिरसो वो अस्तु प्रतिगृभ्णीत मानवं सुमेधसः ॥ ४ ॥

अयम् । नाभा । वदति । वल्गु । वः । गृहे । देवपुत्राः । ऋषयः ।
तत् । शृणोत न । सुब्रह्मण्यम् । अङ्गिरसः । वः ।
अस्तु । प्रति । गृभ्णीत । मानवम् । सुमेधसः ॥ ४ ॥

हे देवपुत्राः देवानां पुत्राः अग्नेः पुत्राः ऋषयः अतीन्द्रियार्थस्य द्रष्टारो हे अङ्गिरसः
अयं नाभानेदिष्ठः पुरोवर्ती जनः वोयुष्माकं गृहे गृहभूते यज्ञे वल्गु कल्याणं वचोवदति तद्वा-
क्यं यूयं शृणोत न महतादरेण शृणुत श्रुश्रवणे तत्तनत्तनथनाश्चेति तनबादेशः तेज्योयुष्मभ्यं
सुब्रह्मण्यं शोभनब्रह्मवर्चसं अस्तु इदानीमागतं मानवं मां प्रतिगृह्णीत ॥ ४ ॥

अथ पंचमी—

विरूपास इदृषयस्तद्गम्भीरवेषसः ।
ते अङ्गिरसः सूनवस्ते अग्नेः परिजज्ञिरे ॥ ५ ॥ १ ॥

विरूपासः । इत् । ऋषयः । ते । इत् । गम्भीरवेषसः । ते ।
अङ्गिरसः । सूनवः । ते । अग्नेः । परि । जज्ञिरे ॥ ५ ॥ १ ॥

परोक्षतया ऋषिराह—ऋषयः कर्मणां द्रष्टार एते ऋषयः विरूपास इत् अन्योन्यं वर्णतोरू-
पतश्च नानारूपा भवन्ति तद्वत् तएवामी अङ्गिरसः गम्भीरवेषसः वेप इति कर्मनाम गम्भीरकर्मा-

णोभवन्ति तद्दमे अङ्गिरसः सूनवः पुत्राः खलु । तदेवाह ते तद्दमे अङ्गिरसोऽग्नेः परिजज्ञिरे सर्व-
तोजाताः प्रादुर्भूताः । येंगाराआसंस्तेंगिरसोभवन्नितिव्राह्मणं । अत्र निरुक्तंचद्रष्टव्यं ॥ ५ ॥

॥ इत्यष्टमस्य द्वितीये प्रथमोवर्गः ॥ १ ॥

अथ षष्ठी—

येअग्नेःपरिजज्ञिरेविरूपासोदिवस्परि ।

नवग्वोनुदशग्वोअङ्गिरस्तमःसचादेवेषुमंहते ॥ ६ ॥ ॥

ये । अग्नेः । परि । जज्ञिरे । विरूपासः । दिवः । परि । नवग्वः ।
नु । दशग्वः । अङ्गिरःस्तमः । सचा । देवेषु । मंहते ॥ ६ ॥

विरूपासः विविधरूपाये अङ्गिरसः दिवस्परि ध्रुलोकात् अग्नेः परि जज्ञिरे परितोजाताः
यद्वा दिवस्परि परिः पञ्चम्यर्थद्योतकः स्वतेजसा दीप्यमानादग्नेर्जाताः तेषां मध्ये नवग्वोदश-
ग्वश्च अङ्गिरस्तमः अङ्गिरसां वरिष्ठःसत्रमासीनानामङ्गिरसां मध्ये केचन नवसु मास्तु कर्म-
कृत्योदतिष्ठन् केचन दशसु मास्स्विति एवमङ्गिरसामयनमुक्तं तेषामग्निर्नवग्वश्चदशग्वश्चोक्तः
तादृशः देवेषु सचा सहावस्थितः सोमिः मंहते मह्यं धनं प्रयच्छति मंहतिर्दानकर्मा ॥ ६ ॥

अथ सप्तमी—

इन्द्रेणयुजानिःसृजन्तवाघतोव्रजंगोमन्तमश्विनम् ।

सहस्रमेददतोअष्टकर्ण्यःश्रवोदेवेष्वकृत ॥ ७ ॥

इन्द्रेण । युजा । निः । सृजन्त । वाघतः । व्रजम् । गोमन्तम् ।
अश्विनम् । सहस्रम् । मे । ददतः । अष्टकर्ण्यः ।
श्रवः । देवेषु । अकृत ॥ ७ ॥

वाघतः कर्मणां वोढारोविश्वेदेवाअङ्गिरसोवा इन्द्रेण युजा सहायेन निःसृजन्त निरग-
मयन् किंगोमन्तं गोयुक्तं अश्विनमश्ववन्तं पणिभिरवरुद्धं व्रजं ते मे मां प्रति सहस्रं सहस्रसंख्या-
कंधनं सत्रपरिवेषणं अष्टकर्ण्यः अष्टइति अशूच्याप्तौ निष्ठायां रूपं विस्तृतकर्णाः उपलक्षणमे-

तत् व्याप्तसर्वावयवाः गाश्च ददतः मह्यं प्रयच्छन्तः देवेषु इन्द्रादिषु श्रवोहविलक्षणमन्नं कीर्तिं वा अकृत अरुषत । करोतेर्लुङि मन्त्रे वसेति चूर्लुक् एवं नाभानेदिष्टेनाङ्गिरसः स्तुताः तस्मै धनं प्रादुः । तदुक्तं शौनकेन—ऋषयोङ्गिरसस्तुष्टायद्दुर्मानवाय तु । तत्पुण्याय च कर्माण्येयज्ञेनेति कीर्तयेत् ॥ १ ॥ उत्तराभिश्च तत्सृभिरस्मै मानवाय ऋषये सावर्णिनाय दत्तं तत्पशस्यते । तदप्युक्तं शौनकेन—सावर्णिना च यद्दत्तं मानवाय महद्बुधु । तदुक्तं सूक्तशेषेण प्रनूनं जायतामिति ॥ ७ ॥

अथाष्टमी—

प्रनूनं जायतामयं मनुस्तोक्मेव रोहनु ।

यः सहस्रं शताश्वं सद्यो दानाय मंहते ॥ ८ ॥

प्र । नूनम् । जायताम् । अयम् । मनुः । तोक्म इव । रोहनु ।

यः । सहस्रम् । शत इव अश्वम् । सद्यः । दानाय । मंहते ॥ ८ ॥

अयं सावर्णिर्मनुः नूनं क्षिप्रं प्रजायतां प्रजातो भवतु धनादिभिः पुत्रादिभिश्च रोहनु प्रादुर्भवतु । तत्र दृष्टान्तः—तोक्मेव यथा जलक्लृप्तं बीजं प्रादुर्भवति एवं कर्मफलसंयुक्तः समनुः पुत्रादिभीरोहनु । योयं मनुः शताश्वं बह्वश्वसंयुक्तं सहस्रं गवां सद्यस्तदानीमेव दानाय मंहते अस्मै ऋषये दातुं प्रेरयति ॥ ८ ॥

अथ नवमी—

नतमं श्रोति कश्चन दिव इव सान्वारभम् ।

सावर्ण्यस्य दक्षिणा विसिन्धुरिव पप्रथे ॥ ९ ॥

न । तम् । अश्रोति । कः । चन । दिवः इव । सानु । आहरभम् ।

सावर्ण्यस्य । दक्षिणा । वि । सिन्धुः इव । पप्रथे ॥ ९ ॥

तं सावर्णिमनुं कश्चन कश्चिदप्यारभमारब्धुं स्वकर्मणानां श्रोतिनव्यामोति यथा मनुः प्रयच्छति तथान्यो दातुं शक्नोतीत्यर्थः । कथं स्थितं दिव इव द्युलोकस्य सानु समुच्छ्रितं तेजसा कैश्चिदपि अप्रवृण्य आदित्यमवस्थितं आभरं । शक्तिगमुल्कमुलाविति कमुल् । तस्य सावर्ण्यस्य मनोः इयं गवादिदक्षिणा सिन्धुरिव स्यन्दमाना नदीव पृथिव्यां पप्रथे विप्रथते विस्तीर्णा भवति ॥ ९ ॥



अथ दशमी—

उ॒त॒दा॒सा॒प॒रि॒वि॒षे॒स्मा॒दि॒ष्टी॒गो॒प॒री॒ण॒सा । यदु॑स्तुर्व॒श्रम॑महे ॥ १० ॥

उ॒त । दा॒सा । प॒रि॒ऽवि॒षे । स्मा॒दि॒ष्टी इति॑ स्मत्तु॒ऽदि॒ष्टी ।

गो॒ऽप॒री॒ण॒सा । यदुः । तुर्वः । च । म॒म॒हे ॥ १० ॥

उतापिच स्मदिष्टो कल्याणादेशिनौ गोपरीणसा गोपरिणसौ परिणद्धपशू गोभिः परि-
वृतौ बहुगवादियुक्तौ दासा दासवत्प्रेष्यवत्स्थितौ तेनाधिष्ठितौ यदुश्च तुर्वश्च एतन्नामकौराजर्षी
परिविषे अस्य सावर्णेर्मनोर्भोजनाय ममहे पशून्प्रयच्छतः प्रत्येकमन्वयादेकवचनं ॥ १० ॥

अथैकादशी—

स॒ह॒स्र॒दा॒ग्रा॒म॒णी॒मा॒रि॒ष॒न्म॒नुः॒सूर्ये॑णा॒स्य॒य॒त॒मा॒नै॒तु॒दा॒क्षि॑णा ।

सा॒व॒र्णे॒र्दे॒वाः॒प्र॒ति॒र॒न्त्वा॒यु॒र्य॒स्मि॒न्अ॒श्रान्ता॒अ॒स॒ना॒म॒वा॒ज॑म् ॥ ११ ॥ २ ॥

स॒ह॒स्र॒ऽदाः । ग्रा॒म॒ऽनीः । मा । रि॒ष॒त् । म॒नुः । सू॒र्ये॒ण । अ॒स्य ।

य॒त॒मा॒ना । ए॒तु । द॒क्षि॑णा । सा॒व॒र्णेः । दे॒वाः । प्र । ति॒र॒न्तु । आ॒युः ।

य॒स्मि॒न् । अ॒श्रान्ताः । अ॒स॒ना॒म । वा॒ज॑म् ॥ ११ ॥ २ ॥

गवादीनां सहस्रस्य दाता ग्रामणीः ग्रामाणां नेता कर्ता जनपदानां अयं मनुः मारिषत्
नैकैश्चिदपि रिष्टोर्हिंसितोभवतु यद्वा कर्मनेतृनस्मान्माहिनस्तु किंतु धनादिदानेन पूजयतु अ-
स्य यतमाना गच्छन्ती दक्षिणा सूर्येण सह एतु संगच्छतां त्रिषुलोकेषु प्रसिद्धाभवत्वित्यर्थः ।
तस्यास्य सावर्णेः सवर्णपुत्रस्य मनोः देवाइन्द्रादयः आयुर्जीवनं प्रतिरंतुप्रवर्धयन्तु अश्रान्ताः
कर्मस्वनलसाः सर्वकर्मकुर्वन्तः वयं अस्मिन्मनौवाजं गोलक्षणमन्त्रं असनाम संभजेमहि ना-
भानेदिष्टोहमलभइत्याशास्ते ॥ ११ ॥

॥ इत्यष्टमस्य द्वितीये द्वितीयोवर्गः ॥ २ ॥

परावतोयइति सप्तदशर्चं तृतीयं सूक्तं प्लुतेः पुत्रस्य गयस्यार्थं षोडशीसप्तदश्यौ त्रिष्टुभौ
पञ्चदशी त्रिष्टुप् जगती वा शिष्टाश्चतुर्दश जगत्युः स्वस्तिनः पथ्यास्विति द्वे पथ्यास्वस्तिदेव-

ताके शिष्टावैश्वदेव्यः । तथाचानुक्रांतं—परावतरयूना गयः स्नातोद्विष्टुवतं तु स्वस्तिनस्त्रिष्टुष्टा
सहचोत्तरया पथ्यास्वस्तिदेवत्येति । पृष्ट्याभिष्टुवषडहयोस्तृतीयेहनि वैश्वदेवशस्त्रे एतत्सूक्तं
वैश्वदेवनिविद्धानं । सूत्रितञ्च—अनश्वोजातः परावतोयइतिवैश्वदेवमिति ।

तत्र प्रथमा—

परावतोयेदिधिषन्तु आप्यंमनुप्रीतासोजनिमाविवस्वतः ।
ययातेर्येनहुष्यस्यबर्हिषिदेवाआसतेतेअधिब्रुवन्तुनः ॥ १ ॥
परावतः । ये । दिधिषन्ते । आप्यम् । मनुप्रीतासः । जनिम ।
विवस्वतः । ययातेः । ये । नहुष्यस्य । बर्हिषि । देवाः ।
आसते । ते । अधि । ब्रुवन्तु । नः ॥ १ ॥

ये देवाः परावतोदूरदेशादागत्याप्यं ज्ञातेयं मनुष्यैः सह बंधुत्वं दिधिषन्त धारयन्ति यद्वा ह-
विषां प्रदातृभिः मनुष्यैः सह सख्यं कर्मइति परस्परं शब्दायन्ते धिषशब्दे जौहोत्यादिकः छा-
न्दसोऽज्ञस्यान्तोदशः धिष धारण इति कैश्चिदप्युपगम्यते । उक्तार्थमेव विशिनष्टि मनुप्रीतासः
मनुष्यैः प्रीतादेवाः विवस्वतः विवस्वत्पुत्रस्य मनोः जनिम जन्मानि मनुष्यान्धारयन्ति किञ्च
ये देवाः नहुषस्य नहुष्यपुत्रस्य ययातेरेतन्नामकस्य राजर्षेः बर्हिषि यज्ञे आसते उपविशन्ति ते
देवाः नोस्मानधिब्रुवन्तु धनादिप्रदानेन अस्मानधिकं वदन्तु पूजयन्तिवत्यर्थः ॥ १ ॥

अथ द्वितीया—

विश्वाहिवोनमस्यानिवन्द्यानामानिदेवाउतयज्ञियानिवः ।
येस्थजाताअदितेरद्व्यस्परियेपृथिव्यास्तेमइहश्रुताहवम् ॥ २ ॥
विश्वा । हि । वः । नमस्यानि । वन्द्या । नामानि । देवाः ।
उत । यज्ञियानि । वः । ये । स्थ । जाताः । अदितेः । अतृभ्यः ।
परि । ये । पृथिव्याः । ते । मे । इह । श्रुत । हवम् ॥ २ ॥

हे देवाः इन्द्रादयः हिरवधारणे वीर्युष्माकमेव नामानि नमनीयानि विश्वा सर्वाणि शरीराणि
नमस्यानि नमस्कारार्हाणि भवन्ति वंद्या वंद्यानि स्तोतव्यानि च भवन्ति । उतापिच वीर्युष्माकं

तानि शरीराणि यज्ञियानि यज्ञार्हाणि भवन्ति ये यूयं अदितेरदीनात् द्युलोकात् अद्भ्यः
अन्तरिक्षनामैतत् अन्तरिक्षात्परिः पञ्चम्यर्थद्योतकः पृथिव्याश्च जाताः प्रादुर्भूताः स्थ भवथ
ते यूयं इहास्मिन्यज्ञे आगत्य मे मदीयं हवमाह्वानं श्रुत शृणुत ॥ २ ॥

अग्निष्टोमे वैश्वदेवशस्त्रे येऽभ्योमातेत्येषा धाय्या । सूत्रितञ्च—अयंवेनश्चोदयत्पृथ्निगर्भा
येऽभ्योमातामधुमत्पिन्वतेपयइति ।

सैषा तृतीया—

येभ्योमातामधुमत्पिन्वतेपयःपीयूषं द्यौरदितिरद्विबर्हाः ।
उक्थशुष्मान्वृषभरान्त्स्वमसस्तौ आदित्या अनुमदास्वस्तये ॥ ३ ॥
येभ्यः । माता । मधुमत् । पिन्वते । पयः । पीयूषम् । द्यौः ।
अदितिः । अद्विबर्हाः । उक्थशुष्मान् । वृषभरान् ।
सुह्रमसः । तान् । आदित्यान् । अनु । मद । स्वस्तये ॥ ३ ॥

मात सर्वस्य निर्मात्री पृथिवी येऽभ्योदेवेभ्यः देवार्थं मधुमत् माधुर्योपेतं पयः सारभूतं
क्षीरं पिन्वते क्षरति तथा अदितिरदीना अद्विबर्हाः मेघैः परिवृद्धा प्रवृद्धा परिवृद्धमेघावा
द्यौश्च पीयूषं पिन्वते द्यावापृथिव्यौ हविरुत्पादयतइत्यर्थः ऋषिरात्मानं संबोध्याह उक्थशु-
ष्मानतिबलान् वृषभरान् वृष्टेराहर्तृन् ह्यग्रहोर्भइतिभः स्वमसः सुकर्मणः तानादित्यानादितेः
पुत्रान् देवान् स्वस्तये अविनाशाय अनुमद अनुस्तुहि माघतेर्लोति व्यत्ययेन शप् मन्दतेर्वा
स्तुत्यर्थस्य अनित्यमागमशासनमिति नुमभावः ॥ ३ ॥

अथ चतुर्थी—

नृचक्षंसोऽर्निमिषन्तो अर्हणा बृहद्देवासोऽमृतत्वमानशुः ।
ज्योतीरथा अहिमाया अनागसो दिवो वर्ष्माणं वसते स्वस्तये ॥ ४ ॥
नृचक्षंसः । अर्निमिषन्तः । अर्हणा । बृहत् । देवासः ।
अमृतत्वम् । आनुशुः । ज्योतिः । इरथाः । अहिमायाः ।
अनागसः । दिवः । वर्ष्माणम् । वसते । स्वस्तये ॥ ४ ॥

नृचक्षसः कर्मनेतृणां मनुष्याणां द्रष्टारः अतएवानिमिषन्तः निमेषमकुर्वाणाः सर्वदा जा-
गरूकाः देवासो देवाः अर्हणा लोकस्य परिचरणार्थं स्तोतव्यत्वाय बृहत् बृंहितं अमृतत्वं अम-
रणधर्मं आनयुः प्राप्ताः देवाः खलु मनुष्यैः पूज्याः तस्मात्पूजाहेतु देवत्वं आनशिरे अतएव
ज्योतीरथादीप्यमानरथोपेताः अहिमायाः कैश्चिदप्यहन्तव्यपज्ञाः अनागतः पापरहिताः आ-
दित्याः दिवोद्युलोकस्य वर्ष्माणं नाभिस्थानं समुच्छ्रितं देशं स्वस्तये अविनाशाय लोकस्य
क्षेमकरणार्थं वसते अधिवसन्ति यद्वा स्वतेजसाच्छादयन्ति ॥ ४ ॥

अथ पञ्चमी—

सम्राजोयेसुवृधोयज्ञमाययुरपरिहृतादधिरेदिविक्षयम् ।
ताँआविवासनमंसासुवृक्तिभिर्महोआदित्याँअदितिस्वस्तये ॥ ५ ॥ ३ ॥

सम्राजः । ये । सुवृधः । यज्ञम् । आश्रययुः । अपरिहृताः ।
दधिरे । दिवि । क्षयम् । तान् । आ । विवास । नमंसा । सुवृक्तिभिः ।
महः । आदित्यान् । अदितिम् । स्वस्तये ॥ ५ ॥ ३ ॥

सम्राजः सर्वेषां राजानः स्वतेजोभिः सम्यक् राजमानाः सुवृधः सुवृद्धाये देवाः यज्ञं आ-
ययुः आयांति सोमादिहविर्भक्षणार्थं ततः अपरिहृताः कैश्चिदप्यहिंसिताये देवाः दिवि द्यु-
लोके क्षयं निवासं दधिरे विदधति कुर्वन्ति ऋषिरात्मानमाह महो महतः गुणाधिक्येन आदि-
त्यानदितेः पुत्रान् तान्पसिद्धान्देवान् अदितिं तेषां मातरमेतन्नामिकां च स्वस्तये अविनाशाय
नमसा हवीरूपेणाग्नेन सुवृक्तिभिः शोभनाभिः स्तुतिभिश्च आविवास आभिमुख्येन परिचर
विवासतिः परिचरणकर्मा ॥ ५ ॥

॥ इत्यष्टमस्य द्वितीये तृतीयोवर्गः ॥ ३ ॥

अथ षष्ठी—

कोवस्तोमंराधतियंजुजोषथविश्वेदेवासोमनुषोयतिष्ठन ।
कोवोध्वरंतुविजाताअरंकरद्योनःपर्षदत्यंहस्वस्तये ॥ ६ ॥

कः । वः । स्तोमम् । राधति । यम् । जुजोषथ । विश्वे । देवासः ।
 मनुषः । यति । स्थन । कः । वः । अध्वरम् । तुविज्जाताः ।
 अरम् । कर्त्तु । यः । नः । पर्षत् । अति । अंहः । स्वस्तये ॥ ६ ॥

ऋषिर्देवान्प्रति बहुधा वितर्कयति हे देवाः वः युष्माकं कः स्तोता स्तोमं त्रिवृत्पञ्चदशा-
 दिलक्षणं राधति संसाधयति न कश्चिदस्तीत्यर्थः । यद्वा मदन्यः कोवा युष्मभ्यंस्तोमं करोति
 यूयं यं स्तोतारं जुजोषथ सेवध्वे जुषी प्रीतिसेवनयोः लेटि शपः श्लुः अडागमः । किञ्च हे
 मनुषोमन्तारोज्ञातारोहे विश्वेदेवासोदेवाः यूयं यति यत् संख्याः स्थन भवथ यच्छब्दादपि छा-
 न्दसोऽतिर्द्रष्टव्यः । हे तुविजाताः धात्रादिविभागेनबहुजननाः हेदेवाः युष्मदर्थं कोवा यजमानः
 अध्वरं यज्ञं अरंकरत् अलं करोति स्तुतिभिर्हविर्भिश्च । मदन्योनास्तीत्यर्थः योयज्ञः नोस्मान्
 स्वस्तये अविनाशाय अंहः पापरूपं मार्गं अवैदिकं अतिपर्षत् अतिपारयति तं यज्ञं कोवालं-
 करोतीति ॥ ६ ॥

अथ सप्तमी—

येभ्योहोत्रांप्रथमामायेजेमनुःसमिद्धाग्निर्मनसासप्तहोतृभिः ।
 तआदित्याअभयंशर्मयच्छतसुगानःकर्तुसुपथास्वस्तये ॥ ७ ॥

येभ्यः । होत्राम् । प्रथमाम् । आयेजे । मनुः । समिद्धाग्निः ।
 मनसा । सप्त । होतृभिः । ते । आदित्याः । अभयम् । शर्म ।
 यच्छत । सुगा । नः । कर्त्तु । सुपथा । स्वस्तये ॥ ७ ॥

समिद्धाग्निः हविर्भिः सम्यक् दीप्ताग्निः मनुर्वैवस्वतः मनुष्याणां प्रथमभावी श्रद्धधानेन
 मनसा सप्त सप्तसंख्याकैर्होतृभिः वषट्कर्तृभिः ऋत्विग्भिश्च सह येभ्योयुष्मभ्यं प्रथमां प्रथमं मु-
 ख्यं यद्वा सर्वेषां मनुष्याणामग्रे क्रियमाणत्वादाद्यं होत्रां हूयन्ते हवींष्यन्तेति होत्रायज्ञः तं य-
 द्वा आहूयन्ते देवाः स्तुतिभिरेवेति तं यज्ञं आयेजे आभिमुख्येनेष्टवान् यजेर्लिटि रूपं । यद्वा
 लटि लोपस्तआत्मनेपदेष्विति तलोपः । यजिवप्पोरलिट्येत्वं वक्तव्यमिति वचनादेकारः । हे
 आदित्याः अदितेः पुत्राः हे देवाः ते यूयं नोस्मभ्यमभयं शर्म च सुखं प्रयच्छत । किञ्च नो-

स्माकं स्वस्तये क्षेमाय सुपथा सुपथानि शोभनान्वैदिकमार्गान् सुगा सुष्ठु गंतव्यानि कर्तुं कुरुत
करोतेलोति बहुलं छन्दसीति विकरणस्य लुक् तस्य तद्वादेशः ॥ ७ ॥

अथाष्टमी—

यं ईशिरे भुवनस्य प्रचेतसो विश्वस्य स्थातुर्जगतश्च मन्तवः ।
तेनः कृतादकृतादेन सस्पर्यद्या देवासः पिपृतास्वस्तये ॥ ८ ॥

ये । ईशिरे । भुवनस्य । प्रचेतसः । विश्वस्य । स्थातुः ।
जगतः । च । मन्तवः । ते । नः । कृतात् । अकृतात् ।
एनसः । परि । अद्य । देवासः । पिपृत् । स्वस्तये ॥ ८ ॥

प्रचेतसः प्रकृष्टज्ञानामन्तवः सर्वस्य वेदितारः ये देवाः स्थातुः स्थावरस्य जगतो जंगम-
स्य विश्वस्य सर्वस्य भुवनस्य लोकस्य ईशिरे ईश्वरा भवन्ति । अथ प्रत्यक्षः हे देवासो देवा
ये उक्तगुणास्ते यूयं नोस्मान् कृतात् कायिकात्पापात् अकृतात् करचरणादिभिरकृतात् एनसः
किंतु मानसात्पापाच्च अद्यास्मिन्दिने स्वस्तये अविनाशाय आयुषोभिवृद्धये पिपृत् पारयत पा-
परहितान्कुरुतेत्यर्थः ॥ ८ ॥

अथ नवमी—

भरेष्विन्द्रं सुहवं हवामहे होमुचं सुकृतं दैव्यं जनम् ।
अग्निमित्रं वरुणं सातये भगं द्यावापृथिवीमरुतः स्वस्तये ॥ ९ ॥

भरेषु । इन्द्रम् । सुहवम् । हवामहे । अंहः । मुचम् । सुकृतम् ।
दैव्यम् । जनम् । अग्निम् । मित्रम् । वरुणम् । सातये ।
भगम् । द्यावापृथिवी इति । मरुतः । स्वस्तये ॥ ९ ॥

अंहोमुचं अंहसः पापस्य मोचकं सुहवं शोभनाह्वानं इन्द्रं भरेषु भृणन्ति भर्जयन्ति
विनाशयन्ति शत्रून्नेति भराः संग्रामाः तेषु हवामहे रक्षणायाह्वयामः । किञ्च सुकृतं सु-
कर्माणं दैव्यं देवसंबन्धिनं अन्यं जनं चाह्वयामहे । तं जनमुद्दिशति अग्निं मित्रं वरुणं भगं भ-
जनीयमेतन्नामानं देवं द्यावापृथिवी द्यावापृथिव्यौ मरुतश्च सातये अन्नलाभाय स्वस्तये अ-
विनाशाय रक्षणायाह्वयामहे ॥ ९ ॥

अदितिदेवताकस्य पशोः सुत्रामाणमित्येषा वपायागस्य याज्या । सूत्रितञ्च—अदितिर्ह
जनिष्ट सुत्रामाणं पृथिवीं धामनेहसमिति । प्रायणीयेष्टौ आदित्यस्य हविषण्षैवानुवाक्या सैवो-
दयनीयायां याज्या । सूत्रितञ्च—सुत्रामाणं पृथिवीं धामनेहसं महीमूषुमातरं सुवतानामिति । प्र-
याणे अनयैव नावमारोहेत् । सूत्रितञ्च—सुत्रामाणं पृथिवीं धामनेहसमिति नावमिति ।

सैषा सूक्ते दशमी—

सुत्रामाणं पृथिवीं धामनेहसं सुशर्माणमदितिं सुप्रणीतिम् ।

दैवीं नावं स्वरित्रामनागसमस्रवन्तीमारुहेमास्वस्तये ॥ १० ॥ ४ ॥

सु३त्रामा॑णम् । पृ॒थि॒वीम् । द्याम् । अ॒ने॒हस॑म् । सु३शर्मा॑णम् ।

अ॒दि॒तिम् । सु३प्र॒णी॒तिम् । दै॒वीम् । ना॒वंम् । सु३अ॒रि॒त्राम् ।

अना॑गसम् । अ॒स्र॒वन्ती॑म् । आ । रु॒हे॒म् । स्व॒स्तये॑ ॥ १० ॥ ४ ॥

द्युलोकः नौरूपकतया स्तूयते—सुत्रामाणं सुष्ठु त्रायन्तीं पृथिवीं विस्तृतां अनेहसं पाप-
रहितां सुशर्माणं शोभनसुखयुक्तां अदितिं अदीनां सुप्रणीतिं सुप्रणयनां सुष्ठु प्रणेत्रीं दैवीं दे-
वसंबन्धिनीं स्वरित्रां शोभनारित्रां जलाहरणशीलदारुयुक्तां अनागसं पापरहितां अस्रवन्तीं अ-
गच्छन्तीं अविनाश्वरीं नावं नावमिव स्थितां द्यां स्वस्तये अविनाशाय देवत्वप्राप्तये आरुहे-
म वयमारोहेम रोहतेर्लिङि लिङ्याशिष्यङित्यङ्प्रत्ययः ॥ १० ॥

॥ इत्यष्टमस्य द्वितीये चतुर्थोवर्गः ॥ ४ ॥

अथैकादशी—

विश्वेयजत्राअधिवोचतोतयेत्रायध्वनोदुरेवायाअभिहृतः ।

सत्ययावोदेवहूत्याहुवेमशृण्वतोदेवाअवसेस्वस्तये ॥ ११ ॥

वि॒श्वे । य॒ज॒त्राः । अ॒धि॒ । वो॒च॒त॒ । उ॒तये॑ । त्राय॑ध्वम् । नः ।

दुः३ए॒वा॒याः । अ॒भि॒हृ॒तः । स॒त्य॒या॒ । वः । दे॒वः३हू॒त्या ।

हु॒वे॒म् । शृ॒ण्व॒तः । दे॒वाः । अ॒व॒से॒ । स्व॒स्तये॑ ॥ ११ ॥

हे यजत्राः यजनीयाः हे विश्वे सर्वे देवाः यूयं ऊतये रक्षणार्थं अधिवोचत अस्मान-
धिब्रूत आभाष्य च अभिह्रुतः अभिहिंसित्याः दुरेवायाः दूर्गतेः नोस्मान्नायध्वं यद्येवं कुरु-
थ तर्हि हे देवाः शृण्वतः स्तोत्राण्यस्माभिरुक्तानि तादृशान् वीर्यमान् सत्यया यथार्थं भूतया
देवहूत्या देवाहूयन्ते अनयेति देवहूतिः स्तुतिः तथा वयं हुवेम आहूयेम । किमर्थं अवसे
रक्षणाय शत्रुभ्यः स्वस्तये क्षेमाय जीवनाभिवृद्धये च ॥ ११ ॥

अथ द्वादशी-

अपामीवामपविश्वामनाहुतिमपारातिदुर्विदत्रामघायतः ।
आरेदेवाद्द्वेषोअस्मद्युयोतनोरुणःशर्मयच्छतास्वस्तये ॥ १२ ॥

अपं । अमीवाम् । अपं । विश्वाम् । अनाहुतिम् । अपं । अरातिम् ।
दुःविदत्राम् । अघायतः । आरे । देवाः । द्वेषः । अस्मत् ।
युयोतन । उरु । नः । शर्म । यच्छत । स्वस्तये ॥ १२ ॥

हे देवाः अमीनां रोगादिकं यद्वा रोगवद्वाधकं शत्रुं अस्मत्तोदूरे अपकुरुत पृथक्कुरुत
तथा विश्वां सर्वामनाहुतिं देवानामाह्वानबुद्धिं यद्वा देवानां महाशत्रुं पृथक्कुरुत । किञ्च अरातिं
अदानं लोभबुद्धिं यद्वा देवेभ्यो हविषामदातारं शत्रुमपगमयत । अपिच अघायतः पापमिच्छ-
तः शत्रोः दुर्विदत्रां दुर्विज्ञानं दुष्टां बुद्धिं च इत्थं द्वेषोद्वेष्टनं सर्वान् शत्रून् अस्मदस्मत्तः आरे
दूरे युयोतन पृथक्कुरुत एवं सति यूयं नोस्मभ्यं उरु विस्तीर्णं शर्म सुखं स्वस्तये कल्याणाय
प्रयच्छत ॥ १२ ॥

अथ त्रयोदशी-

अरिष्टःसमर्तोविश्वंएधतेप्रप्रजाभिर्जायतेधर्मणस्परि ।
यमादित्यासोनयथासुनीतिभिरतिविश्वानिदुरितास्वस्तये ॥ १३ ॥

अरिष्टः । सः । मर्तः । विश्वः । एधते । प्र । प्रजाभिः । जायते ।
धर्मणः । परि । यम् । आदित्यासः । नयथ । सुनीतिभिः ।
अति । विश्वानि । दुःइता । स्वस्तये ॥ १३ ॥

हे देवाः विश्वः सर्वः मर्तः समनुष्यः अरिष्टः कैश्चिदप्यहिंसितः सन् एधते पश्वा-
दिभिर्वर्धते तथा धर्मणः परिधारकात्कर्मणोनंतरं समनुष्यः प्रजाभिः पुत्रादिभिः प्रजायते प्रक-
र्षेणाविर्भूतोभवति हे आदित्याः देवाः यं मनुष्यं सुनीतिभिः सुनयनैर्विश्वानि सर्वाणि दुरिता
दुरितानि तद्रूपान् वा स्वस्तये क्षेमायातिनयथ अतीत्य सन्मार्गे नयथ सवर्धतइति सम-
न्वयः ॥ १३ ॥

अथ चतुर्दशी—

यदेवासोवथवाजसातौयंशूरसातामरुतोहितेधने ।

प्रातर्यावाणंरथमिन्द्रसानसिमरिष्यन्तमारुहेमास्वस्तये ॥ १४ ॥

यम् । देवासुः । अवथ । वाजसातौ । यम् । शूरसाता ।

मरुतः । हिते । धने । प्रातःस्यावानम् । रथम् । इन्द्र ।

सानसिम् । अरिष्यन्तम् । आ । रूहेम् । स्वस्तये ॥ १४ ॥

हे देवासोदेवाः वाजसातौ अन्नभजने अन्नलाभे वा यं रथं अवथ रक्षथ हे मरुतः शूर-
साता संग्रामनामैतव शूराः स्यंति खिद्यन्ते अत्रेति शूराः सीयन्ते विनाश्यन्ते योद्धृभिरत्रेति त-
स्मिन् युद्धे यं रथं हिते निहितेधने धनमुद्दिश्य निमित्तात्कर्मयोगे इति सप्तमी तदुद्दिश्य रक्षथ ।
सर्वेषां देवानां मुख्यत्वात् इन्द्रमेवाभिलक्ष्य वदति उत्तरार्धेन । हे इन्द्र सर्वेषां मुख्य प्रातर्या-
वाणं प्रातरेव युद्धं प्रतिगन्तारं सानसिं संभजनीयं अरिष्यन्तं कैश्चिदप्यहिंसितं यद्वा इन्द्रस-
हायानां मरुतामबाधकं तं रथं स्वस्तये अस्माकं रक्षणाय वयमारुहेम आरोहेम ॥ १४ ॥

प्रायणीयेष्टौ पथ्यास्वस्तेर्यागस्य स्वस्तिनःपथ्यास्वित्येषानुक्या उत्तरायाज्या । सूत्रितं-
च—स्वस्तिनःपथ्यासुधन्वस्विति द्वे अग्नेनयसुपथारायेअस्मानिति । उदयनीयायामेते एव
विपर्यस्ते याज्यानुवाक्ये । सूत्रितञ्च—विपरीताश्च याज्यानुवाक्याइति ।

सैषा सूक्ते पञ्चदशी—

स्वस्तिनःपथ्यासुधन्वसुस्वस्त्यं१पुवृजनेस्वर्वति ।

स्वस्तिनःपुत्ररुथेषुयोनिषुस्वस्तिरायेमरुतोदधातन ॥ १५ ॥

स्व॒स्ति । नः । प॒थ्या॑सु । ध॒न्वं॑ऽसु । स्व॒स्ति । अ॒प्ऽसु । वृ॒जने॑ ।
स्वः॑ऽवति । स्व॒स्ति । नः । पु॒त्र॑ऽकृ॒थेषु॑ । यो॒निषु॑ । स्व॒स्ति ।
रा॒ये । म॒रुतः॑ । द॒धात॑न ॥ १५ ॥

हे मरुतोमितराविणोदेवाः नोस्माकं पथ्यासु पथियोग्येषु सोदकेषु देशेषु स्वस्ति कल्याणं कुरुत तथा धन्वसु निरुदकेषु देशेषु च स्वस्ति कल्याणं उदकजननलक्षणं कुरुत तथा अप्सूदकेषु स्वस्ति तथा स्वर्वति सर्वैरायुधैर्युक्ते सेनालक्षणे वृजने शत्रूणामावर्जके बले च कल्याणं कुरुत ततः नोस्माकं पुत्रकृथेषु पुत्राणां कर्तृषु उत्पाकेषु स्त्रीणां योनिषु स्वस्ति कल्याणं यथा गर्भानपतन्ति तथा क्षेमं कुरुत । किञ्च नोस्माकं राये धनाय गवादिलक्षणाय स्वस्ति क्षेमं दधातन धत्त कुरुत ॥ १५ ॥

अथ षोडशी—

स्व॒स्तिरि॒द्विप्र॑प॒थे॒श्रेष्ठा॑रे॒क्ण॑स्व॒त्य॒भिया॑वा॒ममे॑ति ।
सा॒नो॑अ॒मासो॑अ॒रणे॑निपा॒तुस्वा॑वेशा॒भव॑तु॒देव॑गो॒पा ॥ १६ ॥
स्व॒स्तिः । इ॒त् । हि । प्र॑प॒थे । श्रे॑ष्ठा । रे॒क्ण॑स्व॒ती । अ॒जि ।
या । वा॒मम् । ए॒ति । सा । नः । अ॒मा । सो॒ इति॑ । अ॒रणे॑ । नि ।
पा॒तु । सु॒ऽआ॒वेशा॑ । भ॒वतु॑ । दे॒वऽगो॑पा ॥ १६ ॥

या पृथिवी गन्तुमुद्युक्तानां प्रपथे प्रकृष्टायमार्गाय स्वस्तिरिदं क्षेमकारिण्येव भवति श्रेष्ठा प्रशस्यतमा रेक्णस्वती धनवती या पृथिवी वामं वननीनं यज्ञं अज्येति उत्तरवेद्यात्मनावाभिप्राप्नोति सा पृथिवी नोस्माकं अमा गृहनामैतत् गृहं रक्षतु तथा सो साउ सैव अरणे गन्तव्ये देशे अरणे अरमणे देशे अरण्यादिकेदेशे वा नोस्मान्निपातु नितरां रक्षतु । तथा देवगोपादेवाः गोपायितारोयस्याः सन्ति सा पृथिवी अस्माकं स्वावेशा शोभननिवासा भवतु ॥ १६ ॥

अथ सप्तदशी—

ए॒वा॒ह॒तेः॑सू॒नुर॑वी॒वृ॒ध॒द्वो॒वि॒श्वं॑आ॒दि॒त्या॒अदि॑तेम॒नी॒षी ।
ई॒शा॒ना॒सो॒नरो॑अ॒मर्त्ये॑नास्ता॒वि॒ज॒नो॑दि॒व्यो॒ग्येन॑ ॥ १७ ॥ ५ ॥

ए॒व । पु॒तेः । सू॒नुः । अ॒वी॒वृ॒धत् । वः । वि॒श्वे । आ॒दि॒त्याः ।
 अ॒दि॒ते । म॒नी॒षी । ई॒शा॒नासः । नरः । अ॒मर्त्ये॒न । अ॒स्ता॒वि ।
 ज॒नः । दि॒व्यः । ग॒र्ये॒न ॥ १७ ॥ ५ ॥

हे विश्वआदित्याः सर्वे देवाः हे अदिते देवानां मातृभूते एतन्नामिके देवि वीर्युष्मान् मनीषी प्राज्ञः स्तोता पुतेः एतन्नामकस्य ऋषेः सूनुः पुत्रो गयो नाम एवैवमुक्तरीत्या अवीवृधत् स्तुतिभिरवर्धयत् वर्धतेर्ण्यन्तस्य लुङि रूपं अमर्त्येन मनुष्यधर्मरहितेन स्तुतेन येन देवजनेन नरो मनुष्याः ईशानासः धनस्य ईश्वराः स्वामिनो भवन्ति स दिव्यो दिवि भवो जनो देवगणो गयेन एतन्नामकेन मया अस्तावि अभिष्टुतो भूत् स्तौतेः कर्मणि लुङि चङि रूपं ॥ १७ ॥

॥ इत्यष्टमस्य द्वितीये पञ्चमो वर्गः ॥ ५ ॥

कथेति सप्तदशर्चं चतुर्थं सूक्तं ह्यातस्य गयस्यार्षे वैश्वदेवं यामि धियमित्येषा द्वादशी षोडशी सप्तदशौ च त्रिष्टुभः शेषाजगत्यः । तथा चानुक्रान्तम्—कथायामे त्रिष्टुबिति । गतो विनियोगः ।

तत्र प्रथमा—

क॒था दे॒वानां क॒त॒म॒स्य॒ याम॑ नि॒मु॒म॒न्तु॒नाम॑ शृ॒ण्व॒तां म॑ नाम॒हे ।
 को॒मृ॒ळाति॑ क॒त॒मो॒नो॒मय॑ स्कर॒त्क॒त॒म॒ ऊ॒ती अ॒भ्याव॑वर्तति ॥ १ ॥

क॒था । दे॒वाना॑म् । क॒त॒म॒स्य॑ । याम॑नि । सु॒म॒न्तु॑ । नाम॑ ।
 शृ॒ण्व॒ताम् । म॒ना॒म॒हे । कः । मृ॒ळाति॑ । क॒त॒मः । नः । मयः॑ ।
 क॒र॒त् । क॒त॒मः । ऊ॒ती । अ॒भि । आ । व॒वर्त॑ति ॥ १ ॥

ऋषिर्बहुधात्मानं वितर्कयति यामि यान्ति गच्छन्त्यत्रेति यामायज्ञः तस्मिन् शृण्वतां अस्माभिरुक्तानि स्तोत्राणि देवानां मध्ये कतमस्य देवस्य सुमंतु सुष्ठु मननीयं स्तोतव्यं नाम कथा कथं मनामहे उच्चारयामः अस्मान्कोवा मृळाति मृळतिरुपदयाकर्मेति यास्कः । रुपां करोति कतमोवा नोस्माकं मयः सुखं करत् करोति कतमोवा ऊती चतुर्थ्याः पूर्वसवर्णदीर्घः ऊत्यै अस्माकं रक्षणाय अभ्याववर्तति अभ्यागच्छतीत्यर्थः ॥ १ ॥

अथ द्वितीया—

ऋतूयन्ति ऋतवो हृतसु धीतयो वेनन्ति वेनाः पतयन्त्यादिशः ।
न मर्दिता विद्यते अन्येष्वन्यो देवेषु मे अधिकामा अयंसत ॥ २ ॥
ऋतूयन्ति । ऋतवः । हृतसु । धीतर्यः । वेनन्ति । वेनाः ।
पतयन्ति । आ । दिशः । न । मर्दिता । विद्यते । अन्यः ।
एभ्यः । देवेषु । मे । अधि । कामाः । अयंसत ॥ २ ॥

हृतसु अस्माकं हृदयेषु धीतयः निधातव्याः निहिताः ऋतवः प्रज्ञाः ऋतूयन्ति अग्निहोत्रादिक-
र्मकर्तुमिच्छन्ति तदेवाह वेनाः कान्ताः प्रज्ञाः वेनन्ति देवान्कामयन्ते वेनोवेनतेः कान्तिकर्मणइ-
तिर्यास्कः । तथादिशोस्माभिर्निर्दिश्यमानाः प्रेर्यमाणाः कामाः आपतयन्ति देवान् फलावाप्तये
आगच्छन्ति यतः येभ्यो देवेभ्यः अन्यो देवः एषां कामानां मर्दिता सुखयिता न विद्यते किंबहु-
ना देवेष्वधि अधिशब्दः सप्तम्यर्थद्योतकः इन्द्रादिषु देवेषु मे मदीयाः कामाः अयंसत नियम्यन्ते
यच्छतेः कर्मणि लुङिरूपं ॥ २ ॥

अथ तृतीया—

नरावाशंसंपूषणमगोह्यमग्निदेवेद्धमभ्यर्चसेगिरा ।
सूर्यामासाचन्द्रमसायमदिवित्रितं वातमुषसं मक्तुमश्विनां ॥ ३ ॥
नराशंसम् । वा । पूषणम् । अगोह्यम् । अग्निम् । देवइद्धम् ।
अग्नि । अर्चसे । गिरा । सूर्यामासा । चन्द्रमसा । यमम् । दिवि ।
त्रितम् । वातम् । उषसम् । अक्तुम् । अश्विनां ॥ ३ ॥

ऋषिः स्वात्मानं संबोध्याह नराशंसं उभेवनस्पत्यादिषुयुगपदिति उभयपदप्रकृतिस्वरत्वं
संहितायां विप्रकर्षश्छान्दसः नरैः शंसनीयं एतन्नामानं पूषणं स्तोतृणां धनदानेन पोषकमेत-
न्नामानं तथा अगोह्यमगूहितं अन्यैर्गन्तुमशक्यं देवेद्धं वामदेवादिभिर्ऋषिभिर्दीपितं अग्निं च

गिरा स्तुत्या अज्यचसे अभिष्टुहि । तथा सूर्यामासा चन्द्रमसा माइतिचन्द्रमसोविशेषणं माति
पक्षमिति माश्चन्द्रमाः तौ सूर्याचन्द्रमसौ दिवि द्युलोके स्थितं यमं च त्रितं त्रिषु लोकेषु तत्
स्वमहिम्ना विस्तृतं त्रिस्थानं वा तमिन्द्रं वातं वायुं उषसमुषःकालं अक्तुं रात्रिं अश्विना अश्वि-
नौ चैतान् देवान् तत्तल्लिङ्गैः स्तोत्रैः अभिष्टुहि ॥ ३ ॥

अथ चतुर्थी—

कथाकविस्तुवीरवान्कयागिराबृहस्पतिर्वावृधतेसुवृक्तिभिः ।
अजएकपात्सुहवेभिर्ऋक्भिर्ऋहिःशृणोतुबुध्योहवीमनि ॥ ४ ॥

कथा । कविः । तुविःश्वान् । कया । गिरा । बृहस्पतिः । वृधते ।
सुवृक्तिभिः । अजः । एकपात् । सुहवेभिः । ऋक्भिः ।
ऋहिः । शृणोतु । बुध्यः । हवीमनि ॥ ४ ॥

कविः क्रान्तप्रज्ञोभिः कथा कथं केन प्रकारेण तुवीरवान् बहुस्तोत्रयुक्तोभवति मत्वर्थी-
यप्रत्ययावृत्तिः यद्वा तुविशब्दस्यरोमत्वर्थीयः बाहुल्ययुक्तदेवैः सहितोभवति । कया वा गिरा
स्तुत्या बहुमान् भवति बृहस्पतिः एतन्नामकोदेवः सुवृक्तिभिः शोभनाभिः स्तुतिभिः तथा वा-
वृधतेवर्धते तथा एकपात् एकः असहायएव पतति गच्छतीति एकपात्तादृशोदिवोधारयिता अजः
एतन्नामकोदेवश्च सुहवेभिः शोभनाह्वानैः ऋक्भिः मन्त्रवद्भिः स्तोत्रैर्वावृधते एते त्रयोदेवावर्धन्ते
त्रित्वापेक्षया बहुवचनं । वृधु वृद्धौ व्यत्ययेन शपः श्लुः अहिर्बुध्यश्च एतन्नामकोदेवश्च हवी-
मनि आह्वाने अस्मान् शृणोतु ॥ ४ ॥

अथ पंचमी—

दक्षस्यवादितेजन्मनिव्रतेराजानामित्रावरुणाविवाससि ।
अतूर्तपन्थाःपुरुषथोअर्यमाससहोताविषुरुपेषुजन्मसु ॥ ५ ॥ ६ ॥
दक्षस्य । वा । अदिते । जन्मनि । व्रते । राजाना । मित्रावरुणा ।
आ । विवाससि । अतूर्तपन्थाः । पुरुषथः । अर्यमा ।
सप्तहोता । विषुरुपेषु । जन्मसु ॥ ५ ॥ ६ ॥

हे अदिते पृथिवि दक्षस्य सूर्यस्य जन्मनि तस्मिन् जाते व्रते तस्य यज्ञकर्मणि राजाना राजानौ मित्रावरुणौ विवाससि वाशब्दउपमार्थः यथा त्वं वेदिभूतासती तौ पर्यचरः एवमिदा नीमपि अस्मद्यज्ञे कुर्विति पृथिवीमाशास्ते । सः अर्यमा अरीणां तमसां यन्ता नियन्ता सूर्यः विषुरूपेषु नानारूपेषु जन्मसु कर्मसु अन्वहमुद्यन् सप्तहोता सप्तरश्मयोयस्मिन् रसान् जुह्वति प्रक्षिपन्ति स एतादृशोभवति । अतूर्तपन्थाः अतूर्तस्त्वरारहितः पन्थायस्य सनियतगतित्वात् त्व-रमाणोहि अनियतगतिर्भवति पुरुरथः रथोरंहतेः प्रत्यहं भुक्तिभेदाद्बहुरंहणोभवति यद्वा हे अ-दिते प्रातस्तनि संध्ये दक्षस्यादित्यस्य जन्मनि उदयाख्ये जन्मनि कर्मणि उद्यत्यादित्यइत्यर्थः वाशब्दः श्रुतिसामर्थ्यात् दक्षस्य वा जन्मनि त्वत्तः तव वा जन्मनि दक्षादिति राजाना दीप्य-मानौ मित्रावरुणा । अहर्वैमित्रोरात्रिर्वरुणइति श्रुतेः । अहोरात्रौ मित्रावरुणाबुच्येते तौ विवाससि परिचरसि कथं तदनुप्रवेशेन अर्धं हि संध्यायाः रात्रिमनुप्रविशति अर्धमहरिति । उत्तरार्धः पूर्ववत् । सप्तहोता ह्यतेरर्चति कर्मण इदं रूपं सप्तर्षयोभरद्वाजादयोहोतारः स्तोतारः संतीति अथवा सप्तहोता मल्लिस्तुचांहस्पतिसहिताः सप्तर्षयोयस्य होतारोभवन्ति तादृशः अत्र-निरुक्तं—दक्षस्यवादितेजन्मनि व्रते कर्मणि राजानौ मित्रावरुणौ परिचरसि विवाससि परिच-र्यायां हविष्मां आविवासतीत्याशास्तेर्वातूर्तपन्था अत्वरमाणपन्था बहुरथोर्यमाइत्यनुसंधेयं ॥ ५॥

॥ इत्यष्टमस्य द्वितीये षष्ठोवर्गः ॥ ६ ॥

अथ षष्ठी—

तेनो॒अर्व॑न्तो॒हव॑न् श्रुतो॒हव॑न् विश्वे॒शृण्व॑न्तु वा॒जिनो॑ मित॒द्रवः॑ ।
स॒हस्र॑सा॒मेध॑सा॒तावि॑व॒त्मना॑म॒होये॑धनं॒समि॑थेषु॒ज॒भिरे॑ ॥ ६ ॥
ते । नः । अर्वन्तः । हवन्ऽश्रुतः । हवम् । विश्वे । शृण्वन्तु ।
वा॒जिनः । मित॒द्रवः । स॒हस्र॑साः । मे॒धसा॑तौऽइव । त्मना ।
म॒हः । ये । धनंम् । स॒मऽइ॒थेषु॑ । ज॒भिरे॑ ॥ ६ ॥

हवन्श्रुतः आह्वानं शृण्वन्तः वाजिनोबलवन्तः मितद्रवोमितमार्गाः अध्वानं परिच्छिन्दन्तः विश्वे सर्वे प्रसिद्धाअर्वन्तोश्वाः इन्द्रादीनांवाहनभूताः हर्यादयः नोस्माकं हवमाह्वानं श्रु

एवन्तु । कीदृशमेधसाताविव मेधाः स्तुतयः सायंते संभज्यन्ते अत्रेति मेघसातिर्यज्ञः तस्मिन्निव त्मना आत्मनैव सहस्रसाः सहस्रसंख्याकस्य धनस्य दातारः तेऽशृण्वन्तु येष्वामिथेऽसिंघासनामैतत् संप्राप्यते योद्धृभिरेवेति तेषु संग्रामेषु महोमहदधनं जग्निरे शत्रुभ्यआहरंति । ह्यहोर्भः ॥ ६ ॥

अथ सप्तमी—

प्रवोवायुरंथयुजंपुरंधिस्तोमैःऋणुध्वंसख्यायपूषणम् ।
तेहिदेवस्यसवितुःसर्वीमनिऋतुंसचन्तेसचितःसचेतसः ॥ ७ ॥

प्र । वः । वायुम् । रथःयुजम् । पुरंमध्वम् । स्तोमैः । ऋणुध्वम् ।
सख्यायम् । पूषणम् । ते । हि । देवस्य । सवितुः । सर्वीमनि ।
ऋतुम् । सचन्ते । सचितः । सचेतसः ॥ ७ ॥

हे स्तोतारोवोयूरंवायुरंथयुजं रथस्य योक्तां पुरंधिं बहुकर्माणमिन्द्रं पूषणमेतन्नामानं चस्तोमैः निवृत्तश्चदशादिलक्षणैः सरख्याय सखिकर्मणे प्रऋणुध्वं प्रकुरुध्वं यथाते अस्माकं धनादिप्रदानेन सखायोभवन्ति तथा कुरुत हि यस्मात् सचितः ज्ञानयुक्तास्ते देवाः सचेतसः परस्परं समानबुद्धयः सन्तः सवितुः सर्वस्य प्रेरकस्य देवस्यादित्यस्य सर्वीमनि प्रसवे अह्नि ऋतुं यज्ञं सचन्ते सेवन्ते तस्मात्प्रकुरुध्वम् ॥ ७ ॥

अथाष्टमी—

त्रिःसप्तसप्तानद्योमहीरपोवनस्पतीन्पर्वताँअग्निमूतये ।
ऋशानुमस्तृन्तिष्यंसधस्थआरुद्रंरुद्रेषुर्द्वियंहवामहे ॥ ८ ॥

त्रिः । सप्त । सप्ताः । नद्यः । महीः । अपः । वनस्पतीन् । पर्वतान् ।
अग्निम् । ऊतये । ऋशानुम् । अस्तृन् । तिष्यम् । सधस्थे ।
आ । रुद्रम् । रुद्रेषु । रुद्रियम् । हवामहे ॥ ८ ॥

त्रिःसप्त एकविंशतिसंख्याकाः सप्ताः सरन्तीः नद्योनदीः सरस्वती सरयूः सिंधुरिति त्रयाणां गणानां प्रधानभूताः तदाद्यानदीः महीर्महान्ति अपस्तासामुदकानि सोमाभिषवार्थं वनस्पती

न दारुमयांश्चमसादीन् पर्वतान् सोमाभिषवार्थं ग्राव्णः अग्निं होमनिष्पादकं रुशानुं सोमपालमे
तन्नामानं गंधर्वं अस्तून् इषूणां क्षेप्तून् तदनुचरान् गंधर्वान् ऊतये सोमरक्षणाय तिष्यं नक्षत्रं च
रुद्रियं रुद्रस्तोमार्हं रुद्रं हविर्भागिनं रुद्रमेतन्नामानं यद्वा यज्ञपरिशिष्टस्वामिनं रुद्रं च एतान्
सर्वान् सधस्थे सह तिष्ठन्त्यवेति सधस्थोयज्ञः तस्मिन् रुद्रेषु स्तोत्रकारिषु तदर्थं हवामहे स्तु-
त्यत्वेनाह्वयामहे ॥ ८ ॥

अथ नवमी—

सरस्वती सरयुः सिन्धुः ऊर्मिभिर्महोमहीरवसायन्तु वक्षणीः ।
देवीरापोमातरः सूदयित्वो घृतवत्पयो मधुमन्नो अर्चत ॥ ९ ॥

सरस्वती । सरयुः । सिन्धुः । ऊर्मिभिः । महः । महीः । अवसा ।
आ । यन्तु । वक्षणीः । देवीः । आपः । मातरः । सूदयित्वः ।
घृतवत् । पयः । मधुमत् । नः । अर्चत ॥ ९ ॥

महोमहतोपि महीर्महत्यः अत्यन्तं महत्यः ऊर्मिभिः सहिताः सरस्वती सरयुः सिन्धुः
एतदाद्याएकविंशतिसंख्याकाः वक्षणीः इमानद्यः अवसा रक्षणेन हेतुना आयन्तु अस्मदीयं
यज्ञं प्रत्यागच्छन्तु ततः देवीः देवनशीलामातरोमातृभूताः सूदयित्वः प्रेरयिष्यः तासामापः
घृतवत् घृतयुक्तं मधुमत् मधुसहितमात्मीयं पयः नोस्मभ्यमर्चत प्रयच्छत ॥ ९ ॥

अथ दशमी—

उतमाता बृहद्दिवा शृणोतु नस्त्वष्टा देवेभिर्जनिभिः पिता वचः ।
ऋभुक्षावाजोरथस्पतिर्भगोरुण्वः शंसः शशमानस्य पातु नः ॥ १० ॥ ७ ॥

उत । माता । बृहद्दिवा । शृणोतु । नः । त्वष्टा । देवेभिः ।
जनिभिः । पिता । वचः । ऋभुक्षाः । वाजः । रथःपतिः । भगः ।
रुण्वः । शंसः । शशमानस्य । पातु । नः ॥ १० ॥ ७ ॥

उतापिच बृहद्दिवा महद्देवेति यास्कः । महती दिवा दीमिर्यस्याः सा माता देवमाता
नोस्माकमाह्वानं शृणोतु तथा देवेभिर्देवैरिन्द्रादिभिः जनिभिर्देवपत्नीभिश्च पिता सर्वेषां त्वष्टा

एतन्नामकः अस्मदीयं वचः शृणोतु तथा ऋभुक्षाः इन्द्रः वाङ्मः तत्सहायः वाजोनामसौधन्वनः
कनीयान् रथस्पतिः रथस्य पतिः भगश्च तथा रण्वोरमणीयः शंस स्तुत्योमरुद्रणश्च ततः
शशमानस्य शंसमानं स्तोतुं नोस्मान् पातु रक्षतु ॥ १० ॥

॥ इत्यष्टमस्य द्वितीये सप्तमोवर्गः ॥ ७ ॥

अथैकादशी—

र॒ण्वःसं॑दृष्टौपितुमाँइवक्षयोभ॒द्रारु॒द्राणाँम॒रुतामु॑प॒स्तुतिः ।
गोभिः॑ष्यामय॒शसोज॑ने॒ष्वासदा॑दे॒वास॒इळ्या॑स॒चेम॒हि ॥ ११ ॥

र॒ण्वः । सम॑दृष्टौ । पि॒तुमा॑न॒इव । क्षयः । भ॒द्रा । रु॒द्राणा॑म् ।
म॒रुता॑म् । उप॑स्तुतिः । गोभिः । स्या॒म । य॒शसः । जने॑षु ।
आ । सदा॑ । दे॒वा॒सः । इळ्या॑ । स॒चेम॒हि ॥ ११ ॥

संदृष्टौ संदर्शने रण्वोरमणीयोमरुद्रणः पितुमानिव अन्नवानिव क्षयोनिवासः स्तोतृणां
भवति रुद्राणां रुद्रपुत्राणां तेषां मरुतां उपस्तुतिः अनुग्रहबुद्धिः भद्रा कल्याणी भवति । त-
स्मात् जनेषु जनानां मध्ये वयं गोभिर्गवादिभिः यशसोयशस्विनः स्याम भवेम आ अनन्तरं
हे देवासोदेवाः युष्मान् सदा सर्वदा इळ्या अन्नेन हविर्लक्षणेन सचेमहि सचेम संग-
च्छेम ॥ ११ ॥

अथ द्वादशी—

यांमे॒धियं॑म॒रुत॑इन्द्र॒देवा॒अद॑दातवरुणमि॒त्रयू॒यम् ।
तांपी॑पयत॒पय॑सेव॒धेनु॑कुवि॒द्भिरो॒अधि॑रथे॒वहा॑थ ॥ १२ ॥

याम् । मे । धियम् । म॒रुतः । इन्द्र । दे॒वाः । अद॑दात । व॒रुण॑ ।
मि॒त्र । यू॒यम् । ताम् । पी॑पयत । प॒यसा॑इव । धे॒नुम् ।
कु॒वित् । गिरः । अधि॑ । रथे॑ । वहा॑थ ॥ १२ ॥

हेमरुतः हेइन्द्र देवाः हे वरुण हेमित्र यूयं यां धियं यत्कर्म मे मह्यं अद्दात दत्तवन्तः
स्थ । मरुतइत्यत्र वाक्यभेदादनिघातः पूर्वपूर्वस्याविद्यमानत्वेनाद्युदात्तत्वं । तां धियं पीपयत
फलेनाप्याययत । तत्रदृष्टान्तः—पयसेव धेनुं नवसूतिकां गां क्षीरेण यथाप्याययन्ति तद्वत् ।
किञ्च गिरः अस्मदीयाः स्तुतीः रथेधिरथे आत्मीये रथे कुवित् बहुवारं बहाथ प्राप्ताः स्थ
स्तुतेषु सत्सु यज्ञं प्रत्यागमनाय रथारूढाभवथ ॥ १२ ॥

अथ त्रयोदशी—

कुविदङ्गप्रतियथाचिदस्यनःसजात्यस्यमरुतोबुबोधथ ।
नाभायत्रप्रथमंसंनसामहेतत्रजामित्वमार्दितिर्दधातुनः ॥ १३ ॥
कुवित् । अङ्ग । प्रति । यथा । चित् । अस्य । नः । सजात्यस्य ।
मरुतः । बुबोधथ । नाभा । यत्र । प्रथमम् । सम्संनसामहे ।
तत्र । जामित्वम् । अदितिः । दधातु । नः ॥ १३ ॥

अंगेति संबुद्धौ हे मरुतः यूयं नोस्मात् कुवित् बहुवारं प्रतिबुबोधथ तथा प्रतिबुध्यध्वं
कुविच्छब्दयोगादनिघातः यथानोस्मान् सजात्यस्यास्य बांधवस्य विषयभूतान् कुरुथ तथा
जानीथ ततोनाभा पृथिव्यानाभिस्थाने यत्र यस्मिन्नुत्तरवेदिलक्षणे देशे प्रथममेव संनसामहे
हविषा यत्र संगच्छेमहि तत्रैव देशे अदितिः देवानां माता नोस्माकं जामित्वं मनुष्यैः सह
बांधवंदधातु विदधातु ॥ १३ ॥

अथ चतुर्दशी—

तेहिद्यावापृथिवीमातरामुहीदेवीदेवाज्जन्मनायज्ञियेइतः ।
उभेबिभृतउभयंभरीमभिःपुरूरेतांसिपितृभिश्चसिञ्चतः ॥ १४ ॥
ते इति । हि । द्यावापृथिवी इति । मातरा । मुही इति । देवी इति ।
देवान् । जन्मना । यज्ञिये इति । इतः । उभे इति । बिभृतः ।
उभयम् । भरीमभिः । पुरु । रेतांसि । पितृभिः । च । सिञ्चतः ॥ १४ ॥

मातरा सर्वस्य जगतो निर्मात्र्यौ अतएव मही मह्यौ देवी देवनशीले यज्ञिये यज्ञार्हे ते
द्यावापृथिव्यौ देवानिन्द्रादीन् जन्मनैव इतोहि प्राप्नुतः खलु इण् गतौ लिटि रूपं । किञ्च उभे
द्यावापृथिव्यौ भरीमभिः भरणैर्नानाविधैः उभयं जनं देवान्मनुष्यांश्च विभृतः धारयतः पोषय-
तः तथा पितृभिः पालकैर्देवैः संगते ते पुरु पुरूणि आत्मीयानि रेषांस्युदकानि सिञ्चतः क्षरतः
प्रत्यक्षेण धारयतः ॥ १४ ॥

अथ पञ्चदशी—

विषाहोत्राविश्वमश्रोति वार्यं बृहस्पतिररमतिः पनीयसी ।

ग्रावायत्रं मधुषु दुच्यते बृहदवीवशन्तमतिभिर्मनीषिणः ॥ १५ ॥

वि । सा । होत्रा । विश्वम् । अश्रोति । वार्यम् । बृहस्पतिः ।

अरमतिः । पनीयसी । ग्रावा । यत्र । मधुसुत् । उच्यते ।

बृहत् । अवीवशन्त । मतिभिः । मनीषिणः ॥ १५ ॥

होत्रा वाङ्मैतत् आहूयन्ते अनया देवा इति सा वाक् वार्यं वरणीयं विश्वं सर्वं पश्वा-
दिसहितं धनं व्यश्रोति । विविधं व्याप्नुते कीदृशी बृहस्पतिः बृहतां महतां पालयित्री अरमतिः
पर्याप्तस्तुतिः यद्वा कुत्राप्यनुपरता पनीयसी अत्यंतं देवानां स्तोत्रकारिणी यत्र यस्यां होत्रायां
मधुषुत् सोममभिषुण्वन् बृहत् महान् ग्रावा उच्यते अभिधीयते स्तूयते इत्यर्थः तं स्तुतिमन्तं
यज्ञं मनीषिणो देवाः मतिभिः स्तुतिभिः सह अवीवशन्त कामयन्ते वष्ट्रेण्यन्तस्य लुङि रूपं
यद्वा मनीषिणः स्तोतारः स्तुतिभिर्देवान् यज्ञं कामयमानान् कुर्वन्ति ॥ १५ ॥

अथ षोडशी—

एवाकविस्तुवीरवाँ ऋतज्ञाद्रविणस्युर्द्रविणसश्चकानः ।

उक्थेभिरत्रमतिभिश्च विप्रोऽपीपयद्रयो दिव्यानि जन्म ॥ १६ ॥

एव । कविः । तुविश्वान् । ऋतज्ञाः । द्रविणस्युः ।

द्रविणसः । चकानः । उक्थेभिः । अत्र । मतिभिः । च ।

विप्रः । अपीपयत् । गयः । दिव्यानि । जन्म ॥ १६ ॥

कविः क्रान्तप्रज्ञः तुवीरवान् मन्वर्थीयप्रत्ययावृत्तिः बहुस्तुतियुक्तः ऋतज्ञाः यज्ञस्य वेदि-
ता द्रविणस्युः धनकामः सर्वप्रातिपदिकेभ्यो लालसायामिति सुगागमः । तस्यैव विशदवचनं
द्रविणसश्चकानइति पश्वादिधनं कामयमानइत्यर्थः । विप्रो मेधावी गयो नाम ऋषिः एवं उ-
क्तप्रकारेण अत्र सूक्ते उक्थेभिः शस्त्रैः मतिभिः स्तुतिभिश्च दिव्यानि दिविजातानि जन्म ज-
ननानि देवान् अपोपयत् अवर्धयत् अस्तावीदित्यर्थः ॥ १६ ॥

अथ सप्तदशी—

ए॒वा॒प्लु॒तेः॒सू॒नु॒र॒वी॒रु॒ध॒द्वो॒वि॒श्व॒आ॒दि॒त्या॒अ॒दि॒ते॒म॒नी॒षी॒ ।
ई॒शा॒ना॒सो॒नरो॒अम॑र्त्ये॒ना॒स्ता॒वि॒जनो॑दि॒व्यो॒गये॑न ॥ १७ ॥ ८ ॥

ए॒व । प्लु॒तेः । सू॒नुः । अ॒वी॒रु॒ध॒त् । वः । वि॒श्वे॑ । आ॒दि॒त्याः ।
अ॒दि॒ते । म॒नी॒षी । ई॒शा॒ना॒सः । नरः॑ । अम॑र्त्ये॒न ।
अ॒स्ता॒वि । ज॒नः । दि॒व्यः । गये॑न ॥ १७ ॥ ८ ॥

इयं व्याख्यता ॥ १७ ॥

॥ इत्यष्टमस्य द्वितीयेष्टमोवर्गः ॥ ८ ॥

अग्निरिन्द्रइति पञ्चदशर्चं पञ्चमं सूक्तं वसुक्रपुत्रस्य वसुकर्णस्यार्चं वैश्वदेवं पञ्चदशी
त्रिष्टुप् शिष्टाजगत्यः । तथाचानुक्रम्यते—अग्निरिन्द्रः पञ्चोना वासुक्रोवसुकर्णस्त्रिष्टुबन्तंत्विति ।

तत्र प्रथमा—

अ॒ग्नि॒रिन्द्रो॑व॒रु॒णो॒मि॒त्रो॒अ॒र्य॑मा॒वा॒युः॒पू॒षा॒स॒र॒स्व॒ती॒स॒जोष॑सः ।
आ॒दि॒त्या॒विष्णु॑र्म॒रुतः॑स्व॒र्ष॒ह॒त्सो॒मो॒रु॒द्रो॒अ॒दि॒ति॒र्ब्र॒ह्म॒ण॒स्पतिः॑ ॥ १ ॥

अ॒ग्निः । इन्द्रः॑ । व॒रु॒णः । मि॒त्रः । अ॒र्य॑मा । वा॒युः । पू॒षा ।
स॒र॒स्व॒ती । स॒जोष॑सः । आ॒दि॒त्याः । विष्णुः॑ । म॒रुतः॑ । स्वः॑ ।
बृ॒हत् । सोमः॑ । रु॒द्रः । अ॒दि॒तिः । ब्र॒ह्म॒णः । पतिः॑ ॥ १ ॥

अश्यादयः आदित्यादयः बृहत् बृहती स्वः द्यौश्च सोमादय एते देवाः सजोषसः संगताः
संतः अन्तरिक्षं स्वमहिम्ना आपूरयन्तीत्युत्तरेण संबंधः ॥ १ ॥

अथ द्वितीया—

इन्द्राग्नीवृत्रहृत्येषु सत्पती मिथो हिन्वाना तन्वाः समो कसा ।
अन्तरिक्षं मद्यापप्रुरोजसा सोमो घृतश्रीर्महिमानमीरयन् ॥ २ ॥

इन्द्राग्नी इति । वृत्रहृत्येषु । सत्पती इति सत्पती । मिथः ।
हिन्वाना । तन्वा । समोऽओकसा । अन्तरिक्षम् । महि । आ ।
पप्रुः । ओजसा । सोमः । घृतश्रीः । महिमानम् । ईरयन् ॥ २ ॥

वृत्रहृत्येषु वृत्रहननेषु युद्धेषु यद्वा कर्मणि छान्दसः क्यप् वृत्राणि शत्रवोहन्यन्ते अवे-
ति वृत्रहत्या युद्धानि तेषु मिथः परस्परं तन्वा शरीरेण तत्रस्थेन बलेन शत्रून् हिन्वाना प्रे-
रयन्तौ सत्पती सतां पती समो कसा समानस्थानौ इन्द्राग्नी घृतश्रीः उदकं वसतीवर्याख्यं श्र-
यमाणः महिमानं आत्मीयमीरयन् सर्वत्र उदीरयन् उद्धमयन् सोमश्च एते पूर्वे च महि महद-
न्तरिक्षमोजसा स्वबलेन आपपुः आपूरयन्ति । प्रा पूरणे ॥ २ ॥

अथ तृतीया—

तेषां हि मद्भामहतामनर्वणां स्तोमोऽयम्यृतज्ञाकृता वृधाम् ।
ये अप्सवमर्णवंचित्राधसस्ते नो रासन्तामहये सुमित्र्याः ॥ ३ ॥

तेषाम् । हि । मद्भा । महताम् । अनर्वणाम् । स्तोमान् । इयमि ।
ऋतज्ञाः । ऋतवृधाम् । ये । अप्सवम् । अर्णवम् ।
चित्राधसः । ते । नः । रासन्ताम् । महये । सुमित्र्याः ॥ ३ ॥

मद्भा स्वमहत्त्वेन महतां अनर्वणां अन्यस्मिन्नप्रत्युतानां शत्रुभिरभिगन्तव्यानां कृतावृ-
धां सत्यभूतेन यज्ञेन वृद्धानां तेषामश्यादीनां देवानामेव ऋतज्ञाः यज्ञस्य ज्ञाताहं स्तोमानिय-

मिं प्रेरयामि । ऋ गतिप्रापणयोः जौहोत्यादिकः चित्रराधसः चायनीयधनोपेताः यद्वा पश्वा-
दिलक्षणबहुधनाः ये देवाः अप्सवं अप्सइति रूपनाम रूपवन्तं अर्णवं अर्णसःसलोपश्चेति
मत्वर्थीयोवप्रत्ययः उदकवन्तं मेघं वर्षन्ति ते सुमित्र्याः शोभनसखिकर्माणस्ते देवाः नोस्मभ्यं
महये जनेषु मध्ये पूजार्थं धनं रासंतां प्रयच्छन्तु । रासु दाने ॥ ३ ॥

अथ चतुर्थी—

स्वर्णरमन्तरिक्षाणिरोचनाद्यावाभूमीपृथिवीस्कम्भुरोजसा ।
पृक्षाइवमहयन्तःसुरातयोदेवास्तवन्तेमनुषायसूरयः ॥ ४ ॥

स्वःऽनरम् । अन्तरिक्षाणि । रोचना । द्यावाभूमी इति । पृथिवीम् ।
स्कम्भुः । ओजसा । पृक्षाऽइव । महयन्तः । सुरातयः ।
देवाः । स्तवन्ते । मनुषाय । सूरयः ॥ ४ ॥

स्वर्णरं सर्वस्य स्वस्वकर्मणि नेतारं आदित्यं अन्तरिक्षाणि द्यावापृथिव्योरन्तरा मध्ये
क्षियन्ति निवसन्तीत्यन्तरिक्षाणि मध्यस्थितानि रोचना रोचमानानि तेजांसि द्यावाभूमी द्या-
वापृथिव्यौ पृथिवीं विस्तीर्णमन्तरिक्षं च एतानादित्यादीन् ओजसास्वबलेनैव देवाः स्कम्भुः
धारयन्ति स्कम्भु इति सौत्रोधातुः लिटिरूपं । किञ्च पृक्षाइव दरिद्रेषु धनानि संपर्चयन्तइव अत-
एव महयन्तः स्तोतृन् धनादिभिः पूजयन्तः सुरातयः सुदानाः मनुषाय मनुष्याय सूरयः धना-
नां प्रेरकाः एते देवाः स्तवन्ते अस्मिन् यज्ञे स्तूयन्ते ॥ ४ ॥

अथ पञ्चमी—

मित्रायशिक्षवरुणायदाशुषेयासम्राजामनसाप्रयुच्छतः ।
ययोर्धामधर्मणारोचतेबृहद्ययोरुभेरोदसीनाधसीदृतौ ॥ ५ ॥ १॥

मित्राय । शिक्ष । वरुणाय । दाशुषे । या । सम्राजा । मनसा ।
न । प्रयुच्छतः । ययोः । धाम । धर्मणा । रोचते । बृहत् ।
ययोः । उभे इति । रोदसी इति । नाधसी इति । दृतौ ॥ ५ ॥ १ ॥

दाशुषे धनानि स्तोतृभ्यः प्रयच्छते मित्राय वरुणाय च शिक्ष हवींषि प्रयच्छ शिक्ष-
तिर्दानकर्मा सम्राजा सम्राजौ सर्वस्य या यौ मित्रावरुणौ मनसा अन्तःकरणेनापि न प्रयुच्छ-
तैः न प्रमाद्यतः किमुत बाह्येन व्यापारेण । युच्छ प्रमादे भौवादिकः । ययोर्मित्रावरुणयोः वृ-
हत् महत् धाम शरीरं धर्मणा आत्मीयेन लोकप्रकाशनादिलक्षणेन कर्मणा रोचते सम्यग्दीप्यते
ययोश्च नाधसी नाधृयाञ्चोपतापैश्वर्याशीःषु याचमाने उभे रोदसीद्यावापृथिव्यौ वृतौ वर्तमा-
ने भवतः यद्वा नाधसी देवमनुष्यैः समृद्धे द्यावापृथिव्यौ तयोर्वृतौ वर्तनेभवतः तदधीने भवत
इत्यर्थः ॥ ५ ॥

॥ इत्यष्टमस्य द्वितीये नवमोवर्गः ॥ ९ ॥

अथ षष्ठी—

यागौर्वर्तनिर्पयैतिनिष्कृतं पयो दुहाना व्रतनीरवारतः ।

सा प्रब्रुवाणा वरुणाय दाशुषे देवेभ्यो दाशहविषा विवस्वते ॥ ६ ॥

या । गौः । वर्तनिम् । परिऽएति । निःऽकृतम् । पयः । दुहाना ।

व्रतऽनीः । अवारतः । सा । प्रब्रुवाणा । वरुणाय ।

दाशुषे । देवेभ्यः । दाशत् । हविषा । विवस्वते ॥ ६ ॥

येयं मदीया पयः क्षीरादिकं दुहाना व्रतनीः आश्रयणपयःप्रदानेन कर्मणोनेत्री गौः
निष्कृतं संस्कृतं वर्तनिमावासस्थानं यज्ञमवारतः अवरणेन अप्रार्थनेनैव पर्येति परिगच्छति
स्वयमेवागच्छति प्रब्रुवाणा मया प्रस्तूयमाना सागौर्दाशुषे हविर्दत्तवते वरुणाय देवेभ्यः अ-
न्येभ्य इन्द्रादिभ्यश्च हविषा अन्तेन विवस्वते देवान् परिचरते मह्यं मां रक्षितुं दाशत् पयः प्र-
यच्छतु दाशुदाने लेट्यडागमः । यद्वा गौरिति माध्यमिका वाक् या पय ऊर्जं दुहाना । सानो-
मन्देशमूर्जदुहाना इत्यादिषु दृष्टत्वात् । तत्परतया पूर्ववद्योज्यम् ॥ ६ ॥

अथ सप्तमी—

दिवक्षंसो अग्निजिह्वाकृता वृधकृतस्य योनिर्विमृशन्त आसते ।

द्यांस्कं भित्त्वं १५ आचक्रुरोजसा यज्ञं जन्ति त्वीतन्वी ३ निमामृजुः ॥ ७ ॥

दिवक्षंसः । अग्निंश्चिह्नाः । ऋतश्चधः । ऋतस्य । योनिम् ।
विष्मृशन्तः । आसते । द्याम् । स्कभित्वी । अपः । आ । चक्रुः ।
ओजसा । यज्ञम् । जनिन्वी । तन्वि । नि । ममृजुः ॥ ७ ॥

दिवक्षंसः स्वतेजसादिवं व्यामुवंतः अक्षू व्याप्तौ असुनि रूपं । यद्वा दिवोवोढारः अ-
ग्निजिह्वाः अश्यास्याः अग्निना हवींषि लिहन्ति आस्वादयन्तीति तन्मुखाः ऋतावृधः यज्ञवृद्धा
यज्ञस्य वर्धयितारो देवा ऋतस्य सत्यभूतस्य यज्ञस्य योनिं स्थानं विष्मृशन्तः विचारयन्तः
प्रतीक्षमाणाः सन्तः आसते सर्वत्र तिष्ठन्ति तदमे द्यां द्युलोकं स्कभित्वी स्कभित्वा तां धारयि-
त्वा ओजसा स्वबलेन अपः अपेक्षितान्युदकानि आचक्रुः आकुर्वन्ति ततः यज्ञं यजनीयं ह-
विश्च जनिन्वी जनयित्वा तन्वि स्वशरीरे निमामृजुः निमृजन्ति नितरामलंकुर्वन्ति हविर्भक्ष-
यन्तीत्यर्थः ॥ ७ ॥

अथाष्टमी—

परिक्षितापितरापूर्वजावरीऋतस्ययोनाक्षयतःसमोकसा ।
द्यावापृथिवीवरुणायसव्रतेघृतवत्पयोमहिषायपिन्वतः ॥ ८ ॥
परिक्षिता । पितरा । पूर्वजावरी इति पूर्वश्चावरी । ऋतस्य ।
योना । क्षयतः । समश्चोकसा । द्यावापृथिवी इति । वरुणाय ।
सव्रते इति सश्चव्रते । घृतश्चवत् । पयः । महिषाय । पिन्वतः ॥ ८ ॥

परिक्षिता परितोनिवसन्त्यौ सर्वत्र व्यापिन्यौ पितरा सर्वेषां मातापितृभूते अतएव पूर्व-
जावरी पूर्वं जाते समोकसा समाननिवासस्थाने एते द्यावापृथिव्यौ ऋतस्य यज्ञस्य योना
योनौ स्थाने क्षयतः आहुत्यधिकरणत्वेन निवसतः हविर्धानरूपेवा क्षियतः । किञ्च सव्रते
समानकर्मणी ते महिषाय महते पूज्याय वा वरुणाय तं यष्टुं उपलक्षणमेतत् अन्यान् देवानपि
घृतवत् क्षरणवत् पयउदकं पिन्वतः सिञ्चतः उदकेनहि अन्नंजायते ॥ ८ ॥

अथ नवमी—

पर्जन्यावातावृषभापुरीषिणैन्द्रवायूवरुणोमित्रोअर्यमा ।
देवाँआदित्यौअदितिंहवामहेयेपार्थिवासोदिव्यासोअप्सुये ॥ ९ ॥

पर्जन्यावाता । वृषभा । पुरीषिणा । इन्द्रवायू इति । वरुणः ।
मित्रः । अर्यमा । देवान् । आदित्यान् । अदितिम् । हवामहे ।
ये । पार्थिवासः । दिव्यासः । अप्सु । ये ॥ ९ ॥

पर्जन्यावाता पर्जन्यावातौ पर्जन्यवायू वृषभा वृषभौ कामानां सेकारौ पुरीषिणा पुरी
षिणौ पुरीषमुदकं कर्तृत्वेन तद्वन्तौ तौ इन्द्रवायू वरुणादयश्च एते स्वमहिम्ना सर्वत्र वर्तन्ते
वायोः पर्जन्येन इन्द्रेण च तत्कार्यापेक्षया सहोपादानं । एतानादित्यान् देवान् अदितिं तेषां
मातरं च हवामहे अस्मिन्यज्ञे वयमाह्वयामः । किञ्च ये देवाः पार्थिवासः पार्थिवाः पृथिव्यां
भवाः ये च दिव्याः दिवि जाताः ये च अप्सु अन्तरिक्षे समुत्पन्नास्तानप्याह्वयामहे ॥ ९ ॥

अथ दशमी—

त्वष्टारं वायुमृभवो यो ओहते दैव्या होतारो उषसं स्वस्तये ।
बृहस्पतिं वृत्रस्वादं सुमेधसं मिन्द्रियं सोमं धनसा उ ईमहे ॥ १० ॥ १० ॥
त्वष्टारम् । वायुम् । ऋभवः । यः । ओहते । दैव्या । होतारो ।
उषसम् । स्वस्तये । बृहस्पतिम् । वृत्रस्वादम् । सुमेधसम् ।
इन्द्रियम् । सोमम् । धनसाः । ॐ इति । ईमहे ॥ १० ॥ १० ॥

हे ऋभवः ऋतेन सत्येन भांतीत्यृभवः उरु प्रभूतं स्वतेजसा भांतीति वा हे मेधाविनः
यः सोमः स्वस्तये कल्याणाय युष्माकं मदाय त्वष्ट्रप्रभृतीन् ओहते ओहिर्गन्त्यर्थः भौवादिकः
आवहति प्राप्नोति तथा बृहस्पतिं सुमेधसं सुप्रज्ञं वृत्रस्वादं वृत्रस्यासुरस्य स्वादितारं इन्द्रं च
प्राप्नोति धनसा धनं संभजमाना वयं इन्द्रियं इन्द्रजुष्टं तं सोमं ईमहे धनं याचामहे ईमह इति
याज्वाकर्मा । ईङ्गतौ दैवादिकः बहुलं छन्दसीति विकरणस्य लुक् ॥ १० ॥

॥ इत्यष्टमस्य द्वितीये दशमोवर्गः ॥ १० ॥

अथैकादशी—

ब्रह्मगामश्वं जनयन्त ओषधीर्वनस्पतीन् पृथिवीं पर्वतां अपः ।
सूर्यं दिवि रोहयन्तः सुदानं वार्या वृता विसृजन्तो अधिक्षामि ॥ ११ ॥

ब्रह्म । गाम् । अश्वम् । जनयन्तः । ओषधीः । वनस्पतीन् ।
पृथिवीम् । पर्वतान् । अपः । सूर्यम् । दिवि । रोहयन्तः । सुदानवः ।
आर्या । व्रता । विस्सृजन्तः । अधि । क्षमि ॥ ११ ॥

ब्रह्म वर्धनसाधनमन्नं अन्नेन हि सर्वाः प्रजावर्धन्ते गां अश्वं एतत्प्रभृतीन् पशून् तथा
ओषधीः वनस्पतींश्च तथा पृथिवीं विस्तीर्णां भूमिं पर्वतान् शिलोच्चयान् वृष्ट्या जगदापूर-
कान् मेघान् वा अपउदकानि अन्तरिक्षं वा एतान् जनयन्तः उत्पादयन्तः । किञ्च दिविद्युल्लोके
सूर्यमादित्यं रोहयन्तः सुदानवः शोभनदानाः ते अमी देवाः अधिक्षमि आतइति योगविभा-
गादाकारलोपः क्षमायां पृथिव्यां आर्या श्रेष्ठानि कल्याणानि व्रतानि कर्माणि यागादीनि
विस्सृजन्तः प्रसारयन्तः सर्वत्र वर्तन्ते तान् वयं धनं याचामहे इति शेषः ॥ ११ ॥

अथ द्वादशी—

भुज्युमंहसःपिपृथोनिर्श्विनाश्यावंपुत्रं वधिमत्या अजिन्वतम् ।
कमद्युर्वविमदायोहथ्युर्वविष्णाप्वं विश्वकायावसृजथः ॥ १२ ॥

भुज्युम् । अंहसः । पिपृथः । निः । अश्विना । श्यावम् । पुत्रम् ।
वधिमत्याः । अजिन्वतम् । कमद्युर्वम् । विमदायं । ऊहथुः ।
युवम् । विष्णाप्वम् । विश्वकाय । अव । सृजथः ॥ १२ ॥

हे अश्विना अश्ववन्तौ सर्वं व्यामुवन्तौ वा एतन्नामकौ हे देवौ अंहस उपद्रवकारिणः
समुद्रात् भुज्युं तुग्रपुत्रं एतन्नामानं निष्पिपृथः निपारयथः नितरां रक्षथः पूपालनपूरणयोः जौ
होत्यादिकः । निष्ठौग्र्यं पारयथः समुद्रादिति निर्गमः । तथा श्यावं हिरण्यहस्तनामानं पुत्रं वधिमत्याः
एतन्नामिकायाः अजिन्वतं अप्रीणयतं अदत्तं हिरण्यहस्तमश्विनारराणेत्यादिनिर्गमः । तथा
कमद्युवं कामस्य दीपनीं वेनपुत्रीं जायां विमदाय ऋषये युवामूहथुः प्रापयथः युर्वरथेन वि-
मदायेति निर्गमः । तथा विष्णाप्वं एतन्नामानं विनष्टं पुत्रं विश्वकाय ऋषये आनीय अवसृजथः
अदत्तं । पशुं ननष्टमिव दर्शनायेति निर्गमः ॥ १२ ॥

अथ त्रयोदशी-

पावीरवीतन्यतुरेकपादजोदिवोधर्तासिन्धुरापःसमुद्रियः ।
विश्वेदेवासःशृणवन्वचांसिमेसरस्वतीसहधीभिःपुरंध्या ॥ १३ ॥
पावीरवी । तन्यतुः । एकपात् । अजः । दिवः । धर्ता । सिन्धुः ।
आपः । समुद्रियः । विश्वे । देवासः । शृणवन् । वचांसि । मे ।
सरस्वती । सह । धीभिः । पुरंध्या ॥ १३ ॥

पावीरवी आयुधवती तन्यतुः स्तनयित्री वाङ्माध्यमिका तथा दिवोद्युलोकस्य धर्ता धारयिता अज एकपात् एक एव पद्यते गच्छतीति न जायत इति एतत्संज्ञको देवः सिंधुश्च समुद्रियः समुद्रमन्तरिक्षं तत्र भवा आपश्च समुद्राभ्राद्भूतिभावरथे घप्रत्ययः विश्वे देवाश्च धीभिः कर्मभिर्युक्ताः पुरंध्या बहुविधया प्रज्ञया सहिता सरस्वती च मे मदीयानि वचांसि वक्तव्यानि स्तोत्राणि शृणवन् शृणवन्तु । पविः शल्यो भवति यद्विपुनाति कायं तद्वत्पवीरमायुधमित्यादि निरुक्तमनुसंधेयं ॥ १३ ॥

अथ चतुर्दशी-

विश्वेदेवाःसहधीभिःपुरंध्यामनोर्यजत्राअमृताःऋतज्ञाः ।
रातिषाचोअभिषाचःस्वर्विदःस्वर्गिरोब्रह्मसूक्तंजुषेरत ॥ १४ ॥
विश्वे । देवाः । सह । धीभिः । पुरंध्या । मनोः । यजत्राः ।
अमृताः । ऋतज्ञाः । रातिषाचः । अभिषाचः स्वः । विदः ।
स्वः । गिरः । ब्रह्म । सूक्तम् । जुषेरत ॥ १४ ॥

धीभिः कर्मभिः सहिताः पुरंध्या प्रज्ञानेन युक्ताः मनोर्मनुष्यस्य यज्ञे यजत्रा यष्टव्याः अमृता मरणधर्मरहिताः ऋतज्ञाः सत्यविदः रातिषाचः दीयमानं हविः सेवमानाः अभिषाचः आभिमुख्येन यज्ञं समवयन्तः संगतवन्तः स्वर्विदः सर्वस्य लभका विश्वे सर्वे इन्द्रादयो देवाः स्वः सर्वांगिरोऽस्मदीयाः स्तुतीः ब्रह्म महच्चान्नं सूक्तं सुष्ठु वक्तव्यं स्तोमं यद्वा सुष्ठु मन्त्रेण सह

दत्तमन्नं जुषेरत सेवन्तां जुषी प्रीतिसेवनयोः तौदादिकः अनुदात्तेत् । लिङि ऋस्य रच्चादेशा-
भावच्छान्दसः बहुलं छन्दसीति रुडागमः ॥ १४ ॥

अथ पञ्चदशी—

दे॒वान्व॒सि॒ष्ठो॒अ॒मृता॑न्व॒वन्दे॒येवि॒श्वा॒भुव॑ना॒भिप्र॑त॒स्थुः ।
तेनो॑रा॒सन्ता॒मु॒रुगा॒यम॒द्ययू॑यं पा॒तस्व॒स्तिभिः॒सदा॑नः ॥ १५ ॥ ११ ॥
दे॒वान् । व॒सि॒ष्ठः । अ॒मृता॑न् । व॒वन्दे॑ । ये । वि॒श्वा । भुव॑ना ।
अ॒भि । प्र॒प्त॒स्थुः । ते । नः । रा॒सन्ता॑म् । उ॒रु॒गा॒यम् । अ॒द्य ।
यू॒यम् । पा॒त । स्व॒स्ति॒भिः । सदा॑ । नः ॥ १५ ॥ ११ ॥

वसिष्ठः वसिष्ठकुलजोयमृषिः अमृतान् मरणधर्मरहितान् देवान् ववन्दे एवमस्तावीर ये
देवाविश्वा विश्वानि भुवना भुवनानि लोकान् अभिप्रतस्थुः स्वतेजसा अभिभवन्ति अभितः
प्रतिष्ठन्तीति वा प्रपूर्वात्तिष्ठतेर्लिङि रूपं समासस्वरः । ते देवाः अद्यास्मिन्दिने नोस्मभ्यं उरु-
गायं प्रभूतयशस्कमन्नं रासन्तां प्रयच्छन्तु हे देवाः यूयं स्वस्तिभिः ऊतिभिः नोस्मान् सदा
सर्वदा पात रक्षत ॥ १५ ॥

॥ इत्यष्टमस्य द्वितीये एकादशोवर्गः ॥ ११ ॥

देवान्हुवइति पञ्चदशर्चं षष्ठं सूक्तं ऋष्याद्याः पूर्ववत् । देवान्हुवइत्यनुक्रान्तम् । पृष्ठ्या-
भिष्टवषडहयोः पंचमेहानि इदं वैश्वदेवनिविद्धानं । सूत्रितं च—इहेहवइति च तस्रो देवान्हुवइति वै-
श्वदेवमिति ।

तत्र प्रथमा—

दे॒वान्हु॒वे॒बृ॒हच्छ्र॑वसः स्व॒स्तये॑ ज्योति॒ःकृतो॑ अ॒ध्वर॑स्य प्र॒चेत॑सः ।
येवा॑वृ॒धुः प्र॑तरं वि॒श्ववै॑दस इन्द्रं ज्येष्ठा॒सोअ॒मृता॑कृतावृ॒धः ॥ १ ॥
दे॒वान् । हु॒वे । बृ॒हत् । श्र॑वसः । स्व॒स्तये॑ । ज्योति॒ःकृतः॑ ।
अ॒ध्वर॑स्य । प्र॒चेत॑सः । ये । वृ॒धुः । प्र॒तर॑म् । वि॒श्ववै॑दसः ।
इन्द्रं॑ ज्येष्ठा॒सः । अ॒मृताः॑ । कृ॒ता॒वृ॒धः ॥ १ ॥

बृहच्छ्रवसः प्रभूतान्नात्र ज्योतिष्कृतः आदित्याख्यस्य तेजसः कर्तृन् प्रचेतसः प्रकृष्टज्ञा-
नान् तान् देवान् अध्वरस्यास्य यज्ञस्य स्वस्तये अविनाशाय निर्विघ्नेन यज्ञपरिसमाप्तये हुवे
आह्वयामि विश्ववेदसः सर्वधनाः इन्द्रज्येष्ठासः इन्द्रः ज्येष्ठः प्रधानोयेषां इन्द्रनेतृकाइत्यर्थः
अमृतामरणधर्मरहिताः ऋतावृधः यज्ञेन प्रवृद्धाये देवाः प्रतरं अत्यंतवृद्धुः वर्धन्ते ॥ १ ॥

अथ द्विताया—

इन्द्रप्रसूतावरुणप्रशिष्टायेसूर्यस्यज्योतिषोभागमानशुः ।

मरुद्गणेवृजनेमन्मधीमहिमाघोनेयज्ञंजनयन्तसूर्यः ॥ २ ॥

इन्द्रप्रसूताः । वरुणप्रशिष्टाः । ये । सूर्यस्य । ज्योतिषः ।

भागम् । आनशुः । मरुद्गणे । वृजने । मन्म । धीमहि ।

माघोने । यज्ञम् । जनयन्त । सूर्यः ॥ २ ॥

इन्द्रप्रसूताः इन्द्रेण तत्तत्कार्येषु प्रेरिताः वरुणप्रशिष्टाः वरुणेनानुशिष्टाः अनुमोदिताः ये
मरुतः ज्योतिषोद्योतमानस्य सूर्यस्य स्वस्वकर्मणि सर्वस्य प्रेरकस्य अमुष्यादित्यस्य भागं
भजनीयं लोकं आनशुः आनशिरे व्याप्तवन्तः सूर्यमधिष्ठाय वर्तन्तइत्यर्थः । वृजने शत्रूणां
छेदके मघोने मघवतइन्द्रस्य संबंधिनि मरुद्गणे तेषां मरुतां गणे मन्म मननीयं स्तोत्रं धीमहि
दध्मः कुर्मः । किञ्च सूर्यः प्राज्ञायजमानाः तन्निमित्तमेव यज्ञं जनयन्त जनयन्ति तेषां हविः
प्रदानाय कुर्वन्ति ॥ २ ॥

अथ तृतीया—

इन्द्रेवसुभिःपरिपातुनोगयमादित्यैर्नोअदितिःशर्मयच्छतु ।

रुद्रोरुद्रेभिर्देवोमृळयातिनस्त्वष्टानोग्राभिःसुवितायजिन्वतु ॥ ३ ॥

इन्द्रः । वसुभिः । परि । पातु । नः । गयम् । आदित्यैः । नः ।

अदितिः । शर्म । यच्छतु । रुद्रः । रुद्रेभिः । देवः । मृळयाति ।

नः । त्वष्टा । नः । ग्राभिः । सुविताय । जिन्वतु ॥ ३ ॥

वसुभिः एतन्नामकैरष्टभिर्देवैः सहितइन्द्रः नोस्मदीयं गयं गृहनामैतत् प्राप्तव्यं गायते शब्दयेतेति वा गृहं गयं परिपातुपरिरक्षतु तथा अदितिर्देवमाता आदित्यैर्देवैः सह नोस्मक्यं शर्म सुखं प्रयच्छतु किञ्च देवः दीप्यमानोरुद्रः रुद्रेभिः स्वपुत्रैः मरुद्भिः सह नोस्मान् मृळयातिसुखयतु मृड सुखने छेत्त्याडागमः । अपिच त्वष्टा प्रजापतिः भ्राभिः देवपत्नीभिः छन्दोभिः सुविताय सुष्टुप्राप्तव्याय अज्युदयाय नोस्मान् जिन्वतु प्रीणयतु ॥ ३ ॥

अथ चतुर्थी—

अदितिर्द्यावापृथिवीऋतंमहदिन्द्राविष्णूमरुतःस्वबृहत् ।

देवाँआदित्याँअवसेहवामहेवसूनुद्रान्तसंवितारंसुदंसंसम् ॥ ४ ॥

अदितिः । द्यावापृथिवी इति । ऋतम् । महत् । इन्द्राविष्णू

इति । मरुतः । स्वः । बृहत् । देवान् । आदित्यान् । अवसे ।

हवामहे । वसून् । रुद्रान् । सवितारम् । सुदंसंसम् ॥ ४ ॥

अदितिः द्यावापृथिवी द्यावापृथिव्यौ महत् महान् ऋतं सत्यभूतोभिः इन्द्राविष्णू मरुतश्च बृहत् परिवृढः स्वरादित्यः एते देवाः सर्वत्र स्वमहिम्ना वर्तन्ते एतान् देवानादित्यादीन् सुदंसंसं सुकर्माणं सवितारं एतन्नामानं च अवसे रक्षणाय हवामहे वयमाह्वयामहे ॥ ४ ॥

अथ पञ्चमी—

सरस्वान्धीभिर्वरुणोधृतव्रतःपूषाविष्णुर्महिमावायुरश्विना ।

ब्रह्मरुतोअमृताविश्ववेदसःशर्मनोयंसन्निवरूथमंहसः ॥ ५ ॥ १२ ॥

सरस्वान् । धीभिः । वरुणः । धृतव्रतः । पूषा । विष्णुः । महिमा ।

वायुः । अश्विना । ब्रह्मरुतः । अमृताः । विश्ववेदसः । शर्म ।

नः । यंसन् । निवरूथम् । अंहसः ॥ ५ ॥ १२ ॥

धीभिः प्रज्ञाभिर्युक्तः सरस्वानेतन्नामा धृतव्रतः धृतकर्मा वरुणश्च पूषा महिमा महत्वेन युक्तौ विष्णुश्च वायुरश्विनाश्विनौ ब्रह्मरुतः कर्मरुतः स्तोतृणामन्नदातारोवा विश्ववेदसः सर्वधना व्याप्तज्ञानावा अंहसः पापरूपाणां शत्रूणां हन्तारः अमृताएते देवाः नोस्मक्यं निवरूथं

त्रिष्कभं त्रिकक्षं शर्म गृहं यद्वा त्रिवरूथं द्रोणकलशाधवनीयपूतभृत्संज्ञकानि त्रीणि पात्राणि
यत्र त्रियंते संभज्यन्ते तद्यज्ञसाधनं गृहं यंसन् प्रयच्छन्तु यच्छतेर्लेटि सिष्यडागमः ॥ ५ ॥

॥ इत्यष्टमस्य द्वितीये द्वादशोवर्गः ॥ १२ ॥

अथ षष्ठी—

वृषा॑य॒ज्ञोवृष॑णः स॒न्तु य॒ज्ञिया॒वृष॑णो दे॒वावृष॑णो ह॒विष्कृतः॑ ।

वृष॑णा॒द्यावा॑पृथि॒वीऋ॒ताव॑री॒वृषा॑प॒र्जन्यो॒वृष॑णो वृष॒स्तुभः॑ ॥ ६ ॥

वृषा॑ । य॒ज्ञः । वृष॑णः । स॒न्तु । य॒ज्ञियाः॑ । वृष॑णः । दे॒वाः ।

वृष॑णः । ह॒विःकृतः॑ । वृष॑णा । द्यावा॑पृथि॒वी इति॑ ।

ऋ॒ताव॑री॒ इत्यृ॒तव॑री । वृषा॑ । प॒र्जन्यः॑ । वृष॑णः । वृष॒स्तुभः॑ ॥ ६ ॥

यज्ञएषोऽस्मदीयः वृषा कामानां वर्षितास्तु । तथा यज्ञियायज्ञार्हा देवाश्च वृषणः सन्तु । किञ्च
देवाः स्तुतिकारिणः ऋत्विजो वृषणः धनवर्षणे कारणानि सन्तु साधुस्तुतिकरणेन । तथा हविष्कृतः
हविषां कर्तारो ध्वर्धादयः वृषणः अव्यग्रतया मन्त्रसाहित्येन च हविः प्रदाने । अपिच ऋताव-
री यज्ञवत्यौ द्यावापृथिव्यौ द्यावापृथिव्यौ वृषणा हविरुत्पादनेन कामानां वर्षयिष्यौ भवतां ।
तथा पर्जन्यइन्द्रः वृषा अपां वर्षिता भवतु वृषस्तुभः वर्षणशीलस्तुतिभिः देवान् स्तुवन्तः सर्वे
ऋत्विजः वृषणो भवन्तु ॥ ६ ॥

अथ सप्तमी—

अ॒ग्नीषो॒मावृष॑णा॒वाज॑सातये पुरु॒प्रश॑स्ता वृष॑णा॒उप॑ब्रुवे ।

यावी॑जिरे वृष॑णो दे॒वय॒ज्यया॒तानः॒शर्म॑ त्रि॒वरू॒थं वि॒र्यं सतः॑ ॥ ७ ॥

अ॒ग्नीषो॒मा । वृष॑णा । वाज॑सातये । पुरु॒प्रश॑स्ता । वृष॑णौ ।

उप॑ । ब्रुवे॑ । यौ । ई॒जिरे॑ । वृष॑णः । दे॒वय॒ज्यया॑ । ता ।

नः॑ । शर्म॑ । त्रि॒वरू॒थम् । वि॒ । यं स॒तः॑ ॥ ७ ॥

वृषणा वर्षणशीलौ पुरुप्रशस्ता बहुभिः प्रस्तुतौ अग्नीषोमा अग्नीषोमौ वाजसातये अन्न-
लाभाय उपब्रुवे अहमुपस्तौमि पुनर्वृषणेत्यादरार्थं यौ देवौ वृषणऋत्विजः देवयज्यया देवाइ-

ज्यन्ते अत्रेतिदेवयज्या यज्ञः छन्दसिनिष्ठक्येतिनिपातितः तेन ईजिरे यजन्ते हविर्भिः पूजय-
न्ति ता तौ प्रसिद्धौ नोस्मभ्यं त्रिवरूथं त्रिष्कंभं शर्म गृहं वियंसतः विशेषेण प्रयच्छतां ॥ ७ ॥

अथाष्टमी-

धृतव्रताः क्षत्रिया यज्ञनिष्कृतो बृहद्दिवा अध्वराणामभिः श्रियः ।

अग्निहोतारऋतसापौ अद्रुहोपो असृजन्नुवृत्रतूर्ये ॥ ८ ॥

धृतव्रताः । क्षत्रियाः । यज्ञनिःस्कृतः । बृहत्दिवाः ।

अध्वराणाम् । अभिःश्रियः । अग्निहोतारः । ऋतुसापः ।

अद्रुहः । अपः । असृजन् । अनु । वृत्रतूर्ये ॥ ८ ॥

धृतव्रताः धृतकर्माणोजात्या क्षत्रियाः यद्वा क्षत्रं बलं तदर्हाः यज्ञनिष्कृतः यज्ञं प्रति निर्-
गमनं यज्ञनिः तस्य कर्तारः बृहद्दिवा महातेजस्काः अध्वराणां रक्षोभिरहिंसितानां यज्ञानामभि-
श्रियः अभिसेवकाः अग्निहोतारः अग्निहोता आह्वाता येषां तादृशाः ऋतसापः षपसमवाये
सत्यभाजः अतएव अद्रुहः केषां चिदप्यद्रोगधारः यद्वा द्रुहेः कर्मण्यौणादिकः क्लिप् कैश्चिद-
प्यहिंस्याः एवंप्रभावादेवाः वृत्रतूर्ये वृत्रस्तूर्यते हिंस्यतेनेति वृत्रतूर्यः संग्रामः तस्मिन् अपा-
मावरकशत्रुवधे अपउदकानि अन्वमृजन् अन्वसारयन् ॥ ८ ॥

अथ नवमी-

द्यावापृथिवी जनयन् अभिव्रताप ओषधीर्वनिनानियज्ञिया ।

अन्तरिक्षं स्वरापमुद्रुतये वशं देवासं तन्वि निमामृजुः ॥ ९ ॥

द्यावापृथिवी इति । जनयन् । अभि । व्रता । आपः । ओषधीः ।

वनिनानि । यज्ञिया । अन्तरिक्षम् । स्वः । आ । पृष्टुः ।

उतये । वशम् । देवासः । तन्वि । नि । मृजुः ॥ ९ ॥

देवासो देवा इन्द्रादयः द्यावापृथिवी द्यावापृथिव्यावभिलक्ष्य व्रता व्रतेन स्वेन कर्मणा
आपः सुव्यत्ययः अपउदकानि ओषधीश्च तथा यज्ञिया यज्ञार्हान् वनिनानि वने भवान्
पलाशादीन् वृक्षान् जनयन् उदपादयन् । किञ्च ते देवाः स्वः सर्वमन्तरिक्षं आपपुः तेजसा

आपूरयन्ति किमर्थं ऊतये रक्षणाय शत्रुभ्योबाधाभावाय । अपिच वशं काम्यमानं वशिर-
ण्योरुपसंख्यानमिति अकर्तरि कारके अप तं यज्ञं तन्वि स्वशरीरे निममृजुः नितरां शुद्धं अलं
कृतं चक्रः ॥ ९ ॥

अथ दशमी—

ध॒र्तारो॑ दि॒वः ऋ॒भवं॑ सु॒हस्ता॑ वा॒ताप॑र्ज॒न्याम॑ हि॒षस्य॑ त॒न्यतोः॑ ।

आप॒ ओष॑धीः प्र॒तिर॑न्तु नो गि॒रो भ॑गो रा॒तिर्वा॑जिनो॒ यन्तु॑ मे ह॒वम् ॥ १० ॥ १३ ॥

ध॒र्तारः॑ । दि॒वः । ऋ॒भवं । सु॒हस्ताः । वा॒ताप॑र्ज॒न्या । म॒हिषस्य॑ ।

त॒न्यतोः॑ । आपः॑ । ओष॑धीः । प्र । ति॒रन्तु । नः । गि॒रः ।

भगः॑ । रा॒तिः । वा॒जिनः॑ । य॒न्तु । मे । ह॒वम् ॥ १० ॥ १३ ॥

दिवोद्युलोकस्य धर्तारोधारयितारः ऋभवः सत्येन भासमानाः सुहस्ताः शोभनवज्राद्या-
युधयुक्तहस्ताः देवाः तथा महिषस्य महतः तन्यतोः शब्दस्य तनु विस्तारे ऋतन्यञीति य-
तुच् प्रत्ययः शब्दस्य कर्तारौ वातापर्जन्या पर्जन्यवायू च तत्कार्या आपः ओषधीरोषधयश्च नो-
स्माकं गिरः स्तुतीः प्रतिरन्तु प्रवर्धयन्तु प्रपूर्वस्तिरतिवृद्ध्यर्थः तथा रातिः दाता भगो भजनीयो-
र्यमा च वाजिनः अग्निर्वायुः सूर्यः । तैवैवाजिन इति तैत्तिरीयकब्राह्मणं । एते देवाश्च मे मदीयं
हवह्वानं यन्तु अभिगच्छन्तु ॥ १० ॥

॥ इत्यष्टमस्य द्वितीये त्रयोदशोवर्गः ॥ १३ ॥

अथैकादशी—

स॒मुद्रः॑ सि॒न्धूर॑जो अ॒न्तरि॑क्षम॒ज ए॒कपा॑त्तनयि॒त्तुर॑र्ण॒वः ।

अ॒हिर्बु॑ध्न्यः शृ॒णव॑द्द॒र्चांसि॑ मे वि॒श्वे दे॒वास॑ उ॒त सू॒रयो॑ म॒म ॥ ११ ॥

स॒मुद्रः । सि॒न्धुः । र॒जः । अ॒न्तरि॑क्षम् । अ॒जः । ए॒कपा॑त् ।

त॒नयि॑त्तुः । अ॒र्णवः॑ । अ॒हिः । बु॒ध्न्यः । शृ॒णव॑त् ।

व॒र्चांसि॑ । मे । वि॒श्वे । दे॒वासः॑ । उ॒त । सू॒रयः॑ । म॒म ॥ ११ ॥

समुद्रः समुन्दनशीलः स्यन्दनशीलः स्यन्दमानोदकः सिन्धुः एतन्नामकः अन्तरिक्षं द्या-
वापृथिव्योरन्तरा मध्ये क्षितमुषितं रजः मध्यमलोकं अजएकपाद अजायमानः एकएव पद्यते
एतत्संज्ञकोदेवः अर्णवउदकवान् तनयितुः स्तनयितुर्मेषः बुध्न्यः अन्तरिक्षे भवोहिः एतत्सं-
ज्ञकः एते देवाः मे मम वचांसि वक्तव्यानि स्तोत्राणि शृणवत् प्रत्येकं शृणोतु । उतापिच सू-
र्यः प्राज्ञाविश्वेदेवासोदेवाः मम स्तोत्राणि शृण्वन्तु ॥ ११ ॥

अथ द्वादशी—

स्यामवोमनवोदेववीतयेप्राञ्चनोयज्ञप्रणयतसाधुया ।

आदित्यारुद्रावसवःसुदानवइमाब्रह्मशस्यमानानिजिन्वत॥१२॥

स्याम । वः । मनवः । देववीतये । प्राञ्चम् । नः । यज्ञम् ।

प्र । नयत । साधुया । आदित्याः । रुद्राः । वसवः ।

सुदानवः । इमा । ब्रह्म । शस्यमानानि । जिन्वत ॥ १२ ॥

हे देवाः मनवोमनुष्यावयं वीर्युष्मदीयाय देववीतये देवानां वीतिर्भक्षणं यस्मिन् सयज्ञः
तस्मै यज्ञाय स्याम यज्ञकर्तारोभवेम । ततः नोस्माकं नोस्मदीयं यज्ञं साधुया सुपोयाजदेशः
साधु कल्याणं प्राञ्चं प्राचीनं प्रणयत प्रकृष्टाञ्चनं कुरुत हे आदित्याः हे रुद्राः हे रुद्रपुत्राः म-
रुतः हे सुदानवः शोभनदानाः हे वसवः इमा इमानि शस्यमानानि ब्रह्म ब्रह्माणि स्तोत्राणि
जिन्वत प्रीणयत ॥ १२ ॥

अतोयामे अच्छावाकातिरिक्तोक्थस्य दैव्याहोतारेत्येषा परिधानीया । सूत्रितञ्च—उ-
भाउनूनं दैव्याहोताराप्रथमापुरोहितेति परिधानीयेति ।

सैषा सूक्ते त्रयोदशी—

दैव्याहोताराप्रथमापुरोहितऋतस्यपन्थामन्वैमिसाधुया ।

क्षेत्रस्यपतिंप्रतिवेशमीमहेविश्वान्देवाँअमृताँअप्रयुच्छतः॥१३॥

दैव्या । होतारा । प्रथमा । पुरःहिता । ऋतस्य । पन्थाम् ।
 अनु । एमि । साधुद्या । क्षेत्रस्य । पतिम् । प्रतिवेशम् ।
 ईमहे । विश्वान् । देवान् । अमृतान् । अप्रद्युच्छतः ॥ १३ ॥

प्रथमाप्रथमौ मुख्यौ पुरोहिता पुरोहितौ पुरतोनिहितौ दैव्या देवसंबन्धिनौ होतारा हो-
 तारौ एतन्नामानौ अद्यादित्यावन्वेमि हविर्भिरनुगच्छामि । ततः ऋतस्य यज्ञस्य पन्थां पं-
 थानं साधुया कल्याणं विघ्नराहित्येन अन्वेमि अनुगच्छामि अनन्तरं प्रतिवेशं समीपे वर्तमानं
 क्षेत्रस्य पतिं पालयितारमेतन्नामानं अमृतान् मरणधर्मरहितान् अप्रद्युच्छतः अप्रमाद्यतः वि-
 श्वान् सर्वान् देवांश्च ईमहे धनं याचामहे ॥ १३ ॥

अथ चतुर्दशी—

वसिष्ठासःपितृवद्वाचमक्रतदेवाँईळानाऋषिवत्स्वस्तये ।
 प्रीताइवज्ञातयःकाममेत्यास्मेदेवासोवधूनुतावसु ॥ १४ ॥
 वसिष्ठासः । पितृवत् । वाचम् । अक्रत । देवान् । ईळानाः ।
 ऋषिवत् । स्वस्तये । प्रीताःइव । ज्ञातयः । कामम् ।
 आइत्यै । अस्मे इति । देवासः । अव । धूनुत । वसु ॥ १४ ॥

ऋषिवत् पूर्वेऋषयइव देवानीळानाः स्तुवन्तः वसिष्ठासोवष्टिकुलजाताऋषयः पितृवत्
 वसिष्ठवत् स्वस्तये अविनाशायवाचं स्तोत्रं अक्रत कुर्वन्ति करोतेर्लुङि मन्त्रेवसेति चेल्लुक् ।
 हे देवासोदेवाः यूयं काममस्मदभिलाषं एत्य आगत्य अस्मे अस्मासु वसु गवादिलक्षणं धनं
 अवधूनुत अभिमुखं प्रेरयत । तत्र दृष्टान्तः—प्रीताइव यथा प्रीताः संहृष्टाज्ञातयोबंधवः स्वजन
 स्य धनं प्रेरयन्ति तद्वत् हविर्दानेन स्तुतिकरणेन च बंधुष्वस्मासु धनं प्रेरयतेति भावः ॥ १४ ॥

अथ पञ्चदशी—

देवान्वसिष्ठोअमृतान्ववन्देयेविश्वामुवनाभिप्रतस्थुः ।
 तेनोरासन्तामुरुगायमद्ययूयंपातस्वस्तिभिःसदानः ॥ १५ ॥ १४ ॥

देवान् । वसिष्ठः । अमृतान् । ववन्दे । ये । विश्वा । भुवना ।
अग्नि । प्रहृतस्थुः । ते । नः । रासन्ताम् । उरुङ्गायम् । अद्य ।
यूयम् । पात । स्युस्तिष्ठतिः । सदा । नः ॥ १५ ॥ १४ ॥

एषां ऋक् पूर्वमेव व्याख्यायि ॥ १५ ॥

॥ इत्यष्टमस्य द्वितीये चतुर्दशोवर्गः ॥ १४ ॥

इमांधियमिति द्वादशर्चं सप्तमं सूक्तं आंगिरसस्यायास्यस्याषं त्रैष्टुभं इदमुत्तरं च बृहस्पति
देवताकं तथाचानुक्रम्यते—इमांधियद्वादशायास्योबार्हस्पत्यंत्विति । आभिष्विकेषूक्थ्येषु स्तोम
वृद्धौ ब्राह्मणाच्छंसिनइदं सूक्तमावापार्थं । सूत्रितश्च—इमांधियमिति ब्राह्मणाच्छंसीविष्णोर्नुक-
मिति सूक्ते इति ।

तत्र प्रथमा—

इमांधियंसप्तशीर्ष्णीं पितानं ऋतप्रजातां बृहतीमविन्दत् ।
तुरीयं स्विज्जनयद्विश्वजं न्योयास्यं उक्थमिन्द्राय शंसन् ॥ १ ॥

इमाम् । धियम् । सप्तशीर्ष्णीम् । पिता । नः । ऋतप्रजाताम् ।
बृहतीम् । अविन्दत् । तुरीयम् । स्वित् । जनयत् । विश्वजं न्यः ।
अयास्यः । उक्थम् । इन्द्राय । शंसन् ॥ १ ॥

अत्रेतिहासमाचक्षते पुरा किल अंगिरानामर्षिः—बृहस्पतिं पुत्रमलभत स तु देवानां हितो-
पदेशनाय इन्द्रस्य पुरोहितोभूत् कदाचित्तस्य गावः पणिनामकैरसुरैरपहृत्य बलपुरं प्रापय्य
त्रिषु स्थानेषु तमसावृतेषु स्थापिता आसन् अथ तासामन्वेषणायेन्द्रेण प्रेरितो बृहस्पतिर्मरुद्भिः
सह तत्रागत्य गवां गुहास्थितानां दर्शनाय सूर्यं जनयित्वा बलनामानमसुरं तदनुचरान्पर्णीश्च
हत्वा गाआजहारेति तत्र दर्शयिष्यते । तथाच अस्याऋचोयमर्थः—धियं कर्मणां धार्मीं सप्तशी-
र्ष्णीं सप्तशिरस्कां सप्तभिः शिरःस्थानीयैः तद्वत्प्रधानभूतैर्मरुद्गणैरुपेतां यद्वा सप्तछन्दोमयशिर-
स्कां ऋतप्रजातां यज्ञार्थमुत्पन्नां बृहतीं महतीमिमां तन्वं नोस्माकं पितांगिराः अविन्दत् लब्ध-

वान् कर्मणां ध्यातारं बृहस्पतिं पुत्रमलभतेत्यर्थः । येङ्गाराआसंस्तेङ्गिरसोभवन्त्यदङ्गाराः पुनरव-
शान्ता उददीप्यन्ततद्बृहस्पतिरभवदिति ब्राह्मणं । तथा तुरीयं स्विन् नम्रारमपि जनयत् अजन-
यत् विश्वजन्यः सर्वजनहितः इन्द्राय ईश्वराय बृहस्पतये इन्द्राय वा उक्त्यंस्तोत्रं शंसन्
अयमयास्योनाम ऋषिः पूर्वमेवं नोस्माकं पिताकार्षीदित्याह ॥ १ ॥

अथ द्वितीया—

ऋतं शंसन्तः ऋजुर्दीध्यानादिव पुत्रासो असुरस्य वीराः ।

विप्रं पदमङ्गिरसो दधानाय यज्ञस्य धाम प्रथमं मनन्त ॥ २ ॥

ऋतम् । शंसन्तः । ऋजु । दीध्यानाः । दिवः । पुत्रासः । असुरस्य ।

वीराः । विप्रम् । पदम् । अङ्गिरसः । दधानाः । यज्ञस्य ।

धाम । प्रथमम् । मनन्त ॥ २ ॥

ऋतं सत्यभूतं स्तोमं शंसन्तः स्तुवन्तः ऋजु कल्याणं दीध्यानाः कर्मणि ध्यायन्तः दि-
वोदीप्तस्य असुरस्य प्रज्ञावतः अग्नेरङ्गिरसः पुत्राङ्गिरसोऽङ्गारेभ्यो जाता इत्युक्तं अङ्गारेष्वङ्गि-
रादिति । वीराविक्रांतप्रज्ञाः एतेङ्गिरसां विप्रं प्रज्ञापकं यज्ञस्य धाम धारकं पदं बृहस्पत्याख्यं
दधानाः कर्मणा धारयन्तः सन्तः प्रथममादित एव मनन्त स्तुवन्ति प्रज्ञापकं ह्येतत्स्थानं
यद्बृहस्पतिरिति ॥ २ ॥

देवसुवां हविषु बृहस्पतये वाचस्पतय इत्यस्य याज्या हंसैरिवित्येषा । सूत्रितश्च—बृहस्प
ते प्रथमं वाचोऽग्रं हंसैरिव सस्त्रिभिर्वावदङ्गिरिति ।

सैषा तृतीया—

हंसैरिव सस्त्रिभिर्वावदङ्गिरश्मन्मयानि नहना व्यस्यन् ।

बृहस्पतिरङ्गिरसोऽङ्गारेभ्यो जाता इत्युक्तं अङ्गारेष्वङ्गि-
रादिति । वीराविक्रांतप्रज्ञाः एतेङ्गिरसां विप्रं प्रज्ञापकं यज्ञस्य धाम धारकं पदं बृहस्पत्याख्यं
दधानाः कर्मणा धारयन्तः सन्तः प्रथममादित एव मनन्त स्तुवन्ति प्रज्ञापकं ह्येतत्स्थानं
यद्बृहस्पतिरिति ॥ २ ॥

हंसैः इव । सस्त्रिभिः । वावदत्तः । अश्मन्मयानि । नहना ।

विद्विदस्यन् । बृहस्पतिः । अङ्गिरसोऽङ्गारेभ्यो जाता इत्युक्तं अङ्गारेष्वङ्गि-
रादिति । वीराविक्रांतप्रज्ञाः एतेङ्गिरसां विप्रं प्रज्ञापकं यज्ञस्य धाम धारकं पदं बृहस्पत्याख्यं
दधानाः कर्मणा धारयन्तः सन्तः प्रथममादित एव मनन्त स्तुवन्ति प्रज्ञापकं ह्येतत्स्थानं
यद्बृहस्पतिरिति ॥ २ ॥

प्र । अस्तौत् । उत् । च । विद्वान् । अगायत् ॥ ३ ॥

हंसैरिव मधुरवाग्भिः सखिभिः सखिभूतैः वावदद्भिः अत्यंतं शब्दायमानैः मरुद्भिः अ-
श्मन्मयानि अश्ममयानि नहना गवां बंधकान्यावरकाणि असुराणां स्थानानि व्यस्यन् विक्षि-
पन् शिथिलयन् अभिकनिक्रदत् आभिमुख्येन शब्दयन् गाः पणिभिरपहतान् पशूनाजिही-
र्षुः सहबृहस्पतिर्वर्तते । यद्वा वावदद्भिरत्यंतं स्तुवद्भिः स्तोतृभिः सह गाः स्तोत्रल-
क्षणावाचः अभिकनिक्रदत् आभिमुख्येन उच्चारयन् । उतापिच प्रास्तौत् कर्मणि प्रवृत्तौ
यज्ञस्य सखिभिः सहासीनः सामगातुं प्रस्तौति विद्वान् सर्वं जानानः सउद्गाता भूत्वा उ-
दगायत् देवानुद्गायति अभिष्टौति ॥ ३ ॥

अथ चतुर्थी-

अवोद्वाभ्यांपरएकयागागुहातिष्ठन्तीरनृतस्यसेतौ ।

बृहस्पतिस्तमसिज्योतिरिच्छन्नुद्गाआकर्विहितिस्त्रावः ॥ ४ ॥

अवः । द्वाभ्याम् । परः । एकया । गाः । गुहा । तिष्ठन्तीः । अनृतस्य ।
सेतौ । बृहस्पतिः । तमसि । ज्योतिः । इच्छन् । उत् । उद्गाः ।

आ । अकः । वि । हि । तिस्त्राः । आवरित्यावः ॥ ४ ॥

पणयोगाआहत्य त्रिषु स्थानेषु निदधुः अवोवस्तात् स्थिताः अनृतस्य तमसः सेतौ
स्थाने गुहा गुहायां तिष्ठन्तीर्गाः द्वाभ्यां स्थानाभ्यां उदाजत् ततः परः परस्तादवस्थितागाः
एकया एकेन स्थानेन उदगमयत् तदेवाह बृहस्पतिस्तस्मिन् तमसि ज्योतिः कर्तुमिच्छन् तत्र
स्थिताउद्गागाः उदाकः उदाकार्षीत् प्रादुर्भूताअकार्षीत् इत्थमयं तिस्त्राः असुराणां द्वारोव्यावः
विवृतान् खलु वृणोतेर्लुङि मन्त्रेवसेतिच्चेर्लुक् बहुलंछन्दसीत्यडागमः ॥ ४ ॥

अथ पंचमी-

विभिद्यापुरंशयथेमपांचीनिस्त्रीणिसाकमुदधेरकृन्तत् ।

बृहस्पतिरुषसंसूर्यगामर्कर्विवेदस्तनयन्निवद्यौः ॥ ५ ॥

विभिद्यं । पुरम् । शयथं । ईम् । अपांचीम् । निः । त्रीणि ।

साकम् । उदधेः । अकृन्तत् । बृहस्पतिः । उषसम् । सूर्यम् ।

गाम् । अर्कम् । विवेद । स्तनयन् इव । द्यौः ॥ ५ ॥

सवृहस्पतिः शयथा उपशयनेन स्थित्वा अपाचीं पराङ्मुखीं ईमिमामसुरपुरीं विभिद्य
विदार्य उदधेर्वलात् मेघरूपादसुरात् साकं सह युगपत् त्रीणि उषसं सूर्यं गां एतानि त्रीणि
निरुलन्तत् निर्गतमकार्षीत् तमसावृतेषु स्थानेषु उषःकालं ततः पश्चाद्भाविनं सूर्यं च जन
यित्वा पशून्निर्गमयदित्यर्थः सोयं अर्कमर्चनीयं मन्त्रं सूर्यविवेदं प्रज्ञापयति कथमिव यथा
स्तनयन् शब्दं कुर्वन् द्यौरिव स्थितः ॥ ५ ॥

अथ षष्ठी—

इन्द्रो वलं रक्षितारं दुघानां करेणैव विचकर्त रवेण ।
स्वेदां जिभिराशिरं मिच्छमानो रोदयत् पणिमा गा अमुष्णात् ॥ ६ ॥ १५ ॥

इन्द्रः । वलम् । रक्षितारम् । दुघानाम् । करेणैव । वि । चकर्त ।
रवेण । स्वेदां जिभिः । आशिरम् । इच्छमानः ।
अरोदयत् । पणिम् । आ । गाः । अमुष्णात् ॥ ६ ॥ १५ ॥

इन्द्र ईश्वरो वृहस्पतिः दुघानां क्षीरस्य दोग्ध्रीणां गवां रक्षितारं वलमसुरं करेणैव सायु-
धकर इव स्थितेन रवेण शब्देन वलं विचकर्त विचिच्छेद । किञ्च स्वेदां जिभिः स्वेदां जयो मरुतः
क्षरदाभरणाः तैः सह आशिरं आश्रयणं संयोगमिच्छमानः कामयमानः सः पणिं वलस्यानु-
चरमेतन्नामानं असुरं अरोदयत् व्यनाशयत् ततः तेनापहता गाः आमुष्णात् आजहार ॥ ६ ॥

॥ इत्यष्टमस्य द्वितीये पञ्चदशोवर्गः ॥ १५ ॥

अथ सप्तमी—

स ई सत्येभिः सखिभिः शुचिर्द्रिगो धाय संविधन् सैरददः ।
ब्रह्मणस्पतिर्दृषभिर्वराहैर्धर्मस्वेदेभिर्द्रविणं न्यानट् ॥ ७ ॥

सः । ईम् । सत्येभिः । सखिभिः । शुचिर्द्रिभिः । गोऽधाय सम् । वि ।
धनैः । अददरित्यददः । ब्रह्मणः । पतिः । दृषभिः । वराहैः ।
धर्मैः स्वेदेभिः । द्रविणम् । वि । आनट् ॥ ७ ॥

सबृहस्पतिः सत्येभिः यथार्थबलैः सखिभिः सखिभूतैः शुचिर्द्दिप्यमानैः धनसैर्धन-
स्य संभक्तृभिः मरुद्भिः सह गोधायसं गवां धारकं ईमेनं बलं व्यददुः व्यदारयत् ततः ब्रह्मणः
ऋग्यजुःसामलक्षणस्तोत्रस्य पतिरधिपतिः सबृषभिः वर्षितृभिर्वराहैः वराहारैः वरस्य वरणी-
यस्योदकस्याहर्तृभिः घर्मस्वेदेभिः दीप्तागमनैः यद्वा क्षरदुदकैः अथवा घर्मोयज्ञः तं प्रति ग-
न्तृभिर्मरुद्भिः द्रविणं गोलक्षणं धनं व्यानट् व्यामोव ॥ ७ ॥

अथाष्टमी—

तेसत्येनमनसागोपतिंगाइयानासइषणयन्तधीभिः ।
बृहस्पतिमिथोअवद्यपेभिरुदुस्त्रियाअसृजतस्वयुग्भिः ॥ ८ ॥

ते । सत्येनं । मनसा । गोऽपतिम् । गाः । इयानासः ।
इषणयन्त । धीभिः । बृहस्पतिः । मिथःऽअवद्यपेभिः ।
उत् । उस्त्रियाः । असृजत । स्वयुक्क्षभिः ॥ ८ ॥

गाः पणिभिरपहतान् पशून् इयानासोभिगच्छन्तः सत्येन यथार्थभूतेन मनसा युक्तास्ते
मरुतः धीभिः आत्मीयैः कर्मभिः एतं बृहस्पतिं गोपतिं तदाहरणेन गवां स्वामिनं कुर्मइति
इषणयन्त ऐच्छन् बृहस्पतिश्च मिथोवद्यपेभिः पातेः कर्मण्यौणादिकः कप्रत्ययः अवद्यरूपा-
दसुराद्रक्षितव्यागावः येषु मरुत्सु परस्परं संगच्छन्त इति ते तथोक्ताः तैः स्वयुग्भिः स्वयमेव
युक्तेर्मरुद्भिः उस्त्रियागाउदसृजत पर्वतान्निरगमयत् ॥ ८ ॥

अथ नवमी—

तंवर्धयन्तोमृतिभिःशिवाभिःसिंहमिवनानदतंसधस्थे ।
बृहस्पतिंवृषणंशूरंसातौभरेभरेअनुमदेमजिष्णुम् ॥ ९ ॥

तम् । वर्धयन्तः । मृतिभिः । शिवाभिः । सिंहम्ऽइव ।
नानदतम् । सधस्थे । बृहस्पतिम् । वृषणम् । शूरंऽसातौ ।
भरेऽभरे । अनु । मदेम । जिष्णुम् ॥ ९ ॥

सधस्थे सहतिष्ठत्यत्र देवा इति सधस्थमन्तरिक्षं तस्मिन् सिंहमिव नानदत्तं पुनःपुनः
शब्दायमानं वृषणं कामानां वर्षितारं जिष्णुं जयशीलं तं बृहस्पतिं वर्धयन्तो मरुतो वयं शूर-
सातौ शूरैः संभजनीये भरेभरे संग्रामे शिवाभिः कल्याणीभिः स्तुतिभिः अनुमदेम अनुष्टुमः
स्तोतृपरत्वेन वा योजनीयं ॥ ९ ॥

अथ दशमी—

यदा वाजमसनद्विश्वरूपमाद्यामरुक्षदुत्तराणिसद्म ।

बृहस्पतिं वृषणं वर्धयन्तो नानासन्तो बिभ्रन्तो ज्योतिरासा ॥ १० ॥

यद्वा । वाजम् । असनत् । विश्वरूपम् । आ । द्याम् । अरुक्षत् ।

उत्तराणि । सद्म । बृहस्पतिम् । वृषणम् । वर्धयन्तः ।

नाना । सन्तः । बिभ्रन्तः । ज्योतिः । आसा ॥ १० ॥

सबृहस्पतिः यदा यस्मिन्काले विश्वरूपं नानारूपं वाजं गोलक्षणमन्त्रं असनत् भजते
यदावा आहतपशुकः सन् द्यां द्युलोकमरुक्षत् आरोहति अथवा उत्तराणि वा सद्मस्थानानि
आरोहति रुहेर्लुङि च्चुः शलङ्गुपधादनिटःक्सः तदानीं वृषणं वर्षितारं बृहस्पतिं आसा आ-
स्येन देवाः वर्धयन्तो भवन्ति तथा नानादिक्षु संतो भवन्तः ज्योतिर्बिभ्रन्तो धारयन्तो देवाश्च
स्तुवन्ति ॥ १० ॥

अथैकादशी—

सत्यामा शिषं कृणुता वयोधै कीरिं चिद्वावथस्वेभिरेवैः ।

पश्चामृधो अपभवन्तु विश्वास्तद्रोदसी शृणुतं विश्वमिन्वे ॥ ११ ॥

सत्याम् । आश्रिषम् । कृणुत । वयःधै । कीरिम् । चित् । हि ।

अवथ । स्वेभिः । एवैः । पश्चा । मृधः । अप । भवन्तु । विश्वाः ।

तत् । रोदसी इति । शृणुतम् । विश्वमिन्वे इति विश्वम् इन्वे ॥ ११ ॥

हे बृहस्पतिप्रभृतयो देवाः वयोधै अन्नस्य धानाय अस्मदीयामाशिषं स्तुतिं सत्यां यथा-
र्थं कृणुत कुरुत तथा यूयं स्वेभिरात्मीयैरेवैर्गमनैः कीरिं स्तोतारं मां अवथ रक्षथ हिरवधार-

णे पश्चा पश्चपश्चाच्चन्द्रसीति निपातितः पश्चात् विश्वाः सर्वाभ्योर्हिंसिन्ध्योपभवन्तु नश्यन्तु
तदिदमस्माभिरुक्तं वचनं हे विश्वमिन्वे विश्वस्य प्रीणयिष्यौ हे रोदसी द्यावापृथि-
व्यौ शृणुतं ॥ ११ ॥

अथ द्वादशी-

इन्द्रोमह्नामहतोअर्णवस्यविमूर्धानमभिनदबुदस्य ।

अहन्नहिमरिणात्सप्तसिन्धून्देवैर्द्यावापृथिवीप्रावतनः ॥ १२ ॥ १६ ॥

इन्द्रः । मह्ना । महतः । अर्णवस्य । वि । मूर्धानम् । अभिनत् ।

अबुदस्य । अहन् । अहिम् । अरिणात् । सप्त । सिन्धून् ।

देवैः । द्यावापृथिवी इति । प्र । अवतम् । नः ॥ १२ ॥ १६ ॥

इन्द्रईश्वरः मह्ना महत्त्वेन युकोबृहस्पतिः महतः अर्णवस्य उदकवतः अबुदस्यांबुद-
स्य मेघस्य मूर्धानं शिरः व्यभिनत् व्यच्छिनत् तदुच्यते अहिमहतव्यं अपामावरकं शत्रुमहन्
अवधीत् अतः सप्त सर्पणशीलाः सिन्धून् स्यन्दमाना अपः यद्वा सप्तसंख्याकागंगाद्यानदीः अ-
रिणात् समुद्रं प्रत्यगमयत् अस्त्रावयत् । अथप्रत्यक्षः हे द्यावापृथिव्यौ देवैः सह नोस्मान् प्रावतं
प्ररक्षतं ॥ १२ ॥

॥ इत्यष्टमस्य द्वितीये षोडशोवर्गः ॥ १६ ॥

उदपुतइति द्वादशचर्मष्टमं सूक्तं ऋष्याद्याः पूर्ववत् । उदपुतइत्यनुक्रान्तं । उक्थे ब्राह्म-
णाच्छंसिनएतत्सूक्तं । सूत्रितश्च-प्रमंहिषायोदपुतोच्छामइन्द्रमिति ।

तत्र प्रथमा-

उदपुतो नवयो रक्षमाणा वावदतो अभ्रियस्येव घोषाः ।

गिरिभ्रजो नोर्मयो मदन्तो बृहस्पतिर्मभ्यर्का अनावन् ॥ १ ॥

उदपुतः । न । वयः । रक्षमाणाः । वावदतः । अभ्रियस्य इव ।

घोषाः । गिरिभ्रजः । न । ऊर्मयः । मदन्तः ।

बृहस्पतिम् । अभि । अर्काः । अनावन् ॥ १ ॥

उदप्रुतः उदकस्योद्गमयितारः वयः पक्षिणः पक्वात्सस्यात् रक्षमाणाः कृषीवलाः नउप-
मार्थं यथा शब्दायन्ते तथा च वावदतः पुनःपुनः शब्दायमानस्य अभ्रियस्येव अभ्रसमूहस्य
घोषाः शब्दायथा भवन्ति किञ्च गिरिभ्रजः गिरिभ्योमेघेभ्योभ्रष्टानिर्गताऊर्मयः अप्समूहाः
मदन्तः शब्दायमानाभवन्ति तथा अर्काः अर्चकाः स्तोतारः बृहस्पतिं अङ्गनावन् अभिष्टुव-
न्ति । नु स्तवने ॥ १ ॥

अथ द्वितीया—

संगोभिरांगिरसोनक्षमाणोभगइवेदर्यमणंनिनाय ।
जनेमित्रोनदंपतीअनक्तिबृहस्पतेवाजयशूँरिवाजौ ॥ २ ॥

सम् । गोभिः । आङ्गिरसः । नक्षमाणः । भगःइव । इत् ।
अर्यमणम् । निनाय । जनै । मित्रः । न । दम्पती इति दम्पती ।
अनक्ति । बृहस्पते । वाजय । आशून्इव । आजौ ॥ २ ॥

आङ्गिरसः अङ्गिरसः पुत्रः नक्षमाणः स्वतेजसा व्यामुवन् भगइव भगोदेवइव स्थितोबृ-
हस्पतिरेव अर्यमणं स्तुतेः प्रेरकं स्तोतारं गोभिः सह संनिनाय संनयति संयोजयति मित्रोन
मित्रोयथा जने जनपदे स्वरश्मीन् संयोजयति तद्वत् दंपती जायापती अनक्ति संगमयति स्व-
सामर्थ्यं तत्र स्थापयतीत्यर्थः । हे बृहस्पते आशून् व्याप्तान् स्वरश्मीन् वाजय तव स्तोतृषु ग-
मय स्थापय यथा आशूनिव व्याप्तानश्वान् आजौ संग्रामे योद्धारोयथा संगमयन्ति तद्वत् ॥२॥

अथ तृतीया—

साध्वर्याअतिथिनीरिषिराःस्पार्हाःसुवर्णीअनवद्यरूपाः ।
बृहस्पतिःपर्वतेभ्योवितूर्यानिर्गाऊपेयवमिवस्थिविभ्यः ॥ ३ ॥

साधुःअर्याः । अतिथिनीः । इषिराः । स्पार्हाः । सुवर्णीः ।
अनवद्यरूपाः । बृहस्पतिः । पर्वतेभ्यः । विदूर्य । निः ।
गाः । ऊपे । यवम्इव । स्थिविभ्यः ॥ ३ ॥

साध्वर्याः साधूनां कल्याणानां पयसां नेत्रीः अतिथिनीः सततं गच्छन्तीः इषिराः ए-
षणीयाः स्पर्हाः स्पृहणीयाः सुवर्णाः शोभनशुक्लादिवर्णोपिताः अनवद्यरूपाः प्रशस्यरूपाः ए-
ताः गाः पर्वतेभ्यः बलसंबन्धिभ्यः वितूर्य निर्गमय्य उपेदेव समीपे निर्वपति प्रापयति । तत्र
दृष्टान्तः—यवमिव यथा यवं स्थविभ्यः कुसीदेभ्यः आदाय निर्वपति दुवप् बीजसंताने लिति
रूपं । यद्वा साधुनयनादिगुणयुक्तागाः अपः पर्वतेभ्योमेवेभ्यः आहत्य सर्वत्र वर्षति ॥ ३ ॥

अथ चतुर्थी—

आपुषायन्मधुनऋतस्ययोनिमवक्षिपन्नर्कउल्कामिवद्योः ।

बृहस्पतिरुद्धरन्अश्मनोगाभूम्याउद्वेवित्वचंबिभेद ॥ ४ ॥

आऽपुषायन् । मधुना । ऋतस्य । योनिम् । अवऽक्षिपन् ।

अर्कः । उल्काम्ऽइव । द्योः । बृहस्पतिः । उद्धरन् । अश्मनः ।

गाः । भूम्याः । उद्गाऽइव । वि । त्वचम् । बिभेद् ॥ ४ ॥

मधुना उदकेन आपुषायन् पृथिवीमाभिमुख्येन सिञ्चन् पुषपुष स्नेहनसेचनपूरणेषु व्य-
त्ययेन विकरणस्य शायजादेशः ऋतस्योदकस्य योनिं मेघमवक्षिपन् वृष्ट्यर्थमवकिरन्नर्कः
अर्चनीयोबृहस्पतिः द्योर्द्युलोकादुल्कामिव उल्कां यथा उद्धरति तथा तद्वत् अश्मनः शिलोच्च-
यात् बलेनाधिष्ठितात् गाः पणिभिरपहतान् पशूनुद्धरन् ऊर्ध्वं गमयन् भूम्यास्त्वचं तेषां शफै-
र्बिभेदविभिन्नामकार्षीत् सर्वत्र गावितताअकार्षीदित्यर्थः तत्र दृष्टान्तः—उद्वेव यथा वृष्ट्युद-
केन पर्जन्यः भूमित्वचं विभिनत्ति तद्वत् ॥ ४ ॥

अथ पंचमी—

अपज्योतिषातमोअन्तरिक्षादुद्गःशीपालमिववातआजत् ।

बृहस्पतिरनुमृश्यावलस्याभ्रमिववातआचक्रआगाः ॥ ५ ॥

अप । ज्योतिषा । तमः । अन्तरिक्षात् । उद्गः । शीपालम्ऽइव ।

वातः । आजत् । बृहस्पतिः । अनुमृश्य । वलस्य । अभ्रम्ऽइव ।

वातः । आ । चक्रे । आ । गाः ॥ ५ ॥

सबृहस्पतिः ज्योतिषा तमसावृते पर्वतविवरे कृतेन सूर्येण अंतरिक्षात् तमः अपाजत्
 अपागमयत् । तत्र दृष्टान्तः—उद्गः शीपालमिव यथा उदकाद्वातोवायुः शीपालं शैवालमपगमयति
 तद्वत् ततः सोयं अनुमृश्यं अत्र गावस्तिष्ठन्तीति विचार्य निश्चित्य वलस्य स्वभूतस्य पर्वत-
 तस्यान्तर्गतागाः आचक्रे आसमंतादकार्षीत् । कथमिव वायुरंतरिक्षस्थितमभ्रं भेदमाकिरति
 तद्वत् ॥ ५ ॥

अथ षष्ठी--

यदा वलस्य पीयतोजसुं भेद्बृहस्पतिरग्नि तपोभिर्कैः ।
 दद्भिर्नजिह्वापरिविष्टमाददाविर्निधीरकृणोदुस्त्रियाणाम् ॥ ६ ॥ १७ ॥
 यदा । वलस्य । पीयतः । जसुम् । भेत् । बृहस्पतिः । अग्नि तपः ऽग्निः ।
 अर्कैः । दत् ऽग्निः । न । जिह्वा । परिविष्टम् । आदत् । आविः ।
 निऽधीन् । अकृणोत् । उस्त्रियाणाम् ॥ ६ ॥ १७ ॥

पीयतः पीयति हिंसाकर्मा हिंसकस्य वलस्य जसुमायुधं यदा यस्मिन् काले भेद भिनत्ति
 केन साधनेन अग्नि तपोभिः अग्निवत्तपनशीलैः अर्कैरर्चनीयैः रश्मिभिः अपि वामच्चैर्भिनत्ति किञ्च
 दद्भिः पद्भ्यो मासित्यादिना दंतशब्दस्य दद्भावः यथा दंतैः परिविष्टं भक्ष्यं जिह्वा भक्षयति तद्वत्
 सपरिविष्टं पर्वते पणिभिः परिवृतं वलनामानं यदा आदत् अभक्षयत् अवधीत् तदानीं तैरप-
 हतानामुस्त्रियाणां गवां निधीन् आविरकृणोत् आविर्भूतमकरोत् ॥ ६ ॥

॥ इत्यष्टमस्य द्वितीये सप्तदशोवर्गः ॥ १७ ॥

अथ सप्तमी--

बृहस्पतिरमंतहित्यदासां नाम स्वरीणां स दने गुहायत् ।
 आण्डेव भित्वा शकुनस्य गर्भमुदुस्त्रियाः पर्वतस्य त्मना जत् ॥ ७ ॥
 बृहस्पतिः । अमंत । हि । त्यत् । आसाम् । नाम । स्वरीणाम् ।
 स दने । गुहा । यत् । आण्डाऽऽव । भित्वा । शकुनस्य । गर्भम् ।
 उत् । उस्त्रियाः । पर्वतस्य । त्मना । आजत् ॥ ७ ॥

बृहस्पतिः गुहा गुहायां सद्ने स्थाने स्वरीणां शब्दायमानानां आसां गवां तत् प्रसिद्धं
नाम नामधेयं यद्यदा अमतहि ज्ञातवान्खलु मनु अवबोधने लुङि तनादिभ्यस्तथासोरिति सि-
चोलुक् । तदानीं पर्वतस्यांतः स्थिताउस्त्रियागाः त्मना आत्मनैव असहायेन पर्वतं भित्त्वा उ-
दाजत् उदगमयत् । तत्रदृष्टान्तः आंडेव यथा शकुनस्य पक्षिणः आण्डानि भित्त्वा तत्रस्थितं
गर्भमुद्रमयति तद्वत् ॥ ७ ॥

अथाष्टमी—

अश्नापिनद्धंमधुपर्यपश्यन्मत्स्यंनदीनउदानिक्षियन्तम् ।
निष्टज्जभारचमसंनवृक्षादृहस्पतिर्विरवेणाविकृत्य ॥ ८ ॥

अश्ना । अपि॒नद्धम् । मधु । परि । अप॒श्यत् । मत्स्यम् । न ।
दी॒ने । उ॒दनि । क्षि॒यन्तम् । निः । तत् । ज॒भार । च॒मसम् । न ।
वृ॒क्षात् । बृह॒स्पतिः । वि॒रवे॒ण । वि॒कृत्य ॥ ८ ॥

बृहस्पतिः अश्ना अश्मना व्याप्तया शिलया अपि॒नद्धं पिहितं मधु गोलक्षणं पर्यपश्यत्
परितः अद्राक्षीत् तत्र दृष्टान्तः—मत्स्यं यथा दीने शुष्कउदनि उदकशब्दस्य उदन्नादेशः
उदके क्षियन्तं निवसन्तं मत्स्यं यथा पश्यति तद्वत् । दृष्ट्वा च तद्गोलक्षणं मधु विरवेण विविधेन
शब्देन विकृत्य बलं छित्वा निर्जभार पर्वतात् निर्जहार कथमिव चमसं न चमन्ति भक्षयन्त्य-
वेति चमसः सोमपात्रं तं यथा वृक्षात् निर्हरति तद्वत् हरतोर्लिटि रूपं ह्यग्रहोर्भः ॥ ८ ॥

अथ नवमी—

सोषामविन्दत्सःस्व१सोअग्निंसोअर्केणविववाधेतमांसि ।
बृहस्पतिर्गोवंपुषोवल्स्यनिर्मज्जानंनपर्वणोजभार ॥ ९ ॥

सः । उ॒षाम् । अ॒विन्दत् । सः । स्व१रिति स्वः । सः । अ॒ग्निम् ।
सः । अ॒र्केण । वि । व॒वाधे । तमांसि । बृह॒स्पतिः । गो॒वंपु॒षः ।
व॒ल्स्य । निः । म॒ज्जानम् । न । प॒र्वणः । ज॒भार ॥ ९ ॥

सबृहस्पतिः तत्र पर्वतविवरे गवां दर्शनाय उषां उषसं अविन्दत् अलभत स एव स्वरादित्यं सोमं लब्ध्वा अर्केणार्चनीयेन तेजसा तमांसि विबबाधे अत्यर्थं बाधितवान् ततः सगोव-
पुषः गोरूपशरीरस्य पशुभिः परिवृतस्य वलस्य पर्वणः पर्वतात् तागानिर्जभार बलेन निर्जहार ।
बलादाहरणे दृष्टान्तः—मज्जानं न पर्वणो रश्मः मज्जानं यथातिक्लेशेन निर्हरन्ति तद्वत् ॥ ९ ॥

अथ दशमी—

हिमेवपुर्णामुषितावनानिबृहस्पतिनाकृपयद्वलोगाः ।

अनानुकृत्यमपुनश्चकारयात्सूर्यामासामिथउच्चरातः ॥ १० ॥

हिमाइव । पुर्णा । मुषिता । वनानि । बृहस्पतिना । अकृपयत् ।

वलः । गाः । अननुकृत्यम् । अपुनरिति । चकार । यात् ।

सूर्यामासा । मिथः । उत्तच्चरातः ॥ १० ॥

हिमेव यथा हिमेन पर्णा पर्णानि पद्मपत्राणि मुषिता मुषितानि भवन्ति तद्वद्वलेन वनानि
वननीयानि गोधनानि मुषितान्यभूवन् अथ गवामन्वेषणाय बृहस्पतिना आगतेन हेतुना वलः
अकृपयत् अस्मै तामुषितागाः प्रायच्छत् ततः अननुकृत्यं अननुकरणीयं अपुनःकर्तव्यं च त
त्कर्म चकार यथा तत्पश्चात्करणीयं न भवति यथा पुनरकरणीयं तथाकार्षीदित्यर्थः । किंतदि
त्याह—सूर्यामासा सूर्याचन्द्रमसौ मिथः परस्परं अहोरात्रयोः उच्चरातः उच्चरतइति यावत् तच्च
कार । यादिति दीर्घश्छान्दसः ॥ १० ॥

अथैकादशी—

अभि श्यावंनकशनेभिरश्वंनक्षत्रेभिःपितरोद्यामपिशन् ।

रात्र्यांतमोअदधुज्योतिरहन्बृहस्पतिभिन्नदद्रिबिदहाः ॥ ११ ॥

अभि । श्यावम् । न । कशनेभिः । अश्वम् । नक्षत्रेभिः । पितरः ।

द्याम् । अपिशन् । रात्र्याम् । तमः । अदधुः । ज्योतिः । अहन् ।

बृहस्पतिः । भिन्नत् । अद्रिम् । बिदत् । गाः ॥ ११ ॥

पितरः पालयितारो देवाः घां द्युलोकं नक्षत्रेभिः अश्विन्यादिभिरभ्यर्पितान् अभितः अदी
पयन् पिश अवयवे अयं दीपनायां वर्तते । तत्र दृष्टान्तः—श्यावं न यथा श्याववर्णमश्वं कृशने
भिः सौवर्णैराभरणैरलंकुर्वति तद्वत् । तथा रात्र्यां तमोनिहितवन्तः किञ्च अहन् अह्निय्योतिरा
दित्याख्यमदधुः अदधुरित्युत्तरवाक्येन संबंधः करणीयः अन्यथा स्वरोन घटते अत्रतु वाक्य
भेदादनिघातः यदा बृहस्पतिः अद्रिं वलेनाधिष्ठितं शिलोच्चयं भिनत् अभिनत् विभिद्य च तत्र
स्थितान् गाः पशून् विदत् अविदत् अलभत विदेर्लुङि लुदित्वादङ् तदा देवा एवमकार्षुरि
त्यर्थः ॥ ११ ॥

अथ द्वादशी—

इदमकर्मनमो अभियायः पूर्वीरन्वानोनवीति ।

बृहस्पतिः सहिगोभिः सो अश्वैः सवीरेभिः स नृभिर्नो वयोधात् ॥ १२ ॥ १८ ॥

इदम् । अकर्म । नमः । अभियाय । यः । पूर्वीः । अनु ।

आश्नोनवीति । बृहस्पतिः । सः । हि । गोभिः । सः । अश्वैः ।

सः । वीरेभिः । सः । नृभिः । नः । वयः । धात् ॥ १२ ॥ १८ ॥

अभियाय अभ्रेषु भवाय अंतरिक्षाय मध्यमाय बृहस्पतये इदमुक्तं नमः स्तोत्रं अकर्म
वयमकार्ष्म यो बृहस्पतिः पूर्व्वर्बह्नीः ऋचः अनुक्रमेण आनोनवीति अत्यर्थं आभिमुख्येन ब्रवी
ति सबृहस्पतिरेव गोभिरश्वैश्च युक्तवीरेभिः पुत्रैर्नृभिर्भृत्यादिभिश्च सहितं वयोनं नोस्मभ्य
स्तोतृभ्यः धात् दधातुप्रयच्छतु तच्छब्दावृत्तिरादरर्था ॥ १२ ॥

॥ इत्यष्टमस्य द्वितीयेष्टादशोवर्गः ॥ १८ ॥

॥ इति दशमे मण्डले पञ्चमोनुवाकः ॥ ५ ॥

षष्ठेनुवाके षोडशसूक्तानि भद्रा इति द्वादशर्चं प्रथमं सूक्तं वध्यश्वपुत्रस्य सुमित्रस्यार्षं
आदितो द्वे जगत्यौ अथ दशत्रिष्टुभः अग्निर्देवता । तथा चानुक्रम्यते—भद्रा सुमित्रो वाध्यश्व आ-
ग्नेयं द्विजगत्यादीति । गतो विनियोगः ।

तत्र प्रथमा—

भद्राअग्नेर्वध्यश्वस्यसंदृशोवामीप्रणीतिःसुरणाउपेतयः ।
यदींसुमित्राविशोअग्रइन्धतेघृतेनाहुतोजरतेदविद्युतत् ॥ १ ॥

भद्राः । अग्नेः । वद्विःअश्वस्य । सुमदृशः । वामी । प्रदनीतिः ।
सुदरणाः । उपदइतयः । यत् । ईम् । सुमित्राः । विशाः । अये ।
इन्धते । घृतेन । आहुतः । जरते । दविद्युतत् ॥ १ ॥

अग्नेर्वध्यमाणगुणस्य संदृशः संदृष्टयः वध्यश्वस्य एतन्नामकस्य मम पितुः भद्राः क-
ल्याणकारिण्योभवन्तु यद्वा वध्यश्वस्य वध्यश्वकुले जातस्य अग्नेः संदृष्टयोभजनीयाभवन्तु
प्रणीतिस्तस्य प्रणयनं वामी कल्याणी च भवतु तथा उपेतयः यज्ञं प्रत्युपगतयः सुरणाः शो-
भनरमणाभवन्ति सुमित्राः एतन्नामधेयाः विशाः अमी मनुष्याः ईमेनमग्निं अग्ने प्रथमं यद्यदा
इन्धते हविर्भिर्दीपयन्ति तदा घृतेन आहुतः हविर्भिश्च दविद्युतत् भृशं द्योतमानः दाधर्तिदध-
र्तीत्यादिना निपातितः सोमिर्जरते अस्माभिः स्तूयते ॥ १ ॥

अथ द्वितीया—

घृतमग्नेर्वध्यश्वस्यवर्धनंघृतमन्नंघृतम्वस्यमेदनम् ।
घृतेनाहुतउर्वियाविपप्रथेसूर्यइवरोचतेसर्पिरासुतिः ॥ २ ॥

घृतम् । अग्नेः । वद्विःअश्वस्य । वर्धनम् । घृतम् । अन्नम् ।
घृतम् । ऊँ इति । अस्य । मेदनम् । घृतेन । आहुतः । उर्विया ।
वि । पप्रथे । सूर्यःइव । रोचते । सर्पिःआसुतिः ॥ २ ॥

वध्यश्वस्य संबन्धिनः अग्नेर्वृतं दीयमानं हविर्वर्धनं भवतु तथा घृतमन्नं अदनीयं भवतु
तथा अस्याग्नेर्वृतमु घृतमेव मेदनं पुष्टिकरं भवतु येनाग्निः पुष्टोभवति तन्मेदनं तेन घृतेनाहुतो-
ग्निः उर्विया उरु अत्यंतं विपप्रथे स्वतेजसा विप्रथितोभवति तथा सर्पिरासुतिः सर्पिरासूयते
यस्मिन्निति सोमिः सूर्यइव रोचते दीप्यते ॥ २ ॥

अथ तृतीया—

यत्तेमनुर्यदनीकं सुमित्रः समीधे अग्ने तदिदं नवीयः ।

सरेव च्छोच सगिरौ जुषस्व सवाजं दर्षि स इह श्रवो धाः ॥ ३ ॥

यत् । ते । मनुः । यत् । अनीकम् । सुमित्रः । समुद्ईधे । अग्ने ।

तत् । इदम् । नवीयः । सः । रेवत् । शोच । सः । गिरः । जुषस्व ।

सः । वाजम् । दर्षि । सः । इह । श्रवः । धाः ॥ ३ ॥

हे अग्ने ते त्वदीयं यदनीकं रश्मिसंघं मनुः एतन्नामकः यथा समीधे हविर्भिः सम्यग्दीपयति सुमित्रः एतन्नामकोहं समीधे सम्यग्दीपयामि जिहन्धीदीप्तौ लिटि इन्धिभवतिभ्यांचिति कित्वाचलोपः तदिदं सोयं रश्मिसंघः नवीयः नवतरोभवतु सत्त्वेरेवद्धनयुक्तं यथा भवति तथा शोच प्रज्वल स एव त्वं गिरः अस्मदीयाः स्तुतीर्जुषस्व सेवस्व सत्त्वं वाजं शत्रुवत्तं दर्षि विदारय तथा इह मयि श्रवोन्नं धाः धेहि ॥ ३ ॥

अथ चतुर्थी—

यन्त्वा पूर्वमीळितो वध्यश्वः समीधे अग्ने स इदं जुषस्व ।

सनः स्तिपा उत भवा तनूपा दात्रं रक्षस्व यदिदं ते अस्मे ॥ ४ ॥

यम् । त्वा । पूर्वम् । ईळितः । वध्निः अश्वः । समुद्ईधे । अग्ने । सः ।

इदम् । जुषस्व । सः । नः । स्तिपाः । उत । भव । तनूपाः ।

दात्रम् । रक्षस्व । यत् । इदम् । ते । अस्मे इति ॥ ४ ॥

ईळितः व्यत्ययेन कर्तरिक्तः स्तोता वध्यश्वो मम पिता पूर्वं पूर्वस्मिन्काले संजातं यं त्वा त्वां समीधे हविर्भिः सम्यग्दीपयत् सत्वमिदानीं मया क्रियमाणमिदं स्तोत्रं जुषस्व सेवस्व यद्वा वध्यश्वः तस्य पुत्रोहं सम्यक् दीपितवानस्मि सत्त्वं नोस्माकं स्तिपाः पृषोदरादिः पत्स्यं गृहं तस्य रक्षको भव यद्वा उपस्थितान् ज्योतिष्ठोमादीन् यागान् पालयतीति स्तिपाः अस्मदीयानां यज्ञानां पालयिता भव उतापिच तनूपाः स्वांगानां रक्षको भव । किञ्च दात्रं तद्धनं रक्षस्व यदिदं धनं ते तव स्वभूतेष्वस्मे अस्मासु तिष्ठति ॥ ४ ॥

अथ पञ्चमी—

भवाद्युम्नीवाध्यश्वोनगोपामात्वातारीदभिमातिर्जनानाम् ।
 शूरइवधृष्णुश्च्यवनःसुमित्रःप्रनुवोचंवाध्यश्वस्यनाम ॥ ५ ॥
 भव । युम्नी । वा॒धि॒ऽअ॒श्व । उ॒त । गो॒पा । मा । त्वा । ता॒रीत् ।
 अ॒भि॒ऽमा॒तिः । ज॒ना॒नाम् । शू॒रः॒ऽइ॒व । धृ॒ष्णुः । च्य॒वनः ।
 सु॒ऽमि॒त्रः । प्र । नु । वो॒चम् । वा॒धि॒ऽअ॒श्वस्य । ना॒म ॥ ५ ॥

हे वाध्यश्व वध्यश्वकुलेजाताग्ने युम्नी युम्नं द्योततेर्यशोवानं वा तद्वान् भव । उतापिच गोपा गोपायिता भव । किञ्च त्वा त्वां कश्चिदपि मातारीद माहिनस्तु यतः जनानां शत्रूणामभिमातिः अभिभवनशीलमानयुक्तः अभिभविता भवसि । किञ्च शूरइव बलवानिव धृष्णुः शत्रुधर्षणशीलः तस्मात् च्यवनः तेषां च्यावयिता भवसि अथ वाध्यश्वस्याग्नेस्तव नाम अग्निर्जात वेदावैश्वानरइत्यादीनि नामानि नु क्षिप्रं सुमित्रोहं प्रवोचं प्रब्रवीमि तस्मान्मे अन्नादियुक्तो-भव ॥ ५ ॥

अथ षष्ठी—

समज्यापर्वत्याइवसूनिदासावृत्राण्यार्याजिगेथ ।
 शूरइवधृष्णुश्च्यवनोजनानांत्वमग्नेपृतनायूरभिष्याः ॥ ६ ॥ १९ ॥
 सम् । अ॒ज्या । प॒र्व॒त्या । व॒सू॒नि । दा॒सा । वृ॒त्राणि । आ॒र्या ।
 जि॒गे॒थ । शू॒रः॒ऽइ॒व । धृ॒ष्णुः । च्य॒वनः । ज॒ना॒नाम् ।
 त्वम् । अ॒ग्ने । पृ॒त॒ना॒ऽयू॒न् । अ॒भि । स्याः ॥ ६ ॥ १९ ॥

हे अग्ने अज्या अज्जन्ति गच्छन्तीत्यज्जयोजनाः तेभ्योहितानि पर्वत्या पर्वतभवानि वसूनि गवादिलक्षणानि संजिगेथ शत्रुभ्यः संजितवानसि तथा अर्या बलवद्भिः कृतान् दासा दासैरसुरैः कृतान् वृत्राणि उपद्रवान् संजिगेथ तान् हतवानसीत्यर्थः जिजये लिटि रूपं शूरइव धृष्णुः जनानां च्यवनस्त्वं पृतनायून् संग्रामकामान् अभिष्याः अभिभव पृतनायू-नित्यत्र लोपाभावश्छान्दसः अश्वाघस्यादित्यात्वं विधीयमानं अस्मादपि व्यत्ययेन भवति ॥६॥

॥ इत्यष्टमस्य द्वितीये एकोनविंशोवर्गः ॥ १९ ॥

अथ सप्तमी—

दीर्घतन्तुर्बृहदुक्षायमग्निः सहस्रं स्तरीः शतनीथः ऋभ्वा ।
 द्युमान् द्युमत्सु नृभिर्मृज्यमानः सुमित्रेषु दीदयो देवयत्सु ॥ ७ ॥
 दीर्घतन्तुः । बृहत् उक्षा । अयम् । अग्निः । सहस्रं स्तरीः ।
 शतनीथः । ऋभ्वा । द्युमान् । द्युमत्सु । नृभिः ।
 मृज्यमानः । सुमित्रेषु । दीदयः । देवयत्सु ॥ ७ ॥

दीर्घतन्तुः यैर्यज्ञं संतनोति ते तंतवः स्तोत्रादयः प्रभूतस्तुतिमान् बृहदुक्षाः उक्षासेचकोर-
 श्मिः प्रभूतरश्मियुक्तः सहस्रस्तरीः हवीरूपबह्वाच्छादनः शतनीथः आहवनीयादिद्वारेण बहु-
 विधनयनः ऋभ्वा महान् द्युमत्सु दीप्तिमत्सु मध्ये द्युमान् अतिशयेन दीप्तिमानयमग्निः नृभिः
 कर्मनेतृभिः ऋत्विग्भिः मृज्यमानः अलंक्रियमाणो भवति मृजू शौचालंकारयोः सत्त्वं देवयत्सु
 देवान् कामयमानेषु सुमित्रेष्वस्मासु दीदयः दीप्यस्व दीदयतिर्दीपिकर्मा ॥ ७ ॥

अथाष्टमी—

त्वे धेनुः सुदुघा जातवेदोऽसश्च तेव समना सबर्धुक ।
 त्वं नृभिर्दक्षिणावद्भिरग्ने सुमित्रेभिरिध्यसे देवयद्भिः ॥ ८ ॥
 त्वे इति । धेनुः । सुदुघा । जातवेदः । असश्च तां इव । समना ।
 सबर्धुक । त्वम् । नृभिः । दक्षिणावत् इति । अग्ने ।
 सुमित्रेभिः । इध्यसे । देवयद्भिः ॥ ८ ॥

हे जातवेदः जातप्रज्ञाग्ने त्वे त्वयि सुदुघा सुष्ठु पयसोदोग्नी काचित् होमसाधनभूता धे-
 नुरस्ति कीदृशी असश्च तेव संगवर्जितेनैव एकत्र स्थित्यभावात् कुत्रापि न संयुक्तेनादित्येन
 समना संगता सबर्धुक अमृतं दुहाना गोरूपा माध्यमिका वाक् वैद्युते त्वय्यस्तीति भावः ता-
 दृशस्त्वं नृभिः कर्मनेतृभिः दक्षिणावद्भिः ऋत्विग्भ्यो देयत्वेन तद्वद्भिः देवयद्भिः देवकामैः सु-
 मित्रेभिः अस्माभिरिध्यसे हविर्भिर्दीप्यसे ॥ ८ ॥

अथ नवमी-

देवाश्चित्ते अमृता जातवेदो महिमानं वाध्यश्वप्रवोचन् ।
यत्संपृच्छं मानुषीं विशा आयन्त्वं नृभि रजयस्त्वा वृधेभिः ॥ ९ ॥

देवाः । चित् । ते । अमृताः । जातवेदः । महिमानम् ।
वाग्निश्च अश्व । प्र । वोचन् । यत् । सम्पृच्छम् । मानुषीः । विशाः ।
आयन् । त्वम् । नृभिः । अजयः । त्वा वृधेभिः ॥ ९ ॥

हे जातवेदः हे वाध्यश्वाग्ने ते तव महिमानं अमृता देवाश्चित् देवा अपि प्रवोचन् प्रब्रुवन्ति यद्यदा मानुषीर्मनुष्यसंबन्धिन्यो विशाः प्रजाः संपृच्छं देवैः सह कोवा असुरान् हन्तीत्येवमादिकं संप्रश्नमायन् प्राप्तवन्तः तदा त्वं नृभिः सर्वस्य नेतृभिः त्वा वृधेभिः त्वया वार्धितैर्देवैः सह कर्मविघ्नकारिणः तानजयः जितवानसि ॥ ९ ॥

अथ दशमी-

पितेव पुत्रमविभरुपस्थे त्वामग्ने वध्यश्वः संपर्यन् ।
जुषाणो अस्य समिधं यविष्ठोत पूर्वा अवनो ब्राधतश्चित् ॥ १० ॥

पिता इव । पुत्रम् । अविभः । उपस्थे । त्वाम् । अग्ने ।
वग्निश्च अश्वः । संपर्यन् । जुषाणः । अस्य । सम्पृच्छम् । यविष्ठ ।
उत । पूर्वान् । अवनोः । ब्राधतः । चित् ॥ १० ॥

हे अग्ने त्वां उपस्थे पृथिव्या उपस्थाने उत्तरवेद्यां संपर्यन् परिचर्या कर्मा परिचरन् वध्यश्वो मम पिता अविभः धृतवान् हविर्भिः पोषितवान् वा कथमिव पितेव यथा पिता समीपे पुत्रं स्थापयति पोषयति वा दुभृज् धारणपोषणयोः लिङ्गि तिपि गुणे कृते हल्ङ्ङ्यादिना तिपोल्लोपः हे यविष्ठ युवतमाग्ने उतापि च अस्य वध्यश्वस्य पितुर्वा मम वा समिधं जुषाणः सेवमानः सन् पूर्वान् प्रतनान् ब्राधतश्चित् बाधकानपिशत्रून् अवनोः अवधीः वनतिर्हि सायाम् भौवादिकः व्यत्ययेन उपप्रत्ययः ॥ १० ॥

अथैकादशी-

शश्वदग्निर्वध्यश्वस्यशत्रून् नृभिर्जिगायसुतसोमवद्भिः ।

समनंचिददहश्चित्रभानोवब्राधन्तमभिनवृधश्चित् ॥ ११ ॥

शश्वत् । अग्निः । वद्भिः अश्वस्य । शत्रून् । नृभिः । जिगाय ।
सुतसोमवत् । अभिः । समनम् । चित् । अदहः । चित्रभानो
इति चित्रभानो । अव । ब्राधन्तम् । अभिनत् । वृधः । चित् ॥ ११ ॥

सोमिः वध्यश्वस्य सुतसोमवद्भिः अभिषुतसोमैः अनुवादकोमत्वर्थीयः तैर्वृभिः ऋत्वि-
ग्भिः शश्वत् सर्वदा शत्रून् जिगाय जितवान् अथ प्रत्यक्षः हे चित्रभानो नानातेजस्क चाय-
नीयदीप्तिमन्वाग्ने त्वं समनंचित् समनमिति संग्रामनाम तमप्यदहः स्वतेजोभिः । अथ तव
स्तोता वध्यश्वः वृधश्चित् स्वयं वृद्धोभवन् ब्राधन्तं वर्धमानं हिंसकं वा अवाभिनत् अवाङ्मुखं
कृत्वाच्छिनत् यद्वा त्वमेव तमवाभिनत् अवाङ्मुखं कृत्वा अभिनः अच्छिनः प्रथममध्यमयोः
समानमेतद्रूपम् ॥ ११ ॥

अथ द्वादशी-

अयमग्निर्वध्यश्वस्यवृत्रहासनकात्प्रेद्धोनमसोपवाक्यः ।

सनोअजामीनूतवाविजामीनभित्तिष्ठशर्धतोवाध्यश्वा ॥ १२ ॥ २० ॥

अयम् । अग्निः । वद्भिः अश्वस्य । वृत्रहा । सनकात् । प्रेद्धः ।

नमसा । उपवाक्यः । सः । नः । अजामीन् । उत । वा ।

विजामीन् । अभि । तिष्ठ । शर्धतः । वाद्भिः अश्व ॥ १२ ॥ २० ॥

वृत्रहाशत्रूणां हन्तायमग्निः सनकात् चिरादारभ्य वध्यश्वस्य हविषामेद्धः प्रकर्षेण दी-
पितोभवति तथा तस्य नमसा नमस्कारेण सह उपवाक्यः उपस्तोतव्योभवति हेवाध्यश्व व-
ध्यश्वकुले मथनेन समुत्पन्नाग्ने सत्वं नोस्माकं अजामीनज्ञातीन् शत्रून् उतवा अपिवा शर्ध-
तोहिंसतोविजामीन् विविधान् ज्ञातीनपि अभितिष्ठ अभिभव ॥ १२ ॥

॥ इत्यष्टमस्य द्वितीये विंशोवर्गः ॥ २० ॥

इमांमइत्येकादशर्चं द्वितीयं सूक्तं वाध्यश्वसुमित्रस्यार्षं त्रैष्टुभं तनूनपाद्वर्जिताः सनराशं-
साः समिदादयः प्रत्यृचं देवताः । तथाचानुक्रान्तम्—इमांमएकादशाप्रमिति । वध्यश्वगोत्राणां
पशाविदमाप्रीसूक्तं । सूत्रितञ्च—समिद्धोअद्येति सर्वेषां यथा ऋषिवेति ।

तत्र प्रथमा—

इमांमेअग्रेसमिधंजुषस्वेळस्पदेप्रतिहर्याघृताचीं ।

वर्ष्मन्पृथिव्याःसुदिनत्वेअह्नामूर्ध्वोभवसुक्रतोदेवयज्या ॥ १ ॥

इमाम् । मे । अग्रे । समुइधम् । जुषस्व । इळः । पदे । प्रति ।

हर्य । घृताचीम् । वर्ष्मन् । पृथिव्याः । सुदिनत्वे ।

अह्नाम् । ऊर्ध्वः । भव । सुक्रतो इति सुक्रतो । देवयज्या ॥ १ ॥

हे अग्रे इळस्पदे इळायास्पदे । एतद्वाइळायास्पदं यदुत्तरवेदीनाभिरिति ब्राह्मणं । उत्त-
रवेद्यां इमां मे मदीयां समिधं जुषस्व सेवस्व तथा घृताचीं घृतमञ्चन्तीं सुचं प्रतिहर्यं प्रतिका-
मयस्व । किञ्च हे सुक्रतो सुप्रज्ञ पृथिव्यावर्ष्मन् वर्ष्मणि समुच्छ्रिते पूर्वोक्तदेशे अह्नांसुदिनत्वे
तन्निमित्तं देवयज्या देवयागेन हेतुना ऊर्ध्वः ज्यालाभिरुन्नतोभव ॥ १ ॥

अथ द्वितीया—

आदेवानामग्रयावेह्यातुनराशंसोविश्वरूपेभिरश्वैः ।

ऋतस्यपथानमसांमियेधोदेवेभ्योदेवतमःसुषूदत् ॥ २ ॥

आ । देवानाम् । अग्रयावा । इह । आतु । नराशंसः ।

विश्वरूपेभिः । अश्वैः । ऋतस्य । पथा । नमसा ।

मियेधः । देवेभ्यः । देवतमः । सुसूदत् ॥ २ ॥

देवानामग्रयावा अग्रे गन्ता नराशंसः उभेवनस्पत्यादिषुयुगपदिति पूर्वोत्तरपदयोर्युगपत्प्रकृ-
तिस्वरत्वं नरैः शंसनीयः एतन्नामकोशिः विश्वरूपेभिर्नानारूपैः अश्वैरोहिदास्यैः सह इहा-
स्मिन्यज्ञे आयातु आगत्य च मियेधः मेध्यः यज्ञहितः स्तुतियोग्योवा देवतमः देवानां मुख्यः

सोमिः हविर्नयनयोग्येन ऋतस्य यज्ञस्य पथा मार्गेण नमसा स्तोत्रेण सह देवेभ्य इन्द्रादिभ्यः
सुषूदव हविः प्रेरयतु ॥ २ ॥

अथ तृतीया—

शश्वत्तममीळतेदूत्यायहविष्मन्तोमनुष्यासोअग्निम् ।

वहिष्ठैरश्वैःसुवृतारथेनादेवान्वक्षिनिषदेहहोता ॥ ३ ॥

शश्वत्तमम् । ईळते । दूत्याय । हविष्मन्तः । मनुष्यासः ।

अग्निम् । वहिष्ठैः । अश्वैः । सुवृता । रथेन । आ ।

देवान् । वक्षि । नि । सद् । इह । होता ॥ ३ ॥

शश्वत्तमं अत्यंतनित्यं अग्निं हविष्मन्तः संभृतहविष्कामनुष्यासोमनुष्यायजमानादूत्याय
दूतस्य भागकर्मणी इति यत्प्रत्ययः दूतकर्मणे हविर्वहनलक्षणाय तन्निमित्तं ईळते स्तुवन्ति
सत्त्वं एवं स्तुतः वहिष्ठैर्वोढूतमैरश्वैः सुवृता सुवर्तनेन रथेन च सह देवानिन्द्रादीन् आवक्षि
अस्मदीयं यज्ञं प्रत्यावह प्रापय ततः त्वं होता भवन् इहास्मिन्यज्ञे निषद निषीद ॥ ३ ॥

अथ चतुर्थी—

विप्रथतां देवजुष्टंतिरश्वादीर्घद्राघ्मासुरभिभूत्वस्मे ।

अहेळतामनसा देवबर्हिर्निद्रज्येष्ठाँ उशतोयक्षिदेवान् ॥ ४ ॥

वि । प्रथताम् । देवजुष्टम् । तिरश्वा । दीर्घम् । द्राघ्मा । सुरभि ।

भूतु । अस्मे इति । अहेळता । मनसा । देव । बर्हिः ।

इन्द्रज्येष्ठान् । उशतः । यक्षि । देवान् ॥ ४ ॥

हे बर्हिर्नामकाग्ने देवजुष्टं देवैः सेवितं तिरश्वा तिरश्चीनं तिर्यगश्चनं इदं बर्हिः विप्रथतां
विशेषेण विस्तृतं भवतु तथा दीर्घं चेदं द्राघ्मा द्राघिन्ना दीर्घशब्दस्येमनिचि प्रियस्थितेत्या-
दिना द्राघिरादेशः अकारस्य इकारोवर्णव्यापत्या पश्चादलोपः द्राघिन्ना युक्तं भवतु अस्मे अ-
स्मदीयं बर्हिः सुरभिसोमादिहरिर्निधानैः सुगंधं भूतु भवतु हे देव द्योतमान हे बर्हिः एतन्नाम-
काग्ने अहेळता हेळइति क्रोधनाम अक्रुध्यता मनसा उशतोहवीषि कामयमानान् इन्द्रज्येष्ठा-
न् इन्द्रप्रधानान् देवान् यक्षि यज पूजय ॥ ४ ॥

अथ पंचमी-

दिवोवासानुस्पृशतावरीयः पृथिव्यावामात्रया विश्रयध्वम् ।

उशती द्वारो महिना महद्भिर्देवरथं रथयु धारयध्वम् ॥ ५ ॥ २१ ॥

दिवः । वा । सानु । स्पृशत । वरीयः । पृथिव्या । वा । मात्रया ।

वि । श्रयध्वम् । उशतीः । द्वारः । महिना । महत्क्षितिः ।

देवम् । रथम् । रथयुः । धारयध्वम् ॥ ५ ॥ २१ ॥

हे द्वारः एतन्नामधेयादेव्यः यूयं दिवोवा वाशब्दश्चार्थे दिवश्च सानु समुच्छ्रितं वरीयः उरुतरं स्थानं स्पृशत उन्नता भवतेत्यर्थः चवायोगे प्रथमेति न निघातः किञ्च । पृथिव्याश्च यावती मात्रास्ति तावत्या मात्रया विश्रयध्वं विस्तृता भवत उशतीर्देवान् कामयमाना यूयं रथयुः सुपांसुलुगिति जसः सुः रथकामाः सत्यः महिना महिन्ना महद्भिर्देवैरधिष्ठितं अतएव देवं द्योतमानं रथं रमणसाधनं धारयध्वं धारयत ॥ ५ ॥

॥ इत्यष्टमस्य द्वितीये एकविंशोवर्गः ॥ २१ ॥

अथ षष्ठी-

देवीदिवो दुहितरा सुशिल्पे उषासानक्ता सदतां नियोनौ ।

आवां देवास उशती उशन्त उरौ सीदन्तु सुभगे उपस्थे ॥ ६ ॥

देवी इति । दिवः । दुहितरा । सुशिल्पे इति सुशिल्पे । उषासानक्ता

सदताम् । नि । योनौ । आ । वाम् । देवासः । उशती इति ।

उशन्तः । उरौ । सीदन्तु । सुभगे इति सुभगे । उपस्थे ॥ ६ ॥

देवी द्योतमाने दिवोद्युलोकस्य दुहितरा दुहितरौ सुशिल्पे शोभनरूपे उषासानक्ता उषाश्च नक्तं च अहोरात्रौ योनौ यज्ञस्थाने निषदतां निषदतां हे इशती उशत्यौ कामयमाने हे सुभगे शोभनधने हे देव्यौ वां युवयोः उरौ विस्तीर्णे उपस्थे समीपस्थे स्थाने उशन्तः हवींषि कामयमानाः देवासो देवाः आसीदन्तु उपविशन्तु ॥ ६ ॥

अथ सप्तमी-

ऊर्ध्वो॒ग्रावा॑वृ॒हद्ग॑भिःसमि॒द्धःप्रि॒याधामा॑न्यदि॒तेरु॒पस्थे॑ ।

पुरो॒हि॒ता॒वृ॒त्विजा॑य॒ज्ञेअ॒स्मिन्वि॒दुष्ट॑रा॒द्रवि॑ण॒माय॑जेथाम् ॥ ७ ॥

ऊ॒र्ध्वः । ग्रा॒वा । वृ॒हत् । अ॒ग्निः । स॒म॒इ॒द्धः । प्रि॒या । धा॒मा॒नि ।

अ॒दि॒तेः । उ॒प॒स्थे । पुरः॒हि॒तौ । ऋ॒त्वि॒जा । य॒ज्ञे ।

अ॒स्मिन् । वि॒दुः॒ष्ट॑रा । द्र॒वि॒णम् । आ । य॒जे॒थाम् ॥ ७ ॥

ग्रावा सोमाभिषवाय यदा ऊर्ध्वः उन्नतोभवति यदा च बृहत् महानग्निः समिद्धः हविर्भिः सम्यक् दीप्तोभवति तथा प्रियाणि देवानां सोमादिहविःप्रदानेन प्रीणयितुं धामानि हविषां धारकाणि यज्ञपात्राणि अदितेः पृथिव्याउपस्थे यज्ञसदने यदा आसादितानि भवन्ति तदानीं हे ऋत्विजौ दैव्यौ होतारौ पुरोहितौ पुरतोनिहितौ विदुष्टरा छान्दसं संप्रसारणं विद्वत्तमौ युवा अस्मिन्यज्ञे द्रविणं धनमायजेथां यजिर्दानार्थः अस्मभ्यमाभिमुख्येन प्रयच्छतं ॥७॥

अथाष्टमी-

तिस्रो॒देवीर्ब॒र्हिरि॒दं वरी॑य॒आसी॑दतच॒क्रमा॑व॒स्यो॒नम् ।

म॒नु॒ष्वद्य॒ज्ञं सु॒धिता॑ह॒वींषी॑ळादे॒वीघृ॑तप॒दीजु॑षन्त ॥ ८ ॥

ति॒स्रः । दे॒वीः । ब॒र्हिः । इ॒दम् । वरी॑यः । आ । सी॒द॒त । च॒क्र॒म ।

वः । स्यो॒नम् । म॒नु॒ष्वत् । य॒ज्ञम् । सु॒धिता॑ । ह॒वींषि॑ ।

इ॒ळा । दे॒वी । घृ॑तप॒दी । जु॑षन्त ॥ ८ ॥

हे तिस्रोदेवीः इळाद्यास्तिस्रोदेव्यः वरीयः उरुतरं इदं बर्हिरासीदत कालाध्वनोरिति द्वितीया अत्यंतं तस्मिन्निषीदत कुतएतत्तत्राह वोयुष्मदर्थं स्योनं विस्तीर्णमिदं चक्रम वयं कृतवन्तः वाक्यभेदादनिघातः । इळाएतन्नामिका देवी द्योतमाना सरस्वती घृतपदी दीप्तपदोपेता भारती च एता मनुष्वत् मनोर्यज्ञे यथा हवींष्यसेवन्त तद्वदस्मदीयं यज्ञं सुधिता सुष्ठुनिहितानि हवींषि च जुषन्त सेवतां ॥ ८ ॥

त्वाष्टस्य पशोर्वपायागस्य देवत्वष्टरिति याज्या । सूत्रितश्च-देवत्वष्टर्यद्वचारुत्वमानद् पिशंगरूपः सुभरोवयोधाइति ।

सैषा सूक्ते नवमी-

देवत्वष्टर्यद्वचारुत्वमानड्यदङ्गिरसामभवः सचाभूः ।
सदेवानां पाथ उप प्रविद्वानुशान्यक्षिद्रविणोदः सुरत्नः ॥ ९ ॥

देव । त्वष्टः । यत् । ह । चारुत्वम् । आनट् । यत् ।
अङ्गिरसाम् । अभवः । सचाभूः । सः । देवानाम् । पाथः ।
उप । प्र । विद्वान् । उशान् । यक्षि । द्रविणः । सुदरत्नः ॥ ९ ॥

हे देव हे त्वष्टः एतन्नामक त्वं यच्चारुत्वं हविर्भिः कल्याणरूपत्वं आनट् प्राप्तवानसि
अश्रोतेर्लिटि प्रत्ययस्य लुक् यश्च त्वं अङ्गिरसामस्माकं सचाभूः सह भावी सत्वाभवः हे द्र-
विणोदः धनस्य दातः अतएव सुरत्नः सुधनः सत्त्वं उशान् हवींषि कामयमानः सन् विद्वान्
अस्येदमस्येदमिति प्रजानन् देवानां पाथोन्मुपयक्षि उपयज तेभ्यः प्रयच्छ ॥ ९ ॥

वनस्पति स्तोमे निष्केवल्ये वनस्पतेरशनयेत्येषा सूक्तमुखीया । सूत्रितञ्च-देवेभ्यो वन-
स्पतेर्हवींषिवनस्पतेरशनयातियूयेति सूक्तमुखीयाइति ।

सैषा दशमी-

वनस्पतेरशनयानियूयादेवानां पाथ उपवक्षि विद्वान् ।
स्वदाति देवः कृणवद्वर्वाण्यवतां द्यावापृथिवी हवमे ॥ १० ॥

वनस्पते । रशनया । निःसूय । देवानाम् । पाथः । उप । वक्षि ।
विद्वान् । स्वदाति । देवः । कृणवत् । हवींषि । अवताम् ।
द्यावापृथिवी इति । हवम् । मे ॥ १० ॥

हे वनस्पते वनस्पतिविकार यूप विद्वान् जानानस्त्वं रशनया रज्ज्वानियूय बध्वा परि-
व्याय पाथोन् देवानामिन्द्रादीनामुपवक्षि उपवह प्रापय । ततः देवो वनस्पतिः स्वदाति हविः प्रा-
पणेन स्वदयतु तथा हवींषि अस्माभिर्दत्तानि कृणवत् देवानां करोतु तथा मे मदीयं हवं दे-
वविषयाह्वानं द्यावापृथिवी द्यावापृथिव्यौ अवतां रक्षतां ॥ १० ॥

अथैकादशी—

आग्नेवहवरुणमिष्टयेनइन्द्रंदिवोमरुतोअन्तरिक्षात् ।
सीदन्तुबर्हिर्विश्वआयजत्राःस्वाहादेवाअमृतामादयन्ताम् ॥ ११ ॥ २२ ॥

आ । अग्ने । वह । वरुणम् । इष्टये । नः । इन्द्रम् । दिवः ।
मरुतः । अन्तरिक्षात् । सीदन्तु । बर्हिः । विश्वे । आ । यजत्राः ।
स्वाहा । देवाः । अमृताः । मादयन्ताम् ॥ ११ ॥ २२ ॥

हे अग्ने त्वं नोस्माकमिष्टये यागाय इन्द्रं वरुणं च मरुतश्च दिवोद्युलोकादन्तरिक्षाच्च
अस्मदीयं यज्ञमावह प्रापय आगतास्ते यजत्रा यष्टव्याविश्वे सर्वे देवाः बर्हिरासीदन्तु तत्रास-
न्नाभवन्तु ततः अमृतामरणधर्मरहितादेवाः स्वाहा स्वाहाकारेण दत्तैर्हविर्भिः मादयन्तां आ-
त्मानं मादयन्तु ॥ ११ ॥

॥ इत्यष्टमस्य द्वितीये द्वाविंशोवर्गः ॥ २२ ॥

बृहस्पतइत्येकादशर्चं तृतीयं सूक्तं आंगिरसस्य बृहस्पतेरार्षं नवमी जगती शिष्टादश-
त्रिष्टुभः अनेन सूक्तेन ऋषिः परमपुरुषार्थसाधनं परब्रह्मज्ञानं स्तुतवान् अतस्तद्देवत्यमिदं । उक्तं
हि बृहद्देवतायां—यज्ज्योतिःपरमं ब्रह्म यद्योगात्समुपाश्रुते । तज्ज्ञानमभितुष्टाव सूक्तेनाथबृहस्पति-
रिति ॥ १॥ अनुक्रान्तंच—बृहस्पतेबृहस्पतिज्ञानं तुष्टाव नवमी जगतीति । सूक्तविनियोगोक्तः ।
देवसुवां हविषु बृहस्पतिर्वाचस्पतिरित्यस्य प्रथमानुवाक्या । सूत्रितश्च—बृहस्पतेप्रथमंवाचोअ-
ग्रंहंसैरिवसखिभिर्वावदद्भिरिति ।

तत्र प्रथमा—

बृहस्पतेप्रथमंवाचोअग्रंयत्प्रैरंतनामधेयंदधानाः ।
यदेषांश्रेष्ठंयदरिप्रमासीत्प्रेणातदेषांनिर्हितंगुहाविः ॥ १ ॥
बृहस्पते । प्रथमम् । वाचः । अग्रम् । यत् । प्र । ऐरंत ।
नामधेयम् । दधानाः । यत् । एषाम् । श्रेष्ठम् । यत् । अरिप्रम् ।
आसीत् । प्रेणा । तत् । एषाम् । निर्हितम् । गुहा । आविः ॥ १ ॥

बृहस्पतिस्नेन सूक्तेन विदितवेदार्थान् बालान् दृष्ट्वाविस्मयमानः स्वात्मानं संबोध्याह हे बृहस्पते अंतरात्मन् प्रथममुत्पत्त्यनंतरं इतरवागुच्चारणात् प्रागेव नामधेयं नाम दधानाः पदार्थेषु निदधानाबालाः यत्पैरत प्रेरितवन्तः तद्वाचोअग्रं भवति यत्तत तातेत्यादिकं वाक्यं पूर्वमभिधाय पश्चादन्यावाचोवदिष्यन्ति खलु तस्माद्वाचोअग्रं अस्यां दशायामवस्थितान् बालान् पश्य । तथा इदानीं एषां श्रेष्ठं प्रशस्यतमं यत् यच्चारिप्रं पापरहितं वेदार्थज्ञानमासीत् एषां तत् ज्ञानं गुहा गुहायां निहितं गोप्यं तत् प्रेणा मकारलोपश्छान्दसः प्रेम्णा आविर्भवति वेदाभ्यासकाले सरस्वती स्वार्थमेभ्यः प्रकाशयतीत्यर्थः । एवं विस्मये बृहस्पतेप्रथमंवाचोअग्रमित्यादिकमारप्यकमनुसंधेयं ॥ १ ॥

अथ द्वितीया—

सक्तुमिव तितउना पुनन्तो यत्र धीरा मनसा वाचमक्रत ।

अत्रा सखायः सख्यानि जानते भद्रैर्षालक्ष्मीनिहिताधिवाचि ॥ २ ॥

सक्तुमइव । तितउना । पुनन्तः । यत्र । धीराः । मनसा । वाचम् ।

अक्रत । अत्र । सखायः । सख्यानि । जानते । भद्रा । एषाम् ।

लक्ष्मीः । निहिता । अधि । वाचि ॥ २ ॥

तितउना परिपूयतेनेति यद्वा तताविस्तृता भृष्टयवाअत्रेति तितउः तनोतेईउः सन्वच्चेति सन्वद्भावाद्वित्वं उक्तनिर्वचनेन शूर्पेण सक्तुमिव यथा कश्चित्सक्तुं दुर्धवं पुनाति तद्वत् प्रकृतितः प्रत्ययतश्च शब्दानुत्पुनन्तः धीराधीमन्तः विद्वांसः यत्र यस्मिन्काले विद्वत्संघे वा मनसा प्रज्ञायुक्तेन वाचं अक्रत अरुषत कुर्वन्ति करोतेर्लुङि रूपं अत्र तत्र काले सखायः समानख्यानाः शास्त्रादिविषयज्ञानाः ते सख्यानि तेषु भवानि ज्ञानानि जानते जानन्ति यद्वा सखायः वाचा बद्धसख्यास्ते तस्यास्तस्यावाचः सख्यानि जानन्ति वाक्ययुक्तान् ज्युदयान् लभन्तइत्यर्थः तस्मात् एषां वाचि भद्रा कल्याणीनिहितालक्ष्मीर्भवति अधिः सप्तम्यर्थद्योतकः अर्थज्ञानं वाचिपश्यामइत्यर्थः । तितउपरिपवनं भवति ततवद्वा तुन्नवद्वा तिलमात्रतुन्नमिति वा सक्तुमिवपरिपवनेन पुनन्तइत्यादि निरुक्तमनुसंधेयं ॥ २ ॥

वाग्देवत्यपशोर्वपापुरोडाशयोर्यज्ञेनवाचइत्यादिके द्वे क्रमेण याज्ये । सूत्रितञ्च-यज्ञेन-
वाचःपदवीयमायन्निति द्वे देवींवाचमजनयन्तदेवाइति ।

सैषा तृतीया-

यज्ञेनवाचःपदवीयमायन्तामन्वविन्दन् ऋषिषुप्रविष्टाम् ।

तामाभृत्याव्यदधुःपुरुत्रातांसप्तरेभाअभिसंनवन्ते ॥ ३ ॥

यज्ञेन । वाचः । पदवीयम् । आयन् । ताम् । अनु । अविन्दन् ।

ऋषिषु । प्रविष्टाम् । ताम् । आभृत्य । वि । अदधुः । पुरुत्रा ।

ताम् । सप्त । रेभाः । अभि । सम् । नवन्ते ॥ ३ ॥

विदितार्थाधीराः पदवीयं वेतेरचोयत् संज्ञापूर्वकस्य विधेरनित्यत्वात् गुणाभावः पदेन
यातव्यः पंथाः पदवीयः तं वाचोमार्गं यज्ञेन आयन् प्राप्तवन्तः ऋषिषु अतीन्द्रियार्थदर्शिषु प्र-
विष्टां तां वाचमविन्दन् अलभन्त अनन्तरं तां वाचमाभृत्य आहृत्य पुरुत्रा बहुषु देशेषु व्यदधुः
व्यकार्षुः सर्वान्मनुष्यानध्यापयामासुरित्यर्थः एतादृशींतां वाचं सप्तरेभाः शब्दायमानाः पक्षिणः
पक्षिरूपाणि गायत्र्यादीनि सप्तछन्दांसि अभिसंनवन्ते अभितः संगच्छन्ते ॥ ३ ॥

अथ चतुर्थी-

उतत्वःपश्यन्नददर्शवाचमुतत्वःशृण्वन्नशृणोत्येनाम् ।

उतोत्वस्मैतन्वं'विसंस्त्रेजायेवपत्युशतीसुवासाः ॥ ४ ॥

उत । त्वः । पश्यन् । न । ददर्श । वाचम् । उत । त्वः । शृण्वन् ।

न । शृणोति । एनाम् । उतो इति । त्वस्मै । तन्वं । वि । सस्त्रे ।

जायाइव । पत्ये । उशती । सुवासाः ॥ ४ ॥

त्वशब्दएकवाची एकः उतशब्दोप्यर्थे पश्यन्नपि मनसा पर्यालोचयन्नपि वाचं न ददर्श
दर्शनफलाभानाच्चपश्यति त्वएकः शृण्वन्नपि एनां वाचं न शृणोति श्रवणफलाभावात् इत्यने-
नार्धेनाविद्वानभिहितः तृतीयपादेनविदितवेदार्थमाह त्वस्मै एकस्मै अपि तन्वं आत्मीयं शरीरं
विसस्त्रे स्वयं वाग्विधं गमयति आत्मानं विवृणुते प्रकाशयतीत्यर्थः । तत्रदृष्टान्तः-जायेव

यथा उशती संभोगं कामयमाना सुवासाः शोभनवासा जाया पत्ये भर्त्रे ऋतुकाले संभोगार्थं स्वयमात्मानं विवृणुते तद्वत् एनां पश्यति शृणोति च इति विदितवेदार्थस्य प्रशंसा । अप्येकः पश्यन्नपश्यतिवाचमित्यादिनिरुक्तमत्र द्रष्टव्यम् ॥ ४ ॥

अथ पञ्चमी—

उ॒त॒त्त्वं॑ स॒ख्ये॒ स्थि॒रपी॑तमाहु॒नैनं॑ हि॒न्वन्त्य॑ पि॒वाजि॑नेषु ।

अ॒धे॒न्वा॒ चर॑ति मा॒ययै॑ष वाचं॒ शुश्रु॑वाँ अ॒फ॒लाम॑ पु॒ष्पाम् ॥ ५ ॥ २३ ॥

उ॒त । त्व॒म् । स॒ख्ये । स्थि॒रऽपी॑तम् । आ॒हुः । न । ए॒नम् । हि॒न्वन्ति॑ ।

अ॒पि । वाजि॑नेषु । अ॒धे॒न्वा । च॒रति॑ । मा॒यया॑ । ए॒षः ।

वाच॑म् । शुश्रु॑वान् । अ॒फ॒लाम् । अ॒पु॒ष्पाम् ॥ ५ ॥ २३ ॥

त्वमुत एकमपि सख्ये विदुषां संसदि या सत्कथा सासखिकर्मत्वात् सख्यमित्युच्यते सा च वाचा क्रियते अतोवाक्संबंधात् वाक्सख्येस्थिरपीतं पीतं मधुयस्य हृदये स्थिरं भवति यद्वा स्थिरपीतं स्थिरप्राप्तिमाहुः यद्वा तस्मिन् ज्ञातार्थमाहुः लोके यथा ज्ञातार्थं पुरुषं पीतार्थमिति वदन्ति । किञ्च एनं विज्ञातार्थं पुरुषं वाजिनेषु वाक् इना ईश्वरा येषां ते वाजिनाः अर्थाः वाच-आयत्ताः खलु वाक् ज्ञेयेषु अर्थेषु नापि हिन्वन्ति अपिशब्दोन्वर्थे केचिदपि नानुगच्छन्ति अयमेवातिशयेन विद्वानित्यर्थः यद्वा वाजिनेषु सारभूतेषु निरूपणीयेष्वर्थेषु एनं न हिन्वन्ति न बहिष्कुर्वन्ति एनं पुरस्कृत्यैव सर्वं वेदार्थं विचारयन्तीत्यर्थः । इत्यर्थः प्रशस्तः । अनंतरं उत्तरार्धेन केवलपाठकोनिन्द्यते एषः अविज्ञातार्थः पुरुषः अधेन्वा धेनुत्वविवर्जितया कामानाम-दोग्ध्या देवमनुष्यस्थानेषु वाक् प्रतिरूपया मायया चरति । किं कुर्वन् अफलामपुष्पां वाचोर्थः पुष्पफलं अर्थवर्जितां यद्वा वाचोर्थः याज्ञदैवते यज्ञे भवं ज्ञानं याज्ञं देवतासु भवं ज्ञानं दैवतं तद्वर्जितां कर्मादिविषयज्ञानवर्जितां वाचं शुश्रुवान् केवलं पाठमात्रेणैव श्रुतवान् सः चरति यथा बंध्या पीना गौः किं द्रोणमात्रं क्षीरं दोग्धीति मायां उत्पादयन्ती चरति यथा बंध्यो-वृक्षो काले पल्लवादि युक्तः सन् पुष्पति फलतीति भ्रांतिमुत्पादयंस्तिष्ठति तथा पाठं प्रब्रुवाण-श्रुतीत्यर्थः । अप्येकं वाक्सख्ये स्थिरपीतमाहुरित्यादिकं निरुक्तमत्रानुसंधेयं ॥ ५ ॥

॥ इत्यष्टमस्य द्वितीये त्रयोविंशोवर्गः ॥ २३ ॥

अथ षष्ठी—

यस्ति॒त्याज॑सचि॒विदुं॑सखा॒यंन॑तस्य॒वाच्य॑पि॒भागो॑अस्ति ।

यदौ॑शृ॒णोत्य॑ल॒कंशृ॒णोति॑न॒हिप्र॒वेद॑सु॒कृत॑स्य॒पन्था॑म् ॥ ६ ॥

यः । ति॒त्याज॑ । स॒चि॒विदुं॑ । सखा॒यम् । न । तस्य॑ । वा॒चि ।

अ॒पि । भा॒गः । अ॒स्ति । यत् । ई॒म् । शृ॒णोति॑ । अ॒ल॒कम् ।

शृ॒णोति॑ । न॒हि । प्र॒वेद॑ । सु॒कृत॑स्य॑ । पन्था॑म् ॥ ६ ॥

सचिविदं सचिशब्दः सखिवाचि सखिविदं योध्येता सवेदस्य सखा संपदायोच्छेदनि-
वारकत्वेन वेदं प्रत्युपकारित्वा तादृशमुपकारिणमध्येतारं वेत्तीति सचिविदं तमभिज्ञं सखाय-
मध्येतृणां पुरुषाणां स्वार्थबोधनेनोपकारित्वा सखिभूतं वेदं यः पुमान् तित्याज तत्याज
परार्थविनियोगेन परित्यजति त्यजतेर्लेटि अपस्पृधेथामानृचुरित्यादिना निपातितः तस्य पुरु-
षस्य वाचि सर्वस्यां लौकिक्यां शास्त्रीयायां वाच्यपि भागोभजनीयः कश्चिदर्थोनास्ति ईमयं
पुरुषः यत् वेदव्यतिरिक्तं शृणोति तत् अलकं अलीकं व्यर्थमेव शृणोति हि यस्मात्कारणात्
सुकृतस्य पन्थां पन्थानं न प्रवेद श्रद्धाराहित्यादनुष्ठानमार्गं न जानाति तस्मात्तदीयश्रवणमपि
निष्फलमित्यर्थः । द्वितीयचतुर्थपादयोरभिप्रायआरण्यके दर्शितः—नतस्यानूक्तेभागोस्तीत्यादि-
ना । तथातं यो नूत्सृजति अभागोवाचि भवत्यभागोनाके तदेषाभ्युक्तेत्यध्वर्युभिर्भ्र ॥ ६ ॥

अथ सप्तमी—

अ॒क्ष॒ण्वन्तः॑ कर्ण॑वन्तः॒सखा॑योमनो॒जवे॑ष्वसं॒माभू॑वुः ।

आ॒द॒घ्नास॑उप॒क॒क्षास॑उत्वे॒हृदा॑इव॒स्नात्वा॑उत्वेद॒दृश्रे॑ ॥ ७ ॥

अ॒क्ष॒ण्वन्तः॑ । कर्ण॑वन्तः । सखा॑यः । म॒नः॑ज॒वेषु॑ । अ॒सं॒माः ।

ब॒भूवुः॑ । आ॒द॒घ्नासः॑ । उ॒प॒क॒क्षासः॑ । ऊँ इति॑ । त्वे ।

हृ॒दाः॑इव । स्ना॒त्वाः । ऊँ इति॑ । त्वे । द॒दृश्रे॑ ॥ ७ ॥

अक्षण्वन्तः अक्षिमन्तः छन्दस्यपिदृश्यते इति अक्षशब्दात् अनङ् अनोनुडिति नुट् अ-
नेन दृश्यते सर्वमित्यक्षि यद्वा तैजसत्वात् अन्येभ्योर्गोभ्योव्यक्ततरं । तथाच श्रूयते—तस्मादेतेव्य-

कतरइवेति । तादृशाक्षियुक्ताः कर्णवन्तः कर्णोन्निकृत्तद्वारः गर्भावस्थायामेव केनापि निर्मित-
विलइत्यर्थः यद्वा शरीरस्य शिरसोवाऊर्ध्वं गते उच्चैः स्थिते कर्णविलक्षणकाशवन्तः तथा-
चान्नायते—ऋच्छन्तीइवस्वेउदगन्तामिति । तादृशः सखायः समानं ख्यानं ज्ञानं येषामिति स-
खायः तेषु वाक्येषु बाह्येष्विन्द्रियेषु समानज्ञानाइत्यर्थः ते मनोजवेषु मनसा गम्यन्ते इति मनो-
जवाः प्रज्ञाद्याः तेषु असमाः अतुल्याः बभूवुः भवन्ति तेषु मध्ये केचित् आदघ्नासः आस्यशब्द
स्य षष्ठोदरादित्वादाकारादेशः आस्यदघ्नाः आस्यप्रमाणोदकाहदाइव । मध्यमप्रज्ञानाह अथत्वे
एके सर्वनामत्वाज्जसः शीभावः उपकक्षासः कक्षसमीपप्रमाणोदकाहदाइव अल्पोदकाइत्यर्थः ।
अनेनाल्पप्रज्ञानाह । तथा त्वएके स्नात्वाः स्नातेः कृत्यार्थत्वं प्रत्ययः सच अहेकृत्यतृचश्चेत्यर्हार्थे
च भवति स्नानार्हाः अक्षोभ्योदकाहदाइव ददृश्रे दृश्यन्ते अनेन महाप्रज्ञानाह उः पूरणः ।
अक्षिप्तः कर्णवन्तः सखायोक्षिचष्टेरित्यादिकं निरुक्तं मन्त्रद्रष्टव्यं ॥ ७ ॥

अथाष्टमी—

हृदा तृष्टेषु मनसो जवेषु यद्वा ह्यह्नाः संयजन्ते सखायः ।

अत्राहं त्वं विजह्वेद्याभिरोहं ब्रह्माणो विचरन्त्युत्वे ॥ ८ ॥

हृदा । तृष्टेषु । मनसः । जवेषु । यत् । ब्राह्मणाः । सम्यजन्ते ।

सखायः । अत्र । अहं । त्वम् । वि । जह्वे । वेद्याभिः ।

ओहं ब्रह्माणः । वि । चरन्ति । ऊँ इति । त्वे ॥ ८ ॥

सखायः समानख्याना ब्राह्मणाः हृदा बुद्धिमतां हृदयेन तृष्टेषु निश्चितेषु परिकल्पितेषु मन-
सः जवेषु गन्तव्येषु वेदार्थेषु गुणदोषनिरूपणाय यद्यथा संयजन्ते संगच्छन्ते यजिरत्र संगत-
करणवाची अत्रास्मिन् ब्राह्मणसंघे त्वं अविज्ञातार्थमेकं पुरुषं वेद्याभिर्वेदितव्याभिर्विद्याभिः प्र-
वृत्तिभिर्वा विजह्वेः विशेषेण परित्यजन्ति अहेति विनिश्चये । ओह ब्रह्माणः ऊह्यमानं ब्रह्मविद्या-
श्रुतिमतिबुद्धिलक्षणं येषां ते तथोक्ताः तादृशास्ते एके विद्वांसः विचरन्ति यथाकामं वेदार्थेषु
विनिश्चयार्थं प्रवर्तन्ते उः प्रसिद्धौ । हृदा तृष्टेषु मनसां जवेषु इत्यादि निरुक्तं द्रष्टव्यं ॥ ८ ॥

अथ नवमी—

इमे ये नार्वाङ्गपरश्चरन्ति न ब्राह्मणा सो न सुते कंरासः ।

तएते वाचं मभिपद्य पापया सिरीस्तत्र तन्वते अप्रजज्ञयः ॥ ९ ॥

इमे । ये । न । अ॒र्वाक् । न । प॒रः । च॒रन्ति । न । ब्रा॒ह्म॒णासः ।
न । सु॒ते॒ऽकरासः । ते । ए॒ते । वाचं॑म् । अ॒भि॒ऽपद्य । पा॒पया॑ ।
सि॒रीः । तच्च॑म् । त॒न्व॒ते । अ॒प्र॒ऽजज्ञयः ॥ ९ ॥

अनया वेदार्थानभिज्ञानिद्यन्ते इमे ये अविद्वांसः अर्वाक् अर्वाचीनमधोभाविन्यस्मि-
न्लोके ब्राह्मणैः सह न चरन्ति ये परः परस्तादैवैः सह न चरन्ति ते ब्राह्मणासो ब्राह्मणावेदा-
र्थतत्परान् भवन्ति तथा सुतेकरासः सोमं सुतमभिषुतं कुर्वन्तीति सुतेकराऋत्विजः तेषि न
भवन्ति अप्रजज्ञयः जानातेरादृगमहनइति किप्रत्ययः अविद्वांसः तएते मनुष्याः वाचं लौकिकीं
अभिपद्य प्राप्य तया पापया पापकारिण्या वाचा युक्तास्ते सिरीः छन्दसीवनिपावितीप्रत्ययः
सुपांसुलुगितिजसः सुः सीरिणोभूत्वा तच्चं ऋषिलक्षणं तन्वते विस्तारयन्ति कुर्वन्तीत्यर्थः सर्व-
था वेदार्थज्ञेयइत्यभिप्रायः ॥ ९ ॥

सोमप्रवहणे सर्वेनन्दन्तीत्येषा । सूत्रितञ्च—सोमयास्तेमयोभुवइतितिसः सर्वेनन्दन्तिय-
शसागतेनेति ।

सैषा दशमी—

सर्वे॑न॒न्दन्ति॒य॒शसा॑गतेनसभासाहेन॒सख्या॑सखायः ।
कि॒ल्बिष॑स्पृत्पितुषणि॒र्ह्येषा॑मरं॒हितो॑भवति॒वाजि॑नाय ॥ १० ॥
सर्वे॑ । न॒न्दन्ति॒ । य॒शसा॑ । आ॒ऽगतेन॑ । स॒भा॒ऽस॒हेन॑ । स॒ख्या ।
स॒खायः॑ । कि॒ल्बिष॑स्पृत् । पि॒तु॒ऽसनिः॑ । हि । ए॒षाम् ।
अ॒रम् । हि॒तः । भ॒वति॑ । वाजि॑नाय ॥ १० ॥

सखायः समानख्यानाः समानज्ञानाः सर्वे सख्याः मनुष्याः सभासाहेन सभां सोढुं श-
क्नुवता सख्या ऋत्विजां प्रतिभूतेन यज्ञं प्रत्यागतेन यशसा यशस्विना सोमेन हेतुना नन्दन्ति
हृष्टाभवन्ति सहि सएव सोमएषां जनानां किल्बिषस्पृत् यः स्वस्मादन्यः पुरुषः श्रेष्ठतामश्नुते
स किल्बिषं भवति बाध्यत्वेन यथा पापं सदाचारैर्बाधितव्यं भवति तद्वत् पापरूपस्य शत्रो-
र्बाधकः यद्वा यज्ञे साध्वनुप्रवचनाकरणेन यत्किल्बिषमेषां जायते तत् योबाधते सकिल्बि-
षस्पृत् तथा त्वं पितुषणिः पितुरित्यन्ननाम दक्षिणा वा तमेनेन सोमेन सनोति यजमानः

संभजतइति तादृशः तेषामनन्दक्षिणादातेत्यर्थः । किञ्च हितः पात्रेषु निहितः सोमः वाजिनाय इन्द्रियं वीर्यं वाजिनं तेषां वीर्याय तत्कर्तुं अरमलं पर्याप्तः समर्थो भवति । सर्वेनन्दन्ति यशसागतेनेत्यन्वाह यशोवैसोमोराजेत्यादिकं । इन्द्रियं वैवीर्यं वाजिनमाजरसंहास्मै वाजिनं नापच्छिद्यतइत्यन्तं ब्राह्मणमत्रानुसंधेयं ॥ १० ॥

अथैकादशी—

ऋचां त्वः पोषमास्ते पुपुष्वान् गायत्रं त्वो गायति शक्करीषु ।

ब्रह्मा त्वो वदति जातविद्यां यज्ञस्य मात्रां विमिमीत उत्वः ॥ ११ ॥ २४ ॥

ऋचाम् । त्वः । पोषम् । आस्ते । पुपुष्वान् । गायत्रम् । त्वः ।

गायति । शक्करीषु । ब्रह्मा । त्वः । वदति । जातविद्याम् ।

यज्ञस्य । मात्राम् । वि । मिमीते । ऊँ इति । त्वः ॥ ११ ॥ २४ ॥

अनया होत्रादिकृत्विकर्मणां विनियोगमाचष्टे त्वएकोहोता ऋचां पोषं यथाविधिकर्मणि प्रयोगं पुपुष्वान् एकोधातुरनुवादार्थः बह्वीर्ऋचः पुष्यन् शंसन् आस्ते त्वः एकः उद्गाता शक्करीषु शक्करीर्ऋचः आभिर्ऋग्भिर्वृत्रं हन्तुमिन्द्रः समर्थो भूदिति शक्करीर्ऋचः तासु गायत्रं समगायति त्वः एको ब्रह्मा च जातविद्यां जाते जाते कर्तव्ये प्रायश्चित्तादौ वेदयित्रीं वाचं वदति ब्रह्मा हि सर्वं वेदितुं योग्यो भवति खलु चादिलोपेविभाषेति ननिघातः त्वः एको ध्वर्युश्च यज्ञस्य मात्रां यज्ञो यया मीयते अभिषवग्रहणादिकया क्रियया तां मात्रां यज्ञशरीरं विमिमीते अत्यर्थं निर्मिमीते । ऋचामेकः पोषमास्ते पुपुष्वान् होतर्गर्चनीत्यादिनिरुक्तानुसारेणार्थोभ्यधायि एवं बृहस्पतिर्वेदितवेदार्थज्ञानं तुष्टाव ॥ ११ ॥

॥ इत्यष्टमस्य द्वितीये चतुर्विंशोवर्गः ॥ २४ ॥

वेदार्थस्य प्रकाशेन तमोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणाचार्येण विरचिते माधवीये वेदार्थप्रकाशे ऋक्संहिताभाष्ये अष्टमाष्टके द्वितीयोऽध्यायः ॥ २ ॥

॥ श्रीगणेशाय नमः ॥



यस्य निःश्वसितं वेदायोवेदेभ्योत्थिलं जगत् । निर्ममे तमहं वन्देविद्यातीर्थमहेश्वरम् ॥ १ ॥

प्राज्ञः श्रीसायणाचार्योव्याख्याय चरमेष्टके । स्फुटं द्वितीयमध्यायं तृतीयं वक्तुमुद्यतः ॥ २ ॥

तत्र देवानामिति नवर्चमनुवाकापेक्षया चतुर्थं सूक्तं आनुष्टुभं देवदेवत्यं लोकनाम्नः पु-
त्रोबृहस्पतिरांगिरसएव वा बृहस्पतिर्ऋषिः अथवा दक्षस्य दुहितादितिर्ऋषिः । तथाचानुक्ता-
न्तं—देवानानव लौक्योवाबृहस्पतिर्दाक्षायण्यदितिर्वा दैवमानुष्टुभमिति । गतः सूक्तविनियोगः ।

तत्र प्रथमा—

ॐ देवानां नु वयं जाना प्र वोचाम विपन्यया ।

उक्थेषु शस्यमानेषु यः पश्यात् उत्तरे युगे ॥ १ ॥

देवानाम् । नु । वयम् । जाना । प्र । वोचाम् । विपन्यया ।

उक्थेषु । शस्यमानेषु । यः । पश्यात् । उत्तरे । युगे ॥ १ ॥

अदितिर्दाक्षायण्यनेन सूक्तेन स्वयं यथादित्यानजनयत् तद्वतीति बृहस्पतिर्ऋषिपक्षे स-
ऋषिः अदितेः सकाशात् आदित्योत्पत्तिप्रकारमाह वयं देवानामादित्यानां जाना जन्मानि प्र-
वोचाम प्रकथयाम विपन्यया विस्पष्टया वाचा वयमिति वोचामेति चोभयत्र पूजार्थं बहुवच-
नं । अथैकवदाह योदेवानांगणः पूर्वे युगे उत्पन्नोपि उक्थेषु शस्यमानेषु यागे शस्त्रेष्वनुष्ठीयमा-
नेषु उत्तरे युगे वर्तमानं स्तुवन्तं स्तोतारं पश्यात् पश्यति अनेकेष्वपि युगेषु गतेषु कर्मसु स्तूय-
मानोवर्ततइत्यर्थः ॥ १ ॥

अथ द्वितीया—

ब्रह्मणस्पतिरेतासं कर्मर इवाधमत् । देवानां पूर्ये युगे संतः सदा जायत ॥ २ ॥

ब्रह्मणः । पतिः । एता । सम् । कर्मरः इव । अधमत् ।

देवानाम् । पूर्ये । युगे । असंतः । संतः । अजायत ॥ २ ॥

ब्रह्मणोन्नस्य पतिरदितिः एताएतानि देवानां जन्मानि कर्मरइव सयथा भस्त्रया अग्निं उपधमति प्रज्वलनार्थं एवं समधमत् उदपादयदित्यर्थः । देवानां पूर्वे युगे आदिसृष्टावित्यर्थः तेषामुपादानकारणादसतोनामरूपवर्जितत्वेनासत्समानाद्ब्रह्मणः सकाशात्सत् नामरूपविशिष्टं देवादिकं अजायत प्रादुरभूत् । असद्वाइदमग्रआसीत्ततोवैसदजायतेतिहि श्रुतिः । न सद्वात्मकस्य प्रपञ्चस्यासत्कारणत्वं युक्तमिति वाच्यं छन्दोगैः कथमसतः सज्जायेतेत्यसत्कारणत्वमाक्षिप्य सदेवसोम्येदमग्रआसीदित्यवधारितत्वात् । तर्हि असत्कारणप्रतिपादकवाक्यानां का गतिरिति चेत् तेषामव्याकृतत्वाभिप्रायत्वात् तच्चेदंतर्ह्यव्याकृतमासीदित्यादिश्रुतेः । यद्येवं तर्ह्यदितेः सकाशात्कथं देवाद्युत्पत्तिः वायोरग्निरित्यादिवत् अधिष्ठानसकाशादुत्पत्तेः यद्वा देवानां कारणभूतं सदसतोब्रह्मणः सकाशादुत्पन्नमिति योजनादुक्तन्यायोस्मिन्पक्षेऽपि समानएव ॥ २ ॥

अथ तृतीया—

देवानां युगे प्रथमे सतः सदजायत ।

तदाशा अज्जायन्त तदुत्तानपदस्परि ॥ ३ ॥

देवानाम् । युगे । प्रथमे । असतः । सत् । अजायत । तत् ।

आशाः । अनु । अजायन्त । तत् । उत्तानपदः । परि ॥ ३ ॥

पूर्वार्धमुक्तं तदन्वाशादिशो जायन्त तत्परि तदन्वित्वर्थः उत्तानपदः उत्तानमूर्ध्वतानं पद्यन्ते इत्युत्तानपदोवृक्षाः ते अजायन्त प्रादुरभवन् ॥ ३ ॥

अथ चतुर्थी—

भूर्जज्ञोत्तानपदो भुव आशा अजायन्त ।

अदितेर्दक्षो अजायत दक्षाददितिः परि ॥ ४ ॥

भूः । जज्ञे । उत्तानपदः । भुवः । आशाः । अजायन्त । अदितेः ।

दक्षः । अजायत । दक्षात् । ऊँ इति । अदितिः । परि ॥ ४ ॥

भूरुत्तानपदोवृक्षान् जज्ञे तथा भुवः सकाशादाशाअजायन्त तथा अदितेर्दक्षः अजायत उत्पन्नः दक्षादु दक्षादपि अदितिः पर्यजायत नस्वोत्पन्नं कार्यं स्वस्यैव कारणमपि भवतीति विप्रतिषिद्धमिति वाच्यं यास्काचार्यः इदमेव वाक्यमुदाहृत्य विरोधमाशंक्य पर्यहरत् तथाहि—अदितेर्दक्षोजायत दक्षाद्वा अदितिः परीतिच तत्कथमुपपद्येत समानजन्मानौस्यातामित्यपि वा देवधर्मेणेतररेतरजन्मानौ स्यातामितरेतरप्रकृतीर्इति ॥ ४ ॥

अदितिदेवताके पशौ अदितिर्ह्यजनिष्टेत्येषा हविषोनुवाक्या । सूत्रितंच—अदितिर्ह्यजनिष्ट सुत्रामाणंपृथिवीद्यामनेहसमिति ।

सैषा पंचमी—

अदितिर्ह्यजनिष्टदक्षयादुहितातव ।

तां देवा अन्वजायन्त भद्रा अमृतबन्धवः ॥ ५ ॥ १ ॥

अदितिः । हि । अजनिष्ट । दक्ष । या । दुहिता । तव । ताम् ।

देवाः । अनु । अजायन्त । भद्राः । अमृतबन्धवः ॥ ५ ॥ १ ॥

हे दक्ष या तव दुहिता भूत् सा अदितिरजनिष्ट हि पुत्रानादित्यान् तदेवाह तां देवा अन्वजायन्त भद्राः स्तुत्या भजनीया अमृतबन्धवः अमरणबन्धनाः ॥ ५ ॥

॥ इत्यष्टमस्य तृतीये प्रथमोवर्गः ॥ १ ॥

अथ षष्ठी—

यद्देवा अदः सलिले सुसंरब्धा अतिष्ठत ।

अत्रावो नृत्यतामिव तीव्रो रेणुरपायत ॥ ६ ॥

यत् । देवाः । अदः । सलिले । सुसंरब्धाः । अतिष्ठत । अत्र ।

वः । नृत्यताम इव । तीव्रः । रेणुः । अप । आयत ॥ ६ ॥

अनयोत्तरेण चादित्याः स्तूयन्ते यद्यदा हे देवाः अदःअमुष्मिन्सलिले यूयं सुसंरब्धाः
सुष्ठु लब्धात्मानोतिष्ठतस्थितवन्तः । आपोवाइदं सर्वमपएवससर्जादाविति श्रुतिस्मृती । अत्रास्मिन्
सलिलेनृत्यतामिव वोयुष्माकं संबन्धी तीव्रोदुःसहोरेणुरंशभूतएकः अपायत अपागच्छत दिवं
प्रति गतइति सूर्याभिप्रायं परामार्तण्डमास्यदिति वक्ष्यति ॥ ६ ॥

अथ सप्तमी—

यदेवायतयोयथाभुवनान्यपिन्वत ।

अत्रासमुद्रागूह्णमासूर्यमजभर्तन ॥ ७ ॥

यत् । देवाः । यतयः । यथा । भुवनानि । अपिन्वत । अत्र ।

समुद्रे । आ । गूह्णम् । आ । सूर्यम् । अजभर्तन ॥ ७ ॥

यद्यदा हे देवायतयोयथा वृष्ट्या नियमयन्तीति वा अवर्षणेन यातयन्तीति वा यतयोभे
वाः ते यथा उदकैर्भुवनानि लोकं पूरयन्ति तद्वत् स्वतेजोभिः अपिन्वत पूरितवन्तः अत्र स
मुद्रेषु आगूह्णं निगूह्णं सूर्यं प्रातरुदयाय आजभर्तन आहूतवन्तः ॥ ७ ॥

अथाष्टमी—

अष्टौपुत्रासोअदितेर्येजातास्तन्वस्परि ।

देवाँउपप्रेतसप्तभिः परामार्ताण्डमास्यत् ॥ ८ ॥

अष्टौ । पुत्रासः । अदितेः । ये । जाताः । तन्वः । परि । देवान् ।

उप । प्र । ऐत् । सप्तभिः । परा । मार्ताण्डम् । आस्यत् ॥ ८ ॥

अष्टौपुत्रासः पुत्राः मित्रादयः अदितेर्भवन्ति ये अदितेस्तन्वः परि शरीरात् जाताउत्पन्नाः
अदितेरष्टौपुत्राअध्वर्युब्राह्मणे परिगणिताः । तथाहि— ताननुक्रमिष्यामोमित्रश्चवरुणश्च धाताचा
र्यमाच अंशश्च भगश्च विवस्वानादित्यश्चेति । तथाहि तत्रैव प्रदेशान्तरे अदितिं प्रस्तुत्या
म्नातं—तस्याउच्छेषणमदधुस्तवप्राश्नात् सारेतोधत्त तस्यैचत्वारआदित्याअजायन्त सा-
द्वितीयमपचदित्यादिनाष्टानामादित्यानामुत्पत्तिर्वणिता । सादितिः सप्तभिः पुत्रैर्देवानुपप्रेत् उपा
गच्छत अष्टमं पुत्रं मार्ताण्डं सूर्यं परास्यत् उपरिप्राक्षिपदित्यर्थः ॥ ८ ॥

अथ नवमी—

सप्तभिःपुत्रैरदितिरुपप्रैत्पूर्व्ययुगम् ।

प्रजायैमृत्यवेत्वत्पुनर्मार्ताण्डमाभरत् ॥ १ ॥ २ ॥

सप्तभिः । पुत्रैः । अदितिः । उप । प्र । ऐत् । पूर्व्यम् । युगम् ।

प्रजायै । मृत्यवे । त्वत् । पुनः । मार्ताण्डम् । आ ।

अभरत् ॥ १ ॥ २ ॥

पूर्वमत्रोक्तएवार्थः पुनरत्रोच्यते सप्तभिर्मार्ताण्डव्यतिरिक्तैर्मित्रादिभिरदितिः पूर्व्यपुराणमुत्तमं युगं उपप्रैत् उपगता अथ प्रजायै प्राणिनामुत्पत्तये मृत्यवे तेषां मरणाय मार्ताण्डं मृतावव्युद्धादण्डाज्जातं मार्ताण्डनामानं सूर्यं पुनराभरदाहरत् द्युलोके आधारयत् प्राणिमरणजननादीनां सूर्योदयास्तमयायत्तता स्फुटा । तस्यै व्युद्धमाण्डमजायतेत्यादिब्राह्मणं ॥ १ ॥

॥ इत्यष्टमस्य तृतीये द्वितीयोवर्गः ॥ २ ॥

जनिष्ठाइत्येकादशर्चं पंचमं सूक्तं शक्तिपुत्रस्य गौरिवीतेरार्षं मारुतं त्रैष्टुभं । तथाचानुक्रान्तं—जनिष्ठाएकादश गौरिवीतिरिति । अग्निष्टोमे मरुत्वतीये शस्त्रे इदं सूक्तं निविद्धानं सूत्रितंच—जनिष्ठाउग्रइत्येकभूयसीः शस्त्वा मरुत्वतीयां निविदं दध्यादिति । सौमिकचातुर्मास्येषु वैश्वदेवेप्येतन्मरुत्वतीयं निविद्धानं । सूत्रितंच—जनिष्ठाउग्रउग्रोजज्ञइति माध्यन्दिनइति । महाघ्नतेपि निष्केवल्ये एतत्सूक्तं । तथैव पंचमारण्यके सूत्रितं—जनिष्ठाउग्रःसहसेतुरायेति निविद्धानमिति ।

तत्र प्रथमा—

जनिष्ठाउग्रःसहसेतुरायमन्द्रओजिष्ठोबहुलाभिमानः ।

अवर्धन्निन्द्रंमरुतंश्चिदत्रमातायद्वीरं दधन्निष्ठा ॥ १ ॥

जनिष्ठाः । उग्रः । सहसे । तुरायं । मन्द्रः । ओजिष्ठः ।

बहुलः अभिमानः । अवर्धन् । इन्द्रम् । मरुतः । चित् ।

अत्र । माता । यत् । वीरम् । दधन्त् । धनिष्ठा ॥ १ ॥

हे इन्द्र सहसे बलाय तुराय शत्रूणां हिंसनाय त्वं उग्रउदूर्णबलोजनिष्ठाः अजायथाः ।
कीदृशस्त्वं मन्द्रः स्तुत्यः ओजिष्ठः ओजः शारीरबलं अतिशयेन तद्वान् बहुलाभिमानः भूयि-
ष्ठाभिमानी ईदृशं महानुभावं इन्द्रं अत्र वृत्रवधे मरुतश्चित् मरुतोप्यवर्धन् स्तुत्या साहाय्येन
वा वर्धितवन्तः यद्यदा धनिष्ठाधारयित्री इन्द्रमाता वीरं दधनत् आधारयत् ॥ १ ॥

अथ द्वितीया—

द्रुहोनिषत्तापृशनीचिदेवैःपुरुशंसेनवावृधुष्टइन्द्रम् ।
अभीष्टतेवतामहापदेनध्वान्तात्प्रपित्वादुदरन्तगर्भाः ॥ २ ॥

द्रुहः । निऽसत्ता । पृशनी । चित् । एवैः । पुरु । शंसेन । वृधुः ।
ते । इन्द्रम् । अभीष्टताऽइव । ता । महाऽपदेन ।
ध्वान्तात् । प्रऽपित्वात् । उत् । अरन्त । गर्भाः ॥ २ ॥

द्रुहोद्रोगधुरिन्द्रस्य पृशनी चित् सेनापि निषत्ता तत्सन्निधौनिषण्णाभूत् एवैर्गन्तुभिर्मरु-
द्भिः सहितमिन्द्रं निषण्णेति संबन्धः तेषां मरुतः पुरुषभूतेन शंसेन स्तोत्रेण इन्द्रं ववृधुरव-
र्धन्त वृत्रं जिघांसन्तं अथ महापदेन महता व्रजेन अभीष्टतेव परिवृत्तानीव गवादीनि तानि य-
था आवरणापगमे निर्गच्छन्ति तद्वत्ता तान्युदकानि ध्वान्तादन्धकाररूपात् प्रपित्वात् आस-
न्नात् प्राप्ताद्वृत्राद्गर्भाः गर्भभूतान्युदकानि उदरन्तउदगच्छन् ॥ २ ॥

अथ तृतीया—

ऋष्वतेपादाप्रयज्जिगास्यवर्धन्वाजाउतयेचिदत्र ।
त्वमिन्द्रसालावृकान्तसहस्रमासंदधिषेअश्विनावृत्याः ॥ ३ ॥

ऋष्व । ते । पादा । प्र । यत् । जिगासि । अवर्धन् । वाजाः ।
उत् । ये । चित् । अत्र । त्वम् । इन्द्र । सालावृकान् । सहस्रम् ।
आसन् । दधिषे । अश्विना । आ । वृत्याः ॥ ३ ॥

हे इन्द्र ते पादौ ऋष्या महान्तौ तादृशस्त्वं यद्यदा जिगासि गच्छसि तदानीं वाजाऋभ-
वः अवर्धन् अवर्धयन् । उतापिच येचित् ये केचन देवाः सन्ति ते अपि अवर्धयन् हे इन्द्र
त्वं सहस्रं सालावृकान् आसन् आस्ये दधिषेधारयसि तदानीमश्विना अश्विनावपि
आववृत्त्याः आवर्तयेः ॥ ३ ॥

अथ चतुर्थी—

समनातूर्णिरुपयासियज्ञमानासत्यासख्यायवक्षि ।
वसाव्यामिन्द्रधारयःसहस्राश्विनाशूरददतुर्मघानि ॥ ४ ॥

समना । तूर्णिः । उप । यासि । यज्ञम् । आ । नासत्या ।
सख्याय । वक्षि । वसाव्याम् । इन्द्र । धारयः । सहस्रा ।
अश्विना । शूर । ददतुः । मघानि ॥ ४ ॥

हे इन्द्र समना संग्रामे तूर्णिः त्वरमाणोपि यज्ञमुपयासि उपगच्छसि तदानीं नासत्या
अश्विनौ सख्याय वक्षि वहसि हे इन्द्र वसाव्यां वसुसमूहं सहस्रा सहस्रां बहुसंख्यां धारयः
धारयसि अस्माकमर्थाय हे शूर अश्विना अश्विनावपि तवानुचरौ मघानि धनानि ददतुः
अस्मभ्यं प्रयच्छतः ॥ ४ ॥

अथ पंचमी—

मन्दमानऋतादधिप्रजायैसखिभिरिन्द्रइषिरेभिरर्थम् ।
आभिर्हिमायाउपदस्युमागन्मिहःप्रतन्नाअवपत्तमांसि ॥ ५ ॥ ३ ॥

मन्दमानः । ऋतात् । अधि । प्रजायै । सखिभिः । इन्द्रः ।
इषिरेभिः । अर्थम् । आ । आभिः । हि । मायाः । उप । दस्युम् ।
आ । अगात् । मिहः । प्र । तन्नाः । अवपत् । तमांसि ॥ ५ ॥ ३ ॥

इन्द्रः ऋतात् यज्ञात् अधि इषिरेभिः गमनशीलैः सखिभिर्मरुद्भिः सहमन्दमानोमाद्यन्
प्रजायै यजमानायार्थं धनं प्रयच्छति सचेन्द्रः आभिः प्रजाभिः निमित्तभूताभिः मायाः दस्यु-
संबन्धिनीर्विनाशयितुं दस्युमुपागात् सइन्द्रः तन्नाः अवर्षणेन ग्लापयित्रीर्मिहोवृष्टीः प्रावपत् त-
मांसि च प्रावपत् व्यनाशयदित्यर्थः ॥ ५ ॥

॥ इत्यष्टमस्य तृतीयेतृतीयोवर्गः ॥ ३ ॥

अथ षष्ठी—

सनामानाचिद्धसयोन्यस्माअवाहन्निन्द्रउषसोयथानः ।
ऋष्वैरगच्छःसखिभिर्निकामैःसाकंप्रतिष्ठाहृद्याजघन्थ ॥ ६ ॥
स॒ना॒मा॒ना । चि॒त् । ध्व॒स॒यः । नि । अ॒स्मै । अ॒व । अ॒हन् । इन्द्रः ।
उ॒षसः । यथा । अ॒नः । ऋ॒ष्वैः । अ॒ग॒च्छः । स॒खि॒भिर॒भिः ।
नि॒ऽका॒मैः । सा॒कम् । प्र॒ति॒ऽस्था । ह॒र्द्या । ज॒घ॒न्थ ॥ ६ ॥

अयमिन्द्रोवृत्रं हन्तुं सनामानाचिद् समाननामानौ निध्वसयः न्यगमयत् अथेन्द्रस्त्वं
वृत्रमवाहन् अवहत्तवान् यथोषसोऽनः शकटमवनाशितवान् तद्वत् । अथप्रत्यक्षेणोच्यते हे इन्द्र
त्वं ऋष्वैर्दीप्तिर्मरुद्भिर्वा निकामैः नितरां वृत्रवधं कामयमानैः सखिभिर्मरुद्भिः साकं वृत्रं हन्तुं
अगच्छः आगत्य च प्रतिष्ठा प्रतिष्ठानानि शरीराणि हृद्या हृद्यानि रमणीयानि जघन्थ हत-
वानसि हन्तेस्थलि उपदेशेत्वतइतीदृप्रतिषेधः ॥ ६ ॥

अथ सप्तमी—

त्वंजघन्थनमुचिमखस्युंदासंऋण्वानऋषयेविमायम् ।
त्वंचकर्थमनवेस्योनान्पथोदेवत्राअसेवयानान् ॥ ७ ॥

त्वम् । ज॒घ॒न्थ । न॒मु॒चिम् । म॒ख॒स्युम् । दा॒सम् । ऋ॒ण्वानः ।
ऋ॒षये । वि॒ऽमा॒यम् । त्वम् । च॒क॒र्थम् । म॒न॒वे । स्यो॒नान् । प॒थः ।
दे॒व॒त्रा । अ॒ञ्ज॒सा॒इव । या॒नान् ॥ ७ ॥

हे इन्द्र त्वं नमुचि एतत्संज्ञकमसुरं जघन्थ हतवानसि कीदृशं मखस्युं ऋषेयं विधा-
तुमिच्छन्तं यद्वा त्वदीयं धनमिच्छन्तं किं कुर्वन् दासं उपक्षपयितारं नमुचिमसुरं ऋषये मनवे
विमायं विगतमायं कृण्वानः कुर्वन् । किंच त्वं देवत्रा देवेषु मध्ये मनवे ऋषये सामान्येन म-
नुष्यायवा पथोमार्गान् स्योनान् चकर्थ कृतवानसि अथवा देवत्रा देवेषु मध्ये गन्तव्यान् मा-
र्गानिति वा संबन्धः स्योनान् चकर्थेत्युक्तमेव विवृणोति अञ्जसेवयानानिति इवेत्येवकारार्थं
अञ्जसैव अकुटिलेनैव यानान् गन्तुन् मार्गान् अकरोः अथवा मार्गेणाकुटिलेनैव गन्तुन् चकर्थं
यथा लोके शीघ्रं गतोमार्गइति मार्गस्य गन्तुत्वोपचारः तद्वदत्रापि यातृत्वं द्रष्टव्यं ॥ ७ ॥

अथाष्टमी—

त्वमेतानिपप्रिषेविनामेशानइन्द्रदधिषेगभस्तौ ।

अनुत्वादेवाःशर्वसामदन्त्युपरिबुध्नान्वनिनश्चकर्थ ॥ ८ ॥

त्वम् । एतानि । पप्रिषे । वि । नाम । ईशानः । इन्द्र ।

दधिषे । गभस्तौ । अनु । त्वा । देवाः । शर्वसा ।

मदन्ति । उपरिबुध्नान् । वनिनः । चकर्थ ॥ ८ ॥

हे इन्द्र त्वं एतानि नाम नामानि नामकान्युदकानि विपप्रिषे विपूरयसि हे इन्द्र ईशा-
नः सर्वस्येश्वरस्त्वं गभस्तौ हस्ते दधिषे धारयसि वज्रं धनं वा । किंच त्वा त्वां शर्वसा बले-
नोपेतं देवाः सर्वे अनुमदन्ति अनुष्ठुवन्ति सत्त्वं वनिनउदकवतोमेघान् रश्मीन्वा उपरिबुध्नान्
उपरिमूलान् अधोमुखान् चकर्थं कृतवानसि ॥ ८ ॥

अथ नवमी—

चक्रयदस्याप्स्वानिषत्तमुतोतदस्मैमध्विच्चच्छद्यात् ।

पृथिव्यामतिषितंयदूधःपयोगोष्वदधाओषधीषु ॥ ९ ॥

चक्रम् । यत् । अस्य । अप्सु । आ । निःसत्तम् । उतो इति । तत् ।
 अस्मै । मधु । इत् । चच्छद्यात् । पृथिव्याम् । अतिःसितम् ।
 यत् । ऊर्धः । पर्यः । गोषु । अर्द्धाः । ओषधीषु ॥ ९ ॥

परामासित्वेहननार्थं उतोचित् अपिवा अस्माइन्द्राय मध्वितत् उदकमपि चच्छद्यात्
 पृथिव्यामतिषितंविमुक्तंयदधर्मस्थितुदकमस्तिननापोगोष्ठादिषुवादधाइति ॥ ९ ॥

अथ दशमी—

अश्वादिद्यायेतियद्दन्त्योजसोजातमुतमन्यएनम् ।
 मन्योरियायहर्म्येषुतस्थौयतःप्रजज्ञइन्द्रोअस्यवेद ॥ १० ॥

अश्वात् । इयाय । इति । यत् । वदन्ति । ओजसः । जातम् ।
 उत । मन्ये । एनम् । मन्योः । इयाय । हर्म्येषु । तस्थौ ।
 यतः । प्रजज्ञे । इन्द्रः । अस्य । वेद ॥ १० ॥

इन्द्रसामर्थ्यं दृष्ट्वा केचिदेनमश्वादादित्यादियाय उदितवानिति वदन्ति यद्यद्यपि उत
 तथाप्यहमेनमोजसोबलाजातं मन्ये जानामि अस्य तेजस्वित्वं दृष्ट्वा सूर्यादुत्पन्नइति तेषां म-
 तिः अहं त्वोजःपदार्थाजातइति मन्ये यतोयं वृत्रादीन् हतवान् इति अथवायं मन्योः क्रोधा-
 दियाय उदितवान् अतोहर्म्येषु शत्रुसंबन्धिषु युद्धेषु हर्म्येष्वेव वा तस्थौ तिष्ठति यतोयं प्रजज्ञे
 उत्पन्नइतीन्द्रएवास्य स्वस्येत्यर्थः सामर्थ्यं वेद जानाति नह्यन्योज्ञातुमीष्टे ॥ १० ॥

अथैकादशी—

वयःसुपर्णाउपसेदुरिन्द्रंप्रियमेधाऋषयोनाधमानाः ।
 अपध्वान्तमूर्णुहिपूधिचक्षुर्मुमुग्ध्यस्मान्निधयेवबद्धान् ॥ ११ ॥ १॥ १॥ १॥

वयः । सुपर्णाः । उप । सेदुः । इन्द्रम् । प्रियमेधाः । ऋषयः ।
 नाधमानाः । अप । ध्वान्तम् । ऊर्णुहि । पूधि । चक्षुः ।
 मुमुग्धि । अस्मान् । निधयाऽइव । बद्धान् ॥ ११ ॥ १ ॥ १ ॥ १ ॥

वयोगन्तारः सुपर्णाः सुपतनाआदित्यरश्मयइन्द्रमुपसेदुरुपसन्नाअभवन् । कीदृशाः प्रियमेधाः प्रिययज्ञाः ऋषयोद्वष्टारः नाधमानाः प्रज्ञां याचमानाः याचनप्रकारउच्यते हे इन्द्र ध्वान्तमन्धकारमपोर्णुहि परिहर पूर्धि पूरय च चक्षुस्तेजः मुमुग्धि मोचय चास्मान् निधयेव बद्धान् निधा पाश्या भवति पाश्या पाशसमूहः पाशसमूहेन बद्धान् यथा मुंचन्ति तद्वत् अत्रवयोर्वेर्बहुवचनमित्यादिकं निरुक्तं द्रष्टव्यं ॥ ११ ॥

॥ इत्यष्टमस्य तृतीये चतुर्थोवर्गः ॥ ४ ॥

वसूनामिति षळ्ळचं षष्ठसूक्तं ऋष्याद्याः पूर्ववत् । वसूनां षळित्यनुक्रान्तं । गतोविनियोगः ।

तत्र प्रथमा—

वसूनां वा चर्कषे इयक्षन्धिया वा यज्ञैर्वा रोदस्योः ।

अर्वन्तो वा ये रयिमन्तः सा तौ वनुं वा ये सुश्रुणं सुश्रुतो धुः ॥ १ ॥

वसूनाम् । वा । चर्कषे । इयक्षन् । धिया । वा । यज्ञैः ।

वा । रोदस्योः । अर्वन्तः । वा । ये । रयिमन्तः । सा तौ ।

वनुम् । वा । ये । सुश्रुणम् । सुश्रुतः । धुरिति धुः ॥ १ ॥

इयक्षन् धनानि दातुमिच्छन् इन्द्रो वसूनां धनानां लाभाय वा चर्कषे अपकृष्यते धिया वा धीः कर्म धार्यमाणत्वात् युद्धादिकर्मणा वा निमित्तेनापकृष्यते यज्ञैर्वा निमित्तभूतैः कृष्यते कैरिति उच्यते रोदस्योर्द्यावापृथिव्योः संवन्धिभिर्देवैः मनुष्यैश्चेत्यर्थः सा तौ संग्रामे जेतव्ये सति ये अर्वन्तो गच्छन्तो रयिमन्तो भवन्ति तैरप्याकृष्यते ये वनुं वा हिंसां वा सुश्रुणं सुप्रसिद्धां अत्यन्तदुर्जयविषयां सुश्रुतः सुश्रवसः प्रसिद्धाः कुर्वन्ति तैरपीन्द्र आकृष्यते इति ॥ १ ॥

अथ द्वितीया—

हवणेषामसुरो नक्षत्रांश्रवस्यतामनं सानि सतक्षाम् ।

चक्षाणा यत्र सुविताय देवाद्यौ नैवारैभिः कृणवन्तस्वैः ॥ २ ॥

हवः । एषाम् । असुरः । नक्षत । द्याम् । श्रवस्यता । मनसा ।
 निसृत । क्षाम् । चक्षाणाः । यत्र । सुविताय । देवाः ।
 द्यौः । न । वारिभिः । कृणवन्त । स्वैः ॥ २ ॥

एषामनुष्ठातृणामंगिरसां हवआह्वानशब्दः असुरइन्द्रस्य प्रेरकोद्यां दिवं नक्षत व्यामोत्
 तत्रत्याइन्द्रसंबन्धिनोदेवाः श्रवस्यता अन्नमिच्छता मनसा क्षां पृथिवीं नींसत प्रामुवन्तः यत्र
 यस्यां पृथिव्यां चक्षाणाः पणिभिरपहतागाः पश्यन्तोदेवाः सुविताय सुष्ठु हिताय स्वात्मनोऽभ्यु
 दयाय द्यो न आदित्यइव वारिभिः वरणीयैः स्वैस्तेजोभिः कृणवन्त प्रकाशमकुर्वन् गवां प्रदा
 नायान्धकारमपनेतुमिति शेषः । अथवा एषां यज्विनामपहतानां गवां हवः असुरः इन्द्रस्य प्रेर
 यिता सन् नक्षत इन्द्रप्रेरिताअंगिरसः श्रवस्यता अन्नं कीर्तिं वा इच्छता मनसा क्षां भूमिं नि
 सत अनुष्ठातृणां गाः प्रदर्शयितुमित्यर्थः । इतरत्समानं ॥ २ ॥

अथ तृतीया—

इयमेषाममृतानांगीःसर्वतातायेकृपणन्तरत्नम् ।
 धियंचयज्ञंचसाधन्तस्तेनोधान्तुवसव्यमसामि ॥ ३ ॥
 इयम् । एषाम् । अमृतानाम् । गीः । सर्वताता । ये ।
 कृपणन्त । रत्नम् । धियम् । च । यज्ञम् । च । साधन्तः ।
 ते । नः । धान्तु । वसव्यम् । असामि ॥ ३ ॥

इयमेषाममृतानां यष्टव्यानां देवानां गीः स्तुतिः क्रियते इति शेषः ये देवाः सर्वताता
 सर्वतातौ यज्ञे कृपणन्त प्रयच्छन्ति याच्यन्ते वा रत्नं रमणीयं धनं धियं चास्मदीयां स्तुतिं य
 ज्ञं च साधन्तः साधयन्तस्तेनोऽस्मभ्यं वसव्यं वसुसमूहं असामि अनल्पं असाधारणं वा धान्तु
 प्रयच्छन्तु ॥ ३ ॥

अथ चतुर्थी—

आतत्तइन्द्रायवःपनन्ताभियऊर्वगोमन्तंतिर्तृसान् ।
 सकृत्स्वयेपुरुपुत्रामर्हीसहस्रधारांबहर्तीदुदुक्षन् ॥ ४ ॥

आ । तत् । ते । इन्द्र । आयवः । पनन्त । अ॒भि । ये । ऊ॒र्वम् ।
गो॒ऽमन्तम् । तितृ॒त्सान् । स॒कृत्स्वम् । ये । पुरु॒ऽपुत्राम् । म॒हीम् ।
स॒हस्र॑ऽधाराम् । बृ॒हतीम् । दुधु॒क्षन् ॥ ४ ॥

हे इन्द्र ते तव आयवोमनुष्याङ्गिरसस्तत्तदा आपनन्त आ सर्वतः पनन्त स्तूयन्तेङ्गि-
रसोगोमन्तमूर्ध्वं संवं पणिभिरपहतं प्राप्तं तितृत्सान् हिंसितुमैच्छन् तृदेहिंसार्थस्य सन्नन्तस्य
लेट्याडागमः यद्योगादनिघातः अग्न्यस्तस्वरः । येचाङ्गिरसः सकृत्स्वं या सकृत् सूते सा स-
कृत्सूः तां सकृत्पजातां पुरुपुत्रां बह्वोषधिवनस्पतिरूपपुत्रां सहस्रधारां बहुलकामानामुत्पाद-
यित्रीं बृहतीं विस्तृतां महीं भूमिं यद्वा पुरुत्रां बह्वोषधिवनस्पतिरूपपुत्रां सहस्रधारां बहुका-
मवर्षित्रीं महीं महतीं पूज्यां वा बृहतीं परिमाणरहितां दिवं दुधुक्षन् दुदुहुः ते पनन्तेति संबन्धः
सकृद्ध्यौरजायतेत्यार्द्युक्तं ॥ ४ ॥

अथ पंचमी—

श॒चीव॒इन्द्र॒मव॑से॒ऋणु॒ध्वम॑नानतं॒दम॑यन्तं॒पृत॒न्यून् ।
ऋ॒भुक्ष॑णं॒मघ॑वानं॒सुवृ॒क्तिंभ॑र्ता॒योव॑ज्रं॒नर्य॑पुरु॒क्षुः ॥ ५ ॥

श॒ची॑ऽवः । इन्द्र॑म् । अव॑से । ऋ॒णु॒ध्वम् । अ॒नान॑तम् । द॒मय॑न्तम् ।
पृ॒त॒न्यून् । ऋ॒भु॒क्ष॑णम् । म॒घ॒ऽवा॒नम् । सु॒वृ॒क्तिम् । भ॑र्ता ।
यः । व॒ज्रम् । न॒र्यम् । पु॒रु॒क्षुः ॥ ५ ॥

हे शचीवः कर्मवन्तोयजमानाः व्यत्ययेनैकवचनं इन्द्रं देवमवसे रक्षणाय ऋणुध्वं कु-
रुध्वं कीदृशमिन्द्रं अनानतं कदाचिदपि परेषामनवनतं पृतन्यून् पृतनाइच्छतः शत्रून् दमयन्तं
वशं प्रापयन्तं ऋभुक्षणं महान्तं मघवानं धनवन्तं सुवृक्तिं सुवृतिं यः पुरुक्षुः बहुशब्दइन्द्रेण-
र्यं नरेभ्योहितं असुरविघातकत्वात् तादृशं वज्रं भर्ता विभर्ति तमिन्द्रमवसे ऋणुध्वमिति ॥ ५ ॥

निष्केवल्ये यद्वावानेत्येषा धाय्या । सूत्रितंच—यद्वावानेति धाय्या पिवासुतस्परसिनइ-
तिसामप्रगाथइति । महाव्रतेप्येषा तथैवपंचमारण्यकेसूत्रितं—यद्वावानेतिधाय्या सूददोहाइति ।

सैषा षष्ठी—

यद्वावानपुरुतमंपुराषाळावृत्रहेन्द्रोनामान्यप्राः ।

अचेतिप्रासहस्पतिस्तुविष्मान्यदीमुश्मसिकर्तवेकरत्तत् ॥ ६ ॥ ५ ॥

यत् । ववान् । पुरुतमम् । पुराषाट् । आ । वृत्रहहा । इन्द्रः । नामानि ।

अप्राः । अचेति । प्रासहः । पतिः । तुविष्मान् । यत् ।

ईम् । उश्मसि । कर्तवे । करत् । तत् ॥ ६ ॥ ५ ॥

यद्यदा पुरुतमं अत्यन्तप्रवृद्धतमं वृत्रं ववान् हन्ति पुराषाट् शत्रुपुराणामभिभवितेन्द्रः तदानीं आ अनन्तरमेव वृत्रहेन्द्रोनामान्यदकानि अप्राः पूरयति व्यत्ययेन मध्यमः सोयमिन्द्रः प्रासहः शत्रूणां प्रकर्षेणाभिभविता पतिः सर्वस्य स्वामी तुविष्मान् तुवीति बहुनाम तत्सामर्थ्याद्धनं परिगृह्यते बहुधनइत्यर्थः ईदृशः सन्न अचेति सर्वैः प्रज्ञातः समहानिन्द्रोयदीं यदेतत्कर्म उश्मसि वयं कामयामहे तत्करत् करोत्येव इदं भवत्विति भवत्विति यत् कामयामहे तत्तदानीमेव करोत्येव नोदास्तइत्यर्थः । सैतदेव प्रत्यपद्यत यद्वावानपुरुतमंपुराषाळित्यादिकं ब्राह्मणमत्रद्रष्टव्यं ॥ ६ ॥

॥ इत्यष्टमस्य तृतीये पंचमोवर्गः ॥ ५ ॥

प्रसुवइति नवर्चं सप्तमं सूक्तं प्रियमेधपुत्रस्य सिन्धुक्षितआर्षं जागतं नदीदेवताकं । तथाचानुक्रान्तं—प्रसु नव सिन्धुक्षित प्रैयमेधोनदीस्तुतिर्जागतं त्विति । गतोविनियोगः ।

तत्र प्रथमा—

प्रसुवंपापोमहिमानमुत्तमंकारुर्वोचातिसदनेविवस्वतः ।

प्रसप्तसप्तत्रेधाहिचक्रमुःप्रसृत्वरीणामतिसिन्धुरोजसा ॥ १ ॥

प्र । सु । वः । आपः । महिमानम् । उत्तमम् । कारुः । वोचाति ।

सदने । विवस्वतः । प्र । सप्तसप्त । त्रेधा । हि । चक्रमुः ।

प्र । सृत्वरीणाम् । अति । सिन्धुः । ओजसा ॥ १ ॥

हे आपोवोयुष्माकं महिमानं महत्त्वं स्तोत्रं उत्तमं उत्कृष्टतमं कारुः स्तोतासिन्धुक्षिदहं
विवस्वतः परिचरणवतोयजमानस्य सद्ने यज्ञगृहे सु सुष्ठु प्रवोचाति प्रब्रवीमि तानद्यः सप्त सप्त-
भूत्वा त्रेधा पृथिव्यामन्तरिक्षे दिवि चेति त्रेधा त्रिप्रकारं चक्रमुः प्रावहन् सूत्वरीणां आसां
मध्ये सिन्धुरेतन्नामिका नदी ओजसा स्वबलेन अति सर्वा अपि नदीरतिक्रम्य प्रवहती
ति शेषः ॥१॥

अथ द्वितीया—

प्रतेरद्वरुणोयातवेपथःसिन्धोयद्वाजाँअभ्यद्रवस्त्वम् ।

भूम्याअधिप्रवतायासिसानुनायदेषामग्रंजगतामिरज्यसि ॥२॥

प्र । ते । अरदत् । वरुणः । यातवे । पथः । सिन्धो इति । यत् ।

वाजान् । अजि । अद्रवः । त्वम् । भूम्याः । अधि । प्रवता ।

यासि । सानुना । यत् । एषाम् । अग्रम् । जगताम् । इरज्यसि ॥ २ ॥

हे सिन्धो देवि ते तव यातवे गमनाय वरुणोदेवः पथोमार्गान् प्रारदत् प्राचीनं व्यलिखत्
साहि प्राक् प्रवहति अथवा प्रकृष्टं इतरनदीभ्योऽप्यत्यन्तं विस्तृतं व्यदारयत् यद्यस्मात् हे सिन्धो
वाजानन्नान्यभि अभिलक्ष्य त्वमभ्यद्रवः अभ्यगच्छः । किंच त्वं भूम्याअधि उपरि सानुना
समुच्छ्रितेन प्रवता मार्गेण यासिगच्छसि सिन्धुः खलु पर्वतान् विभिद्य गता यद्येन समुच्छ्रिते
नमार्गेण गच्छन्ती त्वमेषां सर्वेषां जगतां जंगमानां प्राणिनामग्रं प्रत्यक्षं इरज्यसि ईशिषे ॥२॥

अथ तृतीया—

दिविस्वनोयततेभूम्योपर्यनन्तंशुष्ममुर्दियतिभानुना ।

अभ्रादिवप्रस्तनयन्तिवृष्टयःसिन्धुर्यदेतिवृषभोनरोरुवत् ॥३॥

दिवि । । स्वनः । यतते । भूम्या । उपरि । अनन्तम् । शुष्मम् ।

उत् । इयति । भानुना । अभ्रात् इव । प्र । स्तनयन्ति ।

वृष्टयः । सिन्धुः । यत् । एति । वृषभः । न । रोरुवत् ॥ ३ ॥

भूम्योपरि भूमेरुपरि प्रवर्तमानः स्वनोदिवि यतते गच्छति दिवं व्याप्नोति सेयं सिन्धु-
रनन्तं अपर्यन्तं शुष्मं वेगं भानुना दीप्तेनोर्मिणा उदियति उद्गमयति अभ्रादिव अन्तरिक्षा-
द्यथा वृष्टयः प्रस्तनयन्ति तद्वत् अस्याः शब्दाः प्रादुर्भवन्ति यद्यदा सिन्धुरियं रोरुवत् भृशं
शब्दयन् वृषभोन वृषभइवेति गच्छति तदैवं भवति ॥ ३ ॥

अथ चतुर्थी—

अ॒भित्वा॑सिन्धो॒शिशु॑मि॒न्नमा॒तरो॒वा॒श्राअ॑र्षन्ति॒पय॑सेव॒धेनवः॑ ।
राजे॑व॒युध्वा॑नय॒सित्वमि॑त्सिचौ॒यदा॑सा॒मग्रं॑प्रवता॒मिन॑क्षसि ॥ ४ ॥

अ॒भि । त्वा । सिन्धो॒ इति॑ । शिशु॑म् । इत् । न । मा॒तरः । वा॒श्राः ।
अ॒र्षन्ति॑ । पय॑साइव । धे॒नवः । राजा॑इव । युध्वा॑ । न॒य॒सि ।
त्वम् । इत् । सिचौ॑ । यत् । आ॒साम् । अग्र॑म् । प्र॒वता॑म् । इ॒न॒क्षसि॑ ॥ ४ ॥

हे सिन्धो त्वा त्वां शिशुमिन्न मातरः मातरः पुत्रमिव वाश्राः शब्दयन्त्यइतरानद्यः अ-
प्यर्षन्ति अभिगच्छन्ति पयसेवधेनवः पयसा युक्तानवप्रसूतिकागावइव । किंच युध्वा यु-
द्धरुद्राजेव त्वमित्वमेव सिचौ सिच्यमानौ भटौ नयसि यद्यदा आसां प्रवतां त्वया
सहगच्छंतीनामग्रं अग्रे इनक्षसि व्याप्नोषि सर्वासां पुरतो गच्छसि ॥ ४ ॥

अथ पञ्चमी—

इ॒मंमे॑गङ्गे॒यमु॑नेसर॒स्वति॑शु॒तुद्रि॑स्तो॒मंस॑चता॒परु॑ष्ण्या ।
अ॒सि॒क्रया॑मरु॒द्वधे॑वितस्त॒याजी॑कीये॒शृणु॑ह्यासु॒षोम॑या ॥ ५ ॥ ६ ॥

इ॒मम् । मे । गङ्गे॑ । य॒मुने॑ । सर॒स्वति॑ । शु॒तुद्रि॑ । स्तो॒मम् । स॒च॒त ।
परु॑ष्णि । आ । अ॒सि॒क्रया॑ । मरु॒तुद्व॑धे । वि॒तस्त॑या ।
आ॒र्जी॒कीये॑ । शृणु॑हि । आ । सु॒षोम॑या ॥ ५ ॥ ६ ॥

अत्र प्रधानभूताः सप्तनद्यः तदवयवभूतास्तिस्रः स्तूयन्ते हे गङ्गे हे यमुने हे सरस्वति हे
शुतुद्रि हे परुष्णि हे असिकन्या अवयवभूतया सहिते मरुद्वधे वितस्तया सोमया च सहिते
आर्जीकीये त्वं चैवं सप्त नद्योयूयं मे स्तोमं स्तोत्रं अस्मदीयं आसचत आसेवध्वं शृणुहि

शृणुत च आर्जीकीयायावितस्तया सुषोमया च साहित्यं निरुक्ते उक्तं—वितस्तया चार्जीकी-
यआशृणुहि सुषोमयाचेति । अत्रगंगा गमनादित्यादिनिरुक्तं द्रष्टव्यं ॥ ५ ॥

॥ इत्यष्टमस्य तृतीये षष्ठोवर्गः ६ ॥

अथ षष्ठी—

तृष्टामयाप्रथमयातवेसजुःसुसर्त्वा रसयाश्वेत्यात्या ।
त्वंसिन्धो कुभयागोमतीकुमुमेहत्वासरथंयाभिरीयसे ॥ ६ ॥

तृष्टऽअमया । प्रथमम् । यातवे । सजुः । सुसर्त्वा । रसया ।
श्वेत्या । त्या । त्वम् । सिन्धो इति । कुभया । गोऽमतीम् ।
कुमुम् । मेहत्वा । सरथम् । याभिः । ईयसे ॥ ६ ॥

हे सिन्धो त्वं कुमुं क्रमणीयां गोमतीं नदीं यातवे प्रतियातुं पर्वतादवरूढा प्रथमं तृष्ठा-
मया नद्या सजुःसंगतासि पश्चात् सुसर्त्वा रसया श्वेत्यात्या कुभया मेहत्वा च सह सर्जुभव
याभिस्त्वं सरथं समानं रथमारुह्य ईयसे गच्छसि ॥ ६ ॥

अथ सप्तमी—

ऋजीत्येनीरुशतीमहित्वापरिज्रयांसिभरतेरजांसि ।
अदब्धासिन्धुरपसामपस्तमाश्वानचित्रावपुषीवदर्शता ॥ ७ ॥

ऋजीती । एनी । रुशती । महित्वा । परि । ज्रयांसि । भरते ।
रजांसि । अदब्धा । सिन्धुः । अपसाम् । अपऽस्तमा । अश्वा । न ।
चित्रा । वपुषीऽइव । दर्शता ॥ ७ ॥

ऋजीति ऋजुगामिनी एनी श्वेतवर्णा रुशती दीप्यमाना सिन्धुः ज्रयांसि वेगवन्ति र-
जांसि उदकानि परिभरते प्रभरति तादृशी अदब्धा अहिंसिता सिन्धुरपसां कर्मवतीनां मध्ये
अपस्तमा वेगाख्यकर्मवती भवति अश्वान वडवेव चित्रा चायनीया वपुषी वपुष्मती योषि-
दिव दर्शता दर्शनीया भवति ॥ ७ ॥

अथाष्टमी—

स्वश्वासिन्धुःसुरथासुवासाहिरण्ययीसुकृतावाजिनीवती ।
 उर्णावतीयुवतिःसीलमावत्युताधिवस्तेसुभगामधुवृधम् ॥ ८ ॥
 सुऽअश्वा । सिन्धुः । सुऽरथा । सुऽवासाः । हिरण्ययी । सुऽकृता ।
 वाजिनीवती । उर्णावती । युवतिः । सीलमावती । उत ।
 अधि । वस्ते । सुऽभगा । मधुवृधम् ॥ ८ ॥

सेयं सिन्धुः स्वश्वा शोभनाश्वोपेता सुरथा शोभनरथा सुवासाः शोभनवसना हिरण्य-
 यी हिरण्यभरणा सुकृता वाजिनीवती अन्नवती ऊर्णावती तस्याः समीपे देशे सन्त्यूर्णाः
 यासां रोमभिः कंबलाः क्रियन्ते युवतिर्नित्यतरुणी सर्वदा अहीनोदका सीलमावती सीराणि
 ययोषध्या रज्जुभूतया बध्यन्ते सा सीलमेति निगद्यते कृषीवलैः तादृगोषध्युपेता उतापिच सु-
 भगा सिन्धुर्मधुवृधं मधुवर्धकं निर्गुंड्यादिकं अधिवस्ते आच्छादयति तस्यास्तीरे निर्गुंड्यादी-
 नि बहूनि सन्ति ॥ ८ ॥

अथ नवमी—

सुखंरथंयुयुजेसिन्धुरश्विनतेनवाजंसनिषदस्मिन्नाजौ ।
 महान्त्यस्यमहिमापनस्यतेदब्धस्यस्वयशसोविरप्तिनः ॥ ९ ॥ ७ ॥
 सुऽखम् । रथम् । युयुजे । सिन्धुः । अश्विनम् । तेन । वाजम् ।
 सनिषत् । अस्मिन् । आजौ । महान् । हि । अस्य । महिमा ।
 पनस्यते । अदब्धस्यः । स्वऽयशसः । विऽरप्तिनः ॥ ९ ॥ ७ ॥

सिन्धुर्देवता सुखं सुखकरं शोभनद्वारं वा अश्विनंमश्ववन्तं रथं युयुजे युनक्ति तेन र-
 थेन वाजमन्नं सनिषत् प्रयच्छतु अस्मिन्नाजौ संग्रामे यजे वा अस्य सिन्धुरथस्य महिमा म-
 हान् हि पनस्यते स्तूयते कीदृशस्यास्य अदब्धस्य अन्यैरर्हिस्यस्य स्वयशसः स्वायत्तकीर्तिः
 विरप्तिनः महन्नामैतत् महतः ॥ ९ ॥

॥ इत्यष्टमस्य तृतीये सप्तमोवर्गः ॥ ७ ॥

आवइत्यष्टर्चमष्टमं सूक्तं इरावतः पुत्रस्य सर्पजातेर्जरत्कर्णान्नाम्नार्घं जागतं सोमाभिष-
वार्थाये ग्रावाणः तद्देवत्यं । तथाचानुक्रान्तं—आवोष्टौ सर्पपेरावतो जरत्कर्णोग्रावणोऽस्तौदिति ।
ग्रावस्तोत्रे एतत्सूक्तं । सूत्रितंच—आवक्रंजसे प्रवोग्रावाणइतिसूक्तयोरन्तरोपरिष्ठात् पुरस्ताद्वेति ।

तत्र प्रथमा—

आव॑क्र॒अस॒ऊर्जा॑व्युष्टि॒ष्विन्द्रं॑ म॒रुतो॒रोद॑सी॒अन॑क्तन ।
उ॒भेय॑थानो॒अह॑नी॒सचा॒भुवा॒सदः॑ स॒दोव॑रि॒वस्यात॑उ॒द्भिदा॑ ॥ १ ॥

आ । वः । क्र॒ञ्ज॒से । ऊ॒र्जाम् । वि॒ऽउ॒ष्टिषु॑ । इन्द्रं॑म् । म॒रुतः॑ ।
रोद॑सी॒ इति॑ । अ॒न॒क्त॒न॒ । उ॒भे इति॑ । यथा॑ । नः । अह॑नी॒ इति॑ ।
स॒चा॒ऽभुवा॑ । स॒दः॑ऽसदः । व॒रि॒व॒स्यातः॑ । उ॒त्त॒ऽभिदा॑ ॥ १ ॥

हे ग्रावाणोवोयुष्मान् ऊर्जां सारभूतानामन्नवतीनां वोषसां व्युष्टिषु विभागेषु सत्सु आ-
क्रंजसे आप्रसाधयामि यूयं सामेनेन्द्रं मरुतोरोदसी द्यावापृथिव्यौ चानक्तन व्यंजयत नोस्मा-
न् उभे सचाभुवा सहोत्पन्नेअहनी द्यावापृथिव्यौ सदःसदः सर्वेषु यागगृहेषु वरिवस्यातः
परिचरतः उद्भिदा उद्भेदकेन धनेन पूरयतमिति ॥ १ ॥

अथ द्विताया—

तदु॒श्रेष्ठं॑ स॒र्वनं॑ सु॒नोत॒नात्यो॑न॒हस्त॑यतो॒अद्रिः॑ सो॒तरि॑ ।
वि॒द॒द्ध्य॑र्यो॒अभि॑भूति॒पौस्यं॑ म॒होरा॒येचि॑त्त॒रुते॑य॒दर्वतः॑ ॥ २ ॥

तत् । ऊँ इति॑ । श्रेष्ठं॑म् । स॒र्व॒नम् । सु॒नो॒त॒न॒ । अत्यः॑ । न ।
हस्त॑ऽयतः । अ॒द्रिः । सो॒त॒रि॒ । वि॒दत् । हि । अ॒र्यः । अ॒भि॒ऽभूति॑ ।
पौ॒स्यम् । म॒हः । रा॒ये । चि॒त् । त॒रु॒ते॒ । यत् । अ॒र्व॒तः ॥ २ ॥

हे ग्रावाणो यूयं तदु तमेव प्रशस्यं श्रेष्ठंसर्वनं सोमं सुनोतन अभिषुणुत । अथैकवदाह—अ-
द्विरभिषवग्रावा हस्तयतोहस्ताभ्यां गृहीतः सन् अत्योनधृतोश्वइव भवति सोतरि अभिषव-

भुरन्तु । नः । यशसः । सोतु । अन्धसः । ग्रावाणः । वाचा ।
 दिविता । दिविमता । नरः । यत्र । दुहते । काम्यम् ।
 मधु । आघोषयन्तः । अभितः । मिथःस्तुरः ॥ ६ ॥

यशसोयशस्विनोग्रावाणोनोस्मभ्यं सोतु सुतं अन्धसः सोमस्य रसं भुरन्तु भरन्तु संपा-
 दयन्तु उकारश्छान्दसः । किंच ते दिविमता दीप्तिमत्या लिङ्गव्यत्ययः वाचा स्तुतिवाचा दिविता
 दिवितायां दीप्तिमतायां वास्मान् कुर्वन्तु सोमयागे स्थापयन्वित्यर्थः । कैषादीप्तिमत्तेति उच्यते—
 नरोनेतारऋत्विजोयत्र यागे काम्यं कमनीयं मधु सोमरसं दुहते किंकुर्वन्तः आघोषयन्तः सर्व-
 तोभिषवशब्दं स्तोत्रशस्त्रादिरूपं वा शब्दं कुर्वन्तः अभितः सर्वतः मिथस्तुरः त्वरमाणोः
 सादीप्तिमत्तेति ॥ ६ ॥

अथ सप्तमी—

सुन्वन्ति सोमं रथिरासो अद्र्यो निरस्य रसं गविषो दुहन्ति ते ।
 दुहन्त्यूर्ध्वरूपसेचनाय कं नरो हव्या न मर्जयन्त आसभिः ॥ ७ ॥
 सुन्वन्ति । सोमम् । रथिरासः । अद्र्यः । निः । अस्य । रसम् ।
 गोऽइषः । दुहन्ति । ते । दुहन्ति । ऊर्ध्वः । उपसेचनाय ।
 कम् । नरः । हव्या । न । मर्जयन्ते । आसभिः ॥ ७ ॥

रथिरासोरथवन्तोरंहणवन्तः अद्र्योग्रावाणः सोमं सुन्वन्ति ते ग्रावाणोस्य सोमस्य रसं
 निर्दुहन्ति निःशेषेण दुहन्ति गविषः स्तुतिवाचमिच्छन्तः सन्तः दुहन्त्यूर्ध्वरूपसंसोमसंबन्धिनं ।
 किमर्थं उपसेचनायाग्नेः । कमितिपदपूरणः । नरोनेतारोभिषवकर्तारः ऋत्विजो हव्या हवींषि
 च अग्न्युपसेचनानन्तरं आसभिः स्वास्यैः मर्जयन्ते श्लेधयन्ति शेषभक्षणेन शुद्धीकुर्वन्ति ।
 यद्वाग्नौ होतुर्दशापवित्रात् पुरा आसभिरास्योपलक्षितैः स्तोत्रैर्मर्जयन्ते ॥ ७ ॥

अथाष्टमी—

एते नरः स्वपंसो अभूत नय इन्द्राय सुनुथ सोमं मद्रयः ।
 वामं वामं वो दिव्या यधाम्ने वसु वसुः पार्थिवा य सुन्वते ॥ ८ ॥ १ ॥

ए॒ते । न॒रः । सु॒ऽअप॑सः । अ॒भू॒त॒न॒ । ये । इ॒न्द्रा॒य । सु॒नु॒थ ।
 सोम॑म् । अ॒द्र॒यः । वा॒म॒म॒ऽवा॑मम् । वः । दि॒व्या॒य॑ । धा॒न्ने ।
 वसु॑वसु । वः । पा॒र्था॒वा॒य । सु॒न्व॒ते ॥ ८ ॥ ९ ॥

हे नरोनेतारः हे अद्रयः एते यूयं स्वपसः अभूतन शोभनाभिषवकर्माणोभवत ये यूय-
 मिन्द्राय सोमं सुनुथ वोयूयं वामं वामं यद्यद्वननीयं धनं अस्ति तत्तद्विव्याय धान्ने तेजसे कु-
 रत तथा वसुवसु यद्यद्वासयोग्यं धनमस्ति तद्वः यूयं पार्थिवाय सुन्वते यजमानाय कुरुत ॥ ८ ॥

॥ इत्यष्टमस्य तृतीये नवमोवर्गः ॥ ९ ॥

अभ्रपुष इत्यष्टर्चं नवमं सूक्तं भृगुगोत्रस्य स्युमरश्मेरार्थं मरुदेवताकं पंचमी जगती शिष्टाः
 सप्त त्रिष्टुभः । तथा चानुक्रान्तं—अभ्रपुषः स्युमरश्मिभार्गवोमारुतं तु पंचमी जगतीति ।
 गतोविनियोगः ।

तत्र प्रथमा—

अ॒भ्र॒पु॒षो॒न॒वा॒चा॒प्रु॒षा॒वसु॑ह॒विष्म॑न्तो॒न॒य॒ज्ञा॒वि॒जा॒नु॒षः ।
 सु॒मा॒रु॒तं॒न॒ब्र॒ह्मा॒णं॒म॒र्ह॑से॒ग॒ण॒म॒स्तो॒ष्ये॒षां॒न॒शो॒भ॑से ॥ १ ॥

अ॒भ्र॒ऽपु॒षः । न । वा॒चा । प्रु॒ष । वसु॑ । ह॒विष्म॑न्तः । न । य॒ज्ञाः ।
 वि॒ऽजा॒नु॒षः । सु॒ऽमा॒रु॒तम् । न । ब्र॒ह्मा॒णम् । अ॒र्ह॑से ।
 ग॒णम् । अ॒स्तो॒षि । ए॒षाम् । न । शो॒भ॑से ॥ १ ॥

अभ्रपुषोन मेघान्निर्गच्छन्तउदकविन्दवइव वाचा स्तुत्या प्रीतामरुतोवसु धनं पुष सिंचं-
 ति व्यत्ययेन बहुवचनं । किंच हविष्मन्तो न यज्ञाः हविर्भिर्गुक्तायागाइव विजानुषः जगतोवि-
 जनयितारोभवन्ति । अथ समुदायेनाह तेषामेषां सुमारुतं शोभनानां मरुतां ब्रह्माणं महान्तं
 गणं अर्हसे पूजार्थं नास्तोषि नास्तौषं न स्तुतवानस्मि इतः पूर्वं । तथा शोभसे शोभार्थमपि
 मारुतं गणं नास्तोषि अतइदानीं नूतनेन स्तोत्रेण स्तौमीत्यर्थः ॥ १ ॥

अथ द्वितीया—

श्रियेमर्यासोअञ्जीरुक्णवतसुमारुतंनपूर्वीरतिक्षपः ।

दिवस्पुत्रासएतानयेतिरआदित्यासस्तेअक्रानवावृधुः ॥ २ ॥

श्रिये । मर्यासः । अञ्जीन् । अक्णवत् । सुमारुतम् । न । पूर्वीः ।

अति । क्षपः । दिवः । पुत्रासः । एताः । न । येतिरे ।

आदित्यासः । ते । अक्राः । न । वृधुः ॥ २ ॥

श्रिये शोभार्थं मर्यासोमारकाः मनुष्यरूपावा मरुतः पूर्वं मनुष्याः सन्तः पश्चात्सुकृतविशेषेण ह्यमराआसन् ते अञ्जीनअक्रान्याभरणानि अक्णवत् कुर्वन्ति । किमर्थं श्रिये स्वशरीरशोभनार्थं सुमारुतं शोभनानां मरुतां गणं पूर्वीः बह्वचः क्षपः क्षपयिष्यः सेनानाति न पराभावयन्तीति शेषः । किंच दिवोद्युदेवतायाः पुत्रासः पुत्राः एतागन्तारः नयेतिरे निर्गच्छन्ति ते आदित्यासः अदितेः पुत्राअक्रा आक्रमणशीलामरुतो न वावृधुः नवर्धन्ते यतोस्माभिर्न स्तुताअतइति भावः ॥ २ ॥

अथ तृतीया—

प्रयेदिवःपृथिव्यानबर्हणात्मनारिरिच्रेअभ्रान्नसूर्यः ।

पाजस्वन्तो नवीराःपनस्यवोरिशदसोनमर्याअभिद्यवः ॥ ३ ॥

प्र । ये । दिवः । पृथिव्याः । न । बर्हणा । त्मना । रि रिच्रे ।

अभ्रात् । न । सूर्यः । पाजस्वन्तः । न । वीराः । पनस्यवः ।

रिशदसः । न । मर्याः । अभिद्यवः ॥ ३ ॥

ये मरुतोदिवः पृथिव्यान पृथिव्याश्चनेति चार्थे बर्हणा महत्त्वेन त्मना आत्मनैव रिरिच्रे रिरिचिरे अतिरिक्ताअभवन् स्वशरीरेण अभ्रान्न अभ्रादिव सूर्यः । किंच पाजस्वन्तो नवीराः बलवन्तोवीराइव पनस्यवः स्तुतिकामाभवन्ति । किंच रिशदसोन मर्याः रिशतामसितारोमनुष्याइव अभिद्यवोभिगतदीप्तयोभवन्ति ॥ ३ ॥

अथ चतुर्थी—

युष्माकंबुध्रेअपांनयामनिविथुर्यतिनमहीश्रथर्यति ।
विश्वप्सुर्यज्ञोअर्वागयंसुवःप्रयस्वन्तो न सत्राचआगत ॥ ४ ॥
युष्माकम् । बुध्रे । अपाम् । न । यामनि । विथुर्यति । न ।
मही । श्रथर्यति । विश्वप्सुः । यज्ञः । अर्वाक् । अयम् ।
सु । वः । प्रयस्वन्तः । न । सत्राचः । आ । गत ॥ ४ ॥

हे मरुतोयुष्माकं बुध्रे परस्परसंघाते अपां न यामनि प्रवृद्धानामुदकानां गमनइव मही
महती भूमिर्न विथुर्यति नव्यथते नापि श्रथर्यति न विशीर्णा भवति शीघ्रगतयोपि यूयमेनां
पीडयध्वमित्यर्थः । विश्वप्सुः विश्वरूपोयं यज्ञोयागसाधनं हविः वोयुष्माकमर्वागभिमुखं
सु सुष्ठु गच्छति प्रयस्वन्तो न अन्वन्तः परिष्कर्तारइव सुखप्रदाः सन्तः सत्राचः सहाचनाआगत
आगच्छत संघाकारेणागच्छतेत्यर्थः । सप्तगणवैमरुतइति श्रुतेः ॥ ४ ॥

अथ पंचमी—

यूयंधूर्ध्वप्रयुजोनरश्मिभिर्ज्योतिष्मन्तो न भासाव्युष्टिषु ।
श्येनासोनस्वयशसोरिशादंसःप्रवासोनप्रसितासःपरिपुषः ॥ ५ ॥ १० ॥
यूयम् । धूः । प्रयुजः । न । रश्मिभिः । ज्योतिष्मन्तः । न ।
भासा । विष्टिषु । श्येनासः । न । स्वयशसः । रिशादंसः ।
प्रवासः । न । प्रसितासः । परिपुषः ॥ ५ ॥ १० ॥

हे मरुतो यूयं धूर्ध्वं रथसंबन्धिनीषु रश्मिभिर्योक्त्रैः प्रयुजः प्रयुक्ताबद्धाअश्वाइव परिपुषः
परितोगन्तारः स्थ तथा ज्योतिष्मन्तो न तेजस्वन्तः आदित्यादयइव भासा युक्ताभवथ व्युष्टिषु
उषस्तु व्युदितास्तु किंच श्येनासोन श्येनाइव । किंच स्वयशसः स्वायत्तयशसः ते यथा
रिशादसोरिशतामसितारः तद्वत् रिशादंसः स्वायत्तयशसश्च । किंच प्रवासोन प्रवासिनइव
पथिकाइव प्रसितासः प्रसिद्धयानाः उक्तरूपामरुतः परिपुषः परितोगन्तारोभवथ ॥ ५ ॥

॥ इत्यष्टमस्य तृतीये दशमोवर्गः ॥ १० ॥

अथ षष्ठी—

प्रयद्दहध्वेमरुतःपराकाद्युयमहःसंवरणस्यवस्वः ।
विदानासोवसवोराध्यस्याराच्चिद्वेषःसनुतर्युयोत ॥ ६ ॥

प्र । यत् । वहध्वे । मरुतः । पराकात् । यूयम् । महः ।
समस्वरणस्य । वस्वः । विदानासः । वसवः । राध्यस्य ।
आरात् । चित् । द्वेषः । सनुतः । युयोत ॥ ६ ॥

हे मरुतो यूयं यद्यदा पराकात् अत्यन्तं दूरदेशाद्दहध्वे आगच्छत तदानीं महोमहत्
संवरणस्य संवरणीयं राध्यस्य संराधनीयं वस्वोवसु धनं विदानासः प्रयच्छन्तोवसवोयूयमा-
राच्चित् दूरादेव युयोत पृथक्कुरुत । कानिति उच्यते द्वेषोद्वेषून् कीदृशान् सनुतः अन्तर्हिता-
न् निगूढानित्यर्थः । सनुतइत्यन्तर्हितनाम ॥ ६ ॥

अथ सप्तमी—

यउद्वचियज्ञेअध्वरेष्ठामरुद्धोनमानुषोददाशत् ।
रेवत्सवयोदधतेसुवीरंसदेवानामपिगोपीथेअस्तु ॥ ७ ॥

यः । उत्क्रचि । यज्ञे । अध्वरेऽस्थाः । मरुतुऽभ्यः । न ।
मानुषः । ददाशत् । रेवत् । सः । वयः । दधते । सुवीरम् ।
सः । देवानाम् । अपि । गोऽपीथे । अस्तु ॥ ७ ॥

अध्वरेष्ठाः यागे सीदन्मानुषोयजमानोयज्ञे उद्वचि सति ऋक्शब्देन स्तोत्रमुपलक्ष्यते
यज्ञे समाप्तस्तुतिके सति संपूर्णे सति मरुद्धोन मरुद्भ्य इवान्येषामध्वर्युप्रभृतिभ्यः ऋत्विगादि-
भ्योददाशत् दद्यात् यद्वा उद्वचि उपक्रान्ते इत्यर्थः तस्मिन्यज्ञे मरुद्भ्य इवान्यस्मादन्द्राय ददा-
शत् ददाति सयजमानोरेवद्रथिमत् सुवीरं शोभनपुत्राद्युपेतं वयोन्नं दधते धारयति व्यत्ययेनै-
कवचनं सदेवानामिन्द्रादीनामपि गोपीथे सोमपाने अस्तु भवतु ॥ ७ ॥

अथाष्टमी-

ते हि यज्ञेषु यज्ञियास ऊमा आदित्येन नाम्ना शंभविष्ठाः ।

ते नो वन्तुरथ नूर्मनीषां महश्च यामन् अध्वरे च कानाः ॥ ८ ॥ ११ ॥

ते । हि । यज्ञेषु । यज्ञियासः । ऊमाः । आदित्येन । नाम्ना ।

शमश्च विष्ठाः । ते । नः । अवन्तु । रथतूः । मनीषाम् ।

महः । च । यामन् । अध्वरे । च कानाः ॥ ८ ॥ ११ ॥

ते हि ते खलु यज्ञेषु यागेषु यज्ञियासो यज्ञार्हा यष्टव्या ऊमा अवितार आदित्येन नाम्ना आदित्यसंबद्धेनोदकेन शंभविष्ठाः सुखस्य भावयितारः यद्वा आदित्याख्येन नाम्ना आदित्यनाम केन देवेन सह शंभविष्ठाः ते मरुतो नोस्मान् अवन्तु रथतूः रथतुरः रथस्य यज्ञगमनसाधनस्य त्वरयितारः सन्तो मनीषां स्तुतिं अवन्तु रक्षन्तु कीदृशास्ते अध्वरे यामन् यामनि गमने महो महद्भविष्यकानाः कामयमानाः ॥ ८ ॥

॥ इत्यष्टमस्य तृतीये एकादशोवर्गः ॥ ११ ॥

विप्रास इत्यष्टर्चं दशमं सूक्तं पंचम्याद्यास्तिस्रो द्वितीयाचेति चतस्रो जगत्यः शिष्टाश्चतस्रस्त्रिष्टुभः पूर्ववदृषिदेवते । तथा चानुक्रान्तं-विप्रासो द्वितीया पंचम्याद्याश्चतस्रो जगत्य इति । गतो विनियोगः ।

तत्र प्रथमा-

विप्रासो न मन्मभिः स्वाध्यो देवा व्योऽनयज्ञैः स्वमंसः ।

राजानो न चित्राः सुसंदृशः क्षितीनां न मर्या अरेपसः ॥ १ ॥

विप्रासः । न । मन्मभिः । सुऽआध्यः । देवऽअव्यः । न ।

यज्ञैः । सुऽअमंसः । राजानः । न । चित्राः । सुऽसंदृशः ।

क्षितीनाम् । न । मर्याः । अरेपसः ॥ १ ॥

विप्रासो न विप्राब्राह्मणा इव ते यथा मन्मभिः स्तुतिभिः स्वाध्यः शोभनाध्याना भवन्त्येव मेते मरुतोऽप्यस्मदीयैर्मन्मभिर्मननीयैः स्तोत्रैः स्वाध्यः सुमनसो भवन्ति अथवा मन्मभिः स्तोत्रैः

युक्ताविप्रासोनमेधाविनः स्तोतारइव स्वाध्यः यज्ञे यजमाने वा स्वाध्यानाइत्यर्थः तथा यज्ञैर्या
गैर्देवाव्योन देवानां तर्पयितारोयजमानाइव स्वमसः अमइति कर्मनाम शोभनकर्माणः ते यथा
कर्मसु व्यापृताभवन्ति तद्वद्धृष्टिप्रदानादिकर्मसु व्यापृताइत्यर्थः राजानोन मूर्धाभिषिक्ताः क्षि-
तिपतयइव चित्राश्चायनीयाः पूजनीयाः यद्वा चित्राभरणाः तथा सुसन्दृशः सुष्ठुदर्शनीयाः तथा
क्षितीनां निवासानां स्वामिनोमर्यान् मनुष्याइव अरेपसः अपापाः यथा प्रतिग्रहार्थमन्यत्रागत्वा
स्वगृहएवानुतिष्ठन्तोनिर्दोषाभवन्ति तादृशाइत्यर्थः ईदृशाः शोभन्तइत्यर्थः ॥ १ ॥

अथ द्वितीया—

अग्निर्नयेभ्राजंसारुक्मवक्षसोवातासोनस्वयुजःसद्यऊतयः ।
प्रज्ञातारोनज्येष्ठाःसुनीतयःसुशर्माणोनसोमाऋतंयते ॥ २ ॥

अग्निः । न । ये । भ्राजंसा । रुक्मऽवक्षसः । वातासः । न ।
स्वऽयुजः । सद्यःऽऊतयः । प्रज्ञातारः । न । ज्येष्ठाः ।
सुऽनीतयः । सुऽशर्माणः । न । सोमाः । ऋतम् । यते ॥ २ ॥

ये मरुतोऽग्निर्नअग्निरिव स यथा भ्राजसा तेजसा शोभते तवद्भाजसा युक्ताः । किंच रुक्म-
वक्षसोरुक्मालंकृतवक्षस्काः वातासोन प्रत्यक्षवाताइव स्वयुजः स्वयं युज्यमानाः सद्यः ऊतयः
सद्योगमनाः प्रज्ञातारोन प्रकर्षेण ज्ञातारोज्ञानिनइव ज्येष्ठाः पूज्याः सुनीतयः सुनयनाः सुशर्मा-
णोन सोमाः सुमुखाः सोमाइव ते यूयं ऋतं यतेयज्ञं गच्छते यजमानाय गच्छतेति ॥ २ ॥

अथ तृतीया—

वातासोनयेधुनयोजिगत्त्ववोग्रीनांनजिह्वाविरोकिणः ।
वर्मण्वन्तोऽनयोधाःशिमीवन्तःपितृणांनशंसाःसुरातयः ॥ ३ ॥

वातासः । न । ये । धुनयः । जिगत्त्ववः । अग्रीनाम् । न ।
जिह्वाः । विऽरोकिणः । वर्मणूवन्तः । न । योधाः ।
शिमीवन्तः । पितृणाम् । न । शंसाः । सुरातयः ॥ ३ ॥

ये मरुतोवातासोन वायवइव धुनयः शत्रूणां कंपयितारोजिगत्नवोगमनशीलाः अत्र-
मारुते सूक्ते मरुतामेव दृष्टान्तकथनं संचरणस्वभाववायुपदार्थतदभिमानिदेवताभेदेनाविरुद्धं
तथाग्नीनां न जिह्वाः अग्नीनां ज्वालाइवविरोकिणः विरोचनशीलमुखाः तथा वर्मण्वन्तोन
योधाः कवचिनोयोद्धारइव शिमीवन्तः शौर्यकर्मवन्तः तथा पितृणां न शंसाः पितृणां जनकानां
शंसावाचइव सुरातयः सुदानाः एवं महानुभावाः एते मरुतोस्मद्यज्ञमागच्छन्तु ॥ ३ ॥

अथ चतुर्थी—

रथानां न ये अराः सनाभयोजिगीवांसोनशूरा अभिद्यवः ।

वरेयवोन मर्या घृतप्रुषोभिस्वर्तारो अर्कन सुष्टुभः ॥ ४ ॥

रथानाम् । न । ये । अराः । सनाभयः । जिगीवांसः । न ।

शूराः । अभिद्यवः । वरेयवः । न । मर्याः । घृतप्रुषः ।

अभिस्वर्तारः । अर्कम् । न । सुस्तुभः ॥ ४ ॥

रथानां न रथचक्राणामिव अराः ते यथाबहवोपि सनाभयः समाननाभयोभवन्ति तद्व-
त् ये परस्परं सनाभयः समानबन्धनाः एकस्मिन्नेवान्तरिक्षे वर्तमानाः परस्परं बन्धुभूताइत्यर्थः
जिगीवांसोनशूराः जयशीलाः शूराइव अभिद्यवः अभिगतदीप्तयः किंच वरेयवोन मर्याः वृतं
वरं परस्मै प्रदातुमिच्छन्तो मनुष्याइव घृतप्रुषः उदकसेकारः उदकपूर्वं हि वराणि वस्तुनि दीय-
न्ते नियमेन वृष्ट्युदकप्रदाइत्यर्थः । किंच अभिस्वर्तारः अर्कन अर्कमर्चनीयं स्तोत्रमभिस्वर्ता-
रः अभितः शब्दयितारोबन्दिनइव सुष्टुभः सुशब्दाः ॥ ४ ॥

अथ पञ्चमी—

अश्वांसोनयेज्येष्ठास आशवोदिधिषवोन रथ्यः सुदानवः ।

आपोन निम्नैरुदभिर्जिगत्नवो विश्वरूपा अङ्गिरसोनसामभिः ॥ ५ ॥ १२ ॥

अश्वांसः । न । ये । ज्येष्ठासः । आशवः । दिधिषवः । न ।

रथ्यः । सुदानवः । आपः । न । निम्नैः । उदभिः । जिगत्नवः ।

विश्वरूपाः । अङ्गिरसः । न । सामभिः ॥ ५ ॥ १२ ॥

ये मरुतोश्वासोन अश्वाइव ज्येष्ठासोज्येष्ठाः प्रशस्यतमाआशवः शीघ्रगमनाः तथा दिधि-
षवोन वसूनां धारकाइव रथयोरथस्वामिनः सुदानवः सुदानाः तथा आपोन आपइव निघ्नैः
प्रवणगैः उदभिरुदकैः सह जिगत्त्वोगमनशीलाः तथा विश्वरूपाः नानारूपाः सामभिर्युक्ताः
अंगिरसोन अंगिरसइव सर्वदा सामगाइत्यर्थः ॥ ५ ॥

॥ इत्यष्टमस्य तृतीये द्वादशोवर्गः ॥ १२ ॥

अथ षष्ठी—

ग्रावाणोनसूरयःसिन्धुमातरआदर्दिरासोअद्रयोनिविश्वहा ।
शिशूलानक्रीळयःसुमातरौमहाग्रामोनयामन्नुतत्विषा ॥ ६ ॥
ग्रावाणः । न । सूरयः । सिन्धुमातरः । आदर्दिरासः । अद्रयः ।
न । विश्वहा । शिशूलाः । न । क्रीळयः । सुमातरः ।
महाग्रामः । न । यामन् । उत । त्विषा ॥ ६ ॥

सूरयः उदकस्य प्रेरकाः ग्रावाणोन मेघाइव सिन्धुमातरः नदीनिर्मातारः आदर्दिरासः
आदरणशीलानि अद्रयोन वज्राद्यायुधानीव विश्वहा सर्वदा शत्रूणां हन्तारइत्यर्थः यद्वा स-
र्वदा अद्रयोन वज्राइव शत्रूणामादर्दिरासः आदरणशीलाः सुमातरः शोभनमातृकाः शिशू-
लान् शिशवइव क्रीळयः विहर्तारः । उतापिच महाग्रामोन महान् जनसंघइव यामन् यामनि
गमने त्विषा दीक्षया युक्ताभवन्ति तेस्मद्यज्ञमागच्छन्तु ॥ ६ ॥

अथ सप्तमी—

उषसांनकेतवोऽध्वरश्रियःशुभंयवोनाजिभिर्व्यश्वितन् ।
सिन्धवोनययियोभ्राजतृष्टयःपरावतोयोजनानिममिरे ॥ ७ ॥
उषसाम् । न । केतवः । अध्वरश्रियः । शुभमयवः । न ।
अजिभिः । वि । अश्वितन् । सिन्धवः । न । ययिनः ।
भ्राजतृष्टयः । परावतः । न । योजनानि । ममिरे ॥ ७ ॥

ये मरुतः उषसां न केतवः उषसां रश्मयइव अध्वरश्रियोयज्ञस्य श्रयितारोभवन्ति तथा शुभ्रंयवोन कल्याणकामावराइव अञ्जिभिराभरणैः व्यश्वितन् दीप्यन्ते । श्विता वर्णे लङ्घि रूपं । तथा सिन्धवोन नद्यइव ययियोगमनशीलाभ्राजदृष्टयः दीप्यमानायुधाः परावतो न दूराध्वनीना वडवाइव योजनानि दूरदेशान्ममिरे परिच्छिन्दन्ति तेस्मद्यज्ञमागच्छन्त्विति ॥ ७ ॥

अथाष्टमी—

सुभागाञ्चोदेवाः कृणुता सुरत्नान् अस्मान् स्तोतृन् मरुतो वा वृधानाः ।

अधिस्तोत्रस्य सख्यस्य गात सनाद्धिवोरत्नधेयानि सन्ति ॥ ८ ॥ १३ ॥

सुभागान् । नः । देवाः । कृणुत । सुदरत्नान् । अस्मान् । स्तोतृन् ।

मरुतः । वृधानाः । अधि । स्तोत्रस्य । सख्यस्य ।

गात । सनात् । हि । वः । रत्नधेयानि । सन्ति ॥ ८ ॥ १३ ॥

अनया स्तुतिमुपसंहरति हे मरुतो देवाः वृधानाः स्तुत्या वर्धमाना यूयं स्तोतृन् नोस्मान् सुभगान् सुधनान् कृणुत कुरुत तथा सुरत्नान् शोभनरत्नान् कृणुत यद्वा सुरत्नान् शोभन रमणीयस्तोत्रान् स्मानिति संबन्धनीयं । किंच यूयं सख्यस्य स्तोत्रस्य सखिभूतं स्तोत्रमधिगात अधिगच्छत द्योयुष्माकं रत्नधेयानि रत्नदानानि अस्मद्विषयाणि सनाद्धि चिरकालादारभ्य खलु सन्ति ॥ ८ ॥

॥ इत्यष्टमस्य तृतीये त्रयोदशोवर्गः ॥ १३ ॥

अपश्यमिति सप्तर्चमेकादशं सूक्तं आग्नेयं त्रैष्टुभं सौचीकगुणोद्भिर्ऋषिः वैश्वानरगुणोवा अथवा सप्तिर्नाम वाजंभरपुत्रः । तथा चानुक्रान्तं—अपश्यंसप्त सौचीकोद्भिर्वैश्वानरोवा सप्तिर्वा वाजंभरआग्नेयं विविति । प्रातरनुवाकाश्विनशस्त्रयोस्त्रैष्टुभे छन्दसि इदमादिके द्वे सूक्ते । सूत्रितं च—अपश्यमस्यमहतइति सूक्ते इति ।

तत्र प्रथमा—

अपश्यमस्यमहतोमहित्वममर्त्यस्यमर्त्यासुविक्षु ।

नानाहनुविभृते संभरेते असिन्वत बिप्सन्तीभूर्यत्तः ॥ १ ॥

अपश्यम् । अस्य । महतः । महिषत्वम् । अमर्त्यस्य । मर्त्यासु ।

विक्षु । नाना । हनू इति । विभृते इति विभृते । सम् ।

भरेते इति । असिन्वती इति । बप्सती इति । भूरि । अत्तः ॥ १ ॥

अस्याग्नेर्महतोमहनीयस्य महित्वं महत्वमपश्यं पश्यामि कीदृशस्यास्य मर्त्यासु विक्षु मनुष्यरूपासु प्रजासु तासां हृदये अमर्त्यस्य अमरणस्वभावस्य वैश्वानररूपेण वर्तमानस्य यद्वा मर्त्यासु विक्षु ऋत्विग्यजमानरूपासु प्रजासु अमर्त्यस्य सर्वदा जागरितस्य अथवा दा-
वाग्निरूपोऽग्निरुच्यते अस्याग्नेर्हनू शिप्रे नाना विभृते विभिन्ने संभरेते संभरतोदन्तैः तथा कृत्वा
असिन्वतीअसंखादन्यौ स्तोतारं बप्सती भक्षयन्त्यौ भूरि प्रभूतं काष्ठमरण्योर्वर्तमानं अत्तः
भक्षयतः ॥ १ ॥

अथ द्वितीया—

गुहाशिरोनिहितमृधक्षीअसिन्वन्नत्तिजिह्वयावनानि ।

अत्राण्यस्मैपट्भिःसंभरन्त्युत्तानहस्तानमसाधिविक्षु ॥ २ ॥

गुहा । शिरः । निहितम् । ऋधक् । अक्षी इति । असिन्वन् । अत्ति ।

जिह्वया । वनानि । अत्राणि । अस्मै । पट्भिः । सम् ।

भरन्ति । उत्तानहस्ताः । नमसा । अधि । विक्षु ॥ २ ॥

अस्याग्नेः शिरोमूर्धा गुहा गुहायां निहितं मनुष्योदरेण वर्तते अस्याक्षी अक्षिणी ऋधक्
पृथक् निहिनं निहिते चन्द्रसूर्यात्मना तावेवाक्षिणी इत्यर्थः । ईदृशोऽयोऽग्निः असिन्वन् दन्तैरसं-
खादन् जिह्वया वनान्यत्ति काष्ठानि भक्षयति दाहभूतः । अस्माअग्नये अध्वर्वादयः पट्भिः
पादैरभिगत्य अत्राणि संभरन्ति संपादयन्ति हवींषि । कथंभूताः उत्तानहस्ताः पात्रधारणार्थं
उन्नतकराः नमसा नमस्कारेण युक्ताः कुत्र अधिविक्षु प्रजासु ऋत्विक्षु मध्ये ॥ २ ॥

अथ तृतीया—

प्रमातुःप्रतरंगुक्षमिच्छन्कुमारो नवीरुधःसर्पदुर्वीः ।

ससंनपुक्रमविदच्छुचन्तंरिरिह्वांसंरिपउपस्थेअन्तः ॥ ३ ॥

प्र । मातुः । प्रऽतरम् । गुह्यम् । इच्छन् । कुमारः । न । वीरुधः ।
सर्पत् । उर्वीः । ससम् । न । पक्कम् । अविदत् । शुचन्तम् ।
रिरिह्वासंम् । रिपः । उपऽस्थे । अन्तरिति ॥ ३ ॥

अयमग्निर्मातुः पृथिव्याः संबन्धिनीरुर्वीर्बह्वीः वीरुधोलताइच्छन् तथा प्रतरं प्रकृष्टतरं
गुह्यं गोप्यं तासां वीरुधां मूलमपि इच्छन् कामयमानः प्रसर्पत् प्रसर्पति प्रसरति । किमिव कु-
मारो न कुमार इव स यथा स्तन्यं पातुं जानुश्यां सर्पति तद्वत् ससं न पक्कं पक्कमन्मिव शुचन्तं
दीप्यमानं नीरसं वृक्षं रिपः पृथिव्या उपस्थे अन्तः उत्संगे अन्तरविदत् विन्दति । पुनः कीदृशं
रिरिह्वासं आकाशमास्वादयन्तं यद्वा मूलैर्मातरं पृथिवीं रिरिह्वासं ॥ ३ ॥

अथ चतुर्थी—

तद्वांमृतरोंदसीप्रब्रवीमिजायमानोमातरागर्भोअत्ति ।
नाहंदेवस्यमर्त्यश्चिकेताग्निर्द्भविचेताःसप्रचेताः ॥ ४ ॥

तत् । वाम् । ऋतम् । रोदसी इति । प्र । ब्रवीमि । जायमानः ।
मातरा । गर्भः । अत्ति । न । अहम् । देवस्य । मर्त्यः ।
चिकेत । अग्निः । अद्भ । विऽचेताः । सः । प्रऽचेताः ॥ ४ ॥

हे रोदसी द्यावापृथिव्यौ वां युवां तद्वत् सत्यं प्रब्रवीमि यदरणीश्यां जायमान उत्पन्नो-
गर्भो गर्भस्थानीयोऽग्निर्मातरा अरणी अत्ति भक्षयति । देवस्य द्योतमानादिगुणस्याग्नेर्वर्तनं मर्त्यो-
मनुष्योऽहं न चिकेत न जानामि । हे अंग वैश्वानर अग्निररणीश्यामुत्पन्नो विचेताः विविधज्ञा-
नवान् सप्रचेताः स एव प्रकृष्टज्ञानः अतो न जानामीत्यर्थः अथवांग इत्यात्मानमेव संबोध्य ब्र-
वीमि अग्निरेव विचेताः बहुधा जानाति सप्रचेताः स एव जानाति स्वमहिमानं नाहं स्तोतुं
प्रभवामीत्यर्थः ॥ ४ ॥

अथ पंचमी—

योअस्माअन्नंतृष्वाऽदधात्याज्यैर्वृतैर्जुहोतिपुष्यति ।
तस्मैसहस्रमक्षभिर्विचक्षेत्रैर्विश्वतःप्रत्यङ्मुसित्वम् ॥ ५ ॥

यः । अ॒स्मै । अ॒न्नम् । तृषु । आ॒दधा॑ति । आ॒ज्यैः । घृ॒तैः ।
 जुहो॑ति । पु॒ष्यति । तस्मै । स॒हस्र॑म् । अ॒क्ष॒क्षिः । वि ।
 च॒क्षे । अ॒ग्ने । वि॒श्वतः॑ । प्र॒त्यङ् । अ॒सि । त्वम् ॥ ५ ॥

योजयमानः अस्मै अग्नये तृषु क्षिप्रमन्नं आदधाति करोति आज्यैर्घृतैः क्षरद्रूपैः दीप्तैर्वा सोमरसैर्जुहोति पुष्यति पुष्णाति चैनं काष्ठैः तस्मै तमित्यर्थः तं सहस्रं सहस्रसंख्या-
 कैरक्षभिरक्षिस्थानीयाभिरपरिमिताभिर्ज्वालाभिः विचक्षे विचष्टे विपश्यति । अथ प्रत्यक्षकृतः हे
 अग्ने त्वं विश्वतः सर्वतः प्रत्यङ्मुसि प्रत्यगंचनोभवसि अस्मदानुकूल्येन प्रवर्तमानोभवसि ॥ ५ ॥

अथ षष्ठी—

किं॒दे॒वेषु॑त्यज॒ए॒नश्च॑क॒र्थाग्ने॑पृ॒च्छामि॑नु॒त्वामवि॑द्वान् ।
 अ॒क्री॒ळन्क्री॒ळन्हरि॑रत्त॒वेद॑न्वि॒पर्व॑शश्च॒कर्त॑गामि॒वासिः॑ ॥ ६ ॥
 किम् । दे॒वेषु॑ । त्यजः । ए॒नः । च॒क॒र्त्थ । अ॒ग्ने । पृ॒च्छामि॑ । नु ।
 त्वाम् । अ॒वि॒द्वान् । अ॒क्री॒ळन् । क्री॒ळन् । हरिः । अ॒त्त॒वे ।
 अ॒दन् । वि । प॒र्व॒शः । च॒कर्त॑ । गाम॒इ॒व । अ॒सिः ॥ ६ ॥

हे अग्ने त्वां नु क्षिप्रं देवेषु किं त्यजः क्रोधं एनः पापंच चकर्त्त कृतवानसीत्यविद्वानहं
 पृच्छामि खांडवं दहन्तमग्निं पृच्छामि । किंचाक्रीळन् कचिदेशे अविहरन् क्रीळन् कचिदेशे वि-
 नोदयन् लीलया दहनं हरिर्हरितवर्णः सन् अत्तवे अत्तव्यमदन् अन्नकाष्ठादिकं पर्वशः सन्धौ
 सन्धौ विचकर्त्त विविधं करोषि गामिवासिः गां यथा असिः स्वधितिः पर्वशश्छिनत्ति तद्वत् ॥ ६ ॥

अथ सप्तमी—

वि॒षू॒चो॒अ॒श्वान्॒यु॒युजे॑वने॒जा॒ऋ॒जी॒ति॒भी॒र॒श॒नाभि॑र्गृ॒भी॒तान् ।
 च॒क्ष॒दे॒मि॒त्रो॒वसु॑भिः॒सु॒जा॒तः॒समा॑नृ॒धे॒पर्व॑भिर्वा॒वृ॒धानः॑ ॥ ७ ॥ १४ ॥
 वि॒षू॒चः । अ॒श्वान् । यु॒युजे॑ । व॒ने॒ऽजाः । ऋ॒जी॒ति॒क्षिः ।
 र॒श॒नाभिः । गृ॒भी॒तान् । च॒क्ष॒दे । मि॒त्रः । वसु॑क्षिः । सु॒जा॒तः ।
 सम् । आ॒नृ॒धे । प॒र्व॒क्षिः । व॒वृ॒धानः॑ ॥ ७ ॥ १४ ॥

अयमग्निर्विषूचोविष्वगंचनानश्वान् व्याप्तान् महतोवृक्षान् सर्वतोगन्तून् अश्वानेव वा
युयुजे युंक्ते वनेजाः वने प्रवृद्धः संपन्नः सन् कीदृशानश्वान् ऋजीतिभिः ऋजुगामिनीभिः
रशनाभिः रशनास्थानीयाभिः लताभिः गृभीतान् परिगृहीतान् वेष्टितान् साक्षादश्वपक्षे ऋजुगति-
भिः प्रसिद्धाभीरशनाभिः गृभीतान् गृहीतान् स्वकीयानश्वान् शीघ्रदाहाय रथे योजितवानित्यर्थः
तादृशोऽग्निश्चक्षदे चक्ष्वाद् शकलीकरोति वस्तूनि मित्रोऽस्माकं मित्रभूतः वसुभिर्वासकैरग्निभिः सु-
जातः सुष्ठु प्रवृद्धः सन् । किंच समानृधे सम्यग्वर्धते पर्वभिः काष्ठस्वंदैर्वावृधानोवर्धमानः ॥ ७ ॥

॥ इत्यष्टमस्य तृतीये चतुर्दशोवर्गः ॥ १४ ॥

अग्निः सप्तिमिति सप्तर्चं द्वादशं सूक्तं सौचीकस्य वैश्वानरस्याग्नेरार्षं त्रैष्टुभमाग्नेयं । अग्निः
सप्तिमित्यनुक्रान्तं । प्रातरनुवाकाश्विनशस्त्रयोरुक्तो विनियोगः ।

तत्र प्रथमा—

अग्निः सप्तिं वाजं भरं ददात्यग्निर्वीरं श्रुत्यं कर्म निष्ठां ।

अग्नीरोदसी विचरत्समञ्जन् अग्निर्नारीं वीरकुक्षिं पुरन्धिम् ॥ १ ॥

अग्निः । सप्तिम् । वाजम् ऽ भरम् । ददाति । अग्निः । वीरम् ।

श्रुत्यम् । कर्म निः ऽ स्थाम् । अग्निः । रोदसी इति । वि । चरत् ।

सम् ऽ अञ्जन् । अग्निः । नारीम् । वीरऽ कुक्षिम् । पुरं ऽ धिम् ॥ १ ॥

अयमग्निः सप्तिं सपर्णस्वभावमश्वं वाजं भरं युद्धे शत्रूञ्जित्वा अन्नसंपादकं ददाति स्तो
तृभ्यः । तथा अग्निर्वीरं वीर्यवन्तं पुत्रं श्रुत्यं पितृव्यपदेशकं कर्मनिष्ठां यागे अनन्यचित्तं ददाति
अग्निः रोदसी द्यावापृथिव्यौ समञ्जन् सम्यगञ्जयन् विचरत् विविधं चरति अयमग्निर्नारीं यो-
षितं वीरकुक्षिं वीरप्रसवकुक्षिं पुरन्धिं च करोति ॥ १ ॥

अथ द्वितीया—

अग्नेरन्नसः समिदंस्तुभद्राग्निर्महीरोदसी आविवेश ।

अग्निरेकं चोदयत्समत्स्वग्निर्वृत्राणि दयते पुरूणि ॥ २ ॥

अग्नेः । अमसः । समृद्भु । अस्तु । भद्रा । अग्निः । मही इति ।
 रोदसी इति । आ । विवेश । अग्निः । एकम् । चोदयत् ।
 समत्सृष्टु । अग्निः । वृत्राणि । दयते । पुरुषाणि ॥ २ ॥

अमसः कर्मवतोग्नेः समिद्धद्रास्तु अयमग्निर्मही महत्यौ रोदसी द्यावापृथिव्यौ आविवेश
 आविष्टवान् स्वतेजसा तथायमग्निरेकं असहायमेव चोदयत् चोदयति प्रेरयति समत्सृष्टु संग्रामेषु
 युद्धे स्वभक्तं स्वयं सहायः सन् जयिनं करोतीत्यर्थः । तथाग्निरवृत्राणि पुरुषाणि बहून् शत्रून् दयते
 हन्ति ॥ २ ॥

अथ तृतीया—

अग्निर्हत्यंजरतः कर्णमावाग्निरद्भ्यो निरदहज्जरुथम् ।
 अग्निरत्रिंघर्मउरुष्यदन्तरग्निर्नृमेधं प्रजया सृजत्सम् ॥ ३ ॥

अग्निः । ह । त्यम् । जरतः । कर्णम् । आव । अग्निः । अद्भ्यः । निः ।
 अदहत् । जरुथम् । अग्निः । अत्रिम् । घर्मे । उरुष्यत् । अन्तः ।
 अग्निः । नृमेधम् । प्रजया । असृजत् । सम् ॥ ३ ॥

अग्निर्हं अयमग्निः खलु त्वं तं प्रसिद्धं जरतः कर्णं जरत्कर्णनामानमृषिं आव ररक्ष त-
 थायमग्निरद्भ्योजरुथं एतन्नामानमसुरं निरदहत् निर्दग्धवान् तथाग्निरत्रिं महर्षिं घर्मेन्तः ऋ-
 बीसेवस्थितउरुष्यत् ररक्ष तथायमग्निर्नृमेधमेतन्नामकमृषिं प्रजया पुत्रादिलक्षणया समसृज-
 त संयुजो ॥ ३ ॥

अथ चतुर्थी—

अग्निर्दाद्रविणं वीरपेशा अग्निर्ऋषिः सहस्रासनोति ।
 अग्निर्दिविहव्यमाततानाग्नेर्धामानि विभृता पुरुत्रा ॥ ४ ॥

अग्निः । दात् । द्रविणम् । वीरपेशाः । अग्निः । ऋषिम् । यः ।
 सहस्रा । सनोति । अग्निः । दिवि । हव्यम् । आ ।
 ताना । अग्नेः । धामानि । विभृता । पुरुत्रा ॥ ४ ॥

अयमग्निर्वीरपेशाः प्रेरकज्वालारूपोद्भविणं धनं दातुं ददाति तथाग्निर्ऋषिं मंत्रद्वष्टारं पुत्रं प्रयच्छतीति शेषः । ऋषिर्विशेष्यते यऋषिः सहस्रा गवां सहस्राणि सनोति भजते दक्षिणा-
त्वेन तसृषिं ददातीति । तथा अग्निर्दिवि द्युलोके हव्यं यजमानैर्हुतं आततान देवेषु विस्तारयति
तथाग्नेर्धामानि शरीराणि विभृता विभृतानि पुरुत्रा बहुषु स्थानेषु आहवनीयधिष्ण्यादि-
षु क्षित्यादिषु वा ॥ ४ ॥

अथ पंचमी-

अग्निमुक्थैऋषयोविह्वयन्तेऽग्निं नरोयामनिवाधितासः ।
अग्निं वयोऽन्तरिक्षे पतन्तोऽग्निः सहस्रापरियातिगोनाम् ॥ ५ ॥
अग्निम् । उक्थैः । ऋषयः । वि । ह्वयन्ते । अग्निम् । नरः ।
यामनि । वाधितासः । अग्निम् । वयः । अन्तरिक्षे । पतन्तः ।
अग्निः । सहस्रा । परि । याति । गोनाम् ॥ ५ ॥

अग्निमुक्थैः शस्त्रैः ऋषयः पूर्वं विह्वयन्ते विविधमाह्वयन्ति यज्ञे स्वीये अग्निं नरोमनु-
ष्यायामनि संग्राहे यातिर्वधकर्मसु पठितः बाधितासः शत्रुभ्यो बाधिताः प्रामुवन्ति जयार्थं ।
तथाग्निं वयः पक्षिणोन्तरिक्षे पतन्तः पश्यन्ति रात्रिषु । तस्मादिमां वयांसि नक्तं नाध्यासतइ-
ति ब्राह्मणं । यद्वा दावभूतमग्निं अन्तरिक्षगावयः पतन्ति तथाग्निर्गोनां गवां सहस्रा सहस्राणि
परिपरितोयाति गच्छति ॥ ५ ॥

अथ षष्ठी-

अग्निं विशां ईळते मानुषीर्या अग्निं मनुषो नहुषो विजाताः ।
अग्निर्गान्धर्वी पृथ्यामृतस्याग्नेर्गव्यूतिर्घृतआनिषत्ता ॥ ६ ॥
अग्निम् । विशां । ईळते । मानुषीः । याः । अग्निम् । मनुषः । नहुषः ।
वि । जाताः । अग्निः । गान्धर्वीम् । पृथ्याम् । ऋतस्य ।
अग्नेः । गव्यूतिः । घृते । आ । निःसत्ता ॥ ६ ॥

अग्निं विशः प्रजा ऋत्विग्यजमानलक्षणाः ईळते स्तुवन्ति यामानुषीर्मानुष्यः मनुष्याज्जा-
ताः ताईळते तथाग्निं मनुषोमनुष्यानहुषोराज्ञः सकाशाज्जाताः प्रजाविविधं स्तुवन्तीति । अग्नि-
गान्धर्वी वाङ्मामैतत् वाचं शृणोति कीदृशीं गान्धर्वी ऋतस्य यज्ञस्य पथ्यां पथि हितां अग्नेर्म-
हात्मनोगव्यूतिर्माणोवृते आरुष्ये आनिषत्ता सर्वतोनिषण्णोभवति ॥ ६ ॥

अथ सप्तमी—

अ॒ग्नये॒ ब्रह्म॑ ऋ॒भवं॑ स्त॒तक्षु॑र॒ग्निम॒हाम॑वो॒चामा॑सु॒वृ॒क्तिम् ।

अ॒ग्ने॒ प्राव॑ज॒रितारं॑ य॒विष्ठा॒ग्नेम॒हि॒द्रवि॑ण॒माय॑जस्व ॥ ७ ॥ १५ ॥

अ॒ग्नये॑ । ब्रह्म॑ । ऋ॒भवं॑ । त॒क्षुः । अ॒ग्निम् । म॒हाम् ।

अ॒वो॒चाम् । सु॒वृ॒क्तिम् । अ॒ग्ने । प्र । अ॒व । ज॒रितार॑म् ।

य॒विष्ठा॑ । अ॒ग्ने । म॒हि । द्रवि॑णम् । आ । य॒ज॒स्व ॥ ७ ॥ १५ ॥

अग्नये ब्रह्म स्तोत्रं ऋभवोमेधाविनस्ततक्षुः अकुर्वन् वयं च महान्तमग्निं प्रति सुवृ-
क्तिं स्तुतिमवोचाम । हे यविष्ठ युवतमाग्ने जरितारं स्तोतारं प्राव प्ररक्ष हे अग्ने महि महव द्रवि-
णं धनमायजस्व प्रयच्छेत्यर्थः अत्र प्रतिवाक्यमभ्यभिधानं तस्य स्तुत्यत्वप्रदर्शनार्थं ॥ ७ ॥

॥ इत्यष्टमस्य तृतीये पञ्चदशोवर्गः ॥ १५ ॥

यइमेति सप्तर्चं त्रयोदशं सूक्तं भुवनपुत्रस्य विश्वकर्मणार्षं त्रैष्टुभं विश्वकर्मदेवत्यं । त-
थाचानुक्रान्तं—यइमाविश्वकर्मा भौवनोवैश्वकर्मणं त्विति । गतः सूक्तविनियोगः । अत्र वा-
जसनेयकं—ब्रह्मावैस्वयंभूस्तपोतप्यत तदैक्षत नवैतपस्यानन्त्यमस्ति हन्ताहंभूतेष्वात्मानं जुहवा-
मि भूतानिचात्मनीति । तत्सर्वेषु भूतेष्वात्मानंहुत्वेत्यादि ।

तत्र प्रथमा—

यइ॒मावि॒श्वा॒भुव॑नानि॒जुह॑व॒षि॒र्होता॒न्यसी॑दत्पित॒नः ।

सआ॒शिषा॒द्रवि॑णमिच्छ॒मानः॑ प्रथम॒च्छद॑व॒रौआ॒र्विवेश॑ ॥ १ ॥

यः । इमा । विश्वा । भुवनानि । जुह्वत् । ऋषिः । होता ।
नि । असीदत् । पिता । नः । सः । आशिषा । द्रविणम् ।
इच्छमानः । प्रथमश्छत् । अवरान् । आ । विवेश ॥ १ ॥

अत्रनिरुक्तं—विश्वकर्मा सर्वमेधे सर्वाणि भूतानि जुहवांचकार स आत्मानमप्यन्ततो जुहवांचकार तदभिवादित्येषां भवति य इमा विश्वा भुवनानि जुह्वदिति । यो विश्वकर्मा एतन्नामकः ऋषिः भुवनपुत्रो होता होमनिष्पादकः सन् विश्वा सर्वाणि भुवनानि जुह्वत् होमं कुर्वन् प्रथमं सर्वं जगद्धत्वेत्यर्थः पश्चादग्नौ न्यसीदत् पिता जनकः आत्मरूपेण कर्मणा देहोत्पत्तेः न चैकस्य जन्यजनकभावो विरुध्यते तपोबलेन शरीरद्वयस्वीकारात् स एकधा भवतीत्यादि श्रुतेः । स ऋषिः आशिषा आशीः प्रतिपादकेन सूक्तवाकादिना द्रविणं धनं स्वर्गाख्यमिच्छमानः कामयमानः प्रथमश्छत् प्रथममग्नेर्भुवनैराच्छादयित्वा अवरान् विप्रलुष्टान् भूतान् स्वात्मना हुतान् आविवेश आविष्टवानग्नमित्युक्तार्थ एव पुनर्विशेषेणोक्तः एवमुत्तरत्राधियज्ञपरतया योज्यं । अथाध्यात्मप्रसिद्धोच्यते—यो विश्वकर्मा परमेश्वर इमा विश्वा भुवनानि जुह्वत् प्रलयकाले पृथिव्यादीनि मान्सलोकान् स्वात्मन्याहुतिप्रक्षेपवत् सहरन् ऋषिरतीन्द्रियद्रष्टा सर्वज्ञो होता संहाररूपस्य होमस्य कर्ता नोस्माकं पिता जनको निषसाद स्वयं स्थितवान् । अयमर्थः प्रलयकाले प्राप्ते सति सर्वान् लोकान् संहत्यास्माकमपि संहर्ता पुनः स्रष्टा च सन् सर्वज्ञोयः परमेश्वरः स्वयमेक एवासीत् । तथा ब्रुवते हि श्रुतयः—आत्मा वा इदमेक एवाग्र आसीत् । स देवसो म्येदमग्र आसीदित्यादिकौ । स तादृशः परमेश्वरः आशिषा बहुः स्यात्प्रजायेत्येवं रूपया पुनः पुनः सिसृक्षया द्रविणमिच्छमानः धनोपलक्षितं जगद्भोगमाकांक्षमाणः प्रथमश्छत् प्रथमं मुख्यं निष्पन्नं पारमार्थिकं रूपमावृण्वन् अवरान् स्वसृष्टान् प्राणिहृदयप्रदेशानां विवेश आविष्टवान् जीवरूपेण । तथाच श्रूयते—सोकामयत बहुः स्यात्प्रजायेयेति । स तपोतप्यत स तपस्तप्त्वा इदं सर्वमसृजत यदिदं किंच तत्सृष्ट्वा तदेवानुप्राविशदिति । एवमन्या अप्युपनिषदुदाहार्याः ॥ १ ॥

वैश्वदेवस्य पशोर्वपाया अनुवाक्या किंस्विदासीदित्येषा । सूत्रितंच—किंस्विदासीदधिष्ठानं योनः पिता जनितेति ।

सैषा द्वितीया—

किंस्विदासीदधिष्ठानमारम्भणंकतमास्वित्कथासीत् ।

यतोभूमिंजनयन्विश्वकर्माविद्यामौर्णोन्महिनाविश्वचक्षाः ॥ २ ॥

किम् । स्वित् । आसीत् । अधिऽस्थानम् । आऽरम्भणम् ।

कतमत् । स्वित् । कथा । आसीत् । यतः । भूमिम् । जनयन् ।

विश्वऽकर्मा । वि । द्याम् । और्णोत् । महिना । विश्वऽचक्षाः ॥ २ ॥

पूर्वमन्त्रे जगत्प्रलयकालेसंहत्य पश्चात्तिसृक्षायां सर्वं सृष्ट्वा तत्र प्रविष्टइत्युक्तं अत्र तस्य द्वितीयस्याधिष्ठानं जगदुपादानकारणाद्यसंभवात् सृष्टिरनुपपन्नेत्याक्षिपति । लोके हि घटं चिकीर्षुः कुलालोगृहादिकं किञ्चित्स्थानमधिष्ठाय मृद्रूपेणारंभकद्रव्येण चक्रादिरूपैरुपकरणैर्घटं निष्पादयति तद्वदीश्वरस्य जगदाश्रयद्यावापृथिव्योरुत्पादनवेलायामधिष्ठानं किं स्विदासीत् किंनामाभूत् न किञ्चिदित्यर्थः तथा तयोरारंभणं कतमस्वित् आरभ्यतेऽनेनेत्यारंभणं उपादानकारणं तदपि कतमद्भवेत् तदपि नेत्यर्थः । यद्यपि संभवेदारंभणं कथासीत् कथमभूत् किं स्वयं सदसद्वाभवेदित्यर्थः उभयमपि नोपपद्यते सच्चेदद्वैतभंगप्रसंगः असच्चेत्सदात्मकयोर्द्यावापृथिव्योरुत्पादानानर्हत्वात् नान्यत् किञ्चनमिषदित्यादिश्रुतेश्चेत्यभिप्रायः । यतोयस्मादधिष्ठानादारंभणाच्च विश्वचक्षाः सर्वद्रष्टा विश्वकर्मा परमेश्वरोभूमिंजनयन् वर्तते तथा द्यां दिवं व्यौर्णोत् व्यवृणोत् सृष्टवान् महिना स्वमहत्त्वेन किंस्विदासीदिति ॥ २ ॥

अथ तृतीया—

विश्वतश्चक्षुरुतविश्वतोमुखोविश्वतोबाहुरुतविश्वतस्पात् ।

संबाहुभ्यांधमतिंसपतत्रैर्द्यावाभूमीजनयन्देवएकः ॥ ३ ॥

विश्वतःऽचक्षुः । उत । विश्वतःऽमुखः । विश्वतःऽबाहुः । उत ।

विश्वतःऽपात् । सम् । बाहुऽभ्याम् । धमति । सम् । पतत्रैः ।

द्यावाभूमी इति । जनयन् । देवः । एकः ॥ ३ ॥

अनया सर्वात्मकत्वेन कुलालादिविलक्षणत्वादधिष्ठानाद्यभावेऽपि स्रष्टुं शक्नोतीत्याह विश्वतश्चक्षुः सर्वतोव्याप्तचक्षुः उतापिच विश्वतोमुखः तथा विश्वतोबाहुः उतापिच विश्वतस्पात् सएवंविधः परमेश्वरः स्वस्मिन् त्रैलोक्यमुत्पादयतीत्यर्थः । कथमित्युच्यते—बाहुभ्यां दिवं संधमति धमतिर्गतिकर्मा सम्यक् प्रेरयति तथा पतत्रैः गमनशीलैः पादैः पृथिवीं संधमतीत्युभयोरेवश्रवणं प्राधान्याभिप्रायं एवं द्यावाभूमी जनयन् दिवं च पृथिवींचोत्पादयन् देवोद्योतमानः स्वयंप्रकाशः परमेश्वरएकोसहायएव वर्तते ॥ ३ ॥

अथ चतुर्थी—

किंस्विद्वनंकउसवृक्षआसयतोद्यावापृथिवीनिष्ठतक्षुः ।

मनीषिणोमनसापृच्छतेदुतद्यदध्यतिष्ठद्भुवनानिधारयन् ॥ ४ ॥

किम् । स्वित् । वनम् । कः । ऊँ इति । सः । वृक्षः । आस । यतः ।

द्यावापृथिवी इति । निःस्ततक्षुः । मनीषिणः । मनसा ।

पृच्छत । इत् । ऊँ इति । तत् । यत् । अधिऽअतिष्ठत् ।

भुवनानि । धारयन् ॥ ४ ॥

पूर्वस्यामृच्युक्तं ब्रह्मैव भूम्यादिकारणमिति तदेवानयाप्रश्नकथनव्याजेनोच्यते—लोके हि प्रौढं प्रासादं निर्ममाणः कस्मिंश्चित्प्रौढे वने कंचिन्महान्तं वृक्षं छित्वा तक्षणादिना स्तंभादिकं संपादयति इहतु परमेश्वरप्रेरिताजगत्स्रष्टारोयतोयस्माद्वनात् यं वृक्षमादाय द्यावापृथिवी निष्ठतक्षुः तक्षणेन द्यावापृथिव्यौ निष्पादितवन्तः तद्वनं किंस्विद् किंनाम स्यात् । तथा कउ सवृक्षआस कस्तादृशोमहान् वृक्षोभूत् । हे मनीषिणोमनसईश्वरास्तदुभयं मनसा जिज्ञासायुक्तेन पृच्छतेदु पृच्छतैव । किंचेश्वरोभुवनानि धारयन् यत्स्थानमध्यतिष्ठत्तदपि पृच्छत एतस्य सर्वस्याप्युत्तरं ब्रह्मवनंब्रह्मसवृक्षआसीदित्यादिकमुत्तरं ॥ ४ ॥

साकमेधेषु वैश्वदेवकर्मणएककपालस्य यातेधामानीत्येषा याज्या सूत्रितंच—विश्वकर्मन्हविषावावृधानो यातेधामानिपरमाणियावमेति । पूर्वोक्तस्य पशोर्हविषएषैव याज्या । सूत्रितंच—यातेधामानिपरमाणियावमा यइमेद्यावापृथिवीजनित्रीइति ।

सैषा पंचमी—

यातेधामानिपरमाणि॒याव॒मायाम॑ध्यमाविश्वकर्मन्नुतेमा ।

शिक्षा॒सखि॒भ्योह॒विषि॑स्वधावःस्वयंयजस्वतन्वंवृधानः ॥ ५ ॥

या । ते । धामानि । परमाणि । या । अवमा । या । मध्यमा ।

विश्वऽकर्मन् । उत । इमा । शिक्ष । सखिभ्यः । हविषि ।

स्वधावः । स्वयम् । यजस्व । तन्वम् । वृधानः ॥ ५ ॥

अनया भौवनोविश्वकर्मा जगत्कारणं विश्वकर्मदेवं स्तौति । हे विश्वकर्मन् या यानिते तव परमाणि धामानि शरीराणि सन्ति या यानि च मध्यमानि शरीराणि सन्ति उतापि च या यानि अवमानि धामानि शरीराणि सन्ति उतापि च तानीमानि सर्वाणि शरीराणि सखिभ्योस्मभ्यं यष्टुं हविषिमयि हविर्भूतेसति शिक्षदेहि । हे स्वधावोहविलक्षणान्नवन् स्वयमेव त्वं तन्वं स्वकीयं पूर्वोक्तं त्रिविधं शरीरं वृधानोहविषावर्धमानः सन् अनेन धामत्रैविध्योपन्यासेन उत्तमभूतानि देवादिशरीराणि मध्यमभूतानि मनुष्यादिशरीराणि निकृष्टभूतानि कृमिकीटादिशरीराणि च परिगृहीतानि किंबहुना सर्वं जगदुपात्तं भवति उक्तव्यतिरेकेण निरवयवस्य परमेश्वरस्य विग्रहाभावात् तदैक्षत बहुःस्यांप्रजायेयेत्यादि श्रुतिभ्यः परमेश्वरस्यैव देवादिभेदेन बहुभावावगमात् ॥ ५ ॥

तस्मिन्नेव वैश्वकर्मणपशौ वपापुरोडाशयोर्विश्वकर्मन्हविषेति द्वेक्रमेणानुवाक्ये । सूत्रितंच— विश्व कर्मन्हविषावावृधानइति द्वे विश्वकर्माविमनाआद्विहायाइति । साकमेधेषुवैश्वकर्मणस्य विश्वकर्मन्हविषेत्येषैवानुवाक्या । सूत्रंतु पूर्वमुदाहृतं ।

सैषा षष्ठी—

विश्वकर्मन्हविषावावृधानःस्वयंयजस्वपृथिवीमुतद्याम् ।

मुह्यन्त्वन्येअभितोजनासइहास्माकंसुघवासूरिरस्तु ॥ ६ ॥

विश्वऽकर्मन् । हविषा । वृधानः । स्वयम् । यजस्व ।

पृथिवीम् । उत । द्याम् । मुह्यन्तु । अन्ये । अभितः । जनासः ।

इह । अस्माकम् । सुघवा । सूरिः । अस्तु ॥ ६ ॥

हे विश्वकर्मन् विश्वविषयकर्मन् एतन्नामक परमेश्वर हविषा हविर्भूतेन मया विश्वकर्मणा मया दत्तेन वा हविषा वावृधानो वर्धमानः विश्वकर्मा सर्वाणि भूतानि जुहवांचकार सआत्मानमप्यन्ततोजुहवांचकारेति हि निरुक्तं पूर्वमुदाहृतं । स्वयमेव पृथिवीमुतापि च द्यां दिवं च स्वसृष्टे द्यावापृथिव्यौ स्वयं प्रवृद्धः सन् यजस्व पूजय अन्ये मत्तो न्ये जनासोजनाअयष्टारोस्मद्यागविरोधिनोवा मुह्यन्तु मुग्धाभवन्तु अभितः । सर्वतः अथ परोक्षकृतः इहास्मिन्यागे-स्माकं मघवास्मत्पत्तेन हविलक्षणेन धनेन धनवान् ससूरिः स्वर्गादिफलस्य प्रेरकोस्तु भवतु । अत्र विश्वकर्मन् हविषावर्धमानइत्यादिनिरुक्तं द्रष्टव्यं ॥ ६ ॥

अथ सप्तमी—

वाचस्पतिं विश्वकर्माणमूतये मनोजुवं वाजे अद्याहुवेम ।
सनो विश्वानि हवनानि जोषद्विश्वशंभूरवसे साधुकर्मा ॥ ७ ॥ १६ ॥

वाचः । पतिम् । विश्वकर्माणम् । ऊतये । मनः । जुवम् ।
वाजे । अद्य । हुवेम । सः । नः । विश्वानि । हवनानि । जोषत् ।
विश्वशंभूः । अवसे । साधुकर्मा ॥ ७ ॥ १६ ॥

वाचस्पतिं मंत्रात्मकस्य वचसः स्वामिनं विश्वकर्माणं विश्वकर्तारं मनोजुवं मनोवेगगमनं देवं वाजे यज्ञे अद्यास्मिन्दिने ऊतये तर्पणाय हुवेम आह्वयाम सदेवो नोस्माकं विश्वानि सर्वाणि हवनानि जोषत् सेवतां । किमर्थं अवसे अस्माकं रक्षणाय सविशेष्यते विश्वशंभूः विश्वस्य सुखस्योत्पादकः साधुकर्मा च ॥ ७ ॥

॥ इत्यष्टमस्य तृतीये षोडशोऽवर्गः ॥ १६ ॥

चक्षुष इति सप्तर्चं चतुर्दशं सूक्तं ऋष्याद्याः पूर्ववत् । चक्षुष इत्यनुक्रान्तं गतः सूक्तविनियोगः ।

तत्र प्रथमा—

चक्षुषः पितामनसा हि धीरो घृतमैने अजनन्नम्रमाने ।
यदेदन्ता अददहन्त पूर्व आदिद्यावा पृथिवी अप्रथेताम् ॥ १ ॥

चक्षुषः । पिता । मनसा । हि । धीरः । घृतम् । एने ।

अजनत् । नम्रमाने इति । यदा । इत् । अन्ताः । अददहन्त ।

पूर्वे । आत् । इत् । द्यावापृथिवी इति । अप्रथेताम् ॥ १ ॥

चक्षुषः चक्षुरुपलक्षितस्येन्द्रियसंघात्मकस्य शरीरस्य पिता उत्पादयिता यद्वा चक्षुः
ख्यापकं तेजः तस्योत्पादयिता मनसा नहि मत्समोस्ति कश्चिदिति बुद्ध्याहि खलु धीरोधृष्टो-
विश्वकर्मा प्रथमघृतमुदकमजनदजनयत् आपोवाइदमग्रे अपएवससर्जादावित्यादि श्रुतिस्मृती
स्यातां पश्चादेने द्यावापृथिव्यौ नम्रमाने तस्मिन्नुदके इतस्ततश्चलन्त्यौ यःअजनयत् अथ य-
देत् यदेवान्ताः पर्यन्तप्रदेशाः पूर्वे पुराणाः द्यावापृथिव्योः संबन्धिनः अददहन्त दृढाअभवन्
विश्वकर्मणा दृढाः संपादिताइत्यर्थः आदित् अनन्तरमेव द्यावापृथिवी द्यावापृथिव्यौ अप्रथे-
तां यथा कामं प्रथिते अभूतां ॥ १ ॥

वैश्वकर्मणस्य पशोर्हविषएषानुवाक्या विश्वकर्माविमनाआद्विहायाः किंस्विदासीदधि-
ष्ठानमितिसूत्रितं ।

अथ द्वितीया—

विश्वकर्माविमनाआद्विहायाधाताविधातापरमोतसन्दृक् ।

तेषामिष्टानिसमिषामदन्तियत्राससक्कषीन्परएकमाहुः ॥ २ ॥

विश्वकर्मा । विमनाः । आत् । विहायाः । धाता ।

विधाता । परमा । उत । सन्दृक् । तेषाम् । इष्टानि । सम् ।

इषा । मदन्ति । यत्र । ससक्कषीन् । परः । एकम् । आहुः ॥ २ ॥

अयं मंत्रोऽधियज्ञाध्यात्मयोर्भेदेन द्विधा व्याख्येयः । तत्र प्रथमं दैवतमधिकृत्योच्यते—वि-
श्वकर्मा बहुविधप्रकाशवृष्टिप्रदानादिकर्मणां कर्ता आदित्यः सच विमनाः विभूतमनाः आदि-
त्यनर्थकः सर्वतइत्यर्थे वाविहायाः विविधमाप्ता महानित्यर्थः धाता वृष्ट्यादिकर्ता च विधाता
जगतः कर्ता च परमा परमः सन्दृक् सन्दृष्टाच भूतानां तेषां सप्तऋषीणां सज्योतिषां रश्मीना-
मित्यर्थः चरमपादे वक्ष्यमाणत्वात् इष्टानि स्थानानि शरीराणि वा इषोदकेन संमदन्ति संमो-
दन्ते यत्र यस्मिन्नादित्ये तं देवं सप्तर्षीन् सप्तर्षिभ्यइत्यर्थः तेभ्यः परः परस्तात् एकमेवादित्य-

माहुर्मन्त्रविदः । अथाध्यात्मपक्षे उच्यते—विश्वकर्मा यः परमात्मा प्राणप्रकाशाभ्यामुपेतः सन् बहुकर्मा भवति सच विमनाः विभूतमनाः विहायाः वस्तुतोमहान् विशेषेण सुकृतदुष्कृत-फलस्याप्ता धाता विधाता च परमोत्तमोत्तमः परमश्च सन्दृष्टेन्द्रियाणां । तेषां सप्तर्षीणां द्रष्टृणामिन्द्रियाणां इष्टानि स्वरूपाणि इषाञ्चैन सह संमदन्ति संमोदन्ते । यत्र यस्मिन्नात्मनि तमात्मानं सप्तर्षीन् सप्तसंख्याकेभ्यः सर्पणस्वभावेभ्योवा परः परस्ताद्वर्तमानमिन्द्रियाद्यतीतमेकं परमात्मानमाहुस्तत्त्वविदः अत्र विश्वकर्माविभूतमनाव्याप्तेत्यादिनिरुक्तमनुसन्धेयं ॥ २ ॥

पूर्वोक्तएव पशौ पुरोडाशस्य योनःपितेत्येषा याज्या । सूत्रितं च—योनःपिताजनितायो-विधाता यातेधामानिपरमाणियावमेति ।

सैषा तृतीया—

यो॒नः॑ पि॒ता ज॒निता॑ यो॒ वि॒धा॒ता धा॒मा॒नि वे॒द भु॒व॒ना॒नि वि॒श्वा ।

यो॒ दे॒वा॒नां॑ ना॒म धा॒एक॑ ए॒व तं संप्र॑श्रं॒ भुव॑ना॒यन्त्य॒न्या ॥ ३ ॥

यः । नः । पि॒ता । ज॒निता । यः । वि॒धा॒ता । धा॒मा॒नि । वे॒द ।

भु॒व॒ना॒नि । वि॒श्वा । यः । दे॒वा॒नां॑ । ना॒म धा॒ः । एकः ।

ए॒व । तम् । स॒म॒प्र॒श्रम् । भु॒व॒ना । य॒न्ति । अ॒न्या ॥ ३ ॥

योविश्वकर्मा नोस्माकं पिता पालयिता न केवलं पालकः किंच जनिता उत्पादकः किमनेनास्माकमुत्पादक इति संकोचेन योविधाता सर्वस्य जगत्उत्पादकः योविश्वकर्मा नोस्माकमुत्पन्नानि धामानि देवानां तेजःस्थानानि वेद वेत्ति । किंबहुना विश्वा विश्वानि भुवना भूतजातानि वेद वेत्ति यश्च देवानामग्निवाय्वादीनां नामधाः नाम्नां धाता इन्द्रादीन्निर्माय तेषां इन्द्रादि नाम कृत्वा तत्पदेषु स्थापयिता एकएव तदेवं अन्या अन्यानि भुवना भूतजातानि प्रश्नं कः परमेश्वर इति पृच्छां यन्ति प्राप्नुवन्ति ॥ ३ ॥

अथ चतुर्थी—

तआ॒यं ज॒न्त॒र्द्रवि॑णं॒ सम॑स्मा॒ ऋष॑यः पूर्वे॒ ज॒रि॒तारो॑ नभूना ।

अ॒सू॒ते॒सू॒ते॒रज॑सिनिष्त्तेयेभू॒तानि॑ स॒म॒रु॑ण्वन्नि॒मानि॑ ॥ ४ ॥

ते । आ । अ॒य॒ज॒न्त । द्रवि॑णम् । सम् । अ॒स्मै । ऋष॑यः । पूर्वे ।
 ज॒रि॒तारः । न । भू॒ना । अ॒मूर्ते । सू॒र्ते । रज॑सि । नि॒ऽस॒त्ते ।
 ये । भू॒तानि॑ । स॒मऽअ॒कृ॑ण्वन् । इ॒मानि॑ ॥ ४ ॥

ते पूर्वे ऋषयोऽस्मै विश्वकर्मणे द्रविणं च पुरोडाशादिलक्षणं धनं संसम्यगायजन्त सर्व-
 तोयजन्ते जरितारो न भूना स्तोतारो यथा भूना भून्ना महतास्तोत्रेण यथा यजन्ति तद्वत् ये म-
 हर्षयः अमूर्ते सरणवर्जिते सूर्ते सरणसहिते स्थावरजंगमात्मके रजसि लोके निषत्ते निषण्णे
 निश्चलमवस्थिते इमानि भूतानि भुवनानि प्राणिन इत्यर्थः समकृण्वन् सम्यक् धनादिना पू-
 जयन् । अथवायमर्थः ये स्थावरजंगमात्मके जगति वर्तमानानेतान् प्राणिनः तेजसा समकृण्वन्
 ते पूर्वे ऋषयो द्रष्टारो रश्मयोऽस्मा आदित्यात्मकाय विश्वकर्मणे द्रविणं तेजः आयजन्त ॥ ४ ॥

अथ पञ्चमी—

प॒रो॒दि॒वा प॒र॒ए॒ना पृ॒थि॒व्या प॒रो॒दे॒वेभि॒र॒सु॒रैर्य॑दस्ति ।
 कं॒स्वि॒द्ग॒र्भं प्र॒थ॒मं द॒ध्ना॒पो॒य॒त्र दे॒वाः स॒मप॑श्यन्त॒ विश्वे॑ ॥ ५ ॥

प॒रः । दि॒वा । प॒रः । ए॒ना । पृ॒थि॒व्या । प॒रः । दे॒वेभिः॑ । अ॒सुरैः॑ ।
 यत् । अ॒स्ति । कम् । स्वि॒त् । गर्भ॑म् । प्र॒थ॒मम् । द॒ध्ने ।
 आ॒पः । य॒त्र । दे॒वाः । स॒मऽअप॑श्यन्त । विश्वे॑ ॥ ५ ॥

यदीश्वरतत्त्वं दिवा परः द्युलोकादपि परस्तात् वर्तमानं तथा एना अस्याः पृथिव्याः परः परस्ता-
 द्वर्तमानं तथा देवेभिर्देवैरस्ताद्वर्तमानं असुरैश्च यत् परः परस्तात् वर्तमानं गुहायामवस्थितं कंस्वित्
 गर्भं गर्भवत् सर्वस्य ग्राहकतत्त्वं आपः प्रथमं दध्ने धृतवत्यः यत्र यस्मिन् गर्भे देवा इन्द्रादयो-
 विश्वे सर्वेऽपि समपश्यन्त संगताः परस्परं पश्यन्ति एवं जानन्नेव कश्चित्तत्त्वविद् पश्नं करोति ॥ ५ ॥

अथ षष्ठी—

तमि॒द्ग॒र्भं प्र॒थ॒मं द॒ध्ना॒पो॒य॒त्र दे॒वाः स॒मग॑च्छन्त॒ विश्वे॑ ।
 अ॒ज॒स्य॒नाभा॒व॒ध्ये क॒मर्पि॑तं॒ यस्मि॒न्वि॒श्वानि॑ भु॒वनानि॑ त॒स्थुः ॥ ६ ॥

तम् । इत् । गर्भम् । प्रथमम् । दध्ने । आपः । यत्र । देवाः ।
सम् । अगच्छन्त । विश्वे । अजस्य । नाभौ । अधि । एकम् ।
अर्पितम् । यस्मिन् । विश्वानि । भुवनानि । तस्थुः ॥ ६ ॥

अनया पूर्वमत्रोक्तस्य प्रश्नस्योत्तरमभिधीयते तमित् तमेव विश्वकर्माणं गर्भं भर्गस्थानी-
यं प्रथमं इतरसृष्टेः पूर्वं आपोदध्ने धृतवत्यः । यत्र गर्भे विश्वे सर्वे देवाः इन्द्रादयः समगच्छन्त
संगताभवन्ति तस्याजस्य नाभावधि नाभौ अधीति सप्तम्यर्थानुवादी एकमर्पितमित्यण्डाभि-
प्रायेणोक्तं अण्डं हि प्राक् सर्गाब्जाभिस्थाने तिष्ठति यस्मिन्नण्डे विश्वानि भुवनानि सर्वाणि
भूतजातानि तस्थुस्तिष्ठन्ति अथवा अजस्य जन्मरहितस्य ब्रह्मणः स्वसृष्टे जले शयानस्य
नाभौ सर्वजगद्वन्धके उदके एकं ब्रह्माण्डमर्पितं स्थापितं शिष्टं समानं । अथास्मिन्नर्थे स्मृ-
तिः—अपएवससर्जादौतासुवीर्यमवाकिरत् । तदण्डमभवद्धैमंसूर्यकोटिसमप्रभमिति ॥ ६ ॥

अथ सप्तमी—

नतंविदाथयइमाज्जानान्यद्युष्माकमन्तरंभूव ।
नीहारेणप्रावृताजल्प्याचासुतृपउक्थशासंश्चरन्ति ॥ ७ ॥ १७ ॥
न । तम् । विदाथ । यः । इमा । जजानं । अन्यत् । युष्माकम् ।
अन्तरम् । बभूव । नीहारेण । प्रावृताः । जल्प्याः ।
च । असुतृपः । उक्थशासः । चरन्ति ॥ ७ ॥ १७ ॥

हे नरास्तं विश्वकर्माणं न विदाथ न जानीथ यइमा इमानि भूतानि जजान उत्पादि-
तवान् देवदत्तोहं यज्ञदत्तोहमिति वयमात्मानं विश्वकर्माणं जानीमइति यदुच्येत तदसत् न-
ह्यहंप्रत्ययगम्यं जीवरूपं विश्वकर्मणः परमेश्वरस्य तत्वं किंतु युष्माकमहंप्रत्ययगम्यानां जी-
वानामन्तरं अन्यदहं प्रत्ययगम्यादतिरिक्तं सर्वं वेदान्तवेद्यमीश्वरतत्वं बभूव भवति विद्यते
जीवरूपवत्तदपि कुतो न विद्मइति चेत् श्रूयतां । नीहारेण प्रावृतायूयं नीहारसदृशेनाज्ञानेन आ-
च्छन्नाः अतो न जानीथ यथा नीहारो नात्यन्तमसदृष्टेरावरकत्वात् नात्यन्तसत्काष्ठपाषाणादि-
वत्संबोद्धुमयोग्यत्वात् एवमज्ञानमपि नात्यन्तमसत् इश्वरतत्वावरकत्वात् नापि सत् बोधमात्र-

निवर्त्यत्वाद् ईदृशेनाज्ञानेन भवन्तः सर्वे जीवाः प्रावृताः । न केवलं प्रावृतत्वं किन्तु जल्प्या च देवोहं मनुष्योहमित्याद्यनृतजल्पनेन प्रावृताः । किंच असुतपः केनाप्युपायेनासूत्राणान् तृप्यन्तः उदरंभरादित्यर्थः नतु पारमेश्वरं तत्त्वं विचारितवन्तः न केवलमिह लोके भोगमात्र-
तृप्ताः उक्त्यशासः नानाविधेषु यज्ञेषु उक्तं प्रउगनिष्केवत्यादिकं शंसन्तश्चरन्ति पृथिव्यां व-
र्तन्ते केवलमैहिकामुष्मिकभोगपरावर्तध्वे अतोविश्वकर्माणं देवं न जानीथेत्यर्थः ॥ ७ ॥

॥ इत्यष्टमस्य तृतीये सप्तदशोवर्गः ॥ १७ ॥

यस्तेमन्योइतिसप्तर्चं पंचदशं सूक्तं मन्युर्नाम तपसः पुत्रकृषिः आद्या जगती शिष्टास्त्रिष्टुभः इ
दमुत्तरं च मन्युदैवत्यं । तथाचानुक्रान्तं—यस्तेमन्योमन्युस्तापसोमान्यवंतु जगत्यादीति । अजिरना
मन्यभिचारसाधने यज्ञे एतत्सूक्तं निविद्धानं सूत्रितं च—त्वयामन्यो यस्तेमन्योइति ।

तत्र प्रथमा—

यस्तेमन्योविधद्वज्रसायकसहोर्जःपुष्यतिविश्वमानुषक् ।
साह्यामदासमार्यन्त्वयायुजासहस्कृतेनसहसासहस्वता ॥ १ ॥

यः । ते । मन्यो इति । अविधत् । वज्र । सायक । सहः । ओर्जः ।
पुष्यति । विश्वम् । आनुषक् । सहायम् । दासम् । आर्यम् ।
त्वया । युजा । सहःस्कृतेन । सहसा । सहस्वता ॥ १ ॥

हे मन्यो क्रोधाभिमानिन् देव मन्युर्मन्यतेर्दीप्तिकर्मणः क्रोधकर्मणोवधकर्मणोवेतिनिर्लकं ।
योंयजमानस्ते तुभ्यंअविधत् परिचरति हे वज्र वज्रवत्सारभूत सायक सायकवत् शत्रूणां हिं-
सकसमनुष्यःसहोबलं बाह्यं ओर्जः शारीरं बलं चानुषक् अनुषक्तं पुष्यति त्वदनुग्रहात् संग्रामे
यस्मादेवं तस्माद्वयं दासं उपक्षयकर्तारमार्यं अस्मत्तोधिकं चोभयविधं शत्रुं साह्याम अभिभ-
वेम । केन साधनेनेति तदुच्यते त्वया युजा त्वया सहायेन सहायोविशेष्यते सहस्कृतेन बलो-
त्पादितेन सहसा सहमानेन परान् सहस्वता बलवता ईदृशेन महता त्वया सहायेनाभिभवे-
मेत्यर्थः ॥ १ ॥

अथ द्वितीया—

म॒न्युरिन्द्रो॑म॒न्युरे॒वास॑दे॒वोम॒न्युर्हो॑ताव॒रुणो॑जा॒तवे॑दाः ।
म॒न्युर्वि॑श॒ईळ॑ते॒मानु॑षी॒र्याःपा॒हि॒नोम॒न्योत॑प॒सास॒जोषाः ॥ २ ॥
म॒न्युः । इन्द्रः । म॒न्युः । ए॒व । आ॒स॒ । दे॒वः । म॒न्युः । हो॒ता ।
व॒रुणः । जा॒त॒इवे॑दाः । म॒न्युम् । वि॑शः । ई॒ळ॑ते । मानु॑षीः ।
याः । पा॒हि । नः । म॒न्यो॒ इति॑ । त॒प॒सा । स॒इजो॑षाः ॥ २ ॥

अयं मन्युरिन्द्रः मन्युरेव देवः सर्वोपि मन्युरेवास अभवत् मन्युरेव होता होमनिष्पाद-
कोष्णिः तथा मन्युर्वरुणोपि जातवेदाः जातप्रज्ञोवरुणश्च सर्वेष्वपि तेजस्विषु मन्युसद्भावात्
यामानुषीर्मनुषोपत्यभूताविशः प्रजाः सन्ति ताः मन्युमेवदेवमीळते स्तुवन्ति हे मन्यो तपसा एत-
न्नामकेनास्मत्पित्रा सजोषाः समानप्रीतिस्त्वं पाहि रक्ष ॥ २ ॥

अथ तृतीया—

अ॒भी॒हिम॒न्योत॑व॒सस्त॑वी॒यान्त॑प॒सायु॑जाविज॒हि॒शत्रू॑न् ।
अ॒मि॒त्र॒हा॒वृ॒त्र॒हा॒द॒स्यु॒हा॒च॒वि॒श्वा॒व॒सू॒न्याभ॑रा॒त्त्वंनः॑ ॥ ३ ॥
अ॒भि । इ॒हि । म॒न्यो॒ इति॑ । त॒व॒सः । त॒वी॒यान् । त॒प॒सा । यु॒जा ।
वि । ज॒हि । श॒त्रून् । अ॒मि॒त्र॒इहा । वृ॒त्र॒इहा । द॒स्यु॒इहा । च ।
वि॒श्वा । व॒सू॒नि । आ । भ॒र । त्वम् । नः ॥ ३ ॥

हे मन्यो त्वमभीहि अभिगच्छास्मद्यज्ञं कीदृशस्त्वं तवसोबलवतोपि तवीयानत्यन्तं ब-
लवान् सत्त्वं तपसा अस्मत्पित्रा युजा सहायेन शत्रून् विजहि किंचामित्रहा अमित्राणां हन्ता
अमित्रोस्त्रिगन्धः तथा वृत्रहा आवरकाणां शत्रूणां हन्ता तथा दस्युहा च दस्युरुपक्षयकारी
शत्रुः तादृशमन्युदेव त्वं विश्वा सर्वाणि वसूनि धनानि नोस्मभ्यमाभर आहर ॥ ३ ॥

अथ चतुर्थी—

त्वंहिम॒न्योअ॒भिभू॑त्यो॒जाःस्वयं॑भूर्भामो॒अभि॑मातिषा॒हः ।
वि॒श्वच॑र्षणिः॒सहृ॑रिः॒सहा॑वान॒स्मास्वो॒जःपृ॑तनासुधेहि ॥ ४ ॥

त्वम् । हि । म॒न्यो इति । अ॒भिभू॑तिऽओजाः । स्व॒यम्भूः ।
 भामः । अ॒भिमा॑तिऽस॒हः । वि॒श्वऽच॑र्षणिः । स॒हुरिः । सहा॑वान् ।
 अ॒स्मासु॑ । ओजः । पृ॒तना॑सु । धेहि ॥ ४ ॥

हे मन्यो त्वं अभिभूत्योजापरेषामभिभावुकबलः स्वयंभूः स्वयमेवोत्पन्नः भामः क्रुद्धः
 अभिमातिषाहः अभितोहिंसन्तीत्यभिमातयः शत्रवः तेषामभिभविता विश्वचर्षणिः सर्वेषां द्र-
 ष्टा सहुरिः सहनशीलः सहावान् सहनवान् ईदृशस्त्वमस्मासु पृतनासु संग्रामेषु ओजोबलं
 धेहि देहि ॥ ४ ॥

अथ पंचमी-

अ॒भा॒गः स॒न्नप॑रेतो अ॒स्मि॒तव॑ क॒त्वा॒तवि॑षस्य प्र॒चेतः ।
 तं॒त्वा॒म॒न्यो अ॒क्र॒तुजि॑हीळा॒हं॒स्वा॒त॒नूर्ब॑ल॒देया॑य मेहि ॥ ५ ॥

अ॒भा॒गः । स॒न् । अ॒प । प॒राऽइ॑तः । अ॒स्मि॒ । त॒व । क॒त्वा ।
 त॒वि॒षस्य॑ । प्र॒चे॒त इति॑ प्र॒चेतः । तम् । त्वा । म॒न्यो इति॑ ।
 अ॒क्र॒तुः । जि॒हीळा॑ । अ॒हम् । स्वा । त॒नूः । ब॒ल॒देया॑य ।
 मा । आ । इ॒हि ॥ ५ ॥

हे प्रचेतः प्रकृष्टज्ञान मन्यो तविषस्य महत्तव कत्वा कर्मणा अभागोभागरहितः सन्
 त्वां यज्ञे अयाजकः सन्नित्यर्थः तदनुकूलरहितोहं अपपरेतः अस्मि युद्धे शत्रुभिरभिभूतः सन्
 दूरं गतोस्मि तं तादृशं भागरहितं त्वा त्वां हे मन्यो अक्रतुः कर्मरहितोहं जिहीळ क्रुद्धं कृत-
 वानित्यर्थः यद्वा अहमेव त्वत्सहायमेव क्रोधितवान् अथेदानीं स्वा तनूः मम शरीरभूतस्त्वं ब-
 लदेयाय बलदानाय मेहि मां प्राप्नुहि ॥ ५ ॥

अथ षष्ठी-

अ॒यं॒ते॒अ॒स्म्यु॒पमे॒द्य॒र्वाङ्प्र॑तीचीनः स॒हुरे॑विश्वधा॒यः ।
 म॒न्यो॒वज्रि॑न्म॒मि॒मा॒माव॑ष्टस्व॒हना॑व॒दस्यै॑रु॒तबो॑ध्या॒पेः ॥ ६ ॥

अयम् । ते । अस्मि । उप । मा । आ । इहि । अर्वाङ् ।
 प्रतीचीनः । सहुरे । विश्वधायः । मन्यो इति । वज्रिन् । अग्नि ।
 माम् । आ । वृत्स्व । हनाव । दस्यून् । उत । बोधि । आपेः ॥ ६ ॥

हे सहुरे शत्रूणां सहनशील विश्वधायः हे विश्वस्य धर्तर्मन्यो अयं जनोऽहं ते तवास्मि
 कर्मकृत् यतएवमतः प्रतीचीनः प्रतिगन्ता अर्वागस्मदभिमुखं मा मां उपेहि उपागच्छ । हे मन्यो
 वज्रिन् मां अभ्याववृत्स्व अभ्यावर्तस्व । किमर्थमभ्यागमनमिति चेत् उच्यते—हनाव आवां
 दस्यून् शत्रून् उतापिच आपेर्बन्धुं बोधि बुध्यस्व ॥ ६ ॥

अथ सप्तमी—

अभिप्रेहि दक्षिणतो भवामेधा वृत्राणि जघनावभूरि ।
 जुहोमि ते धरुणं मध्वो अग्रमुभा उपांशु प्रथमा पिबाव ॥ ७ ॥ १८ ॥
 अग्नि । प्र । इहि । दक्षिणतः । भव । मे । अध । वृत्राणि ।
 जघनाव । भूरि । जुहोमि । ते । धरुणम् । मध्वः । अग्रम् ।
 उभौ । उपऽअंशु । प्रथमा । पिबाव ॥ ७ ॥ १८ ॥

हे मन्यो अभिप्रेहि अभिगच्छ मम युद्धं गत्वा च मे मम दक्षिणतो भव अध अथ
 आवां वृत्राणि शत्रून् भूरि प्रभूतं जघनाव हनाव ते तुभ्यमग्रं श्रेष्ठं मध्वो मधु सोमरसं जुहोमि
 उभौ त्वं चाहं चोपांशु अप्रकाशं प्रथमा प्रथमौ सन्तौ पिबाव ॥ ७ ॥

॥ इत्यष्टमस्य तृतीयेष्टादशोवर्गः ॥ १८ ॥

त्वयामन्यो इति सप्तर्चं षोडशं सूक्तं आदितस्तिस्त्रिष्टुभः ततश्चतस्रो जगत्यः पूर्ववदृषिदे-
 वते । तथा चानुक्रान्तं—त्वयामन्यो चतुर्जगत्यन्तमिति । अजिरनाऽयेकाहे इदं सूक्तं मरुत्वती-
 यशस्त्रे निविद्धानं सूत्रं पूर्वसूक्तएवोदाहृतं । विनुत्यभिभूतिषु वज्रेष्वेकाहेष्येते सूक्ते मरुत्वती-
 यनिष्केवद्वयोः शस्ये । सूत्रितं च—विनुत्यभिभूत्योरिषु वज्रयोश्च मन्युसूक्ते इति ।

तत्र प्रथमा—

त्वयामन्यो सरथमारुजन्तो हर्षमाणा सोऽष्टषिता मरुत्वः ।
 तिग्मेष्व आयुधा संशिशाना अभिप्रयन्तु नरो अभिरूपाः ॥ १ ॥

त्वया । मन्यो इति । सरथम् । आरुजन्तः । हर्षमाणासः ।
धृषिताः । मरुत्वः । तिग्मइषवः । आयुधा । समुशिशानाः ।
अग्नि । प्र । यन्तु । नरः । अग्निरूपाः ॥ १ ॥

हे मन्यो मरुत्वः त्वया सरथं समानामेकमेव रथमारुहेति शेषः आरुजन्तो गच्छन्तो हर्ष-
माणासो हृष्टाः धृषिताः धृष्टास्तिग्मेषवः तीक्ष्णवाणाः आयुधा आयुधानि संशिशानाः सम्यङ्
निश्यन्तो नरो युद्धस्य नेतार इन्द्रादयो देवाः त्वदनुचरा वा अग्निरूपाः अग्निरुत्तीक्ष्णदाहादिकर्मा-
णः यद्वा सन्नद्धाः कवचिनोऽभिप्रयन्तु युद्धे सहायार्थं । अत्र त्वयामन्यो सरथमारुह्यरुजन्त इत्या-
दि निरुक्तमनुसन्धेयं ॥ १ ॥

अथ द्वितीया—

अग्निरिव मन्यो त्विषितः सहस्वसेनानी नः सहुरे हूत एधि ।
हत्वाय शत्रून् विभजस्व वेद ओजो मिमानो विमृधो नुदस्व ॥ २ ॥

अग्निः इव । मन्यो इति । त्विषितः । सहस्व । सेनानी । नः ।
सहुरे । हूतः । एधि । हत्वाय । शत्रून् । वि । भजस्व । वेदः ।
ओजः । मिमानः । वि । मृधः । नुदस्व ॥ २ ॥

हे मन्यो अग्निरिव त्विषितो ज्वलितः सहस्वाभिभव शत्रून् हे सहुरे सहनशील सेनानी-
रेधि भव नोस्माकं संग्रामे हूतः सन् । किंच हत्वाय हत्वा शत्रून् विभजस्व प्रयच्छास्माकं
वेदो धनं शत्रुसंबन्धि । किंच ओजो मिमानः अस्माकं बलं कुर्वन् मृधः शत्रून् विनुदस्व घात-
येत्यर्थः ॥ २ ॥

अथ तृतीया—

सहस्वमन्यो अभिमानि मस्मे रुजन्मृणन्मृणन्प्रेहि शत्रून् ।
उग्रं ते पाजो न्वारुरुधे वशीवशं नय स एकजत्वम् ॥ ३ ॥

सहस्व । मन्यो इति । अभिहमातिम् । अस्मे इति । रुजन् । मृणन् ।
प्रहृमृणन् । प्र । इहि । शत्रून् । उयम् । ते । पाजः । ननु ।
आ । रुध्रे । वशी । वशम् । नयसे । एकज । त्वम् ॥ ३ ॥

हे मन्यो अस्मे अस्माकं अभिमातिं अभिगन्तारं शत्रुं सहस्व अभिभव रुजन् मृणन्
हिंसन् प्रमृणन् प्रकर्षेण हिंसन् यथा पुनर्नजीवेत्तथा कुर्वन् शत्रून् प्रति प्रेहि ते तव पाजोबलं
उग्रमुदूर्णं केनन्वारुरुध्रे आरुन्धन्ति न तथा संभवति हे एकज असहाय वशीत्वं वशं नयसे
प्रापयसि शत्रुं ॥ ३ ॥

अथ चतुर्थी—

एकोबहूनामंसिमन्यवीळितोविशंविशंयुधयेसंशिशधि ।
अरुत्तरुक्त्वयायुजावयंद्युमन्तंघोषंविजयायंरुणमहे ॥ ४ ॥

एकः । बहूनाम् । असि । मन्यो इति । ईळितः । विशम् । विशम् ।
युधये । सम् । शिशधि । अरुत्तरुक् । त्वया । युजा ।
वयम् । द्युमन्तम् । घोषम् । विजयाय । रुणमहे ॥ ४ ॥

हे मन्यो ईळितः स्तुतस्त्वं एकएवासहायएव बहूनां शत्रूणामसिभवसि पर्यासोहन्तुं अ
तोविशंविशं तां तामस्मद्विरोधिनीं प्रजां युधये युद्धाय संशिशधि सम्यक्तीक्ष्णीकुरु । किंच हे
अरुत्तरुक् अच्छिन्नदीप्ति त्वया युजा सहायेन वयं द्युमन्तं दीप्तिमन्तं घोषं सिंहनादवन्तं विज-
याय विशिष्टजयार्थं रुणमहेकुर्मः ॥ ४ ॥

अथ पंचमी—

विजेषरुदिन्द्रैवानवब्रवोऽस्माकंमन्योअधिपाभवेह ।
प्रियंतेनामंसहुरेगृणीमसिविद्यातमुत्संयतंआबभूथ ॥ ५ ॥

विजेषरुत् । इन्द्रैः । इव । अनवब्रवः । अस्माकम् । मन्यो इति ।
अधिष्ठाः । भव । इह । प्रियम् । ते । नाम । सहुरे ।
गृणीमसि । विद्म । तम् । उत्सम् । यतः । आबभूथ ॥ ५ ॥

हे मन्यो इन्द्रइव विजेषकृत विजयकर्ता तथा अनवब्रवः अनिन्दितवचनः अनवब्रवो नवक्षिप्तवचनइतियास्कः । ईदृशस्त्वमस्माकं अधिपाअधिकं पाता रक्षिता भवेहास्मिन्यज्ञे हे स हुरे शत्रूणां सहनशील ते प्रियं नाम स्तोत्रं गृणीमसि गृणीमः स्तुमः यतोनाम्नः स्तोत्रात् त्वमा बभूथ आभवसि प्रवृद्धोभवसि तमुत्सं बलस्योद्गमयितारं विद्म जानीमः ॥ ५ ॥

अथ षष्ठी—

आभूत्यासहजावज्रसायकसहोविभर्ष्यभिभूतउत्तरम् ।
क्रत्वानोमन्योसहमेद्येधिमहाधनस्यपुरुहूतसंसृजि ॥ ६ ॥

आऽभूत्या । सहऽजाः । वज्र । सायक । सहः । विभर्षि ।
अभिभूते । उत्तरम् । क्रत्वा । नः । मन्यो इति । सह ।
मेदी । एधि । महाधनस्य । पुरुहूत । समसृजि ॥ ६ ॥

हे वज्र वज्रवत्सारभूत हे सायक शत्रूणामन्तकर अभिभूते शत्रूणामभिभावुक मन्यो आभूत्या आभूतिरभिभवः तेन सहजाः सहैवोत्तमस्त्वं उत्तरमुत्कृष्टतरं सहोबलं विभर्षिधारयसि हेमन्यो क्रत्वा कर्मणा सह नोस्माकं मेद्येधि स्निग्धोभव । कुत्रेति तदुच्यते महाधनस्य संग्रामना मैतव संग्रामस्य संसृजि सर्गे हे पुरुहूत बहुभिराहूतेति मन्युसंबोधनं ॥ ६ ॥

अथ सप्तमी—

संसृष्टधनमुभयं समाकृतमस्मभ्यंदत्तावरुणश्चमन्युः ।
भियंदधानाहृदयेषुशत्रवः पराजितासो अपनिलयन्ताम् ॥ ७ ॥ १९ ॥

समसृष्टम् । धनम् । उभयम् । समं समाकृतम् । अस्मभ्यम् । दत्ताम् ।
वरुणः । च । मन्युः । भियम् । दधानाः । हृदयेषु । शत्रवः ।
पराजितासः । अप । नि । लयन्ताम् ॥ ७ ॥ १९ ॥

संसृष्टमविभागमापन्नमुभयं उभयविधं धनं समाकृतं सम्यगानीतमस्मभ्यं दत्तां कः
वरुणश्च देवोमन्युश्च भियं भयं हृदयेषु दधानाः शत्रवोस्मद्विरोधिनः पराजितासः पराजिताः
अपनिलयन्तां अपनिलीनाभवन्तु ॥ ७ ॥

॥ इत्यष्टमस्य तृतीये एकोनविंशोवर्गः ॥ १९ ॥

॥ इति दशमे मण्डले षष्ठोऽनुवाकः ॥ ६ ॥

सप्तमेऽनुवाके षट् सूक्तानि तत्र सत्येनेति सप्तचत्वारिंशदृचं प्रथमं सूक्तं सवितुस्तुतायाः
सूर्याया आर्षं नवोनवइति तिस्रः अनृक्षराइति द्वे गृष्णामीति द्वे यदश्विनापृच्छमानावित्येका
पूषात्वेतो नयत्वित्येका अघोरचक्षुरिति च एवमेतादृशचर्चस्त्रिष्टुभः । तृष्टमेतदित्येषा उरोबृहती
अष्टकद्वादशकद्व्यष्टकवती । पूर्वापरंचरतइहप्रियं प्रजया आनः प्रजां जनयत्वित्येतास्तिस्त्र्योजग-
त्यः । शिष्टास्त्रयस्त्रिंशदनुष्टुभः । आदितः पञ्चानामृचां सोमो देवता तत एकादशभिः सूर्या स्व-
विवाहं स्तुतवती अतस्तत्रयर्थः प्रतिपाद्यते स एव देवतात्वेन विज्ञेयः या तेनोच्यते सा देवते-
ति न्यायात् सप्तदश्या देवा देवता अष्टादश्याः सोमार्कौ एकोनविंश्याश्चन्द्रमाः सुर्किं शुक्रमि-
त्याद्यानवर्चो विवाहमन्त्राः आशिषः प्रतिपादकाः अतस्तत्र प्रतिपाद्योर्थो देवता परादेहश्रीरातनू-
रिति द्वे वध्वाः विवाहकाले परिहितस्य वाससः संस्पर्शनिन्दयिष्यौ येवध्वश्चन्द्रमिति दंपत्योः
क्षयरोगस्य नाशिनी अतस्तदेवताका परिशिष्टानां षोडशानां सूर्या देवता । तथा चानुक्रान्तं—
सत्येन सप्तचत्वारिंशत्सर्वमनुक्रान्तं । सूक्त विनियोगोलैंगिकः ।

तत्र प्रथमा—

सत्येनोत्तंभिता भूमिः सूर्येणोत्तंभिता द्यौः ।

ऋतेनादित्यास्तिष्ठन्ति दिविसोमो अधिश्रितः ॥ १ ॥

सत्येन । उत्तंभिता । भूमिः । सूर्येण । उत्तंभिता । द्यौः । ऋतेन ।

आदित्याः । तिष्ठन्ति । दिवि । सोमः । अधि । श्रितः ॥ १ ॥

सत्येन ब्रह्मणा अनन्तात्मना ब्रह्मा खलु देवानां मध्ये सत्यभूतः तेनाधःस्थितेन भूमिरु-
त्तंभिता उपरिस्तंभिता यथा अधोन पतेत्तथा कृता यद्वा सत्येनानृतप्रतियोगिना धर्मेण भूमि-
रुत्तंभिता उद्धृता फलिता भवतीत्यर्थः । असति सत्ये भूम्यां सस्यादयो न फलन्ति तथा सू-

येण देवेन द्यौरुत्तमिता सूर्योहि द्युस्थानत्वात् दिवं दधार ऋतेन यज्ञेन आदित्याः अदितेः पुत्रादेवास्तिष्ठन्ति यज्ञेन यजमानदत्तेन खत्वाहुत्या देवाउपजीवन्ति दिवि द्युलोके सोमोदेव-
तानामाप्यायनकारी वल्लीरूपोदेवतारूपश्चाधिश्रितः अधितिष्ठति इति स्वपतिं सोमं सू-
र्यां स्तौति ॥ १ ॥

अथ द्वितीया—

सोमेनादित्याबलिनः सोमेन पृथिवी मही ।

अथो नक्षत्राणामेषामुपस्थे सोम आहितः ॥ २ ॥

सोमेन । आदित्याः । बलिनः । सोमेन । पृथिवी । मही । अथो इति ।
नक्षत्राणाम् । एषाम् । उपस्थे । सोमः । आहितः ॥ २ ॥

सोमेनादित्यादितेः पुत्राः इन्द्रादयो बलिनो भवन्ति ऐन्द्रवायवादिग्रहपरिग्रहादिति भावः
तथा सोमेन आहुत्यात्मना ग्राह्यतेन पृथिवी भूमिः मही महती भवति आहुत्या वृष्टिद्वारेण स-
स्यादिसम्पत्तेः अथो अपिचायं सोमो नक्षत्राणामेषां नक्षं त्रायन्त इति नक्षत्राग्रहचमसादयः ते-
षामेषामुपस्थे सोमो रसात्मक आहितः यद्वा प्रसिद्धानामेव नक्षत्राणामुपस्थ उपस्थाने द्युलोके
सोम आहितः । तृतीयस्यामितो दिवि सोम आसीत्तं गायत्र्या हरदित्यादिर्भुतेः । देवतारूपसोमपक्षे
सोमेनादित्यादेवा बलिनो बलवन्तो भवन्ति तस्यैकैककलास्वादनात् । प्रथमां पिबते वह्निर्द्वितीयां-
पिबते रविरित्यादि स्मृतेः । सोमेन पृथिवी मही अमृतसेकेनोषध्याद्यभिवृद्धये पृथिव्या बलवत्वं
चन्द्रस्य नक्षत्राणामुपस्थे स्थितिः प्रसिद्धा ॥ २ ॥

अथ तृतीया—

सोमं मन्यते पपि वान्यत्सं पिषन्त्योषधिम् ।

सोमं यं ब्रह्माणो विदुर्न तस्यां श्राति कश्चन ॥ ३ ॥

सोमम् । मन्यते । पपि वान् । यत् । सम्यं पिषन्ति । ओषधिम् ।

सोमम् । यम् । ब्रह्माणः । विदुः । न । तस्य । अश्राति । कः । चन ॥ ३ ॥

तं सोमं मन्यते कः पपिवान् वैधेन कामार्थं चिकित्साद्यर्थं पीतः सोमोयेन यत् यमित्यर्थः यं सोममोषधिं बलीरूपं संपिषन्ति सामर्थ्याद्रासायनिकाः न च ससाक्षात्सोमः तर्हिकः उच्यते सोमं हितं मन्यते यं ब्राह्मणः यद्ब्रह्मशब्दो ब्राह्मणशब्दपर्यायोस्ति कुतो नुचरसि ब्रह्मन् । तस्मै माब्रूयानिधियाय ब्रह्मन्नित्यादि प्रयोगात् । ब्राह्मणा इत्यर्थः ते च ऋत्विजो यजमानाश्च यागसाधनभूतं संस्कर्तुं विदुर्जानन्ति तं तस्यांसं यद्वा कर्मणि षष्ठो तं सोमं कश्चनाश्नाति कश्चिदप्ययज्वेति शेषः यज्वैनं भक्षितुमर्हति नान्यदित्यर्थः एवमोषधिपक्षे । अथ चन्द्रपक्ष उच्यते—तं सोमं मन्यते पपिवान् पीतवान् पीतसोमो यजमानः यत् यमोषधिरूपं संपिषन्ति अभिषवग्रावभिरध्वर्यादयो यजमानाश्च न च ससोमः कस्तर्हि यं ब्रह्माणो ब्राह्मणा अभिज्ञादैवज्ञाविदुः कथयन्ति चन्द्रमसं । न तस्याश्नातिकश्चन देवो देवेभ्यो न्योमनुष्यादिः देवा अग्न्यादयो रश्मयो वा यज्ञाहं सोमस्यासोमत्वं न निन्दायै अपितु इतरस्य स्तुत्या इति मन्तव्यं । अपशवोन्ये गो अश्वेभ्य इत्यादिवत् । एवमत्र सौम्या उभयथा योज्याः ॥ ३ ॥

अथ चतुर्थी—

आच्छद्विधानैर्गुपितो बार्हतैः सोमरक्षितः ।

ग्राव्णामिच्छुण्वन्तिष्ठसि न ते अश्नाति पार्थिवः ॥ ४ ॥

आच्छत् द्विधानैः । गुपितः । बार्हतैः । सोम । रक्षितः । ग्राव्णाम् ।
इत् । शृण्वन् । तिष्ठसि । न । ते । अश्नाति । पार्थिवः ॥ ४ ॥

हे सोम आच्छद्विधानैः आच्छादयन्ति विधानानि येषां ते आच्छद्विधानाः तैर्गुपितः तथा बार्हतैः गुपितः स्वानभ्राजांघार्यादिभिः सप्तभिः सोमपालैरक्षितस्त्वं एते वा अमुष्मिन्लोके सोममरक्षन्ति ब्राह्मणं । ग्राव्णामिच्छुण्वन् अभिषवग्राव्णां ध्वनिं शृण्वन्नेव तिष्ठसि ते त्वां पार्थिवः पार्थिवो जनः नाश्नाति नहि द्युस्थश्चन्द्ररूपः सोमो ब्रह्मैः पानयोग्यो भवति । चन्द्रमावै सोमो देवानामन्नं तं पौर्णमास्यामभिषुण्वन्तीति वाजसनेयकं ॥ ४ ॥

अथ पञ्चमी—

यत्त्वादेवप्रपिबन्तिततआप्यायसेपुनः ।

वायुःसोमस्यरक्षितासमानामासआकृतिः ॥ ५ ॥ २० ॥

यत् । त्वा । देव । प्र॒पिब॑न्ति । ततः । आ । प्या॒य॒से । पुन॑रिति ।

वा॒युः । सोम॑स्य । र॒क्षि॒ता । समा॑नाम् । मासः । आ॒कृतिः ॥ ५ ॥ २० ॥

हे देव सोम यद्यदा त्वा त्वां प्रपिबन्त्योषधिरूपं त्रिष्वपि सवनेषु ततो नन्तरमेव पुनराप्यायसे आप्यायस्व समिति प्रातःसवने सन्ते पर्यासीत्युत्तरयोः सवनयोराप्यायसे । किंच वायुस्तव सोमस्य रक्षिता यथा न शुष्यसि तथा । वायुः शोषकः प्रसिद्धो लोके । किंच मासः मस्यते परिमीयते इति मासः सोमः सच समानां संवत्सराणामाकृतिः आकर्ता व्यवच्छेदको भवति संवत्सरे संवत्सरे वसन्तादिकालेष्वनुष्ठीयमानत्वाद् वसन्ते वसन्ते ज्योतिषायजेतेति श्रुतेः । यद्वा सोमाधारवनस्पतिविकारग्रहद्वारेण वायुः सोमस्य रक्षिता भवति । वायुगोपावनस्पतय इति श्रुतेः । एवं वल्लीरूपसोमपक्षे योजना । चन्द्रपक्षे तु हे देव सोम यद्यदा त्वा त्वां प्रपिबन्ति रश्मयोऽपरपक्षे ततः अनन्तरमेव पूर्वपक्षे पुनराप्यायसे वायुश्च सोमस्य तव रक्षिता वाय्वधीनत्वाच्चन्द्रगतेः । किंच समानां संवत्सराणां मासः षष्ठ्येकवचनमेतद् मासस्य चाकृतिः कर्ता त्वं चास्यैकैककलाहासवृद्धिभ्यां हि मासः पूर्यते तैः संवत्सर इति ॥ ५ ॥

॥ इत्यष्टमस्य तृतीये विंशोवर्गः ॥ २० ॥

अथ षष्ठी—

रैभ्यासीदनुदेयीनाराशंसीन्योचनी ।

सूर्यायाभद्रमिहासोगार्थयैतिपरिष्कृतम् ॥ ६ ॥

रै॒भी । आ॒सीत् । अ॒नु॒दे॒यी । ना॒रा॒शं॒सी । नि॒द्यो॒च॒नी । सू॒र्या॒याः ।

भ॒द्रम् । इत् । वा॒सः । गा॒र्थ॒या । ए॒ति । परि॒ष्क॒तम् ॥ ६ ॥

आभिः सूर्या स्वविवाहमस्तौदित्युक्तं सूर्यासावित्रीब्रूते रैभी रैभ्यः काश्चन ऋचः । रैभीः शंसति रेभन्तोवैदेवाश्च ऋषयश्च स्वर्गं लोकमायन्तित्यादिब्राह्मणविहिताः रैभ्यः । सा रैभीअ-
नुदेय्यासीत् यजमानवधूविनोदनायानुदीयमाना वयस्यासीत् । तथा नाराशंसी प्रातारत्नमि-
त्यादिका मनुष्याणां स्तुतयो नाराशंस्यः सा नाराशंसी न्योचनी उचतिः सेवाकर्मा सा वधू-
शुश्रूषार्थं दीयमाना दास्यभवत् । सूर्यायामम भद्रं वासः विचित्रदुकूलादिकमाच्छादन
योग्यं वस्त्रं गाथया परिष्कृतमलंकृतमेति । गाथा गीयते इत्यादिब्राह्मणोक्तागाथा तथा गाथया
परिष्कृतमस्ति तद्वासोभवदिति ॥ ६ ॥

अथ सप्तमी—

चित्तिराउपवर्हणंचक्षुराअभ्यञ्जनम् ।

द्यौर्भूमिःकोशआसीद्यदात्सूर्यापतिम् ॥ ७ ॥

चित्तिः । आः । उपवर्हणम् । चक्षुः । आः । अभिःअञ्जनम् । द्यौः ।

भूमिः । कोशः । आसीत् । यत् । अयात् । सूर्या । पतिम् ॥ ७ ॥

चित्तिर्देवता उपवर्हणं आः आसित् चक्षुरभ्यञ्जनं आः आसीत् तथाहि वृत्रस्य क-
नीनिका परापतत् त्रिकुन्नामपर्वतः तेनत्रैककुदेनाञ्जेन सजातीयेन चक्षुषी अञ्जेत तच्च-
क्षुरेवाञ्जनमासीत् इति द्यौश्च भूमिश्च कोशः आसीत् कोशस्थानीये अभूतां यद्यदा सूर्यापतिं
स्वकीयं नवभर्तारं सोमं आयात् अगच्छत् तदेवमुपकरणान्यासन् ॥ ७ ॥

अथाष्टमी—

स्तोमाआसन्प्रतिधयःकुरीरंछन्दओपशः ।

सूर्यायाअश्विनावराग्निरासीत्पुरोगवः ॥ ८ ॥

स्तोमाः । आसन् । प्रतिधयः । कुरीरम् । छन्दः । ओपशः ।

सूर्यायाः । अश्विना । वरा । अग्निः । आसीत् । पुरःगवः ॥ ८ ॥

सूर्यायारथस्य स्तोमाः त्रिवृदादयः प्रतिधयआसन् प्रतिधीयन्तइति प्रतिधयः ईषातिर्यं
 गायतकाष्ठादयः तथा कुरीरं छन्दः कुरीरनामकं छन्दः अनसः ओपशोभवत् येनोपशेरते
 सओपशः तादृशायाः सूर्यायाअश्विना अश्विनौ वरा वरौ आस्तामिति शेषः तस्याविवाहे पु
 रोगवः पुरोगन्ता पुरतोगन्ता यः पूर्वमेव प्रस्तावार्थं गच्छति तत्स्थानीयोऽग्निरासीत् । प्रजापतिर्वै
 सोमायराज्ञेदुहितरंप्रायच्छत् सूर्यासावित्रीं तस्यैसर्वेदेवावराआगच्छन्तित्यादिहिब्राह्मणं । अत्राय
 मभिप्रायः प्रजापतिः सविता स्वदुहितरं सोमाय प्रायच्छत् सोमाय दास्यामीति मनीषामकरोत्
 तस्मिन्समये पुत्र्याउपचारार्थं प्रदानान्युक्तान्यभवन् तथाच सत्यश्विनौ प्रबलौ सन्तौ आजि
 पुरतोगत्वा तामलभेतामिति उत्तरत्रापि सोमोवधूयुरभवदित्यादिनायमेवार्थः स्पष्टोभविष्यति ।
 योषावृणीतजेन्येत्यादिकमुक्तम् ॥ ८ ॥

अथ नवमी—

सोमोवधूयुरभवदश्विनास्तामुभावरा ।

सूर्यायत्पत्येशंसन्तीमनसासविताददात् ॥ ९ ॥

सोमः । वधूयुः । अभवत् । अश्विना । आस्ताम् । उभा । वरा ।

सूर्याम् । यत् । पत्ये । शंसन्तीम् । मनसा । सविता । अददात् ॥ ९ ॥

सोमोवधूयुर्वधूकामोवरोभवत् तस्मिन् समये अश्विना अश्विनौ उभा उभौ वरा वरौ
 आस्तां अभूतां यद्यदा सूर्या पत्ये शंसन्तीं पतिं कामयमानां पर्याप्तयौवनमित्यर्थः सूर्या मन
 सासहिताय सोमाय वराय सवितावत्पिता ददात् प्रादात् दित्सांचकार ॥ ९ ॥

अथ दशमी—

मनोअस्याअनआसीद्यौरासीदुतच्छदिः ।

शुक्रावन्द्वाहावास्तांयदयात्सूर्यागृहम् ॥ १० ॥ २१ ॥

मनः । अस्याः । अनः । आसीत् । यौः । आसीत् । उत । छदिः ।

शुक्रौ । अन्द्वाहौ । आस्ताम् । यत् । अयात् । सूर्या । गृहम् ॥ १० ॥ २१ ॥

अस्याः सूर्यायाः पत्युर्गृहं गच्छन्त्याः अनोरथोमनआसीत् या पतिगृहं त्वया गच्छामीति
मतिरस्ति सा अनआसीत् उतापिच तस्याअनसोद्यौर्धुलोकः छदिः उपर्यपिधानमासीत् शुक्रौ
दीप्तौ सूर्याचन्द्रमसावनड्वाहौ रथस्य वोढारौ आस्तां अभवतां यद्यदा सूर्यागृहं सोमम-
यादगात् ॥ १० ॥

॥ इत्यष्टमस्य तृतीये एकविंशोवर्गः ॥ २१ ॥

अथैकादशी—

ऋक्सा॒माभ्या॑म॒भिहि॑तौ॒गावौ॑ते॒साम॒नावि॑तः ।

श्रोत्रं॑ते॒च॒क्रेआ॑स्तां॒दिवि॑पन्था॒श्चरा॑चरः ॥ ११ ॥

ऋक्सा॒माभ्या॑म । अ॒भिहि॑तौ । गा॒वौ । ते । सा॒मनौ । इतः ।
श्रोत्रं॑म । ते । च॒क्रे इति॑ । आ॒स्ताम् । दि॒वि । पन्थाः । च॒राच॑रः ॥ ११ ॥

हे सूर्ये देवि ते तव ऋक्सामाभ्यां अभिधानीस्थानाभ्यां अभिहितौ गावौ गोस्थानी-
यौ सूर्याचन्द्रमसौ सामनौ सामानौ सन्तौ इतो गच्छतः अनोवाहौ पत्युर्गृहं प्रति गच्छतः ते
तव श्रोत्रं श्रोत्रे इत्यर्थः वरस्य गुणग्राहिणी श्रोत्रे एव चक्रे आस्तां मनोरूपस्य रथस्य
श्रोत्रे चक्रे अभवतामित्यर्थः दिवि पन्थाश्चराचरः चलाचलः अत्यन्तं गमनसाधनभूतो मार्गोऽ-
भूत् रथसंचारप्रदेशोऽयुलोक आसीत् ॥ ११ ॥

अथ द्वादशी—

शुची॑ते॒च॒क्रेया॒त्याव्या॒नोअक्ष॑आ॒हतः॑ ।

अनो॑मन॒स्मयँ॑सूर्या॒रोह॑त्प्र॒यती॑पतिम् ॥ १२ ॥

शुची॑ इति॑ । ते । च॒क्रे इति॑ । या॒त्याः । वि॒आनः॑ । अक्षः॑ । आ॒हतः॑ ।
अनः॑ । म॒नस्म॑यम् । सू॒र्या । आ । अ॒रोह॑त् । प्र॒यती॑ । पति॑म् ॥ १२ ॥

यान्त्या गच्छन्त्यास्ते तव अनसश्चक्रे चक्रमणशीले रथांगे शुची श्रोत्रे आस्तां व्यान-
स्तव व्यानोवायुः अक्षः उभयरथच्छिद्रगामिनी या काष्ठा सा च रथस्य सर्वं भारं वहति सो-
क्षो व्यानोभूत् मनस्मयं मनोमयं अनः शकटं सूर्या पतिं सोमं प्रति प्रयती प्रकर्षेण गच्छन्ती

आरुहत् आरूढवती पतिं प्रतिजिगमिषोर्मनोरूपस्य रथस्य पत्युर्गुणश्राविणी श्रोत्रे एव चक्रे
अभूतां व्यानोधारकोवायुश्चेत्यष्टकोऽक्षोभूदित्यर्थः ॥ १२ ॥

अथ त्रयोदशी—

सूर्यायावहतुः प्रागात्सवितायमवाप्तजत् ।

अघासुह्न्यन्ते गावोर्जुन्योः पर्युह्यते ॥ १३ ॥

सूर्यायाः । वहतुः । प्र । अगात् । सविता । यम् । अवऽअप्तजत् ।

अघासु । ह्न्यन्ते । गावः । अर्जुन्योः । परि । उह्यते ॥ १३ ॥

सोमाय प्रदिस्तितायाः सूर्यायाः वहतुः कन्यामियार्थं दातव्योगवादिपदार्थो वहतुः सच
प्रागात् तस्यापि पूर्वमगच्छत् यं वहतुं सविता अस्याः पिता अवाप्तजत् अवसृष्टवान्
प्रादादित्यर्थः कदा सागच्छत् कदा वहतुरिति उभयोः कालउच्यते अघासु मघास्त्वित्यर्थः
मघानक्षत्रेषु गावः सवित्रा दत्तागावः सोमगृहं प्रतिह्न्यन्ते दण्डैः ताडयन्ते प्रेरणार्थं अर्जु-
न्योः फाल्गुन्योरित्यर्थः तयोर्नक्षत्रयोः सवितुः सकाशात् परि सोमगृहं प्रतिउह्यतेनीयतेर-
थेन ॥ १३ ॥

अथ चतुर्दशी—

यदश्विनापृच्छमानावयातं त्रिचक्रेण वहतुं सूर्यायाः ।

विश्वेदेवा अनुतद्दामजानन्पुत्रः पितराववृणीत पूषा ॥ १४ ॥

यत् । अश्विना । पृच्छमानौ । अयातम् । त्रिचक्रेण । वहतुम् ।

सूर्यायाः । विश्वे । देवाः । अनु । तत् । वाम् । अजानन् ।

पुत्रः । पितरौ । अवृणीत । पूषा ॥ १४ ॥

हे अश्विना अश्विनौ यद्यदा पृच्छमानौ सवितारं प्रष्टुं आयातं गच्छतं केन साधनेना-
यातं तदुच्यते त्रिचक्रेण चक्रत्रययुक्तेन रथेन किं पृच्छमानौ सूर्याया वहतुं विवाहमित्यर्थः
तत्तदानीं वां युवां सवितारं प्रतिगच्छन्तौ विश्वे सर्वे देवाः अन्वजानन् अनुज्ञातवन्तः । तथा
पितरौ पुत्रः अश्विनोः पुत्रः पूषा अवृणीत वृतवान् ॥ १४ ॥

अथ पञ्चदशी-

यदयातं शुभस्पती वरेयं सूर्यामुप ।
कैकं चक्रं वा मासीत्कं देष्ट्राय तस्थथुः ॥ १५ ॥ २२ ॥

यत् । अयातम् । शुभः । पती इति । वरेयम् । सूर्याम् । उप ।
कै । एकम् । चक्रम् । वाम् । आसीत् । कं । देष्ट्राय ।
तस्थथुः ॥ १५ ॥ २२ ॥

हे शुभस्पती उदकस्य स्वामिनौ यत् यौ अयातं अगच्छतं कं प्रति वरेयं वरणीयायाः
सूर्यायाः संबन्धिनं वरैर्याचितव्यं वा सवितारमित्यर्थः । किमर्थं सूर्यामुपगन्तुं वां भवतोः सं-
प्रति दृश्यमानमिदं एकं चक्रं कासीत् पुरा क वां युवां देष्ट्राय दानाय प्रवृत्तौ तस्थथुरित्यश्वि-
नोर्निवासं पृच्छति ॥ १५ ॥

॥ इत्यष्टमस्य तृतीये द्वाविंशोवर्गः ॥ २२ ॥

अथ षोडशी-

द्वे ते चक्रे सूर्ये ब्रह्माणं ऋतुथा विदुः ।
अथैकं चक्रं यद्गुहा तदद्भ्यस्तय इद्विदुः ॥ १६ ॥

द्वे इति । ते । चक्रे इति । सूर्ये । ब्रह्माणः । ऋतुः । विदुः ।
अथ । एकम् । चक्रम् । यत् । गुहा । तत् । अद्भ्यस्तयः ।
इत् । विदुः ॥ १६ ॥

अथ स्वयमेव स्वात्मानं प्रति सूर्या वदति । हे सूर्ये ते तव द्वे चक्रे प्रज्ञाते पुरा दृष्टे द्वे एव
चन्द्रसूर्यात्मके ऋतुथा ऋतुषु विनिर्दिष्टे चक्रे ब्रह्माणो ब्राह्मणा विदुः अथैकं चक्रं तृतीयं संव-
त्सरात्मकं गुहा गुहायां निहितं यदस्ति तदद्भ्यस्तय इत् एतन्मेधाविनाम सुपठितं मेधाविन एव
विदुर्जीनन्ति ॥ १६ ॥

अथ सप्तदशी—

सूर्यायै देवेभ्यो मित्राय वरुणाय च ।

ये भूतस्य प्रचेतस इदं तेभ्योऽकरं नमः ॥ १७ ॥

सूर्यायै । देवेभ्यः । मित्राय । वरुणाय । च । ये । भूतस्य ।

प्रचेतसः । इदम् । तेभ्यः । अकरम् । नमः ॥ १७ ॥

सूर्यायै सूर्यस्य पत्न्यै देवेभ्योऽग्न्यादिभ्यो मित्राय वरुणाय च ये च भूतस्य भूतजातस्य प्रचेतसः सुमतयः अभिमतपदा भवन्ति तेभ्यः सर्वेभ्यः इदं नमः नमस्कारमकरं करोमि ॥ १७ ॥

अथाष्टादशी—

पूर्वापरं चरतो मायै यतौ शिशू क्रीळन्तौ परियातो अध्वरम् ।

विश्वान्यन्यो भुवनाभिचष्टेऽतून् अन्यो विदधे जायते पुनः ॥ १८ ॥

पूर्वऽअपरम् । चरतः । मायया । एतौ । शिशू इति । क्रीळन्तौ ।

परि । यातः । अध्वरम् । विश्वानि । अन्यः । भुवना । अभिचष्टे ।

ऋतून् । अन्यः । विदधत् । जायते । पुनरिति ॥ १८ ॥

कश्चित् पूर्वं गच्छति सूर्यः अन्यस्तमनुचरति चन्द्रमाः एवं पूर्वापरं पौर्वापर्येण मायया स्वपज्ञा-
नेन एतौ आदित्यचन्द्रौ चरतो गच्छतो दिवि तौ शिशू शिशुवद्भ्रमणा जायमानत्वाद्वा शिशू इत्युच्येते
शिशू सन्तौ क्रीळन्तौ अन्तरिक्षे विहरन्तौ अध्वरं परियातः यज्ञं प्रति गच्छतः तयोरन्यआ-
दित्यो विश्वानि भुवना भुवनान्यभिचष्टे अभिपश्यति ऋतून् वसन्तादीन् अन्यश्चन्द्रमाः विद-
धत् कुर्वन् मासान् धर्मासांश्च कुर्वन् पुनः पुनर्जायते यद्यप्युभयोरपि पुनर्जनिरस्ति तथापि सूर्य-
स्य सर्वदा प्रवृद्धेः उभयोर्नाभिप्रेतः चन्द्रस्य तु ह्यसवृद्धिसद्भावात् पुनः पुनर्जायत इत्युक्ति-
र्युक्ता चन्द्रमावै जायते पुनरित्यादि श्रुतेश्च ॥ १८ ॥

अतिमूर्तिनान्येकाहे शुक्लपक्षे चान्द्रमसीष्टिः तत्र नवोनव इत्येषा याज्या । सूत्रितं
च—नवोनवो भवति जायमानस्तरणिर्विश्वदर्शत इति ।

सैषा एकोनविंशी—

नवोनवोभवति जायमानो ह्नां केतुः उषसामित्यग्रम् ।
 भागं देवेभ्यो विदधात्यायन् चन्द्रमास्तिरते दीर्घमायुः ॥ १९ ॥
 नवः ऽनवः । भवति । जायमानः । अह्नाम् । केतुः । उषसाम् ।
 एति । अग्रम् । भागम् । देवेभ्यः । वि । दधाति । आश्विनम् ।
 प्र । चन्द्रमाः । तिरते । दीर्घम् । आयुः ॥ १९ ॥

अयं चन्द्रमा जायमानः प्रतिदिनं जायमान एकैककलाधिक्येनोत्पद्यमानः सन् नवोनवो-
 भवति प्रतिदिनं नवनव एव भवति एतत्पूर्वपक्षाद्यभिप्रायं तथा अह्नां दिवसानां केतुः प्रज्ञापकः
 प्रतिपदादीनां तिथीनां चन्द्रकलाह्रासवृद्धधीनत्वात् तादृशचन्द्रमा उषसां प्रभातानामग्रमेति
 एतत्कृष्णपक्षान्ताभिप्रायं । केचनैनं पादं आदित्यदैवतमाहुः तस्मिन्पक्षेऽह्नां केतुत्वं उषसामग्र-
 तिश्च प्रसिद्धेभ्यो देवेभ्यो भागं हविर्भागं विदधाति करोति उभयपक्षान्ते किं कुर्वन् आयन् प्र-
 तिदिनं ह्रासवृद्ध्यापक्षान्तमभिगच्छन् एतदर्धमासाभिप्रायं चन्द्रमा उक्लक्षणे देवो दीर्घमायुस्ति-
 रते वर्धयति ॥ १९ ॥

अथ विंशी—

सुकिंशुकं शल्मलिं विश्वरूपं हिरण्यवर्णं सुवृत्तं सुचक्रम् ।
 आरोहसूर्ये अमृतस्य लोकस्योनं पत्यै वहतुं कृणुष्व ॥ २० ॥ २३ ॥
 सु६किंशुकम् । शल्मलिम् । विश्वरूपम् । हिरण्यवर्णम् ।
 सु६वृत्तम् । सु६चक्रम् । आ । रोह । सूर्ये । अमृतस्य । लोकम् ।
 स्योनम् । पत्यै । वहतुम् । कृणुष्व ॥ २० ॥ २३ ॥

सुकिंशुकं शोभनकिंशुकवृक्षनिर्मितं तथा शल्मलिं शल्मलिवृक्षनिर्मितं विश्वरूपं ना-
 मारूपं हिरण्यवर्णं हितरमणीयवर्णं हिरण्यालंकारयुक्तं वा सुवृत्तं सुष्ठुवर्तनं सुचक्रं शोभनच-

क्रोपेतं रथं हे सूर्ये आरोह अमृतस्यलोकं स्थानं स्योनं सुखकरं पत्ये सोमाय वहतुं वहनमा-
त्मनः प्रापणंलुणुष्व कुरुष्व । अत्र निरुक्तं द्रष्टव्यं ॥ २० ॥

॥ इत्यष्टमस्य तृतीये त्रयोविंशोवर्गः ॥ २३ ॥

अथैकविंशी-

उदीर्ष्वीतः पतिवती ह्येष्टा विश्वावसुं नमसा गीर्भिरीळे ।

अन्यामिच्छ पितृषदं व्यक्तां सते भागो जनुषा तस्य विद्धि ॥ २१ ॥

उत् । ईर्ष्व । अतः । पतिवती । हि । एषा । विश्ववसुम् ।

नमसा । गीर्भिः । ईळे । अन्याम् । इच्छ । पितृषदम् ।

विद्वि । व्यक्ताम् । सः । ते । भागः । जनुषा । तस्य । विद्धि ॥ २१ ॥

आभिनृणां विवाहः स्तूयते-हे विश्वावसो अतः स्थानात् कन्यासमीपात् उदीर्ष्व उत्ति-
ष्ठ एषा कन्या पतिवती हि संजाता अत उदीर्ष्वेति वा अतः शब्दो योज्यः । विश्वावसुं एतन्नामानं
गंधर्वं नमसा नमस्कारेण गीर्भिः स्तुतिभिश्च ईळे स्तौमि तर्हि एनां विहाय कां स्वीकरोमीति
यदिब्रूषे तर्हि अन्यां पितृषदं पितृकुले स्थितां व्यक्तां अनूढेति परिस्फुटां विगतां जनां वा स्त-
नोद्गमादिरादित्येनाप्रौढामित्यर्थः सतादृशः पदार्थस्तेतव भागः कल्पितः तस्य तं भागं विद्धि-
जानीहि जनुषा जन्मनालभस्वेत्यर्थः ॥ २१ ॥

अथ द्वाविंशी-

उदीर्ष्वीतो विश्वावसो नमसेळामहेत्वा ।

अन्यामिच्छ प्रफर्व्यं संजायां पत्यां सृज ॥ २२ ॥

उत् । ईर्ष्व । अतः । विश्ववसो इति विश्ववसो । नमसा ।

ईळामहे । त्वा । अन्याम् । इच्छ । प्रफर्व्यम् । सम् ।

जायाम् । पत्यां । सृज ॥ २२ ॥

अतोस्माच्छयनात् हेविश्वावसो कन्यास्वामिन् गन्धर्व उदोर्ध्व उदृच्छ ईरगतौ आदा-
दिकः अनुदात्तेत् तस्य लोटिरूपं विश्वावसुर्नामगन्धर्वः कन्यानामधिपतिर्यतः । लभामि ते
नकन्यामिति हिमन्त्रः । तादृश देव त्वां नमसा नमस्कारेण ईळामहे स्तुमः सत्वमन्यां प्रफव्यं
बृहन्नितंवां कन्यामिच्छ जायां मां पत्यासह पुनः संसृज ॥ २२ ॥

अथ त्रयोविंशी-

अ॒नृ॒क्ष॒राः॑ ऋ॒ज॒वः॑ स॒न्तु॒प॒न्था॒ये॒भिः॑ स॒खा॒यो॒य॒न्ति॑ नो॒व॒रे॒यम् ।
स॒म॒र्य॒मा॒सं॒भ॒गो॒नो॒नि॒नी॒यात्सं॒जा॒स्प॒त्यं॑ सु॒य॒म॒म॒स्तु॒दे॒वाः ॥ २३ ॥

अ॒नृ॒क्ष॒राः । ऋ॒ज॒वः । स॒न्तु । प॒न्थाः । ये॒भिः । स॒खा॒यः । य॒न्ति ।
नः । व॒रे॒य॒म् । स॒म् । अ॒र्य॒मा । स॒म् । भ॒गः । नः । नि॒नी॒यात् ।
स॒म् । जाः॒प॒त्यम् । सु॒य॒म॒म् । अ॒स्तु । दे॒वाः ॥ २३ ॥

हे देवाः पन्थाः पन्थानोमार्गाः अनृक्षराः ऋक्षरः कण्टकउच्यते । कंटकरहिताऋजवः अ-
कुटिलाश्च सन्तु येभिर्भ्यः पथिभिः नोस्माकं सखायोवरप्रेषितावरेयं वरैर्याचितव्यं पितरं प्रति
यन्ति गच्छन्ति तेषंथाइति । किंच अर्यमादेवो नोस्मात् संनिनीयात् सम्यक्प्रापयेत् । तथा भ-
गोदेवः संनिनीयात् । हेदेवा आसंगतमस्तु पतिकुलमिति शेषः तथा इदं जास्पत्यं जाया-
पत्योर्युगलं सुयममस्तु सुमिथुनमस्तु ॥ २३ ॥

पत्न्यायोऋविमोचने प्रत्वामुंचामीत्येषा । सूत्रितंच-अथास्यायोऋविचृतेत्प्रत्वामुंचामिव-
रुणस्यपाशादिति ।

सैषा चतुर्विंशी-

प्र॒त्वा॒मु॒ञ्चा॒मि॒वरु॑ण॒स्य॒पा॒श॒ये॒न॒त्वा॒व॒भ्रा॒त्स॒वि॒ता॒सु॒शे॒वः॑ ।
ऋ॒त॒स्य॒यो॒नौ॑ सु॒कृ॒त॒स्य॒लो॒के॒रि॒ष्टां॒त्वा॒स॒ह॒प॒त्या॑ द॒धामि॑ ॥ २४ ॥

प्र । त्वा । मु॒ञ्चा॒मि । वरु॑ण॒स्य । पा॒शात् । ये॒न । त्वा । अ॒व॒भ्रा॒त् ।
स॒वि॒ता । सु॒शे॒वः । ऋ॒त॒स्य । यो॒नौ । सु॒कृ॒त॒स्य । लो॒के ।
अ॒रि॒ष्टा॒म् । त्वा । स॒ह । प॒त्या । द॒धा॒मि ॥ २४ ॥

जातं प्राणिनं सवित्रा प्रेरितो वरुण आत्मपाशैर्बध्नाति तस्मात् वरुणस्य पाशात् हेवधु त्वा
त्वां प्रमुंचामि येन पाशेन त्वा त्वां सविता वरुणस्य प्रेरकः सुशेवः सुसुखो बध्नात् बन्धनं कृत-
वान् यज्ञांगपक्षे पत्नीं योक्त्रेण बध्नाति बन्धनस्य वरुणो भिमानी अतो वरुणपाशात् योक्त्रात्
प्रमुंचामि येन योक्त्रेण सविता कर्मणामनुज्ञाता देवक्रत्विकृपाशेनाबध्नात् तं मोचयित्वा च ऋत-
स्य यज्ञस्य योनौ स्थाने यागभूमौ सुकृतस्य लोके कर्मक्षेत्रे भूलोके च अरिष्ठां अहिंसितां पु-
त्रार्थं पत्यासह दधामि स्थापयामि ॥ २४ ॥

अथ पञ्चाविंशी—

प्रेतो मुञ्चामि नामुतः सुबुद्धाममुतस्करम् ।

यथेयमिन्द्रमीदृः सुपुत्रा सुभगासन्ति ॥ २५ ॥ २४ ॥

प्र । इतः । मुञ्चामि । न । अमुतः । सुबुद्धाम् ।

अमुतः । करम् । यथा । इयम् । इन्द्र । मीदृः ।

सुपुत्रा । सुभगा । असन्ति ॥ २५ ॥ २४ ॥

इतः पितृकुलात्प्रमुंचामि त्वां नामुतो भर्तृगृहात्प्रमुंचामि अमुतो भर्तृगृहे सुबुद्धां करं य-
थेयं कन्या हेइन्द्र मीदृः सेकः सुपुत्रा सुभगा सुष्ठु भाग्यावा सति भवति तथा कुरु ॥ २५ ॥

॥ इत्यष्टमस्य तृतीये चतुर्विंशोवर्गः ॥ २४ ॥

विवाहानन्तरभाविनि प्रयाणे पूषात्वेतो नयत्वित्यनया रथादियानमारोहयेत् । सूत्रितं-
च—पूषात्वेतो नयतु हस्तगृह्येति यानमारोहयेदिति ।

सैषा षड्विंशी—

पूषात्वेतो नयतु हस्तगृह्याश्विना त्वा प्रवहता रथेन ।

गृहान् गच्छ गृहपत्नी यथा सो वशिनी त्वं विदथ मा वदासि ॥ २६ ॥

पूषा । त्वा । इतः । नयतु । हस्तगृह्य । अश्विना । त्वा । प्र ।

वहताम् । रथेन । गृहान् । गच्छ । गृहपत्नी । यथा । असः ।

वशिनी । त्वम् । विदथम् । आ । वदासि ॥ २६ ॥

हस्तगृह्य ग्राह्यहस्तः पूषा त्वा त्वामितोनयतु प्रापयतु अश्विना अश्विनौ त्वा त्वां रथेन प्रवहतां प्रगमयतां गृहान् भर्तृसंबन्धिनोगच्छ त्वं गृहपत्नीयथासः भवसि गृहस्वामिनी भवसि वशिनीसर्वेषां गृहगतानां वशं प्रापयित्री पत्युर्वशे वर्तमाना वा विदथं पतिगृहं आवदा-
सि आवदसि गृहस्थितं भृत्यादिजनमावद ॥ २६ ॥

इहप्रियमित्येषा बध्वागृहप्रवेशनी । सूत्रितंच—इहप्रियंप्रजयातेसमृध्यतामिति गृहं प्रवे-
शयेदिति ।

सैषा सप्तविंशी—

इहप्रियं प्रजयाते समृध्यतामस्मिन् गृहे गार्हपत्याय जागृहि ।
एना पत्या तन्वं संसृज स्वाधा जिब्री विदथ मावदाथः ॥ २७ ॥

इह । प्रियम् । प्रजया । ते । सम् । ऋध्यताम् । अस्मिन् । गृहे ।
गार्हपत्याय । जागृहि । एना । पत्या । तन्वम् । सम् । संसृज ।
अध । जिब्री इति । विदथम् । आ । वदाथः ॥ २७ ॥

हे बधु ते तव इहास्मिन् पतिकुले प्रियं प्रजयासह समृध्यतां अस्मिन् गृहे गार्हपत्याय
गृहपतित्वाय जागृहि बुध्यस्व एना अनेन पत्या सह तन्वं स्वीयं शरीरं संसृजस्व संसृष्टाभव
अथाथ जिब्री जीर्णौ जायापती युवां विदथं गृहमावदाथः आभिमुख्येन वदतं ॥ २७ ॥

अथाष्टाविंशी—

नीललोहितं भवति कृत्यासक्तिर्व्यज्यते ।

एधन्ते अस्याज्ञातयः पतिर्वन्धेषु बध्यते ॥ २८ ॥

नीललोहितम् । भवति । कृत्या । आसक्तिः । वि । अज्यते ।
एधन्ते । अस्याः । ज्ञातयः । पतिः । बन्धेषु । बध्यते ॥ २८ ॥

कृत्या अभिचाराभिमानिनी देवता नीललोहितं भवति नीलंचलोहितंच तस्यारूपं भव-
तीत्यर्थः । सा कृत्यासक्तिः आसक्ता अस्यां संबद्धा व्यज्यतेत्यज्यतेइत्यर्थः तस्यां कृत्यायामप-
गतायां अस्यावध्वाज्ञातयएधन्ते वर्धन्ते पतिर्वन्धेषु सांसारिकेषु बध्यते ॥ २८ ॥

अथैकोनविंशी—

परादेहिशामुल्यं ब्रह्मभ्यो विभज्जामु ।

कृत्यैषा पद्वती भूत्वा जाया विशते पतिम् ॥ २९ ॥

परा । देहि । शा मुल्यम् । ब्रह्मभ्यः । वि । भज्ज । वसु । कृत्या ।

एषा । पद्वती । भूत्वा । आ । जाया । विशते । पतिम् ॥ २९ ॥

शामुल्यं शामुलमित्यर्थः शमलं शारीरमलं शरीरावच्छन्नस्य मलस्य धारकं वस्त्रं परा-
देहि परात्यज धृतप्रायश्चित्तार्थं ब्रह्मभ्यो ब्राह्मणेभ्यो वसुधनं विभज प्रयच्छेत्यर्थः । किमर्थं
वधूवासः परित्याग इति चेत् उच्यते—एषा कृत्या पद्वती पादवती सती जाया भूत्वा भूत्वा पतिं
विशते कृत्यारूपवासः प्रवेशात् कृत्या जाया भूत्वा विशत इत्युपचर्यते । अतस्तत्परित्यागे
कृत्येव त्यक्ता भवतीत्यर्थः यदि वधूवासः स्वयं निधत्ते तदैवं भवतीति वधूवासः संस्पर्शनं नि-
न्दायुक्तं ॥ २९ ॥

अथ विंशी—

अश्रीरा तनूर्भवति रुशती पापया मुया ।

पतिर्यद्वहो वाससा स्वमङ्गमभिधित्सते ॥ ३० ॥ २५ ॥

अश्रीरा । तनूः । भवति । रुशती । पापया । अमुया । पतिः ।

यत् । बह्वः । वाससा । स्वम् । अङ्गम् । अभिधित्सते ॥ ३० ॥ २५ ॥

अत्रापि वधूवासः संस्पर्शनं निन्दोच्यते—तनूर्वरस्म संबन्धिनी अश्रीरा अश्रीका भवति ।
कथं स्याच्चेदिति उच्यते—रुशती रुशदिति वर्णनाम दीप्तया अमुया अनया पापया पापरूपया
कृत्यया यदियुक्ता चेत्तनूः । तदेवाह—पतिर्यद्यदि बह्वो वाससा स्वमङ्गमभिधित्सते परिधातु
मिच्छति ॥ ३० ॥

॥ इत्यष्टमस्य तृतीये पञ्चविंशोऽवर्गः ॥ २५ ॥

अथैकविंशी—

येवध्वश्चन्द्रं वहतुं यक्ष्मायन्ति जनादनु ।

पुनस्तान्यज्ञियादेवानयन्तु यत आगताः ॥ ३१ ॥

ये । वध्वः । चन्द्रम् । वहतुम् । यक्ष्माः । यन्ति । जनात् । अनु ।

पुनरिति । तान् । यज्ञियाः । देवाः । नयन्तु । यतः । आगताः ॥ ३१ ॥

येवध्वश्चन्द्रं हिरण्यरूपं वहतुं ये यक्ष्मा व्याधयो नुयन्ति प्रामुवन्ति जनादस्मद्विरोधिनः स
काशाद्वा जनात् यमाख्यात् तान् यक्ष्मान् पुनर्यन्तु प्रापयन्तु यज्ञिया यज्ञार्हा देवा इन्द्रादयः ।
यत आगताः यस्मात्ते यक्ष्मा आगताः तत्र तान् नयन्तु ॥ ३१ ॥

वध्वाः प्रयाणे माविदन्त्येषा जप्या । सूत्रितं च—कल्याणेषु देशवृक्षचतुष्पथेषु माविदन्प
रिपन्थिन इति जपेदिति ।

सैषा द्वाविंशी—

माविदन्परिपन्थिनो य आसीदन्ति दंपती ।

सुगेभिर्दुर्गमतीतामपद्रान्त्वरोतयः ॥ ३२ ॥

मा । विदन् । परिपन्थिनः । ये । आसीदन्ति । दम्पती

इति दम्पती । सुगेभिः । दुःखम् । अति । इताम् । अप ।

द्रान्तु । अरातयः ॥ ३२ ॥

परिपन्थिनः पर्यवस्थातारः शत्रवो माविदन् माप्रापयन् ये परिपन्थिनो दंपती आसीद
न्ति अभिगच्छन्ति सुगेभिः सुगैर्मागैः दुर्गं दुःखेन गन्तुं शक्यं दुर्गमं देशमतीतां अतिगच्छतां
अरातयः अदातारः शत्रवोऽपद्रान्तु अपगच्छन्तु ॥ ३२ ॥

अथ त्रयस्त्रिंशी—

सुमङ्गलीरियंवधूरिमांसमेतपश्यत ।

सौभाग्यमस्यैदत्वायाथास्तं विपरेव न ॥ ३३ ॥

सु॒ष्टम॒ङ्गुलीः । इ॒यम् । व॒धूः । इ॒माम् । स॒मृ॒ष्टे । प॒श्य॑त ।
 सौ॒भा॒ग्यम् । अ॒स्यै । द॒त्वाय॑ । अथ॑ । अस्तंम् । वि ।
 परा॑ । इ॒त॒न ॥ ३३ ॥

इयं वधूः सुमंगलीः शोभनमंगला अतइमां सर्वे आशीःकर्तारः समेत संगच्छत तां पश्यतच । तां संगताश्च दृष्ट्वा अस्याऊढायै सौभाग्यं दत्वाय दत्वा अथ अस्तं गृहनामैतत् स्वस्वसंबन्धिनं विपरेतन विविधं परागच्छत ॥ ३३ ॥

अथ चतुर्विंशी-

तृ॒ष्टमे॒तत्कटु॑कमे॒तद॑पा॒ष्टव॑द्विष॒वन्नै॑तद॒त्तवे॑ ।
 सूर्या॑यो॒ब्रह्मा॑वि॒द्यात्स॒इद्वाधू॑यम॒र्हति ॥ ३४ ॥

तृ॒ष्टम् । ए॒तत् । कटु॑कम् । ए॒तत् । अ॒पा॒ष्ट॒व॒त् । वि॒ष॒व॒त् ।
 न । ए॒तत् । अ॒त्त॒वे । सूर्या॑म् । यः । ब्र॒ह्मा । वि॒द्यात् ।
 सः । इ॒त् । वाधू॑यम् । अ॒र्ह॒ति ॥ ३४ ॥

अनयापि वधूवस्त्रपरित्यागः प्रतिपाद्यते एतद्वस्त्रं तृष्टं दाहजनकं तथैव तत्कटुकं तथा पाष्टवत् अपाष्टमपस्थितमृजीपं तद्वत् तथा विषवत् नैतद्वस्त्रमत्तवे अत्तव्यं अनुपयोग्यं योब्रह्मा ब्राह्मणः सूर्या इदानीं प्रस्तुतां देवीं विद्यात् सम्यक्जानीयात् सइत् सएव वाधूयं वधू-वस्त्रमर्हति ॥ ३४ ॥

अथ पंचविंशी-

आ॒श॒स॒नं॒वि॒श॒स॒न॒मथो॑अ॒धि॒वि॒कर्त॑नम् ।
 सूर्या॑याःप॒श्य॒रू॒पाणि॒तानि॑ब्र॒ह्मा॑तुशु॒न्धति ॥ ३५ ॥ २६ ॥

आ॒श॒स॒नम् । वि॒श॒स॒नम् । अथो॑ इति । अ॒धि॒वि॒कर्त॑नम् ।
 सूर्या॑याः । प॒श्य॒ । रू॒पाणि॑ । तानि॑ । ब्र॒ह्मा ।
 तु । शु॒न्ध॒ति ॥ ३५ ॥ २६ ॥

आशसनं तूषाधानं तच्चान्यवर्णं भवति विशसनं शिरसि निधीयमानं तादृशं दशान्ते निधीयमानं अधिविकर्तनं यन्निधावासोविकृन्तन्ति तान्याशसनादीनि वासांस्यवस्थितानि सूर्यायारूपाणि भवन्ति तानि पश्य । एवं भूतान्याशसनादीनि पुरा सूर्या स्वशरीरे स्थितानि भ्रमंगलानि वासांसि विधत्ते तानि रूपाणि सूर्याविद्वत्सातु ब्राह्मणएव तस्माद्वाससः सकाशात् शुन्धति अपनयति ॥ ३५ ॥

॥ इत्यष्टमस्य तृतीये षड्विंशोवर्गः ॥ २६ ॥

विवाहे कन्याहस्तग्रहणे गृष्णामीत्येषा । सूत्रितंच—गृष्णामितेसौभगत्वायहस्तमित्यं-
गुष्ठमेव गृह्णीयादिति ।

सैषा षट्त्रिंशी—

गृष्णामितेसौभगत्वायहस्तंमयापत्याजरदष्टिर्यथासः ।
भगोअर्यथासवितापुरन्धिर्मह्यंत्वादुर्गार्हपत्यायदेवाः ॥ ३६ ॥

गृष्णामि । ते । सौभगत्वाय । हस्तम् । मया । पत्या ।
जरदष्टिः । यथा । असः । भगः । अर्यमा । सविता ।
पुरमदधिः । मह्यम् । त्वा । अदुः । गार्हपत्याय । देवाः ॥ ३६ ॥

हेवधूस्ते तव हस्तं गृष्णामि गृह्णामि किमर्थं सौभगत्वाय सौभाग्याय मया पत्या त्वं
यथा जरदष्टिः प्राप्तवार्धक्या असोभवसि । भगः अर्यमा सविता पुरन्धिः पूषा एतेदेवाः त्वा
त्वां मह्यं अदुः दत्तवन्तः किमर्थं गार्हपत्याय यथाहं गृहपतिः स्यामिति ॥ ३६ ॥

अथ सप्तत्रिंशी—

तांपूषञ्छिवतमामेरयस्त्वयस्यांबीजंमनुष्यांश्चपन्ति ।
यानंऊरूउंशतीविश्रयातेयस्यामुशन्तःप्रहरामशेषम् ॥ ३७ ॥

ताम् । पूषन् । शिव॑त॒माम् । आ । ई॒र॒य॒स्व । यस्या॑म् ।

बीज॑म् । म॒नु॒ष्याः । व॒प॒न्ति । या । नः । ऊ॒रू इति॑ ।

उ॒श॒ती । वि॒श्र॒या॒ति । यस्या॑म् । उ॒श॒न्तः । प्र॒ह॒राम् । शे॒पम् ॥ ३७ ॥

हेपूषन् पोषक एतन्नामकदेव शिवतमां अत्यन्तमंगलभूतां तां आ॒ए॒र॒य॒स्व सर्वतः प्रेरय ।
यस्यां ऊ॒रौ बीजं॑ रेतोलक्षणं मनुष्यावपन्ति आ॒द॒ध॒ते यानो॒स्माकं॑ ऊ॒रू उ॒श॒ती काम॑यमाना
विश्रयाते यस्यामू॒रौ उ॒श॒न्तः काम॑यमानाः वयं शे॒पं स्पर्श॑नयोग्यं पुंस्प्रजननं प्रहराम ऊ॒रौ
व्यञ्जनसंबन्धं करवामेत्यर्थः ॥ ३७ ॥

अथाष्टविंशी—

तु॒भ्य॒म॒ग्रे॒पर्य॑व॒हन्त्सूर्या॑व॒ह॒तुना॑स॒ह ।

पुनः॑ प॒ति॒भ्यो॒जा॒यां॒दा॒अ॒ग्रे प्र॒जया॑स॒ह ॥ ३८ ॥

तु॒भ्य॒म् । अ॒ग्रे । प॒रि । अ॒व॒ह॒न् । सू॒र्याम् । व॒ह॒तुना॑ । स॒ह ।

पुन॑रि॒ति । प॒ति॒भ्यः । जा॒याम् । दाः । अ॒ग्रे । प्र॒जया॑ । स॒ह ॥ ३८ ॥

गन्धर्वाः हेअग्रे तुभ्यं अग्रे पर्यवहन् प्रायच्छन्नित्यर्थः कां सूर्यां केन सह वहतुनासह त्वं
च तां सूर्यां वहतुनासह सोमाय प्रायच्छः तद्वदिदानीमपि हेअग्रे पुनः पतिभ्योस्मभ्यं जायां
प्रजयासह दाः देहि ॥ ३८ ॥

अथैकोनचत्वारिंशी—

पुनः॑ प॒त्नी॒म॒ग्नि॒र॒दा॒यु॒षा॒स॒हव॑र्च॒सा ।

दी॒र्घा॒यु॒र॒स्या॒यः प॒ति॒र्जी॒वा॒ति॒श॒रदः॑ श॒तम् ॥ ३९ ॥

पुन॑रि॒ति । प॒त्नी॒म् । अ॒ग्निः । अ॒दा॒त् । आ॒यु॒षा । स॒ह ।

व॒र्च॒सा । दी॒र्घ॒आ॒युः । अ॒स्या॒यः । यः । प॒तिः । जी॒वा॒ति ।

श॒रदः॑ । श॒तम् ॥ ३९ ॥

पुनः स्वगृहीतां पत्नीमग्निरायुषा वर्चसाचसह अदात् प्रायच्छत् अस्याग्निदत्तायाः यः
पतिः पुमान् सदीर्घायुः सन् शरदः शतं संवत्सरशतं जीवाति जीवतु ॥ ३९ ॥

अथ चत्वारिंशी—

सोमः प्रथमो विविदे गन्धर्वो विविद उत्तरः ।

तृतीयो अग्निष्टे पतिस्तुरीयस्ते मनुष्यजाः ॥ ४० ॥ २७ ॥

सोमः । प्रथमः । विविदे । गन्धर्वः । विविदे । उत्तरः । तृतीयः ।

अग्निः । ते । पतिः । तुरीयः । ते । मनुष्यजाः ॥ ४० ॥ २७ ॥

जातां कन्यां सोमः प्रथमभावी सन् विविदे लब्धवान् गन्धर्व उत्तरः सन् विविदे अग्निस्तु-
तीयः पतिः तेतव पश्चान्मनुष्यजाः पतिः तुरीयश्चतुर्थः ॥ ४० ॥

॥ इत्यष्टमस्य तृतीये सप्तविंशोवर्गः ॥ २७ ॥

अथैकचत्वारिंशी—

सोमो ददद्गन्धर्वाय गन्धर्वो ददद्ग्नये ।

रयि च पुत्रांश्चादादग्निर्मह्यमथोऽइमाम् ॥ ४१ ॥

सोमः । ददत् । गन्धर्वाय । गन्धर्वः । ददत् । अग्नये । रयिम् । च । पुत्रान् ।

च । अदात् । अग्निः । मह्यम् । अथो इति । इमाम् ॥ ४१ ॥

सोमो गन्धर्वाय प्रथमं ददत् प्रादात् गन्धर्वोऽग्नये प्रादात् अथोऽपि च अग्निरिमां कन्यां
रयिर्धनं पुत्रांश्च मह्यं अदात् ॥ ४१ ॥

अथ द्विचत्वारिंशी—

इहैव स्तं मा वियौष्टं विश्वमायुर्व्यश्रुतम् ।

क्रीळन्तौ पुत्रैर्नमृभिर्मोदमानौ स्वे गृहे ॥ ४२ ॥

इह । एव । स्तम् । मा । वि । यौष्टम् । विश्वम् । आयुः । वि ।

अश्रुतम् । क्रीळन्तौ । पुत्रैः । नमृभिः । मोदमानौ । स्वे । गृहे ॥ ४२ ॥

इहैवस्तं इहैवास्मिन्लोके स्तं भवतं मावियौष्टं मापृथग्भूतं विश्वमायुर्व्यश्रुतं प्रामुतं ।
किंच पुत्रैः नमृभिः पौत्रैः सह स्वेगृहे मोदमानौ भवतमितिशेषः ॥ ४२ ॥

गृहप्रवेशे आनःप्रजांजनयत्वित्याद्याश्चतस्रोहोमार्थाः । सूत्रितंच—आनःप्रजांजनयतु-
प्रजापतिरितिचतसृभिः प्रत्यृचं हुत्वेति ।

तासु प्रथमा सूक्ते त्रिचत्वारिंशी—

आनःप्रजांजनयतुप्रजापतिराजरसायसमनक्त्वयमा ।
अदुर्मङ्गलीःपतिलोकमाविशशन्नोभवद्विपदेशंचतुष्पदे ॥ ४३ ॥

आ । नः । प्र॒जाम् । ज॒नय॑तु । प्र॒जा॒पतिः । आ॒ज॒र॒साय॑ ।
सम् । अ॒न॒क्तु॑ । अ॒र्य॒मा । अ॒दुः॒म॒ङ्गलीः । प॒ति॒ल॒ोकम् । आ ।
वि॒श । शम् । नः । भ॒व । द्वि॒प॒दे । शम् । च॒तुः॒प॒दे ॥ ४३ ॥

प्रजापतिर्देवनोस्माकं प्रजामाजनयतु अर्यमाचाजरसाय जरापर्यन्तजीवनाय समनक्तु
संगमयतु सात्वं अदुर्मङ्गलीः दुर्मङ्गलरहिता सुमङ्गली यद्वा यामङ्गलाचारान्दूषयति सादुर्मङ्गली
ततोऽन्या अदुर्मङ्गली तादृशी सती पतिलोकं पतिसमीपमाविश प्रामुहि । नोस्माकं द्विपदे शं
भव तथाच शं चतुष्पदे भव ॥ ४३ ॥

अथ चतुश्चत्वारिंशी—

अघोरचक्षुरपतिघ्नेधिशिवापशुभ्यःसुमनाःसुवर्चाः ।
वीरसूदेवकामास्योनाशन्नोभवद्विपदेशंचतुष्पदे ॥ ४४ ॥

अ॒घो॒र॒चक्षुः । अ॒प॒ति॒घ्नी । ए॒धि । शि॒वा । प॒शु॒भ्यः ।
सु॒म॒नाः । सु॒व॒र्चाः । वी॒र॒सूः । दे॒व॒का॒मा । स्यो॒ना ।
शम् । नः । भ॒व । द्वि॒प॒दे । शम् । च॒तुः॒प॒दे ॥ ४४ ॥

हेवधूस्त्वं अघोरचक्षुः क्रोधादभयंकरचक्षुरेधि भव तथा अपतिघ्नी भव तथा पशुभ्यः
शिवा हितकरी भव सुमनाः सुवर्चाश्च भव वीरसूः पुत्राणामेव प्रसवित्री देवकामास्योना सु-
खकराच भव ॥ ४४ ॥

अथ पञ्चत्वारिंशी-

इ॒मां॒ त्वमिन्द्र॒मीदृ॒ः सु॒पु॒त्रां सु॒भगाँ॑ कृणु ।

द॒शा॒स्यां पु॒त्राना॑धेहि॒ पति॑मेकाद॒शं कृ॒धि ॥ ४५ ॥

इ॒मां॒ । त्वम् । इन्द्र॒ । मी॒दृः । सु॒पु॒त्राम् । सु॒भगां॑ । कृणु । द॒शं ।

अ॒स्याम् । पु॒त्रान् । आ । धे॒हि । पति॑म् । ए॒का॒द॒शम् । कृ॒धि ॥ ४५ ॥

हे इन्द्र त्वं इमां वधूं सुपुत्रां सुभगांच कृणु कृधि अस्यां वध्वां दशपुत्रानाधेहि पतिमेकादशं कृधि । दशपुत्राः पतिरेकादशो यथा स्यात्तथा कृधि कृणु ॥ ४५ ॥

अथ षट्त्वारिंशी-

स॒म्रा॒ज्ञी॒श्वशुरे॑भ॒वस॒म्रा॒ज्ञी॒श्वश्र॒वांभ॑व ।

न॒ना॒न्दरि॑स॒म्रा॒ज्ञी॒भ॒वस॒म्रा॒ज्ञी॒अधि॑दे॒वृषु॑ ॥ ४६ ॥

स॒म॒ऽरा॒ज्ञी॑ । श्वशुरे । भ॒व । स॒म॒ऽरा॒ज्ञी॑ । श्वश्र॒वाम् । भ॒व । न॒ना॒न्दरि॑ ।

स॒म॒ऽरा॒ज्ञी॑ । भ॒व । स॒म॒ऽरा॒ज्ञी॑ । अधि॑ । दे॒वृषु॑ ॥ ४६ ॥

हे वधूः श्वशुरादिषु त्वं सम्राज्ञी भव देवृषु देवरेष्वित्यर्थः ॥ ४६ ॥

समञ्जन्वित्येषा वरस्यदधिप्राशने वधूवरयोः हृदयस्पर्शनेवा विनियुक्ता । तथाच सूत्रितं-
समञ्जन्तुविश्वेदेवाइति दधिप्राश्य प्रतिप्रयच्छेदाज्यशेषेणवानक्निहृदयइति ।

सैषा सप्तचत्वारिंशी-

सम॑ञ्जन्तुविश्वेदे॒वाः स॒मापो॒हृद॑यानि॒नौ ।

सं॒मा॒त॒रि॒श्वा॒सं॒धा॒ता॒समु॑दे॒ष्ट्री॒दधा॑तु॒नौ ॥ ४७ ॥ २८ ॥

सम् । अ॒ञ्जन्तु॑ । वि॒श्वे॑ । दे॒वाः । सम् । आ॒पः । हृद॑यानि ।

नौ । सम् । मा॒त॒रि॒श्वा॑ । सम् । धा॒ता॑ । सम् । ऊँ इति॑ ।

दे॒ष्ट्री॑ । द॒धा॒तु॑ । नौ ॥ ४७ ॥ २८ ॥

विश्वेदेवाः सर्वेदेवानौहृदयानि मानसानि समञ्जन्तु सम्यगञ्जन्तु अपगतदुःखादिक्लेशानि
 कृत्वा लौकिकवैदिकविषयेषु प्रकाशयुक्तानि कुर्वन्त्वित्यर्थः । आपश्च समञ्जन्तु तथा मातरि-
 श्वा नौ हृदयानि सन्दधातु आवयोर्बुद्धीः परस्परानुकूलाः करोत्वित्यर्थः धाताच संदधातु देष्ट्री
 दात्री फलानां सरस्वतोत्यर्थः साच संदधातु सन्धानं करोतु ॥ ४७ ॥

॥ इत्यष्टमस्य तृतीयेष्टाविंशोवर्गः ॥ २८ ॥

वेदार्थस्य प्रकाशेन तमोहार्दं निवारयन् । पुमर्थाश्चतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरन्धरेण
 सायणाचार्येण विरचिते माधवीये वेदार्थप्रकाशे ऋक्संहिताभाष्येऽष्टमाष्टके तृतीयोऽध्यायः ॥३॥

॥ श्रीगणेशाय नमः ॥



यस्य निःश्वसितं वेदा योवेदेभ्योखिलं जगत् । निर्ममे तमहंवन्दे विद्यातीर्थमहेश्वरम् ॥ १ ॥

अष्टमाष्टकस्य चतुर्थोऽध्याय आरभ्यते । तत्र विहीतित्रयोविंशत्यृचं द्वितीयं सूक्तं वृषाक-
पिर्नामिन्द्रस्य पुत्रः सच इन्द्राणीन्द्रश्चैतेत्रयः संहताःसंवादं कृतवन्तः तत्र विहिसोतोरसूक्ष्म-
किंसुबाहोस्वंगुरे इन्द्राणीमासुनारिष्विति द्वे उक्ष्णोहिमे अयमेमीति चतस्रइत्येतानवर्चइन्द्रवा-
क्यानि अतस्तासामिन्द्रऋषिः । पराहीन्द्रेति पंच अवीरामिति द्वे वृषभोनतिग्मशृंगइत्याद्याश्च-
तस्रइत्येकादशर्च इन्द्राण्यावाक्यानि अतस्तासामिन्द्राणीऋषिः उवेअंब वृषाकपायिरेवति
पर्शुहंनमेति तिस्रोवृषाकपेर्वाक्यानि अतस्तासां वृषाकपिर्ऋषिः । सर्वसूक्तमैन्द्रं पंचपदापंकि-
च्छन्दस्कं । तथाचानुक्रान्तं—विहित्र्यधिकैन्द्रोवृषाकपिरिन्द्राणीन्द्रश्चसमूदिरेपांकमिति । षष्ठेह-
नि ब्राह्मणाच्छंसिनउक्थशस्त्रे एतत्सूक्तं । सूत्रितंच—अथवृषाकपिंशंसेद्यथाहोताज्याद्यांचतुर्थ-
इति । यदि षष्ठेहन्युकथस्तोत्राणि द्विपदासुनस्तुवीरन् सामगायदिवेदमहरग्निष्टोमःस्यात् तदानीं
ब्राह्मणाच्छंसी माध्यन्दिनसवने आरंभणीयाभ्यऊर्ध्वमेतत्सूक्तं शंसेद्विश्वजित्यपि । तथाचसू-
त्रिषं—सुकीर्तिं ब्राह्मणाच्छंसी वृषाकपिं च पांकं शंसमिति ।

तत्र प्रथमा—

ॐ विहिसोतोरसूक्ष्मतनेन्द्रं देवममंसत ।

यत्रामदवृषाकपिर्यः पुष्टेषु मत्सखा विश्वस्मादिन्द्र उत्तरः ॥ १ ॥

वि । हि । सोतोः । असूक्ष्मत । न । इन्द्रम् । देवम् । अमंसत ।

यत्र । अमदत् । वृषाकपिः । अर्यः । पुष्टेषु । मत्सखा ।

विश्वस्मात् । इन्द्रः । उत्तरः ॥ १ ॥

सोतोः सोमाभिषवं कर्तुं व्यसूक्ष्मत यागं प्रति मया विसृष्टा अनुज्ञाताः स्तोतारो वृषाकपेर्य-
ष्टारः हीति पूरणः तत्र देवं द्योतमानमिन्द्रं मां नामंसत मया प्रेरिताः सन्तोऽपि ते स्तोतारो नस्तुतव-
न्तः किन्तु मम पुत्रं वृषाकपिमेव स्तुतवन्तः यत्र येषु पुष्टेषु सोमेन प्रवृद्धेषु यागेषु अर्यः स्वामी
वृषाकपिर्मम पुत्रो मत्सखा मम सखिभूतः सन् अमदत् सोमपानेन दृष्टोभूत् यद्यप्येवं तथापीन्द्रो-

हं विश्वस्मात् सर्वस्मात् जगतउत्तरउत्कृष्टतरः । माधवभद्रास्तु विहिसोतोरित्येषा ऋग्निन्द्राण्यावा-
क्यमिति मन्यन्ते । तथाच तद्वचनम् इन्द्राण्यैकल्पितं हविः कश्चिन्मृगोदुदूषत् इन्द्रपुत्रस्य वृषाक-
पेर्विषये वर्तमानस्तत्रेन्द्रमिन्द्राणी वदतीति । तस्मिन्पक्षे त्वस्याऋकोयमर्थः सोतोः सोमाभिषवं
कर्तुंविद्यसृक्षत उपरतसोमाभिषवाआसन् यजमाना इत्यर्थः । किंच मम पतिमिन्द्रं देवं नामं-
सत स्तोतारो नस्तुवन्ति । कुत्रेत्याह—यत्र यस्मिन् देशे पुष्टेषु प्रवृद्धेषु धनेषु अर्यः स्वामी वृषा-
कपिरमदत्त मत्सखामत्प्रियश्चेन्द्रो विश्वस्मात् सर्वस्मात् जगतउत्तरउत्कृष्टतरः ॥ १ ॥

अथ द्वितीया—

परा॒हीन्द्र॒धाव॑सि॒वृषाक॑पेरति॒व्यथिः॑ ।

नोअह॑प्रवि॒न्दस्य॒न्यत्र॒सोम॑पीतये॒विश्व॑स्मा॒दिन्द्र॒उत्तरः॑ ॥ २ ॥

परा॑ । हि । इन्द्र॑ । धाव॑सि । वृषाक॑पेः । अति॑ । व्यथिः॑ ।

नो॑ इति । अहं॑ । प्र । विन्द॑सि । अन्यत्र॑ । सोम॑पीतये ।

विश्व॑स्मात् । इन्द्रः॑ । उत्तरः॑ ॥ २ ॥

हेइन्द्र त्वमत्यन्तं व्यथिश्चलितः वृषाकपेर्वृषाकपिंपराधावसि प्रतिगच्छसि अन्यत्र सो
मपीतये सोमपानाय नोअह नैवच प्रविन्दसि प्रगच्छसीत्यर्थः सोयमिन्द्रो विश्वस्मादुत्तरः ॥ २ ॥

अथ तृतीया—

किम॒यंत्वां॒वृषाक॑पिश्च॒कार॒हरि॑तोमृ॒गः ।

यस्मा॑ इर॒स्यसीदु॒न्व॑र्यो॒वापु॑ष्टि॒मद॑सु॒विश्व॑स्मा॒दिन्द्र॒उत्तरः॑ ॥ ३ ॥

किम् । अयम् । त्वाम् । वृषाक॑पिः । चकार॑ । हरि॑तः । मृ॒गः ।

यस्मै॑ । इर॒स्यसि॑ । इत् । ऊँम् इति । नु । अर्यः॑ । वा ।

पुष्टि॑मत् । वसु॑ । विश्व॑स्मात् । इन्द्रः॑ । उत्तरः॑ ॥ ३ ॥

हेइन्द्र त्वां प्रतिहरितोहरितवर्णोमृगोमृगभूतोयं वृषाकपिः मृगजातिर्हि वृषाकपिः किंपि
यं चकाराकार्षित तस्मै वृषाकपये पुष्टिमत्पोषयुक्तं वसु धनं अर्योवा उदारइव सत्त्वं नुक्षिप्रं
इरस्यसीत् प्रयच्छस्येव यइन्द्रो विश्वस्मादुत्तरः ॥ ३ ॥

अथ चतुर्थी—

यमिमं त्वं वृषाकर्पिप्रियमिन्द्राभिरक्षसि ।

श्वान्वस्य जंभिषदपि कर्णे वराहयुर्विश्वस्मादिन्द्र उत्तरः ॥ ४ ॥

यम् । इमम् । त्वम् । वृषाकर्पिम् । प्रियम् । इन्द्र । अभिरक्षसि ।

श्वा । नु । अस्य । जंभिषत् । अपि । कर्णे । वराहयुः ।

विश्वस्मात् । इन्द्रः । उत्तरः ॥ ४ ॥

हे इन्द्र त्वं प्रियमिष्टं पुत्रं यमिमं वृषाकर्पिं अभिरक्षसि परिपालयसि अस्त्यैनं वृषाकर्पिं द्वितीयार्थे षष्ठी । वराहयुर्वराहमिच्छन् श्वा नुक्षिपं जंभिषत् भक्षयतु । अपिच कर्णे गृह्णात्विति शेषः श्वानोहि वराहमिच्छन्ति । सिद्धमन्यत् ॥ ४ ॥

अथ पंचमी—

प्रिया तृष्टानि मे कपिर्व्यक्ताव्यदूदुषत् ।

शिरोन्वस्य राविषं न सुगंदुष्कृतैर्भुवं विश्वस्मादिन्द्र उत्तरः ॥ ५ ॥ १ ॥

प्रिया । तृष्टानि । मे । कपिः । विद्वंक्ता । वि । अदूदुषत् ।

शिरः । नु । अस्य । राविषम् । न । सुगम् । दुःकृतैः ।

भुवम् । विश्वस्मात् । इन्द्रः । उत्तरः ॥ ५ ॥ १ ॥

मेमहमिन्द्राण्यै तृष्टानि यजमानैः कल्पितानि प्रिया प्रियाणि व्यक्ता व्यक्तानि आव्यैर्विशेषेणाक्तानि हवींषि कश्चिद्वृषाकपेर्विषये वर्तमानः कपिर्व्यदूदुषत् दूषयामास ततोहमस्य तत् कपिस्वामिनो वृषाकपेः शिरोनुक्षिपं राविषं लुनीयां दुष्कृते दुष्टस्य कर्मणः कर्त्रे वृषाकपेः स्मै सुगं सुखं न भुवं न भवेयं अस्मै सुखप्रदात्री न भवामीत्यर्थः । यस्यामम पतिरिन्द्रो विश्वस्मादुत्तरः ॥ ५ ॥

॥ इत्यष्टमस्य चतुर्थे प्रथमोवर्गः ॥ १ ॥

अथ षष्ठी—

नमत्स्त्रीसुभसत्तरानसुयाशुतराभुवत् ।

नमत्प्रतिच्यवीयसीनसक्थ्युद्यमीयसीविश्वस्मादिन्द्रउत्तरः ॥ ६ ॥

न । मत् । स्त्री । सुभसत्तरा । न । सुयाशुतरा । भुवत् । न ।

मत् । प्रतिच्यवीयसी । न । सक्थि । उत्त्यमीयसी ।

विश्वस्मात् । इन्द्रः । उत्तरः ॥ ६ ॥

मत् मत्तोऽन्यास्त्री सुभसत्तरा अतिशयेन सुभगा नभवत् नभवति नास्तीत्यर्थः । किंच मत्तोऽन्यास्त्री सुयाशुतरा अतिशयेन सुसुखातिशयेन सुपुत्रावा नभवति । तथाचमन्त्रान्तरं—द-
दातिमह्यं दुरीयाशूनां भोज्याशतेति । किंच मत् मत्तोऽन्या प्रतिच्यवीयसी पुमांसं प्रतिशरी-
रस्यात्यन्तं च्यावयित्री नास्ति । किंच मत्तोऽन्यास्त्री सक्थि सक्थउद्यमीयसी संभोगेत्यन्तमु-
त्क्षेत्री नास्ति न मत्तोऽन्या काचिदपि नारी मैथुनेनुगुणं सक्थ्युद्यच्छतीत्यर्थः । मम पतिरि-
न्द्रो विश्वस्मादुत्तरउत्कृष्टः ॥ ६ ॥

अथ सप्तमी—

उवेअंबसुलाभिकेयथेवांगभविष्यति ।

भसन्मेअंबसक्थिमेशिरोमेवीवहृष्यतिविश्वस्मादिन्द्रउत्तरः ॥ ७ ॥

उवे । अम्ब । सुलाभिके । यथाऽइव । अङ्ग । भविष्यति ।

भसत् । मे । अम्ब । सक्थि । मे । शिरः । मे । विहृष्यति ।

हृष्यति । विश्वस्मात् । इन्द्रः । उत्तरः ॥ ७ ॥

एवमिन्द्राण्याशसोवृषाकपिर्ब्रवीति । उवेइति संबोधनार्थो निपातः हे अंब मातः सुला
भिके शोभनलाभे त्वया यथैव येन प्रकारेणैवोक्तं तथैव तदंगक्षिप्तं भवविष्यति भवतु कि-
मनेन त्वदनुप्रीतिकारिणाग्रहेणममप्रयोजनं । किंच मे मम पितुस्त्वदीयोभसत् भगउपयुज्यतां

किंच मेमम पितरमिन्द्रं त्वदीयं सक्थिचोपयुज्यतां किञ्च मे मम पितरमिन्द्रं त्वदीयं शिरश्च
प्रियालापेन वीव यथाकोकिलादिकः पक्षी तद्वत् हृष्यति हर्षयतु ममपितेन्द्रोविश्वस्मादुत्तरः ॥ ७ ॥

अथाष्टमी—

किंसुबाहोस्वङ्गुरेपृथुष्टोपृथुजाघने ।

किंशूरपत्निनस्त्वमभ्यमीपिवृषाकपिंविश्वस्मादिन्द्रउत्तरः ॥ ८ ॥

किम् । सुबाहो इति सुहबाहो । सुहअङ्गुरे । पृथुस्तो इति पृथुस्तो ।

पृथुहजघने । किम् । शूरहपत्नि । नः । त्वम् । अजि । अमीषि ।

वृषाकपिम् । विश्वस्मात् । इन्द्रः । उत्तरः ॥ ८ ॥

इन्द्राणीकुङ्दाइन्द्रउपशमयति हेसुबाहो शोभनबाहो स्वंगुरे शोभनांगुलिके पृथुष्टोपृथु-
केशसंघाते पृथुजघने विस्तीर्णजघने शूरपत्नि वीरभार्ये हेइन्द्राणि त्वं नोस्मदीयं वृषाकपिं
किं किमर्थं अभ्यमीषि अभिक्रुध्यसि एकः किंशब्दः । यस्य पितेन्द्रोहं विश्वस्मादुत्तरः ॥ ८ ॥

अथ नवमी—

अवीरामिवमामयंशरारुभिमन्यते ।

उताहमस्मिवीरिणीन्द्रपत्नीमरुत्सखाविश्वस्मादिन्द्रउत्तरः ॥ ९ ॥

अवीराम्इव । माम् । अयम् । शरारुः । अजि । मन्यते ।

उत । अहम् । अस्मि । वीरिणी । इन्द्रपत्नी ।

मरुत्सखा । विश्वस्मात् । इन्द्रः । उत्तरः ॥ ९ ॥

पुनरिन्द्राणी ब्रूते—शरारुर्घातुकोमृगोयं वृषाकपिर्मामिन्द्राणीमवीरामिवाभिमन्यते विजा-
नाति । उतापिच इन्द्रपत्नीन्द्रभार्या अहमिन्द्राणी वीरिणी पुत्रवती मरुत्सखा मरुद्भिर्युक्ता
चास्मि भवामि यस्या मम पतिरिन्द्रोविश्वस्मादुत्तरः ॥ ९ ॥

अथ दशमी—

संहोत्रंस्मपुरानारीसमनंवावगच्छति ।

वेधाऋतस्यवीरिणीन्द्रपत्नीमहीयतेविश्वस्मादिन्द्रउत्तरः ॥ १० ॥ २ ॥

सुम॒हो॒त्रम् । स्म॒ । पु॒रा । ना॒री । स॒म॒नम् । वा॒ । अ॒व । ग॒च्छ॒ति ।
 वे॒धाः । ऋ॒तस्य॑ । वी॒रिणी॑ । इ॒न्द्र॑प॒त्नी । म॒ह्य॒यते॑ ।
 वि॒श्व॑स्मात् । इ॒न्द्रः । उ॒त्त॑रः ॥ १० ॥ २ ॥

नारी स्त्री ऋतस्य सत्यस्य वेधाविधात्री वीरिणी पुत्रवतीन्द्रपत्नीन्द्रस्य भार्या इन्द्राणी संहोत्रं
 स्म समीचीनं यज्ञं खलु समनंवा संग्रामंवा समिति समनमिति संग्रामनामसु पाठात् । अवप्रति
 पुरागच्छति महीयते स्तोतृभिः स्तूयते च । तस्यामम पतिरिन्द्रो विश्वस्मादुत्तरः ॥ १० ॥

॥ इत्यष्टमस्य चतुर्थे द्वितीयोवर्गः ॥ २ ॥

अथैकादशी—

इ॒न्द्रा॒णीमा॒सु॒ना॒रि॒षु॒सु॒भगा॑म॒हम॑श्रवम् ।
 न॒ह्य॑स्याअ॒पर॑च॒न॒ज॒रसा॑म॒रते॑पति॒र्वि॒श्व॑स्मा॒दिन्द्र॑उ॒त्तरः॑ ॥ ११ ॥
 इ॒न्द्रा॒णीम् । आ॒सु । ना॒रि॒षु । सु॒भगा॑म् । अ॒हम् । अ॒श्रव॑म् ।
 न॒हि । अ॒स्याः । अ॒पर॑म् । च॒न । ज॒रसा॑ । म॒रते॑ । प॒तिः ।
 वि॒श्व॑स्मात् । इ॒न्द्रः । उ॒त्त॑रः ॥ ११ ॥

अथेन्द्राणीमिन्द्रः स्तौति आसु सौभाग्यवत्तया प्रसिद्धासु नारिषु स्त्रीणां मध्ये इन्द्रा-
 णी सुभगां सौभाग्यवतीमहमिन्द्रोश्रवमश्रौषं । किंचास्याइन्द्राण्याः पतिः पालकोविश्वस्मा-
 द्दुत्तरः उक्तष्टः इन्द्रोपरंच नान्यद्भूतजातमिव जरसा वयोहान्या नहि मरते नखलुम्रियते । य-
 द्वेयं वृषाकपेर्वाक्यं तस्मिन्पक्षेहमिति शब्दोवृषाकपिपरतया योज्यः । अन्यत्समानं ॥ ११ ॥

अथ द्वादशी—

ना॒हमि॑न्द्रा॒णिरा॒रण॒सख्यु॑र्दृ॒षाक॑पे॒र्ऋ॒ते ।
 य॒स्ये॒दन॑प्य॒ह॒विःप्रि॒यं दे॒वेषु॑गच्छ॒तिवि॒श्व॑स्मा॒दिन्द्र॑उ॒त्तरः॑ ॥ १२ ॥
 न । अ॒हम् । इ॒न्द्रा॒णि । र॒रण॒ । स॒ख्युः । दृ॒षाक॑पेः । ऋ॒ते । य॒स्य॑ ।
 इ॒दम् । अ॒प्यम् । ह॒विः । प्रि॒यम् । दे॒वेषु॑ । ग॒च्छ॒ति ।
 वि॒श्व॑स्मात् । इ॒न्द्रः । उ॒त्त॑रः ॥ १२ ॥

हेइन्द्राणि अहमिन्द्रः सख्युर्मम सखिभूताद्वृषाकपेर्कृते प्रियं वृषाकपिं विना नरराण न-
रमे । अप्यं अप्सुभवं अद्भिर्वा संस्कृतं प्रियं प्रीतिकरमिदमुपस्थितं हविर्देवेषु देवानां मध्ये
यस्य महेन्द्रस्य सकाशं गच्छति तथाहमिन्द्रः सर्वस्मादुत्कृष्टः । यद्वायमर्थः हे इन्द्राणि वृषा-
कपेः सख्युरिन्द्रादृते हं वृषाकपिर्नरराण नरमे । अन्यत्समानं ॥ १२ ॥

अथ त्रयोदशी—

वृषाकपायिरेवतिसुपुत्रे आदुसुस्रुषे ।

घसत्तइन्द्रउक्षणःप्रियंकाचित्करंहविर्विश्वस्मादिन्द्रउत्तरः ॥ १३ ॥

वृषाकपायि । रेवति । सुपुत्रे । आत् । ऊँ इति । सुस्रुषे ।

घसत् । ते । इन्द्रः । उक्षणः । प्रियम् । काचित्करम् ।

हविः । विश्वस्मात् । इन्द्रः । उत्तरः ॥ १३ ॥

हेवृषाकपायि कामानां वर्षकत्वादभीष्टदेशगमनाच्चेन्द्रो वृषाकपिस्तस्य पत्नि यद्वा वृषा-
कपेर्मम मातरित्यर्थः रेवति धनवति सुपुत्रे सुस्रुषे हेइन्द्राणि ते तवायमिन्द्रउक्षणः सेचनसम-
र्थात् आदु अनन्तरमेव शीघ्रमेवेत्यर्थः पशून् घसत् प्राश्नातु । किंच त्वं काचित्करं कं सुखं त-
स्याचित् संघः तत्करं हविः प्रियमिष्टं कुर्वितिशेषः । किंच ते पतिरिन्द्रोविश्वस्मादुत्तरः । त-
थाच यास्यः—वृषाकपायिरेवतिसुपुत्रेमध्येनसुस्रुषेमाध्यमिकयावाचास्रुषासाधुसादिनीतिवासा-
धुसानिनीतिवा प्रियंकुरुष्वसुखाचयकरंहविःसर्वस्माद्यइन्द्रउत्तरइति ॥ १३ ॥

अथ चतुर्दशी—

उक्षणोहिमेपञ्चदशसाकंपचन्तिविंशतिम् ।

उताहमद्भिपीवइदुभाकुक्षीपृणन्तिमेविश्वस्मादिन्द्रउत्तरः ॥ १४ ॥

उक्षणः । हि । मे । पञ्चदश । साकम् । पचन्ति । विंशतिम् ।

उत । अहम् । अद्भि । पीवः । इत् । उभा । कुक्षी इति ।

पृणन्ति । मे । विश्वस्मात् । इन्द्रः । उत्तरः ॥ १४ ॥

अथेन्द्रोब्रवीति मे मदर्थं पञ्चदश पञ्चदशसंख्याकान् विंशतिं विंशतिसंख्याकांश्चोक्षणः
वृषभान् साकं सहैव भार्ययेन्द्राण्याप्रेरितायष्टारः पचन्ति उतापिचाहमग्निमान्भक्षयामि जग्ध्वा-
चाहंपीवइव स्थूलएव भवामीति शेषः । मे ममोभा उभौच कुक्षी पृणन्ति सोमेन पूरयन्ति यष्टा-
रः सोहमिन्द्रः सर्वस्मादुत्तरः ॥ १४ ॥

अथ पञ्चदशी—

वृषभोनतिग्मशृङ्गोन्तयूथेषुरोरुवत् ।

मन्थस्तइन्द्रशंहृदेयंतेसुनोतिभावयुर्विश्वस्मादिन्द्रउत्तरः ॥ १५ ॥ ३ ॥

वृषभः । न । तिग्मशृङ्गः । अन्तः । यूथेषु । रोरुवत् ।

मन्थः । ते । इन्द्र । शम् । हृदे । यम् । ते । सुनोति ।

भावयुः । विश्वस्मात् । इन्द्रः । उत्तरः ॥ १५ ॥ ३ ॥

अथेन्द्राणी ब्रवीति—तिग्मशृङ्गः तीक्ष्णशृङ्गः वृषभोन यथा वृषभोयूथेषु गोसंवेष्वन्तर्म-
ध्ये रोरुवत् शब्दं कुर्वन् गाभिरमयति तथा हे इन्द्र त्वंमामभिरमयेतिशेषः । किंच हे इन्द्र ते
तव हृदेहृदयाय मंथोदधोमंथनवेलायां शब्दं कुर्वन् शंकरोभवत्वितिशेषः । किंच ते तव यंसोमं भा-
वयुर्भावमिच्छन्तीन्द्राणी सुनोत्यभिषुणोति सोपिशंकरोभवत्वित्यर्थः मम पतिरिन्द्रो विश्वस्मा-
दुत्तरः ॥ १५ ॥

॥ इत्यष्टमस्य चतुर्थे तृतीयोवर्गः ॥ ३ ॥

अथ षोडशी—

नसेशेयस्यरम्बतेन्तरासक्थ्याकपृत् ।

सेदीशेयस्यरोमशानिषेदुषोविजृम्भतेविश्वस्मादिन्द्रउत्तरः ॥ १६ ॥

न । सः । ईशे । यस्य । रम्बते । अन्तरा । सक्थ्या । कपृत् ।

सः । इत् । ईशे । यस्य । रोमशम् । निःसेदुषः । विजृम्भते ।

विश्वस्मात् । इन्द्रः । उत्तरः ॥ १६ ॥

हे इन्द्र सजनोनेशे मैथुनं कर्तुं नेष्टे नशक्नोति यस्य जनस्य कपृत् शेषः प्रजननं स-
कथ्या सक्थिनीअन्तरा रंबते लंबते सेत् सएव स्त्रीजने ईशे मैथुनं कर्तुं शक्नोति यस्य जनस्य
निषेदुषः शयानस्य रोमशमुपस्थं विजृंभते विवृतं भवति यस्यच पतिरिन्द्रो विश्वस्मादुत्तरः ॥ १६ ॥

अथ सप्तदशी—

नसेशेयस्यरोमशानिषेदुषोविजृम्भते ।
सेदीशेयस्यरंबतेन्तरासक्थ्याऽकपृद्विश्वस्मादिन्द्रउत्तरः ॥ १७ ॥
न । सः । ईशे । यस्य । रोमशम् । निऽसेदुषः । विऽजृम्भते ।
सः । इत् । ईशे । यस्य । रम्बते । अन्तरा । सक्थ्या । कपृत् ।
विश्वस्मात् । इन्द्रः । उत्तरः ॥ १७ ॥

सजनो नेशे मैथुनं कर्तुं नेष्टे यस्यनिषेदुषः शयानस्य रोमशमुपस्थं विजृंभते विवृतं भ-
वति सेत् सएव जनः ईशे ईष्टे मैथुनं कर्तुं शक्नोति यस्य नरस्य कपृत् प्रजननं सकथ्या स-
क्थिनी अन्तरारंबते लंबते सिद्धमन्यत् । पूर्वोक्तव्यतिरेकोवद्रष्टव्यः । पूर्वस्याष्टचि यियप्सु-
रिन्द्राणीन्द्रं वदति अत्र यियप्सुरिन्द्रइन्द्राणीं वदतीत्यविरोधः ॥ १७ ॥

अथाष्टादशी—

अयमिन्द्रवृषाकपिः परस्वन्तंहतंविदत् ।
असिसूनांनवंचरुमादेधस्यानआचितंविश्वस्मादिन्द्रउत्तरः ॥ १८ ॥
अयम् । इन्द्र । वृषाकपिः । परस्वन्तम् । हतम् । विदत् ।
असिम् । सूनाम् । नवम् । चरुम् । आत् । एधस्य । अनः ।
आऽचितम् । विश्वस्मात् । इन्द्रः । उत्तरः ॥ १८ ॥

हेइन्द्रायं वृषाकपिः परस्वन्तं परस्वमात्मनो विषये वर्तमानं हतं हिंसितं विदत् विदत्
तथाहतस्य तस्य विशसनायासिं शस्त्रं सूनां उद्धानं पाकार्थं नवं प्रत्यग्रं चरुं भांडं आदन-
न्तरं एधस्य काष्ठस्याचितं पूर्णं अनः शकटंच विन्दतु मम पतिरिन्द्रोविश्वस्मादुत्तरः ॥ १८ ॥

अथैकोनविंशी-

अयमेमिविचाकशद्विचिन्वन्दासमार्यम् ।

पिबामिपाकसुत्वनोभिधीरमचाकशंविश्वस्मादिन्द्रउत्तरः ॥ १९ ॥

अयम् । एमि । वि॒चाक॑शत् । वि॒चिन्व॑न् । दास॑म् ।

आर्य॑म् । पिबामि । पा॒क॒सुत्वनः॑ । अ॒भि । धीर॑म् ।

अ॒चा॒क॒शम् । विश्व॑स्मात् । इन्द्रः॑ । उत्॒तरः॑ ॥ १९ ॥

अथेन्द्रोब्रवीति विचाकशत् पश्यन्यजमानान् दासमुपक्षपयितारं असुरमार्यममित्रंविचिन्वन् पृथक्कुर्वन् अयमहमिन्द्रएमि यज्ञंप्रतिगच्छामि गत्वाच पाकसुत्वनः पचतीति पाकः सुनोतीति सुत्वा हविषां पक्तुः सोमस्याभिषोतुर्यजमानस्य पाकेन विपक्वेन मनसा सोमस्याभिषोतुर्वा यजमानस्य संबन्धिनं सोमं पिबामि तथा धीरं धीमन्तं यजमानमभिचाकशमभिपश्यामि योहमिन्द्रो विश्वस्मादुत्तरः ॥ १९ ॥

अथ विंशी-

धन्वचयत्कृन्तन्नचकतिस्वित्तावियोजना ।

नेदीयसोवृषाकपेस्तमेहिगृह्णोपविश्वस्मादिन्द्रउत्तरः ॥ २० ॥

धन्व॑ । च॒ । यत् । कृ॒न्तन्न॑म् । च॒ । क॒ति । स्वि॒त् । ता । वि ।

यो॒ज॒ना । ने॒दी॒य॒सः । वृ॒षा॒क॒पे । अस्त॑म् । आ । इ॒हि ।

गृ॒ह्णान् । उप॑ । विश्व॑स्मात् । इन्द्रः॑ । उत्॒तरः॑ ॥ २० ॥

धन्व निरुदकोरण्यरहितोदेशः कृन्तन्नं कर्तनीयमरण्यं यद्यच्च धन्वच कृन्तन्नं भवति घृगोद्वासमरण्यमेवंविधं भवति नत्वत्यन्तविपिनं तस्य शत्रुनिलयस्यात्मदीयगृहस्य मध्ये कति स्वित्ता तानि योजना योजनानि स्थितानि नात्यन्तदूरे तद्भवतीत्यर्थः । ततोनेदीयसोतिशयेन समीपस्थाच्छत्रुनिलयात् हेवृषाकपेत्वमस्तमस्माकं गृहं व्येहि विशेषेणागच्छ आगत्यच गृहान् यज्ञगृहानुपगच्छ यतोहमिन्द्रः सर्वस्मादुत्कृष्टः ॥ २० ॥

अथैकविंशी—

पुनरेहि वृषाकपे सुविता कल्पयावहै ।

य एषः स्वमनंशनोस्तमेपि पथा पुनर्विश्वस्मादिन्द्र उत्तरः ॥ २१ ॥

पुनः । आ । इहि । वृषाकपे । सुविता । कल्पयावहै ।

यः । एषः । स्वमनंशनः । अस्तम् । एषि । पथा । पुनः ।

विश्वस्मात् । इन्द्रः । उत्तरः ॥ २१ ॥

आगत्य प्रतिगतं वृषाकपिमिन्द्रोब्रवीति—हे वृषाकपे त्वं पुनरेहि अस्मान्प्रति आगच्छ आगते च त्वयि सुविता सुवितानि कल्याणानि त्वच्चित्तप्रीतिकराणि कर्माणि कल्पयावहै इन्द्राण्यहं चावामुभौ पर्यालोच्य कुर्याव । किंच यः स्वमनंशनः उदयेन सर्वस्य प्राणिनः स्वमानां नाशयितादित्यः स एषत्वं पथा मार्गेणास्तमात्मीयमावासं पुनरेषि गच्छसि । यतोहमिन्द्रो वि-
श्वस्मादुत्तरः । तथा च यास्कः—सुप्रसूतानिवः कर्माणिकल्पयावहै य एष स्वमनंशनः स्वमा-
नाशयस्यादित्य उदयेन सोस्तमेपि पथा पुनरिति ॥ २१ ॥

अथ द्वाविंशी—

यदुदंश्चो वृषाकपे गृहमिन्द्राजगन्तन ।

क्वस्य पुल्वघो मृगः कर्मजन्मोपनो विश्वस्मादिन्द्र उत्तरः ॥ २२ ॥

यत् । उदंश्चः । वृषाकपे । गृहम् । इन्द्र । अजगन्तन । क्व ।

स्यः । पुल्वघः । मृगः । कर्म । अगन् । जन्मोपनः ।

विश्वस्मात् । इन्द्रः । उत्तरः ॥ २२ ॥

गत्वा पुनरागतं वृषाकपिमिन्द्रः पृच्छति हे इन्द्र परमैश्वर्यवान् हे वृषाकपे यूयं उदं च उद्वा-
मिनः सन्तो मद्गृहमजगन्तना गच्छ एकस्यापि बहुवचनं पूजार्थं तत्र भवतः संबन्धी पुल्वघो बहूनां

भौमरसानामत्ता स्यः समृगः काभूत् जनयोपनोजनानां मोदयिता मृगः कंवादेशं आगन् अग-
च्छत् सोहमिन्द्रो विश्वस्मादुत्तरः । यद्वेन्द्राणीवाक्यमिदं । अत्र यास्कः—यउदंचोवृषाकपे-
गृहमिन्द्राजगमत्कस्यपुल्वाघोमृगः कसबह्वादीमृगोमृगोमार्धेर्गतिकर्मणः कमगमदेशंजनयोपन
इति ॥ २२ ॥

अथ त्रयोविंशी—

प॒र्शु॒र्ह॒ना॒म॒मा॒न॒वी॒सा॒कं॒स॒सू॒व॒विं॒श॒ति॒म् ।

भ॒द्रं॒भ॒ल॒त्य॒स्या॒अ॒भू॒द्य॒स्या॒उ॒द॒र॒मा॒म॒य॒द्वि॒श्व॒स्मा॒दि॒न्द्र॒उ॒त्त॒रः॑ ॥ २३ ॥ ४ ॥

प॒र्शुः । ह॒ । ना॒म॑ । मा॒न॒वी॒ । सा॒क॒म् । स॒सू॒व॒ । विं॒श॒ति॒म् ।

भ॒द्रम् । भ॒ल॒ । त्य॒स्यै॑ । अ॒भू॒त् । य॒स्याः॑ । उ॒द॒र॒म् ।

आ॒म॒य॒त् । वि॒श्व॒स्मा॒त् । इ॒न्द्रः॑ । उ॒त्त॒रः॑ ॥ २३ ॥ ४ ॥

इन्द्रविसृज्यमानं अनेनमंत्रेण वृषाकपिराशास्ते हेभल इन्द्रेण विसृज्यमानशर भलति
र्भेदनकर्मा पर्शुर्नाम मृगी हेतिपूरणः मानवी मनोर्दुहितेयं विंशतिं विंशतिसंख्याकान् पुत्रान्
साकं सह ससूवाजीजनत् त्यस्यै तस्यै भद्रं भजनीयं कल्याणमभूत् भवतु लोडर्थे लुङ् यस्या
उदरमामयत् गर्भस्थैर्विंशतिभिः पुत्रैः पुष्टमासीत् ममपितेन्द्रोविश्वस्मादुत्तरः ॥ २३ ॥

॥ इत्यष्टमस्य चतुर्थे चतुर्थोवर्गः ॥ ४ ॥

रक्षोहणमिति पंचविंशत्यृचं तृतीयं सूक्तं पायुर्नाम भारद्वाजऋषिः द्वाविंशाद्याश्चतस्रोनुष्टुभः
रक्षोहार्गिर्देवता । तथाचानुक्रान्तं—रक्षोहणं पंचाधिकापायुराग्नेयं राक्षोघ्नं चतुरनुष्टुबन्तं । गतः
सूक्तविनियोगः । अंगाराभिविहरणे परित्वाग्नेइत्येषा जप्या । सूत्रितंच—यंधिष्णवतामित्यादिना
परित्वाग्नेपुरंवयमित्यन्तेन ।

तत्र प्रथमा—

र॒क्षो॒ह॒र्ण॒वा॒जि॒न॒मा॒जि॒घ॒र्षि॒मि॒त्रं॒प्र॒थि॒ष्ठ॒मु॒प॒या॒मि॒श॒र्म॑ ।

शि॒शा॒नो॒अ॒ग्निः॒क्र॒तु॒भिः॒स॒मि॒द्धः॒स॒नो॒दि॒वा॒स॒रि॒षः॒पा॒तु॒न॒क्त॒म् ॥ १ ॥

रक्षः३हनम् । वाजिनम् । आ । जिघर्मि । मित्रम् । प्रथिष्ठम् ।
उप । यामि । शर्म । शिशानः । अग्निः । क्रतु३भिः । सम३इद्धः ।
सः । नः । दिवा । सः । रिषः । पातु । नक्तम् ॥ १ ॥

रक्षोहणं रक्षसां हन्तारं वाजिनं बलवन्तं अन्नवन्तं वाग्निमाजिघर्षि घृतेनाजुहोमि किंच
मित्रं यजमानानां सत्वायं प्रथिष्ठं पृथुतमं शर्मगृहं उपयाम्युपगच्छामि सोयमग्निः शिशानः
ज्वालास्तोक्षणीकुर्वन् क्रतुभिः कर्मपरैः पुरुषैः समिद्धः प्रज्वालितोभवति किंचसोग्निर्नोस्मान्
दिवाहनि रिषोर्हिसकाद्रक्षसः पातु रक्षतु सोग्निर्नक्तं रात्रौचास्मान् रक्षसः पातु ॥ १ ॥

अथ द्वितीया—

अयोदंष्ट्रोअर्चिषायातुधानानुपस्पृशजातवेदःसमिद्धः ।
आजिह्वयामूरदेवान्भस्वक्रव्यादोवृक्तव्यपिधत्स्वासन् ॥ २ ॥
अयः३दंष्ट्रः । अर्चिषा । यातु३धानान् । उप । स्पृश ।
जात३वेदः । सम३इद्धः । आ । जिह्वया । मूर३देवान् ।
रभस्व । क्रव्य३अदः । वृक्त्वी । अपि । धत्स्व । आसन् ॥ २ ॥

हे जातवेदोजातधन जातप्रज्ञवा त्वं समिद्धः सम्यग्दीप्तः अयोदंष्ट्रोयोमयदंष्ट्रः तीक्ष्णदंष्ट्रः
सन्नित्यर्थः यातुधानान् राक्षसान् अर्चिषा ज्वालयोपस्पृश संदहेत्यर्थः । किंच त्वं मूरदेवान्
मूढदेवान् मारकव्यापारान् राक्षसान् जिह्वया ज्वालयाम्भस्व मारयेत्यर्थः । मारयित्वा च क्र-
व्यादोमांसभक्षकान् राक्षसान् वृक्त्वी छित्वाआसन्नास्ये पिधत्स्वापिधेहि आच्छादयेत्यर्थः॥२॥

अथ तृतीया—

उभोभयाविन्नुपधेहिदंष्ट्राहिंस्रःशिशानोवरंपरंच ।
उतान्तरिक्षेपरियाहिराजजम्भैःसंधेद्यभियातुधानान् ॥ ३ ॥
उभा । उभयाविन् । उप । धेहि । दंष्ट्रा । हिंस्रः । शिशानः ।
अवरम् । परम् । च । उत । अन्तरिक्षे । परि । याहि । राजन् ।
जम्भैः । सम् । धेहि । अग्नि । यातु३धानान् ॥ ३ ॥

हेउभयाविन् उभाभ्यां दंष्ट्राभ्यां युक्ताग्ने त्वं हिंसः राक्षसानां हिंसकः त्वं उभा उभे दंष्ट्रा
दंष्ट्रे शिशानः तीक्ष्णीकुर्वन् उपधेहि वधाहेषु राक्षसेषु प्रतिष्ठापय । किंच अवरं परंच जगद्रक्ष
उतापिच हेराजन् दीप्ताग्ने त्वं अन्तरिक्षस्थितान् राक्षसान् परियाहि परिगच्छ परिगत्यच तान्
यातुधानान् राक्षसान् जंभैः भक्षणसाधनभूताभिः दंष्ट्राभिः अभिसंधेहि संयोजय भक्ष-
येत्यर्थः ॥ ३ ॥

अथ चतुर्थी—

यज्ञैरिषूः संनममानो अग्ने वाचा शल्याँ अशनिभिर्दिहानः ।
ताभिर्विध्य हृदये यातुधानान् प्रतीचो ब्राह्मन् प्रतिभङ्घ्येषाम् ॥ ४ ॥

यज्ञैः । इषूः । सम्नममानः । अग्ने । वाचा । शल्यान् ।
अशनिभिः । दिहानः । ताभिः । विध्य । हृदये । यातुधानान् ।
प्रतीचः । ब्राह्मन् । प्रति । भङ्घि । एषाम् ॥ ४ ॥

हेअग्ने त्वं यज्ञैः अस्मदीयैर्बलकरैर्यागैः वाचा अस्मदीयया स्तुत्याच इषूः वक्त्रान् वा-
णान् संनममानः संनमयन् शल्यान् तासां शल्यान् अशनिभिः दीप्तिभिः संदिहानः तीक्ष्णी-
कुर्वन् ताभिरिषुभिः यातुधानान् राक्षसान् हृदये विध्य ततएषां यातुधानानां संबन्धिनः प्रती-
चः युद्धाय प्रतिगतान् ब्राह्मन् प्रतिभङ्घि प्रत्यामर्दय ॥ ४ ॥

अथ पंचमी—

अग्ने त्वचं यातुधानस्य भिन्धि हिंसाशनिर्हरं साहन्त्वेनम् ।
प्रपर्वाणि जातवेदः शृणीहि क्रव्यात्क्रविष्णुर्विचिनोतु वृक्णम् ॥ ५ ॥ ५ ॥

अग्ने । त्वचम् । यातुधानस्य । भिन्धि । हिंसा । अशनिः ।
हरंसा । हन्तु । एनम् । प्र । पर्वाणि । जातवेदः । शृणीहि ।
क्रव्यः अत् । क्रविष्णुः । वि । चिनोतु । वृक्णम् ॥ ५ ॥ ५ ॥

हेजातवेदः जातधन जातप्रज्ञ वाग्ने त्वं यातुधानस्य राक्षसस्य त्वचं भिधि विदारय एनं भिन्नत्वचं यातुधानं हिंसा हिंसनशीला तवाशनिर्वज्रं हरसा तापेन हन्तु हिनस्तुच हतस्य राक्षसस्य पर्वाणि शरीरपर्वाणिच प्रशृणीहि छिन्धीत्यर्थः । छिन्नेषु शरीरसंधिषु सत्सु वृक्कणं छिन्नसन्धिमेनं यातुधानं क्रविष्णुः मांसमिच्छन् क्रव्यात् मांसभक्षकोवृकादिः विचिनोतु भक्षयत्वित्यर्थः ॥ ५ ॥

॥ इत्यष्टमस्य चतुर्थे पंचमोवर्गः ॥ ५ ॥

अथ षष्ठी—

यत्रेदानीं पश्यसि जातवेदस्तिष्ठन्तमग्रउतवाचरन्तम् ।
यद्वान्तरिक्षे पृथिविभिः पतन्तं तमस्तां विध्य शर्वा शिशानः ॥ ६ ॥
यत्र । इदानीम् । पश्यसि । जातवेदः । तिष्ठन्तम् । अग्रे ।
उत । वा । चरन्तम् । यत् । वा । अन्तरिक्षे । पृथिविभिः ।
पतन्तम् । तम् । अस्तां । विध्य । शर्वा । शिशानः ॥ ६ ॥

हेजातवेदः उत्पन्नप्रज्ञाग्ने त्वं यत्र पृथिव्यां तिष्ठन्तं उतापिच चरन्तं यद्वान्तरिक्षे पृथिविराकाशमार्गैः पतन्तं गच्छन्तं यातुधानमिदानीं संप्रति पश्यसि तं यातुधानमस्ता शराणां क्षेप्ता त्वं शिशानः शरान् तीक्ष्णीकुर्वन् शर्वा शरेण विध्य ॥ ६ ॥

अथ सप्तमी—

उतालब्धं स्पृणुहि जातवेद आलेभानादृष्टिभिर्यातुधानात् ।
अग्रे पूर्वो निजहि शोशुचान आमादुःक्ष्विकास्तमदन्त्वेनीः ॥ ७ ॥
उत । आलब्धम् । स्पृणुहि । जातवेदः । आलेभानात् ।
ऋष्टिभिः । यातुधानात् । अग्रे । पूर्वः । नि । जहि । शोशुचानः ।
आमददः । क्ष्विक्काः । तम् । अदन्तु । एनीः ॥ ७ ॥

उतापिच हेजातवेदोग्ने त्वं आलब्धं हन्तुं हस्ताभ्यामारब्धं साधुं मां स्तोतारं यष्टारं वा आलेभानान् आलभमानान् यातुधानान् राक्षरान् ऋष्टिभिः आत्मोपैरायुधविशेषैः स्पृणुहि पारय रक्षेत्यर्थः । किंच पूर्वो मुख्यस्त्वं शोशुचानः प्रज्वलन् निजहि मां हन्तुमुद्युक्तं यातुधानं

मारय । किंच तं यातुधानं आमादोऽपक्वस्य मांसस्य भक्षकाः क्षिंवकाः शब्दकारिण्यः दुक्षु शब्दे यद्वा क्षिंवकानाम् पक्षिविशेषः एनीः गन्धः अदन्तु भक्षयंतु ॥ ७ ॥

अथाष्टमी—

इहप्रब्रूहियतमःसोअग्नेयोयातुधानोयइदंरुणोति ।
तमारभस्वसमिधायविष्टनृचक्षसश्चक्षुषेरन्धयैनम् ॥ ८ ॥

इह । प्र । ब्रूहि । यतमः । सः । अग्ने । यः । यातुऽधानः । यः ।
इदम् । रुणोति । तम् । आ । रभस्व । समुऽइधा ।
यविष्ट । नृऽचक्षसः । चक्षुषे । रन्धय । एनम् ॥ ८ ॥

हेयविष्ट युवतमाग्ने योयातुधानः राक्षसोऽस्मद्यज्ञविघ्नकारी यश्चान्यः पिशाचादिः इदंय-
ज्ञदूषणादि करोति सयतमः तमवधारणार्थं इहास्मिन् त्वद्विषययागकर्मणि वर्तमानाय मह्यं
प्रब्रूहि तं पापकारिणं समिधा स्वकीयेन तेजसा रभस्व हन्तुं प्रारभस्व ततएनं पापिष्ठं नृचक्षसः
नृणां द्रष्टुः तव चक्षुषे तेजसे रन्धय तेजसा संदहेत्यर्थः ॥ ८ ॥

अथ नवमी—

तीक्ष्णेनाग्नेचक्षुषारक्षयज्ञंप्राञ्चवसुभ्यःप्रणयप्रचेतः ।
हिंस्ररक्षांस्यभििशोशुचानंमात्वादभन्यातुधानानृचक्षः ॥ ९ ॥

तीक्ष्णेन । अग्ने । चक्षुषा । रक्ष । यज्ञम् । प्राञ्चम् । वसुभ्यः । प्र ।
नय । प्रचेत इति प्रऽचेतः । हिंस्रम् । रक्षांसि । अभि । शोशुचानम् ।
मा । त्वा । दभन् । यातुऽधानाः । नृऽचक्षः ॥ ९ ॥

हे अग्ने त्वं तीक्ष्णेन तिग्मेन चक्षुषा तेजसा यज्ञमस्मदीयं यागं रक्ष पाठय किंच हेप्रचे-
तः प्रकृष्टज्ञानाग्ने प्रांचं प्रांचितारं यज्ञं वसुभ्योवसूनामर्थाय प्रणय प्रकर्षेण नय । किंच हे-
नृचक्षः नृणां द्रष्टरग्ने रक्षांसि हिंस्रं हिंस्रनशीलं अभिशोशुचानं अभिप्रदीप्तं त्वा त्वां यातुधानाः
राक्षसाः मादभन् माहिंसिषुः ॥ ९ ॥

अथ दशमी—

नृचक्षारक्षःपरिपश्यविक्षुतस्यत्रीणिप्रतिशृणीह्यग्रा ।

तस्याग्नेपृष्ठीहरसाशृणीहित्रेधामूलंयातुधानंस्यवृश्च ॥ १० ॥ ६ ॥

नृचक्षः । रक्षः । परि । पश्य । विक्षु । तस्य । त्रीणि ।

प्रति । शृणीहि । अग्रा । तस्य । अग्ने । पृष्ठीः । हरसा ।

शृणीहि । त्रेधा । मूलम् । यातुधानंस्य । वृश्च ॥ १० ॥ ६ ॥

हे अग्ने नृचक्षाः नृणां द्रष्टा त्वं विक्षुः मनुष्येषु हिंसकत्वेन वर्तमानं रक्षः राक्षसं परिपश्य सर्वतोवलोकय अवलोक्य च तस्य रक्षसः त्रीणि अग्रा अग्राणि शिरांसि प्रतिशृणीहि छिन्धीत्यर्थः ततः तस्य रक्षसः पृष्ठीः पार्श्वस्थान् राक्षसानपि हरसा स्वकीयेन तेजसा शृणीहि मारय एवं त्रेधा यातुधानस्य तस्य राक्षसस्य मूलं पादं वृश्च छिन्धि ॥ १० ॥

॥ इत्यष्टमस्य चतुर्थे षष्ठोवर्गः ॥ ६ ॥

अथैकादशी—

त्रिर्यातुधानःप्रसितितएतृतयोअग्नेअनृतेनहन्ति ।

तमर्चिषास्फूर्जयंजातवेदःसमक्षमेनंगृणतेनिवृद्धि ॥ ११ ॥

त्रिः । यातुधानः । प्रसितिम् । ते । एतु । ऋतम् । यः । अग्ने ।

अनृतेन । हन्ति । तम् । अर्चिषा । स्फूर्जयन् । जातवेदः ।

समक्षम् । एनम् । गृणते । नि । वृद्धि ॥ ११ ॥

हेजातवेदः जातप्रज्ञाग्नेते त्वदीयां प्रसितिं ज्वालाप्रबन्धनं यातुधानोराक्षसः त्रिः त्रीन् धारानेतु गच्छतु । त्रिर्बद्धंयत्तत्सुबद्धं भवतिहि । किंच यातुधानः राक्षसः ऋतं सत्यं अनृतेनासत्येन हन्ति हिनस्ति तं यातुधानं अर्चिषा स्वकीयेन तेजसा स्फूर्जयन् निष्पिषन् स्फूर्जतिरत्रनिष्पेषणकर्मा एनं यातुधानं गृणते स्तोत्रं कुर्वते मह्यं समक्षं निवृद्धिं निगृह्य वर्जय वृकेण ॥ ११ ॥

अथ द्वादशी—

तदग्नेचक्षुःप्रतिधेहिरेमेशांफारुजंयेनपश्यसियातुधानम् ।

अथर्ववज्ज्योतिषादैव्येनसत्यंधूर्वन्तमचितन्योष ॥ १२ ॥

तत् । अग्ने । चक्षुः । प्रति । धेहि । रेमे । शफः आरुजम् । येन ।

पश्यसि । यातुः धानम् । अथर्ववत् । ज्योतिषा । दैव्येन ।

सत्यम् । धूर्वन्तम् । अचितम् । नि । ओष ॥ १२ ॥

हेअग्ने त्वं रेमे शब्दायमाने राक्षसे तच्चक्षुः तेजः प्रतिधेहि प्रक्षिप येन चक्षुषा शफा-
रुजं शफाभ्यामारुजंतं शफसदृशैर्नखैः साधूनामाभिमुख्येन भञ्जकं यातुधानं पश्यसि । किंच
सत्यं धूर्वन्तं असत्येन हिंसितं अचितं अज्ञानं दैव्येन दिविभवेन ज्योतिषा तेजसा अथर्ववत्
न्योष नितरां दह दध्यङ् अथर्वा रक्षसांहन्तेति प्रागुक्तं ॥ १२ ॥

अथ त्रयोदशी—

यदग्नेअद्यमिथुनाशपातोयद्वाचस्तृष्टंजनयन्तरेभाः ।

मन्योर्मनसःशरव्याजायतेयातयाविध्यहृदयेयातुधानान् ॥ १३ ॥

यत् । अग्ने । अद्य । मिथुना । शपातः । यत् । वाचः ।

तृष्टम् । जनयन्त । रेभाः । मन्योः । मनसः । शरव्या । जायते ।

या । तया । विध्य । हृदये । यातुः धानान् ॥ १३ ॥

हेअग्ने अद्यास्मिन्नहनि मिथुना स्त्रीपुंसौ शपातः परस्परमाक्रोशतः यद्यदारेभाः स्तोतारः
वाचः संबन्धि तृष्टं कटुकं परस्परमाक्रोशलक्षणं अधरंवा जनयन्त परस्परमाक्रोशन्तीत्यर्थः ।
तदा मन्योर्दीप्तस्य क्रुद्धस्य वा तव । तथाच यास्कः—मन्युर्मन्यतेर्दीप्तिकर्मणः क्रोधकर्मणो वध-
कर्मणो वेति । मनसः सकाशात् या शरव्या शरव्येषु जायते तया शरव्यया यातुधानान् राक्षसान्
हृदयेविध्य ताडय मारयेत्यर्थः ॥ १३ ॥

अथ चतुर्दशी-

पराशृणीहितपसायातुधानान्पराश्रेरक्षोहरसाशृणीहि ।
 परार्चिषामूरदेवाञ्छृणीहिपरासुतृपोअभिशोशुचानः ॥ १४ ॥
 परा । शृणीहि । तपसा । यातुधानान् । परा । अग्ने । रक्षः ।
 हरसा । शृणीहि । परा । अर्चिषां । मूरदेवान् । शृणीहि ।
 परा । असुतृपः । अभि । शोशुचानः ॥ १४ ॥

हेअग्ने यातुधानान् तपसा तापेन पराशृणीहि मारय । किंच रक्षः हरसा त्वदीयेनौष्ण्येन
 पराशृणीहि । किंच मूरदेवान् मारयितव्यान् राक्षसानार्चिषा स्वकीयेन तेजसा पराशृणीहि
 अपिच असुतृपः मनुष्याणामसुभिः तृप्ताये तानपि पराशृणीहीत्यर्थः ॥ १४ ॥

अथ पंचदशी-

पराद्यदेवावृजिनंशृणन्तुप्रत्यगेनंशपथायन्तुतृष्टाः ।
 वाचास्तेनंशरवक्कच्छन्तुमर्मन्विश्वस्यैतुप्रसितियातुधानः ॥ १५ ॥ ७ ॥
 परा । अद्य । देवाः । वृजिनम् । शृणन्तु । प्रत्यक् । एनम् ।
 शपथाः । यन्तु । तृष्टाः । वाचास्तेनम् । शरवः । क्कच्छन्तु ।
 मर्मन् । विश्वस्य । एतु । प्रसितिम् । यातुधानः ॥ १५ ॥ ७ ॥

अद्यास्मिन्नहनि देवाः अग्निपुरोगाः सर्वे देवाः वृजिनं प्राणिनां प्राणैर्वर्जितारं यातुधानं
 पराशृणन्तु पराशृण्वन्तु । अथैनमायान्तं राक्षसं तृष्टाः कटुकाः अस्माभिरुक्ताः शपथाः प्रत्य-
 क् यन्तु किंच वाचास्तेनं अनृतवचनमेनं यातुधानं शरवः शरामर्मन् मर्मणि क्कच्छन्तु ग-
 च्छन्तु विश्वस्य व्याप्तस्याग्नेः प्रसितिं जालं । तथाच यास्कः-प्रसितिः प्रसहनात्तन्तुर्वा जालं
 वेति । जालं यातुधानोराक्षस एतु गच्छतु ॥ १५ ॥

॥ इत्यष्टमस्य चतुर्थे सप्तमोवर्गः ॥ ७ ॥

अथ षोडशी—

यः पौरुषेयेण ऋविषांसमङ्गे यो अश्वेन पशुना यातुधानः ।
यो अघ्याया भरति क्षीरमग्ने तेषां शीर्षाणि हरसापि वृश्च ॥ १६ ॥

यः । पौरुषेयेण । ऋविषां । समङ्गं । यः । अश्वेन ।
पशुना । यातुधानः । यः । अघ्यायाः । भरति । क्षीरम् ।
अग्ने । तेषाम् । शीर्षाणि । हरसा । अपि । वृश्च ॥ १६ ॥

यो यातुधानो राक्षसः पौरुषेयेण पुरुषसंबन्धिना ऋविषा मांसिन समङ्गे आत्मानं संगमय-
ति । यश्चाश्वेन अश्वसमूहेन तदीयेन मांसेनेत्यर्थः । आत्मानं संगमयति यो वा यातुधानो-
न्येन पशुनात्मानं संगमयति यो वा यातुधानः अघ्याया गोः क्षीरं भरति हरति हे अग्ने त्वं
तेषां सर्वेषामपि राक्षसानां शीर्षाणि शिरांसि हरसा त्वदीयेन तेजसा वृश्च छिन्धि ॥ १६ ॥

अथ सप्तदशी—

संवत्सरीणं पय उस्त्रियायास्तस्य माशी चातुधानो नृचक्षः ।
पीयूषमग्ने यतमस्ति तृप्सात्तं प्रत्यञ्चमर्चिषा विध्य मर्मन् ॥ १७ ॥

संवत्सरीणम् । पयः । उस्त्रियायाः । तस्य । मा । अशीत् ।
यातुधानः । नृचक्षः । पीयूषम् । अग्ने । यतमः । तितृप्सात् ।
तम् । प्रत्यञ्चम् । अर्चिषां । विध्य । मर्मन् ॥ १७ ॥

हे नृचक्षः नृणां द्रष्टरग्ने उस्त्रियायाः अस्मदीयायाः गोः उस्त्रिया अहीति गोनामहु
पाठात् संवत्सरीणं संवत्सरेण भवं यत्पयोस्ति यातुधानो राक्षसः तस्य माशी तत्पयोमाभक्षयतु ।
किञ्च यतमो यो राक्षसः पीयूषपीयूषेण विभक्तिव्यत्ययः अस्मदीयाया गोः पयसा तितृप्सात् आ-
त्मानं तर्पयितुमिच्छति तं प्रत्यञ्चं युद्धायात्मानं प्रतिगतं राक्षसं मर्मन् मर्मणि प्राणवियोगस्थाने
अर्चिषा स्वकीयेन तेजसा विध्य ताडय मारयेत्यर्थः ॥ १७ ॥

अथाष्टादशी-

विषंगवाँयातुधानाः पिबन्त्वा वृश्च्यन्तामदितयेदुरेवाः ।
परैर्नादेवः सविता ददातु पराभागमोषधीनां जयन्ताम् ॥ १८ ॥

विषम् । गवाम् । यातुधानाः । पिबन्तु । आ । वृश्च्यन्ताम् ।
अदितये । दुः६ एवाः । परा । एनान् । देवः । सविता । ददातु ।
परा । भागम् । ओषधीनाम् । जयन्ताम् ॥ १८ ॥

हेअग्ने यातुधानाराक्षसाः गवां पशूनां गृहे स्थितं विषं पिबन्तु किंचादितयेदित्यर्थं दुरे
वाः दुस्तरायातुधानाः आवृश्च्यन्तां त्वदीयैरायुधैराच्छिद्यन्तां । किंच सविता देवः एतान् राक्ष
सान् पराददातु हिंसेक्ष्यः प्रयच्छतु अपिच तेमीराक्षसा ओषधीनां स्वभूतं भागं भजनीयं अन्नं
पराजयन्तां लभन्तामित्यर्थः ॥ १८ ॥

अथैकोनविंशी-

सनादग्नेमृणसियातुधानान्नत्वारक्षांसि पृतनासु जिग्युः ।
अनुदहसहमूरान् क्रव्यादोमाते हेत्यामुक्षतदैव्यायाः ॥ १९ ॥

सनात् । अग्ने । मृणसि । यातुधानान् । न । त्वा । रक्षांसि ।
पृतनासु । जिग्युः । अनु । दह । सहमूरान् । क्रव्यददः ।
मा । ते । हेत्याः । मुक्षत । दैव्यायाः ॥ १९ ॥

हेअग्ने त्वं सनाच्चिरादेवारक्ष्य यातुधानान् राक्षसान् मृणसि बाधसे तथापि त्वां पृतनासु
संग्रामेषु रक्षांसि राक्षसा नजिग्युः नाजयन् किंच सत्त्वं अधुना अन्वनुक्रमेण सह मूरान् मूलेन
सहितान् मारकव्यापारेण युक्तान् क्रव्यादोमांसभक्षकान् राक्षसान् दह तेजसा भस्मीकुरु ।
किंच तव संबन्धिनोदैव्यायाः दैव्यात् हेत्याआयुधात् ते यातुधानामामुक्षत मुक्तामाभूवन् ॥ १९ ॥

अथ विंशी-

त्वनोअग्नेअधरादुदक्तात्त्वं पश्चादुतरक्षापुरस्तात् ।
प्रतितेतेअजरांसुस्तपिष्ठाअघशंसंशोशुचतोदहन्तुः ॥ २० ॥ ८ ॥

त्वम् । नः । अग्ने । अधरात् । उदक्तात् । त्वम् । पश्चात् । उत ।
 रक्ष । पुरस्तात् । प्रति । ते । ते । अजरांसः । तपिष्ठाः ।
 अघशंसम् । शोशुचतः । दहन्तु ॥ २० ॥ ८ ॥

हेअग्ने त्वं नोस्मान् अधरात् दक्षिणतः उत्तरादिदिक्समभिव्याहारादधरशब्दोऽत्र दक्षिणादिक्परइतिविज्ञायते । उदक्तात् उत्तरश्च रक्ष पाहि उतापिच हेअग्ने त्वं पश्चात् पश्चिमतः पुरस्तात्पूर्वतश्च नोस्मान् रक्ष चतसृषु दिक्षु अवस्थितेभ्योराक्षसेभ्योस्मान् पाहीत्यर्थः । किंच तेतव संबन्धिनः ते तपिष्ठाः अतिशयेन तप्यमाना अजरासोजरावर्जिताः शोशुचतोऽवलन्तः सन्तोऽरश्मयोऽघशंसं पापशंसकं राक्षसं प्रतिदहन्तु भस्मीकुर्वन्तु ॥ २० ॥

॥ इत्यष्टमस्य चतुर्थेष्टमोवर्गः ॥ ८ ॥

अथैकविंशी-

पश्चात्पुरस्तादधरादुदक्तात्कविः काव्येन परिपाहिराजन् ।
 सखे सखायमजरोजरिम्णे मर्ता अमर्त्यस्त्वं नः ॥ २१ ॥

पश्चात् । पुरस्तात् । अधरात् । उदक्तात् । कविः । काव्येन ।
 परि । पाहि । राजन् । सखे । सखायम् । अजरः ।
 जरिम्णे । अग्ने । मर्तान् । अमर्त्यः । त्वम् । नः ॥ २१ ॥

हेराजन् दीप्ताग्ने कविः क्रान्तदर्शनस्त्वं काव्येन कविकर्मणा पश्चात् पश्चिमतः पुरस्तात्पूर्वतोऽधरादक्षिणतश्चोदक्तात् उत्तरतश्चास्मान् परिपाहि परितोरक्ष किंच हेसखे मित्रभूताग्ने अजरोजरारहितस्त्वं मां सखायं जरिम्णे जरायै कुरु त्वत्पसादादहं चिरंजीवामीत्यर्थः । एतावदेवदर्शयति हेअग्ने अमर्त्योऽमरणधर्मरहितस्त्वं मर्तान्मरणधर्मवतोनोस्मान् जरिम्णे जरायै कुरीत्यर्थः ॥ २१ ॥

अथ द्वाविंशी-

परित्वाग्ने पुरंवयं विप्रंसहस्यधीमहि ।
 धृषद्वर्णदिवेदिवेहन्तारं भद्रावताम् ॥ २२ ॥

परि । त्वा । अग्ने । पुरम् । वयम् । विप्रम् । सहस्य । धीमहि ।
धृषत्सर्वर्णम् । दिवेदिवे । हन्तारम् । भङ्गुरश्वताम् ॥ २२ ॥

हेसहस्य सहसेहित सहसोजात वाग्ने पुरं पूरकं विप्रं मेधाविमं धृषद्वर्णं धर्षकरूपं भङ्गु-
रावतां भङ्गुरकर्मयुक्तानां रक्षसां दिवेदिवे प्रत्यहं हन्तारं हिंसितारं त्वा त्वां वयं पायुनामधेयाः
भारद्वाजाः रक्षसां हननाय परिधीमहि ॥ २२ ॥

अथ त्रयोविंशी—

विषेणभङ्गुरावतःप्रतिष्मरक्षसोदह ।
अग्नेतिग्मेनशोचिषातपुरग्राभिर्ऋष्टिभिः ॥ २३ ॥

विषेण । भङ्गुरश्वतः । प्रति । स्म । रक्षसः । दह । अग्ने । तिग्मेन ।
शोचिषा । तपुः । अग्राभिः । ऋष्टिभिः ॥ २३ ॥

हेअग्ने त्वं भङ्गुरावतो भञ्जनकर्मयुक्तान् रक्षसोराक्षसान् विषेण व्याप्तेन तिग्मेन शोचिषा
तेजसा प्रतिदह भस्मीकुरु । तथा तपुरग्राभिः तपनशीलाग्राभिः ऋष्टिभिः ऋष्टयआयुधविशे-
षास्ताभिरपि प्रतिदह ॥ २३ ॥

अथ चतुर्विंशी—

प्रत्यग्नेमिथुनादहयातुधानाकिमीदिना ।
संत्वाशिशामिजागृह्यदब्धंविप्रमन्मभिः ॥ २४ ॥

प्रति । अग्ने । मिथुना । दह । यातुधाना । किमीदिना । सम् ।
त्वा । शिशामि । जागृहि । अदब्धम् । विप्र । मन्मभिः ॥ २४ ॥

हेअग्ने त्वं मिथुना मिथुनभूतानि किमीदिना किमिदानीमिति येचरन्ति तेकिमीदिन-
स्तान् । तथाच यास्कः—किमीदिनेकिमिदानीमितिचरतेकिमिदंकिमिदमितिवेति । यातुधाना-
न् रक्षसान् प्रतिदह किंच हेविप्र मेधाविन्नग्ने अदब्धं केनाप्यर्हिसितं त्वा त्वां मन्मभिः स्तु-
तिभिरहं संशिशामि स्तौमीत्यर्थः अतस्त्वं जागृहि निद्रां माकुरु बुद्ध्यास्वेत्यर्थः ॥ २४ ॥

अथ पंचविंशी—

प्रत्यग्नेहरसाहरःशृणीहिविश्वतःप्रति ।

यातुधानस्यरक्षसोबलंविरुजवीर्यम् ॥ २५ ॥ ९ ॥

प्रति । अग्ने । हरसा । हरः । शृणीहि । विश्वतः । प्रति ।

यातुऽधानस्य । रक्षसः । बलम् । वि । रुज । वीर्यम् ॥ २५ ॥ ९ ॥

हेअग्ने त्वं हरसा त्वदीयेन तेजसा तथाचयास्कः—हरोहरतेज्योतिर्हरउच्यतेइति । यातु-
धानस्य राक्षसस्य हरोहरणशीलं बलं प्रतिशृणीहि नाशयेत्यर्थः । तथा रक्षसोराक्षसस्य वी-
र्यं च विरुज भंजय ॥ २५ ॥

॥ इत्यष्टमस्य चतुर्थे नवमोवर्गः ॥ ९ ॥

हविष्पान्तमित्येकोनविंशत्युचं चतुर्थं सूक्तं त्रैष्टुभं मूर्धन्वानृषिः सचांगिरसोवामदेव्योवा
सूर्योवैश्वानरगुणकोऽग्निश्चसमुदितौदेवता तथाचानुक्रान्तं—हविरेकोनांगिरसोमूर्धन्वान्वामदेव्यो-
वासौर्यवैश्वनरीयमिति । व्यूढस्य दशरात्रस्य पंचमे हन्याग्निमारुते एतद्वैश्वानरीयं निविद्धानं ।
सूत्रितंच—हविष्पान्तमग्निर्होतागृहपतिःसराजेति ।

तत्र प्रथमा—

हविष्पान्तमजरंस्वर्विदिदिविस्पृश्याहुतंजुष्टमग्नौ ।

तस्यभर्मणेभुवनायदेवाधर्मणेकंस्वधयापप्रथन्त ॥ १ ॥

हविः । पान्तम् । अजरम् । स्वःऽविदि । दिविऽस्पृशि ।

आऽहुतम् । जुष्टम् । अग्नौ । तस्य । भर्मणे । भुवनाय ।

देवाः । धर्मणे । कम् । स्वधया । पप्रथन्त ॥ १ ॥

पान्तं पानीयं सोमात्मकं अजरं जरारहितं जुष्टं देवानां प्रियं युद्धविः स्वर्विदिसूर्य
स्यवेदितरि दिविस्पृशि दिविस्पृश्यं ग्रावाहुतमभिहुतं तस्य सोमात्मकस्य हविषोभर्मणे
भरणाय भुवनाय भावनाय च धर्मणे धारणाय च कं सर्वस्य सुखकरमिममग्निं देवाः स्व-

धयानेन पप्रथन्त प्रथयन्ति । तथाच यास्कः—हविर्यत्पानीयमजरंसूर्यविदिदिविस्पृश्याभि-
हुतं जुष्टमग्नौ तस्य भरणाय च भावनाय च धारणाय चैते ज्यः सर्वे ज्यः कर्म ज्यो देवा इममग्निमग्नेनापप्र-
थन्तेति ॥ १ ॥

अथ द्वितीया—

गीर्णं भुवनं तमसापंगूहमाविःस्वरभवज्जाते अग्नौ ।

तस्य देवाः पृथिवी द्यौरुतापो रणयन् ओषधीः सख्ये अस्य ॥ २ ॥

गीर्णम् । भुवनम् । तमसा । अपंगूहम् । आविः । स्वः । अजवत् ।

जाते । अग्नौ । तस्य । देवाः । पृथिवी । द्यौः । उत । आपः ।

अरणयन् । ओषधीः । सख्ये । अस्य ॥ २ ॥

गीर्णं पूर्वाग्निगीर्णं तमसान्धकारेणापगूढमाच्छादितं स्वः सर्वभुवनमग्नौ यस्मिन् वैश्वानरे
जाते उत्पन्ने सत्याविरभवदाविर्भवति तस्यास्य वैश्वानरस्याग्नेः सख्ये सखिकर्मणि देवा इ-
न्द्रादयः पृथिवीभूमिश्च द्यौश्चापोन्तरिक्षं चोदकानि चोषधीरोषध्यश्चरणयन्तरमन्तं प्रीतिं कृ-
तवन्त इत्यर्थः ॥ २ ॥

अथ तृतीया—

देवेभिर्निषितो यज्ञियेभिर्गन्ति स्तोषाण्यजरं बृहन्तम् ।

यो भानुना पृथिवीं द्यामुते मामाततानरोदसी अन्तरिक्षम् ॥ ३ ॥

देवेभिः । नु । इषितः । यज्ञियेभिः । अग्निम् । स्तोषाणि । अजरम् ।

बृहन्तम् । यः । भानुना । पृथिवीम् । द्याम् । उत । इमाम् ।

आहतान् । रोदसी इति । अन्तरिक्षम् ॥ ३ ॥

यज्ञियेभिर्यज्ञार्हैर्देवेभिः देवैरिन्द्रादिभिर्नुक्षिप्रमिषितो हमजरं जरारहितं बृहन्तं महा-
न्तमग्निं तं वैश्वानराग्निं स्तोषाणि स्तौमि यो वैश्वानराग्निर्भानुना तेजसा पृथिवीं भूमिमुतापि
चेमां द्यां दिवं चान्तरिक्षं च ततानातनोति तदेव दर्शयति रोदसी द्यावापृथिव्यौ चाततानातनोति
विस्तारयतीत्यर्थः ॥ ३ ॥

अथ चतुर्थी—

योहोतासीत्प्रथमोदेवजुष्टोयंसमाञ्ज्नाज्येनावृणानाः ।
सपत्त्रिीत्वरंस्थाजगद्यद्वात्रमग्निरकृणोज्जातवेदाः ॥ ४ ॥

यः । होता । आसीत् । प्रथमः । देवजुष्टः । यम् । सम् । आञ्जम् ।
आज्येन । वृणानाः । सः । पत्त्रि । इत्वरम् । स्थाः । जगत् ।
यत् । स्वात्रम् । अग्निः । अकृणोत् । जातवेदाः ॥ ४ ॥

यौवैश्वानरोग्निर्देवजुष्टोदेवैः सेवितः प्रथमोमुख्योहोतासीत् अभूत् यंच वैश्वानराग्निं य-
जमानावृणाना आज्येन समांजन् समंजन्ति जातवेदाः जातप्रज्ञाजातधनोवा सवैश्वानरोग्निः
पतन्नि पतनशीलं पक्षिजातं इत्वरं गमनशीलं सरीसृपादिकं स्थाः स्थावरं वृक्षादिरूपं चजग-
त् स्थावरं जंगमंच जगदित्यर्थः स्वात्रं क्षिप्रमेवाकृणोदजनयत् । तथाचयास्कः—सपतन्निचे-
त्वरंस्थावरंजंगमंचयत्तत्क्षिप्रमग्निरकरोज्जातवेदाइति ॥ ४ ॥

अथ पंचमी—

यज्जातवेदोभुवनस्यमूर्धन्नतिष्ठोअग्नेसहरोचनेन ।
तत्त्वाहेममतिभिर्गीर्भिरुक्थैःसयज्ञियोअभवोरोदसिप्राः ॥ ५ ॥ १० ॥

यत् । जातवेदः । भुवनस्य । मूर्धन् । अतिष्ठः । अग्ने । सह ।
रोचनेन । तम् । त्वा । अहेम । मतिभिः । गीः । उक्थैः ।
सः । यज्ञियः । अभवः । रोदसिप्राः ॥ ५ ॥ १० ॥

हे जातवेदोजातप्रज्ञाग्ने यद्यस्त्वं भुवनस्य त्रैलोक्यस्य मूर्धन् मूर्धनि रोचनेनादित्येन स-
हातिष्ठः स्थितवानसि तं वैश्वानराग्निं त्वा त्वां मतिभिरर्चनीयाभिर्गीर्भिः स्तुतिभिरुक्थश-
स्त्रैः अहेम प्रपद्यामहे । हिगतावितिधातुः सवैश्वानरस्त्वं रोदसिप्राः द्यावापृथिव्योः पूरयिता
यज्ञियोयज्ञार्हश्च भवः भवसि ॥ ५ ॥

॥ इत्यष्टमस्य चतुर्थे दशमोवर्गः ॥ १० ॥

अथ षष्ठी—

मूर्धाभुवोभ॑वति॒नक्त॑म॒ग्निस्त॑तः॒सूर्यो॑जायते॒प्रातरु॑द्यन् ।
मा॒यामू॒तुय॒ज्ञिया॑नामे॒तामपो॑यत्तू॒र्णिश्चर॑ति॒प्रजा॑नन् ॥ ६ ॥

मूर्धा । भुवः । भ॒वति॒ । नक्त॑म् । अ॒ग्निः । ततः॑ । सूर्यः॑ । जा॒यते॒ ।
प्रा॒तः । उ॒त्थ॑यन् । मा॒याम् । उँ इति॑ । तु । य॒ज्ञिया॑नाम् ।
ए॒ताम् । अ॒पः । यत् । तू॒र्णिः । चर॑ति । प्र॒जान॑न् ॥ ६ ॥

अग्निर्वैश्वानरोऽग्निर्नक्तं रात्रौ भुवोभूतजातस्य मूर्धा शिरोवत् प्रधानभूतोभवति रात्रौ सर्व-
प्राणिनामालोकस्य तदधीनत्वात् ततोरात्रेरनन्तरं प्रातरुद्यन् सूर्यो जायते अहनि । स एव वैश्वान-
रोऽग्निः सूर्यो भवतीत्यर्थः । किंच यज्ञियानां यज्ञसंपादिना देवानां मायामु प्रज्ञामेवैतां मन्यते कव-
य इति शेषः । यत्प्रजानन् प्रज्ञायमानः सूर्यः तूर्णिस्त्वरमाणः सन्नपोन्तरिक्षं कर्मवाचरति । त-
थाचयास्कः—मूर्धामूर्तमस्मिन्धीयते मूर्धा यः सर्वेषां भूतानां भवति नक्तमग्निस्ततः सूर्यो जायते
प्रातरुद्यन् स एव प्रज्ञात्वेतां मन्यन्ते यज्ञियानां देवानां यज्ञसंपादिनामपो यत्कर्मचरति प्रजानन् स-
र्वाणि स्थानान्यनुसंचरति त्वरमाण इति ॥ ६ ॥

अथ सप्तमी—

दृ॒शे॒न्यो॒योम॑हि॒नास॑मि॒द्धोरो॑चत॒द्वि॒वियो॑निर्वि॒भावा॑ ।
तस्मि॑न् अ॒ग्नौ सू॑क्त॒वाके॑न दे॒वा ह॒विर्वि॑श्व॒आजु॑ह॒वुस्त॑नूपाः ॥ ७ ॥

दृ॒शे॒न्यः । यः । म॒हि॒ना । स॒म॒द्धः । अ॒रो॒चत॑ । वि॒वि॒यो॒निः ।
वि॒भा॒वा । तस्मि॑न् । अ॒ग्नौ । सू॒क्त॒वा॒के॒न । दे॒वाः । ह॒विः ।
वि॒श्वे । आ । अ॒जु॒ह॒वुः । त॒नू॒पाः ॥ ७ ॥

यो वैश्वानरोऽग्निः महिना महत्त्वेन दृशेन्यः सर्वदर्शनीयः समिद्धः सम्यक् दीप्तो दिवि यो-
निः द्युस्थानो विभावा दीप्तिमांश्च सन्नरोचत दीप्यते तस्मिन् वैश्वानरेऽग्नौ तनूपाः शरीराणां

रक्षकाः विश्वे सर्वे देवाः सूक्तवाकेनेदं द्यावापृथिवीत्यादिनावाक्येन स्तोत्राणां वचनेन वा
हविराजुहवुराभिमुख्येन जुहवुः ॥ ७ ॥

अथाष्टमी—

सूक्तवाकं प्रथममादिदग्निमादिहविरजनयन्त देवाः ।
स एषां यज्ञोऽभवत्तनूपास्तं द्यौर्वेदं तं पृथिवी तमापः ॥ ८ ॥

सूक्तवाकम् । प्रथमम् । आत् । इत् । अग्निम् । आत् । इत् ।
हविः । अजनयन्त । देवाः । सः । एषाम् । यज्ञः । अभवत् ।
तनूपाः । तम् । द्यौः । वेद । तम् । पृथिवी । तम् । आपः ॥ ८ ॥

सूक्तवाकमिति प्रथमं पूर्वं सूक्तवाकमिदं द्यावापृथिवीत्यादिवाक्यं मनसा निरूपयति
आदिदन्तरं एवाग्निमथनेनोत्पादयति आदिदन्तरमेव देवाः हविरजनयन्त जनयन्ति सवै-
श्वानरोऽग्निरेषां देवानां यज्ञोऽष्टव्योऽभवद्भवति सतनूपाः शरीराणां रक्षिताश्च भवति तमग्निं द्यौः
द्युलोको वेद जानाति तमग्निं पृथिवी भूमिरपि च जानाति तमग्निमपोन्तरिक्षं च जानाति ॥ ८ ॥

अथ नवमी—

यं देवासो जनयन्ताग्निं यस्मिन् आजुहवुर्भुवनानि विश्वा ।
सो अर्चिषा पृथिवीं द्यामुते मामृजुयमानोऽतपन्महित्वा ॥ ९ ॥
यम् । देवासः । अजनयन्त । अग्निम् । यस्मिन् । आ । अजुहवुः ।
भुवनानि । विश्वा । सः । अर्चिषा । पृथिवीम् । द्याम् । उत ।
इमाम् । ऋजुयमानः । अतपत् । महित्वा ॥ ९ ॥

यं वैश्वानरमग्निं देवासो देवा अजनयन्त उत्पादितवन्तः यस्मिंश्चोत्पन्ने वैश्वानराग्नौ वि-
श्वा विश्वानि भुवनानि भूतान्याजुहवुः आभिमुख्येनाजुहवुः सर्वमेवे वैश्वानरोऽग्निरर्चिषा ते
जसा पृथिवीमन्तरिक्षमपः पृथिवीत्यन्तरिक्षनामसु पाठाव द्यां दिवं च उतापि चेमां भूमिं च
ऋजुयमानः ऋजुगमनो महित्वा महत्वेनातपत सर्वं तपति ॥ ९ ॥

अथ दशमी—

स्तोमेन हि दिवि देवासो अग्निमजीजन ऊच्छक्तिभीरोदसिप्राम् ।

तमू अकृण्वन् त्रेधा भुवे कंस ओषधीः पचति विश्वरूपाः ॥ १० ॥ ११ ॥

स्तोमेन । हि । दिवि । देवासः । अग्निम् । अजीजनन् । शक्तिभिः ।

रोदसिप्राम् । तम् । ऊँ इति । अकृण्वन् । त्रेधा । भुवे । कम् ।

सः । ओषधीः । पचति । विश्वरूपाः ॥ १० ॥ ११ ॥

देवासो देवाः शक्तिभिः कर्मभिः रोदसि प्रां द्यावापृथिव्योरापूरयितारं अग्निं सूर्यात्मकं दिवि द्युलोके स्तोमेन हि स्तुत्या खलु अजीजनन्नुत्पादितवन्तः अपिच तमु तमेव कं सुख कर्मभिं यज्ञे त्रेधा भुवे त्रेधा भावाया कृण्वन् कुर्वन्ति सपृथिव्यां वर्तमानो विश्वरूपाः सर्वरूपा ओषधीर्व्रीह्याद्यास्तेन तेनोपकारेण पचति । अत्र यास्कः—स्तोमेन यं हि दिवि देवासो अग्निमजीजनन् शक्तिभिः कर्मभिर्द्यावापृथिव्योरापूरणं तमकुर्वन् त्रेधा भावाय पृथिव्यामन्तरिक्षे दिवीति शाकपूणिः यदस्य दिवितृतीयं तदसावादित्य इति हि ब्राह्मणमिति ॥ १० ॥

॥ इत्यष्टमस्य चतुर्थे एकादशोवर्गः ॥ ११ ॥

अथैकादशी—

यदेदं नमदधुर्यज्ञियांसो दिवि देवाः सूर्यमादितेयम् ।

यदा चरिष्णू मिथुनावभूता मादित्प्रापश्यन् भुवनानि विश्वा ॥ ११ ॥

यदा । इत् । एनम् । अदधुः । यज्ञियांसः । दिवि । देवाः ।

सूर्यम् । आदितेयम् । यदा । चरिष्णू इति । मिथुनौ । अभूताम् ।

आत् । इत् । प्र । अपश्यन् । भुवनानि । विश्वा ॥ ११ ॥

यदेद्यदैव प्रातरादितेयमदितेः पुत्रं सूर्यमेनमग्निं च यज्ञियांसो यज्ञार्हाः देवादिवि द्युलोके अदधुः धृतवन्तः यदा चेमौ चरिष्णू चरणशीलौ सूर्यवैश्वानरौ मिथुनावभूतां प्रादुरभूतां आदिदन्तन्तरमेव विश्वा विश्वानि भुवनानि भूतजातानि प्रापश्यन्तौ पश्यन्ति । अत्र यास्कः—यदै न

मदधुर्यज्ञियाः सर्वे दिवि देवाः सूर्यमादितेयमदितेः पुत्रं यदा चरिष्णु मिथुनौ प्रादुरभूतां सर्वदा स
हचारिणावुषाश्चादित्यश्च मिथुनौ कस्मान्मिनोतिः श्रयतिकर्मा शुद्धिनामकरणस्थकारोवा न
यतिः परोवनिर्वासमाश्रितावन्योन्यं नयतो वनुतो वामनुष्यमिथुनावप्येतस्मादेवमेथन्तावन्योन्यं
वनुतईतिवेति ॥ ११ ॥

अथ द्वादशी—

वि॒श्व॑स्मा॒अ॒ग्नि॑भु॒वना॑य दे॒वा वै॒श्वान॑रं के॒तुम॑ह्ना॒म॒ऋ॒ण्वन् ।
आ॒यस्त॑तानो॒पसो॑विभा॒तीरपो॑ ऊ॒र्णोति॑ तमो॒ अ॒र्चिषा॑यन् ॥ १२ ॥
वि॒श्व॑स्मै । अ॒ग्निम् । भु॒वना॑य । दे॒वाः । वै॒श्वान॑रम् । के॒तुम् ।
अ॒ह्ना॑म् । अ॒ऋ॒ण्वन् । आ । यः । त॒तान् । उ॒पसः॑ । वि॒भा॒तीः ।
अपो॒ इति॑ । ऊ॒र्णोति॑ । तमः॑ । अ॒र्चिषा॑ । यन् ॥ १२ ॥

देवा इन्द्रादयो विश्वस्मै सर्वस्मै भुवनाय वैश्वानरं विश्वनरहितं अग्निमह्नां दिवसानां
केतुं प्रज्ञापकमऋण्वन् अकुर्वन् यो वैश्वानराग्निरुषसो विभाती विविधं दीप्यमाना आततान वि-
स्तारयति किंच सोयं यन् गच्छन् तमोन्धकारमर्चिषा तेजसापो ऊर्णोति अपगमयति ॥ १२ ॥

अथ त्रयोदशी—

वै॒श्वान॑रं क॒वयो॑ य॒ज्ञिया॑सो॒ अ॒ग्नि॑दे॒वा अ॑जनयन्नु॒र्यम् ।
नक्ष॑त्रं प्र॒त्नम॑मि॒नच्च॑रिष्णु॒यक्ष॑स्या॒ध्यक्ष॑तवि॒षं बृ॑हन्तम् ॥ १३ ॥
वै॒श्वान॑रम् । क॒वयः॑ । य॒ज्ञिया॑सः । अ॒ग्निम् । दे॒वाः । अ॒ज॒न॒यन् ।
अ॒ज॒र्यम् । नक्ष॑त्रम् । प्र॒त्नम् । अ॒मि॒नत् । च॒रि॒ष्णु । य॒क्ष॒स्य॑ ।
अ॒धि॒क्ष॑म् । त॒वि॒षम् । बृ॒हन्त॑म् ॥ १३ ॥

कवयो मेधाविनो यज्ञियासो यज्ञार्हा यज्ञसंपादिनो वा देवा अजुर्यं जरावर्जितमहिंस्यं वा
वैश्वानरं विश्वनरहितं सूर्यात्मकमग्निं अजनयन्नुत्पादितवन्तः । स च देवैरुत्पादितोऽग्निर्नक्षत्रं
कृत्तिकादि प्रत्नं पुराणं चरिष्णु चरणशीलं यक्षस्य यक्षतिः पूजार्थः प्रयक्षमित्यादौ दर्शनात्

यक्षस्य पूज्यस्य देवस्याध्यक्षं प्रत्यक्षं स्वामिनं वा तविषं बृद्धं बृहन्तं महान्तममिनत् हिं-
सितवान् तेजसाभिभूतवानित्यर्थः ॥ १३ ॥

अथ चतुर्दशी—

वैश्वानरं विश्वहा दी दिवांसं मन्त्रैरग्निं कविमच्छावदामः ।
योमहिम्ना परिवभूवोर्वी उतावस्तादुत देवः परस्तात् ॥ १४ ॥
वैश्वानरम् । विश्वहा । दी दिवांसम् । मन्त्रैः । अग्निम् । कविम् ।
अच्छ । वदामः । यः । महिम्ना । परिवभूव । उर्वी इति ।
उत । अवस्तात् । उत । देवः । परस्तात् ॥ १४ ॥

विश्वहा सर्वदा दी दिवांसं दीप्तं कविं क्रान्तप्रज्ञं वैश्वानरमग्निं मन्त्रैरच्छावदामोभिष्टुमः ।
यो वैश्वानरोऽग्निर्महिम्ना महत्त्वेनोर्वी द्यावापृथिव्यौ परिवभूव परिवभवति उतापिचायमवस्तात्
अवस्तात् तपति उतापिचायं सूर्यात्मको देवः परस्तादुपरिष्ठाच्च तपतीति शेषः ॥ १४ ॥

अथ पञ्चदशी—

द्वे सुती अश्रुणवंपितॄणामहं देवानामुत मर्त्यानाम् ।
ताभ्यामिदं विश्वमेजत्समेति यदन्तरापितरं मातरं च ॥ १५ ॥ १२ ॥
द्वे इति । सुती इति । अश्रुणवम् । पितॄणाम् । अहम् । देवानाम् ।
उत । मर्त्यानाम् । ताभ्याम् । इदम् । विश्वम् । एजत् । सम् ।
एति । यत् । अन्तरा । पितरम् । मातरम् । च ॥ १५ ॥ १२ ॥

पितॄणां च देवानां च उतापि च मर्त्यानां मनुष्याणां च द्वे सुती द्वौ मार्गौ देवयानपितृया-
णाख्यौ अहमश्रुणवमश्रौषं यत् विश्वं पितरं पालकत्वेन पितृभूतं द्यां मातरं च धारकत्वेन मातृ-
भूतां पृथिवीं चान्तरा द्यावापृथिव्योर्मध्ये भवति तदिदं विश्वमग्निना संस्कृतं सदेजदेवलोके
पितृलोके गच्छत् ताभ्यां देवयानपितृयाणाख्याभ्यां मार्गाभ्यामेति गच्छति । तौ च मार्गौ भगव-
दादेशितौ—अग्निर्ज्योतिरहः शुक्लः षण्मासा उत्तरायणं । तत्र प्रयाता गच्छन्ति ब्रह्म ब्रह्मविदो जनाः ॥ १ ॥
धूमोरात्रिस्तथा कृष्णः षण्मासा दक्षिणायनं । तत्र चान्द्रमसं ज्योतिर्योगी प्राप्य निवर्तते ॥ २ ॥

शुक्लकृष्णे गती ह्येते जगतः शाश्वते मते । एकया यात्येना वृत्तिमन्यया वर्तते पुनः ॥ ३ ॥ नैते सृती-
पार्थजानन्योगीमुह्यतिकश्चनेति ॥ १५ ॥

॥ इत्यष्टमस्य चतुर्थे द्वादशो वर्गः ॥ १२ ॥

अथ षोडशी—

द्वे समीची विभृतश्चरन्तं शीर्षतो जातं मनसा विमृष्टम् ।
सप्रत्यङ् विश्वा भुवनानि तस्थौ प्रयुच्छन् तरणि भ्राजमानः ॥ १६ ॥
द्वे इति । समीची इति समृद्धीची । विभृतः । चरन्तम् । शीर्षतः ।
जातम् । मनसा । विमृष्टम् । सः । प्रत्यङ् । विश्वा ।
भुवनानि । तस्थौ । अप्रयुच्छन् । तरणिः । भ्राजमानः ॥ १६ ॥

समीची संगते द्यावापृथिव्यौ चरन्तं गच्छन्तं शीर्षतः शिरस्तो जातमुत्पन्नं तथा च निगमा-
न्तरं—उत मन्ये ह्येन मनयोर्हि शिरस्तो यं प्रातर्जायत इति । यद्वा सर्वशिरोभूतादादित्या जातमित्य-
र्थः । मनसा मन्यति रचतिकर्मा अर्चनीयया स्तुत्या विमृष्टं शोधितं संस्कृतं अग्निं विभ्रतो धा-
रयतः सो प्रयुच्छन् अप्रमाद्यन् तरणिः क्षिप्रकारी भ्राजमानो दीप्यमानोऽग्निः विश्वा विश्वानि
भुवनानि प्रत्यङ् भिमुखस्तस्थौ तिष्ठति । तथा च श्रूयते—तस्मात्सर्व एव मन्यन्ते मां प्रत्युदगा-
दिति ॥ १६ ॥

अथ सप्तदशी—

यत्रा वदेते अवरः परश्च यज्ञन्योः कतरो नौ विवेद ।
आशैकु रित्संधमादं सखायो न क्षन्त यज्ञं कइदं विवोचत् ॥ १७ ॥
यत्र । वदेते इति । अवरः । परः । च । यज्ञन्योः । कतरः । नौ ।
वि । वेद । आ । शैकुः । इत् । संधमादम् । सखायः ।
न क्षन्त । यज्ञम् । कः । इदम् । वि । वोचत् ॥ १७ ॥

यत्र यस्मिन्काले अवरः पार्थिवोऽग्निर्देव्यो होता परश्च मध्यमो वायुश्चो भौ वदेते विवादं कुर्वन्ति यज्ञन्योर्यज्ञस्य नेत्रोर्नौ आवयोर्मध्ये कतरो भूयिष्ठं यज्ञं विवेद वेत्ति तत्र सखायः समानख्या-
नाऋत्विजः सधमादं यज्ञं आशोकुः कर्तुं शक्नुवन्ति तथा यज्ञं नक्षन्ताश्रुवते नुतिष्ठन्ति च ये तेषां विदुषां यज्ञमश्रुवानानां मध्ये कोविद्वान् अनुष्ठाता वेदमस्य विवादस्य निर्णयरूपं वाक्यं विवोचत्
ब्रवीति माध्यमिकमिममग्निं ब्रवीति । तथा च यास्कः—यत्र विवदेते देव्यौ होतारा वयं चाग्निरसौ च-
मध्यमः कतरो नौ यज्ञे भूयो वेदेत्याशक्नुवन्ति तत्सहमदनं समानाख्यानाऋत्विजस्तेषां यज्ञं सम-
श्रुवानानां कोनइदं विवक्ष्यतीति ॥ १७ ॥

अथाष्टादशी—

कत्यग्रयः कति सूर्यासः कत्युषासः कत्युस्विदापः ।

नोपस्पिजं वः पितरो वदामि पृच्छामि वः कवयो विद्वानेकम् ॥ १८ ॥

कति । अग्रयः । कति । सूर्यासः । कति । उषसः । कति ।

ॐ इति । स्वित् । आपः । न । उपस्पिजम् । वः । पितरः ।

वदामि । पृच्छामि । वः । कवयः । विद्वाने । एकम् ॥ १८ ॥

एवं विवदमानावग्निवायु पितृन् प्रश्नमेयतुः तत्र मध्यमस्तान् पृच्छति कत्यग्रयः अग्रयः
कति कतिसंख्याकाः सूर्यासः सूर्याश्च कतिसंख्याकाः उषासः उषसश्च कति आपश्च कति
उइति पूरणः स्विच्छब्देन विचारणार्थः । हे पितरो वयो युष्माकं उपस्पिजमुपस्पिजमिति स्पर्धायु-
क्तं वचनमुच्यते पूर्वोक्तं प्रश्नवचनमेतत् न वदामि न वक्ष्यामि किं तर्ह्यहमजानन् हे कवयो मेधा-
विनो युष्मान् विद्वाने विज्ञानाय कं वचनमुच्यते पूर्वोक्तं सुखं स्वरूपपर्यालोचनक्लेशमन्तरेण पृ-
च्छामि । अत्रोत्तराणि वालखिल्यसंहितायां दर्शितानि—एक एवाग्निर्वहुधा समिद्ध एकः सूर्यो वि-
श्वमनुप्रभूतः । एकैवोषाः सर्वमिदं विभात्येकं वा इदं विबभूव सर्वमिति ॥ ॥ १८ ॥

अथैकोनविंशी—

यावन्मात्रमुपसोनप्रतीकमुपण्योऽवसन्ते मातरि श्वः ।

तावद्धात्युपयज्ञमायन्ब्राह्मणो होतुरवरो निषीदन् ॥ १९ ॥ १३ ॥

यावत्सुमात्रम् । उषसः । न । प्रतीकम् । सुष्टुपर्ण्यः । वसते ।
 मातरिःश्वः । तावत् । दधाति । उप । यज्ञम् । आश्वयन् ।
 ब्राह्मणः । होतुः । अवरः । निःसीदन् ॥ १९ ॥ १३ ॥

प्रकृतस्य वैश्वानरस्य विषये यः प्रश्नः तस्य निर्णयं अनया वदन्ति हे मातरिःश्वः मा-
 तर्यन्तरिक्षे श्वसन् माध्यमिक वायो यावन्मात्रं यावदेव सुष्टुपर्ण्यः सुपतनारात्रयउषसः प्रतीकं
 मुखं प्रकाशारज्यं दर्शनं वा नेति पूरणः वसतेआच्छादयन्ति तावदेव ब्राह्मणोहोता अवरो-
 निरुष्टोहोतुरस्याग्नेर्वैश्वानरस्य दैव्यस्य होतुर्ज्ञानं निषीदन् होत्रं कर्म कर्तुमुपविशन् यज्ञ-
 मायन् उपगच्छन् उपदधाति होतुकर्मस्वबुद्धौ धारयति । तथाचयास्कः—यावन्मात्रमुषसः-
 प्रत्यक्तंभवति प्रतिदर्शनमिति वास्त्युपमानस्य संप्रत्यर्थेप्रयोगइहेवनिधेहीति यथासुष्टुपर्ण्यः
 सुपतनाएतारात्रयोवसतेमातरिःश्वंज्योतिर्वर्णस्य तावदुपदधाति यज्ञमागच्छन् ब्राह्मणोहोता-
 स्याग्नेर्होतुरवरोनिषीदन् होतुजपस्त्वनग्निर्वैश्वानरीयोभवतीति ॥ १९ ॥

॥ इत्यष्टमस्य चतुर्थे त्रयोदशोवर्गः ॥ १३ ॥

इन्द्रंस्तवेत्यष्टादशर्चं पंचमं सूक्तं वैश्वामित्रस्य रेणोरार्षं त्रैष्टुभमैन्द्रं अनुक्रान्तंच—इन्द्रं-
 स्तव ब्रूना रेणुरिति । सूर्यस्तुन्नाम्न्येकाहे इदं सूक्तं निष्केवत्यनिविद्धानं । सूत्रितंच—सूर्य-
 स्तुतायशस्कामः पिबासोममिन्द्रंस्तवेति माध्यंदिनइति ।

तत्र प्रथमा—

इन्द्रंस्तवानृतमंस्यस्यमहाविबबाधेरोचनाविज्मोअन्तान् ।
 आयःपप्रौचर्षणिधृद्वरोभिःप्रसिन्धुभ्योरिरिचानोमहित्वा ॥ १ ॥

इन्द्रम् । स्तव । नृक्षतमम् । यस्य । महा । विःबबाधे । रोचना ।
 वि । ज्मः । अन्तान् । आ । यः । पप्रौ । चर्षणिधृत् । वरःऽभिः ।
 प्र । सिन्धुऽभ्यः । रिरिचानः । महित्वा ॥ १ ॥

हे स्तोतस्त्वं नृतमं नेतृतममिन्द्रं स्तव स्तुहि यस्येन्द्रस्य मह्ना महत्त्वं विभक्तिव्यत्ययः
रोचना परेषां तेजांसि विवबाधे विबाधते अभिभवतीत्यर्थः विज्मः पृथिव्याश्चान्तान् पर्यन्तान-
भिभवति यश्चेन्द्रश्चर्षणीधृन्मनुष्याणां धर्ता सिन्धुर्ज्यः समुद्रेभ्योपि महित्वा महत्वेन प्ररि-
चानः प्रवर्धमानश्च सन् वरोभिस्तमसां वारकैस्तेजोभिरापप्रौ ध्रुवापृथिव्यावापूरयति ॥ १ ॥

अथ द्वितीया—

ससूर्यः पर्युख्वरांस्येन्द्रो ववृत्याद्रथ्येव चक्रा ।

अतिष्ठन्तमपस्यं न सर्गं कृष्णा तमांसि त्विष्या जघान ॥ २ ॥

सः । सूर्यः । परि । उरु । वरांसि । इन्द्रः । ववृत्यात् । रथ्या इव ।

चक्रा । अतिष्ठन्तम् । अपस्यम् । न । सर्गम् । कृष्णा ।

तमांसि । त्विष्या । जघान ॥ २ ॥

सूर्यः सुवीर्यः सः प्रसिद्धः इन्द्रः उरुं बहूनि वरांसि तेजांसि पर्याववृत्यात्पर्यावर्तयति ।
तत्र दृष्टन्तः—रथ्येव यथासारथी रथसंबन्धीनि चक्रा चक्राण्यावर्तयति तद्वदित्यर्थः । किंच
सोयमतिष्ठन्तं शीघ्रं गच्छन्तमपस्यं न कर्मण्यमिव सर्गं सृज्यत इति सर्गोऽश्वस्तं कृष्णा कृष्णा-
नि तमांसि त्विष्या दीप्त्या जघान हन्ति ॥ २ ॥

अथ तृतीया—

समानमस्माननपावृद्धर्चक्ष्मयादिवो असमं ब्रह्म न व्यम् ।

वियः पृष्ठेव जनिमान्यर्य इन्द्रश्चिकाय न सखायमीषे ॥ ३ ॥

समानम् । अस्मै । अनपवृद्धत् । अर्च । क्ष्मया । दिवः ।

असमम् । ब्रह्म । न व्यम् । वि । यः । पृष्ठा इव । जनिमानि ।

अर्यः । इन्द्रः । चिकाय । न । सखायम् । ईषे ॥ ३ ॥

हे स्तोतस्त्वं समानं मया सहानपावृद्धपगतिरहितं क्ष्मया दिवोदिवः पृथिव्याश्चासमं
अत्यन्तमतिरिक्तं महदित्यर्थः । न व्यं नवतरमन्यैररुतपूर्वं ब्रह्म स्तोत्रमस्माद्ब्रह्माचार्योच्चारय ।

इन्द्रो जनिमानि यज्ञे यज्ञेषु जातानि पृष्ठेव पृष्ठसंज्ञकानि स्तोत्राणि वार्योरीन् शत्रून् विचिकाय
विचिनोति सखायं च नेषे नेच्छति ॥ ३ ॥

अथ चतुर्थी—

इन्द्राय गिरो अनिशितसर्गा अपः प्रेरयं सगरस्य बुध्नात् ।
यो अक्षेणेव चक्रिया शचीभिर्विष्वक् तस्तम्भं पृथिवीमुत द्याम् ॥ ४ ॥
इन्द्राय । गिरः । अनिशितऽसर्गाः । अपः । प्र । ईरयम् ।
सगरस्य । बुध्नात् । यः । अक्षेणऽइव । चक्रिया । शचीभिः ।
विष्वक् । तस्तम्भं । पृथिवीम् । उत । द्याम् ॥ ४ ॥

इन्द्रायेन्द्रार्थं अनिशितसर्गा अतनूकृतविसर्गा उपर्युपरिवर्तमानाया गिरः स्तुतयस्ताभिर्गी-
र्भिः सगरस्यान्तरिक्षस्य सगरः समुद्रइत्यन्तरिक्षनामसु पाठात् बुध्नात् प्रदेशात् अपउदका
नि प्रेरयं प्रेरयामि इन्द्रः शचीभिः कर्मभिः पृथिवीमुतापि च द्यां दिवं च चक्रिया रथचक्रा-
ण्यक्षेणेव यथा रथाक्षेण तद्वद्विष्वक् सर्वतस्तस्तं भास्तन्नात् ॥ ४ ॥

अथ पंचमी—

आपान्तमन्युस्तृपलप्रभर्मा धुनिः शिमीवान् ऊरुमाँ ऋजीषी ।
सोमो विश्वान्यतसावना निनार्वा गिन्द्रं प्रतिमानानि देभुः ॥ ५ ॥ १४ ॥
आपान्तऽमन्युः । तृपलऽप्रभर्मा । धुनिः । शिमीवान् । शरुमान् ।
ऋजीषी । सोमः । विश्वानि । अतसा । वनानि । न ।
अर्वाक् । इन्द्रम् । प्रतिमानानि । देभुः ॥ ५ ॥ १४ ॥

आपान्तमन्युरापातितमन्युः तृपलप्रभर्मा ग्रावादिभिः क्षिप्रप्रहारी धुनिः शत्रूणां कंपयि-
यिता शिमीवान् कर्मवान् शरुमानायुधवान् ऋजीषी ऋजीषवान् सोमो विश्वानि सर्वाणि
अतसा अतसमयानि वनान्यरण्यानि वर्धयतीति शेषः । प्रतिमानानि प्रतिमानभूतानि समानद्र-
व्याणीत्यर्थः इन्द्रं अर्वाक् देभुः दध्नोति रत्राकर्षणकर्मा तुलया मीयमानानि आत्माभिमुखत-

या नाकर्षयन्ति लघूनि भवन्तीत्यर्थः । अन्यत्र प्रतिनिधीयमानानि गुरुणि तान्यात्माभिमुख-
माकर्षन्ति नैवमिन्द्रं कुर्वतीति सर्वेभ्योमहानिन्द्रइत्यर्थः । त्रयः पादाः सौम्याः तुरीयस्त्वेन्द्रः ।
तथाचयास्कः । आपातितमन्युस्तृप्रहारी क्षिप्रहारी सृप्रहारी सोमोवेन्द्रोवा धुनिर्धुनोतेः
शमीति कर्मनाम शमयतेर्वा शक्नोतेर्वर्जीषी सोमोयत्सोमस्य पूयमानस्यातिरिच्यते तद्वज्रीष-
मपार्जितं भवति तेनर्जीषी सोमोथाप्यैन्द्रेनिगमोभवत्यृजीषी वज्रीतिसोमः सर्वाण्यतसानि व-
नानि नार्वागिन्द्रं प्रतिमानानि दध्नुवन्तीति ॥ ५ ॥

॥ इत्यष्टमस्य चतुर्थे चतुर्दशोवर्गः ॥ १४ ॥

अथ षष्ठी—

नयस्यद्यावापृथिवीनधन्वनान्तरिक्षञ्चाद्रयःसोमोअक्षाः ।
यदस्यमन्युरधिनीयमानःशृणातिवीळुरुजतिस्थिराणि ॥ ६ ॥

न । यस्य । द्यावापृथिवी इति । न । धन्वं । न । अन्तरिक्षम् । न ।
अद्रयः । सोमः । अक्षारिति । यत् । अस्य । मन्युः ।
अधिनीयमानः । शृणाति । वीळु । रुजति । स्थिराणि ॥ ६ ॥

द्यावापृथिवी द्यावापृथिव्यौ यस्येन्द्रस्य प्रतिमानभूते न भवतः नधन्वउदकमपिप्रतिमान
भूतंनभवतिनान्तरिक्षं अन्तरिक्षमपिप्रतिमानभूतंनभवतिनअद्रयः पर्वताश्च प्रतिमानभूतान भव
न्ति तस्येन्द्रस्य सोमोअक्षाः क्षरति । किंच यद्यदास्येन्द्रस्य मन्युः क्रोधोधिनीयमानः शत्रूणा
मुपरिप्राप्यमाणोभवति तदानीमयमिन्द्रोवीळु दृढं शृणाति हिनस्ति स्थिराणि रुजति भिन
त्तिच ॥ ६ ॥

अथ सप्तमी—

जघानवृत्रंस्वधितिर्वनेवरुरोजपुरोअरदन्नसिन्धून् ।
बिभेदगिरिनवमिन्नकुम्भमागाइन्द्रोअरुणुतस्त्रयुग्भिः ॥ ७ ॥

ज॒घान॑ । वृ॒त्रम् । स्व॒धितिः॑ । वना॑ऽइव । रु॒रोजं॑ । पु॒रः । अर॑दत् ।
 न । सिन्धू॑न् । वि॒भेद॑ । गि॒रिम् । नव॑म् । इत् । न । कु॒म्भम् ।
 आ । गाः । इन्द्रः॑ । अ॒कृणु॑त् । स्व॒युक्क्ष॑भिः ॥ ७ ॥

इन्द्रोवृत्रमसुरं जघान हतवान् अपिच स्वधितिः परशुर्वनेव वनानीव पुरः शत्रुनगरीरु
 रोज रुजति भिनत्ति शत्रुनगरीभित्त्वा च सिन्धून् नदीररदत् वृष्ट्युदकेनालिखत् नेति संप्रत्यर्थे
 किंच गिरिं मेघं नवं न नवमिव कुंभं कलशं विभेदेत् भिनत्येव किंचेन्द्रः स्वयुग्भिः स्वयं यु-
 ज्यमानैर्मरुद्भिः गाउदकान्याकृणुत अस्मदभिमुखं करोति ॥ ७ ॥

अथाष्टमी—

त्वंह॒त्यदृ॑ण॒याइन्द्र॑धीरो॒सिर्न॑पर्व॒वृजि॑नाशृ॒णासि॑ ।
 प्र॒येमि॒त्रस्य॑व॒रुण॑स्य॒धाम॑युज॒न्नज॑ना॒मिन॑न्तिमि॒त्रम् ॥ ८ ॥
 त्वम् । ह । त्यत् । ऋण॑ऽयाः । इन्द्र । धीरः । अ॒सिः । न । पर्व ।
 वृ॒जिना॑ । शृ॒णा॒सि । प्र । ये । मि॒त्रस्य॑ । व॒रुण॑स्य । धाम ।
 युज॑म् । न । जनाः । मि॒नन्ति॑ । मि॒त्रम् ॥ ८ ॥

हे इन्द्र धीरः प्राज्ञस्त्वं ह त्वं खलु त्यत्तदृणयाः स्तोतृविषयाणां ऋणानां प्रापयितासि
 किंच त्वमसिर्न शस्त्रमिव पर्व पशूनां पर्वाणि वृजिना वृजिनानि स्तोतृणामुपद्रवाणि शृणासि
 हंसि । किंच मित्रस्य वरुणस्य मित्रावरुणयोर्धाम धारकं कर्म युजनं युक्तमिव मित्रं ये अज्ञा-
 नृशंसाजनाः प्रमिनन्ति प्रकर्षेण हिंसन्ति तानपि शृणासीत्यर्थः ॥ ८ ॥

अथ नवमी—

प्र॒येमि॒त्रंप्रा॒र्यम॑णं॒दुरे॒वाःप्र॑स॒ङ्गिरः॑प्रव॒रुणं॑मि॒नन्ति॑ ।
 न्य॒॑मि॒त्रेषु॑व॒धमिन्द्र॑तु॒घ्नं॒वृष॑न्वृषा॒णम॑रु॒षंशि॑शीहि ॥ ९ ॥
 प्र । ये । मि॒त्रम् । प्र । अ॒र्य॒मण॑म् । दुः॒ऽएवाः॑ । प्र । स॒म॒ङ्गिरः॑ ।
 प्र । व॒रुण॑म् । मि॒नन्ति॑ । नि । अ॒मि॒त्रेषु॑ । व॒धम् । इन्द्र ।
 तु॒घ्नम् । वृष॑न् । वृषा॒णम् । अ॒रु॒षम् । शि॒शीहि॑ ॥ ९ ॥

ये दुरेवादुष्टगमनाजनाः मित्रं देवं प्रमिनन्ति हिंसन्ति अर्यमणं च देवं प्रमिनन्ति प्रसंगिरः समीचीनस्तुतिमन्तोमरुतश्च प्रमिनन्ति वरुणं च देवं प्रमिनन्ति तेष्वमित्रेषु शत्रुषु तानुद्दिश्येत्यर्थः हे वृषन् कामानां वर्षकेन्द्र त्वं तुभ्यं गमनशीलं वृषणं कामानां वर्षकं अरुषमारोचमानं वधं वज्रं वधः वज्रइति वज्रनामसु पाठात् निशिशीहि तीक्ष्णोऽकुरु ॥ ९ ॥

अथ दशमी—

इन्द्रोदिवइन्द्रैशोपृथिव्याइन्द्रोअपामिन्द्रइत्पर्वतानाम् ।

इन्द्रोवृधामिन्द्रइन्मेधिराणामिन्द्रःक्षेमेयोगेहव्यइन्द्रः॥ १०॥ १५॥

इन्द्रः । दिवः । इन्द्रः । ईशे । पृथिव्याः । इन्द्रः । अपाम् । इन्द्रः ।

इत् । पर्वतानाम् । इन्द्रः । वृधाम् । इन्द्रः । इत् । मेधिराणाम् ।

इन्द्रः । क्षेमे । योगे । हव्यः । इन्द्रः ॥ १० ॥ १५ ॥

दिवोद्युलोकस्येन्द्रैशे ईष्टे पृथिव्याभूमेरपीन्द्रैशेईश्वरोभवति अपामुदकानामपीन्द्रैश्वरोभवतिपर्वतानां मेघानामपीन्द्रएवेश्वरोभवति वृधां वृद्धानामपीन्द्रएवेश्वरः मेधिराणां प्रज्ञानामपीन्द्रएवेश्वरोभवति किंचेन्द्रः क्षेमेलब्धस्य धनस्य परिपालने हव्योह्वातव्योयोगे अलब्धस्य लाभेपीन्द्रएव ह्वातव्योभवति ॥ १० ॥

॥ इत्यष्टमस्य चतुर्थे पंचदशोवर्गः ॥ १५ ॥

अथैकादशी—

प्राक्तुभ्यइन्द्रःप्रवृधोअहभ्यःप्रान्तरिक्षात्प्रसमुद्रस्यधासेः ।

प्रवातस्यप्रथसःप्रज्मोअन्तात्प्रसिन्धुभ्योरिरिचेप्रक्षितिभ्यः॥ ११॥

प्र । अक्तुभ्यः । इन्द्रः । प्र । वृधः । अहभ्यः । प्र । अन्तरिक्षात् ।

प्र । समुद्रस्य । धासेः । प्र । वातस्य । प्रथसः । प्र । ज्मः । अन्तात् ।

प्र । सिन्धुभ्यः । रिरिचे । प्र । क्षितिभ्यः ॥ ११ ॥

इन्द्रःअक्तुभ्योरात्रिभ्यः प्रवृधः प्रवृद्धः अहभ्योदिवसेभ्योऽपि प्रवृधोधिकः अन्तरिक्षादपि प्रवृद्धः समुद्रस्याब्धेः धासेर्धारकात् स्थानादपि प्रवृद्धः वातस्य वायोः प्रथसः प्रथिन्नो-

पि प्रवृद्धः जमः पृथिव्याअन्तात् पर्यन्तादपि प्रवृद्धः सिन्धुर्ज्यः नदीर्ज्यश्च पररिचिचे अतिरि-
च्यते महान्भवतीत्यर्थः क्षितिर्ज्योमन्युष्येर्ज्योपि पररिचिचे ॥ ११ ॥

अथ द्वादशी—

प्रशोशुचत्याउषसोनेकेतुरसिन्वातेवर्ततामिन्द्रहेतिः ।

अश्मेवविध्यदिवआसृजानस्तपिष्ठेनहेषसाद्रोघमित्रान् ॥ १२ ॥

प्र । शोशुचत्याः । उषसः । न । केतुः । असिन्वा । ते । वर्तताम् ।

इन्द्र । हेतिः । अश्माइव । विध्य । दिवः । आ । सृजानः ।

तपिष्ठेन । हेषसा । द्रोघमित्रान् ॥ १२ ॥

हे इन्द्र ते तव असिन्वा भेदनरहिताहेतिर्वज्राख्यमायुधं शोशुचत्याः ज्वलन्त्याः उष-
सो न यथा उषसः केतुः पताकस्थानीयोरश्मिः तद्वत् शत्रुषुपर्वतां । किंच तपिष्ठेन अतिशये-
न शत्रूणां तापयिन्या हेषसा शब्दकारिण्या हेत्या द्रोघमित्रान् द्रुग्धानि मित्राणि येषां ते
द्रोघमित्राः तान् शत्रून् विध्य ताडय । तत्र दृष्टान्तः—दिवआसृजानः सृज्यमानोश्मेव यथा अ-
शनिः वृक्षान् विध्यति तद्वदित्यर्थः ॥ १२ ॥

अथ त्रयोदशी—

अन्वहमासाअन्विह्नान्यन्वोषधीरनुपर्वतासः ।

अन्विन्द्रोरोदसीवावशानेअन्वापोअजिहतजायमानम् ॥ १३ ॥

अनु । अहं । मासाः । अनु । इत् । वनानि । अनु । ओषधीः ।

अनु । पर्वतासः । अनु । इन्द्रम् । रोदसी इति । वावशाने इति ।

अनु । आपः । अजिहत । जायमानम् ॥ १३ ॥

जायमानं प्रादुर्भवन्तं इन्द्रं मासाश्चैत्रादयः अन्वजिहत अनुगच्छन्ति अहेतिपूरणः व-
नान्यरण्यान्यपि इन्द्रमन्वजिहत इदितिपूरणः ओषधीरोषध्योपीन्द्रमनुगच्छन्ति पर्वतासः पर्व-
ताअपीन्द्रमनुगच्छन्ति वावशाने कामयमाने रोदसी द्यावापृथिव्यावपीन्द्रमनुगच्छतः आपः
उदकान्यपि इन्द्रमनुगच्छन्ति मासाद्यधिष्ठातृदेवताः प्रादुर्भवन्तमिन्द्रमनुगच्छन्तीत्यर्थः ॥ १३ ॥

अथ चतुर्दशी—

कर्हिस्त्रित्सातइन्द्रचेत्यासदघस्ययद्धिनदोरक्षएषत् ।
मित्रक्रुवोयच्छसनेनगावःपृथिव्याआपृगमुयाशयन्ते ॥ १४ ॥
कर्हि । स्त्रित् । सा । ते । इन्द्र । चेत्या । असत् । अघस्य । यत् ।
भिनदः । रक्षः । आर्इषत् । मित्रक्रुवः । यत् । शसने । न ।
गावः । पृथिव्याः । आपृक् । अमुया । शयन्ते ॥ १४ ॥

हे इन्द्र ते तव सा हेतिः इषुर्वा चेत्या चेतयितव्या शत्रुषु क्षेमव्या कर्हिस्त्रित् कदावा
असत् भविष्यति यद्यदा हेत्या त्वमघस्य द्वितीयार्थेषष्ठो अहतमेषत् युद्धार्थमागच्छदक्षोभि-
नदोभिनत् यद्यदा च शक्त्या मित्रक्रुवः मित्राणां क्रूरस्य कर्मणः कर्तारोजनाः पृथिव्याः
संवन्धिनि शसने विशसनस्थाने गावोन पशवइव आपृक् आपर्चना हताः सन्तः अमुया
अनया पृथिव्यासंगतायुद्धेशयन्ते शेरते ॥ १४ ॥

अथ पञ्चदशी—

शत्रूयन्तोअभियेनस्ततस्त्रेमहिब्राधन्तओगणासइन्द्र ।
अन्धेनामित्रास्तमसासचन्तांसुज्योतिषोअक्तवस्ताँअभिष्युः ॥ १५ ॥

शत्रूयन्तः । अभि । ये । नः । तस्त्रे । महि । ब्राधन्तः ।
ओगणासः । इन्द्र । अन्धेन । मित्राः । तमसा । सचन्ताम् ।
सुज्योतिषः । अक्तवः । तान् । अभि । स्युरिति स्युः ॥ १५ ॥

हे इन्द्र शत्रूयन्तः महि अत्यन्तं ब्राधन्तोस्मान् बाधमानाओगणासः संघीभूताः ये शत्र-
वोनास्मान् अभिततस्त्रे निक्षिपन्ति ते अमित्राः शत्रवः अन्धेन तमसा महतान्धकारेण सचन्तां
संगच्छन्तां किंच तानमित्रान् सुज्योतिषः दिवसाः अक्तवोरात्रयश्चाभिष्युः अभिभवन्तु ॥ १५ ॥

अथ षोडशी—

पुरूणिहित्वासर्वनाजनानांब्रह्माणिमन्दन्गृणतामृषीणाम् ।
इमामाघोषन्नवसासहूतितिरोविश्वोअर्चतोयाह्यर्वाङ् ॥ १६ ॥

पुरु॒णि । हि । त्वा । सर्व॑ना । ज॒नाना॑म् । ब्र॒ह्मा॑णि । म॒न्दन् ।
 गृ॒ण॒ताम् । ऋ॒षी॑णाम् । इ॒माम् । आ॒घोष॑न् । अ॒वसा ।
 स॒हृ॒तिम् । ति॒रः । वि॒श्वान् । अ॒र्च॑तः । या॒हि । अ॒र्वाङ् ॥ १६ ॥

हे इन्द्र त्वा त्वां जनानां संबन्धीनि पुरुणि बहूनि सवना सवनानि ब्रह्माणि स्तोत्रा-
 णि च मन्दन् स्तुवन्ति मोदयन्ति वा गृणतां स्तुवतां ऋषीणां इमां सहृतिं स्तुतिं त्वमाघोषन्
 महती शब्दवती चेयं स्तुतिरिति वदन् अर्चतः स्तुवतो न्यान् विश्वान् सर्वानपि तिरः तिरस्कृ-
 त्य अवसा रक्षणेन सह अर्वागस्मदभिमुखं याहि गच्छ ॥ १६ ॥

अथ सप्तदशी—

ए॒वाते॑व॒यमिन्द्र॑भु॒ञ्जती॑नां वि॒द्याम॑ सु॒मती॑नां न॒वाना॑म् ।
 वि॒द्याम॑ व॒स्तो॒रव॑सा गृ॒णन्तो॑ वि॒श्वामि॑त्रा उ॒त त॑ इन्द्र॒नूनम् ॥ १७ ॥

ए॒व । ते । व॒यम् । इन्द्र॑ । भु॒ञ्जती॑नाम् । वि॒द्याम॑ । सु॒मती॑नाम् ।
 न॒वाना॑म् । वि॒द्याम॑ । व॒स्तोः । अ॒वसा । गृ॒णन्तः ।
 वि॒श्वामि॑त्राः । उ॒त । ते । इन्द्र॑ । नूनम् ॥ १७ ॥

हे इन्द्र ते तव एव एवं भुञ्जतीनां रक्षन्तीः प्रियावयं विश्वामित्रपुत्रारेण वो विद्याम लभे-
 महि उतापि च हे इन्द्र ते तव नवानां नूतनाः सुमतीनामनुग्रहबुद्धीः वस्तोरहनि अवसा रक्ष-
 णार्थं गृणन्तः नूनं त्वां स्तुवन्त एव विश्वामित्राः विश्वामित्रपुत्राः वयं विद्याम लभेम ॥ १७ ॥

अथाष्टादशी—

शु॒नं हु॑वेम॒मघ॑वा॒नमिन्द्र॑म॒स्मिन्भ॑रे नृ॒तम॑ वाज॒सातौ॑ ।
 शृ॒ण्वन्त॑मु॒ग्रमू॒तये॑स॒मत्सु॑ ब्र॒न्तं वृ॒त्राणि॑ स॒जित॑ ध॒नाना॑म् ॥ १८ ॥ १६ ॥

शु॒नम् । हु॒वेम् । म॒घ॒वा॒नम् । इन्द्र॑म् । अ॒स्मिन् । भ॑रे । नृ॒त॒मम् ।
 वाज॑सातौ । शृ॒ण्वन्त॑म् । उ॒ग्रम् । उ॒तये॑ । स॒मत्सु॑ । ब्र॒न्तम् ।
 वृ॒त्राणि॑ । स॒म॒जित॑म् । ध॒नाना॑म् ॥ १८ ॥ १६ ॥

अस्मिन् भरे संग्रामे शुनं वृद्धं मघवानं धनवन्तं शृण्वन्तं अस्मदीयस्याह्वानस्य श्रो-
तारं उग्रं उदूर्णं समत्सु संग्रामेषु वृत्राणि शत्रून् घ्नन्तं मारयन्तं धनानां शत्रुधनानां संजितं स-
म्यगेवजेतारं इन्द्रं वाजसातावन्नस्य लाभाय ऊतये रक्षणाय च हुवेमाह्वयेम ॥ १८ ॥

॥ इत्यष्टमस्य चतुर्थे षोडशोवर्गः ॥ १६ ॥

सहस्रशार्पेति षोडशर्चं षष्ठं सूक्तं नारायणोनामऋषिरंत्या त्रिष्टुप् शिष्टानुष्टुभः अव्य-
क्तमहदादिविलक्षणश्चेतनोयः पुरुषः पुरुषाच्चापरं किंचिदित्यादिश्रुतिषु प्रसिद्धः स देवता । तथा-
चानुक्तान्तं—सहस्रशीर्षा षोडश नारायणः पौरुषमानुष्टुभं त्रिष्टुबन्तं त्विति । गतो विनियोगः ।

तत्र प्रथमा—

सहस्रशीर्षा पुरुषः सहस्राक्षः सहस्रपात् ।

सभूमिं विश्वतो वृत्वा त्यतिष्ठ दशाङ्गुलम् ॥ १ ॥

सहस्रं शीर्षा । पुरुषः । सहस्रं अक्षः । सहस्रं पात् । सः ।

भूमिम् । विश्वतः । वृत्वा । अति । तिष्ठत् । दशं अङ्गुलम् ॥ १ ॥

सर्वप्राणि समष्टिरूपो ब्रह्माण्डदेहो विराडाख्यो यः पुरुषः सोऽयं सहस्रशीर्षा सहस्रशब्दस्य उ-
पलक्षणत्वादनन्तैः शिरोभिर्युक्त इत्यर्थः । यानि सर्वप्राणिनां शिरांसि तानि सर्वाणि तद्देहान्तः-
पाति त्वान्तदीयान्येवेति सहस्रशीर्षत्वं एवं सहस्राक्षत्वं सहस्रपादत्वं च । स पुरुषो भूमिं ब्रह्मांड-
गोलकरूपां विश्वतः सर्वतो वृत्वा परिवेष्ट्य दशांगुलं दशांगुलपरिमितं देशमत्यतिष्ठत् अतिक्र-
म्य व्यवस्थितः । दशांगुलमित्युपलक्षणं ब्रह्मांडाद्बहिरपि सर्वतो व्याप्यावस्थित इत्यर्थः ॥ १ ॥

अथ द्वितीया—

पुरुष एवेदं सर्वं यद्भूतं यच्च भव्यम् ।

उतामृतत्वस्येशानो यदन्नेनातिरोहति ॥ २ ॥

पुरुषः । एव । इदम् । सर्वम् । यत् । भूतम् । यत् । च । भव्यम् ।

उत । अमृतत्वस्य । ईशानः । यत् । अन्नेन । अतिरोहति ॥ २ ॥

यदिदं वर्तमानं जगत्तत्सर्वं पुरुषएव यच्चभूतमतीतं जगत् यच्च भव्यं भविष्यज्जगत् त-
दपि पुरुषएव यथास्मिन् कल्पे वर्तमानाः प्राणिदेहाः सर्वेपि विराट्पुरुषस्यावयवाः तथैवाती-
तागामिनोरपि कल्पयोर्दृष्टव्यमित्यभिप्रायः । उतापिच अमृतत्वस्य देवत्वस्यायमीशानः स्वा-
मी यद्यस्मात् कारणात् अन्नेन प्राणिनामन्नेन भोग्येने निमित्तेनातिरोहति स्वकीयां कार-
णावस्थामतिक्रम्य परिदृश्यमानां जगदवस्थां प्राप्नोति तस्मात् प्राणिनां कर्मफलभोगाय जग-
दवस्थास्वीकाराच्चेदं तस्य वस्तुतत्त्वमित्यर्थः ॥ २ ॥

अथ तृतीया—

एतावानस्यमहिमातोज्यायाँश्चपूरुषः ।

पादोस्यविश्वाभूतानि त्रिपादस्यामृतं दिवि ॥ ३ ॥

एतावान् । अस्य । महिमा । अतः । ज्यायान् । च । पूरुषः । पादः ।
अस्य । विश्वा । भूतानि । त्रिपात् । अस्य । अमृतम् । दिवि ॥ ३ ॥

अतीतानागतवर्तमानरूपं जगद्यावदस्ति एतावान् सर्वोप्यस्य पुरुषस्य महिमा स्वकीय-
सामर्थ्यविशेषः नतु तस्य वास्तवं स्वरूपं वास्तवस्तु पुरुषः अतोमहिम्नोपि ज्यायानतिशयेना-
धिकः । एतच्चाभयं स्पष्टीक्रियते—अस्य पुरुषस्य विश्वा सर्वाणि भूतानि कालत्रयवर्तीनि प्राणि-
जातानि पादश्चतुर्थोऽंशः अस्य पुरुषस्यावशिष्टं त्रिपात्स्वरूपममृतं विनाशरहितं सत् दिवि द्यो-
तनात्मके स्वप्रकाशस्वरूपे व्यवतिष्ठतइति शेषः । यद्यपि सत्यंज्ञानमनन्तब्रह्मेत्याच्चातस्य तस्य
परब्रह्मणइयन्तायाअभावात् पादचतुष्टयं निरूपयितुमशक्यं तथापि जगदिदं ब्रह्मस्वरूपपेक्षया-
ल्पमिति विवक्षित्वात्पादत्वोपन्यासः ॥ ३ ॥

अथ चतुर्थी—

त्रिपादूर्ध्वउदैत्पूरुषः पादोस्येहाभवत्पुनः ।

ततोविष्वङ् व्यक्रामत्साशनानशने अजि ॥ ४ ॥

त्रिपात् । ऊर्ध्वः । उत् । ऐत् । पूरुषः । पादः । अस्य ।
इह । अभवत् । पुनरिति । ततः । विष्वङ् । वि ।
अक्रामत् । साशनानशने इति । अजि ॥ ४ ॥

योयं त्रिपात्पुरुषः संसारस्पर्शरहितः ब्रह्मस्वरूपः योयमूर्ध्वः उदैत् अस्मादज्ञानकार्यात्सं-
साराद्बहिर्भूतः अत्रत्यैर्गुणदोषैरस्पृष्टः उत्कर्षेण स्थितवान् तस्यास्य सोयं पादोलेशः सोय-
मिह मायायां पुनरभवत् सृष्टिसंहाराभ्यां पुनः पुनरागच्छति । अस्य सर्वस्य जगतः परमात्म-
लेशत्वं भगवताप्युक्तं—विष्टभ्याहमिदं कृत्स्नमेकांशेन स्थितो जगदिति । ततः मायायामागत्यान-
न्तरं विष्वङ् देवतिर्यगादिरूपेण विविधः सन् व्यक्रामत् व्याप्तवान् । किं कृत्वा साशनानशने
अभिलक्ष्य साशनं भोजनादिव्यवहारोपेतं चेतनं प्राणिजातं लक्ष्यते अनशनं तद्रहितमचेतनं
गिरिनद्यादिकं तदुभयं यथा स्यात् तथा स्वयमेव विविधो भूत्वा व्याप्तवानित्यर्थः ॥ ४ ॥

अथ पंचमी—

तस्माद्विराज्जायत विराजोऽधिपुरुषः ।

सजातोऽत्यरिच्यत पश्चाद्भूमिर्मथो पुरः ॥ ५ ॥ १७ ॥

तस्मात् । वि॒राट् । अ॒जा॒य॒त॒ । वि॒राजः । अधि॑ ।

पुरु॑षः । सः । जा॒तः । अति॑ । अ॒रि॒च्य॒त॒ ।

प॒श्चात् । भू॒मिम् । अथो॒ इति॑ । पुरः ॥ ५ ॥ १७ ॥

विष्वङ् व्यक्रामदिति यदुक्तं तदेवात्र प्रपंच्यते तस्मादादिपुरुषात् विराट् ब्रह्मांडदेहः अ-
जायत उत्पन्नः विविधानि राजन्ते वस्तून्यत्रेति विराट् विराजोऽधि विराट् देहस्योपरि तमेव देह-
मधिकरणं कृत्वा पुरुषः तदेहाभिमानी कश्चित् पुमानजायत सोयं सर्ववेदान्तवेद्यः परमात्मा
स एव स्वकीयया मायया विराड् देहं ब्रह्मांडरूपं सृष्ट्वा तत्र जीवरूपेण प्रविश्य ब्रह्मांडाभिमानी
देवतात्मा जीवो भवत् । एतच्चाथर्वणिका उत्तरतापनीये विस्पष्टमामनन्ति—सवा एष भूतानीन्द्रि-
याणि विराजं देवताः कोशांश्च सृष्ट्वा प्रविश्यामूढो मूढ इव व्यवहरन्नास्ते माययेति । सजातो वि-
राट् पुरुषः अत्यरिच्यत अतिरिक्तो भूत्वा विराड् व्यतिरिक्तो देवतिर्यङ्मनुष्यादिरूपो भूत्वा पश्चाद्देवा-
दिजीवभावादूर्ध्वं भूमिं ससर्जति शेषः अथो भूमेः सृष्टेरनन्तरं तेषां जीवानां पुरः ससर्ज पूर्य-
न्ते सर्वाभिधातुभिरिति पुरः शरीराणि ॥ ५ ॥

॥ इत्यष्टमस्य चतुर्थे सप्तदशोवर्गः ॥ १७ ॥

अथ षष्ठी—

यत्पुरुषेण हविषा देवाय यज्ञमतन्वत ।

वसन्तो अस्यासीदाज्यं ग्रीष्म इध्मः शरद्धविः ॥ ६ ॥

यत् । पुरुषेण । हविषा । देवाः । यज्ञम् । अतन्वत । वसन्तः ।
अस्य । आसीत् । आज्यम् । ग्रीष्मः । इध्मः । शरत् । हविः ॥ ६ ॥

यद्यदा पूर्वोक्तक्रमेणैव शरीरेषूपनेषु सत्सु देवा उत्तरसृष्टिसिद्धर्थं वायद्रव्यस्यानुत्पन्नत्वे-
न हविरन्तरासंभवात् पुरुषस्वरूपमेव मनसा हविष्ट्वेन संकल्प्य पुरुषेण पुरुषाख्येन हविषा
मानसं यज्ञमतन्वत अतनिषत तदानीमस्य यज्ञस्य वसन्तो वसन्तर्तुरेवाज्यमासीत् अभूत्तमे-
वाज्यत्वेन संकल्पितवन्त इत्यर्थः एवं ग्रीष्म इध्म आसीत् तमेव ध्मत्वेन संकल्पितवन्तः तथा श-
रद्धविरासीत् तामेव पुरोडाशाभिधहविष्ट्वेन संकल्पितवन्त इत्यर्थः एवं पुरुषस्य हविः सामान्य-
रूपत्वेन संकल्पः अनन्तरं वसन्तादीनामाज्यादिविशेषरूपत्वेन संकल्प इति द्रष्टव्यं ॥ ६ ॥

अथ सप्तमी—

तं यज्ञं बर्हिषि प्रौक्षन् पुरुषं जातमग्रतः ।

तेन देवा अयजन्त साध्या ऋषयश्च ये ॥ ७ ॥

तम् । यज्ञम् । बर्हिषि । प्र । औक्षन् । पुरुषम् । जातम् । अग्रतः ।
तेन । देवाः । अयजन्त । साध्याः । ऋषयः । च । ये ॥ ७ ॥

यज्ञं यज्ञसाधनभूतं तं पुरुषं पशुत्वभावनया यूपे बद्धं बर्हिषि मानसे यज्ञे प्रौक्षन् प्रो-
क्षितवन्तः कीदृशमित्यत्राहाग्रतः सर्वसृष्टेः पूर्वं पुरुषं जातं पुरुषत्वेनोत्पन्नं एतच्च प्रागेवोक्तं तस्मा
द्विराळजायत विराजो अधिपूरुष इति । तेन पुरुषरूपेण पशुना देवा अयजन्त मानसयागं निष्पा-
दितवन्त इत्यर्थः केते देवा इत्यत्राह साध्याः सृष्टिसाधनयोग्याः प्रजापतिप्रभृतयः तदनुकूलाः
षयोर्मंत्रद्रष्टारश्च ये सन्ति ते सर्वेऽयजन्त इत्यर्थः ॥ ७ ॥

अथाष्टमी—

तस्माद्यज्ञात्सर्वहुतःसंभृतंपृषदाज्यम् ।

पशून्तांश्चक्रेवायव्यान्आरण्यान्ग्राम्याश्चये ॥ ८ ॥

तस्मात् । यज्ञात् । सर्वहुतः । समऽभृतम् । पृषत् आज्यम् ।

पशून् । तान् । चक्रे । वायव्यान् । आरण्यान् । ग्राम्याः । च । ये ॥ ८ ॥

सर्वहुतः सर्वात्मकः पुरुषोयस्मिन्यज्ञे हूयते सोयं सर्वहुतः तादृशात्तस्मात् पूर्वोक्तात् मा नसाद्यज्ञात्पृषदाज्यं दधिमिश्रमाज्यं संभृतं संपादितं दधि चाज्यं चेत्येवमादिभोग्यजातं सर्वं संपादितमित्यर्थः तथा वायव्यान् वायुदेवताकान् लोकप्रसिद्धान् आरण्यान् पशून् चक्रे उत्पादि तवान् आरण्याहरिणादयः । तथा ये च ग्राम्यागवाश्वादयस्तानपि चक्रे । पशूनामन्तरिक्षद्वारा वायुदेवव्यत्वं यजुर्ब्राह्मणे समान्नायते—वायवस्थेत्याह वायुर्वा अन्तरिक्षस्याध्यक्षाः अन्तरिक्षदे वत्याः खलुवैपशवः वायवएवैनान्परिददातीति ॥ ८ ॥

अथ नवमी—

तस्माद्यज्ञात्सर्वहुतःऋचःसामानिजज्ञिरे ।

छन्दांसिजज्ञिरेतस्माद्यजुस्तस्मादजायत ॥ ९ ॥

तस्मात् । यज्ञात् । सर्वहुतः । ऋचः । सामानि । जज्ञिरे ।

छन्दांसि । जज्ञिरे । तस्मात् । यजुः । तस्मात् । अजायत ॥ ९ ॥

सर्वहुतस्तस्मात्पूर्वोक्ताद्यज्ञात् ऋचः सामानि च जज्ञिरे उत्पन्नाः तस्माद्यज्ञात् छन्दांसिगाय त्र्यादीनि जज्ञिरे तस्माद्यज्ञात् यजुरप्यजायत ॥ ९ ॥

अथ दशमी—

तस्मादश्वाअजायन्त्येकेचौभयादतः ।

गावोहजज्ञिरेतस्मात्तस्माज्जाताअजावयः ॥ १० ॥ १८ ॥

तस्मात् । अश्वाः । अजायन्त । ये । के । च । उभयादतः । गावः ।
ह । जज्ञिरे । तस्मात् । तस्मात् । जाताः । अजावयः ॥ १० ॥ १८ ॥

तस्मात्पूर्वोक्ताद्यज्ञात् अश्वाअजायन्त उत्पन्नाः तथा ये के चाश्वव्यतिरिक्ता गर्दभाअ-
श्वतराश्चोभयादत ऊर्ध्वाधोभागयोः उभयोर्दन्तयुक्ताः सन्ति येषां तेषां तस्मादजायन्त तथा त-
स्माद्यज्ञात् गावश्च जज्ञिरे किंच तस्माद्यज्ञादजाअवयवश्च जाताः ॥ १० ॥

॥ इत्यष्टमस्य चतुर्थेष्टादशोवर्गः ॥ १८ ॥

अथैकादशी—

यत्पुरुषं व्यदधुः कतिधा व्यकल्पयन् ।
मुखं किमस्य कौबाहू का ऊरूपादा उच्येते ॥ ११ ॥

यत् । पुरुषम् । वि । अदधुः । कतिधा । वि । अकल्पयन् ।
मुखम् । किम् । अस्य । कौ । बाहू इति । कौ । ऊरू
इति । पादौ । उच्येते इति ॥ ११ ॥

प्रश्नोत्तररूपेण ब्राह्मणादिमूर्तिं वक्तुं ब्रह्मवादिनां प्रश्नाउच्यन्ते प्रजापतेः प्राणरूपाः दे-
वाः यद्यदा पुरुषं विराड्रूपं व्यदधुः संकल्पेनोत्पादितवन्तः तदानीं कतिधा कतिभिः प्रकारैः
व्यकल्पयन् विविधं कल्पितवन्तः अस्य पुरुषस्य मुखं किमासीत् कौ बाहू अभूतां का ऊरू
कौचपादौ उच्येते प्रथमं सामान्यरूपप्रश्नः पश्चात् मुखं किमित्यादिना विशेषविषयाः प्रश्नाः ॥ ११ ॥

अथ द्वादशी—

ब्राह्मणोऽस्य मुखमासीद्बाहू राजन्यः कृतः ।
ऊरू तदस्य वैश्यः पद्भ्यां शूद्रोऽजायत ॥ १२ ॥

ब्राह्मणः । अस्य । मुखम् । आसीत् । बाहू इति । राजन्यः ।
कृतः । ऊरू इति । तत् । अस्य । यत् । वैश्यः । पद्भ्याम् ।
शूद्रः । अजायत ॥ १२ ॥

इदानीं पूर्वोक्तप्रश्नानामुत्तराणि दर्शयति अस्य प्रजापतेर्ब्राह्मणो ब्राह्मणत्वजातिविशिष्टः पुरुषो मुखमासीत् मुखादुत्पन्नइत्यर्थः योयं राजन्यः क्षत्रियत्वजातिविशिष्टः सबाहूकृतः बाहु-
त्वेन निष्पादितः बाहुभ्यामुत्पादितइत्यर्थः तत्तदानीमस्य प्रजापतेः यद्यौ ऊरू तद्रूपोवैश्यः
संपन्नः ऊरुभ्यामुत्पन्नइत्यर्थः तथास्य पद्भ्यां पादाभ्यां शूद्रः शूद्रत्वजातिमान् पुरुषोजायत इ-
यं तु मुखादिभ्यो ब्राह्मणादीनामुत्पत्तिः यजुःसंहितायां सप्तमकाण्डे—समुखतस्त्रिवृतं निरमिमीत इ-
त्यादौ विस्पष्टमात्राता । अतः प्रश्नोत्तरे उभे अपि तत्परत्वेनैव योजनीये ॥ १२ ॥

अथ त्रयोदशी—

चन्द्रमा मनसोजातश्चक्षोः सूर्यो अजायत ।

मुखादिन्द्रश्चाग्निश्च प्राणाद्वायुरजायत ॥ १३ ॥

चन्द्रमाः । मनसः । जातः । चक्षोः । सूर्यः । अजायत । मुखात् ।
इन्द्रः । च । अग्निः । च । प्राणात् । वायुः । अजायत ॥ १३ ॥

यथा दध्याज्यादिद्रव्याणि गवादयः पशवः ऋगादिवेदाः ब्राह्मणादयो मनुष्याश्च तस्मा-
दुत्पन्ना एवं चन्द्रादयो देवा अपि तस्मादेवोत्पन्ना इत्याह प्रजापतेर्वै मनसः सकाशात् चन्द्रमा
जातश्चक्षोश्चक्षुषः सूर्योऽप्यजायत अस्य मुखादिन्द्रश्चाग्निश्च देवानुत्पन्नौ अस्य प्राणाद्वायुर-
जायत ॥ १३ ॥

अथ चतुर्दशी—

नाभ्यां आसीदन्तरिक्षं शीर्ष्णो द्यौः समवर्तत ।

पद्भ्यां भूमिर्दिशः श्रोत्रात्तथा लोकोऽकल्पयन् ॥ १४ ॥

नाभ्याः । आसीत् । अन्तरिक्षम् । शीर्ष्णः । द्यौः । सम् ।
अवर्तत । पद्भ्याम् । भूमिः । दिशः । श्रोत्रात् । तथा ।
लोकान् । अकल्पयन् ॥ १४ ॥

यथा चन्द्रादीन् प्रजापतेर्मनःप्रभृतिभ्यो कल्पयन् तथान्तरिक्षादीन् लोकान् प्रजापतेर्ना-
भ्यादिभ्यो देवा अकल्पयन् उत्पादितवन्तः एतदेव दर्शयति नाभ्याः प्रजापतेर्नाभेरन्तरिक्षमासीत्

शीर्ष्णः शिरसोद्यौः समवर्ततोत्पन्ना अस्य पद्भ्यां पादाभ्यां भूमिरुत्पन्ना अस्य श्रोत्रादिशोऽत्प-
न्ना इति ॥ १४ ॥

अथ पञ्चदशी—

सप्तस्यासन्परिधयस्त्रिःसप्तसमिधकृताः ।

देवायद्यज्ञंतन्वाना अबध्नन्पुरुषं पशुम् ॥ १५ ॥

सप्त । अस्य । आसन् । परिधयः । त्रिः । सप्त । समिधः ।

कृताः । देवाः । यत् । यज्ञम् । तन्वानाः । अबध्नन् । पुरुषम् । पशुम् ॥ १५ ॥

अस्य सांकल्पिकस्य यज्ञस्य गायत्र्यादीनि सप्तच्छन्दांसि परिधय आसन् ऐष्टिकस्याह-
वनीयस्य त्रयः परिधयः उत्तरवेदिकास्त्रयः आदित्यश्च सप्तमः परिधिः प्रतिनिधिरूपाः अत-
एवान्नायते नपुरस्तात्परिध्यादित्यादित्योऽस्तेवोद्यन्पुरस्ताद्रक्षांस्यपहन्तीति । ततएते आदि-
त्यसहिताः सप्तपरिधयोत्र सप्तच्छन्दोरूपाः तथा समिधः त्रिःसप्त त्रिगुणिताः सप्तसंख्याका ए-
कविंशतिः कृताः । द्वादशमासाः पंचवर्तवस्त्रयश्चमेलोका असावादित्य एकविंश इति । एते पदार्थाः
एकविंशतिदारुयुक्ते ध्मत्वेन भाविताः यद्यः पुरुषो वैराजोऽस्ति तं पुरुषं देवाः प्रजापतिप्राणेन्द्रि-
यरूपाः यज्ञं तन्वानाः मानसं यज्ञं कुर्वाणाः पशुमवध्नन् विराट्पुरुषमेव पशुत्वेन भावितवन्तः
एतदेवाभिप्रेत्य पूर्वत्र पुरुषेण हविषेत्युक्तं ॥ १५ ॥

अथ षोडशी—

यज्ञेन यज्ञमयजन्त देवास्तानि धर्माणि प्रथमान्यासन् ।

ते ह नार्कं महिमानं सचन्त यत्र पूर्वसाध्याः सन्ति देवाः ॥ १६ ॥ १९ ॥

यज्ञेन । यज्ञम् । अयजन्त । देवाः । तानि । धर्माणि । प्रथमानि ।

आसन् । ते । ह । नार्कम् । महिमानं । सचन्त । यत्र ।

पूर्वे । साध्याः । सन्ति । देवाः ॥ १६ ॥ १९ ॥

पूर्वं प्रपंचेनोक्तमर्थं संक्षिप्यात्र दर्शयति देवाः प्रजापतिप्राणरूपाः यज्ञेन यथोक्तेन मान-
सेन संकल्पेन यज्ञं यथोक्तयज्ञस्वरूपं प्रजापतिमयजन्त पूजितवन्तः तस्मात्पूजनात् तानि प्रसि-
द्धानि धर्माणि जगद्रूपविकाराणां धारकाणि प्रथमानि मुख्यभूतान्यासन् एतावता सृष्टि-
प्रतिपादितसूक्तभागार्थः संगृहीतः । अथोपासनतत्फलानुवादकभागार्थः संगृह्यते यत्र यस्मि-
न्विराट्प्राप्तिरूपे नाके पूर्वं साध्याः पुरातनाविराडुपास्तिसाधकादेवाः सन्ति तिष्ठन्ति तन्नाकं
विराट्प्राप्तिरूपं स्वर्गं ते महिमानः तदुपासकामहात्मानः सचन्त समवयन्ति प्राप्नुवन्ति ॥ १६ ॥

॥ इत्यष्टमस्य चतुर्थे एकोनविंशोवर्गः ॥ १९ ॥

॥ इति दशमे मण्डले सप्तमोनुवाकः ॥ ७ ॥

अष्टमेनुवाके नव सूक्तानि संजागृवद्भिरिति पंचदशर्चं प्रथमं सूक्तं वीतहव्यपुत्रस्यारुण-
नान्नआर्षं अग्निदैवत्यं अंत्यात्रिष्टुप् शिष्टाजगत्यः तथाचानुक्रान्तं—संजागृवद्भिः पंचोनारुणो-
वैतहव्यआग्नेयमिति । प्रातरनुवाकाश्विनशस्त्रयोर्जागतेछन्दसीदं सूक्तं । सूत्रितंच—संजागृव-
द्भिश्चित्रइच्छिशोर्वसुं नचित्रमहसमिति जागतमिति ।

तत्र प्रथमा—

संजागृवद्भिर्जरमाण इध्यते दमे दमूना इषयन्निळस्पदे ।
विश्वस्य होता हविषो वरेण्यो विभुर्विभावा सुषखा सखीयते ॥ १ ॥
सम् । जागृवत्क्षितिः । जरमाणः । इध्यते । दमे । दमूनाः ।
इषयन् । इळः । पदे । विश्वस्य । होता । हविषः । वरेण्यः ।
विभुः । विभावा । सुषखा । सखीयते ॥ १ ॥

हे अग्ने जागृवद्भिः जागरणशीलैः स्तोतृभिर्जरमाणः स्तूयमानो दमूनाः दममनादान्त-
मनाः दानमनावा इळस्पदे इळायाः पदे स्थाने उत्तरवेद्यामिषयन्नमिच्छन् विश्वस्य सर्वस्य
हविषो होता वरेण्यो वरणीयो विभुर्व्याप्तः विभावा दीप्तिमान् सुषखा शोभनसखा भवान् सखी-
यते सखित्वमिच्छते यजमानाय समिध्यते सम्यग्दीप्यते ॥ १ ॥

अथ द्वितीया—

सदर्शत॑ श्रीरति॒थिर्गृहे॑ गृहे॒वने॑ वने॒शिश्चि॑येत॒क्कवी॑रिव ।

जनं॑ जनं॒जन्यो॑ नाति॒मन्य॑ते॒विश॑ आक्षेति॒विश्यो॑ वि॒शं॑ विशम् ॥ २ ॥

सः । दर्श॑त॒श्रीः । अति॒थिः । गृ॒हे॒गृहे॑ । वने॑ वने । शि॒श्चि॑ये ।

त॒क्क॒वीः इ॒व । जनं॑ म॒जनम् । जन्यः । न । अति॑ । म॒न्य॒ते ।

वि॒शः । आ । क्षेति॑ । वि॒श्यः । वि॒शं॑ म॒विशम् ॥ २ ॥

दर्शतश्रीदर्शनीयविभूतिरतिथिभूतः सोमिः गृहेगृहे यजमानानां गृहेषु वनेवने सर्वेषु वनेषु च शिश्चिये श्रयति । किंच जन्यो जनहितः सोमिः जनंजनं सर्वजनं तक्कवीरिव गच्छन्निव नातिमन्यते न विसृज्य गच्छतीत्यर्थः । तदेव दर्शयति विश्यो विद्म्योहितः सोमिः विशोमनुष्यानाक्षेति अभिगच्छति । किंच विशंविशं सर्वाविशः प्रजाः अधितिष्ठतीति शेषः ॥ २ ॥

अथ तृतीया—

सुदक्षो॑ दक्षैः॒ क्रतु॑ना॒सि सु॒क्रतु॑र॒ग्रे क॒विः का॒व्ये॒नासि॑ वि॒श्ववित् ।

वसु॑र्वसूनां॒ क्षय॑सि॒ त्वमे॒क इ॒द्यावा॑ च॒ यानि॑ पृ॒थिवी॑ च॒ पुण्य॑तः ॥ ३ ॥

सु॒दक्षः । दक्षैः । क्रतु॑ना । अ॒सि । सु॒क्रतुः । अ॒ग्रे । क॒विः ।

का॒व्ये॒न । अ॒सि । वि॒श्व॒वित् । वसुः॑ । वसू॑नाम् । क्ष॒य॒सि । त्वम् ।

एकः॑ । इत् । द्यावा॑ । च । यानि॑ । पृ॒थि॒वी इति॑ । च । पुण्य॑तः ॥ ३ ॥

हे अग्ने त्वं दक्षैर्वलैः सुदक्षः सुबलोलोसि भवसि किंच क्रतुना कर्मणा सुक्रतुः शोभनकर्मा- किंच काव्येन मेधाविकर्मणा कविर्मेधाव्यसि किंच विश्ववित् सर्वज्ञोसि किंच वसूनां धनानां वसुर्वासयितासि किंच हे अग्ने त्वमेक इदेक एव क्षयसि निवससि किंच द्यावा च पृथिवी च द्यावाभूमी यानि वसूनि पुण्यतः संवर्धयतः तेषां दिव्यानां पार्थिवानां च धनानामीशिष्य इति शेषः ॥ ३ ॥

अथ चतुर्थी—

प्र॒जा॒न॒न्न॒ग्ने॒तव॒योनि॒मृ॒त्वि॒य॒मि॒ळा॒या॒स्प॒दे॒घृ॒तव॑न्त॒मा॒स॒दः ।

आ॒ते॒चि॒कि॒त्र॒उ॒ष॒सा॒मि॒वे॒त॒यो॒रे॒प॒सः॒सूर्य॑स्येव॒र॒श्म॒यः ॥ ४ ॥

प्र॒जान॑न् । अ॒ग्ने । तव॑ । योनि॑म् । ऋ॒त्वि॒यम् । इ॒ळा॒याः । प॒दे ।

घृ॒तव॑न्तम् । आ । अ॒स॒दः । आ । ते॑ । चि॒कि॒त्रे । उ॒ष॒साम्॑ इव ।

ए॒त॒यः । अ॒रे॒प॒सः । सूर्य॑स्य इव । र॒श्म॒यः ॥ ४ ॥

हे अग्ने तव ऋत्विगं ऋतौ भवं घृतवन्तं घृतेन सहितं योनिं निवासस्थानं इळायास्पदे उत्तरवेद्यां प्रजानन् त्वमासदः आसीदसि किंच ते तव रश्मयः उषसामिव यथोषसामेतयः प्रज्ञाः प्रकाशलक्षणाआगतयोवा सूर्यस्येव यथा सूर्यस्यारेपसः पापरहितानिर्गतारश्मयोदृश्यन्ते तद्वदाचिकित्रे आज्ञायन्ते ॥ ४ ॥

अथ पंचमी—

तव॒श्रि॒योव॑र्ष्य॒स्येव॑वि॒द्युत॑श्चि॒त्राश्चि॒कि॒त्र॒उ॒ष॒सा॒न॒के॒तवः॑ ।

यदो॒ष॒धीर॒भिसृ॑ष्टो॒वनानि॑च॒परि॑स्व॒यंचि॑नु॒षेअ॒न्नमा॒स्ये ॥ ५ ॥ २० ॥

तव॑ । श्रि॒यः । व॒र्ष्य॒स्य॑ इव । वि॒द्युतः॑ । चि॒त्राः । चि॒कि॒त्रे ।

उ॒ष॒साम् । न । के॒तवः॑ । यत् । ओ॒ष॒धीः । अ॒भिसृ॑ष्टः । व॒नानि॑ ।

च॒ । परि॑ । स्व॒यम् । चि॒नु॒षे । अ॒न्नम् । आ॒स्ये ॥ ५ ॥ २० ॥

हे अग्ने तव श्रियोरश्मिलक्षणाविभूतयश्चित्राश्चिकित्रे प्रजायन्ते । तत्रदृष्टान्तः—स्तोत्रप॒र्यायवर्षितुर्मेघस्य संवन्धिन्योविद्युतउषसां न यथाचोषसां केतवः प्रज्ञानाः तत्स्थाः प्रकाशाः प्रज्ञायन्ते तद्वदित्यर्थः कदेत्यत्राह यद्यदा त्वं ओषधीर्वीहियवाद्यावनान्यरण्यानिकाभिसृष्टोदग्धुं विसृष्टः सन् स्वयमात्मनास्येअन्नमदनीयं स्थावरलक्षणं परिचिनुषे परिक्षिपसीत्यर्थः ॥ ५ ॥

॥ इति पंचमस्य चतुर्थे विंशोवर्गः ॥ २० ॥

अथ षष्ठी—

तमोषधीर्दधिरेगर्भमृत्विद्यंतमापोअग्निजनयन्तमातरः ।
तमित्समानं वनिनश्च वीरुधोन्तर्वतीश्च सुवते च विश्वहा ॥ ६ ॥

तम् । ओषधीः । दधिरे । गर्भम् । ऋत्विद्यम् । तम् । आपः ।
अग्निम् । जनयन्त । मातरः । तम् । इत् । समानम् । वनिनः ।
च । वीरुधः । अन्तःस्रवतीः । च । सुवते । च । विश्वहा ॥ ६ ॥

ऋत्विद्यं ऋतौ प्राप्तं गर्भं गर्भभूतं तं प्रकृतमग्निं ओषधीरोषधोदधिरे धारयन्ति तमेवा
ग्निं मातरोधारकत्वेन मातृस्थानीया आपश्च जनयन्त जनयन्ति किंच वनिनो वनस्पतयश्च समा
नं गर्भभावेन प्रवेशात्स्वतुल्यं तमित्समेवाग्निं जनयन्ति किंच तमेवाग्निमन्तर्वतीर्गर्भवत्यो वीरु
धो ओषधयश्च विश्वहा सर्वदा सुवते जनयन्ति ॥ ६ ॥

अथ सप्तमी—

वातोपधूतइषितोवशाँअनुतृपुयदन्नावेविषद्वितिष्ठसे ।
आतेयतन्तेरथ्योऽयथापृथक्शर्धीस्यग्नेअजराणिधक्षतः ॥ ७ ॥

वातऽउपधूतः । इषितः । वशान् । अनु । तृषु । यत् । अन्ना ।
वेविषत् । विद्वितिष्ठसे । आ । ते । यतन्ते । रथ्यः । यथा ।
पृथक् । शर्धीसि । अग्ने । अजराणि । धक्षतः ॥ ७ ॥

हे अग्ने त्वं यद्यदा वातोपधूतो वायुना कंपितो वशान् कान्तान् वनस्पतीन् अनु प्रति तृषु
क्षिप्रमिषितः प्रेरितश्च सन्न अन्नाददनीयानि वनस्पत्यादीनि स्थावरणि वेविषत् व्याप्नुवन् वि
तिष्ठसे इतस्ततो गच्छसि तदानीं धक्षतः काष्ठानि दह्यतः ते तव अजराणि जरारहितानि शर्धी-
सि ते जांसि यथा रथयोरथिनस्तद्वत् पृथक् पृथगायतन्ते आगच्छन्ति ॥ ७ ॥

अथाष्टमी—

मेधाकारं विदथस्य प्रसाधनमग्निहोतारं परिभूतममतिम् ।
तमिदमहविष्यासमानमित्तमिन्महेष्टं तेनान्यं त्वत् ॥ ८ ॥

मेधाकारम् । विदथस्य । प्रसाधनम् । अग्निम् । होतारम् ।
परिभूतमम् । मतिम् । तम् । इत् । अर्भे । हविषि । आ । सुमानम् ।
इत् । तम् । इत् । महे । वृणते । न । अन्यम् । त्वत् ॥ ८ ॥

मेधाकारं प्रज्ञायाः कर्तारं विदथस्य यज्ञस्य प्रसाधनं प्रकर्षेण साधकं होतारं देवानामा
ह्वातारं परिभूतममतिशयेन शत्रूणां परिभावितां मतिं मन्तारं यं त्वामग्निं वयं वृणीमह इति
शेषः तमित्तमेवाग्निमर्भेत्पेहविषिचरुपुरोडाशादिके हविषि समानमित् स हैव ऋत्विजः आवृण
ते प्रार्थयन्ते महेमहत्तिसोमात्मके हविष्यपि तमित्तमेवाग्निवृणते त्वत् त्वत्तोन्यमतिरिक्तं
देवं नवृणते ॥ ८ ॥

अथ नवमी—

त्वामिदत्रवृणते त्वायवो होतारमग्ने विदथेषु वेधसः ।
यदेव यन्तो दधति प्रयांसि ते हविष्मन्तो मनवो वृक्तवर्हिषः ॥ ९ ॥

त्वाम् । इत् । अत्र । वृणते । त्वायवः । होतारम् । अग्ने ।
विदथेषु । वेधसः । यत् । देवयन्तः । दधति । प्रयांसि । ते ।
हविष्मन्तः । मनवः । वृक्तवर्हिषः ॥ ९ ॥

हे अग्ने होतारं देवानामाह्वातारं अग्निं त्वामित् त्वामेव त्वायवस्त्वत्कामावावेधसः कर्मणां
कर्तारऋत्विजः अत्रास्मिन् लोके विदथेषु यज्ञेषु वृणते प्रार्थयन्ति कदेत्यत्राह यद्यदा देवयन्तो-
देवान् यष्टुमिच्छन्तो वृक्तवर्हिषः छिन्नवर्हिषो हविष्मन्तः संस्कृतहविष्काः सहविष्कामनवोमनु-
ष्याऋत्विजस्ते तुभ्यं प्रयांसि हवींषि दधति धारयन्ति प्रयच्छन्तीत्यर्थः ॥ ९ ॥

अथ दशमी—

तवाग्ने होत्रं तव पोत्रं मृत्विषं तव नेधूतं त्वमग्निदृतायनः ।
तव प्रशास्त्रं त्वमध्वरीयसि ब्रह्माचासि गृहपतिश्च नोदमे ॥ १० ॥ २१ ॥

तव । अग्ने । होत्रम् । तव । पोत्रम् । ऋत्विग्यम् । तव । नेष्ट्रम् ।
 त्वम् । अग्नित् । ऋतुद्वयतः । तव । प्रशशस्त्रम् । त्वम् । अध्वरिद्वयसि ।
 ब्रह्मा । च । असि । गृहहर्षतिः । च । नः । दमे ॥ १० ॥ २१ ॥

हे अग्ने तव होत्रं होतृकर्म त्वया विना तस्याभावात् किञ्च तवैव ऋत्विग्यं ऋतौ भवं
 प्राप्तानुष्ठानकालं पोत्रं पोतृकर्म त्वया विना तस्याप्यभावात् किञ्च तवैव नेष्ट्रं नेष्टृकर्म किञ्च
 ऋतायतः ऋतं यज्ञं कर्तुमिच्छतो यजमानस्य त्वमेवाग्निरान्यः कश्चिद् । किञ्च तव प्रशशस्त्रं प्रशा-
 स्तृकर्म किञ्च हे अग्ने त्वमेवाध्वरीयसि अध्वरं यज्ञं कर्तुमिच्छसि तव हेतुत्वाच्चत्कर्तृत्वं किञ्च
 त्वमेव ब्रह्मासि त्वां विना तस्याभावात् किञ्चनोस्माकं दमे गृहे गृहपतिर्यजमानोसि त्वया
 विनास्माकं यजमानत्वाभावात् ॥ १० ॥

॥ इत्यष्टमस्य चतुर्थे एकविंशोवर्गः ॥ २१ ॥

अथैकादशी—

यस्तुभ्यमग्ने अमृताय मर्त्यः समिधा दाशदुतवा हविष्कृति ।
 तस्य होता भवसि यासि दूत्यं उपब्रूये यजस्य ध्वरीयसि ॥ ११ ॥
 यः । तुभ्यम् । अग्ने । अमृताय । मर्त्यः । समिधा । दाशत् । उत ।
 वा । हविः । कृति । तस्य । होता । भवसि । यासि । दूत्यम् ।
 उप । ब्रूये । यजसि । अध्वरिद्वयसि ॥ ११ ॥

हे अग्ने अमृताय मरणधर्मरहिताय तुभ्यं योमर्त्यो मनुष्यः समिधा समिधं सुपांसुलुगि-
 त्याकारः दाशत् ददाति प्रयच्छति उतवा अपिवा हविष्कृति हविषां कृतकरणं यस्मिन्सह-
 विष्कृत् तस्मिन्यज्ञे हवींषि ददातीति संस्कृतं यस्मिन् तद्यज्ञमनुतिष्ठतीति शेषः । अस्य मनु-
 ष्यस्य होता देवानामाह्वाता भवसि । किञ्च त्वं दूत्यं देवान् प्रति दूतकर्म कर्तुं यासि गच्छसि
 किञ्च त्वं ब्रह्मा भूत्वास्मिन्कर्मणि युष्मभ्यमिमानि हवींषि यजमानेन प्रहितानोत्युपब्रूये उप-
 क्रम्य ब्रवीषि किञ्च त्वं यजसि यजमानो भूत्वा देवेभ्यो हवींषि ददासि किञ्च त्वं यथा पूर्वोक्त
 प्रकारेणाध्वरीयसि अध्वर्युरिवाचरसि अन्यथा यज्ञं कर्तुमिच्छसि ॥ ११ ॥

अथ द्वादशी—

इ॒मा अ॒स्मै म॒तयो॒वाचो॑ अ॒स्मदँ॑ क॒चो गि॒रः सु॒ष्टु त॒यः स॒म॒ग्मत॑ ।
व॒सू॒यवो॒वस॑वे जा॒तवे॑दसे वृ॒द्धासु॑ चि॒द्वर्ध॑नो॒यासु॑ चा॒कन॑त् ॥ १२ ॥

इ॒माः । अ॒स्मै । म॒तयः । वाचः । अ॒स्मत् । आ । क॒चः । गि॒रः ।
सु॒ष्टु त॒यः । स॒म् । अ॒ग्मत॑ । व॒सू॒यवः । वस॑वे । जा॒तवे॑दसे ।
वृ॒द्धासु॑ । चि॒त् । वर्ध॑नः । यासु॑ । चा॒कन॑त् ॥ १२ ॥

जातवेदसे जातप्रज्ञाय वसवे वासयित्रेस्माअग्नये मतयः पूजयित्र्यः इमावाचोवसूयवो-
स्मदर्थं धनकामाः सत्यः अस्मदस्मत्तो निर्गत्या समग्मताभिमुख्येन संगच्छन्ते तमिममार्शिप्रीण-
यन्त्वित्यर्थः काः पुनस्ताः सुष्टुतयः शोभनस्तुतिरूपाः कचोः कृगात्मिका गिरोवाचः तथा यासु वृ-
द्धासु चित् स्वतएव प्रवृद्धास्वपि वर्धनः पुनरपि वर्धयिता सन् अग्निश्चाकनत् स्तोतुन् काम-
यते इमामतय इत्यन्वयः ॥ १२ ॥

अथ त्रयोदशी—

इ॒मां प्र॒ज्ञाय॑ सु॒ष्टु ति॑ न॒वीय॑सी॒वो चे॒यं म॒स्मा उ॒श॒ते शृ॒णोतु॑ नः ।
भू॒या अ॒न्तरा॑ हृ॒द्यस्य॑ नि॒स्पृशे॑ जा॒येव॑ प॒त्यं उ॒श॒ती सु॒वासाः॑ ॥ १३ ॥

इ॒माम् । प्र॒ज्ञाय॑ । सु॒ष्टु ति॑म् । न॒वीय॑सीम् । वो॒चेय॑म् । अ॒स्मै ।
उ॒श॒ते । शृ॒णोतु॑ । नः । भू॒याः । अ॒न्तरा॑ । हृ॒दि । अ॒स्य ।
नि॒स्पृशे॑ । जा॒या इ॒व । प॒त्ये । उ॒श॒ती । सु॒वासाः॑ ॥ १३ ॥

प्रज्ञाय पुराणायोशते स्तोत्रं कामयमानायास्माअग्नये नवीयसीं नवतरामन्यैरकृतपूर्वां
सुष्टुतिं वोचेयमहंवक्ष्यामि सोमिरस्मदीयां स्तुतिं शृणोतु किंचाहमस्याग्नेर्हृदि हृदये तत्राप्यन्त-
रा मध्ये निस्पृशे संस्पर्शनाय गुणैरनुरंजनायेत्यर्थः भूयाः भूयासं व्यत्ययने मध्यमः अग्नेर्हृ-
दिस्पृगहं स्यामित्यर्थः । अथवा मम सुष्टुतेरनुप्रवेष्टा भवेति योज्यं समानं अन्यत् । तत्रदृष्टान्तः—
पत्येपत्युर्हृदयस्य मध्ये सुवासाः शोभनवस्त्रादिना मंडिता जाया उशती कामयमाना जाया
इष्टतमा भवति तद्वदित्यर्थः ॥ १३ ॥

अथ चतुर्दशी—

यस्मिन् अश्वासं ऋषभासं उक्ष्णो वशामेषा अवसृष्टास आहुताः ।
कीलालपेसोमं पृष्ठाय वेधसे हृदामतिं जनये चारुमग्रये ॥ १४ ॥

यस्मिन् । अश्वासः । ऋषभासः । उक्ष्णः । वशाः । मेषाः ।
अवसृष्टासः । आहुताः । कीलालपे । सोमं पृष्ठाय ।
वेधसे । हृदा । मतिम् । जनये । चारुम् । अग्रये ॥ १४ ॥

यस्मिन्नश्वौ उक्ष्णः वासपूर्वस्य निगमइति दीर्घविकल्पः सेचनसमर्थो अश्वासोश्वाः ऋष-
भासो वृषभाश्च वशाः स्वभाववंध्याश्च मेषाश्चावसृष्टासो देवतार्थमवसृष्टाः परित्यक्ताः सन्तोश्च-
मेधे आहुता आभिमुख्येन हुता भवन्ति कीलालपेसौ त्रामण्यां सुरां पिबते कीलालमित्युदकना-
मस्तु पाठात् उदकं पिबते सोमपृष्ठाय सोमयुक्तः पृष्ठः उपरिभागो यस्य तस्मै सोमपृष्ठाय वेधसे
विधात्रे तस्मा अग्रये हृदा हृदयेन चारुं कल्याणीं मतिं स्तुतिं जनये जनयाम्युत्पादयामि ॥ १४ ॥

अथ पंचदशी—

अहां व्यग्ने हविरास्ये ते सुचीव घृतं च म्वीव सोमः ।
वाजसर्नि रयि मस्मे सुवीरं प्रशस्तं धेहि यशसं बृहन्तम् ॥ १५ ॥ २२ ॥

अहांवि । अग्ने । हविः । आस्ये । ते । सुचि इव । घृतम् ।
चम्वि इव । सोमः । वाजसर्निम् । रयिम् । अस्मे इति ।
सुवीरम् । प्रशस्तम् । धेहि । यशसम् । बृहन्तम् ॥ १५ ॥ २२ ॥

हे अग्ने ते तवास्ये मुखे हविः पुरोडाशादि हविरस्माभिरहांवि सततं प्रक्षिप्यते तत्र दृष्टान्तौ—
घृतमाज्यं सुचीव यथा सुचि । चम्वीव सोमः यथा चमसे सोमः तद्वदित्यर्थः । तथा त्वं वाज-
सर्नि अन्नस्य दातारं सुवीरं शोभनपुत्रोपेतं प्रशस्तं सुवर्णादिकं यशसं यशस्विनं कीर्तिमन्तं
बृहन्तमपरिमितं महान्तं वा रथिं रमणीयं धनमस्मभ्यं धेहि देहि ॥ १५ ॥

॥ इत्यष्टमस्य चतुर्थे द्वाविंशोवर्गः ॥ २२ ॥

यज्ञस्येति पंचदशर्चद्वितीयं सूक्तं मनोः पुत्रस्य शार्यातस्यार्धं जागतं बहुदेवताकं तथाचानुक्रान्तं—यज्ञस्य शार्यातोमानवो वैश्वदेवं तु जागतमिति । चातुर्विंशिके आरंभणीयेहनि वैश्वदेवशस्त्रे इदं वैश्वदेवनिविद्धानं । सूत्रितंच—तेहिद्यावापृथिवी यज्ञस्यवोरथ्यमिति । पृष्ठ्याभिप्लवषडहयोर्द्वितीयेहन्यपीदं वैश्वदेवनिविद्धानं चातुर्विंशिकेनतृतीयसवनमिति सूत्ररुदादिष्टत्वात् ।

तत्र प्रथमा—

य॒ज्ञस्य॑वो॒र॒थ्यं॑वि॒श॒पतिं॑वि॒शां॑हो॒तार॑म॒क्तो॒रति॑थि॒वि॒भाव॑सुम् ।
शोच॑ञ्छु॒ष्का॑सु॒हरि॑णीषु॒जभृ॑र्गृ॒ष्पा॑के॒तु॒र्य॒ज॒तो॒द्याम॑शायत ॥ १ ॥

य॒ज्ञस्य॑ । वः । र॒थ्यं॑म् । वि॒श॒पति॑म् । वि॒शाम् । हो॒तार॑म् । अ॒क्तोः ।
अति॑थिम् । वि॒भा॒व॑सुम् । शोच॑न् । शु॒ष्का॑सु । हरि॑णीषु ।
जभृ॑रत् । वृ॒षा । के॒तुः । य॒ज॒तः । द्याम् । अ॒शा॒य॒त॒ ॥ १ ॥

हे देवावोयूयं यज्ञस्य रथ्यं नेतारं विशपतिं मनुष्याणां पालकं स्वामिनं वा विशां देवानां होतारं अक्तोरात्रेरतिथिमतिथिभूतं विभावसुं विविधदीप्तिधनमग्निं परिचरतेति शेषः शुष्कासु शुष्कभूतास्वोषधीषु शोचन् ज्वलन् हरिणीषु हरितवर्णास्वाद्रास्वोषधीषु जभृरत् भक्षयन् कुटिलं गच्छन् वा वृषा कामानां वर्षिता केतुः प्रज्ञापकोयजतोयष्टव्योऽग्निः द्यां दिवमशायत प्रतिशेते ॥ १ ॥

अथ द्वितीया—

इ॒मम॑अ॒ज्ञ॒स्पामु॑भये॒अ॒रु॒ण्व॒त॒ध॒र्माण॑म॒ग्निं॑वि॒दथ॑स्य॒साध॑नम् ।
अ॒क्तु॒न॒य॒ह्म॒मु॒षसः॑पु॒रोहि॑तं॒तनू॑नपा॒तम॑रु॒षस्य॑निंसते ॥ २ ॥
इ॒मम् । अ॒ज्ञः॑स्पाम् । उ॒भये॑ । अ॒रु॒ण्व॒त॒ । ध॒र्माण॑म् । अ॒ग्निम् ।
वि॒दथ॑स्य । सा॒ध॒नम् । अ॒क्तुम् । न । य॒ह्मम् । उ॒षसः॑ ।
पु॒रः॑हि॒तम् । त॒नू॑न॒पा॒तम् । अ॒रु॒षस्य॑ । निंस॒ते ॥ २ ॥

उभये देवमनुष्याअंजस्पां अंजसारक्षकं धर्माणं धारयितारमिममग्निं विदथस्य यज्ञस्य
साधनं साधयितारमकृण्वताकुर्वत किंचारुषस्यारोचमानस्य वायोस्तनूनपातं पुत्रं यहुंमहान्तं
पुरोहितमिममग्निं उपसतः अक्तुं न स्वरश्मिभीरंजकमादित्यमिव निंसते चुंबयन्ति आश्र-
यन्तइत्यर्थः ॥ २ ॥

अथ तृतीया—

बळस्यनीथाविपणेश्वमन्महेवयाअस्यप्रहुताआसुरत्तवे ।
यदाघोरासोअमृतत्वमाशतादिज्जनस्यदैव्यस्यचर्किरन् ॥ ३ ॥

बट् । अस्य । नीथा । वि । पणेः । च । मन्महे । वयाः । अस्य ।
प्रहुताः । आसुः । अत्तवे । यदा । घोरासः । अमृतत्वम् ।
आशत । आत् । इत् । जनस्य । दैव्यस्य । चर्किरन् ॥ ३ ॥

विपणेरस्माभिर्विविधं पणितव्यस्य स्तुत्यस्याग्नेः नीथा नीथान्यस्मत्संबन्धीनि प्रज्ञानानि
बट् सत्यानि स्युरिति मन्महे वयं कामयामहे । किंचास्याग्नेर्वयाअस्मदीयाअचाहुतयोत्तवे
भक्षणाय प्रहुताआसुः भवेयुरिति कामयामहे किंच यदा यस्मिन्काले घोरासोघोराभयंकरा-
अग्नेर्ज्वालाअमृतत्वमविनाशत्वमाशत प्राप्नुवन्ति आदिदनन्तरमेवास्माकमृत्विजोदैव्यस्य देवेषु
भवस्य जनस्याग्नेरर्थाय चर्किरन् प्रकिरेयुरग्नौ हवींषि प्रक्षिपेयुरित्यर्थः ॥ ३ ॥

अथ चतुर्थी—

ऋतस्यहिप्रसितिद्यौरुरुव्यचोनमोमह्य१रमतिःपनीयसी ।
इन्द्रोमित्रोवरुणःसंचिकिचिरेथोभगःसवितापूतदक्षसः ॥ ४ ॥

ऋतस्य । हि । प्रसितिः । द्यौः । उरु । व्यचः । नमः । मही ।
अरमतिः । पनीयसी । इन्द्रः । मित्रः । वरुणः । सम ।
चिकिचिरे । अथो इति । भगः । सविता । पूतदक्षसः ॥ ४ ॥

ऋतस्य यज्ञस्य संबन्धिनमेनमग्निं प्रति प्रसितिर्विस्तृता द्यौरुरुविस्तीर्णं व्यचोव्याप्तम-
न्तरिक्षं च पनोयसी स्तुत्यतरा अरमतिः पर्यन्तरहिता मही पृथिवीच नमोनमनं कुर्वन्तीति शे-
षः अथापिच एनमग्निं इन्द्रोमित्रश्च वरुणश्च भगश्च सविता पूतदक्षसः शुद्धबलाएते देवाएन-
मग्निं संचिकित्रिरे ज्यैष्ठ्यायसंजानते ॥ ४ ॥

अथ पंचमी—

प्ररुद्रेणययिनायन्तिसिन्धवस्तिरोमहीमरमतिदधन्विरे ।

येभिःपरिज्मापरियन्तुरुज्योविरोरुवज्जठरेविश्वमुक्षते ॥ ५ ॥ २३ ॥

प्र । रुद्रेण । ययिना । यन्ति । सिन्धवः । तिरः । महीम् ।

अरमतिम् । दधन्विरे । येभिः । परिज्मा । परियन् । उरु ।

ज्ययः । वि । रोरुवत् । जठरे । विश्वम् । उक्षते ॥ ५ ॥ २३ ॥

सिन्धवः स्यन्दनशीला आपोययिना गमनशीलेन रुद्रेण रुद्रपुत्रेण मरुद्गणेन सह प्रयन्ति ।
अथ बहुवदाह—तेमी मरुतोरमतिं रमतिर्विरामोवसानं तद्रहितां अपर्यन्तां महीं पृथिवीं तिरः
दधन्विरे तिरस्कुर्वन्तीत्यर्थः परिज्मापरितोगन्तेन्द्रः परियन् परितोगच्छन् येभियैर्मरुद्गणैः स-
होरुज्योबहुवेगं करोतीतिशेषः किंच जठरेन्तरिक्षे रोरुवत् शब्दं कुर्वन् पर्जन्योयैर्मरुद्गणैः सह
विश्वं भुवनमुक्षते सिंचते ॥ ५ ॥

॥ इत्यष्टमस्य चतुर्थे त्रयोविंशोवर्गः ॥ २३ ॥

अथ षष्ठी—

क्राणारुद्रामरुतौविश्वकृष्टयोदिवःश्येनासोअसुरस्यनील्ययः ।

तेभिश्चष्टेवरुणोमित्रोअर्यमेन्द्रोदेवेभिरर्वशोभिरर्वशः ॥ ६ ॥

क्राणाः । रुद्राः । मरुतः । विश्वकृष्टयः । दिवः । श्येनासः ।

असुरस्य । नील्ययः । तेभिः । चष्टे । वरुणः । मित्रः ।

अर्यमा । इन्द्रः । देवेभिः । अर्वशोभिः । अर्वशः ॥ ६ ॥

असुरस्य मेघस्य नीलयः आवासभूतादिवोन्तरिक्षस्य संबन्धिनः श्येनासः श्येनाः शंसनी-
यगतयोविश्वरुष्टयोव्याप्तमनुष्यारुद्रारुद्रपुत्रायेमरुतः क्राणाः स्वाधिकारकर्मणि कुवार्णाआ-
सतइति शेषः तेभिस्तैरर्वशेभिरश्ववद्भिः सोमवद्भिर्वा देवेभिर्देवैः सहार्वशोश्ववान् सोमवान्
वेन्द्रश्चष्टेपश्यति वरुणश्च मित्रश्चार्यमाच सोमवद्भिर्मरुद्भिः सह पश्यन्ति ॥ ६ ॥

अथ सप्तमी—

इन्द्रेभुजंशशमानासंआशतसूरोदृशीकेवृषणश्चपौंस्ये ।
प्रयेन्वस्यार्हणाततक्षिरेयुजंवज्रंनृषदनेषुकारवः ॥ ७ ॥

इन्द्रे । भुजंम् । शशमानासः । आशत । सूरः । दृशीके ।
वृषणः । च । पौंस्ये । प्र । ये । नु । अस्य । अर्हणा ।
ततक्षिरे । युजंम् । वज्रंम् । नृषदनेषु । कारवः ॥ ७ ॥

ये शशमानासः शशमानाः शंसमानाः स्तोतारः इन्द्रे स्तुते सति भुजं पालनमाशत प्रामुवन्ति
सूरः सूर्ये स्तुते सति दृशीके दर्शनं सर्ववस्तुविषयं प्रामुवन्ति वृषणोवर्षितरीन्द्रे स्तुते पौंस्ये पौंस्यं
बलं च प्रामुवन्ति किंच कारवः स्तोतारः अस्येन्द्रस्यार्हणा पूजनानि नु क्षिप्रं ततक्षिरे प्रकृष्टानि
कुर्वन्ति ते स्तोतारोनृषदनेषु नरः कर्तृत्वेन येषु सीदन्ति तिष्ठन्ति तेषु यज्ञेषु युजं सहाय-
मिन्द्रस्य वज्रं प्रामुवन्ति ॥ ७ ॥

अथाष्टमी—

सूरश्चिदाहरितोअस्यरीरमदिन्द्रादाकश्चिद्भयतेतवीयसः ।
भीमस्यवृष्णोजठरादभिश्चसोदिवेदिवेसहुँरिस्तन्त्रबाधितः ॥ ८ ॥

सूरः । चित् । आ । हरितः । अस्य । रीरमत् । इन्द्रात् । आ ।
कः । चित् । भयते । तवीयसः । भीमस्य । वृष्णः । जठरात् ।
अभिःश्वसः । दिवेदिवे । सहुँरिः । स्तन् । अबाधितः ॥ ८ ॥

सूरः सूर्योप्यस्येन्द्रस्य परमेश्वरस्य परमात्मनः आज्ञां परिपालयितुं मन्वानोहरितोश्वान्
प्रेरयतीति शेषः प्रेरयन्नध्वनिआरीरमत् आभिमुख्येन रमति यः कश्चिदेवोपि सृष्टौ भयते वि-
भेति सदैवः तवीयसः प्रवृद्धात् इन्द्रात्परमात्मनोभयादेव विभेति । तथाच तैत्तिरीयैः पठितं—
भीषास्माद्वातः पवतइत्यादिना । किंच वृष्णः कामानां वर्षितुर्भूमिस्य सर्वभयंकरस्य परमात्मनो-
दिवेदिवेन्वहमभिश्वसः आभिमुख्येन श्वसतः जठरादुदरादन्तरिक्षात् सहुरिः सहनशीलः सन्
बाधितोबाधारहितः स्तन्न स्तनयति शब्दं करोति ॥ ८ ॥

अथ नवमी—

स्तोमं वो अद्य रुद्राय शिक्से क्षयद्वीराय नमसादिदिष्टन ।

येभिः शिवः स्ववाँ एव यावन्निर्दिवः सिषक्तिस्वयंशानिकामभिः ॥ ९ ॥

स्तोमम् । वः । अद्य । रुद्राय । शिक्से । क्षयत्स्वीराय । नमसा ।

दिदिष्टन । येभिः । शिवः । स्ववान् । एवयावन्निः । दिवः ।

सिषक्ति । स्वयंशाः । निकामभिः ॥ ९ ॥

एवयावन्निरश्वैरागच्छद्भिर्येभिर्नैः मरुद्भिः सह स्ववान् ज्ञातिमान् स्वयंशाः स्वभूतकी-
र्तिः शिवः सुखकरः परमेश्वरोदिवोद्युलोकात् यजमानान् सिषक्ति सेवते हे ऋत्विजोयूयमद्या-
स्मिन्यागे निकामभिर्नियताभिलाषैः तैर्मरुद्भिः सहिताय क्षयद्वीराय क्षितशत्रवे शिक्से रणे श-
क्ताय रुद्राय नमसा नमस्कारेण वा सह स्तोमं स्तोत्रं दिदिष्टन दिशत सृजत गमयतेत्यर्थः ॥ ९ ॥

अथ दशमी—

तेहिप्रजाया अभरन्त विश्रवो बृहस्पतिर्दृषभः सोमं जामयः ।

यज्ञैरथर्वा प्रथमो विधारय देवादक्षैर्भृगवः संचिक्त्रिरे ॥ १० ॥ २४ ॥

ते । हि । प्रजायाः । अभरन्त । वि । श्रवः । बृहस्पतिः । दृषभः ।

सोमं जामयः । यज्ञैः । अथर्वा । प्रथमः । वि । धारयत् । देवाः ।

दक्षैः । भृगवः । सम् । चिक्त्रिरे ॥ १० ॥ २४ ॥

हि यस्मात् कारणात् वृषभः कामानां वर्षिता बृहस्पतिः सोमजामयोन्येसोमबन्धुकास्ते विश्वे देवाः प्रजायाअर्थाय श्रवोन्नं व्यभरन्त विभरन्ति वृष्टिद्वारेण पोषयन्ति तस्मात्कारणात्तासां प्रजानां मध्ये अथर्वानाम ऋषिः प्रथमः प्रथममेव क्रियमाणैर्यज्ञैर्विधारयत् देवान् कर्म योग्यान् विधृतान् अकरोत् । तत्रनिगमः—यज्ञैरथर्वप्रथमः पथस्तर्तइति । अथ दक्षैर्बलैः सह देवाविश्वे भृगवोऋषयश्च संचिकित्रिरे अथर्वणाकृतं यज्ञं गत्वा पशून् संज्ञातवन्तः ॥ १० ॥

॥ इत्यष्टमस्य चतुर्थे चतुर्विंशोवर्गः ॥ २४ ॥

अथैकादशी—

तेहिद्यावापृथिवीभूरिरेतसानराशंसश्चतुरङ्गोयमोदितिः ।

देवस्त्वष्टाद्रविणोदाऋभुक्षणः प्ररोदसीमरुतोविष्णुरहिरे ॥ ११ ॥

ते इति । हि । द्यावापृथिवी इति । भूरिरेतसा । नराशंसः ।

चतुःअङ्गः । यमः । अदितिः । देवः । त्वष्टा । द्रविणःऽदाः ।

ऋभुक्षणः । प्र । रोदसी इति । मरुतः । विष्णुः । अहिरे ॥ ११ ॥

भूरिरेतसा बहूदके द्यावापृथिवी द्यावापृथिव्यौ यमोदेवः अदितिश्च त्वष्टा देवश्च द्रविणोदाअग्निश्चऋभुक्षणःऋभवश्च रोदसी रुद्रस्य पत्न्यौ च मरुतोदेवाश्च रुद्राश्च एते विश्वेदेवाश्चतुरङ्गश्चतुर्भिरग्निभिर्युक्तोऽग्निस्तस्मिन्नराशंसोनराशंसनामधेये यज्ञे विष्णुरस्माभिः स्तोतृभिरहिरे प्रपूज्यते ॥ ११ ॥

अथ द्वादशी—

उतस्यनउशिजामुर्वियाकविरहिःशृणोतुबुध्योहवीमनि ।

सूर्यामासाविचरन्तादिविक्षिताधियाशमीनहुषीअस्यबोधतम् ॥ १२ ॥

उत । स्यः । नः । उशिजाम् । उर्विया । कविः । अहिः । शृणोतु ।

बुध्यः । हवीमनि । सूर्यामासा । विचरन्ता । दिविक्षिता ।

धिया । शमीनहुषी इति । अस्य । बोधतम् ॥ १२ ॥

उतापिच नोस्माकं उशिजां कामयमानानामृत्विजां उर्विया उर्वी बर्हीं स्तुतिं कविर्मे-
धावी बुध्न्योबुध्नेन्तरिक्षे भवः सोहिर्देवोहवीमनि हूयन्ते यत्र देवेभ्योहवींषि तस्मिन्यज्ञे श्रु-
णोतु दिविक्षिता दिविवसन्तौ विचरन्ता विशेषेण चरन्तौ सूर्यामासा सूर्याचन्द्रमसौ धिया
बुद्ध्या स्तोत्रमिदं बोधतं बुध्येतां शमी कर्मवती पृथिवी शमीति कर्मनामसु पाठात् नहुषी द्यौः
अत्रवाजसनेयकं—द्यौर्नहुषीयंवैशमीतस्याएषगर्भइति । हे द्यावापृथिव्यौ युवां स्तोत्रं धिया
स्वीयया प्रज्ञया बोधतंबुध्येतं अवगच्छतमित्यर्थः ॥ १२ ॥

अथ त्रयोदशी—

प्रनःपूषाचरथंविश्वदैव्योपांनपादवतुवायुरिष्टये ।
आत्मानंवस्योअभिवातमर्चततदश्विनासुहवायामनिश्रुतम् ॥ १३ ॥

प्र । नः । पूषा । चरथम् । विश्वदैव्यः । अपाम् । नपात् ।
अवतु । वायुः । इष्टये । आत्मानम् । वस्यः । अजि । वातम् ।
अर्चत । तत् । अश्विना । सुहवा । यामनि । श्रुतम् ॥ १३ ॥

पूषा देवनोस्माकं संबन्धि चरथं जंगमं च प्रावतु प्रकर्षेण रक्षतु किंच विश्वदैव्यो
विश्वदेवहितोपांनपाद्वायुरिष्टये यज्ञस्य निष्कृत्यर्थं प्रावतु किंच आत्मानं सर्वेषामात्मभूतं वातं
वायुं वस्योवसोयः प्रज्ञया बुध्येतां अवगच्छतमित्यर्थः । प्रशस्यतरमन्नं प्राप्तुं अस्मभ्यमन्नं
कामयमानइतिशेषः हे अश्विनाश्विनौ सुहवा स्वाह्वानौ युवां यामनि यागगमने तदिदं स्तोत्रं
श्रुतं शृणुतं ॥ १३ ॥

अथ चतुर्दशी—

विशामासामभयानामधिक्षितंगीभिरुत्थयशसंगृणीमसि ।
ग्राभिर्विश्वाभिरादितिमनर्वणमक्तोर्युवानंनृमणाअधापतिम् ॥ १४ ॥

विशाम् । आसाम् । अभयानाम् । अधिक्षितम् । गीः । अजिः ।
ऊँ इति । उत्थयशसम् । गृणीमसि । ग्राभिः । विश्वाभिः ।
आदितिम् । अनर्वणम् । अक्तोः । युवानम् । नृमनाः ।
अध । पतिम् ॥ १४ ॥

अभयानां संसारभयरहितानां आसां विशां मनुष्याणां अधिक्षितमन्तर्निवसन्तस्वयशस
मुपार्जितकीर्तिमेनमाग्निं गीर्भिः स्तुतिभिः गृणीमसि वयं स्तुमः किंचानर्वाणमप्रत्यृतां पत्युरप्र-
त्यृतत्वेनाप्रतिगतां अदितिमदीनां देवमातरं विश्वाभिः सर्वाभिः आभिर्देवपत्नीभिः सहितां
स्तुमः किंचाकोरात्रेर्युवानं स्वतेजसा मिश्रयितारं चन्द्रमसं स्तुमः किंच नृमणाः नृषु मनुष्येषु
अनुग्राहकमनायस्तमादित्यं स्तुमः अधाथपतिं सर्वस्य पालकमिन्द्रं स्तुमः ॥ १४ ॥

अथ पंचदशी—

रेभदत्रजनुषापूर्वाअङ्गिराग्रावाणऊर्ध्वाअभिचक्षुरध्वरम् ।
येभिर्विहायाअभवद्विचक्षणःपार्थःसुमेकंस्वधितिर्वनन्वति॥१५॥२५॥

रेभत् । अत्र । जनुषा । पूर्वः । अङ्गिराः । ग्रावाणः । ऊर्ध्वाः ।
अभि । चक्षुः । अध्वरम् । येभिः । विहायाः । अभवत् ।
विचक्षणः । पार्थः । सुमेकम् । स्वधितिः । वनन्वति ॥ १५ ॥ २५ ॥

अंगिरानाम ऋषिराविज्येन वृतः सन् देवान् स्तौति अत्रास्मिन्यज्ञे जनुषा जन्मना पूर्वः
प्रत्नोगिरानामऋषिः रेभव देवान् स्तौति ग्रावाणश्चोर्ध्वाउद्यताः सन्तःअध्वरं यज्ञस्य साधनं
सोमं अभिचक्षुरभिपश्यन्ति विचक्षणोविद्वष्टेन्द्रोयेभिर्ग्रावभिरभिषवसंबन्धिभिः शब्दैर्विहाया-
महानभवत् हृष्टोभूदित्यर्थः अस्येन्द्रस्य स्वधितिर्वज्रोवनन्वति उदकवति मार्गे पार्थोन्नसाध-
नं सुमेकं शोभनमुदकं निरगमयदिति शेषः ॥ १५ ॥

॥ इत्यष्टमस्य चतुर्थे पंचविंशोवर्गः ॥ २५ ॥

महीति पंचदशर्चं तृतीयं सूक्तं तान्वोनाम पृथोः पुत्रऋषिः द्वितीया तृतीया त्रयोदशी-
चेति तिस्रोनुष्टुभः नवमी अक्षरसंख्ययापंक्तिः एकादशीन्यंकुसारिणी अष्टकद्वादशकव्यष्टक-
वती पंचदशी पुरस्ताद्बृहती आद्यद्वादशकव्यष्टका शिष्टानव प्रस्तारपंक्तिच्छन्दस्काः आद्यौद्वौ-
जागमौततोद्वौगायत्रौसाप्रस्तारपंक्तिः विश्वेदेवा देवता । तथाचानुक्रान्तं—महि तान्वः पार्थर्यः
प्रस्तारपंक्तिः पुरस्ताद्बृहत्यन्तं त्रयोदशयुपाद्येचानुष्टुभो नवम्यक्षरैः पंक्तिरेकादशी न्यंकुसारिणी-
ति गतोविनियोगः ।

तत्र प्रथमा—

महिद्यावापृथिवीभूतमुर्वीनारीयह्वीनरोदसीसदंनः ।

तेभिर्नःपातंसह्यसएभिर्नःपातंशूषणि ॥ १ ॥

महि । द्यावापृथिवी इति । भूतम् । उर्वी इति । नारी इति ।

यह्वी इति । न । रोदसी इति । सदम् । नः । तेभिः । नः ।

पातम् । सह्यसः । एभिः । नः । पातम् । शूषणि ॥ १ ॥

हे द्यावापृथिवी द्यावापृथिव्यौ युवां महि अत्यन्तं यथा भवति तथा उर्वी विस्तीर्णं भूतं भवतं किंच यह्वी मह्यौ रोदसी द्यावापृथिव्यौनारीन स्त्रियाविव नोस्माकं सदं सदा-भवतं किंच युवां शूषणि नोस्माकं शत्रुबलेयुष्मदीयैरेभिःपालनैः पातंरक्षतं । किंच युष्मदीये-स्तेभिः तैः पालनैर्नोस्माकं सह्यसोतिशयेनास्मानभिभवितुः शत्रोरपि पातं रक्षतं ॥ १ ॥

अथ द्वितीया—

यज्ञेयज्ञेसमर्त्योदेवान्संपर्यति । यःसुम्रैर्दीर्घश्रुत्तमआविवासात्येनान् ॥ २ ॥

यज्ञेऽयज्ञे । सः । मर्त्यः । देवान् । संपर्यति । यः । सुम्रैः ।

दीर्घश्रुत्तमः । आऽविवासाति । एनान् ॥ २ ॥

समर्त्योमनुष्यः यज्ञेयज्ञे सर्वेषु यज्ञेषु सर्वान् देवान् संपर्यतिपरिचरति योदीर्घश्रुत्तमःअ-तिशयेन दीर्घस्य बहोः शास्त्रस्य श्रोतायोमनुष्यः सुम्रैः सुखकरैर्हविर्भिः एनान् देवान् आ-विवासति परिचरति असुखकरैर्हविर्भिः कृतमपि कर्म सपर्यायै नभवतीत्यर्थः ॥ २ ॥

अथ तृतीया—

विश्वेषामिरज्यवोदेवानांवामहः ।

विश्वेहिबिष्वमहसोविश्वेयज्ञेषुयज्ञियाः ॥ ३ ॥

विश्वेषाम् । इरज्यवः । देवानाम् । वाः । महः । विश्वे । हि ।

विष्वमहसः । विश्वे । यज्ञेषु । यज्ञियाः ॥ ३ ॥

हे विश्वेषामिरज्यवो भुवनानामीश्वरादेवानां द्योतमानानां द्योतनादिगुणयुक्तानां भवतां
महः महत् वाः वरणीयं धनं विद्यते इति शेषः तदस्मभ्यं दत्तेति भावः किंच सर्वे विश्वे यूयं
विश्वमहसो व्याप्ततेजस्काः किंच विश्वे हि यूयं यज्ञेषु यज्ञियाः यष्टव्याः ॥ ३ ॥

अथ चतुर्थी—

ते घाराजानो अमृतस्य मन्द्रा अर्यमा मित्रो वरुणः परिज्मा ।

कद्रुद्रो नृणां स्तुतो मरुतः पूषणो भगः ॥ ४ ॥

ते । घ । राजानः । अमृतस्य । मन्द्राः । अर्यमा ।

मित्रः । वरुणः । परिज्मा । कत् । रुद्रः । नृणाम् ।

स्तुतः । मरुतः । पूषणः । भगः ॥ ४ ॥

अर्यमादेवः मित्रश्च परिज्मा सर्वतो गामी सर्वत्राप्रतिहतगतिर्वरुणो देवश्च ऋत्विग्भिः स्तुतो-
रुद्रश्च पूषणः सर्वस्य पोषयितारो मरुतश्च भगश्च एते देवामन्द्राः सर्वे स्तुत्याः सन्तो नृणां मनुष्या-
णां क्व सुखं प्रयच्छतेति शेषः ते सर्वे अमृतस्यामृतसदृशस्य हविषो राजानो व ईश्वराः खलु ॥ ४ ॥

अथ पञ्चमी—

उत नो नक्तं मपां वृषण्वसू सूर्या मासा सदनाय सधन्या ।

सचा यत्साद्येषा महिर्बुध्रेषु बुध्यः ॥ ५ ॥ २६ ॥

उत । नः । नक्तम् । अपाम् । वृषण्वसू इति । वृषण्वसू ।

सूर्या मासा । सदनाय । सधन्या । सचा । यत् । सादि ।

एषाम् । अहिः । बुध्रेषु । बुध्यः ॥ ५ ॥ २६ ॥

उतापि च वृषण्वसू वर्षणधनावश्विनौ युवां अपामुदकानां संबन्धिनौ सधन्या सधन्यौ-
समानधनौ सूर्या मासा सूर्या चन्द्रमसौ बुध्रेष्वन्तरिक्षेषु निवासस्थानेषु मेघेषु योहिर्बुध्नो देवोसा-
दिसीदति तिष्ठति तैरेषामेभिः सचा सह युवां नक्तं रात्रावहनि चोरुष्यतामिति वक्ष्यमाणेन
संबन्धः ॥ ५ ॥

॥ इत्यष्टमस्य चतुर्थे षड्विंशो वर्गः ॥ २६ ॥

अथ षष्ठी—

उ॒त॒नो॒दे॒वाव॒श्वि॒ना॒शु॒भ॒स्प॒ती॒धा॒म॒भि॒र्मि॒त्रा॒वरु॒णा॒उ॒रु॒ष्य॒ताम् ।
म॒हः॒स॒रा॒य॒ए॒ष॒ते॒ति॒ध॒न्वे॒व॒दु॒रि॒ता ॥ ६ ॥

उ॒त । नः । दे॒वौ । अ॒श्वि॒ना । शु॒भः । प॒ती इति । धा॒म॒भिः ।
मि॒त्रा॒वरु॒णौ । उ॒रु॒ष्य॒ता॒म् । म॒हः । सः । रा॒यः । आ । ई॒ष॒ते ।
अ॒ति । ध॒न्वे॒इ॒व । दुः॒इ॒ता ॥ ६ ॥

उतापिच शुभस्पती अश्विना अश्विनौ देवौ नोस्मान् धामभिरात्मीयैः शरीरैः उरुष्य-
तां रक्षतां किंच मित्रावरुणावात्मीयैः शरीरैः रक्षतां यं यजमानं पुरुषममीदेवारक्षन्ति समहो-
महान्ति रायोधनान्याईषते आभिमुख्येन गच्छति प्राप्नोति । किंच दुरिता दुरितानि शीघ्रमत्य-
तिगन्तातिक्रान्ता च भवति । तत्रदृष्टान्तः—धन्वेव यथा पथिकोनिरुदकान् देशान् अतिक्राम-
ति तद्वदित्यर्थः ॥ ६ ॥

अथ सप्तमी—

उ॒त॒नो॒रु॒द्रा॒चि॒न्मृ॒ळता॒म॒श्वि॒ना॒वि॒श्वे॒दे॒वा॒सो॒रथ॒स्पति॒भगः॑ ।
ऋ॒भु॒र्वा॒जं॒ऋ॒भु॒क्ष॒णः॒परि॒ज्मा॒वि॒श्व॒वे॒द॒सः ॥ ७ ॥

उ॒त । नः । रु॒द्रा । चि॒त् । मृ॒ळता॒म् । अ॒श्वि॒ना । वि॒श्वे ।
दे॒वा॒सः । रथः॒पतिः॑ । भ॒गः । ऋ॒भुः । वा॒जः ।
ऋ॒भु॒क्ष॒णः । परि॒ज्मा । वि॒श्व॒वे॒द॒सः ॥ ७ ॥

उतापिच रुद्रारुद्रपुत्राअश्विनाश्विनौ नोस्मान् मृळतां सुखयतां किंच रथस्पतिः रथ-
स्यपतिः पूषा ऋभुर्वाजोन्नवान् भगश्च परिज्मा परितोगन्ता वायुश्चैते विश्वे सर्वे देवाः सुखयन्तु हे
विश्ववेदसोविश्ववेदाः सर्वप्रज्ञाः सर्वधनावा हे ऋभुक्षणोमहान्तोब्रह्मादयोदेवायूयं सुखयत ॥७॥

अथाष्टमी—

ऋ॒भु॒र्ऋ॒भु॒क्षा॒ऋ॒भु॒र्वि॒ध॒तो॒म॒द॒आ॒ते॒ह॒री॒जू॒जु॒वा॒न॒स्य॒वा॒जि॒ना ।
दु॒ष्ट॒र्य॒स्य॒सा॒म॒चि॒दृ॒धं॒य॒ज्ञो॒न॒मा॒नु॒षः ॥ ८ ॥

ऋभुः । ऋभुक्षाः । ऋभुः । विधतः । मद्दः । आ । ते ।
 हरी इति । जूजुवानस्य । वाजिना । दुस्तरम् । यस्य ।
 साम । चित् । ऋधक् । यज्ञः । न । मानुषः ॥ ८ ॥

ऋभुक्षा महानिन्द्रः ऋभुर्यज्ञेन भाति किंच विधतः त्वां परिचरतोयजमानस्य
 मदोहर्षोपि ऋभुर्यज्ञेन भाति हे इन्द्र आजूजुवानस्य प्रतिशीघ्रमागच्छतस्ते तव हरी अश्वाव-
 पि वाजिना वाजिनौ बलवन्तौ किंच यस्येन्द्रस्य संबन्धि सामचिद्वीयमानं सामापि दुष्टरं रक्षो-
 भिरप्रापणीयं एषयज्ञः मानुषः मनुष्यसाधारणो न किंतु ऋधक् पृथक् दिव्यइत्यर्थः ॥ ८ ॥

अथ नवमी—

ऋधीनोअह्नयोदेवसवितःसचस्तुषेमघोनाम् ।
 सहोनइन्द्रोवह्निभिर्न्येषांचर्षणीनांचक्रंरश्मिनयौयुवे ॥ ९ ॥
 ऋधि । नः । अह्नयः । देव । सवितरिति । सः । च । तुषे ।
 मघोनाम् । सहो इति । नः । इन्द्रः । वह्निभिः । नि । एषाम् ।
 चर्षणीनाम् । चक्रम् । रश्मिम् । न । योयुवे ॥ ९ ॥

हे सवितः प्रेरक नोस्मान् अह्नयःअनवनतवदनानलजितान् ऋधि कुरु किंच सत्वं मघोनां
 धनवतां यजमानानां संबन्धिभिः ऋत्विग्भिः सुखं तुषेस्तूयसे इन्द्रोवह्निभिः वोढुभिर्मरुद्भिः
 सहसहो बलं चर्षणीनां मनुष्याणां नोस्माकं नियोयुवे भृशं निमिश्रयतु तत्रदृष्टान्तः—चक्रं रथ
 स्य चक्रं रश्मिं न यथा रश्मिचक्रादिकं तद्वदित्यर्थः ॥ ९ ॥

अथ दशमी—

एषुद्यावापृथिवीधातंमहदस्मेवीरेषुविश्वचर्षणिश्रवः ।
 पृक्षंवाजस्यसातयेपृक्षंरायोततुर्वणे ॥ १० ॥ २७ ॥
 आ । एषु । द्यावापृथिवी इति । धातम् । महत् । अस्मे इति ।
 वीरेषु । विश्वचर्षणि । श्रवः । पृक्षम् । वाजस्य ।
 सातये । पृक्षम् । राया । उत । तुर्वणे ॥ १० ॥ २७ ॥

हे द्यावापृथिवी द्यावापृथिव्यौ युवामस्मेस्माकंसबन्धिष्वेषु वीरेषु पुत्रेषु विश्वचर्षणि स
र्वमनुष्योपेतं महत् श्रवोयशः आधातमाधत्तं किंच वाजस्य बलस्य सातये संभजनाय पृक्षं
पालकमन्नं दत्तं उतापिच तुर्वणे शत्रूणां तरणाय राया धनेन पृक्षं अन्नं दत्तं ॥ १० ॥

॥ इत्यष्टमस्य चतुर्थे सप्तविंशोवर्गः ॥ २७ ॥

अथैकादशी—

एतं शंसं मिन्द्रास्मयुष्टं कूचित्सन्तं सहसा वन्नभिष्टये सदा पाह्यभिष्टये ।
मेदतां वेदतां वसो ॥ ११ ॥

एतम् । शंसम् । इन्द्र । अस्मद्युः । त्वम् । कूचित् ।
सन्तम् । सहसा वन् । अभिष्टये । सदा । पाहि ।
अभिष्टये । मेदताम् । वेदतां । वसो इति ॥ ११ ॥

हे वसो वासयितः सहसा वन्न बलवन्निन्द्रास्मयुरस्मान्कामयमानस्त्वं कूचित् क्वचित् अ
पि सन्तं स्थितं एतमिमं शंसं स्तोतारमभिष्टये अभिलषितसिध्यर्थं अपि चाभिष्टये यागार्थं
सदा सर्वदा पाहि रक्ष किंच मेदतां त्वदीयेन प्रज्ञानेन स्तोतारं मां वेदताबुध्यस्व ॥ ११ ॥

अथ द्वादशी—

एतमे स्तोमं तनानसूर्ये द्युतद्यामानं वा वृधन्त नृणाम् ।
संवन्नं नानाश्व्यं तष्टेवानपच्युतम् ॥ १२ ॥

एतम् । मे । स्तोमम् । तना । न । सूर्ये । द्युततद्यामानम् ।
वृधन्त । नृणाम् । सम्वन्नम् । न । अश्व्यम् ।
तष्टा इव । अनपच्युतम् ॥ १२ ॥

नृणां नेतृणां देवानां शत्रूणां संवननं संभजनं सम्यक्कृत्स्नमेवावस्थितं मे मदीयमेत-
मिमं स्तोमं स्तोत्रं वृधन्त ऋत्विजो वर्धयन्तु । तत्र दृष्टान्तः सूर्ये द्युतद्यामानं दीप्तगमनं ततान
विस्तृतान्नशीन् वर्धयन्ति तद्वदित्यर्थः अनपच्युतं च्युतिरहितं अश्व्यं अश्वार्हं रथं तष्टेव य-
था वर्धकीरथिष्वागतेषु संस्कृतं रथं संस्कारस्थानात् प्रेरयति तद्वदित्यर्थः ॥ १२ ॥

अथ त्रयोदशी-

वावर्तयेषां राया युक्तैषां हिरण्ययी । नेमधितान पौंस्या वृथेव विष्टान्ता ॥ १३ ॥

ववर्त । येषाम् । राया । युक्ता । एषाम् । हिरण्ययी । नेमधिता ।
न । पौंस्या । वृथा इव । विष्टऽअन्ता ॥ १३ ॥

येषां देवानां स्वभूतेन रायास्मभ्यं दातव्येन धनेन युक्ता स्तुतिः आववर्त वर्तते तेषामे-
षामर्थाय हिरण्ययी हिरण्ययी हिरण्यालंकारवत् प्रीतिकरास्मन्मुखात् पुनः पुनरावर्तत इत्यर्थः ।
तत्र दृष्टान्तः-पौंस्या पौंस्यानि बलानि नेमधिता नेमधितौ संग्रामे विष्टान्ता व्याप्तावसाना वृथेव
यथा घटिकायं त्रमाला तद्वदित्यर्थः ॥ १३ ॥

अथ चतुर्दशी-

प्रतदुःशीमे पृथ्वाने वेने प्ररामे वोचमसुरे मघवत्सु ।

ये युक्ताय पञ्चशतास्मयु पथा विश्राव्येषाम् ॥ १४ ॥

प्र । तत् । दुःशीमे । पृथ्वाने । वेने । प्र । रामे । वोचम् ।

असुरे । मघवत्सु । ये । युक्ताय । पञ्च । शता ।

अस्मयु । पथा । विश्रावि । एषाम् ॥ १४ ॥

ये देवाः पञ्च शता शतानि रथान् युक्त्वा याश्वैर्युक्ता अस्मयुरस्मत्कामाः सन्तः पथा
यज्ञमार्गेणागच्छन्ति तेषामेषां देवानां विश्राविदेवानां लोके वाविशेषेण श्रावकगुणयुक्तं तत्स्तो-
त्रं दुःशीमे दुःशीमनाम्नि पृथ्वाने पृथ्वानः पृथिस्तस्मिन् वेनेच असुरे बलवति रामे चैतेषु
राजसु प्रवोचं प्रब्रवीमि प्रख्यापयामीत्यर्थः मघवत्सु अन्येषु धनवत्सु च प्रख्यापयामीत्य-
र्थः ॥ १४ ॥

अथ पञ्चदशी-

अधीन्वत्र सप्ततिच सप्तच ।

सद्योर्दिदिष्टान्वः सद्योर्दिदिष्टपार्थ्यः सद्योर्दिदिष्टमायवः ॥ १५ ॥ २८ ॥

अधि । इत् । नु । अत्र । सप्ततिम् । च । सप्त । च ।
 सद्यः । दिदिष्ट । तान्वः । सद्यः । दिदिष्ट । पार्थ्यः ।
 सद्यः । दिदिष्ट । मायवः ॥ १५ ॥ २८ ॥

अत्रैषुराजसु तान्वोनामऋषिः गवां सप्तसप्ततिं च नु क्षिप्रंसद्य इत् सद्यएवाधिदिदिष्ट अ-
 धिपूर्वोदिशिर्याचनार्थः ययाचे किंच पाथर्योनामयुवनाश्वनामकस्य कुले पृथेः पुत्रः कश्चित्
 सद्यएव गवां सप्तसप्ततिं अधिदिदिष्ट मायवोपिसद्यएवाधिदिदिष्ट ॥ १५ ॥

॥ इत्यष्टमस्य चतुर्थेष्टाविंशोवर्गः ॥ २८ ॥

प्रेतइति चतुर्दशर्चं चतुर्थं सूक्तं कद्राःपुत्रस्य सर्पस्यार्बुदस्यार्षं पञ्चमी सप्तमी चतु-
 र्दशी त्रिष्टुभः शिष्टाएकादशजगत्यः सोमाभिषवार्थाग्रावाणोत्र देवताः । तथाचानुक्रांतं—पै-
 तेषलूना सपोर्बुदः काद्रवेयोग्राव्णोस्तौत्र पञ्चम्यन्त्येतिष्टुभौ सप्तमीचेति । ग्रावस्तोत्रे एतत्सूक्तं ।
 सूत्रितंच—प्रेतेवदन्त्यर्बुदं प्रागुत्तमायाआवक्रंजसेप्रवोग्रावाणइति सूक्तयोरिति । यद्वेदमेव सूक्तं
 ग्रावस्तोत्रं । सूत्रितंच—अर्बुदमेवेत्येके प्रवोग्रावाणइत्येके ।

तत्र प्रथमा—

प्रेतेवदन्तुप्रवयंवदामग्रावभ्योवाचंवदतावदञ्चः ।
 यदद्रयःपर्वताःसाकमाशवःश्लोकंघोषंभरथेन्द्रायसोमिनः ॥ १ ॥
 प्र । एते । वदन्तु । प्र । वयम् । वदाम् । ग्रावभ्यः । वाचम् ।
 वदतु । वदतुभ्यः । यत् । अद्रयः । पर्वताः । साकम् । आशवः ।
 श्लोकम् । घोषम् । भरथ । इन्द्राय । सोमिनः ॥ १ ॥

एते ग्रावाण उपलाः प्रवदन्तु अभिषवशब्दं कुर्वन्तु वयं यजमानाः वदद्भ्योभिषवशब्दं
 कुर्वद्भ्योग्रावभ्योग्राव्णामर्थाय वाचं प्रवदाम किंच हे ऋत्विजः स्तुतिलक्षणां वाचं वदत पठत
 यद्यदा अद्रयः आदरणीयादृढाः आशवः सोमाभिषवार्थं प्रकारिताः पर्वताः ग्रावाणः सर्वे
 यूयं साकं सहेन्द्रायेन्द्रार्थं श्लोकं श्रोतव्यं घोषं अभिषवशब्दं भरथ पोषयथ तदानीं सोमिनः
 सोमवन्तः सोमेन तृप्ताभवथ ॥ १ ॥

अथ द्वितीया—

ए॒ते॒व॒द॒न्ति॒श॒त॒व॒त्स॒ह॒स्र॒व॒द॒भि॒क्र॒न्द॒न्ति॒ह॒रि॒ते॒भि॒रा॒स॒भिः ।

वि॒ष्टी॒ग्रा॒वा॒णः॒सु॒क॒तः॒सु॒क॒त्य॒या॒हो॒तुः॒श्चि॒त्पूर्॒व॒ह॒वि॒र॒द्यं॒मा॒शत ॥ २ ॥

ए॒ते । व॒द॒न्ति । श॒त॒व॒त् । स॒ह॒स्र॒व॒त् । अ॒भि । क॒न्द॒न्ति ।

ह॒रि॒ते॒भिः । आ॒स॒भिः । वि॒ष्टी । ग्रा॒वा॒णः । सु॒क॒तः । सु॒क॒त्य॒या ।

हो॒तुः । चि॒त् । पूर्॒व । ह॒विः॒द्यं॒म् । आ॒श॒त ॥ २ ॥

शतवत्सहस्रवद्यथा शतं मनुष्यासहवदन्ति सहस्रवदपरिमितामनुष्याश्च तद्वदेते ग्रावा-
णोवदन्ति शब्दं कुर्वन्ति किंच हरितेभिः सोमसंसर्गाद्धरितवर्णैः आसभिः आस्यैरभिक्रन्ति
सोममभिलक्ष्य देवानाह्वयन्तीत्यर्थः किंच सुकृतः शोभनकर्माणो ग्रावाणोविष्टी यज्ञप्राप्य हो-
तुर्देवानामाह्वातुरग्नेः पूर्वचित् पूर्वमेवाद्यं भक्षणीयं हविराशतं प्राप्नुवन्ति ॥ २ ॥

अथ तृतीया—

ए॒ते॒व॒द॒न्त्य॒वि॒द॒न्ना॒मधु॒न्यू॒ङ्ख॒य॒न्ते॒आ॒धि॒प॒क्क॒आ॒मि॒षि ।

वृ॒क्ष॒स्य॒शा॒खा॒म॒रु॒ण॒स्य॒व॒प्स॒त॒स्ते॒सू॒भ॒र्वा॒वृ॒ष॒भाः॒प्रे॒म॒रा॒वि॒षुः ॥ ३ ॥

ए॒ते । व॒द॒न्ति । । अ॒वि॒द॒न् । अ॒ना । म॒धु । नि । ऊ॒ङ्ख॒य॒न्ते ।

अ॒धि । प॒क्के । आ॒मि॒षि । वृ॒क्ष॒स्य॒ । शा॒खा॒म् । अ॒रु॒ण॒स्य॒ । व॒प्स॒तः ।

ते । सू॒भ॒र्वाः । वृ॒ष॒भाः । प्र । ई॒म् । अ॒रा॒वि॒षुः ॥ ३ ॥

अरुणस्यारुणवर्णस्य वृक्षस्य शाखां वप्सतोभक्षयन्स्ते सुभर्वाः शोभनभक्षावृषभाः प्रे-
मराविषुः प्ररुवन्ति यथा पक्के आमिषि अध्यामिषे ऋग्यादोमांसभक्षकाश्च मांसविषये यथा
न्यूङ्खयन्ते शब्दविशेषं कुर्वन्ति किंच मधु मदकरं सोमं अना आस्येनाविदत् लभन्ते ॥ ३ ॥

अथ चतुर्थी—

बृ॒ह॒द्द॒न्ति॒म॒दि॒रेण॒म॒न्दि॒नेन्द्रं॒क्रो॒श॒न्तो॒वि॒द॒न्ना॒मधु॒ ।

सं॒र॒भ्या॒धी॒रा॒स्व॒सृ॒भि॒र॒नर्ति॒षु॒राघो॒ष॒य॒न्तः॒पृ॒थि॒वीमु॒प॒ब्धि॒भिः ॥ ४ ॥

बृहत् । वदन्ति । मदिरेण । मन्दिना । इन्द्रम् । क्रोशन्तः ।
अविदन् । अना । मधु । समृद्भ्यः । धीराः । स्वस्त्यभिः ।
अनर्तिषुः । आद्योषयन्तः । पृथिवीम् । उपब्दिभिः ॥ ४ ॥

मदिरेण मदकरेण मन्दिना अभिषूयमाणेन सोमेन इन्द्रं क्रोशन्तः आह्वयन्तः एते ग्रा-
वाणो बृहदत्यन्तं वदन्ति शब्दयन्ति किञ्च अना आस्येन मधु मदकरं सोममविदन् अलभन्त
किञ्च संरभ्य संरब्धाभूत्वा धीराः धृष्टाः सन्तः उपब्दिभिः शब्दैः पृथिवीमाघोषयन्तः पूरयन्तः
स्वस्त्यभिरंगुलोभिः सहानर्तिषुः नृत्यन्ति ॥ ४ ॥

अथ पंचमी—

सुपर्णावाचमक्रतोपद्यव्याखरेकृष्णा इषिरा अनर्तिषुः ।
न्यक् द्वियन्त्युपरस्य निष्कृतं पुरुरेतो दधिरे सूर्यश्चितः ॥ ५ ॥ २९ ॥
सुष्टपर्णाः । वाचम् । अक्रत । उप । दधि । आद्यव्याखरे । कृष्णाः ।
इषिराः । अनर्तिषुः । न्यक् । नि । यन्ति । उपरस्य । निःस्कृतम् ।
पुरु । रेतः । दधिरे । सूर्यश्चितः ॥ ५ ॥ २९ ॥

सुपर्णाः सुपतनाः ग्रावाणः उपउपलक्ष्य समीपे द्यव्यन्तरिक्षे वाचमभिषवशब्दं अक्रत
कुर्वन्ति किञ्च आखरे मृगाणां व्रजआखरस्तस्मिन् इषिरा गमनशीलाः कृष्णाः कृष्णमृगा-
इव सूर्यश्चितः सूर्यवत् श्वेतवर्णाद्रप्ताः अनर्तिषुः नृत्यन्ति निष्कृतं ग्रावभिः पीडितं सत् उप-
रस्योपलक्ष्य न्यक् अधोमुखं सोमं नियन्ति निगमयन्ति किञ्च पुरु बहु रेतः सोमलक्षणमुदकं
दधिरे धारयन्ति ॥ ५ ॥

॥ इत्यष्टमस्य चतुर्थे एकोनविंशोवर्गः ॥ २९ ॥

अथ षष्ठी—

उग्रा इव प्रवहन्तः समायमुः साकं युक्ता वृषणो विभ्रतो धुरः ।
यद्भुसन्तो जग्रमाना अराविषुः शृण्वन् एषां प्रोथथो अर्वतामिव ॥ ६ ॥

उ॒याःइ॒व । प्र॒वह॑न्तः । स॒म॒ऽआ॒य॒मुः । सा॒कम् । यु॒क्ताः ।
 वृ॒षणः । वि॒भ्रतः । धु॒रः । यत् । श्व॒सन्तः । ज॒ग्र॒सा॒नाः । अ॒रा॒वि॒षुः ।
 शृ॒ण्वे । ए॒षाम् । प्रो॒थ॒थः । अ॒र्व॒ताम्इ॒व ॥ ६ ॥

वृषणः फलं वर्षतीति वृषा यज्ञः तस्य धुरः धुरं भारं विभ्रतोधारयन्तः एते ग्रावाणः
 साकं सोमेन सह युक्ताः सन्तः प्रवहन्तः रथं प्रकर्षेण वोढारउग्राउदूर्णाअश्वाइव समाययुः
 समागच्छन्ति आयताभवन्तीत्यर्थः यद्यदा श्वसन्तोभिषवसमये उत्पतननिपतनव्यापारजनि-
 तेन वायुना श्वसन्तइव स्थिताग्रावाणः जग्रसानाः सोमं ग्रसमानाः अराविषुः शब्दायन्ते
 तदानीमेषां ग्रावणां संबन्धि प्रोथथोमुखात् शब्दः शृण्वे श्रूयते । तत्रदृष्टान्तः—अर्वतामिव अ-
 श्वानां संबन्धिनोमुखाद्धेषाशब्दोयथा तद्वदित्यर्थः ॥ ६ ॥

अथ सप्तमी—

दशा॑वनि॒भ्योद॑श॒कक्ष्ये॑भ्यो॒दश॑यो॒क्त्रेभ्यो॒दश॑योजने॒भ्यः ।
 दशा॑भीशु॒भ्योअ॒र्च॒ताज॑रै॒भ्योद॑श॒धुरो॒दश॑यु॒क्ताव॑ह॒द्भ्यः ॥ ७ ॥

दशा॑वनि॒भ्यः । दश॑कक्ष्ये॒भ्यः । दश॑यो॒क्त्रेभ्यः । दश॑योजने॒भ्यः ।
 दशा॑भीशु॒भ्यः । अ॒र्च॒त । अ॒ज॒रै॒भ्यः । दश॑ । धु॒रः । दश॑ ।
 यु॒क्ताः । व॒ह॒द्भ्यः ॥ ७ ॥

दशावनिभ्यः कर्माण्यवन्तिगच्छन्तीत्यवनयः दशावनयोङ्गुलयोषेणां ग्राहकत्वेन संबन्धिनः
 ते दशावनयः तान् ग्रावणः द्वितीयार्थे चतुर्थी दशकक्ष्येभ्यः कक्ष्याः प्रकाशकाअंगुलयोषेणां
 दशकक्ष्याः तान्दशयोक्त्रेभ्योयोक्त्रवत् बन्धने साधनभूतादशांगुलयोषेणां तान् दशयोजनेभ्यः
 सोमेन सह योजने साधनभूतादशाङ्गुलयोषेणां तान् दशाभीशुभ्यः कर्माण्यभितोव्यामुवन्तीत्य-
 भीशवोङ्गुलयोदशयेषां तान् अजरेभ्यः जरावर्जितान्दश दशभिः धुरः धूर्भिः हिंसितुभिः तृती-
 यार्थे प्रथमा युक्ता युक्तान् द्वितीयार्थे प्रथमा वहद्भ्योवहतोभिषवाख्ये कर्मणि व्याप्रियमाणा-
 नर्चत स्तुत हे ऋत्विजइतिशेषः । अत्रयास्कः—अवनयोङ्गुलयोभवन्त्यवन्तिकर्माणि कक्ष्याः

प्रकाशयन्तिकर्माणियोक्ताणि योजयन्तीति व्याख्यातमभीशोभ्यश्रुवतेकर्माणि दशधुरोद-
शयुक्तावहद्भ्यः धूर्धूर्वतेर्वधकर्मणइयमपीतराधूरेतस्मादेवविहन्ति वहन्ति धारयतेर्वेति' ॥ ७ ॥

अथाष्टमी—

तेअद्र्योदशयन्त्रासआशवस्तेषामाधानंपर्येतिहर्यतम् ।
तऊंसुतस्यसोम्यस्यान्धसोऽंशोःपीयूषमथमस्यभेजिरे ॥ ८ ॥

ते । अद्र्यः । दशयन्त्रासः । आशवः । तेषाम् । आधानम् ।
परि । एति । हर्यतम् । ते । ऊँ इति । सुतस्य । सोम्यस्य ।
अन्धसः । अंशोः । पीयूषम् । प्रथमस्य । भेजिरे ॥ ८ ॥

अद्र्यः आदरणीयाआशवः क्षिप्रकारिणस्ते एते प्रकृताग्रावाणोदशयन्त्रासोदशयन्त्रास्ते
षामेषां ग्राव्णां संबन्धि यदाधानप्रक्षेपणमभिषवकर्म हर्यतंस्रुहणीयं पर्येति परितोगच्छति
तउ ते ग्रावाणएव सुतस्याभिषुतस्य सोमस्य सोमसंबन्धिनःअंशोः खंडस्वरूपस्यान्धसोन्नस्य
पीयूषममृतं प्रथमस्य भेजिरे इति ॥ ८ ॥

अथ नवमी—

तेसोमादोहरीइन्द्रस्यनिसतेअंशुदुहन्तोअध्यासतेगवि ।
तेभिर्दुग्धंपपिवान्तसोम्यमध्विन्द्रोवर्धतेप्रथतेवृषायते ॥ ९ ॥

ते । सोमऽअदः । हरी इति । इन्द्रस्य । निसते । अंशुम् ।
दुहन्तः । अधि । आसते । गवि । तेभिः । दुग्धम् । पपिष्वान् ।
सोम्यम् । मधु । इन्द्रः । वर्धते । प्रथते । वृषयते ॥ ९ ॥

ते सोमादः सोमस्यात्तारः ते प्रकृताः ग्रावाणइन्द्रस्य हरी अश्वौ निसतेनिक्षंति चुंब
न्ति प्राप्नुवन्तीत्यर्थः किंच गवि गव्ये अधिषवणचर्मण्यंशुं सोमं दुहन्तः अध्यासते किंचेन्द्र
स्तेभिस्तैर्दुग्धं सोम्यं सोममयं मधु अमृतं पपिवान् पीतवान् वर्धते वृद्धशरीरोभवति प्रथते
विस्तीर्णशरीरश्च भवति वृषायते वृषेवाचरति ॥ ९ ॥

अथ दशमी-

वृषावोअंशुर्नकिलारिषाथनेळावन्तःसदमिस्थनाशिताः ।
रैवत्येवमहसाचारवःस्थनयस्यग्रावाणोअजुषध्वमध्वरम् ॥ १० ॥ ३० ॥

वृषा । वः । अंशुः । न । किल । रिषाथन । इळावन्तः ।
सदम् । इत् । स्थन । आशिताः । रैवत्याइव । महसा । चारवः ।
स्थन । यस्य । ग्रावाणः । अजुषध्वम् । अध्वरम् ॥ १० ॥ ३० ॥

अंशुः सोमोवोयुष्माकं वृषा यज्ञे वर्षिता भविष्यति यूयमपिनरिषाथन नरिष्यथ न
शीर्णाभवथ किल । किंच इळावन्तोन्नवन्तइव यूयं सदमित् सदैवाशिताः भोजयिताः स्थन भ-
वथ किंच रैवत्येव यथारेवन्तः तेजसा युक्ताभवन्ति तद्वत् महसा तेजसा युक्ताश्चारवः क-
ल्याणाः स्थन भवथ हे ग्रावाणोयूयं यस्य यजमानस्याध्वरं यज्ञमजुषध्वं सेवध्वं ॥ १० ॥

॥ इत्यष्टमस्य चतुर्थे त्रिंशोवर्गः ॥ ३० ॥

अथैकादशी-

तृदिलाअतृदिलासोअद्रयोश्रमणाअश्रुथिताअमृत्यवः ।
अनातुराअजराःस्थामविष्णवःसुपीवसोअतृषिताअतृष्णजः ॥ ११ ॥

तृदिलाः । अतृदिलासः । अद्रयः । अश्रमणाः । अश्रुथिताः ।
अमृत्यवः । अनातुराः । अजराः । स्थ । अमविष्णवः ।
सुपीवसः । अतृषिताः । अतृष्णजः ॥ ११ ॥

अश्रमणाः श्रमवर्जिताः अश्रुथिताः अन्यैरशिथिलीकृताः अमृत्यवः अमारिताः अनातु-
रा अरोगाअजरा जरारहिताः स्थ भवथ किंचामविष्णवः उत्क्षेपणापक्षेपणगत्योपेताहे ग्रावा-
णस्तृदिलाअन्येषां भेदका अतृदिलासः स्वयमन्येनाभिन्नाः सुपीवसःसुबलाअतृषितास्तृष्णा-
रहिताः अतृष्णजः निःस्पृहाभवथ ॥ ११ ॥

अथ द्वादशी-

ध्रुवाएववःपितरोयुगेयुगेक्षेमकामासःसदसोनयुञ्जते ।
अजुर्यासोहरिषाचोहरिद्रवआद्यांरवेणपृथिवीमंशुश्रवुः ॥ १२ ॥

ध्रुवाः । एव । वः । पितरः । युगेऽयुगे । क्षेमऽकामासः । सदसः ।
न । युञ्जते । अजुर्यासः । हरिद्रवः । हरिद्रवः ।
आ । द्याम् । रवेण । पृथिवीम् । अशुश्रवुः ॥ १२ ॥

हे ग्रावाणोयुगेयुगे सर्वेषु युगेषु ध्रुवाएव वोयुष्माकं पितरः पितृभूताः पर्वताः क्षेमकामा-
सः क्षेमकामाः सदसः सदांसि आत्मना नयुञ्जते न संयोजयन्ति अजुर्यासोजरारहिता हरि-
षाचः सोमस्य संभक्तारः हरिद्रवः सोमसंसर्गाद्धरितवर्णाः द्यां दिवं पृथिवीं च रवेणाभिष-
वशब्देनाशुश्रवुः श्रावयन्ति ॥ १२ ॥

अथ त्रयोदशी-

तदिहृदन्त्यद्रयोविमोचनेयामन्अञ्जस्पाइवधेदुपब्दिभिः ।
वपन्तोबीजमिवधान्याकृतःपृश्चन्तिसोमंनमिनन्तिवप्सतः ॥ १३ ॥

तत् । इत् । वदन्ति । अद्रयः । विमोचने । यामन् । अञ्जःपाःइवा
घ । इत् । उपब्दिभिः । वपन्तः । बीजम्इव । धान्याकृतः ।
पृश्चन्ति । सोमम् । न । मिनन्ति । वप्सतः ॥ १३ ॥

अद्रयः आदरणीयाः ग्रावाणोयामन् यामनि अञ्जस्पा अञ्जसा पान्ति रक्षन्तोत्यञ्जस्पाः
तेषां रथानामिवोपब्दिभिः तदित् तदेवाभिषवकर्म विमोचनेधेत् तत्सोमरसविमोचनवेलायाम-
पिवदन्ति प्रकाशयन्ति । वप्सतः सोमं भक्षयन्तोग्रावाणएव वपन्तोधान्याकृतः कृषीवलाः बीज-
मिव यथा पृश्चन्ति संपर्चयन्ति तद्वत्सोमंपृश्चन्तिसंपर्चयन्तीत्यर्थः नएनंमिनन्ति नहिंसन्ती-
त्यर्थः ॥ १३ ॥

अथ चतुर्दशी--

सुतेअध्वरेअधिवाचमक्रताक्रीळयो नमातरंतुदन्तः ।

विषमृश्वासुषुवुषोमनीषांविवर्तन्तामद्रयश्चायमानाः ॥ १४ ॥ ३१ ॥

सुते । अध्वरे । अधि । वाचम् । अक्रत । आ । क्रीळयः । न ।

मातरम् । तुदन्तः । वि । सु । मृश्च । सुसुवुषः । मनीषाम् ।

वि । वर्तन्ताम् । अद्रयः । चायमानाः ॥ १४ ॥ ३१ ॥

चायमानाः पूज्यमानाः अद्रयः आदरणीयाग्रावाणः अध्वरे अधियज्ञे सुते सोमेभिषुते मातरं तुदन्तोहस्तेन ताडयन्त आक्रीडयोनाक्रीडकाः कुमाराः शब्दं यथा कुर्वन्ति तथा वाचं शब्दमक्रत कुर्वन्ति सुषुवुषः सोममभिषुवतो ग्राव्णो मनीषां स्तुतिं विमृच विशेषेण मृच किंच अद्रयो विवर्तन्तां अभिषवशब्दं मृचन्तु ॥ १४ ॥

॥ इत्यष्टमस्य चतुर्थे एकत्रिंशोवर्गः ॥ ३१ ॥

वेदार्थस्य प्रकाशेन तमोहार्दं निवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण साय-
णाचार्येण विरचिते माधवीये वेदार्थप्रकाशे ऋक्संहिताभाष्येष्टमाष्टके चतुर्थोऽध्यायः ॥ ४ ॥

॥ श्रीगणेशाय नमः ॥



यस्य निःश्वसितं वेदायोवेदेभ्योखिलं जगत् । निर्ममेतमहं वन्दे विद्यातीर्थमहेश्वरं ॥ १ ॥

अथाष्टमेष्टकेध्यायश्चतुर्थः संप्रदर्शितः । धीमता सायणार्येण पंचमोऽयं प्रदर्श्यते ॥ २ ॥

तत्र हयेजायइत्यष्टादशर्चं पंचमं सूक्तं त्रैष्टुभं । अत्रानुक्रमणिका—हयेव्यूनोर्वशीमैळः
पुरूरवाः पूर्वोषितात्कामात्पुनरासाद्यावरोद्धुमैच्छत् सा तमनिच्छन्ती प्रत्याचष्टे हयइषुर्याकदासु-
देवोन्तरिक्षप्रांसचेति तिस्रश्चैळवाक्यं शिष्टाउर्वश्या इति । हयेइति हयइषुर्नश्रियइषुर्धेयांसुजूर्णिः
कदासूनुः सुदेवोअद्यान्तरिक्षप्रां सचायदासुजहतीष्वित्याद्यास्तिस्रश्चेति नवर्चं ऐळस्य पुरूरव-
सोवाक्यानि अतस्तासांसकृषिः शिष्टानवोर्वश्यावाक्यानि अतस्तासु सा ऋषिका । उभयो-
र्वाक्येषु योर्थः प्रतिपाद्यते सा देवता । गतोविनियोगः ॥ ऐलोर्वशीतिहासोत्र वैशद्यार्थमवर्ण्य-
ते । मित्रश्ववरुणश्चोभौदीक्षितौ प्रेक्ष्यचोर्वशीं ॥ १ ॥ रेतःसिषिचतुःसद्यस्तत्कुंभेन्यदधुस्तदा तां-
शप्तवन्तौमनुजभोग्याभूमौभवेतितौ ॥ २ ॥ अत्रान्तरइलोराजामनोःपुत्रैश्चसंयुतः । मृगयांसंचर-
न्साश्वोदेवीक्रीडंविवेशह ॥ ३ ॥ यत्रदेवंगिरिसुतासर्वैर्भावैरतोषयत् । अत्राविशन्पुमांस्त्री-
स्यादित्युक्तातत्रचाविशत् ॥ ४ ॥ स्त्रीभूत्वाव्रीडितःसोगाच्छरणंशिवमंजसा । इयंप्रसाद्यताराज-
न्मित्युक्तःशंभुनानृपः ॥ ५ ॥ जगामशरणंदेवीमात्मनःपुंस्त्वसिद्धये । अकरोत्सानृपंदेवीषण्मासा-
त्प्राप्तपुंस्त्वकं ॥ ६ ॥ ततःकदाचित्स्त्रीकालेबुधःसौंदर्यमोहितः । अप्सरोभ्योविशिष्टांतामिळांसं-
गतवान्मुदा ॥ ७ ॥ तदेलायांसोमपुत्राज्जातोराजापुरूरवाः । तमुर्वशीतुचकमेप्रतिष्ठानपुरेस्थि-
तं ॥ ८ ॥ तल्पादन्यत्रनग्नंत्वांदृष्ट्वायामियथागतं । सुतावुरणकौत्वंचसमीपंकुरुमेद्रुतं ॥ ९ ॥ इ-
तिसासमयंलृत्वारमयामासतंनृपं । चतुरब्देगतेरात्रौदेवैरुरणकद्वयं ॥ १० ॥ हतंतस्यध्वनिं
श्रुत्वानग्नएवसभूपतिः । उत्थायजित्वातावागच्छेत्येवंजल्पकोनृपः ॥ ११ ॥ विद्युतादर्शितो-
स्यैसनग्नएवपुरूरवाः । अथसादृष्टसमयाद्युर्वशीतुदिवंययौ ॥ १२ ॥ ततउन्मत्तवद्वाजा-
दिदृक्षुस्तामितस्ततः । कुर्वन्नन्वेषणंतीरेसरसोमानसस्यतां ॥ १३ ॥ विहरन्तीमप्सरोभिः
सहापश्यत्पुरूरवाः । पुनःसचकमेभोक्तुमुर्वशींचपुरूरवाः ॥ १४ ॥ साश्रंसापश्यदुक्त्वाचप्रत्याच-
ष्टेव्रजेतितं । इत्युर्वश्यैलसंवादमिममेषोप्यसूचयदिति ॥ १५ ॥ अत्रवाजसनेयकं—उर्वशीहा-
प्सराः पुरूरवसमैलंचकमे तस्मिन्विन्दमानोवाच त्रिःस्ममाहोवैतसेनदंडेन हतादकामास्मानिप-
द्यासैमास्मत्वानग्नंदर्शमेषवैनः स्त्रीणामुपचारइति साहास्मिन् ज्योगुवासापिहास्माद्भिण्यास-

तावज्ज्योग्धास्मिन्नुवासततोहगंधर्वाः समूदिरे ज्योग्वाइयमुर्वशीमनुष्येष्ववात्सीदुपजानीत य-
थेयंपुनरागच्छेदिति तस्यैहाविर्द्भुरणाशयनउपवद्धास ततोहगंधर्वाअन्यतरमुरणंप्रमेथुः सा-
होवाचावीरइव बतमेजनइवपुत्रंहरन्तीति द्वितीयंप्रमेथुः साहतथैवोवाचाथहायमीक्षांचक्रे क-
थंनुतदवीरं कथमजनस्याद्यत्राहस्यामिति सनग्रएवानूत्पपातचिरंतन्मेनेयद्वासःपर्यधास्यत
ततोहगंधर्वाविद्युतंजनयांचक्रुस्तं यथादिवैवंनग्नंददर्शं ततोहैवेयंतिरोबभूवपुनरैनमीत्येत्तिरो-
भूतास्सआध्याजल्पन्कुरुक्षेत्रस्समयाचचारान्यतः प्लक्षेति विसवतीतस्यैहाध्यन्तेनवव्राज तद्ध-
ताअप्सरसआतयोभूत्वा परिपुष्टुविरेतःहेयंज्ञात्वेवाचायंवै समनुष्योयस्मिन्नहमवात्समिति
ताहोचुस्तस्मैवाआविरसामेति तथेतितस्मैहाविरासुस्ताःश्रायं ज्ञात्वाभिपरोवादहयेजायेमन-
सेत्यादि ।

तत्र प्रथमा—

ॐ ह॒येजा॒येम॒नसा॒तिष्ठ॑घो॒रेव॒चांसि॒मिश्रा॑कृ॒णवा॒वहै॒नु ।
न॒नौम॒न्नाअ॒नुदि॒तास॒एते॒मय॑स्कर॒न्पर॑तरे॒चना॑ह॒न् ॥ १ ॥

ह॒ये । जा॒ये । म॒नसा॒ । तिष्ठ॑ । घो॒रे । व॒चांसि॒ । मि॒श्रा । कृ॒णवा॒वहै॒ ।
नु । न । नौ । म॒न्नाः । अ॒नुदि॒तासः । ए॒ते । मयः॑ । क॒रन् ।
पर॑तरे । च॒न । अ॒हन् ॥ १ ॥

हयेजाये पुरुरवसोवाक्यं । जायां पश्यन्वदति हये हे घोरे अस्माकं दुःखजनकत्वात्
घोरकारिणि जाये मनसा अस्मदुपर्यनुरागवता मनसा युक्ता सती तिष्ठ क्षणमात्रं संनिधावेव
निवस हयइत्यस्यनिघाताभावश्छान्दसः । किमर्थं संस्थानमिति तत्राह वचांसि वाक्यानि
मिश्राणि उक्तिप्रत्युक्तिरूपाणि नुअद्य क्षिप्रं वा कृणवावहै करवावहै कृविहिंसाकरणयोश्च
धिन्विकृण्वोरचेत्युप्रत्ययः । किमर्थं वचसः करणमिति चेत् उच्यते नौ आवयोः मंत्रारह-
स्यार्थाः एतेविवक्षिताअनुदितासः अव्याह्रियमाणाः परस्परमसंभाष्यमाणाः गुंफिताः सन्तः
परतरेचनाहन् चनेति निपातसमुदायश्चार्थे अनेकेषु दिवसेषु चरमेप्यहनि मयः सुखनामैतत्
सुखं न करन् कुर्वन्ति अतः कृणवावहाइति ॥ १ ॥

अथ द्वितीया—

किमे॒तावा॒चाकृ॑णवा॒तवा॒हंप्रा॑क्रमिषमु॒षसा॑मग्रि॒येव॑ ।
पु॒रुर॑वः पु॒नर॑स्तं॒परे॑हिदु॒राप॑नावा॒तइ॒वाह॑मस्मि ॥ २ ॥

किम् । ए॒ता । वा॒चा । कृ॒णव॑ । तव॑ । अ॒हम् । प्र । अ॒क्र॒मिष॑म् ।
उ॒षसा॑म् । अ॒ग्रि॒याइ॑व । पु॒रुर॑वः । पु॒नः । अ॒स्तम् । परा॑ । इ॒हि ।
दुः६आ॒प॒ना । वा॒तः६इ॒व । अ॒हम् । अ॒स्मि ॥ २ ॥

अनया तं उर्वशी प्रत्युवाच—एता एतया वाचा केवलया पुनः संभोगरहितया किं कृणव किं करवाव अहं त्विदानीं त्वत्सकाशात् प्राक्रमिषं अतिक्रान्तवत्यस्मि । अतिक्रमे दृष्टान्तः—उषसा-मग्रियेव बह्वीनामुषसां मध्ये अग्रिया अग्नेभवा पूर्वा पूर्वोषाः प्राक्रमीद्यथाहमपीति । यस्मा-देवं तस्मात् हे पुरुरवः त्वं पुनरस्मत्सकाशादस्तं गृहं परेहि परागच्छ मध्यभिलाषं माकार्षीः । स्वस्याग्रहत्वमाह अहं वातइव वायुरिव दुरापना दुष्प्रापा दुरापा वा अस्मि । दुरापावा अहं त्वयैतर्ह्यस्मि पुनर्गृहानिहीति हैवैनंतदुवाचेति वाजसनेयकं ॥ २ ॥

अथ तृतीया—

इषु॑र्न॒श्रिय॑इषु॒धेर॑स॒नागो॑षाः॒शत॑सान॒रंहिः॑ ।
अ॒वीरे॑क॒तौवि॑दविद्यु॒तचो॑रा॒नमा॒युंचि॑तयन्त॒धुन॑यः ॥ ३ ॥

इषुः । न । श्रि॒ये । इषु॒धेः । अ॒स॒ना । गो॒ऽसाः । श॒त॒ऽसाः । न ।
रं॒हिः । अ॒वीरे॑ । क॒तौ । वि । द॒विद्यु॒तत् । न । उ॒रा । न ।
मा॒युम् । चि॒त॒य॒न्त॒ । धु॒न॒यः ॥ ३ ॥

अनया पुरुरवाः स्वस्य विरहजनितं वैकुण्ठं तां प्रति ब्रूते—इषुधेः इषवोधीयन्ते अग्नेती-षुधिर्निषंगः ततः सकाशादिषुरसना असनायै प्रक्षेप्तुं न भवति श्रिये विजयार्थं त्वद्विरहाद्युद्ध-स्य बुद्ध्याप्यनिधानात् तथा रंहिर्वेगवानहं शत्रुसकाशाद्गोषाः तेषां शत्रूणां गवां संभक्तानां भवं तथा शतसाः शतानामपरिमितानां शत्रुधनानां संभक्तानां भवं किंचावीरे वीरवर्जिते क्रतौ

राजकर्मणि सति नविदविद्युतत् न विद्योतते मत्सामर्थ्यं किंच धुनयः कंपयितारोस्मदीयानराः
उरा उरौ सुपांसुलुगिति सप्तम्याडादेशः विस्तीर्णसंग्रामे मायुं मीयते प्रक्षिप्यते इतिमायुः शब्दः
कृवापाजीत्यादिना उण् सिंहनादं न चितयन्त न बुध्यन्ते । चित्ती संज्ञाने अस्माणिचि संज्ञा-
पूर्वकस्य विधेरनित्यत्वाल्लघूपधगुणाभावः छान्दसोलङ् ॥ ३ ॥

अथ चतुर्थी—

सावसुदधतीश्वशुरायवयउषोयदिवष्टयन्तिगृहात् ।
अस्तंननक्षेयस्मिश्चाकन्दिवानक्तंश्रथितावैतसेन ॥ ४ ॥

सा । वसु । दधती । श्वशुराय । वयः । उषः । यदि । वष्टि ।
अन्तिगृहात् । अस्तम् । ननक्षे । यस्मिन् । चाकन् । दिवा ।
नक्तम् । श्रथिता । वैतसेन ॥ ४ ॥

इयमुत्तराचोर्वशीवाक्ये—आद्येन पुरात्मना कृतं उषसे निवेदयति हे उषः सेयमुर्वशी
वसु वासकं वयोन्नं श्वशुराय भर्तुः पुरुवरवसः पित्रे दधती प्रयच्छन्ती तत्र गृहे स्थिता यदि
पतिंवष्टि कामयते तदान्तिगृहात् स्वभर्तृभोगगृहान्तिके यत् श्वशुरस्य भोजनगृहं तदन्तिगृहं
तस्माद्गृहात्सोर्वशी अस्तं पतिगृहं ननक्षे व्याप्नोति तस्मिन् गृहे चाकन् कामयते उर्वशी सा-
चोर्वशी दिवानक्तं अहनि रात्रौ च वैतसेन शेषोवैतसइतिपुंस्प्रजननस्येति निरुक्तं । पुंस्प्रजननेन
श्रथिता ताडिता भवति । एवमुर्वशी आत्मानं परोक्षेण निर्दिदेश ॥ ४ ॥

अथ पञ्चमी—

त्रिःस्ममाह्नःश्रथयोवैतसेनोतस्ममेव्यत्यैपृणासि ।
पुरुवरवोनुतेकेतमायंराजामेवीरतन्वस्तदासीः ॥ ५ ॥ १ ॥

त्रिः । स्म । मा । अह्नः । श्रथयः । वैतसेन । उत । स्म । मे ।
अव्यत्यै । पृणासि । पुरुवरवः । अनु । ते । केतम् । आयम् ।
राजा । मे । वीर । तन्वः । तत् । आसीः ॥ ५ ॥ १ ॥

अनेन पुरुरवसमेव संबोध्योक्तवती हे पुरुरवस्त्वं मामां अह्नः अहनि वैतसेन दंडेन पुं-
व्यंजनेन त्रिः त्रिवारं द्वित्रिचतुर्थ्यः सुच् श्रथयःस्म अश्रथयः अताडयः कृत्वोर्थप्रयोगे इति
कालवाचिनोहःशब्दात् अधिकरणे षष्ठी उतापिच स्मेति पूरणः अव्यत्यै सप्ततीभिः सह प-
र्यायेण पतिमागच्छति साव्यती नतादृशी अव्यती तस्यै मे मह्यं पृणासि पूरणसि एवं बुध्या
हे पुरुरवः ते केतं गृहमन्वायं अन्वगमं । पूर्वं हे वीर राजा त्वं मे मम तन्वः शरीरस्य तत्तदा
आसीः अभवः सुखयितेति शेषः । परमप्येवं मन्तव्यं किमिति कातरोभवसीत्युवाच ॥ ५ ॥

॥ इत्यष्टमस्य पञ्चमे प्रथमोवर्गः ॥ १ ॥

अथ षष्ठी—

यासुजूर्णिःश्रेणिःसुम्रआपिह्रदेचक्षुर्नग्रन्थिनीचरण्युः ।
ताअञ्जयोरुणयोनसस्रुःश्रियेगावोनधेनवोनवन्त ॥ ६ ॥

या । सुजूर्णिः । श्रेणिः । । सुम्रेऽआपिः । ह्रदेऽचक्षुः । न ।
ग्रन्थिनी । चरण्युः । ताः । अञ्जयः । अरुणयः । न । सस्रुः ।
श्रिये । गावः । न । धेनवः । अनवन्त ॥ ६ ॥

पुरुरवसोवाक्यं यासुजूर्णिः सुजवा एतन्नामिकास्ति तथा या श्रेणिः यासुम्रआपिः या
ह्रदेचक्षुः नकारः समुच्चये ताभिश्चतसृभिरालिभूताभिर्मानिनीभिः सहिता ग्रंथिनी ग्रथनवती
संदर्भवती चरण्युश्चरणशीला उर्वश्याजगाम यद्वा ग्रंथिनीत्येतत् सखिभूताप्सरोनामधेयं या
सुजूर्णिः सुजवा उर्वशी सा ताभिः सह जगाम ताअप्सरसौजयआभरणोपेताअरुणयोरुण-
वर्णान सस्रुः पूर्ववन्न गच्छन्ति श्रिये श्रयणाय धेनवः नवप्रसूतागावोन गावइव आशिरार्थं
यथा गावो नवन्त शब्दायन्ते तथा न शब्दयन्तीति व्यतिरेके दृष्टान्तः ॥ ६ ॥

अथ सप्तमी—

समस्मिञ्जायमानआसतग्राउतेमवर्धन्नद्यः१ःस्वगूर्ताः ।
महेयत्त्वापुरुरवोरणायावर्धयन्दस्युहत्यायदेवाः ॥ ७ ॥

सम् । अ॒स्मिन् । जा॒र्य॒माने । आ॒स॒त् । ग्राः । उ॒त् । ई॒ध् ।

अ॒व॒र्ध॒न् । न॒द्यः । स्व॒ऽगू॒र्ताः । म॒हे । यत् । त्वा । पु॒रुर॒वः । र॒णाय ।

अ॒व॒र्ध॒यन् । द॒स्यु॒ऽह॒त्याय । दे॒वाः ॥ ७ ॥

अनयैताभिः संसर्गस्त्वयानुभूतइत्युर्वशीवदति अस्मिन्पूरुरवसि जायमाने ग्राअप्सरसो-
देववेश्याः अपि समासत संगताअभवन् अथवा जायमाने यज्ञार्थं प्रवर्धमाने सति ग्राः देव-
पत्न्योपि समासत समभवन् उतापिच ईमेनं पूरुरवसं स्वगूर्ताः स्वयं गामिन्योनद्यस्तासामाश्र-
यभूता अवर्धयन् । किंच हे पूरुरवोयद्यस्मात् त्वा त्वां महे महते रणाय रमणीयाय संग्रामाय
दस्युहत्याय दस्युहननाय देवास्त्वामवर्धयन् ॥ ७ ॥

अथाष्टमी-

स॒चा॒य॒दा॒सु॒ज॒ह॒ती॒ष्व॒त्क॒म॒मा॒नु॒षी॒षु॒मा॒नु॒षो॒नि॒षे॒वे ।

अ॒प॒स्म॒म॒त्त॒र॒स॒न्ती॒न॒भु॒ज्यु॒स्ता॒अ॒त्र॒स॒त्र॒थ॒स्पृ॒शो॒ना॒श्वाः ॥ ८ ॥

स॒चा । यत् । आ॒सु । ज॒ह॒तीषु । अ॒त्कम् । अ॒मा॒नु॒षीषु । मा॒नु॒षः ।

नि॒ऽसे॒वे । अ॒प । स्म॒ । म॒त् । त॒र॒स॒न्ती । न । भु॒ज्युः । ताः ।

अ॒त्र॒स॒न् । र॒थ॒ऽस्पृ॒शः । न । अ॒श्वाः ॥ ८ ॥

इदमादित्रीण्यैलवाक्यानि तत्रादितोद्वाभ्यामुर्वशीमन्याश्च सह स्तौति यद्यदा सचा सहायभूतः
पूरुरवः अत्कं स्वकीयं रूपं अत्कइति रूपनाम जहतीषु परित्यजन्तीषु अमानुषीषु देवताभूतास्व-
प्सरसःसु मानुषः सन् निषेवे अभिमुखं गच्छति तदानीं ताअप्सरसोमत् मत्तः अप अपसृत्या-
त्रसन् त्रसिर्गतिकर्मा गच्छन्ति । पलायने दृष्टान्तः—तरसंती भुज्युर्न तरसं नाममृगः तस्य स्त्री
भुज्युः भोगसाधनभूता स्त्री मृगो सा यथा व्याधाङ्गीता पलायते । किंच रथस्पृशोनाश्वाः
रथे नियुक्ताअश्वाइव ते यथा पलायन्ते तद्वत्पलायन्तइति उर्वश्याअनेकाभिरस्माभिः सह
भोगमनुभुक्त्वानसीत्युक्तः प्रत्याचष्टे ॥ ८ ॥

अथ नवमी-

य॒दा॒सु॒म॒र्तो॒अ॒मृ॒ता॒सु॒नि॒स्पृ॒क॒सं॒क्षो॒णीभिः॒ऋ॒तु॒भिर्न॒पृ॒ङ्गे ।

ता॒आ॒त॒यो॒न॒त॒न्वः॒शु॒म्भ॒त॒स्वा॒अ॒श्वा॒सो॒न॒क्री॒ळ॒पो॒द॒न्द॒शानाः ॥ ९ ॥

यत् । आसु । मर्तः । अमृतासु । निःस्पृक् । सम् । क्षोणीभिः ।
 क्रतुंभिः । न । पृङ्गे । ताः । आतयः । न । तन्वः । शुंभत ।
 स्वाः । अश्वासः । न । क्रीळयः । दन्दशानाः ॥ ९ ॥

यद्यदा आसु अमृतास्वप्सरस्सु मर्तोमनुष्यः पुरुरवानिस्पृक् निःशेषेण स्पृशन् क्षो-
 णोभिर्वाभिः क्रतुभिर्न कर्मभिश्च संपुंके संपर्के करोति नकारः समुच्चयार्थीयः । ताअप्सरसः
 आतयः आधिभूतास्तदानीं स्वास्तन्वः आत्मीयानि रूपाणि न शुंभत न प्रकाशयन्ति अ-
 श्वासोन अश्वाइव क्रीळयः संक्रीडमानादंदशानाः दंदशूकाः जिह्वाभिरात्मीयाः सुक्काभक्षयन्तः
 ते यथा तदानीं स्वचापल्येन धावन्तः स्वरूपं न प्रयच्छन्ति रथिकाय तद्वदिति दुःखाद्भूते ॥ ९ ॥

अथ दशमी—

विद्युन्नयापतन्तीदविद्योर्भरन्तीमेअप्याकाम्यानि ।
 जनिष्टोअपोनर्यःसुजातःप्रोर्वशीतिरतदीर्घमायुः ॥ १० ॥ २ ॥

विद्युत् । न । या । पतन्ती । दविद्योत् । भरन्ती । मे । अप्या ।
 काम्यानि । जनिष्टोइति । अपः । नर्यः । सुजातः । प्र ।
 उर्वशी । तिरत् । दीर्घम् । आयुः ॥ १० ॥ २ ॥

अनयोर्वशीं स्तौति योर्वशी विद्युन्न विद्युदिव पतन्ती गच्छन्ती दविद्योत् द्योतते किं
 कुर्वती अप्या आपइत्यन्तरिक्षनाम तत्संबन्धीनि अप्यानि काम्यान्यस्मदभिमतानि उदकानि
 मे मह्यं भरन्ती संपादयन्ती यदा आगतायास्तस्याः सकाशादपोव्याप्तः कर्मसु नर्योन्नेभ्यो-
 हितः सुजातः सुजननः पुत्रोजनिष्टो अजनिष्ट उत्पद्यते तदानीं मयोर्वशी दीर्घमायुः प्रतिरत
 प्रवर्धयति । प्रजामनुप्रजायसेतदुत्तेमर्त्यामृतमिति हिमंत्रः ॥ १० ॥

॥ इत्यष्टमस्य पंचमे द्वितीयोवर्गः ॥ २ ॥

अथैकादशी-

जज्ञिषइत्थागोपीथ्यायहिदधाथतत्पुरूरवोमओजः ।

अशांसन्त्वाविदुषीसस्मिन्नहन्नमआशृणोःकिमभुक्वदासि ॥ ११ ॥

जज्ञिषे । इत्था । गोऽपीथ्याय । हि । दधार्थ । तत् । पुरूरवः ।

मे । ओजः । अशांसम् । त्वा । विदुषी । सस्मिन् । अहन् । न ।

मे । आ । अशृणोः । किम् । अभुक् । वदासि ॥ ११ ॥

इत्था इत्थं गोपीथ्याय गौः पृथिवी पीथं पालनं स्वार्थिकस्तद्धितः भूमेरक्षणाय जज्ञिषे हि जातोसि खलु पुत्ररूपेण आत्मावैपुत्रनामेतिश्रुतेः । पुनर्देव्याह हे पुरूरवः मे ममोदरेमयि ओजः अपत्योत्पादनसामर्थ्यं दधाथ निदधाथ मयि निहितवानसि तत्तथास्तु अथापि स्थातव्यमिति चेत्तत्राह विदुषी भाविकार्थं जानती सस्मिन्नहन् सर्वस्मिन्नहनि त्वया यत्कर्तव्यं त्वा त्वां अशांसं शिक्षितवत्यस्मि त्वं मे मम वचनं नाशृणोः नशृणोषि किं त्वं अभुक् अभोक्ता अपालयिता प्रतिज्ञातार्थमपालयन् वदासि हयेजायेइत्यादिरूपं प्रलापं । वदेर्लेट्यडागमः । अहन् अहनि दिवसे त्रिवारं यभस्व एडकद्वयमस्माकं पुत्रत्वेन परिकल्पय पुत्रोत्पादनपर्यन्तं वसामि नम्रं त्वां यदाद्राक्षं तदागच्छामीत्येवं रूपोमिथः समयः ॥ उर्वशीहाप्सराःपुरूरवसमैल्लं चकमे तस्हविन्दमानोवाच त्रिःस्ममाहोवैतसेनदण्डेनेत्यादि वाजसनेयकमुदाहृतं ॥ ११ ॥

अथ द्वादशी-

कदासूनुःपितरंजातइच्छाच्चक्रंनश्रुवर्तयद्विजानन् ।

कोदम्पतीसमनसावियूयोदधयदग्निःश्वशुरेषुदीदयत् ॥ १२ ॥

कदा । सूनुः । पितरम् । जातः । इच्छात् । चक्रम् । न । अश्रुः ।

वर्तयत् । विजानन् । कः । दम्पती इति दम्पती । समनसा ।

वि । यूयोत् । अयं । यत् । अग्निः । श्वशुरेषु । दीदयत् ॥ १२ ॥

इदं पुरूरवसोवाक्यं कदा कस्मिन्काले सूनुस्तवोदरजातः सन् पितरं मामिच्छात् इच्छेत् इषु इच्छायां लेटि शपि इषुगमियमामिति छादेशः लेटोडाटाविति अडागमः कदा वा

विजानन् पितरं मामधिगच्छन् चक्रन् क्रन्दमानः अश्रुवर्तयत् नेति चार्थे किंच कः किंविधः
सन् सूनुः समनसा समनसौ दंपती जायापती त्वां मां च वियूयोत् विश्लेषयेत् युमिश्रणामि-
श्रणयोः यौतेश्छान्दसः शपः श्लुः तुजादित्वादक्ष्यासदीर्घः अधाधुना यद्यदाग्निस्तव हृदय-
स्थितस्तेजोरूपो गर्भः श्वशुरेषु दीदयत् दीप्यते दीदयति दीप्तिकर्मैति नैरुक्तो धातुः ॥ १२ ॥

अथ त्रयोदशी—

प्रतिब्रवाणिवर्तयते अश्रुचक्रन्नक्रन्ददध्यां शिवायै ।

प्रतत्ते हिनवा यत्ते अस्मे परे ह्यस्तं न हि मूरमापः ॥ १३ ॥

प्रति । ब्रवाणि । वर्तयते । अश्रु । चक्रन् । न । क्रन्दत् । आ॒ध्यां ।

शिवायै । प्र । तत् । ते । हिनव । यत् । ते । अस्मे इति ।

परा । इहि । अस्तम् । नहि । मूर । मा । आपः ॥ १३ ॥

इदमुर्वशीवाक्यं—हे पुत्रवरस्त्वां प्रति ब्रवाणि प्रतिवच्मि त्वदपत्यं अश्रु बाष्पं वर्तयते व-
र्तयिष्यति आध्या आध्याते वस्तुनि शिवायै शिवे कल्याणे उपस्थिते सति चक्रन् रुदन् अ-
श्रुणि विमुंचन् न क्रन्दत् नकारश्चार्थे रोत्स्यति चेत्यर्थः तत् तदपत्यं ते तुभ्यं हिनव प्रहिणो-
मि यदपत्यं ते तव संबन्धि अस्मे अस्मासु निहितं । त्वं परे ह्यस्तं अस्तमिति गृहनाम स्वगृहं
प्रतिगच्छ हे मूर मूढ मा मां न ह्यापः न प्रामोषि हि न वेत्यत्र हिनोते श्छान्दसि लुङ्लिट् इति
भविष्यति लङि मिप आमादेशः गुणः अन्त्यलोपश्छान्दसः बहुलवचनादङ्भावः । आपः आ-
प्लव्यातौ लिटि तिङांतिङो भवन्तीति लङोलोद् ॥ १३ ॥

अथ चतुर्दशी—

सुदेवो अद्य प्रपते दना वृत्परावतं परमां गन्तवा उ ।

अधा शयीत निःकृते रूपस्थे धैनं वृकारभसासौ अद्युः ॥ १४ ॥

सु॒दे॒वः । अ॒द्य । प्र॒प॒ते॒त् । अना॑वृत् । परा॑व॒तम् । पर॒माम् ।

गन्त॑वै । ऊँ इति । अध । शयीत । निः॒कृ॒तेः । उप॒स्थे ।

अध । ए॒नम् । वृ॒काः । र॒भ॒सा॒सः । अ॒द्युः ॥ १४ ॥

अथ परिदूनः पुरुरवाउवाच सुदेवः त्वया सह सुक्रीडः पतिरद्य प्रपतेत् अत्रैव प्रपततु
अथवा अनावृत् अनावृतः सन् परमां परावतं दूरादपि दूरदेशं गन्तवै गन्तुं महाप्रस्थानगमनं
कुर्यात् अधाथवा यत्र कुत्रापि गन्तुं समर्थः सन् निर्ऋतेः पृथिव्याउपस्थे शयीत शयनं कुर्यात्
यद्वा निर्ऋतिः पापदेवता तस्याउपस्थे उत्संगे संनिधौ त्रियतामित्यर्थः अध अथवैनं वृकाअ-
रण्यश्वानोरभसासोवेगवन्तः अद्युर्भक्षयन्तु । अत्रवाजसनेयकं—सुदेवोद्योद्वाबध्रीतप्रवापतेत्तदे-
नंवृकाः श्वानोवाद्युरिति हैवतदुवाचेति ॥ १४ ॥

अथ पंचदशी--

पुरुरवोमामृधामाप्रपसोमात्वावृकांसोअशिवासउक्षन् ।

नवैस्त्रैणानिसख्यानि सन्तिसालावृकाणां हृदयान्येता ॥ १५ ॥ ३ ॥

पुरुरवः । मा । मृथाः । मा । प्र । प॒प्तः । मा । त्वा । वृकांसः ।

अशिवासः । ऊँ इति । क्षन् । न । वै । स्त्रैणानि । सख्यानि ।

सन्ति । सालावृकाणाम् । हृदयानि । एता ॥ १५ ॥ ३ ॥

तमितरा प्रत्युवाच—हे पुरुरवः त्वं मामृथाः मृतिं माप्रामुहि त्रियतेर्लुङि थासि ह्रस्वादं-
गादिति सिचोलोपः । तथा माप्रपतः अत्रैव पतनं माकार्षीः पातेर्लुङि लृदितात्पुषादीत्यादि-
ना च्लेरङ् पतःपुमिति पुम् । तथा त्वा त्वां अशिवासोशुभावृकासोवृकामोक्षन् उङित्येवकारार्थः अ-
क्षन् माश्रयवहरन्तु किमित्येवमस्मदुपर्याग्रहं करोषि माकार्षीरित्यर्थः अदेर्लुङि लुङ्सनोर्घस्त्व
इति घस्लादेशः मंत्रेघसेति च्लेरुक् गमहनेत्युपधालोपः शासिवसीत्यादिना षत्वं स्वरिचेति
चत्वं बाहुलकादङभावः । अथास्व स्नेहस्यासारतामाह स्त्रैणानि स्त्रीणां कृतानि सख्यानि नवै
सन्ति नसन्ति खलु । अभावे कारणमाह एता एतानि सख्यानि सालावृकाणां हृदयानि ते-
षां हृदयानि यथा वत्सादीनां विश्वासापन्नानां घातुकानि तद्वत् । अत्र वाजसनेयकं मैतदाह-
थानवैस्त्रैणस्रख्यमस्ति पुनर्गृहानैहीति हैवैनंतदुवाचेति ॥ १५ ॥

॥ इत्यष्टमस्य पंचमे तृतीयोवर्गः ॥ ३ ॥

अथ षोडशी—

यद्विरूपाचरं मर्त्येष्ववसंरात्रीः शरदश्चतस्रः ।

घृतस्य स्तोत्रं सकृदह्ण आश्रांता देवे दन्तां तृपाणा चरामि ॥ १६ ॥

यत् । विरूपा । अचरम् । मर्त्येषु । अवसम् । रात्रीः । शरदः ।

चतस्रः । घृतस्य । स्तोत्रम् । सकृत् । अह्णः । आश्राम् ।

तात् । एव । इदम् । तृपाणा । चरामि ॥ १६ ॥

यद्यदा विरूपा परं मनुष्यस्य संपर्कात् विगतसहजभूतदेवरूपा पत्यानुकूल्येन नानारूपावा मर्त्येषु मनुष्येषु अचरं तदानीं रात्रीः पूरयित्रीश्चतस्रः शरदः अवसं न्यवसं अत्यन्तसं योगे द्वितीया तदानीं घृतस्य स्तोत्रं सकृदह्ण आश्रांता देव तेनैव स्तोकेनाहमिदं संप्रति तातृपाणा तृप्ता सती चरामि ॥ १६ ॥

अथ सप्तदशी—

अन्तरिक्षप्रांरजसो विमानीमुपशिक्षाम्युर्वशीं वसिष्ठः ।

उपत्वारतिः सुकृतस्य तिष्ठा निवर्तस्व हृदयं तप्यते मे ॥ १७ ॥

अन्तरिक्षप्रां । रजसः । विमानीम् । उप । शिक्षामि ।

उर्वशीम् । वसिष्ठः । उप । त्वा । रातिः । सुकृतस्य ।

तिष्ठात् । नि । वर्तस्व । हृदयम् । तप्यते । मे ॥ १७ ॥

अन्तरिक्षप्रां स्वतेजसान्तरिक्षस्य पूरयित्रीं तथा रजसो रजकस्योदकस्य विमानीं निर्मात्रीं उर्वशीं वसिष्ठः समानानां मध्येतिशयेन वासयिताहं उपशिक्षामि वशं नयामि सुकृतस्य शोभनकर्मणोरातिर्दाता पुरुखाः त्वा त्वां उपतिष्ठात् उपतिष्ठतु मे हृदयं तप्यते अतो निवर्तस्व एवं राजोवाच ॥ १७ ॥

अथाष्टादशी—

इति॒त्वादे॒वा इ॒म आ॒हु रै॒ळ यथे॒मे तद्भव॑सि मृत्युबन्धुः ।

प्र॒जा ते॒दे॒वान् ह॒विषा॑य॒जाति॑स्वर्गउ॒त्वमपि॑ मादयासे ॥ १८ ॥ ४ ॥

इति॑ । त्वा॒ । दे॒वाः । इ॒मे । आ॒हुः । ऐ॒ळ । यथा॑ । ई॒म् । ए॒तत् ।

भ॒व॑सि । मृ॒त्युऽब॑न्धुः । प्र॒जा । ते । दे॒वान् । ह॒विषा॑ । य॒जा॒ति॒ ।

स्यः॒ऽगे । ऊँ इति॑ । त्वम् । अपि॑ । मा॒दया॑से ॥ १८ ॥ ४ ॥

हे ऐल पुरुरवस्त्वा त्वां इमे देवा इत्याहुः मृत्युबन्धुर्मृत्योर्बन्धको मृत्योर्बन्धुभूतो वा मृत्युवशमापामुवंस्त्वं यथा ई एतद्भवसि प्रजाः प्रकर्षेण जायमानस्त्वं तव संबन्धिनो यष्टव्याश्च देवान् हविषा यजासि यजसि स्वर्गउ स्वर्गे एव त्वमपि मादयासे मदयसि अस्माभिः सह एवमाहु-रित्यर्थः यस्मादेवं करोषि तस्मादभिलाषं हित्वा सुखी भवेति सेयं पुरुरवसं प्रत्युवाच ॥ १८ ॥

॥ इत्यष्टमस्य पञ्चमे चतुर्थोर्वर्गः ॥ ४ ॥

प्रतेमह इति त्रयोदशर्चं षष्ठं सूक्तं वरुर्नामांगिरसकृषिः इन्द्रस्य पुत्रः सर्वहरिर्वा नाम द्वा-दशी त्रयोदशौ त्रिष्टुभौ शिष्टा एकादश जगत्यः इन्द्रस्याश्वौ हरी तयोरत्र स्तूयमानत्वात्तद्देव-ताकमिदं तथा चानुक्रान्तं—प्रतेसप्तोना वरुः सर्वहरिर्वेन्द्रो हरिस्तुतिर्द्वित्रिष्टुबन्तं । अतिरात्रे तृतीये पर्याये ब्राह्मणाच्छंसिन एतत्सूक्तं सूत्रितंच—प्रतेमह ऊतीशचीवस्तव वीर्येणेति याज्येति । षोडशिशस्त्रेप्याद्यस्तृचः शंसनीयः । सूत्रितंच—प्रतेमहे विदथेशंसि पंहरी इति तिस्रो जगत्य इति ।

तत्र प्रथमा—

प्र॒तेम॒हे वि॒दथे॑ शंसि॒पंहरी॑ प्र॒ते व॒न्वे व॒नुषो॑ ह॒र्य॒तम॑दम् ।

घृ॒तं न॒यो ह॒रिं भि॒श्चार्॒से च॑त॒ आत्वा॑ वि॒शन्तु॑ ह॒रिं व॒र्षसं॑ गिरः ॥ १ ॥

प्र । ते । म॒हे । वि॒दथे॑ । शंसि॒षम् । ह॒री इति॑ । प्र । ते । व॒न्वे ।

व॒नुषः॑ । ह॒र्य॒तम् । म॑दम् । घृ॒तम् । न । यः । ह॒रिऽभिः॑ । चार्॒ः ।

से॒चते॑ । आ । त्वा । वि॒श॒न्तु । ह॒रिऽव॒र्षसम् । गिरः॑ ॥ १ ॥

हे इन्द्र ते तव हरी अश्वौ महे महति विदथे यज्ञे प्रशंसिषं अशंसिषं अस्ताविषं । तथा वनुषः वनु हिंसायां हिंसकस्य ते तव हर्यतं हर्यं गतिकान्त्योः तस्यौणादिकः अतच् चित्स्वरेणा-
न्तोदात्तः कमनीयं मदं प्रवन्वे प्रयाचे अस्मदभिमतं । वनु याचने यइन्द्रोहरिभिः हरितवर्णैः
अश्वैर्मद्यांगत्वा चारु चरणीयं घृतं न घृतमिव सुपूतं उदकं सेचते वर्षति तं तादृशं हरिव-
र्षसं वर्षइति रूपनाम हरितरूपं त्वा त्वां आविशन्तु गिरोस्मदीयाः स्तुतिवाचस्तव मदाय ॥ १ ॥

अथ द्वितीया—

हरिंहियोनिमभियेसमस्वरन्हिन्वन्तोहरीदिव्यं यथा सदः ।

आयंपृणन्ति हरिभिर्न धेनव इन्द्राय शूषं हरिवन्तमर्चत ॥ २ ॥

हरिम् । हि । योनिम् । अभि । ये । समऽअस्वरन् । हिन्वन्तः ।

हरी इति । दिव्यम् । यथा । सदः । आ । यम् । पृणन्ति ।

हरिऽभिः । न । धेनवः । इन्द्राय । शूषम् । हरिवन्तम् । अर्चन्तु ॥ २ ॥

ये पूर्वे स्तोतारऋषयो योनिं इन्द्रस्य स्थानभूतं हरिं अश्वं अभिसमस्वरन् स्वृशब्दोपता-
पयोः अभिसंस्तुवन्ति किं कुर्वन्तः दिव्यं देवसंबन्धि सदोयागगृहं यथा प्रेरयन्तीन्द्रं तथा हरी
अश्वौ हिन्वन्तः प्रेरयन्तः सोमेभिषुते सति स्वयमेवेन्द्रोरथेश्वौ प्रेरयति अतः स्तोतृणां हरि-
प्रेरणत्वं । यद्वा दिव्यं सदः इन्द्रः प्राप्नुयात्तथा हरिं रथाय स्तुतिभिर्हिन्वन्तः प्रेरयन्तः यमिन्द्रं
धेनवः नवप्रसूतागावो यथा पृणन्ति क्षीरादिभिः । अत्र पुरस्तादुपचारोपि नकार उपमार्थीयः ।
हरिभिः हरितवर्णैः सोमैरापृणन्ति पूरयन्ति तथा यूयमपीन्द्रायेन्द्रस्य हरिवन्तं शूषं बलं
अर्चन्तु पूजयत हे स्तोतारः स्तुतिभिः ॥ २ ॥

अथ तृतीया—

सो अस्य वज्रो हरितो य आय सो हरिर्निकामो हरिरागभस्त्योः ।

द्युम्नी सुशिप्रो हरिमन्युसायक इन्द्रे निरूपा हरिता मिमिक्षिरे ॥ ३ ॥

सः । अस्य । वज्रः । हरितः । यः । आयसः । हरिः । निऽकामः ।

हरिः । आ । गभस्त्योः । द्युम्नी । सुऽशिप्रः । हरिमन्युऽसायकः ।

इन्द्रे । नि । रूपा । हरिता । मिमिक्षिरे ॥ ३ ॥

अस्येन्द्रस्य वज्रोहरितोहरितवर्णः यआयसः अयसः सारभूतोस्ति निर्मितः सच हरिर्हरितवर्णो-
 वज्रो निकामः नितरां कमनीयः सआहन्ता शत्रूणां तादृशो वज्रो गभस्वयोः हस्तयोर्वर्तते इति शेषः ।
 अयमिन्द्रोद्युम्नी युत्रं द्योतमानं धनं तद्वान् सुशिप्रः शोभनहनुः हरिमन्युसायकः यस्य मन्युः
 सायकः शत्रुहन्ता भिगन्ता वा भवति यद्वा शत्रुहन्ता कोपः सायकश्च यस्य सतादृशो भवति ।
 किञ्च बहूनां इन्द्रे रूपा रूपाणि सर्वाणि हरिता हरितानि निमिमिक्षिरे निषिक्तानि बभूवुः
 मिहेः सन्नन्तात्कर्मणि लिटि रूपं ॥ ३ ॥

अथ चतुर्थी—

दिविनकेतुरधिधायि हर्यतो विव्यचद्वज्रो हरितो न रंक्षा ।

तुददहिं हरिं शिप्रो य आयसः सहस्रं शोका अभवद्हरिभरः ॥ ४ ॥

दिवि । न । केतुः । अधि । धायि । हर्यतः । विव्यचत् । वज्रः ।

हरितः । न । रंक्षा । तुदत् । अहिम् । हरिं शिप्रः । यः ।

आयसः । सहस्रं शोकाः । अभवत् । हरिम् भरः ॥ ४ ॥

दिव्यन्तरिक्षे केतुः प्रकाशेन सर्वस्य प्रज्ञापक आदित्य इव स यथा अधिनिहितः एवम-
 यमिन्द्रः अधिधायि अध्यधायि स्तोतृभिरधिनिहितः किञ्चेन्द्रस्य वज्रः हर्यतः स्पृहणीयः
 सन् विव्यचत् विव्याप्नोति व्याप्तव्यं शत्रुसंघं । तत्र दृष्टान्तः—हरितो न हरितवर्णा अध्वा हर्तारो-
 वा अश्वा आदित्यसंबन्धिनस्ते यथा रंक्षा रंहणेन वेगेन व्याप्नुवन्ति व्याप्तव्यं योस्य वज्रः
 आयसः अयोविकारः अहिं वृत्रं मेघं वा तुदत् हिनस्ति योयं महानुभावो हरि शिप्रः सोमपान-
 रभसेन हरितवर्णनासिकः तद्वर्णहनुर्वा हरिभरः हर्यो भर्ता इन्द्रः सहस्रशोकाः अभवत् शुच
 दीप्तौ अपरिमितदीप्तिर्भवति ॥ ४ ॥

अथ पंचमी—

त्वं त्वम हर्यथा उपस्तुतः पूर्वेभिरिन्द्र हरि केशयज्वभिः ।

त्वं हर्यसितवृविश्वं मुख्यं मसागिराधौ हरिजात हर्यतम् ॥ ५ ॥ ५ ॥

त्वम॑ऽत्वम् । अ॒ह॒र्य॒थाः । उप॑ऽस्तुतः । पूर्वे॑भिः । इन्द्र॑ ।
ह॒रि॒ऽकेश॑ । यज्व॑ऽभिः । त्वम् । ह॒र्य॒सि । तव॑ । विश्व॑म् ।
उ॒क्थ्य॑म् । अ॒सामि॑ । राध॑ः । ह॒रि॒ऽजा॒त । ह॒र्य॒तम् ॥ ५ ॥ ५ ॥

हे इन्द्र हे हरिकेश हरितरोमवदश्व त्वं त्वमेव सर्वत्र यज्ञे अहर्यथाः अकामयथाः स्तो-
त्रं हविर्वा । कीदृशस्त्वं पूर्वेभिः पूर्वतनैर्यज्वभिर्यजमानैरुपस्तुतः सन् हे हरिजात हरितवर्णः सन्
प्रादुर्भूत हारकप्रादुर्भाव वा शत्रुवधार्थं प्रादुर्भूतेत्यर्थः हे तादृशेन्द्र त्वं तव स्वभूतमिति शेषः
विश्वं व्याप्तं सोमचरुपुरोडाशादिरूपं सर्वं वा यद्वा यत्र यानि यानि हवींषि दीयन्ते तत्सर्वं वा
तथा उक्थ्यं प्रशस्यं असामि असाधारणं असमं कृत्स्नं हर्यतं कान्तं राधोन्नं हविलक्षणं ह-
र्यसि कामयसे ॥ ५ ॥

॥ इत्यष्टमस्य पञ्चमे पञ्चमोवर्गः ॥ ५ ॥

अथ षष्ठी-

ताव॑ज्जिण॑म॒न्दिन॑म॒स्तोम्य॑म॒द॒इन्द्र॑रथै॒वहतो॑ह॒र्य॒ताहरी॑ ।
पु॒रू॒ण्य॑स्मै॒सर्व॑नानि॒ह॒र्य॒त॒इन्द्रा॑य॒सोमा॑ह॒र्यो॑दध॒न्विरे ॥ ६ ॥
ता । व॒ज्जिण॑म् । म॒न्दिन॑म् । स्तोम्य॑म् । म॒दे । इन्द्र॑म् । रथै॑ ।
व॒हतः॑ । ह॒र्य॒ता । हरी॑ इति । पु॒रू॒णि । अ॒स्मै । स॒र्व॒ना॒नि ।
ह॒र्य॒ते । इन्द्रा॑य । सोमा॑ः । ह॒र्यः॑ । द॒ध॒न्वि॒रे ॥ ६ ॥

ता तौ प्रसिद्धौ हर्यता हर्यतौ गन्तारौ कान्तौ वा हरी हरितवर्णौ अश्वौ मन्दिनं मोद-
मानं स्तोम्यं स्तुत्यर्हं वज्जिणमिन्द्रं मदे निमित्ते रथे वहतः धारयतः यज्ञमस्मदीयं प्रापयतः
अस्मै हर्यते कान्तायेन्द्राय पुरूणि बहूनि सवनानि प्रातरादीनि हरयो हरितवर्णाः सोमाद-
धन्विरे निधीयन्ते ॥ ६ ॥

अथ सप्तमो-

अ॒र॒कामा॑य॒हर॑यो॒दध॒न्विरे॑स्थिरा॒य॒हि॒न्व॒न्हर॑यो॒हरी॑तुरा ।
अ॒र्व॒न्ध्रि॒र्यो॒हरि॑भि॒र्जो॒प॒मी॒यते॑सो॒अ॒स्य॒कामं॑ह॒रि॑वन्त॒मान॑शे ॥ ७ ॥

अरम् । कामाय । हरयः । दधन्विरे । स्थिराय । हिन्वन् । हरयः ।
हरी इति । तुरा । अर्वत्क्षितिः । यः । हरिःक्षितिः । जोषम् ।
ईयते । सः । अस्य । कामम् । हरिःक्षवन्तम् । आनशे ॥ ७ ॥

अरमलं पर्याप्तं कामायेन्द्रकामनाय हरयो हरितवर्णाः सोमादधन्विरे ते च हरयः स्थिराय युद्धे अपालितायेन्द्राय तुरा तुरौ त्वरमाणौ हरी अश्वौ हिन्वन् प्रेरयन्ति यः अर्वद्विररणकुशलैर्हरिभिरश्वैर्जोषं शूरैः सेव्यं संग्राममीयते गच्छति सरथोस्येन्द्रस्य स्वभूतं कामं कमनीयं हरिवन्तं सोमवन्तं यज्ञं आनशे व्याप्नोति ॥ ७ ॥

अथाष्टमी—

हरिश्मशारुर्हरिकेशआयसस्तुरस्पेयेयोहरिपाअवर्धत ।
अर्वद्विर्योहरिभिर्वाजिनीवसुरतिविश्वादुरितापारिषद्दरी ॥ ८ ॥

हरिश्मशारुः । हरिःक्षेशः । आयसः । तुरःक्षेये । यः ।
हरिःक्षपाः । अवर्धत । अर्वत्क्षितिः । यः । हरिःक्षितिः । वाजिनीवसुः ।
अति । विश्वा । दुःक्षिता । पारिषत् । हरी इति ॥ ८ ॥

हरिश्मशारुर्हरितवर्णश्मश्रुः हरिकेशः हरितवर्णकेशः आयसः अयोमयहृदयोस्य शत्रूणां घातकइत्यर्थः एतादृशोयइन्द्रः तुरस्पेये तूर्णं पातव्ये सोमे हरिपाः हरितवर्णसोमपाः अवर्धत वर्धते यश्चार्वाङ्गिर्गन्तुभिर्हरिभिरश्वैः सोमैर्वा वाजिनीवसुः वाजिनमन्त्रं हविलक्षणं तदस्यास्तीति वाजिनी क्रिया सैव वसु धनं यस्य सतथोक्तः यज्ञधनइत्यर्थः । यद्वावाजिनमेव वाजिनी तदेव धनं यस्य सएवमुक्तलक्षणइन्द्रोहरी रथे योजयित्वा विश्वा विश्वानि सर्वाणि दुरिता अस्माकं दुरितानि पारिषत् पारयतु पारयतेर्लेटि सिष्यडागमः ॥ ८ ॥

अथ नवमी—

स्रुवैवयस्यहरिणीविपेततुःशिप्रेवाजायहरिणीदर्विध्वतः ।
प्रयत्कृतेचमसेमर्मजद्दरीपीत्वामदस्यहृतस्यान्धसः ॥ ९ ॥

स्रुवांश्च । यस्य । हरिणी इति । विपेततुः । शिप्रे इति ।

वाजाय । हरिणी इति । दविध्वतः । प्र । यत् । कृते । चमसे ।

मर्मजत् । हरी इति । पीत्वा । मदस्य । हर्यतस्य । अन्धसः ॥ ९ ॥

यस्येन्द्रस्य हरिणी हरितवर्णावश्वौ विपेततुः रथे इन्द्रमारोप्य विपततोयज्ञमस्मदीयं । यद्वा यस्य हरिणी हरितवर्णे कनीनिके विपेततुः सोमं प्रति विपततः तत्रदृष्टान्तः—स्रुवेव यथा स्रुवा स्रुवौ हविषा पूर्णौ पात्रविशेषौ होमार्थं विपततः तद्वत् । तथा यस्य च हरिणी हरितवर्णे शिप्रे हनू वाजाय सोमलक्षणायाञ्चाय दविध्वतः कंपयतः पुरतः प्रत्तस्य सोमस्य प्रीत्या चलतः तथा यद्यदा कृते संस्कृते चमसेवर्तमानं मदस्य मदकरं हर्यतस्य कान्तं अन्धसोऽन्धं सोमं पीत्वा हरी अश्वौ प्रमर्मजत् प्रमाष्टि तदानीं स्तुतइत्यर्थः ॥ ९ ॥

अथ दशमी—

उतस्मसन्नहर्यतस्यपस्त्योऽर्त्योनवाजंहरिवाँअचिक्रदत् ।

महीचिद्धिषणाहर्त्यदोजंसाबृहद्वयोदधिषेहर्त्यतश्चिदा ॥ १० ॥ ६ ॥

उत । स्म । सन्न । हर्यतस्य । पस्त्योः । अर्त्यः । न । वाजम् ।

हरिश्वान् । अचिक्रदत् । मही । चित् । हि । धिषणा । अहर्त्यत् ।

ओजंसा । बृहत् । वयः । दधिषे । हर्यतः । चित् । आ ॥ १० ॥ ६ ॥

उतापिच हर्यतस्य कमनीयस्येन्द्रस्य सन्न सदनं पस्त्योः द्यावापृथिव्योः संबन्धि सोय-
मत्योन अश्वइव वाजं संग्रामं हरिवान् अश्ववान् अचिक्रदत् गच्छति । तथा हि यस्मात् हे
इन्द्र त्वां मही महती धिषणा स्तुतिरोजसा बलेन युक्तमिन्द्रं अहर्त्यत् कामयते चिदिति पूरणः
अतोवाजमचिक्रदत् तथासति हे इन्द्र हर्यतः कामयमानस्य यजमानस्य बृहत् महत् वयोऽन्धं
आदधिषे आप्रयच्छसि । चिदिति पूरणः ॥ १० ॥

॥ इत्यष्टमस्य पंचमे षष्ठोऽष्टकः ॥ ६ ॥

अथैकादशी—

आरोदसीहर्त्यमाणोमहित्वानव्यनव्यंहर्त्यमिमन्मनुप्रियम् ।

प्रपस्त्यमसुरहर्त्यतंगोराविष्कृधिहर्येसूर्याय ॥ ११ ॥

आ । रोदसी इति । हर्यमाणः । म॒हि॒ऽत्वा । न॒व्य॒म॒ऽन॒व्यम् । ह॒र्य॒सि॒ ।
म॒न्म॑ । नु । प्रि॒यम् । प्र । प॒स्त्य॑म् । अ॒सुर॑ । ह॒र्य॒तम् । गोः ।
आ॒विः । कृ॒धि । हर॑ये । सूर्या॑य ॥ ११ ॥

हे इन्द्र हर्यमाणः कामयमानो महित्वा महत्वेन रोदसी द्यावापृथिव्यौ आपूरयसीति शेषः । तथा नव्यं नव्यं नवतरं प्रियं प्रियकरं मन्म मननीयं स्तोत्रं नुक्षिप्रं हर्यसि कामयसे हे असुर बलवान् असुः प्राणः तद्वन् मत्वर्थीयोरः तादृशेन्द्र गोः जातावेकवचनं गवां हर्यतं स्पृहणीयं पस्त्यं गृहं गोरुदकस्योक्तगुणकं स्थानं वा हरये उदकस्य हर्त्रे सूर्याय प्र-
प्रकर्षेण आविष्कृधि प्रकटीकुरु ॥ ११ ॥

अथ द्वादशी—

आ॒त्वा॒ह॒र्य॒न्तं॑ प्र॒युजो॒जनानां॑ रथे॒व॒ह॒न्तु॑ हरि॒शि॒प्रमि॒न्द्र ।
पि॒ब॒य॒था॒प्रति॑भृ॒तस्य॑ म॒ध्वो॒ह॒र्य॒न्य॒ज्ञं स॒ध॒मादे॑ द॒शोणि॑म् ॥ १२ ॥

आ । त्वा । ह॒र्य॒न्तम् । प्र॒युजः॑ । ज॒नाना॑म् । रथे॑ । व॒ह॒न्तु॑ ।
हरि॑ऽशिप्रम् । इ॒न्द्र । पि॒ब॑ । यथा॑ । प्रति॑ऽभृतस्य । म॒ध्वः ।
ह॒र्य॒न् । य॒ज्ञम् । स॒ध॒मादे॑ । द॒शो॒णि॒म् ॥ १२ ॥

हे इन्द्र हरिशिप्रं हरितवर्णशिप्रं त्वा त्वां हर्यतं यज्ञं कामयमानं प्रयुजोरथे प्रयुक्ताअश्वारथे स्थापयित्वा जनानां ऋत्विग्यजमानानां अन्तिकं प्रति वहन्तु प्रापयन्तु यथा येन प्रकारेण प्रतिभृतस्य गृहादिषु संभृतं मध्वोमधु सोमरसं यज्ञं यागसाधनं दशोणिं ओणयोर्गुल्यः दशभिरंगुलीभिः संपादितं सोमं हर्यन् कामयमानः सन् पिब पिबसि सधमादे संग्रामेज-
यार्थं तथा वहन्त्वित्यर्थः ॥ १२ ॥

अपाःपूर्वेषामित्येषा षोडशिशस्त्रस्य याग्या । सत्रियंच—एवाहिशक्रोवशीहिशक्रइति ज-
पित्वापाःपूर्वेषांहरिवःसुतानामिति यजतीति ।

सैषा त्रयोदशी—

अपाःपूर्वेषांहरिवःसुतानामथोइदंसर्वनंकेवलंते ।

ममद्विसोमंमधुमन्तमिन्द्रसत्रावृषज्जठरआवृषस्व ॥ १३ ॥ ७ ॥

अपाः । पूर्वेषाम् । हरिः । सुतानाम् । अथो इति । इदम् ।

सर्वनम् । केवलम् । ते । ममद्वि । सोमम् । मधुमन्तम् । इन्द्र ।

सत्रा । वृषन् । जठरे । आ । वृषस्व ॥ १३ ॥ ७ ॥

हे इन्द्र त्वं सुतानामभिषुतानां पूर्वेषां प्रातःसवने संपादितानां कर्मणि षष्ठ्यावेते अभिषुतान् प्रातःसवनिकान् सोमानित्यर्थः तानपाः अपिबः हे हरिवइतीन्द्रसंबोधनं हरिष्यामश्वाभ्यां तद्वन्यद्वा ऋक्सामात्मकाभ्यां हरिभ्यां युक्त । ऋक्सामेवाइन्द्रस्यहरी । ताभ्यामेषहरतीति ब्राह्मणं अथो अपिचेदं माध्यंदिनं सवनं केवलंते तवैवासाधारणं । माध्यंदिनं सवनं केवलं तइति हिमन्त्रान्तरं । तस्मिन् हे इन्द्र मधुमन्तं माधुर्योपेतं सोमं ममद्वि पिब आस्वादयेत्यर्थः मदिरत्रास्वादनकर्मां पिबन्तु मदन्तु विर्यंत्विति च मंत्रः । सत्रावृषन् सत्राशब्दोभूयिष्ठवचनः हे भूयिष्ठं वर्षितरिन्द्र जठरे आवृषस्व आसिंचस्व ॥ १३ ॥

॥ इत्यष्टमस्य पंचमे सप्तमोवर्गः ॥ ७ ॥

याओषधीरिति त्रयोविंशत्यृचं सप्तमं सूक्तं अथर्वणपुत्रस्य भिषङ्गान्नार्घं आनुष्टुभमोषधिदेवताकं । तथाचानुक्रान्तं—याओषधीरुपधिकाथर्वणोभिषगोषधिस्तुतिरानुष्टुभमिति । दीक्षितानां ज्वराद्युपतापे संजाते अनेन सूक्तेन मार्जयेत् । सूत्रितंच—ओषधिसूक्तेन चाष्टाव्यानुष्टुजेदिति ।

तत्र प्रथमा—

याओषधीःपूर्वाजातादेवेभ्यस्त्रियुगंपुरा ।

मनैनुबभ्रूणामहंशतंधामानिसप्तचं ॥ १ ॥

याः । ओषधीः । पूर्वाः । जाताः । देवेभ्यः । त्रियुगम् । पुरा ।

मनै । नु । बभ्रूणाम् । अहम् । शतम् । धामानि । सप्त । च ॥ १ ॥

याओषधीरोषधयः पूर्वाः पुरातन्योजाताउत्पन्नाः केभ्यः सकाशात् देवेभ्यो जगन्निर्मा-
तृभ्यः यद्वा देवाद्योतमानाकृतवः तेभ्यः कस्मिन्काले त्रियुगं त्रिषु युगेषु विशेषेणप्रादुर्भावापेक्षया
कृतादियुगत्रयमुक्तं कलौ त्वत्यन्ताल्पत्वादुपेक्षितं अथवा त्रिषु युगेषु वसन्ते प्रावृषि शरदि चे-
त्यर्थः । अहं बभ्रूणां बभ्रुवर्णानां सोमाद्योषधीनां शतं सप्त च धामानि अनुलेपसंमार्जनाभिषे-
कादिरूपेणाश्रयभूतानि स्थानानि नु क्षिप्रं मनै मन्ये संभावयामीत्यर्थः । अत्रवाजसनेयकं—
याओषधीः पूर्वाजातादेवेभ्यस्त्रियुगं पुरेति कृतवोवै देवास्तेभ्यएतास्त्रिपुराजायन्ते वसन्ते प्रावृ-
षि शरदि मनैनुबभ्रूणामहमिति सोमोवैबभ्रुःसोम्याओषधयौषधः पुरुषः शतंधामानीति
यदिदंशतायुःशतार्धःशतवीर्यएताभिर्हास्यशतंधामानिसप्तचेति यएवमेवसप्तशीर्षन्प्राणास्तानेत-
दाहेति । अत्रनिरुक्तंच—याओषधयः पूर्वाजातादेवेभ्यस्त्रीणि युगानि पुरामन्येनुतद्बभ्रूणामहं-
बभ्रुवर्णानांहरणानांभरणानामिति वा शतंधामानिसप्तचेति धामानि त्रयाणिभवन्ति स्थाना-
निनामानिजन्मानीति जन्मान्यत्राभिप्रेतानि सप्तशतानि सप्तशतंपुरुषस्य मर्मणातिष्वेनाद-
धातीति ॥ १ ॥

अथ द्वितीया—

शतंवोअम्बधामानिसहस्रमुतवोरुहः ।

अधाशतकत्वोयूयमिमंमेअगदंकृत ॥ २ ॥

शतम् । वः । अम्ब । धामानि । सहस्रम् । उत । वः । रुहः ।

अध । शतकृत्वः । यूयम् । इमम् । मे । अगदम् । कृत ॥ २ ॥

हे अंब मातरः ओषधयोवोयुष्माकं धामानि स्थानानि जन्मानि वा शतं अपरिमितानि
उतापिच वोयुष्माकं रुहः प्ररोहः प्रोद्धमः सहस्रं अपरिमितं अथ अपिच हे शतकृत्वः शत-
कर्माणोयूयमिमं मे मां मदीयं वा जनमामयग्रस्तमगदं गदोरोगः तद्रहितं कृत कुरुत ॥ २ ॥

अथ तृतीया—

ओषधीःप्रतिमोदध्वंपुष्पवतीःप्रसूवरीः ।

अश्वाइवसजित्वरीवीरुधःपारयिष्णवः ॥ ३ ॥

ओषधीः । प्रति । मोदध्वम् । पुष्पवतीः । प्रसूवरीः ।

अश्वाःइव । सजित्वरीः । वीरुधः । पारयिष्णवः ॥ ३ ॥

हे ओषधीरोषधयः प्रतिमोदध्वं इमं रुग्णं प्रति मुदिताहृष्टाभवत कीदृश्योयूयं पुष्पवतीः पुष्पवत्यः प्रसूवरीः प्रकर्षेण सूयन्तउपभोगायेति प्रसवाः फलानि तद्वत्यः किंचाश्वाइव अश्व-
वानाहयाइव सजित्वरीः सह रोगं जयंत्यः वीरुधोविरोहन्त्यः पारयिष्णवः पुरुषं पारयन्त्यो-
रोगात् ॥ ३ ॥

अथ चतुर्थी—

ओषधीरितिमातरस्तद्वोदेवीरुपब्रुवे ।

सनेयमश्वंगांवासआत्मानंतवंपुरुष ॥ ४ ॥

ओषधीः । इति । मातरः । तत् । वः । देवीः । उप । ब्रुवे ।

सनेयम् । अश्वम् । गाम् । वासः । आत्मानम् । तवम् । पुरुष ॥ ४ ॥

हे ओषधीरोषधयः देवीर्देव्योद्योतनादिगुणकाहे मातरोजनानां मातृभूतामातृवद्वितका-
रित्वान्मातृत्वोपचारः अथवा मातरश्चारोग्यनिर्मात्र्योवोयुष्माकं संबन्धिनं भिषजं तद्वक्ष्यमा-
णं इतीत्थं उपब्रुवे उपब्रवीमि । किंतदिति चेत् उच्यते—ओषध्यर्थं अहं अश्वं गां वासोशुकं
किंबहुना आत्मानमपि हेपुरुष चिकित्सक तव तुभ्यं सनेयं ददामि ॥ ४ ॥

अथ पंचमी—

अश्वत्थेवोनिषदनंपूर्णैवोवसतिःकृता ।

गोभाजइत्किंलासथयत्सनवथंपुरुषम् ॥ ५ ॥ ८ ॥

अश्वत्थे । वः । निषदनम् । पूर्णै । वः । वसतिः । कृता ।

गोभाजः । इत् । किं । लास । थ । यत् । सनवथम् । पुरुषम् ॥ ५ ॥ ८ ॥

हे ओषधिदेवताः वोयुष्माकमश्वत्थे निषदनं नितरां वर्तनं तथा वोयुष्माकं पर्णे पलाशे वसतिर्निवासः कृता । तृतीयस्यामितोदिविसोमआसीत्तंगायत्र्याहरत्तस्य पर्णमाच्छिद्यत तत्पर्णोभवत्तत्पर्णस्यपर्णत्वमिति ब्राह्मणात् । पलाशस्य पर्णत्वप्रसिद्धिः अश्वत्थपलाशयोर्यज्ञयोग्यत्वप्राधान्यापेक्षयोपादानं । किंच गोभाजइत् किल गवां भाजयित्र्यएवासथ भवथ खलु यद्यदि सनवथ संभजध्वे पुरुषं तर्ह्येवं भवथेति । वनषणसंभक्तौ लेट्यडागमः व्यत्ययेन उपत्ययः यद्वा औत्सर्गिकः शप्चेति विकरणता ॥ ५ ॥

॥ इत्यष्टमस्य पंचमेष्टमोवर्गः ॥ ८ ॥

अथ षष्ठी—

यत्रोषधीःसमग्मतंराजानःसमिताविव ।

विप्रःसउच्यतेभिषग्रक्षोहामीवचातनः ॥ ६ ॥

यत्र । ओषधीः । समऽअग्मत । राजानः । समितौऽइव । विप्रः ।

सः । उच्यते । भिषक् । रक्षःऽहा । अमीवऽचातनः ॥ ६ ॥

यत्र यस्मिन्देशे ओषधीरोषध्यः समग्मत संगच्छन्ते राजानः समिताविव संग्रामे यथा तत्र यथा संगताभवन्ति तद्वत् तासां नानाविधानामोषधीनां संगमनं यस्मिन्देशेस्ति तत्र विप्रः प्राज्ञोब्राह्मणः सभिषगुच्यते रक्षोहा रक्षोहन्ता अमीवचातनःअमीवा व्याधिः तस्य चातनश्चातयिता च भवति तदानीम् ॥ ६ ॥

अथ सप्तमी—

अश्ववतींसोमावतीमूर्जयन्तीमुदौजसम् ।

आवित्सिसर्वाओषधीरस्माअरिष्टतातये ॥ ७ ॥

अश्वऽवतीम् । सोमऽवतीम् । ऊर्जयन्तीम् । उतऽओजसम् ।

आ । अवि॒त्सि॒ । सर्वाः । ओषधीः । अ॒स्मै । अ॒रि॒ष्ट॒ता॒तये ॥ ७ ॥

अश्वावत्यादयः प्रधानभूताः ओषध्यश्चतस्रः ताः सर्वाओषधीरावित्ति आजाने स्तौमी-
त्यर्थः अस्माअरिष्टतातये अस्मै रोगाय अमुं रोगं विनाशयितुमित्यर्थः ॥ ७ ॥

अथाष्टमी—

उच्छुष्माओषधीनांगावोगोष्ठादिवेरते ।

धनंसनिष्यन्तीनामात्मानंतवंपुरुष ॥ ८ ॥

उत् । शुष्माः । ओषधीनाम् । गावः । गोस्थात्इव । ईरते ।

धनम् । सनिष्यन्तीनाम् । आत्मानम् । तवम् । पुरुष ॥ ८ ॥

ओषधीनां शुष्मा बलानि उदीरते उद्धच्छन्ति रुग्णे स्ववीर्यं प्रोद्धमयन्तीत्यर्थः । गोवोगा-
ष्ठादिव ता यथा ततः सकाशादुदीरते तद्वत् कोटशानामोषधीनां उच्यते धनं स्वसामर्थ्यल-
क्षणं सनिष्यन्तीनां दातुमिच्छन्तीनां किंप्रतीतिउच्यते हेपुरुष पुरुष रोगग्रस्त तवात्मानं शरी-
रं प्रति । यद्वा प्ररोहन्तीरोषधीर्दृष्ट्वा वदति हे पुरुष मियंग्वाद्योषधिस्वामिन् तव आत्मानं वर्ध-
यितुं धनं सनिष्यन्तीनां ब्रीह्याद्योषधीनां शुष्माउदीरते ॥ ८ ॥

अथ नवमी—

इष्कृतिर्नामवोमाताथोयूयंस्थनिष्कृतीः ।

सीराःपतत्रिणीःस्थनयदामयतिनिष्कृथ ॥ ९ ॥

इष्कृतिः । नाम । वः । माता । अथो इति । यूयम् । स्थ ।

निःस्कृतीः । सीराः । पतत्रिणीः । स्थन । यत् ।

आमयति । निः । कृथ ॥ ९ ॥

हे ओषधयोवोमाता जननी इष्कृतिर्नाम सर्वेषां रुग्णानां निष्कृतीतिप्रसिद्धा यस्मा त्सा-
रुग्णं निष्करोति अथो अतोयूयमपि निष्कृतीः निष्कृतयः स्थ भवथ किंच यूयं सीराः सरण-
शीलाः पतत्रिणीः पतनवत्यश्च स्थन भवथ तप्तनवितथनादेशः । किंच पुरुषोयद्यदि आमय-
ति व्याधितोभवति तं निष्कृथ संस्करुथ ॥ ९ ॥

हे ओषधिदेवताः वीयुष्माकमश्वत्थे निषदनं नितरां वर्तनं तथा वीयुष्माकं पर्णे पलाशे वसतिर्निवासः कृता । तृतीयस्यामितोदिविसोमआसीत्तंगायत्र्याहरत्तस्य पर्णमाच्छिद्यत तत्पर्णोभवत्तत्पर्णस्यपर्णत्वमिति ब्राह्मणात् । पलाशस्य पर्णत्वप्रसिद्धिः अश्वत्थपलाशयोर्यज्ञयोग्यत्वप्राधान्यापेक्षयोपादानं । किंच गोभाजइत् किल गवां भाजयित्र्यएवासथ भवथ खलु यद्यदि सनवथ संभजध्वे पुरुषं तर्ह्येवं भवथेति । वनषणसंभक्तौ लेट्यडागमः व्यत्ययेन उपत्ययः यद्वा औत्सर्गिकः शप्चेति विकरणता ॥ ५ ॥

॥ इत्यष्टमस्य पंचमेष्टमोवर्गः ॥ ८ ॥

अथ षष्ठी—

यत्रौषधीःसमग्मतंराजानःसमिताविव ।

विप्रःसउच्यतेभिषग्रक्षोहामीवचातनः ॥ ६ ॥

यत्र । ओषधीः । समऽअग्मत । राजानः । समितौऽइव । विप्रः ।

सः । उच्यते । भिषक् । रक्षःऽहा । अमीवऽचातनः ॥ ६ ॥

यत्र यस्मिन्देशे ओषधीरोषध्यः समग्मत संगच्छन्ते राजानः समिताविव संग्रामे यथा तत्र यथा संगताभवन्ति तद्वत् तासां नानाविधानामोषधीनां संगमनं यस्मिन्देशेस्ति तत्र विप्रः प्राज्ञोब्राह्मणः सभिषगुच्यते रक्षोहा रक्षोहन्ता अमीवचातनःअमोवा व्याधिः तस्य चातनश्चातयिता च भवति तदानीम् ॥ ६ ॥

अथ सप्तमी—

अश्ववृतीसोमावृतीमूर्जयन्तीमुदोजसम् ।

आर्वित्सिर्सर्वाओषधीरस्माअरिष्टतांतये ॥ ७ ॥

अश्वऽवृतीम् । सोमऽवृतीम् । ऊर्जयन्तीम् । उतऽओजसम् ।

आ । अर्वित्सि । सर्वाः । ओषधीः । अस्मै । अरिष्टऽतांतये ॥ ७ ॥

अश्वावत्यादयः प्रधानभूताः ओषध्यश्चतस्रः ताः सर्वाओषधीरावित्ति आजाने स्तौमी-
त्यर्थः अस्माअरिष्टतातये अस्मै रोगाय अमुं रोगं विनाशयितुमित्यर्थः ॥ ७ ॥

अथाष्टमी—

उच्छुष्माओषधीनांगवोगोष्ठादिवेस्ते ।

धनंसनिष्यन्तीनामात्मानंतवपूरुष ॥ ८ ॥

उत् । शुष्माः । ओषधीनाम् । गावः । गोस्थात्इव । ईरते ।

धनम् । सनिष्यन्तीनाम् । आत्मानम् । तव । पुरुष ॥ ८ ॥

ओषधीनां शुष्मा बलानि उदीरते उद्वच्छन्ति रुग्णे स्ववीर्यं प्रोद्धमयन्तीत्यर्थः । गोवोगा-
ष्ठादिव ता यथा ततः सकाशादुदीरते तद्वत् कोटशानामोषधीनां उच्यते धनं स्वसामर्थ्यल-
क्षणं सनिष्यन्तीनां दातुमिच्छन्तीनां किंप्रतीतिउच्यते हेपूरुष पुरुष रोगग्रस्त तवात्मानं शरी-
रं प्रति । यद्वा प्ररोहन्तीरोषधीर्दृष्ट्वा वदति हे पुरुष प्रियंग्वाद्योषधिस्वामिन् तव आत्मानं वर्ध-
यितुं धनं सनिष्यन्तीनां व्रीह्याद्योषधीनां शुष्माउदीरते ॥ ८ ॥

अथ नवमी—

इष्कृतिर्नामवोमाताथोयूयंस्थनिष्कृतीः ।

सीराःपतत्रिणीःस्थनयदामयतिनिष्कृथ ॥ ९ ॥

इष्कृतिः । नाम । वः । माता । अथो इति । यूयम् । स्थ ।

निःष्कृतीः । सीराः । पतत्रिणीः । स्थन । यत् ।

आमयति । निः । कृथ ॥ ९ ॥

हे ओषधयोवोमाता जननी इष्कृतिर्नाम सर्वेषां रुग्णानां निष्कृतीतिप्रसिद्धा यस्मा त्सा-
रुग्णं निष्करोति अथो अतोयूयमपि निष्कृतीः निष्कृतयः स्थ भवथ किंच यूयं सीराः सरण-
शीलाः पतत्रिणीः पतनवत्यश्च स्थन भवथ तप्तनवितिथनादेशः । किंच पुरुषोयद्यदि आमय-
ति व्याधितोभवति तं निष्कृथ संस्करुथ ॥ ९ ॥

अथ दशमी—

अतिविश्वाःपरिष्ठाःस्तेनइवव्रजमक्रमुः ।

ओषधीःप्राचुच्यवुर्यत्किञ्चतन्वोऽरपः ॥ १० ॥ ९ ॥

अति । विश्वाः । परिस्थाः । स्तेनःइव । व्रजम् । अक्रमुः ।
ओषधीः । प्र । अचुच्यवुः । यत् । किम् । च । तन्वः । रपः ॥ १० ॥ ९ ॥

विश्वव्याप्ताःपरिष्ठाः परितः स्थिताः ओषधयः अत्यक्रमुः व्याधीन् अतिक्रान्तवत्यः
स्तेनइव व्रजं यथास्तेनोव्रजं अत्यक्रमीत् तद्वत् तथाकृत्वा ओषधीरोषधयः प्राचुच्यवुः प्रच्याव
यन्ति यत्किञ्च तन्वोरुगणशरीरस्य रपः पापं व्याधिलक्षणमस्ति तदिति ॥ १० ॥

॥ इत्यष्टमस्य द्वितीये नवमोवर्गः ॥ ९ ॥

अथैकादशी—

यदिमावाजयन्नहमोषधीर्हस्तंआदधे ।

आत्मायक्ष्मस्यनश्यतिपुराजीवगृभोयथा ॥ ११ ॥

यत् । इमाः । वाजयन् । अहम् । ओषधीः । हस्तैः । आदधे ।
आत्मा । यक्ष्मस्य । नश्यति । पुरा । जीवगृभः । यथा ॥ ११ ॥

अहं यद्यदीमाओषधीर्हस्ते आदधे आधारयामि किंकुर्वन् वाजयन् रुग्णं बलिनं कु-
र्वन् ततः पुरा यक्ष्मस्य रोगस्यात्मा नश्यति । जीवगृभोयथा जीवानां शकुन्यादीनां ग्राहकात्
व्याधाद्यथा जीवानश्यन्ति तद्वत् । यद्वा जीवगृभोभृत्योः सकाशात् जीवोवध्यते तद्वत् ॥ ११ ॥

अथ द्वादशी—

यस्यौषधीःप्रसर्पथाङ्गमङ्गपरुष्परुः ।

ततोयक्ष्मंविबाधध्वउग्रोमध्यमशीरिव ॥ १२ ॥

यस्य । ओषधीः । प्रसर्पथ । अङ्गम् । अङ्गम् । परुःपरुः । ततः ।
यक्ष्मम् । वि । बाधध्वे । उग्रः । मध्यमशीःइव ॥ १२ ॥

हे ओषधीः ओषधयोयस्य रुग्णस्यांगमंगं यद्यदंगं परुःपरुः यद्यत्पर्वं प्रसर्पथ प्रकर्षे-
णाश्रयथ ततोङ्गात् पर्वणश्च यक्ष्मं व्याधिं विबाधध्वे उग्रउदूर्णबलमध्यमशीः मध्यमस्थाने
वर्तमानोराजा यथोपद्रवकारिणः समनन्तरं शत्रून् पदेपदे विबाधते तद्वत् ॥ १२ ॥

अथ त्रयोदशी—

साकंयक्ष्मप्रपतचाषेणकिकिदीविना ।

साकंवातस्यध्राज्यासाकंनश्यनिहाकया ॥ १३ ॥

साकम् । यक्ष्मम् । प्र । पत । चाषेण । किकिदीविना । साकम् ।

वातस्य । ध्राज्या । साकम् । नश्य । निहाकया ॥ १३ ॥

हेस्मदीयस्य पुरुषस्य शरीराधिष्ठायिन् यक्ष्म व्याधे त्वं साकं सहैव प्रपत प्रकर्षेण शी-
घ्रं गच्छ केन साकमिति उच्यते—चाषेण अतिशीघ्रं पतता चाषाख्येन पक्षिणा सह तथा कि-
किदीविना पक्षिणा च सह तथा वातस्य शीघ्रं गच्छतोवायोध्राज्या ध्रजगतौ गत्या वेगेन सह
गच्छ तथा निहाकया गोधिकया साकं नश्य नाशं प्राप्नुहि ॥ १३ ॥

अथ चतुर्दशी—

अन्यावोअन्यामवत्वान्यन्यस्याउपावत ।

ताःसर्वाःसंविदानाइदमेप्रावतावचः ॥ १४ ॥

अन्या । वः । अन्याम् । अवतु । अन्या । अन्यस्याः । उप । अवत ।

ताः । सर्वाः । समसंविदानाः । इदम् । मे । प्र । अवत । वचः ॥ १४ ॥

१ तैत्तिरीयशाखायां तु—साकंयक्ष्मप्रपतस्थेनेनकिकिदीविना । साकंवातस्यध्राज्यासाकंनश्य-
निहाकयेति । श्लेष्मावरुद्धकंठजन्यध्वनेरनुकरणार्थं किकिशब्दः तेन किकिना ध्वनिविशेषे-
ण दोष्यनि व्यग्रहरतीति रोगविशेषः सच श्लेष्मजन्यः श्येनवत्तीव्रतरत्वात्पित्तजन्योरोगः श्येनः हे
यक्ष्म राजयक्ष्मादिरोग त्वं पित्तजन्येन श्लेष्मजन्येन च रोगेण साकं प्रपत प्रकर्षेण नष्टोभव तथा
वातस्य ध्राज्या वातरोगस्य गत्या व्याभ्या साकं नष्टोभव तथा यया पीडया निहतोस्मि हाकष्ट-
मिति शब्दं करोमि सानिहाका तथा सह नष्टोभवेति ॥

हे ओषधयोवोयुस्माकं मध्ये अन्याओषधिरन्यामोषधिमवतु प्रामोतु अवतिरत्रगत्यर्थः ।
तथान्यान्यस्याः समीपमुपावत उपगच्छत एवं याः सन्ति क्षित्यामोषधयः ताः सर्वाः संविदा-
नाः परस्परमैकमत्यं प्राप्ताः सत्यइदं मे मदीयं वचः प्रार्थनालक्षणं वचनं प्रावत प्ररक्षत ॥ १४ ॥

अथ पंचदशी—

याः फ॒लिनी॒र्याअ॒फ॒लाअ॒पु॒ष्पायाश्च॑पु॒ष्पिणीः ।

बृह॒स्पति॑प्रसूता॒स्तानो॑मु॒ञ्चन्त्वंह॑सः ॥ १५ ॥ १० ॥

याः । फ॒लिनीः । याः । अ॒फ॒लाः । अ॒पु॒ष्पाः । याः । च॒ । पु॒ष्पिणीः ।

बृह॒स्पति॑प्रसूताः । ताः । नः । मु॒ञ्चन्तु । अ॒ह॑सः ॥ १५ ॥ १० ॥

याः फलिनीः फलवत्यः याः अफलाः फलवर्जिताया अपुष्पाः पुष्परहितायाश्च पुष्पि-
णीः पुष्पवत्यः बृहस्पतिप्रसूताः बृहस्पतिर्मन्त्राभिमानो देवः तेनानुज्ञातास्तानोस्मानंहसोमुञ्चन्तु
मोचयन्तु ॥ १५ ॥

॥ इत्यष्टमस्य पंचमे दशमोवर्गः ॥ १० ॥

अथ षोडशी—

मु॒ञ्चन्तु॑मा॒शप॒थ्याअ॒थोव॑रु॒ण्यादु॑त ।

अथो॒यम॒स्यप॒ङ्गीशा॒त्सर्व॑स्मादे॒वकि॒ल्बिषा॑त् ॥ १६ ॥

मु॒ञ्चन्तु॑ । मा॒ । शप॒थ्यात् । अथो॒ इति॑ । व॒रु॒ण्यात् । उ॒त । अथो॒
इति॑ । य॒मस्य॑ । प॒ङ्गीशा॑त् । स॒र्वस्मा॑त् । दे॒वः कि॒ल्बिषा॑त् ॥ १६ ॥

मा मां ओषधयः शपथ्यात् शपथसंजातादेनसः पापात् मुञ्चन्तु अथो अपिच वरुण्यात्
वरुणसंभवात् मां मुञ्चन्तु वरुणोपि स्वपाशेन जातमात्रं पुरुषं बध्नाति उतेति पूरणः अथो
अपिच यमस्य पङ्गीशात् पादबन्धनात् निगडात् मुञ्चन्तु न केवलं वरुणादेः पापात् सर्व-
स्मात् देवकिल्बिषात् देवैः कृतात्पापात् मुञ्चन्तु ॥ १६ ॥

अथ सप्तदशी—

अवपतन्तीरवदन्दिवओषधयस्परि ।

यंजीवमश्रवामहैनसरिष्यातिपूरुषः ॥ १७ ॥

अवपतन्तीः । अवदन् । दिवः । ओषधयः । परि । यम् । जीवम् ।

अश्रवामहै । न । सः । रिष्याति । पुरुषः ॥ १७ ॥

दिवोद्युलोकादवपतन्तीरवपतन्त्यओषधयइत्थं पर्यवदन् किमिति उच्यते यं जीवं जीव-
न्तमश्रवामहै व्यामुमोन सपूरुषः पुरुषोरिष्याति रिष्यति न हिंस्यते ॥ १७ ॥

अथाष्टादशी—

याओषधीःसोमराज्ञीबृह्नीःशतविचक्षणाः ।

तासांत्वमस्युत्तमारंकामायशंहृदे ॥ १८ ॥

याः । ओषधीः । सोमराज्ञीः । बृह्नीः । शतविचक्षणाः । तासाम् ।

त्वम् । अस्मि । उत्तमा । अरम् । कामाय । शम् । हृदे ॥ १८ ॥

याओषधीरोषधयः सोमराज्ञीः सोमोराजा स्वामी यासांतास्तथोक्ताः बृह्नीः असंख्या-
ताः शतविचक्षणाः बहुदर्शनाः हे सोमाख्यओषधे तासामोषधीनां त्वमुत्तमासि यस्मादेवं त-
स्मात् अरमलं पर्याप्तं कामाय कान्ताय हृदे हृदयाय शं सुखकरी भवेति शेषः ॥ १८ ॥

अथैकोनविंशी—

याओषधीःसोमराज्ञीर्विष्टिताःपृथिवीमनु ।

बृहस्पतिप्रसूताअस्यैसंदत्तवीर्यम् ॥ १९ ॥

याः । ओषधीः । सोमराज्ञीः । विस्थिताः । पृथिवीम् । अनु ।

बृहस्पतिप्रसूताः । अस्यै । सम् । दत्त । वीर्यम् ॥ १९ ॥

हे ओषधयोवोयुस्माकं मध्ये अन्याओषधिरन्यामोषधिमवतु प्रामोतु अवतिरत्रगत्यर्थः ।
तथान्यान्यस्याः समीपमुपावत उपगच्छत एवं याः सन्ति क्षित्यामोषधयः ताः सर्वाः संविदा-
नाः परस्परमैकमत्यं प्राप्ताः सत्यइदं मे मदीयं वचः प्रार्थनालक्षणं वचनं प्रावत प्ररक्षत ॥ १४ ॥

अथ पंचदशी—

याः फलिनीर्या अफला अपुष्पायाश्च पुष्पिणीः ।

बृहस्पतिप्रसूतास्तानोमुञ्चन्वंहंसः ॥ १५ ॥ १० ॥

याः । फलिनीः । याः । अफलाः । अपुष्पाः । याः । च । पुष्पिणीः ।

बृहस्पतिः प्रसूताः । ताः । नः । मुञ्चन्तु । अंहंसः ॥ १५ ॥ १० ॥

याः फलिनीः फलवत्यः याः अफलाः फलवर्जिताया अपुष्पाः पुष्परहितायाश्च पुष्पि-
णीः पुष्पवत्यः बृहस्पतिप्रसूताः बृहस्पतिर्मन्त्राभिमानो देवः तेनानुज्ञातास्तानोस्मानंहंसोमुञ्चन्तु
मोचयन्तु ॥ १५ ॥

॥ इत्यष्टमस्य पंचमे दशमोवर्गः ॥ १० ॥

अथ षोडशी—

मुञ्चन्तु मां शपथ्याद् अथो वरुण्याद् न ।

अथो यमस्य पङ्क्तीशात् सर्वस्माद् देवकिल्बिषात् ॥ १६ ॥

मुञ्चन्तु । मा । शपथ्यात् । अथो इति । वरुण्यात् । उत । अथो
इति । यमस्य । पङ्क्तीशात् । सर्वस्मात् । देवकिल्बिषात् ॥ १६ ॥

मा मां ओषधयः शपथ्यात् शपथसंजातादेनसः पापात् मुञ्चन्तु अथो अपिच वरुण्यात्
वरुणसंभवात् मां मुञ्चन्तु वरुणोपि स्वपाशेन जातमात्रं पुरुषं बध्नाति उतेति पूरणः अथो
अपिच यमस्य पङ्क्तीशात् पादबन्धनात् निगडात् मुञ्चन्तु न केवलं वरुणादेः पापात् सर्व-
स्मात् देवकिल्बिषात् देवैः कृतात्पापात् मुञ्चन्तु ॥ १६ ॥

अथ सप्तदशी—

अवपतन्तीरवदन्दिवओषधयस्परि ।

यंजीवमश्रवामहैनसरिष्यातिपुरुषः ॥ १७ ॥

अवपतन्तीः । अवदन् । दिवः । ओषधयः । परि । यम् । जीवम् ।

अश्रवामहै । न । सः । रिष्याति । पुरुषः ॥ १७ ॥

दिवोद्युलोकादवपतन्तीरवपतन्त्यओषधयइत्थं पर्यवदन् किमिति उच्यते यं जीवं जीव-
न्तमश्रवामहै व्याप्नुमोन सपुरुषः पुरुषोरिष्याति रिष्यति न हिंस्यते ॥ १७ ॥

अथाष्टादशी—

याओषधीःसोमराज्ञीबृह्नीःशतविचक्षणाः ।

तासांत्वमस्युत्तमारंकामायशंहृदे ॥ १८ ॥

याः । ओषधीः । सोमराज्ञीः । बृह्नीः । शतविचक्षणाः । तासाम् ।

त्वम् । अस्मि । उत्तमा । अरम् । कामाय । शम् । हृदे ॥ १८ ॥

याओषधीरोषधयः सोमराज्ञीः सोमोराजा स्वामी यासांतास्तथोक्ताः बृह्नीः असंख्या-
ताः शतविचक्षणाः बहुदर्शनाः हे सोमाख्यओषधे तासामोषधीनां त्वमुत्तमासि यस्मादेवं त-
स्मात् अरमलं पर्याप्तं कामाय कान्ताय हृदे हृदयाय शं सुखकरी भवेति शेषः ॥ १८ ॥

अथैकोनविंशी—

याओषधीःसोमराज्ञीर्विष्ठिताःपृथिवीमनु ।

बृहस्पतिप्रसूताअस्यैसंदत्तवीर्यम् ॥ १९ ॥

याः । ओषधीः । सोमराज्ञीः । विस्थिताः । पृथिवीम् । अनु ।

बृहस्पतिप्रसूताः । अस्यै । सम् । दत्त । वीर्यम् ॥ १९ ॥

याओषधीः सोमराज्ञीः पृथिवीमनुविष्ठिताः विविधं स्थितादिवः सकाशात् आगत्य पृ-
थिव्या नानाभेदेन स्थिताः बृहस्पतिप्रसूताबृहस्पतिनानुज्ञाताः सत्योयूयं अस्यै रुग्णतनवे वीर्यं
सन्दत्त सन्धत्त ॥ १९ ॥

अथ विंशी-

मावोरिषत्स्वनितायस्मैचाहंखनामिवः ।

द्विपच्चतुष्पदस्माकंसर्वमस्त्वनातुरम् ॥ २० ॥

मा । वः । रिषत् । खनिता । यस्मै । च । अहम् । खनामि । वः ।

द्विपत् । चतुःस्पत् । अस्माकम् । सर्वम् । अस्तु । अनातुरम् ॥ २० ॥

हे ओषधयोवोयुष्मान् मारिषत् माहिंस्यात् कः खनिता भूमेः खननकर्ता यस्मै रुग्णा-
यचाहं खनामि वोयुष्मान् किंचास्माकं संबन्धि द्विपत् पुत्रभृत्यादिकं चतुष्पत् गोमहिष्या-
दिकं यदस्ति तत्सर्वमनातुरमरोगमस्तु ॥ २० ॥

अथैकविंशी-

याश्चेदमुपशृण्वन्ति याश्चंदुरंपरांगताः ।

सर्वाःसंगत्यवीरुधोस्यैसंदत्तवीर्यम् ॥ २१ ॥

याः । च । इदम् । उपशृण्वन्ति । याः । च । दुरम् । परांगताः ।

सर्वाः । सम्संगत्य । वीरुधः । अस्यै । सम् । दत्त । वीर्यम् ॥ २१ ॥

याश्चोषधयः इदं स्तोत्रमुपशृण्वन्ति याश्चोषधयोदूरं परांगताः सर्वावीरुधः संगत्य संग-
ताः सत्योहे वीरुधोस्यै रुग्णतनवे वीर्यं सन्दत्त ॥ २१ ॥

अथ द्वाविंशी-

ओषधयःसंवदन्तेसोमेनसहराज्ञा ।

यस्मैरुणोतिब्राह्मणस्तंराजन्पारयामसि ॥ २२ ॥

ओषधयः । सम् । वदन्ते । सोमेन । सह । राज्ञा । यस्मै । रुणोति ।

ब्राह्मणः । तम् । राजन् । पारयामसि ॥ २२ ॥

ओषधयः सर्वाः सोमेन राज्ञा सह संवदन्ते संवादं कुर्वन्ति किमिति तदुच्यते—यस्मै रुग्णाय ब्राह्मणः ओषधिसामर्थ्यज्ञो ब्राह्मणो वैद्यः रुणोति करोति चिकित्सां तं रुग्णं हे राजन् पारयामसि पारयाम इदं तोमसि ॥ २२ ॥

अथ त्रयोविंशी—

त्वमुत्तमास्योषधेतव वृक्षा उपस्तयः ।

उपस्तिरस्तु सोऽस्माकं यो अस्माँ अभिदासति ॥ २३ ॥ ११ ॥

त्वम् । उत्तमा । अस्ति । ओषधे । तव । वृक्षाः । उपस्तयः । उपस्तिः ।

अस्तु । सः । अस्माकम् । यः । अस्मान् । अभिदासति ॥ २३ ॥ ११ ॥

हे ओषधे सोमाख्ये त्वं ओषधीनामन्यासामुत्तमासि तव वृक्षाः सर्वे उपस्तयः अधः शायिन एव तथासति स उपस्तिरस्तु अधः शायी भवतु योस्मानभिदासति अभिहितस्ति भ्रातृव्य इति ॥ २३ ॥

॥ इत्यष्टमस्य पंचमे एकादशोवर्गः ॥ ११ ॥

बृहस्पते प्रतीतिं द्वादशर्चमष्टमं सूक्तं त्रैष्टुभं बृहस्पतिमित्रादिसर्वदेवताकं ऋषिषेणपुत्रो देवापिर्नामऋषिः । तथा चानुक्रान्तं—बृहस्पते द्वादशाष्टिषेणो देवापिर्वृष्टिकामो देवास्तुष्टाव । गतः सूक्तविनियोगः । अस्य सूक्तस्याख्यानं निरुक्तकारः प्रदर्शयति—देवापिश्चाष्टिषेणः शन्तनुश्चकौरव्यौ भ्रातरौ बभूवतुः शन्तनुः कनीयानभिषेचयांचक्रे स देवापिस्तपःप्रतिपेदे ततः शन्तनोराज्ये द्वादशवर्षाणि देवो नववर्षं तमूचुर्ब्राह्मणा अधर्मस्त्वया चरितो ज्येष्ठं भ्रातरमन्तरित्याभिषेचितं तस्मात्ते देवो नववर्षतीति शन्तनुर्देवापिं शिक्षिराज्येन तमुवाच देवापिः पुरोहितस्ते सानि याजयानि च त्वेति तस्यैतद्वर्षकामसूक्तं मिति ।

तत्र प्रथमा—

बृहस्पते प्रतिमे देवतामिहि मित्रो वायु हरुणो वासिपूषा ।

आदित्यै र्वायुद्वसुभिर्मरुत्वान्सपर्जन्यं शन्तं नवेष्टाय ॥ १ ॥

बृहस्पते । प्रति । मे । देवताम् । इहि । मित्रः । वा । यत् । वरुणः ।
 वा । असि । पूषा । आदित्यैः । वा । यत् । वसु॑भिः ।
 मरुत्वान् । सः । पर्जन्यम् । शम॑स्तनवे । वृष॒य ॥ १ ॥

तत्र ब्रह्मत्वे प्रवृत्तो बृहस्पतिमनुधावति हे बृहस्पते मे मम वृष्ट्यर्थं प्रतिदेवतां प्रतीहि
 प्रतिगच्छ यष्टव्या देवताः प्रतिगच्छ यदि त्वं मित्रो वासि वा अथवा वरुणोसि यद्वा पूषासि
 अथवा आदित्यैर्द्वादशादित्यैः अरुणादिभिर्वसुभिर्वा तैरष्टवसुभिर्धरध्रुवादिभिः सह मरु-
 त्वान् मरुतो देवास्तद्धानसि सत्त्वं पर्जन्यं तर्पयितारं मेघं शन्तवे राज्ञे वृषाय वर्षय छन्दसि-
 शायजपीति व्यत्ययेन शपोपि शायजादेशः ॥ १ ॥

अथ द्वितीया—

आदे॒वोदु॑तोअ॒जिर॑श्चि॒कित्वा॑न्त्वद्दे॒वापे॑अ॒भिमाम॑गच्छत् ।
 प्र॒ती॒ची॒नःप्र॑ति॒मामा॑वृ॒त्स्व॒दधा॑मितेद्यु॒मती॑वाच॒मास॑न् ॥ २ ॥

आ । दे॒वः । इ॒तः । अ॒जिरः । चि॒कित्वा॑न् । त्वत् । दे॒वऽआ॒पे ।
 अ॒भि । मा॒म् । अ॒गच्छ॑त् । प्र॒ती॒ची॒नः । प्र॑ति । मा॒म् । आ ।
 वृ॒त्स्व । द॒धा॒मि । ते । द्यु॒मती॑म् । वाच॑म् । आ॒सन् ॥ २ ॥

देवः कश्चिद्भूतः अजिरोगमनशीलश्चिकित्वान् चेतनावान् हे देवापे त्वत् त्वत्तः सकाशा
 त् त्वया प्रेषितः सन् मामङ्ग्यागच्छत् अङ्ग्यागच्छतु हे बृहस्पते प्रतीचीनोऽस्मदभिमुखो मां प्रत्या
 ववृत्स्व मां प्रत्यागच्छ तेतुङ्ग्यं त्वदर्थं द्युमतीं दीप्तियुक्तां वाचं स्तुतिरूपां दधामि आसन्नास्ये
 स्मदीये ॥ २ ॥

अथ तृतीया—

अ॒स्मेभै॑हिद्यु॒मती॑वाच॒मास॑न्बृह॒स्पते॑अ॒नमी॑वा॒मिषि॑राम् ।
 यया॑वृष्टि॒शन्त॑नवे॒वनाव॑दि॒वोद्र॑प्सोमधु॒माँआ॑वि॒वेश ॥ ३ ॥

अ॒स्मे इति । धे॒हि । द्यु॒ःमती॑म् । वाच॑म् । आ॒सन् । बृह॑स्पते ।
अ॒न॒मी॒वाम् । इ॒षिराम् । यया॑ । वृ॒ष्टिम् । शम्॑स्त॒नवे॑ ।
वना॑व । दि॒वः । द्र॒प्सः । मधु॑ऽमान् । आ । वि॒वेश ॥ ३ ॥

हे बृहस्पते त्वं अस्मे अस्मासु द्युमतीं दीप्तिमतीं वाचं स्तोत्रात्मिकां आसन्नास्ये स्म दीये धेहि स्थापय । कीदृशीं वाचं अनमीवां अमीवारहितां वाचः अमीवानाम गद्गदादिदोषः तथा इषिरां गमनशीलां यया वाचा स्तुत्यात्मिकया देवानिष्ट्वा शन्तनवे वृष्टिकामाय वनाव संभजेवहि वृष्टिं त्वं चाहंच दिवो द्युलोकात्त्वयाधिष्ठितोद्रप्सउदकस्यन्दः मधुमान् माधुर्योपितः आविवेश आविशति तां वाचमिति समन्वयः ॥ ३ ॥

अथ चतुर्थी—

आ॒नो॒द्र॒प्सामधु॑मन्तोविश॒न्ति॒वन्द्रं॑ दे॒ह्यधि॑रथ॒स॒हस्र॑म् ।
निषी॑द॒होत्र॑मृ॒तुथा॑य॒जस्व॑ दे॒वान्दे॒वापे॑ ह॒विषा॑ स॒पर्य॑ ॥ ४ ॥

आ । नः । द्र॒प्साः । मधु॑ऽमन्तः । वि॒शन्तु॑ । इन्द्रं॑ । दे॒हि ।
अधि॑ऽरथम् । स॒हस्र॑म् । नि । सी॒द । हो॒त्रम् । ऋ॒तु॒ऽथा ।
य॒ज॒स्य॑ । दे॒वान् । दे॒व॒ऽआ॒पे । ह॒विषा॑ । स॒पर्य॑ ॥ ४ ॥

नोस्मान् द्रप्साः वृष्टिसंस्त्यायाः मधुमन्तोमाधुर्योपिताः आविशन्तु हे इन्द्रपरमेश्वर बृहस्पते अधिरथं रथस्याध्युपरि वर्तमानं सहस्रं सहस्रसंख्याकं धनं धेहि यद्वा रथमधिकं यस्य सहस्रस्य तादृशं गोसहस्रं हे देवापे निषीद होत्रं आर्त्तिज्ये निषीद निषण्णश्च त्वमृतुथा कालेकाले यजस्व यष्टव्यान् देवान् स्तुत्या हविषा च सपर्यं परिचर ॥ ४ ॥

अथ पंचमी—

आ॒र्धि॒षे॒णो॒होत्र॑मृषि॒र्निषी॑द॒न्दे॒वापि॑ दे॒वसु॑म॒तिचि॑कित्वा॒न् ।
सउ॒त्तर॑स्मा॒दधर॑स॒मुद्र॑म॒पोद्वि॑ष्या॒अ॒सृज॑दृ॒ष्या॒अ॒भि ॥ ५ ॥

आर्ष्टिषेणः । होत्रम् । ऋषिः । निःसीदन् । देवऽआपिः ।
 देवऽसुमतिम् । चिकित्वान् । सः । उत्तरस्मात् । अधरम् ।
 समुद्रम् । अपः । दिव्याः । असृजत् । वर्ण्याः । अग्नि ॥ ५ ॥

आर्ष्टिषेणऋष्टिषेणस्य पुत्रो देवापिर्ऋषिः देवसुमतिं देवानां कल्याणीं मतिं स्तुतिं चिकित्-
 त्वान् जानन् होत्रं होतृकर्म कर्तुं निषीदन् निषण्णो भवति स उत्तरस्मादुपरिवर्तमानादन्तरिक्षा-
 ख्यात् समुद्रात् अधरमधोवर्तमानं पार्थिवं समुद्रमग्निं दिव्या दिविभवा वर्ण्या वर्षभवा आपः
 असृजत् सृजतु । अत्रार्ष्टिषेणऋष्टिषेणस्य पुत्र इत्यादि निरुक्तं द्रष्टव्यं ॥ ५ ॥

अथ षष्ठी—

अस्मिन्समुद्रे अध्येतरस्मिन् आपो देवेभिर्निवृता अतिष्ठन् ।
 ता अद्रवन् आर्ष्टिषेणेन सृष्टा देवापिना प्रेषिता मृक्षिणीषु ॥ ६ ॥ १२ ॥

अस्मिन् । समुद्रे । अधि । उत्तरस्मिन् । आपः । देवेभिः ।
 निःवृताः । अतिष्ठन् । ताः । अद्रवन् । आर्ष्टिषेणेन । सृष्टाः ।
 देवऽआपिना । प्रऽइषिताः । मृक्षिणीषु ॥ ६ ॥ १२ ॥

अस्मिन् पार्थिवे समुद्रे पूरणीये सति अधीति सप्तम्यर्थानुवादी उत्तरस्मिन् समुद्रे अन्त-
 रिक्षाख्ये आपउदकानि देवेभिर्द्योतमानैः निवृता निरुद्धा अतिष्ठन् ता आपः आर्ष्टिषेणेन ऋष्टि-
 षेणपुत्रेण देवापिना सृष्टाः प्रेषिताः प्रकर्षणेच्छां प्राप्ताः कांक्षिताः मृक्षिणीषु सृष्टवतीषु परि-
 ष्टासु स्थलीषु अद्रवन् स्रवन्ति ॥ ६ ॥

॥ इत्यष्टमस्य पंचमे द्वादशोवर्गः ॥ १२ ॥

अथ सप्तमी—

यद्देवापिः शान्तं न वेपुरोहितो होत्राय वृत्तः कृपयन्नदीधेत् ।
 देवश्रुतं वृष्टिर्वनिराणो वृहत्स्यतिर्वाचं मस्मादयच्छत् ॥ ७ ॥

यत् । देवऽआपिः । शमऽतनवे । पुरऽहितः । होत्राय । वृतः ।
कूपयन् । अदीधेत् । देवऽश्रुतम् । वृष्टिऽवनिम् । रराणः ।
बृहस्पतिः । वाचम् । अस्मै । अयच्छत् ॥ ७ ॥

यद्यदा देवापिरार्ष्टिषेणः शन्तनवे स्वभ्रात्रे कौरव्याय पुरोहितः सन् होत्राय होत्रार्थं
वृतः सन् देवश्रुतं देवाणं शृण्वन्तीति देवश्रुतं तं तथा वृष्टिवनिं वृष्टियाचनं बृहस्पतिं अदीधेत्
अन्वाध्यायत् सच रराणोरममाणो बृहस्पतिर्देवोस्मै देवापये वाचमयच्छत् ॥ ७ ॥

अथाष्टमी—

यंत्वा देवापिः शुशुचानो अग्रे आर्ष्टिषेणो मनुष्यः समीधे ।
विश्वेभिर्देवैरनुमद्यमानः प्रपर्जन्यमीरया वृष्टिमन्तम् ॥ ८ ॥

यम् । त्वा । देवऽआपिः । शुशुचानः । अग्रे । आर्ष्टिषेणः ।
मनुष्यः । समऽईधे । विश्वेभिः । देवैः । अनुमद्यमानः ।
प्र । पर्जन्यम् । ईरय । वृष्टिमन्तम् ॥ ८ ॥

हे अग्रे यं त्वा त्वां शुशुचानः स्तोत्रेण ज्वलन् मनुष्यः आर्ष्टिषेणो देवापिः समीधे स-
म्यक् दीपयति सत्वं विश्वेभिः सैवैर्देवैरनुमद्यमानः अनुमाद्यमानः सन् पर्जन्यं मेघं वृष्टिमन्तं
वर्षणवन्तं प्रेरय गमय ॥ ८ ॥

अथ नवमी—

त्वां पूर्वऋषयो गीर्भिरायन्त्वामध्वरेषु पुरुहूत विश्वे ।
सहस्राण्यधिरथान्यस्मे आनौ यज्ञं रोहिदश्वोपयाहि ॥ ९ ॥

त्वाम् । पूर्वे । ऋषयः । गीऽभिः । आयन् । त्वाम् । अध्वरेषु ।
पुरुहूत । विश्वे । सहस्राणि । अधिरथानि । अस्मे इति ।
आ । नः । यज्ञम् । रोहितऽअश्व । उप । याहि ॥ ९ ॥

हे अग्ने त्वां पूर्वे ऋषयोगीभिः स्तुतिभिरायन् आगच्छन् तथा हे पुरुहूत बहुभिराहु-
।ग्ने विश्वे सर्वेपीदानींतनायजमानाअध्वरेषु यज्ञेषु स्तुतिभिर्गच्छन्तीतिशेषः । किंच सहस्राणि
।हस्रसंख्याकानि गोयूथानि अधिरथानि रथाधिकानि अस्मे अस्माकं शन्तनुना दक्षिणा-
वेन संकल्पितानि भवंत्वितिशेषः । हे रोहिदश्व नोयज्ञमुपयाहि उपागच्छ ॥ ९ ॥

अथ दशमी—

एतान्यग्नेनवतिर्नवत्वेआहुतान्याधिरथासहस्रा ।

तेभिर्वर्धस्वतन्वःशूरपूर्वीर्दिवोनोवृष्टिमिषितोरिरीहि ॥ १० ॥

एतानि । अग्ने । नवतिः । नव । त्वे इति । आहुतानि ।

अधिरथा । सहस्रा । तेभिः । वर्धस्व । तन्वः । शूर ।

पूर्वीः । दिवः । नः । वृष्टिम् । इषितः । रिरीहि ॥ १० ॥

हे अग्ने गवां नवतिर्नवत्वं तथा एतानि अधिरथानि सहस्रा सहस्राणि च रथाधिकानि
गवां सहस्राणि च त्वे त्वयि आहुतानि त्वयि प्रीणयितव्ये सति आहुतानि यद्वा त्वे
त्वयाहुतानि समर्थितानीत्यर्थः तेभिस्तैः प्रतैः पूर्वीर्बह्वीः तन्वः तनूर्युष्मदीयावर्धस्व वर्धय
नोस्मदर्थं दिवोद्युलोकात् वृष्टिमिषितः प्रार्थितः सन् रिरीहि पूरय ॥ १० ॥

अथैकादशी—

एतान्यग्नेनवतिसहस्रासंप्रयच्छवृष्णइन्द्रायभागम् ।

विद्वान्पथऋतुशोदेवयानानप्यौलानंदिविदेवेषुधेहि ॥ ११ ॥

एतानि । अग्ने । नवतिम् । सहस्रा । सम् । प्र । यच्छ । वृष्णे ।

इन्द्राय । भागम् । विद्वान् । पथः । ऋतुशः । देवयानान् ।

अपि । औलानम् । दिवि । देवेषु । धेहि ॥ ११ ॥

हे अग्ने गवां एतानि नवति सहस्रा सहस्राणि च वृष्णे वर्षिणे इन्द्राय भागं संप्रयच्छ
तत्प्रीत्यर्थमृत्विग्भ्योदेहि किंच देवयानान् पथोदेवयानान् मार्गान् विद्वांस्त्वं ऋतुशः कालेकाले
ऋतुज्ञानमपि कुरुकलजातमपि शान्तनवं देवेषु मध्येधेहि निधेहि स्थापय ॥ ११ ॥

अथ द्वादशी—

अग्ने॒बाध॑स्त्व॒विमृ॑धो॒विदु॑र्गहा॒पामी॑वा॒मप॑रक्षाँ॒सिसे॑ध ।

अ॒स्मात्स॑मु॒द्राद्वृ॑हतो॒दिवो॑नो॒पांभू॑मान॒मुप॑नः॒सृज॑ह ॥ १२ ॥ १३ ॥

अग्ने । बाधस्व । वि । मृधः । वि । दुः॒ऽगहा । अप । अमी॒वाम् ।

अप । रक्षाँ॒सि । से॒ध । अ॒स्मात् । स॒मुद्रा॑त् । बृ॒हतः॑ । दि॒वः ।

नः । अ॒पाम् । भू॒मान॑म् । उ॒प । नः । सृ॒ज । इ॒ह ॥ १२ ॥ १३ ॥

हे अग्ने दुर्गहा दुर्गहाणि दुःखेन गाहितव्यानि शत्रुपुराणि विबाधस्व तथा अमीवां रोगं अपसेध तथा रक्षांस्यपसेध अपवारय अस्मात्समुद्रात् समुद्रवणसाधनात् बृहतोमहतोदिवोद्यु-
लोकादन्तरिक्षाद्वापामुदकानां भूमानं बहुभावं वृष्टिसंस्त्यायं इहास्मिन् लोके उपसृज प्रयच्छे-
त्यर्थः ॥ १२ ॥

॥ इत्यष्टमस्य पञ्चमे त्रयोदशोवर्गः ॥ १३ ॥

कंनइति द्वादशर्चं नवमं सूक्तं वैखानसस्य वज्रस्यार्धं त्रैष्टुभमैन्द्रं । तथाचानुक्रान्तं—कं-
नोवज्रोवैखानसइति । गतोविनियोगः ।

तत्र प्रथमा—

कंन॑श्चि॒त्रमि॑षण्य॒सिचि॑कित्वा॒नपृ॑थु॒ग्मानं॑वा॒श्रंवा॑वृ॒धध्यै॑ ।

क॒त्तस्य॑दा॒तुश॑व॒सोव्यु॑ष्टौ॒तक्ष॑द्वा॒ज्रं वृ॒त्रतु॑र॒मपि॑न्वत् ॥ १ ॥

कम् । नः । चि॒त्रम् । इ॒षण्य॑सि । चि॒कित्वा॑न् । पृ॒थु॒ग्मानं॑म् ।

वा॒श्रम् । वृ॒धध्यै॑ । क॒त् । त॒स्य । दा॒तु । श॑व॒सः । वि॒ऽउ॒ष्टौ ।

तक्ष॑त् । वज्रं॑म् । वृ॒त्र॒तु॒र॒म् । अ॒पि॑न्वत् ॥ १ ॥

हे इन्द्र नोस्माकं चित्रं चायनीयं कं धनविशेषं इषण्यसि प्रेरयसि चिकित्वा सर्व-
थाप्रेरणीयमिति जानन् कीदृशं तं पृथुग्मानं पृथुभावं प्रामुवन्तं वाश्रं शब्दनीयं स्तुत्यं किमर्थं

ववृधध्यै अस्माकं वर्धनाय । किंच तस्येन्द्रस्य शवसोबलस्य व्युष्टौ व्युच्छने सति कदातु किं-
दानं अस्माकं भवतीति शेषः यंवज्रं वृत्रतुरं वृत्रस्यावरकस्य पापस्य हिंसकं त्वष्टा तक्षत् अतक्षत्
साधुसंपादितवान् अपिन्वत् असिंचच्च तस्य शवसोव्युष्टाविति संबन्धः । यद्वा हे इन्द्र क्व किं
तस्य वज्रस्य दानं भवति यं वज्रमिन्द्रार्थं तक्षदिति योजनं । मह्यं त्वष्टा वज्रमतक्षदिति मंत्रान्तरं

॥ १ ॥

अथ द्वितीया—

सहिद्युताविद्युतावेतिसामंपृथुंयोनिमसुरत्वाससाद ।

ससनीळेभिः प्रसहानो अस्य भ्रातुर्न ऋते सप्तथस्य मायाः ॥ २ ॥

सः । हि । द्युता । विद्युता । वेति । सामं । पृथुम् । योनिम् ।

असुरत्वा । ससाद । सः । ससनीळेभिः । प्रसहानः ।

अस्य । भ्रातुः । न । ऋते । सप्तथस्य । मायाः ॥ २ ॥

सहि सखल्विन्द्रोद्युता द्योतमानेन विद्युता एतन्नामकेनायुधेन युक्तः सन् साम स्तोत्रात्म-
कं यज्ञसंबन्धि वेति गच्छति तथा असुरत्वा असुरत्वेन बलेन युक्तः सन् पृथुर्विस्तीर्णं योनिं
फलस्योत्पादकं यज्ञं ससाद संगतो भवति सइन्द्रः सनीळेभिः नीडं विमानं सविमानैर्मरुद्भि-
र्युक्तः सन् प्रसहानः अभिभवन् भवति तस्य सप्तथस्य आदित्यानां धात्रादीनां मध्ये सप्तम-
स्येन्द्रस्य भ्रातुः भागैर्भक्तव्यस्य माया आसुरीः ऋते यज्ञेन संभवतीति शेषः ॥ २ ॥

अथ तृतीया—

सवाजंयातापदुष्पदायन्त्स्वर्षातापरिषदत्सनिष्यन् ।

अनर्वायच्छतदुरस्य वेदो ग्नश्छिभ्रदेवाँ अभिर्वर्षसाभूत् ॥ ३ ॥

सः । वाजम् । याता । अपदुःस्पदा । यन् । स्वः । साता । परि ।

सदत् । सनिष्यन् । अनर्वा । यत् । शतदुरस्य । वेदः ।

ग्नन् । शिभ्रदेवान् । अग्नि । वर्षसा । भूत् ॥ ३ ॥

वाजं शूरैर्मन्तव्यं संग्रामं याता सइन्द्रः नलोकाव्ययेति षष्ठीप्रतिषेधः अपदुष्पदा अपगत-
दुष्टपतनेन यन् गच्छन् सनिष्यन् तत्र शत्रुधनानि संभक्तुमिच्छन् परिषदत् परिषीदति कुत्रेति
उच्येते स्वर्षाता स्वर्षातौ सर्वलाभोपेते संग्रामे । किंचानर्वा युद्धे अपत्यृतइन्द्रः शतदुरस्य शत-
द्वारस्य शत्रुपुरस्यान्तर्निहितं यद्वेदोधनमस्तितद्धनं वर्पसा आवरकेण बलेन अभिभूत् अ-
भिभवति । किंकुर्वन् शिश्रुदेवान् अब्रह्मचर्यान् शतद्वारेषु शत्रुपुरसंबन्धिषु वर्तमानान् घ्नन्
हिंसन् ॥ ३ ॥

अथ चतुर्थी—

सयह्वयोऽवनीर्गोष्वर्वाजुहोतिप्रधन्यासुसस्त्रिः ।

अपादोयत्रयुज्यासोरथाद्रोण्यश्वासैर्रतेघृतंवाः ॥ ४ ॥

सः । यह्वयः । अवनीः । गोषु । अर्वा । आ । जुहोति । प्रधन्यासु ।

सस्त्रिः । अपादः । यत्र । युज्यासः । अरथाः ।

द्रोणिऽअश्वासः । र्रते । घृतम् । वारिति वाः ॥ ४ ॥

सइन्द्रः अर्वा मेघेषु अभिगन्ता सस्त्रिः सरणकुशलः प्रधन्यासु प्रकृष्टधननिमित्तासु गोषु भू-
मिषु यह्वः महन्नामैतत् महतीरवनीः अवन्तीत्यवनयः आपः ताआजुहोति आक्षिपति यत्र यासु
भूमिषु अपादः पादरहिताः अरथारथवर्जिताः पादरहिताः केचन रथेन गच्छन्ति केचापि
शून्याः द्रोण्यश्वासः द्रुतव्यापनायुज्यासोयुज्याः इन्द्रस्य सख्योनद्योवाः वारकं घृतमुदकं
र्रते मेरयन्ति तत्राजुहोति ॥ ४ ॥

अथ पञ्चमी—

सरुद्रेभिरशस्तवारक्कभ्वाहित्वीगयमारेअवद्यआगात् ।

वम्रस्यमन्येमिथुनाविवव्रीअन्नमभीत्यारोदयन्मुषायन् ॥ ५ ॥

सः । रुद्रेभिः । अशस्तवारः । कभ्वा । हित्वी । गयम् ।

आरेऽअवद्यम् । आ । अगात् । वम्रस्य । मन्ये । मिथुना ।

विवव्री इति विऽव्वी । अन्नम् । अग्निऽइत्यम् । अरोदयत् । मुषायन् ॥ ५ ॥

सइन्द्रोरुद्रेभीरुद्रपुत्रैर्मरुद्भिः सहितआगादागच्छतु । कीदृशःअशस्तवारःस्तोतृभिरप्रार्थि-
तधनः स्वयमेव प्रदातेत्यर्थः तथा ऋषवा महान् गयं हित्वी हित्वा स्वस्थानं परित्यज्यआगा-
दागच्छतु तत्र संबन्धः आरे अवद्यः दूरेगतगर्हः किंच वन्नस्यैतन्नामकस्य ऋषेर्मम मिथुनौ
मातापितरौ विवव्री विगतज्वरौ मन्ये अवगच्छामि अयं वन्नः अन्नं शत्रुसंबन्धि अभीत्य
अभिप्राप्य मुषायन् मुष्णन् अरोदयन् रोदयति छन्दसिशायजपीत्यहावपि मुषेः श्रः शाय-
जदेशः ॥ ५ ॥

अथ षष्ठी—

सइद्दासंतुवीरवंपतिर्दन्षळक्षं त्रिंशीर्षाणंदमन्यत् ।
अस्यत्रितोन्वोजंसावृधानोविपावराहमयोअग्रयाहन् ॥ ६ ॥ १४ ॥

सः । इत् । दासम् । तुविर्द्वरवम् । पतिः । दन् । षट् अक्षम् ।
त्रिंशीर्षाणम् । दमन्यत् । अस्य । त्रितः । नु । ओजंसा ।
वृधानः । विपा । वराहम् । अयः अग्रया । हन् ॥ ६ ॥ १४ ॥

सइत् सएवेन्द्रः पतिः सर्वस्य स्वामी दासं उपक्षपयितारं तुवीरवं बहुशब्दं संग्रामे भयं-
करं शब्दं कुर्वाणं वृत्रं दन् दमयन् षळक्षं अक्षषट्कोपेतं त्रिंशीर्षाणं त्रिशिरस्कं त्वष्टुः पुत्रं
विश्वरूपं दमन्यत् दमितुं प्रहर्तुमैच्छत् अवधीदित्यर्थः यद्वादमयतीति दमनः नन्द्यादित्वाल्लुचुः
सइवाचरति उपमानादाचारइति क्यचि अंत्यलोपश्छान्दसः ततो लङि बहुलं छन्दसीत्यडभावः ।
किंच त्रितएतन्नाममहर्षिरस्येन्द्रस्योजसा बलेन वृधानोवर्धमानोविपा अंगुल्या कीदृश्या अयो-
ग्रया अयोवत्कठिननखया वराहं उदकवन्तं मेघं व्यहन् विहतवान् ॥ ६ ॥

॥ इत्यष्टमस्य पञ्चमे चतुर्दशोवर्गः ॥ १४ ॥

अथ सप्तमी—

सद्रुहंणेमनुषऊर्ध्वसानआसाविषदर्शसानायशरुम् ।
सन्वृतमोन्नुषोस्मत्सुजातःपुरोभिन्दर्हन्दस्युहृत्ये ॥ ७ ॥

सः । द्रुहणे । मनुषे । ऊर्ध्वसानः । आ । साविषत् ।
अर्शसानाय । शरुम् । सः । नृत्तमः । नहुषः । अस्मत् ।
सुजातः । पुरः । अभिनत् । अहन् । दस्युहृत्ये ॥ ७ ॥

सइन्द्रोद्रुहणे द्रुहणाय दृढं शत्रुभिर्हीतव्याय मनुषे मनुष्याय योद्धे स्वभक्ताय ऊर्ध्वसानः ऊर्ध्वमुच्छ्रितः शौर्यादिभिर्गुणैरधिकः सन् स्यति शत्रूणामन्तं करोतीत्यूर्ध्वसा सइवाचरन् ऊर्ध्वशब्दादाचारार्थे क्विबन्तादसानच् अर्शसानाय शत्रूणां हिंसित्रेशरुं हिंसकमायुधमासाविषत् आभिमुख्येन प्रसौति यच्छति । यद्वा द्रुहणे मनुषे द्रोघव्याय मनुष्यायार्शसानाय स्वभक्त-हिंसित्रे तस्य वधार्थं ऊर्ध्वसानः सन् शरुमासाविषत् वज्रं प्रेरयति सएवेन्द्रानहुषोमनुष्यान् नृ-तमः मनुष्याणां नेतृतमः संग्रामे शूराणां गमयितृतमः यद्वा नृतमोनहुषोबन्धकश्च अस्मत् अ-स्मदर्थं सुजातः सुष्ठुपादुर्भूतः अहन् पूज्यः सन् दस्युहृत्ये दस्यवउपक्षपयितारः शत्रवः तेषां हृत्यं हननं यस्मिन् सतादृशे संग्रामे पुरः शत्रूणां शरीराण्यभिनत् भिन्नवान् ॥ ७ ॥

अथाष्टमी-

सोअभ्रियोनयवसउदन्यन्क्षयायगातुंविदन्नोअस्मे ।
उपयत्सीददिन्दुंशरीरैःश्वेनोयोपाष्टिहन्तिदस्यून् ॥ ८ ॥
सः । अभ्रियः । न । यवसे । उदन्यन् । क्षयाय । गातुम् ।
विदत् । नः । अस्मे इति । उप । यत् । सीदत् । इन्दुम् ।
शरीरैः । श्वेनः । अयः । अपाष्टिः । हन्ति । दस्यून् ॥ ८ ॥

सइन्द्रः अभ्रियोन नभ्राजन्ते अपोविभ्रतीति वा अभ्राणि मेघाः तेषां संघोभ्रियः सइव यवसे गवादिभक्षणसाधनाय तृणाय उदन्यन् उदकं दातुमिच्छन् तथा क्षयाय गमनाय निवा-साय वा अस्मे अस्माकं गातुं मार्गं विदत् अलभत नइतिपूरणः तादृशः सन् यद्यदा इन्दुं सोमं शरीरैः स्वशरीरावयवैः अंगैरुपसीदत् उपगच्छति यच्छब्दयोगादनिघातः तदानीं श्वेनः सादृ-श्यप्रधानोयंनिर्देशः श्वेनसदृशः श्वेनवच्छंसनीयगमनः अयोपाष्टिः अपयष्टिर्व्यातिर्यस्य सप्रदे-शः अपाष्टिः पार्ष्णिः अयोमयः अपाष्टिः पार्ष्णिर्यस्य सः दस्यून् शत्रून् हन्ति हिनस्ति ॥ ८ ॥

अथ नवमी—

सव्राधतःशवसानेभिरस्यकुत्सायशुष्णंरूपणेपरादात् ।
अयंकविमनयच्छस्यमानमत्कंयोअस्यसनितातनृणाम् ॥ ९ ॥
सः । ब्राधतः । शवसानेभिः । अस्य । कुत्साय । शुष्णम् ।
रूपणे । परा । अदात् । अयम् । कविम् । अनयत् । शस्यमानम् ।
अत्कम् । यः । अस्य । सनिता । उत । नृणाम् ॥ ९ ॥

सइन्द्रोब्राधतः महन्नामैतत् महतोपि शत्रून् शवसानेभिः बलमाचरद्भिः आयुधैरस्य अ-
स्यतु असुक्षेपणे व्यत्ययेन मध्ममः कुत्साय एतन्नामकायरूपणे स्तोत्रे रूपतिः स्तुतिकर्मा
शुष्णं शोषकमेतन्नामकमसुरं परादात् पराभूय खंडितवान् । कुत्सायशुष्णमशुषंनिबर्हीरितमंश
न्तरं । किंचायमिन्द्रः कविमुशनसं कविरिति पितृनाम्नापुत्रस्यापि व्यवहारः उपचारात् शस्यमा
नं स्तुवन्तं अनयत् वशंप्रापयत् तस्यविरोधिनं यद्वा कविभागंवमेव स्तोतृभिः शस्यमानं स्वव
शमनयत् यः कविरस्येन्द्रस्य अत्कं रूपं सनिता संभक्ता भवति नलोकाव्ययेति षष्ठीप्रतिषेधः
उतापिच नृणां वृष्ट्यादिनेतृणां इन्द्रानुचराणां मरुतां यः कविः सनिता तमनयदिति ॥ ९ ॥

अथ दशमी—

अयंदशस्यन्नर्येभिरस्यदस्मोदेवेभिर्वरुणोनमायी ।
अयंकनीनक्तुपाअवेद्यमिमीताररुंयश्चतुष्पात् ॥ १० ॥
अयम् । दशस्यन् । नर्येभिः । अस्य । दस्मः । देवेभिः । वरुणः ।
न । मायी । अयम् । कनीनः । ऋतुष्पाः । अवेदि ।
अमिमीत । अरुम् । यः । चतुःष्पात् ॥ १० ॥

अयमिन्द्रोदशस्यन् स्तोतृभ्योऽधनं प्रयच्छन् दशस्यतिर्दानकर्मा सनर्येभिर्नर्यैः नृहितै
र्मरुद्भिः अस्य अस्यति छान्दसस्तिशेषः यद्वा व्यत्ययेन लोपमध्यमः तथा देवेभिर्द्यौतमानैः
स्वतेजोभिर्दस्मोदर्शनीयः वरुणो न वरुणइव वरुणस्तमोवारकआदित्योवरुणएव वा सइव

मायी मायावान् प्रज्ञावान् तथायं कनीनः कमनीयः ऋतौपाता ऋतुपा अवेदि अज्ञायि तथा
अरुमसुरं एतन्नामानं अमिमीत अमिनात् योरुश्चतुष्पात् पादचतुष्टयोपेतः । मीड् हिंसायां
लङि बहुलं छन्दसीति विकरणस्य श्लुः ॥ १० ॥

अथैकादशी-

अस्य स्तोमेभिः शिजः ऋजिश्वा व्रजं दरय वृषभेण पिप्रोः ।
सुत्वा यद्यजतो दीदय द्नीः पुर इयानो अभि वर्पसा भूत् ॥ ११ ॥
अस्य । स्तोमेभिः । औशिजः । ऋजिश्वा । व्रजम् । दरयत् ।
वृषभेण । पिप्रोः । सुत्वा । यत् । यजतः । दीदयत् । गीः ।
पुरः । इयानः । अभि । वर्पसा । भूत् ॥ ११ ॥

अस्येन्द्रस्य स्तोमेभिः स्तोत्रैः औशिजः उशिजः पुत्रः ऋजिश्वा एतन्नामा वृषभेण वज्रेण
वृषभेण वा युक्तं व्रजं गोष्ठं पिप्रोः एतन्नामकस्यासुरस्य संबन्धिनं तेनापहत्य पालितं दरयत्
अदारयत् यद्यदा सुत्वा सोमस्य सोता सुयजोर्द्वनिष् इति वनिष् ह्रस्वस्यपितीति तुक् यजतो य-
ष्टौशिजोगीः स्तुतिवाचो दीदयत् दीपितवान् तथा यद्यदेयानोगच्छन् पुरः शत्रुपुराणि यद्वा पुरः
पुर इव संघीभूतानि पापानि अभिभूत् अभिभवति केन साधनेन वर्पसा रूपनामैतत् रूपेण
इन्द्रानुगृहीतेन यदैवमकरोत्तदा व्रजं दरयदिति संबन्धः ॥ ११ ॥

अथ द्वादशी-

एवामहो असुरवक्षथाय वम्रकः पट्टि रूपं सर्पं दिन्द्रम् ।
स इयानः करति स्वस्ति मस्मा इषमूर्जं सुक्षितिं विश्वमाभाः ॥ १२ ॥ १५ ॥

एव । महः । असुर । वक्षथाय । वम्रकः । पट्टिभिः । उप ।
सर्पत् । इन्द्रम् । सः । इयानः । करति । स्वस्तिम् । अस्मै । इषम् ।
ऊर्जम् । सुक्षितिम् । विश्वम् । आ । अभा रित्यभाः ॥ १२ ॥ १५ ॥

अनया स्तुतिमुपसंहृत्याभिमतं वम्रकः पार्थयते हे असुर बलवन्निन्द्र त्वां एव एवमुक्त-
प्रकारेण महो महतो हविषः स्तोत्रस्य वावक्षथाय वहनाय महतः स्वर्गादेः प्रापणाय वा पट्टिः

पादैः उपसर्पत् उपागमत् सइयानः उपगम्यमानः सन् करति करोतु स्वस्ति अविनाशं अस्मै
वज्रकाय तथा इषमन् ऊर्जरसं सुक्षितिं सुनिवासं सम्यक् विश्वं सर्वमाभाः आहरतु ॥ १२ ॥

॥ इत्यष्टमस्य द्वितीये पञ्चदशोवर्गः ॥ १५ ॥

॥ इति दशमे मण्डलेष्टमोनुवाकः ॥ ८ ॥

नवमेनुवाके त्रयोदशसूक्तानि तत्रेन्द्रदृष्टेति द्वादशर्चं प्रथमं सूक्तं वन्दनपुत्रस्य दुवस्यो-
रार्षं वैश्वदेवं द्वादशी त्रिष्टुप् शिष्टाजगत्यः । तथाचानुक्रान्तं—इन्द्रदुवस्युर्वान्दनावैश्वदेवं त्व-
न्यात्रिष्टुबिति । गतोविनियोगः ।

तत्र प्रथमा—

इन्द्रं दृष्ट्वा मघवन् त्वावदिन्द्रो जइहस्तुतः सुतपावो धिनो वृधे ।
देवेभिर्नः सविता प्रावतु श्रुतमा सर्वताति मदिति वृणीमहे ॥ १ ॥

इन्द्रं । दृष्ट्वा । मघवन् । त्वावदित् । त्वत्सदृशमेव शत्रुबलं दृष्ट्वा मारय किमर्थं भुजे अ-
स्तुतः । सुतपाः । बोधि । नः । वृधे । देवेभिः । नः । सविता । प्र ।
अवतु । श्रुतम् । आ । सर्वतातिम् । अदितिम् । वृणीमहे ॥ १ ॥

हे इन्द्र मघवन् धनवन् त्वं त्वावदित् त्वत्सदृशमेव शत्रुबलं दृष्ट्वा मारय किमर्थं भुजे अ-
स्माकं भोगाय तदर्थमिहास्मिन्यज्ञे स्तुतः सन् सुतपाः सुतस्याभिषुतस्य सोमस्य पाता बो-
धि बुध्यस्व भवेत्यर्थः किमर्थं नोस्माकं वृधे वर्धनाय किंच देवेभिर्देवैः सह नोस्माकं श्रुतं
विश्रुतं यज्ञं सविता सर्वस्य स्वस्वकर्मसु प्रेरको देवः प्रावतु प्ररक्षतु । किंच सर्वतातिं स्वार्थिक-
स्तातिल् सर्वा सर्वात्मिकां यद्वा सर्वेतायन्ते अस्यामिति सर्वतातिः तां छान्दसो दीर्घः तादृशी-
मदिति अखंडनीयां देवमातरमावृणीमहे ॥ १ ॥

अथ द्वितीया—

भराय सुभरतभागमृत्विष्यं प्रवायवैशुचिपे क्रन्ददिष्टये ।
गौरस्ययः पर्यसः प्रीतिमान् शआसर्वताति मदिति वृणीमहे ॥ २ ॥

भराय । सु । भरत । भागम् । ऋत्वियम् । प्र । वायवे ।
शुचिष्टपे । क्रन्दत्इष्टये । गौरस्य । यः । पयसः । पीतिम् ।
आनशे । आ । सर्वस्तातिम् । अदितिम् । वृणीमहे ॥ २ ॥

भराय संग्रामकारिणे सर्वेषां पोषकाय वा इन्द्राय ऋत्वियं कालेजातं प्राप्तकालं भागं
सुभरत सुष्टु संपादयत हे ऋत्विजः तथा शुचिपे शुद्धस्य सोमस्य पात्रे क्रन्ददिष्टये शब्दित-
गमनाय वायोः शीघ्रगमने हि शब्दः प्रत्यक्षः तादृशाय वायवे देवाय प्रभरत भागमितिशेषः
योदेवोगौरस्य गौरवर्णस्य पशोः पयसः पीतिं पानमानशे प्राप्नोति तस्मै वायवे शिष्टमुक्तं ॥ २ ॥

अथ तृतीया—

आनोदेवःसवितासविषद्वयंऋजूयतेयजमानायसुन्वते ।
यथादेवान्प्रतिभूषेमपाकवदासर्वतातिमदितिंवृणीमहे ॥ ३ ॥
आ । नः । देवः । सविता । सविषत् । वयः । ऋजूयते ।
यजमानाय । सुन्वते । यथा । देवान् । प्रतिभूषेम ।
पाकवत् । आ । सर्वस्तातिम् । अदितिम् । वृणीमहे ॥ ३ ॥

सविता सर्वस्य प्रेरकः सूर्योनोस्माकं संबन्धिने ऋजूयते ऋजूकामाय सुन्वतेभिषवं कु-
र्वते यजमानाय वयोर्न्मं पाकवत् पाकोपेतं व्यवहितमप्येतदन्नसंबध्यते आसाविषत् आभिमु-
ख्येन प्रस्तौति सौतेर्ण्यन्तालेटि रूपं यथा येन प्रकारेण देवान् प्रतिभूषेम प्रतिभवेम भवतेल्ल-
ङ्घि सिपशपौ द्विविकरणता यद्वा भूषअलंकारे भौवादिकः भूषयेमेत्यर्थः ॥ ३ ॥

अथ चतुर्थी—

इन्द्रोअस्मेसुमनाअस्तुविश्वहाराजासोमःसुवितस्याध्येतुनः ।
यथायथामित्रार्धितानिसंधुरासर्वतातिमदितिंवृणीमहे ॥ ४ ॥
इन्द्रः । अस्मे इति । सुमनाः । अस्तु । विश्वहा । राजा । सोमः ।
सुवितस्य । अर्धि । एतु । नः । यथाऽयथा । मित्रार्धितानि ।
समऽद्धुः । आ । सर्वस्तातिम् । अदितिम् । वृणीमहे ॥ ४ ॥

इन्द्रो देवोऽस्मे अस्माकं सुमनाः सुमनस्को नुग्रहचेता अस्तु भवतु विश्वहा सर्वेष्वप्यहस्तु
 राजा सोमश्च नोऽस्माकं सुवितस्य सुवितं स्तोत्रं अध्येतु अधिगच्छतु यथायथा येनयेन प्रका-
 रेणास्माकं मित्रधितानि मित्रनिहितानि धनानि सन्दधुः तथाधिगच्छतु सोमः तथेन्द्रोऽपि सुम-
 ना अस्त्विति समन्वयः ॥ ४ ॥

अथ पंचमी—

इन्द्र उक्थेन शवसा परुर्दधे बृहस्पते प्रतरीता स्यायुषः ।

यज्ञो मनुः प्रमतिर्नः पिता हि कृमा सर्वतातिमदिति वृणीमहे ॥ ५ ॥

इन्द्रः । उक्थेन । शवसा । परुः । दधे । बृहस्पते । प्रतरीता ।

असि । आयुषः । यज्ञः । मनुः । प्रमतिः । नः । पिता । हि । कृमा ।

आ । सर्वतातिम् । अदितिम् । वृणीमहे ॥ ५ ॥

अयमिन्द्र उक्थेन शवसा स्तुत्येन बलेन परुः पर्वं यज्ञियमस्मदीयं वा दधे धारयति हे
 बृहस्पते आयुषो ममायुष्यस्य प्रतरीता प्रवर्धयितासि भव तथा यज्ञो मनुर्मन्ता प्रमतिः प्रकृष्टाम-
 तिर्यस्य सः नः पिता पालकः सन् कं सुखं प्रयच्छतु यद्वा यज्ञो मंत्रो बुद्धिश्च प्रत्येकं सुखं प्रय-
 च्छतु ॥ ५ ॥

अथ षष्ठी—

इन्द्रस्य सुनुकृतं दैव्यं सहोऽग्निर्गृहे जरिता मे धिरः कविः ।

यज्ञश्च भूद्विदधे चारुन्तम आ सर्वतातिमदिति वृणीमहे ॥ ६ ॥ १६ ॥

इन्द्रस्य । नु । सुकृतम् । दैव्यम् । सहः । अग्निः । गृहे । जरिता ।

मे धिरः । कविः । यज्ञः । च । भूत् । विदधे । चारुः । अन्तमः ।

आ । सर्वतातिम् । अदितिम् । वृणीमहे ॥ ६ ॥ १६ ॥

दैव्यं देवानां हितं सहो बलं यदस्ति तदिन्द्रस्य नु सुकृतं इन्द्रेण खलु सुष्ठु संपादितं य-
 द्वा यन्सुकृतं दैव्यं सहो बलं मरुत्संज्ञकमस्ति तदिन्द्रस्य नु इन्द्रसंबन्धि खलु अथवा इन्द्रस्य नु
 इन्द्रस्य संबन्धि सुकृतं दैव्यं सहो देवार्हं बलमग्निर्गृहे अस्मदीये यागगृहे वर्तते इति शेषः इन्द्र-

स्य संबन्धि सुष्ठु संपादितो देवानां बलभूतोऽग्निर्गार्हपत्यः सन् वर्तते इत्यर्थः सचाग्निर्जरिता देवानां स्तोता मेधिरः मेधो यज्ञो हविर्वा तद्वान् कविः क्रान्तप्रज्ञो यज्ञो यष्टव्यश्च भूत् भवति कुत्र विदथे यज्ञे । किंच सोऽग्निश्चारुश्चरणोयः अन्तमः अस्माकमन्तिकतमश्च ॥ ६ ॥

॥ इत्यष्टमस्य पञ्चमेषोऽशोवर्गः १६ ॥

अथ सप्तमी—

नवो गुहा चक्रमभूरि दुःकृतं न विष्टयं वसवो देवहेळनम् ।
माकिर्नो देवा अनृतस्य वर्षस आसर्वतातिमदिति वृणीमहे ॥ ७ ॥
न । वः । गुहा । चक्रम । भूरि । दुःकृतम् । न । आविः इत्यम् ।
वसवः । देवहेळनम् । माकिः । नः । देवाः । अनृतस्य । वर्षसः ।
आ । सर्वऽतातिम् । अदितिम् । वृणीमहे ॥ ७ ॥

हे देवावो युष्माकं गुहा गुहायां प्रच्छन्ने देशे भूरि प्रभूतं दुःकृतं पापं द्रोहमित्यर्थः न चक्रम तथा आविष्टयं आविः संभूतं देवहेळनं देवानां क्रोधनं तन्निमित्तं द्रोहं न चक्रम हे वसवो वासका देवाः । किंच हे देवानोस्माकं अनृतस्य वर्षसोरूपस्य प्राप्तिर्माकिर्माभूत् इतः परं मानुषं रूपं माभूदित्यर्थः शिष्टमुक्तं ॥ ७ ॥

अथाष्टमी—

अपामीवांसवितासाविषत्र्यं ग्वरीय इदपसेधन्त्वद्रयः ।
ग्रावा यत्र मधुषु दुच्यते बृहदासर्वतातिमदिति वृणीमहे ॥ ८ ॥
अपं । अमीवाम् । सविता । साविषत् । न्यक् । वरीयः । इत् ।
अपं । सेधन्तु । अद्रयः । ग्रावा । यत्र । मधुसुत् । उच्यते ।
बृहत् । आ । सर्वऽतातिम् । अदितिम् । वृणीमहे ॥ ८ ॥

सविता सर्वस्य प्रेरकः सवितृदेवो नोस्माकं संबन्धिनममीवां रोगं अपसाविषत् अपपे रयतु अपगमयत्वित्यर्थः । तथावरीय इत् उरुतरमपि पापं न्यक् नोचीनमपसेधन्त्वद्रयः पर्वता भिमानिनो देवाः अभिषवाश्मानो वा एतत्सर्वं कुत्र भवत्विति चेत् उच्यते यत्र यस्मिन्प्रदेशे यस्मिन्यागे वा मधुरस्य सोमस्य सोता ग्रावा बृहत्पवृद्धमुच्यते स्तूयते तत्र ॥ ८ ॥

अथ नवमी—

ऊर्ध्वो॒ग्रावा॑व॒सवो॑स्तु॒मोत॑रि॒विश्वा॑द्वे॒षांसि॑सनुत॒र्युयोत॑ ।
 स॒नोदे॒वःस॒विता॑पा॒युरी॑ड्य॒आस॒र्वता॑ति॒मदि॑ति॒वृणी॑महे ॥ ९ ॥
 ऊर्ध्वः । ग्रावा । वसवः । अस्तु । सोतरि । विश्वा । द्वेषांसि ।
 सनुतः । युयोत । सः । नः । देवः । सविता । पायुः । ईड्यः ।
 आ । सर्व॑तातिम् । अदि॑तिम् । वृणी॑महे ॥ ९ ॥

हे वसवो देवाः सोतरि सोमाभिषवकर्तरि नयि ग्रावा ऊर्ध्वः उन्नतोस्तु तेनोच्छ्रितेन विश्वा
 द्वेषांसि सर्वानपि द्वेषन् सनुतः निगूढान् युयोत पृथक्कुरुत ससविता देवो नोस्माकं पायुः पाल
 यिता रुवापाजीत्यादिनाउण् प्रत्ययः सईड्यः स्तोतव्यश्च ॥ ९ ॥

अथ दशमी—

ऊ॒र्जगा॑वो॒यव॑से॒पीवो॑अ॒त्तन॑ऋ॒तस्य॑याःस॒दने॑को॒शेअ॒ङ्ध्वे ।
 त॒नूरे॑वत॒न्वोअ॑स्तुभे॒षज॑मा॒सर्व॑ता॒तिमदि॑ति॒वृणी॑महे ॥ १० ॥
 ऊर्जम् । गावः । यवसे । पीवः । अत्तन । ऋतस्य । याः । स॒दने ।
 को॒शे । अ॒ङ्ध्वे । त॒नूः । ए॒व । त॒न्वः । अ॑स्तु । भे॒षज॑म् ।
 आ । सर्व॑तातिम् । अदि॑तिम् । वृणी॑महे ॥ १० ॥

हे गावः आशिरार्थायूयं यवसे वृणवति देशे पीवः प्रवृद्धं ऊर्जरसं अत्तन अत्त याक्क-
 तस्य यज्ञस्य स॒दने गृहे कोशेगोष्ठे दोहनस्थाने अङ्ध्वे व्यंजयथ ताअत्तन तनूरेव जन्त्ये-
 नकशब्दः तनूरेवक्षीरमेव तन्वः सोमरसस्य भेषजमस्तु यद्वा पृथगेव वाक्यं अस्माकं तन्वोभे-
 षजमस्तु किंच तनूरेव पशुशरीरमेव पशुना यागे सति स्वर्गस्य संपादयितुं शक्यत्वात् ॥ १० ॥

अथैकादशी—

ऋ॒तुप्रा॑वा॒जस्ति॑ताश॒श्वता॑मव॒इन्द्र॑इ॒न्द्राप्र॑मतिःसु॒ताव॑ताम् ।
 पू॒र्णमूर्ध॑दि॒व्यंयस्य॑सि॒क्तय॑आ॒सर्व॑ता॒तिमदि॑ति॒वृणी॑महे ॥ ११ ॥

ऋतुप्रावा । जरिता । शश्वताम् । अवः । इन्द्रः । इत् । भद्रा ।
प्रमतिः । सुतश्वताम् । पूर्णम् । ऊधः । दिव्यम् । यस्य ।
सिक्तये । आ । सर्वस्तातिम् । अदिनिम् । वृणिमहे ॥ ११ ॥

ऋतुप्रावा कर्मणां पूरकः प्रापूरणे आतोमनिन्नित्यादिना वनिष् जरिता स्तोता यजमानं
साधु सोमः ऋतइति स्तौति यद्वा शश्वतां सर्वेषां जरयिता इन्द्रइत् इन्द्रएव सुतावतां सोमव-
तां यजमानानां अवोरक्षकोभद्रा भद्रया स्तुत्या प्रमतिः यस्येन्द्रस्य सिक्तये सेकाय पानाय
ऊधः उद्धततरं द्रोणकलशं पूर्णं सोमेनपूर्णं भवति सएवावः सएव प्रमतिरिति ॥ ११ ॥

अथ द्वादशी—

चित्रस्तेभानुःऋतुप्राअभिष्टिःसन्तिस्पृधोजरणिप्राअधृष्टाः ।
रजिष्ठया रज्या पश्वआगोस्तूतूर्षतिपर्यग्रन्दुवस्युः ॥ १२ ॥ १७ ॥

चित्रः । ते । भानुः । ऋतुप्राः । अभिष्टिः । सन्ति । स्पृधः ।
जरणिप्राः । अधृष्टाः । रजिष्ठया । रज्या । पश्वः । आ ।
गोः । तूतूर्षति । परि । अग्रम् । दुवस्युः ॥ १२ ॥ १७ ॥

हे इन्द्र ते भानुः प्रकाशश्चित्रः आश्चर्यभूतः चायनीयोवा तथा ऋतुप्राः सभानुरस्माकं
कर्मणां पूरकः अज्यष्टिरज्येषणीयः हे इन्द्र ते जरणिप्राः स्तोतृणां धनस्य पूरयित्र्यः अधृष्टाः
अन्यैरप्रधृष्टाः स्पृधः स्पर्धाः सन्ति यस्मादेवं तस्मात् रजिष्ठया ऋजुतमया रज्या रज्ज्वा गोः
पश्वः पशोः अग्रं दुवस्युः परिचरणमिच्छन् एतन्नामा ऋषिः परितूतूर्षति अभित्वस्यति ॥ १२ ॥

॥ इत्यष्टमस्य पञ्चमे सप्तदशोवर्गः ॥ १७ ॥

उद्धुध्यध्वमिति द्वादशर्चं द्वितीयं सूक्तं सोमपुत्रस्य बुधस्यार्घं आवोधिषइति नवमी कपू-
नरइत्यंत्या च द्वे जगत्यौ चतुर्थीषष्ठ्यौ गायत्र्यौ निराहावानिति पञ्चमी बृहती शिष्टास्त्रिष्टुभः
विश्वेदेवादेवता ऋत्विक्स्तुतिरूपोर्थोवा देवता । तथाचानुकान्तं—उद्धुध्यध्वं बुधः सौम्यऋत्वि-
क्स्तुतिर्वा नवम्यन्त्येजगत्यौ गायत्र्योर्मध्ये पञ्चमी बृहती । गतः सूक्तविनियोगः ।

तत्र प्रथमा—

उहु॑ध्यध्वं॑सम॑नसःस॒खायः॑स॒म॒ग्निमि॑न्ध्वं॒ब॒हवः॑स॒नीळाः॑ ।

द॒धि॒क्राम॑ग्निमु॒षसं॑च॒देवीमि॑न्द्रा॒वतो॑वसे॒निह॑येवः ॥ १ ॥

उत् । बु॒ध्य॒ध्वम् । स॒म॒नसः॑ । स॒खा॒यः । स॒म॒ । अ॒ग्निम् ।

इ॒न्ध्वम् । ब॒हवः॑ । स॒नीळाः॑ । द॒धि॒क्राम् । अ॒ग्निम् । उ॒षसम् ।

च । दे॒वीम् । इ॒न्द्र॑वतः । अ॒वसे॑ । नि । ह॒ये । वः ॥ १ ॥

अग्निं वेध्यमाणऋत्विजोवदन्ति हे सखायः सखिभूताऋत्विजः समनसः समानमनस्काः परस्परमद्गोधारः अन्योन्यं कर्मानुकूलादित्यर्थः तादृशायुयं उत् उत्कृष्टं बुध्यध्वं जानीध्वं उत्तरत्र युष्माकं कर्तव्यमेवोपदिशति तथाग्निं समिध्वं सम्यक् दीपयध्वं जिहन्धी दीप्तौ रौधादिकः लोटि श्रसोरलोपइत्यलोपः बहवोनेके सनीळाः समाननिवासाः एकस्यामेव शालायां निवसन्तः अहं च दधिकां एतन्नामिकां देवतां अग्निमुषसं च देवीं एतांस्त्रीन् देवानिन्द्रावतः इन्द्रेण युक्तान् वीयुष्मानवसे अस्माकं रक्षणाय नि नितरां ह्वये आह्वयामि ॥ १ ॥

अथ द्वितीया—

म॒न्द्रा॒कृणु॑ध्वं॒धिय॑आ॒तनु॑ध्वं॒नाव॑मरि॒त्रपर॑णी॒कृणु॑ध्वम् ।

इ॒ष्कृणु॑ध्व॒मायु॑धारं॒कृणु॑ध्वं॒प्राञ्च॑य॒ज्ञं प्र॑णय॒तास॒खायः॑ ॥ २ ॥

म॒न्द्रा । कृ॒णु॒ध्वम् । धि॒यः । आ । त॒नु॒ध्वम् । ना॒वम् ।

अ॒रि॒त्र॒पर॑णीम् । कृ॒णु॒ध्वम् । इ॒ष्कृ॒णु॒ध्वम् । आ॒यु॒धा । अ॒रम् ।

कृ॒णु॒ध्वम् । प्रा॒ञ्चम् । य॒ज्ञम् । प्र । न॒य॒त । स॒खा॒यः ॥ २ ॥

मन्द्रा मन्द्राणि मदकराणि स्तोत्राणि कृणुध्वं कुरुध्वं हे सखायः कृत्वि हिंसाकरणयोश्च धिन्विकृण्विरचेत्युपत्ययः अकारश्चान्तादेशः यद्वा करोतेर्व्यत्ययेन श्रुः तथा धियः कर्माणि चयनप्रदेशकर्षणादीनि चातनुध्वं विस्तारयत तथा अरित्रपरणीं कर्षणादिरूपेणारित्रेण पारयितव्यां नावं चयनाख्यां कृणुध्वं कुरुध्वं तथा आयुधा आयुधानि सीरयुगादीनि अरं अलं कृणुध्वं हे सखायः ऋत्विजः प्राञ्चं प्राञ्चनं यज्ञं यष्टव्यं अग्निं प्रणयत प्रकर्षेण नयत आदौ कर्षणं प्राञ्चं कुरुतेत्यर्थः ॥ २ ॥

अथ तृतीया—

युनक्तसीरावियुगातनुध्वंकृतेयोनौवपतेहबीजम् ।

गिराचश्रुष्टिःसभराअसन्नोनेदीयइत्सृण्यःपक्वमेयात् ॥ ३ ॥

युनक्तं । सीरां । वि । युगा । तनुध्वम् । कृते । योनौ । वपत् ।

इह । बीजम् । गिरा । च । श्रुष्टिः । सभराः । असत् । नः ।

नेदीयः । इत् । सृण्यः । पक्वम् । आ । इयात् ॥ ३ ॥

हे सखायोयूयं सीरा सीराणि युनक्त युङ्ध्वं अनङ्घ्रिः सह युजेर्लोति तप्तनप्तनथनाश्चेति तनबादेशः अतएवाङ्गित्वाच्छोरलोपइत्यलोपाभावः तदर्थं युगा युगानि वितनुध्वं विस्तारयध्वं कृते च योनौ इह सीतायां बीजं ग्राम्यमारण्यं च वपत निधत्त तिलमाषव्रीह्यादिकं ग्राम्यसप्तकं वेणुश्यामाकनीवारादिकं आरण्यबीजसप्तकं चारुष्टारुष्टयोर्निवपतेत्यर्थः । सप्तग्राम्याः रुष्टे सप्तरण्या अरुष्टे इत्यापस्तंबः । तथा नोस्माकं गिरा स्तुत्या प्रशस्त्या सहास्माकं श्रुष्टिरन्नं सभराः सभरं असत् भवति भवतु तथा नेदीयइत् अन्तिकएव सृण्यः सृणिरं कुशः अंकुशवद्वक्रोलवित्रः पक्वं स्तंबमेयात् आभिमुख्येन गच्छति श्रुष्टिः सभराअसत् सृण्यः पक्वमेयादिति चन्दानवृत्तेश्चवायोगेप्रथमेति प्रथमस्य निघाताभावः ॥ ३ ॥

अथ चतुर्थी—

सीरायुञ्जन्तिकवयौयुगावितन्वतेपृथक् । धीरादेवेषुसुन्नया ॥ ४ ॥

सीरां । युञ्जन्ति । कवयः । युगा । वि । तन्वते ।

पृथक् । धीराः । देवेषु । सुन्नया ॥ ४ ॥

कवयोमेधाविनक्तविजः सीरा सीराणि कर्षणसाधनानि नियुञ्जन्ति योजयन्ति युगा युगान्यपि पृथक् परस्परं वितन्वते भिन्नप्रदेशानि कुर्वन्ति कीदृशाः कवयः देवेषु विषये धीराः धीमन्तः किमर्थं सुन्नयासुन्नमिति सुखनाम सुखेच्छया सुन्नशब्दात्कयजन्ताद्भावे अप्रत्ययादित्यकारप्रत्ययः सुपांसुलुगिति तृतीयायाआकारः अथवा धीराधीमन्तः देवेषु सुन्नया सुन्नेन देवेषु सुखं भूयादिति सुपांसुलुगित्यादिना विभक्तेर्याजादेशः ॥ ४ ॥

अथ पंचमी-

निराहावान्कृणोतनसंवरत्रादधातन ।

सिञ्चामहाअवतमुद्रिणंवयंसुषेकमनुपक्षितम् ॥ ५ ॥

निः । आहावान् । कृणोतन । सम । वरत्राः । दधातन ।

सिञ्चामहै । अवतम् । उद्रिणम् । वयम् ।

सुसेकम् । अनुपक्षितम् ॥ ५ ॥

हे सखायआहावान् आहूयन्ते पानार्थं गावोत्रेत्याहावा निपानानि अत्रौचित्यादग्नि-
चयनप्रदेशकर्षणार्थं गोपानसाधनद्रुममयपानपात्राण्युच्यते तानाहावान्निष्कृणोतन निष्कुरुत
आहूयतेर्निपानमाहावइति निपातितः थाथादिस्वरः कृणोतन तप्तनवित्यादिना तनप् तेना-
डित्वादुणः श्राज्यस्तयोरातइत्याकारलोपः । किमर्थमाहावकरणं वरत्रस्थापनं चेति अत्रोच्य-
ते वयं अवतमवटं सिञ्चामहै कीदृशमवटं उद्रिणं उद्राववन्तं सुषेकं सुष्ठु सेक्तुं शक्यमनुपक्षितं
अनुपक्षीणं कदाचिदप्युदकोपक्षयरहितं ॥ ५ ॥

अथ षष्ठी-

इष्कृताहावमवतंसुवरत्रंसुषेचनम् । उद्रिणंसिञ्चेअक्षितम् ॥ ६ ॥ १८ ॥

इष्कृतः आहावम् । अवतम् । सुवरत्रम् । सुसेचनम् ।

उद्रिणम् । सिञ्चे । अक्षितम् ॥ ६ ॥ १८ ॥

इष्कृताहावं संस्कृताहावं अवतं अवटं द्रोणं सिञ्चे सेचयामि पुनः कीदृशमवतं सुवरत्रं
शोभनवरत्रोपेतं सुषेचनं शोभनोदकसेकोपेतं उद्रिणं उद्राववन्तं अक्षितमक्षीणं ॥ ६ ॥

॥ इत्यष्टमस्य पंचमेष्टादशोवर्गः ॥ १८ ॥

अथ सप्तमी-

ग्रीणीताश्वान्हितंजयाथस्वस्तिवाहंरथमित्कृणुध्वम् ।

द्रोणाहावमवतमश्मचक्रमंसत्रकोशंसिञ्चतानृपाणम् ॥ ७ ॥

प्रीणीत । अश्वान् । हितम् । जयाथ । स्वस्तिऽवाहम् । रथम् ।
इत् । कृणुध्वम् । द्रोणऽआहावम् । अवतम् । अश्वमऽचक्रम् ।
अंसत्रऽकोशम् । सिञ्चत । नृपानम् ॥ ७ ॥

हे ऋत्विजो यूयं अश्वान् व्यापनशीलान् बलीवदान् प्रीणीत उचितघासोदकादिप्रदाने-
न प्रीणयत यथा क्षेत्रकर्षणाय प्रभवन्ति तथाकुरुतेत्यर्थः तथाकृत्वा हितं वपनायोचितं क-
र्षणं जयाथ जयथ संपादयथ तथा रथं चयनाख्यं हलाख्यं वा स्वस्तिवाहमित् सुखस्य
वाहकमेव कृणुध्वं कुरुध्वं तदर्थं द्रोणाहावं आह्वयन्त्यत्र पानार्थं बलीवदानित्याहावोजला-
धारः पात्रविशेषः सच द्रोणमयोद्गममयआहावोयस्य तादृशं अवतं अवटवनिम्नभूतं अश्वचक्रं
व्याप्तक्रमणं अश्वमयचक्रं वा अंसत्रकोशं अंसत्रं कवचं यथा कायं रक्षति तद्वदुदकस्य कोशं कोश-
स्थानीयं नृपाणं नृणां कर्मनेतृणां पानयोग्यं ईदृशं अवतं सिञ्चत हे ऋत्विजः एवमृत्विक्स्तुतिपक्षे ।
सूक्तस्य वैश्वदेवपक्षे एवं योजना । प्रीणीत प्रीणयताश्वान् स्नानपानयोग्यान्ः संग्रामयोग्या-
न् कुरुतेत्यर्थः हितं जयाथ हितमिति क्रियाविशेषणं कथं जयाथ बन्धुसुहृद्भ्यो यथाहितं भ-
वति तथा जयथ संग्रामं स्वस्तिवाहं स्वस्तीत्यविनाशनाम अविनाशवाहनं रथमित् रथं च
कृणुध्वं इदिति चार्थे अश्वं रथं च दृढं कृत्वा संग्रामभूमिं गत्वा द्रोणाहावमित्यादीनि द्विती-
यान्तानि कूपाख्यसंग्रामविशेषणानि सिञ्चतेत्यनेन संबध्यते द्रोणः द्रुममयः सएव रथ आहा-
वआहावस्थानीयोयस्य संग्रामस्य तं अवतं कूपनामैतत् कूपं संग्रामाख्यं अश्वचक्रं कूपप्रा-
न्तनिबद्धाश्वसदृशप्रहरणायुधवन्तं असनानि वाक्षेपणानिवा चक्राख्यायुधविशेषायस्मिन् तं-
व्याप्तचरणवन्तं व्याप्तक्रमणवन्तं वा चक्रं चकतेर्वा चरतेर्वाक्रमतेर्वाक्रमयतेर्वेति निरुक्तं । अंस-
त्रकोशं अंसत्राणि धनूंषि कवचानि च कोशस्थानानि यस्मिन् तं सिञ्चत उत्सिञ्चत नृपानं
यस्मिन् योद्धारउदकवत्पीयन्ते मार्यन्ते तं ईदृशं कूपसदृशं संग्रामं सिञ्चत हे अस्मदीयायो-
द्धारः सूक्तस्य वैश्वदेवत्वात् हे सैनिकाविश्वेषां देवानां प्रसादेन सर्वमेतत्कुरुतेत्यर्थः एवं नि-
राहावानित्यादिषु कूपरूपव्याजेन संग्रामवर्णनमवगन्तव्यं ॥ ७ ॥

अथाष्टमी—

ब्रजं ऋणुध्वंसहिवोनृपाणोवर्मसीव्यध्वंबहुलापृथूनि ।
पुरः ऋणुध्वमायसीरधृष्टामावः सुस्रोच्चमसोदंहतातम् ॥ ८ ॥

ब्रजम् । ऋणुध्वम् । सः । हि । वः । नृपानः । वर्म । सीव्यध्वम् ।
बहुला । पृथूनि । पुरः । ऋणुध्वम् । आयसीः । अधृष्टाः ।
मा । वः । सुस्रोत् । चमसः । दंहत । तम् ॥ ८ ॥

हे ऋत्विजो ब्रजं ऋणुध्वं ब्रजं गोष्ठं कुरुध्वं आशिरदोहार्थं गोस्थानं कुरुत सहि सखलु
वोनृपाणः नेतृणां देवानां पातव्यः देवपानसाधन इति सान्नायरूपेण वा आशिररूपेण वा गोः
पयआदिकं देवाः पिबन्ति खलु वर्म वर्माणि सीव्यध्वं वर्मवत् प्रधानस्योभयत आछादकत्वात्
प्रयाजादीनि प्राच्यानि प्रतीच्यानि चांगानि वर्माणि तानि सीव्यध्वं दलयध्वं कुरुध्वमित्यर्थः ।
कीदृशानि वर्माणि बहुला बहुलानि अनेकानि तानि च पृथूनि विस्तीर्णानि तथा पुरः पुराणि
धिष्ण्यादीनि यष्टव्यानां देवानां वा पुरः शरीराणि आयसीः अयोमयवत् सारभूताः अधृष्टाः
अन्यैरधृष्टाः पूरणीयाग्रहावा पुरइत्युच्यन्ते तानुकलक्षणान् कुरुत वोयुष्मदीयश्चमसोयज्ञा-
ख्योभक्षणसाधनश्चमस एव वा चमसपक्षे सामान्येनैकवचनं मासुस्तेत् मास्तेव स्त्रवतेर्लङि ब-
हुलं छन्दसीति शपः श्लुः तं दंहत दृढो कुरुत यथा विकलोन भवति तथा कुरुत दृढदृढिबृद्धौ
भौवादिकः तस्मात्स्रोति इदित्वाञ्चुम् ऋत्विक्स्तुतिपक्षे एवं । वैश्वदेवपक्षे अस्मदीयायोद्धारो-
यूयं नरोयोद्धारः पिबन्ति प्रत्यर्थिनां प्राणानिति नृपाणः सतादृशोयुष्मदीयः खलु गोष्ठपक्षे न-
राणां पानसाधनः सखलु पातेः करणाधिकरणयोश्चेतिल्युट् वर्म वर्माणि कवचानि सीव्यध्वं
बहुलानि पृथूनि च यथाभवन्ति तथा पुरः पुरीः ऋणुध्वमायसीरन्यैरधृष्टाश्च वश्चमसः अदन-
साधनमासुस्तेत् मास्तेव तं दंहतेति देवतानुग्रहलब्धबलोवदति ॥ ८ ॥

अथ नवमी—

आवो धियं यज्ञियां वर्तुत ये देवा देवीयं जतां यज्ञिया मिह ।
सानो दुहीय चर्वसे वगृत्वीरुहस्व धारापयं सामुहीगौ ॥ ९ ॥

आ । वः । धियम् । यज्ञियाम् । वर्ते । ऊतये । देवाः । देवीम् ।
यजताम् । यज्ञियाम् । इह । सा । नः । दुहीयत् । यवंसाइव ।
गत्वी । सहस्रधारा । पयसा । मही । गौः ॥ ९ ॥

हे देवाः स्तोतारऋत्विजोवोयुष्माकमूतये यज्ञियां यज्ञार्हा धियं बुद्धिं आवर्ते प्रवर्तये य
द्वा हे देवाऋत्विजोवोयज्ञियां धियं युष्माकं कर्तव्यत्वेन संबन्धिनोमस्माकं ऊतये रक्षणायावर्ते
अपिवा देवाएव संबोध्याः हे देवावोयुष्माकं धियं बुद्धिं आवर्ते आवर्तयामि किमर्थं ऊतये-
स्माकं रक्षणाय कीदृशीं धियं यज्ञियां यज्ञार्हा देवीं द्योतमानां यजतां पूज्यां इहास्मिन्यागे
अस्यां भूमौ वा एकोयज्ञियामिति शब्दः पूरणः सा धीर्नोस्माकं दुहीयत् दुह्यात् । तत्र दृष्टान्तः—
यवसेवा यवसानि भक्षयित्वेव गत्वी पुनर्गोष्ठं गत्व पीत्वीतिवत् पयसा सहस्रधारा मही महती
गौर्यथा दुग्धे तद्वत् ॥ ९ ॥

अथ दशमी—

आतूषिञ्च हरिमीन्द्रो रूपस्थे वाशीभिस्तक्षताश्मन्मयीभिः ।
परिष्वजध्वं दशकक्ष्याभिरुभेधुरौ प्रतिवह्निं युनक्त ॥ १० ॥

आ । तु । सिञ्च । हरिम् । ईम् । द्रोः । उपस्थे । वाशीभिः ।
तक्षत । अश्मन्मयीभिः । परि । स्वजध्वम् । दश । कक्ष्याभिः ।
उभे इति । धुरौ । प्रति । वह्निम् । युनक्त ॥ १० ॥

हे अध्वर्यो त्वं एनं हरिं हरितवर्णं सोमं द्रोः द्रुमविकारस्य पात्रस्योपस्थ उपरि आसिञ्च
आसेकं कुरु तुङ्गति पूरणः । तदर्थं हे पात्रसंपादिनः अश्मन्मयीभिः अयःशिलासारभूताभिः वा-
शीभिस्तक्षत पात्राणि । नकारोपजनश्छान्दसः मयटः दित्वात् डीप् । तानि पात्राणि सोमपूर्णानि
दश दशसंख्याकानि कक्ष्याभिः प्रकारैः पर्यायेण परिष्वजध्वं संस्करुध्वं आसादयत यद्वा
वाशीभिर्अश्मन्मयीभिर्हविर्धानशकटे तक्षत ते च दशकक्ष्याभिर्दशसंख्याकाभीरञ्जुभिः परिष्वजध्वं
उभे धुरौ युगसंबन्धिन्यौ बह्वी वाहकावनद्वाहौ युनक्त अथवायं मंत्रश्चयनक्षेत्रकर्षणसाधनह-
लविषयतया व्याख्येयः ॥ १० ॥

अथैकादशी—

उ॒भेधुरौ॒वह्नि॒रापि॒ब्द॒मानो॒न्त॒र्यो॒नैव॒चर॒ति॒द्वि॒जानिः ।

वन॒स्पति॒वन॒आस्था॑पय॒ध्वं॒निषू॑द॒धिध्व॑म॒खन॑न्त॒उत्सं॑म् ॥ ११ ॥

उ॒भे इति । धुरौ । वह्निः । आ॒ऽपि॒ब्द॒मानः । अ॒न्तः । यो॒ना॒ऽइव ।

च॒र॒ति । द्वि॒जानिः । वन॒स्पति॑म् । वने । आ । अ॒स्था॒पय॒ध्वम् ।

नि । सु । द॒धि॒ध्वम् । अ॒खन॑न्तः । उत्सं॑म् ॥ ११ ॥

हविर्धानशकटस्योभे धुरौ आपिब्दमानः आशब्दमानो वह्निर्वाहको नृवान् योनावन्तरिव द्वि-
जानिः द्विजायः तयोन्तश्चरति तं वनस्पतिं वनस्पतिविकारं शकटं वने वनसंबन्धिनि वृक्षे मेथी-
भूते इत्यर्थः तत्रास्थापयध्वं यद्वा वने वननीये देशे आस्थापयध्वं आस्थापयत पश्चात्तत्रस्थं
सोमं सु सुष्टु निदधिवध्वं सुखं यथा भवति तथा स्थापयतासंघां अभिषवप्रदेशे वा पश्चादुत्सं
तद्रसं अखनन्त संपादयतेत्यर्थः । अथवायमपि मंत्रः कर्षणपरो व्याख्येयः । यस्य लांगलस्योभे
धुरावपिब्दमानः शब्दमानो वह्निर्नृवान् अन्तर्योनाविवेत्यादि समानं तादृशं वनस्पतिं वनस्प-
तिविकारं लांगलं वने वननीये वपनार्थं कर्षणप्रदेशे आस्थापयध्वं सु सुष्टु सर्वत्र तं लांगलं
निदधिवध्वं उत्सं सेकसाधनं गतं सिक्तं वा प्रदेशं अखनन्तः ॥ ११ ॥

षष्ठे हनिन्नाहणाच्छंसिशस्त्रे कपृचरइत्येषा—कपृचरो यद्धप्राचीरजगन्तेति चैते इति ।

सैषा द्वादशी—

कपृ॑च॒रः कपृ॑थमु॒द॒धात॑न॒चो॒दय॑त॒खु॒द॒त॒वाज॑सा॒तये ।

नि॒ष्टि॒ग्न्यः पु॒त्रमा॑च्या॒वयो॑त॒य॒इन्द्रं॑ स॒बाध॑इ॒ह सोम॑पी॒तये ॥ १२ ॥ ११ ॥

कपृ॑त् । न॒रः । क॒पृथ॑म् । उ॒त् । द॒धा॒त॒न॒ । चो॒दय॑त । ख॒द॒त॒ ।

वाज॑ऽसा॒तये । नि॒ष्टि॒ग्न्यः । पु॒त्रम् । आ । च॒य॒व॒य॒ । उ॒त॒यै ।

इन्द्रं॑म् । स॒बाध॑ः । इ॒ह । सोमं॑ऽपी॒तये ॥ १२ ॥ ११ ॥

हेनरोनेतारऋत्विजः एष इन्द्रः कपृत् सुखस्य पूरको यष्टृणां स्तोतृणां च कमिति सुखनाम
तं कपृथं सुखस्य पूरयितारमिन्द्रं चोदयत प्रेरयत खुदत खुदत क्रीडयत खुदं क्रीडायां भौमा
दिकः व्यत्ययेन शः रेफलोपच्छान्दसः संपिष्ट संस्कुरुतेत्यर्थः किमर्थं वाजसातये अन्नस्य

लाभाय तदेवाह—हे होतः निष्ठिग्र्यः पुत्रं निर्ष्टिं दितिं स्वसपत्नीं गिरतीति निष्ठिग्रीरदितिः तस्याः पुत्रमिन्द्रं सबाधः सहपापैः प्रयासरूपैः कर्मभिर्बाध्यन्तइति सबाधऋत्विजः तथाविधायूयं सोमपीतये तस्य सोमपानायातयेस्माकं रक्षणाय वा च्यवय व्यत्ययेनैकवचनं आच्याव-यतेत्यर्थः ॥ १२ ॥

॥ इत्यष्टमस्य पञ्चमे एकोनविंशोवर्गः ॥ १९ ॥

प्रतेरथमिति द्वादशर्चं तृतीयं सूक्तं भर्माश्वपुत्रोमुद्रलऋषिः आद्या तृतीया अन्याचेति तिस्रोबृहत्यः शिष्टानव त्रिष्टुभः द्रुघणोनाम मुद्ररः तदेवत्यमिदं इन्द्रदेवत्यं वा । तथाचानुक्रान्तं—प्रतेमुद्रलोभार्म्यश्वोद्रुघणेन वृषभेण चार्जिजिगायेति द्रौघणवाद्यातृतीयांत्याच बृहत्यइति । गतोविनियोगः । अत्राहुः—मुद्रलस्य हतागावश्चौरैस्त्यक्त्वा जरद्रवं । सशिष्टं शकटे कृत्वा गत्वैकऋजुराहवं ॥ १ ॥ द्रुघणं युयुजेन्यत्र चौरमार्गानुसारकः । द्रुघणं चाग्रतः क्षिप्त्वा चौरैः श्रुजगृहे स्वगाइति ॥ २ ॥ तथा निरुक्तेपीयं कथा सूचिता—मुद्रलोभार्म्यश्वऋषिर्वृषभं च द्रुघणं च युक्त्वा संग्रामे व्यवहृत्यार्जिं जिगायेति ।

तत्र प्रथमा—

प्रतेरथमिथूकृतमिन्द्रोवतुघृणुया ।

अस्मिन्नाजौपुरुहूतश्चवाय्येधनभक्षेपुनोव ॥ १ ॥

प्र । ते । रथम् । मिथूकृतम् । इन्द्रः । अवतु । घृणुया ।

अस्मिन् । आजौ । पुरुहूत । चवाय्ये । धनभक्षेषु । नः । अव ॥ १ ॥

हेमुद्रल ते रथं मिथूकृतं मिथःकृतं असहायं कृतं अथवा मिथुरिति मिथ्यानाम अश्वादिभिः शून्यं कृतं घृणुया धर्षणशीलइन्द्र अवतु रक्षतु यद्वा घृणुया धर्षणशीलेन वज्रेण उभयत्र सुपांसुलुगिति सुपोयाजादेशः । अथ प्रत्यक्षकृतः हेपुरुहूत बहुभिराहूतेन्द्र अस्मिन्नाजौ संग्रामे अपहतगोभिश्चौरैः कृते संग्रामे कीदृशे श्रवाय्ये श्रोतव्ये विश्रुतइत्यर्थः श्रुदक्षीत्यादिना आय्यप्रत्ययः धनभक्षेषु अस्मासु गोरूपधनभजनकामेषु सत्सु यद्वा गोरूपधनस्य भक्षकेषु चौरैषु जेतव्येषु सत्सु नोस्मानवरक्ष ॥ १ ॥

अथ द्वितीया—

उत्स्मवातोवहतिवासोअस्याअधिरथंयदजयत्सहस्रम् ।
रथीरभून्मुद्गलानीगविष्टौभरेकृतंव्यचेदिन्द्रसेना ॥ २ ॥

उत् । स्म । वातः । वहति । वासः । अस्याः । अधिरथम् ।
यत् । अजयत् । सहस्रम् । रथीः । अभूत् । मुद्गलानी । गोइष्टौ ।
भरे । कृतम् । वि । अचेत् । इन्द्रसेना ॥ २ ॥

अस्याः रथीरभून्मुद्गलानीइति वक्ष्यमाणत्वादस्य मुद्गलस्य पत्न्याः सारथिभूतायाः वा-
सोशुकं वातोवायुरुद्वहति ऊर्ध्वं प्रापयति श्रमजनितस्वेदापनयाय अथवा शीघ्ररथधावनज-
नितोवायुरंशुकं चालयतीत्यर्थः । कदेत्युच्यते—यद्यदाधिरथं अधिकं रथमारुह्य सहस्रं सह-
स्रसंख्याकं गोसंघमजयत्तदा यत् यागोसहस्रमजयत् अस्याइतिवा योज्यं यद्योगाजयतेर्ननि-
घातः गविष्टौ गवामपहतानामेषणे मुद्गलानी मुद्गलस्यस्त्री रथीरभूत् सारथिरभवत् छान्दसआ-
नुक् इन्द्रसेनास्तुत्या परितुष्टस्येन्द्रस्य सेनानी यद्वा इन्द्रस्य शत्रूणां दारयितुः मुद्गलस्य सेना-
नीरूपा मुद्गलानी भरे संग्रामे कृतं संपादितं गोसंघं व्यचेत् व्यचिनोत् शत्रुभ्यः पृथक्कृतवती
चयतेर्लडिबहुलं छन्दसीति विकरणस्य लुक् ॥ २ ॥

अथ तृतीया—

अन्तर्यच्छजिघांसतोवज्रमिन्द्राभिदासतः ।
दासस्यवामघवन्आर्यस्यवासनुतर्यवयावधम् ॥ ३ ॥

अन्तः । यच्छ । जिघांसतः । वज्रम् । इन्द्र । अभिदासतः ।
दासस्य । वा । मघवन् । आर्यस्य । वा । सनुतः । यवय । वधम् ॥ ३ ॥

हेइन्द्र जिघांसतोहन्तुमिच्छतः अभिदासतः अभिद्रुह्यतः शत्रोर्वज्रमन्तर्यच्छ अन्तर्गमय ।
तदेवाह—हेमघवन् धनवज्जिन्द्र दासस्यवा उपक्षीणस्याल्पस्य आर्यस्याभिगन्तव्यस्य महतोवा
शत्रोः वधं वज्रनामैतत् हननसाधनं वज्रं सनुतः अन्तर्हितनामैतत् अन्तर्हितं गूढं प्रयुज्यमानं
यवय पृथक्कुरु ॥ ३ ॥

अथ चतुर्थी-

उद्गोहदमपिवज्जहृषाणःकूटस्मत्तुंहदभिमातिमेति ।

प्रमुष्कभारःश्रवश्चछमानोजिरंबाहूअभरत्सिषासन् ॥ ४ ॥

उद्गः । हृदम् । अपिवत् । जहृषाणः । कूटम् । स्म । तुंहत् ।

अभिऽमातिम् । एति । प्र । मुष्कऽभारः । श्रवः । इच्छमानः ।

अजिरम् । बाहू इति । अभरत् । सिषासन् ॥ ४ ॥

अत्र वृषभः स्तूयते वृषभः उद्गुदकस्य हृदं अगाधजलाशयमपिवत् जहृषाणः अत्य-
न्तं हर्षितः सन् तथाकूटं पर्वतशृंगं चौरैर्गोपिधानार्थं निहितं तुंहत् स्म श्रुगेण विहिंसितवान्
व्यदारयदित्यर्थः । तथा कृत्वा अभिमातिमेति शत्रुं गच्छति हन्तुं पश्चान्मुष्कभारः प्रवृद्धमु-
ष्कः प्रवृद्धस्य वृषभस्य हि मुष्कवृद्धिर्भवति तथा प्रवृद्धोवृषभः श्रवः श्रूयतइति
श्रवोयशः इच्छमानः इच्छन् अजिरं गमनशीलं शत्रुं बाहू बाहुभ्यां बाह्वोर्वा प्राभरत् प्रह-
तवान् यद्वा अजिरमिति क्षिपनाम क्षिप्रं सिषासन् संभक्तुमिच्छन् बाहू प्राभरत् प्रसारितवा-
नित्यर्थः ॥ ४ ॥

अथ पंचमी-

न्यक्रन्दयन्नुपयन्तएनममेहयन्वृषभमध्यआजेः ।

तेनसूभर्वशतवत्सहस्रंगवामुद्रलःप्रधनेजिगाय ॥ ५ ॥

नि । अक्रन्दयन् । उपयन्तः । एनम् । अमेहयन् । वृषभम् ।

मध्ये । आजेः । तेन । सूभर्वम् । शतवत् । सहस्रम् ।

गवाम् । मुद्रलः । प्रधने । जिगाय ॥ ५ ॥

मुद्रलआह तेनेति तच्छब्दश्रुतेर्यच्छब्दाध्याहारः यमेनं वृषभं न्यक्रन्दयत् नितरां क्र-
न्दनमकुर्वन् के उपयन्तः समीपे गच्छन्तो नराः यथा प्रचण्डेन क्रन्दनेन शत्रवोभीताः पला-
यन्ते तथा कुर्वन् किं वृषभं वर्षकं सेकारं आजेः संग्रामस्य मध्ये अमेहयन् मूत्रपुरीषोत्सर्गं
विश्रामार्थं कारितवन्तः सूभर्वं भवतिरत्तिकर्मा शोभनचणकादिभक्षकं तादृशोयथाभवति

तथा कृत्वेत्यर्थः । यद्वैतद्गोसहस्रविशेषणं तेन उक्तरूपेण वृषभेण सूभवं सुष्ठु यवसास्वादि
शतवच्छतोपेतं गवां सहस्रं मुद्गलएतन्नामाहं प्रधने संग्रामे जिगाय अजैषं ॥ ५ ॥

अथ षष्ठी—

क॒क॒र्द॒वे॒वृ॒ष॒भो॒यु॒क्त॒आ॒सी॒द॒वा॒व॒ची॒त्सार॑थिरस्यके॒शी ।
दु॒धे॒र्यु॒क्त॒स्य॒द्र॒व॒तः॒स॒हान॑स॒क्क॒च्छन्ति॑ष्मानि॒ष्पदो॑मु॒द्ग॒लानी॑म् ॥ ६ ॥ २० ॥

क॒क॒र्द॒वे । वृ॒ष॒भः । यु॒क्तः । आ॒सी॒त् । अ॒वा॒व॒ची॒त् । सा॒र॑थिः ।
अ॒स्य॒ । के॒शी । दु॒धेः । यु॒क्त॒स्य॒ । द्र॒व॒तः । स॒ह । अ॒न॒सा ।
क्क॒च्छन्ति॑ । स्म॒ । निः॒ऽप॒दः । मु॒द्ग॒लानी॑म् ॥ ६ ॥ २० ॥

ककर्दवे हिंसनाय शत्रूणां वृषभोवर्षिता गौर्युक्तआसीत् रथे संबद्धोभूत् केशी केशवान्
प्रग्रहवान् अस्यराज्ञोरथस्य वा सारथिर्मुद्गलानीत्यर्थः सारथ्यभिप्रायेण केशीति पुल्लिङ्गता अवा-
वचीत् वृषभभयजनकं शत्रुभयजनकं वा क्रोशं अकरोत् अथवा केशी केशिनी सारथिरस्य अ-
मुमित्यर्थः अमुं वृषभं शब्दमकारयत् वचपरिभाषणे इत्यस्य केवलस्य अन्तर्णीतण्यर्थस्य
यङ्लुगन्तस्य लङ्ङि रूपं अथवा अस्य सारथिः सहायभूत् केशी प्रकृष्टकेशोवृषभः अवावचीत्
भृशमशब्दयत् । एवंभूतस्य दुधेः दुर्धरस्य अनसा सह द्रवतः शीघ्रं शत्रुमध्ये रथेन सह धा-
वतोवृषभस्य भयंकरशब्देन निष्पदो निर्गच्छन्तोयोद्धारोमुद्गलानीं मुद्गलस्य योषितं सारथि-
भूतां प्रति ऋच्छन्तिस्म अगच्छन्तित्यर्थः पाप्मेत्यादिना ऋच्छादेशः ॥ ६ ॥

॥ इत्यष्टमस्य पंचमे विंशोवर्गः ॥ २० ॥

अथ सप्तमी—

उ॒त॒प्र॒धि॒मु॒द॒ह॒न्स्य॑वि॒द्वानु॑पा॒यु॒न॒ग्वंसं॑ग॒म॒त्र॒शि॒क्षन् ।
इ॒न्द्र॒उ॒दा॒व॒त्य॒ति॒म॒घ्याना॑म॒रंह॑त॒प॒द्याभिः॑क॒कु॒द्म॒ान् ॥ ७ ॥

उ॒त । प्र॒धि॒म् । उ॒त् । अ॒ह॒न् । अ॒स्य॒ । वि॒द्वान् । उ॒प॒ । अ॒यु॒न॒क् ।
वंसं॑ग॒म् । अ॒त्र॒ । शि॒क्षन् । इ॒न्द्रः । उ॒त् । आ॒व॒त् । प॒ति॒म् ।
अ॒घ्या॒नाम् । अ॒रंह॑त । प॒द्या॒भिः । क॒कु॒त्स्मा॑न् ॥ ७ ॥

उतापिच विद्वान् मुद्गलोस्य रथस्य प्रधिं प्रधिरथच्छिद्रकाष्ठप्रान्तकाष्ठः सच रथावयवा-
नामुपलक्षकः रथावयवमुदहन् उदगमयत् रथं सन्ननाहेत्यर्थः । तदनन्तरमत्र रथे वंसगं वन-
नीयगमनं वृषभं शिक्षन् शिक्षयन् रज्जुषु स्थापन् उपायुनक् रथसमीपे युगे अयोजयत् यु-
जेर्लङ्घि तिपोहलङ्घ्यादिलोपः एवंसति इन्द्रोदेवः अद्वयानां अहन्तव्यानां गवां पतिं उतउत्कृ-
ष्टमावत् रक्षामकरोत् पश्चात्ककुद्धान् वृषभः पद्याभिः सरणिभिः अरंहत् वेगेनागमत्तरहिर्गत्य-
र्थः ॥ ७ ॥

अथाष्टमी—

शुनमष्ट्राव्यचरत्कपदीवरत्रायांदावनह्यमानः ।

नृम्णानि कृण्वन्बह्वेजनायगाः पस्पशानस्तविषीरधत्त ॥ ८ ॥

शुनम् । अष्ट्राव्य । अचरत् । कपदी । वरत्रायां ।

दारु । आहनह्यमानः । नृम्णानि । कृण्वन् । बह्वे ।

जनाय । गाः । पस्पशानः । तविषीः । अधत्त ॥ ८ ॥

शुनमिति सुखनाम सुखं यथाभवति तथा अष्ट्रावी अष्ट्राप्रतोदः तद्वान् छान्दसोविनिः
कपदी कपदीवान् अचरत् संचरति । किंकुर्वन् वरत्रायां वधौ दारुकाष्ठं रथांगभूतमानह्यमानः
सर्वतोबध्नन् पुनः किंकुर्वन् बह्वे जनाय स्वपुत्रभृत्यादिलक्षणाय नृम्णानि धनानि शत्रुसंब-
न्धीनि सुखानिवा कृण्वन् गाः पस्पशानः स्पृशन् स्पशबाधनस्पर्शनयोः छान्दसोलिटि
कानच् एवंकुर्वन् तविषीर्बलानि अधत्त धत्ते जयंप्रामोतीत्यर्थः ॥ ८ ॥

अथ नवमी—

इमंनंपश्यवृषभस्ययुञ्जंकाष्ठायामध्येद्रुघणंशयानम् ।

येनजिगायशतवत्सहस्रंगवांमुद्गलःपृतनाज्येषु ॥ ९ ॥

इमम् । तम् । पश्य । वृषभस्य । युञ्जम् । काष्ठायाः । मध्ये ।

द्रुघनम् । शयानम् । येन । जिगाय । शतवत् ।

सहस्रम् । गवां । मुद्गलः । पृतनाज्येषु ॥ ९ ॥

चक्षुषस्त्वं चक्षुरसि यद्यस्मात् वृषा अभिमतवर्षकस्त्वं आर्जि मुद्गलस्य मम संग्रामं वघ्निणा पा-
शेन युजा युजौ युक्तौ वृषणा वृषणौ वर्षकावश्वौ रथे योजयित्वा चोदयन् शत्रुषु प्रेरयन्
सिषाससि आर्जि संभक्तुमिच्छसि तस्माच्चक्षुरसि ॥ १२ ॥

॥ इत्यष्टमस्य पञ्चमे एकविंशोवर्गः ॥ २१ ॥

आशुःशिशानइति त्रयोदशर्चं चतुर्थं सूक्तं इन्द्रपुत्रस्य अप्रतिरथनाम्नआर्षं त्रयोदश्य-
नुष्टुप् शिष्टास्त्रिष्टुभः बृहस्पतेपरिदीयेत्यस्या बृहस्पतिर्देवता अमीषां चित्तमित्यस्या अप्वाख्या
देवी देवता शिष्टाऐन्द्रः त्रयोदशी विकल्पेन मारुती तथाचानुक्रान्तं—आशुः सप्तो नैन्द्रो प्रतिर-
थश्चतुर्थी बार्हस्पत्योपान्त्याप्वाद्व्यन्यानुष्टुम्मारुतीवेति । साश्चिचित्येकतौ चित्यग्निषु प्रणी-
यमानेषु दक्षिणतोव्रजता ब्रह्मणैतत्सूक्तं जप्यं । तथाचसूत्रितं—दक्षिणतश्चव्रजं जपत्याशुःशि-
शानइतिसूक्तं समाप्येति । ब्रह्माप्रतिरथंजपित्वेति च । युद्धार्थं राज्ञः सन्नहनेअनेन सूक्तेन
राजा ईक्षितव्यः । सूत्रितं अथैनमन्वीक्षेताप्रतिरथे शासनसौपर्णेरिति ।

तत्र प्रथमा—

आशुःशिशानोवृषभोनभीमोर्धनाघनःक्षोभणश्चर्षणीनाम् ।
संक्रन्दनोनिमिषएकवीरःशतंसेनाअजयत्साकमिन्द्रः ॥ १ ॥

आशुः । शिशानः । वृषभः । न । भीमः । घनाघनः ।
क्षोभणः । चर्षणीनाम् । समुक्रन्दनः । अनिमिषः । एकःवीरः ।
शतम् । सेनाः । अजयत् । साकम् । इन्द्रः ॥ १ ॥

अयमिन्द्रः आशुः शीघ्रकारी व्यापकोवा शिशानः निशितः शत्रूणां भयजनकइत्य-
र्थः कइव वृषभोनभीमः बिभेत्यस्मादिति भीमः तादृशोवृषभइव सयथा तीक्ष्णाभ्यां शृंगाभ्यां
भीमोभवति तद्वत् अथवा शिशानः तीक्ष्णमतिः व्यत्ययेनात्मनेपदं वृषभोनभीमः वृषभो यथा
शृंगाभ्यां भयजनकस्तद्वच्छत्रूणां भयजनकश्च घनाघनः घातकः शत्रूणां हन्तेः पचाद्यचि ह-
न्तेर्धश्चेतिद्विर्वचनं अभ्यासस्याडागमः घत्वंच धात्वभ्यासयोः । चर्षणीनां चर्षणयोमनुष्याः
मनुष्याणां द्वेष्याणां क्षोभणः क्षोभयिता संक्रन्दनः सम्यक्क्रन्दयिता प्राणिनां आकर्षणेन

प्रहारेणवा अनिमिषः चक्षुर्निमेषरहितः सर्वदा स्वयज्ञगमनयुद्धादिकार्येष्वनलसद्व्यर्थः एकवीरः वीरयत्यमित्रानिति वीरः एकश्चासौ वीरश्च एकवीरः अथवा एकएव विक्रान्तः असहायेन कार्यक्षमइत्यर्थः । ईदृशोयमिन्द्रः शतं सेनाः साकं सह एकोद्योगेनैव अजयत् जयति ॥ १ ॥

अथ द्वितीया—

संक्रन्दनेनानिमिषेणजिष्णुनायुत्कारेणदुश्च्यवनेनधृष्णुना ।
तदिन्द्रेणजयततत्सहध्वंयुधोनरःइषुहस्तेनवृष्णा ॥ २ ॥

सम्क्रन्दनेन । अनिमिषेण । जिष्णुना । युत्कारेण ।
दुःश्च्यवनेन । धृष्णुना । तत् । इन्द्रेण । जयत । तत् ।
सहध्वम् । युधः । नरः । इषुहस्तेन । वृष्णा ॥ २ ॥

अस्तुनामेन्द्र उक्तविधस्तथाप्यस्माकं किमिति चेत्तत्राह संक्रन्दनेन अनिमिषेण चोक्त-
लक्षणेन जिष्णुना जयशीलेन युत्कारेण योधनं युत् युद्धकारिणा कर्मण्यण् दुश्च्यवनेन अन्यै-
रविचाल्येन च्युङ्मुङ् गतौ छन्दसि गत्यर्थेभ्यइति युच् धृष्णुना धर्षकेण ईदृशेनेन्द्रेण तद्युद्धं
जयत तत् शत्रुबलं सहध्वं अभिभवत् । हेयुधोयोद्धारो हेनरोनेतारः विभाषितं विशेषवचने
बहुवचनमिति विशेषवचनं बहुवचनमिति पूर्वस्याविद्यमानत्वनिषेधादुत्तरं निहन्यते । पुनः
कीदृशेनेन्द्रेणेति इषुहस्तेन वृष्णा वर्षित्राच ॥ २ ॥

अथ तृतीया—

सइषुहस्तैःसनिषङ्गिभिर्वशीसंस्तृष्टासयुधइन्द्रोऽगुणेन ।
संसृष्टजित्सोमपाबाहुशर्ध्व्युग्रधन्वाप्रतिहिताभिरस्ता ॥ ३ ॥

सः । इषुहस्तैः । सः । निषङ्गिभिः । वशी । संस्तृष्टा । सः ।
युधः । इन्द्रः । गुणेन । संसृष्टजित् । सोमपाः । बाहुशर्धी ।
उग्रधन्वा । प्रतिहिताभिः । अस्ता ॥ ३ ॥

पूर्वमंत्रे इन्द्रेण जयतेत्युक्तं अत्रेन्द्रस्य जयसाधनसमर्थत्वं दर्शयति सइन्द्रइषुहस्ते
भटैः मरुदादिभिर्वशीवश्यैस्तद्वान् तथानिषङ्गिभिर्युक्तः निषङ्गः खड्गः तद्वद्भिर्वशी सचेन्द्रायुधं

युध्यमानः सन् इगुपधलक्षणः कः अथवा युधोयुद्धहेतोर्गणेन शत्रुसंघेन सह संसृष्टा एकीभ
वनशीलः यतएवंविधः अतः संसृष्टजित् ये परस्परेकमत्येन युद्धाय संसृष्टाभवन्ति तेषां जेता
तथा सोमपाः सोमस्य पाता बाहुशर्धी शर्धोबलं तद्वान् मत्वर्थीयइनिः यद्वा श्रुधू प्रसहने बाहु
भ्यां शर्धयतीत्यभिभवतीति बाहुशर्धी सुप्यजातौणिनिस्ताच्छील्ये इतिणिनिः उग्रधन्वा उग्र
तधन्वा प्रतिहिताभिः शत्रुषु प्रेरिताभिरिषुभिः अस्ता मारयिता यत्रेषून्मुंचति तत्र वृथानभव
न्तीत्यर्थः ईदृशेनेन्द्रेण जयतीति संबन्धः ॥ ३ ॥

अथ चतुर्थी—

बृहस्पतेपरिदीयारथेनरक्षोहामित्राँअपबाधमानः ।

प्रभञ्जन्त्सेनाःप्रमृणोयुधाजयन्न्स्माकमेध्यवितारथानाम् ॥ ४ ॥

बृहस्पते । परि । दीय । रथेन । रक्षःऽहा । अमित्रान् ।

अपबाधमानः । प्रभञ्जन् । सेनाः । प्रमृणः । युधा । जयन् ।

अस्माकम् । एधि । अविता । रथानाम् ॥ ४ ॥

हेबृहस्पते बृहतां पते पालयितर्देव रथेन परीदीय परिगच्छ दीयतिर्गतिकर्मा आगत्यच
रक्षोहा रक्षसां हन्ता अमित्रान् शत्रून् अपबाधमानः सर्वतोनाशयन् तथा सेनाः शत्रुसंबन्धिनीः
प्रभञ्जन् प्रकर्षेण नाशयन् प्रमृणः प्रकर्षेण हिंसन् मृणहिंसायां इगुपधलक्षणः कः केन हिंसन्
युधा युद्धेन सावेकावइति विभक्तेरुदात्तत्वं जयन् एवंसर्वत्र जयं प्रतिपद्यमानः ईदृशस्त्वं अस्माकं
रथानामविता रक्षिता एधि भव ॥ ४ ॥

अथ पञ्चमी—

बलविज्ञायःस्थविरःप्रवीरःसहस्त्रान्वाजीसहमानुग्रः ।

अभिवीरोअभिसत्वासहोजाजैत्रमिन्द्ररथमार्तिष्ठगोवित् ॥ ५ ॥

बलविज्ञायः । स्थविरः । प्रवीरः । सहस्त्रान् । वाजी ।

सहमानः । उग्रः । अभिवीरः । अभिसत्वा । सहःऽजाः ।

जैत्रम् । इन्द्र । रथम् । आ । तिष्ठ । गोवित् ॥ ५ ॥

सर्वस्य भूतस्य बलं विजानातीति बलविज्ञायः यद्वा बलं ममायमिति सर्वैर्बलत्वेन विज्ञा-
यतइति बलविज्ञायः सर्वस्य बलभूतइत्यर्थः स्थविरोमहान् प्रवीरः प्रकर्षेणवीरः सहस्वान्
पराभिभवसामर्थ्यवान् वाजी वेजनवान् अन्नवान्वा सहमानः शत्रूणामभिभविता उग्रउ-
दूर्णबलः अभिवीरः अभिगतावीरावीर्यवन्तेनुचरायस्य सतथोक्तः अभिसत्वा अभिगतसत्वा
सहोजाः सहसोबलाजातः एवं महानुभावस्त्वं हेइन्द्र जैत्रं जयशीलं रथं आतिष्ठ अस्म-
त्सहायार्थं आरोढुमर्हसि त्वंच गोविद उदकस्य स्तुतेर्वा लब्धा वेदितावा ॥ ५ ॥

अथ षष्ठी—

गोत्रभिदंगोविदंवज्रबाहुंजयन्तमज्मप्रमृणन्तमोजसा ।
इमंसंजाताअनुवीरयध्वमिन्द्रंसखायोअनुसंरभध्वम् ॥ ६ ॥ २२ ॥
गोत्रभिदम् । गोविदम् । वज्रबाहुम् । जयन्तम् । अज्मम् ।
प्रमृणन्तम् । ओजसा । इमम् । संजाताः । अनु । वीरयध्वम् ।
इन्द्रम् । सखायः । अनु । सम् । रभध्वम् ॥ ६ ॥ २२ ॥

गोत्रभिदं गाउदकानि त्रायन्तइति गोत्रामेघाः यद्वा गौर्भूमिः तां त्रायन्तइति गोत्राः पर्व-
ताः तेषां भेत्तारं गोविदं उदकस्य लब्धारं वज्रबाहुं वज्रहस्तं प्रहरणार्थेऽप्यइति परनिपातः
जयन्तं जयनशीलं अज्म गमनशीलं शत्रुबलं ओजसा बलेन जयन्तं यद्वा अज्म आजिं जय-
न्तं ओजसा बलेन प्रमृणन्तं शत्रून्भिभवन्तं ईदृशं महानुभावमिममिन्द्रं हे सजाताः सहोत्प-
न्नाः योद्धारोयूयं अनुवीरयध्वं एनमग्रतः कृत्वा अनुपश्चाद्वीरयध्वं वीरकर्मयुद्धं कुरुध्वं शूर-
वीरविक्रान्तौ वीरशब्दात्तत्करोति तदाचष्टइति णिच् हेसखायः परस्परं सखिभूताः यूयमिम-
मिन्द्रं संरभमाणमनुसंरभध्वं ॥ ६ ॥

॥ इत्यष्टमस्य पंचमे द्वाविंशोवर्गः ॥ २२ ॥

अथ सप्तमी—

अभिगोत्राणिसहसागाहमानोद्योवीरःशतमन्युरिन्द्रः ।
दृश्यवःपृतनाषाळयुध्योऽस्माकंसेनाअवतुप्रयुत्सु ॥ ७ ॥

अ॒भि । गो॒त्राणि । सह॑सा । गा॒ह॒मानः । अ॒द॒यः । वी॒रः ।
 श॒त॒श्म॒न्युः । इन्द्रः । दुः॒श्च॒य॒वनः । पृ॒त॒ना॒षाट् । अ॒यु॒ध्यः ।
 अ॒स्माक॑म् । से॒नाः । अ॒व॒तु । प्र । यु॒त्सु ॥ ७ ॥

अयमिन्द्रो गोत्राणि मेघान् सहसा बलेन अभिगाहमानः प्रविशन् अदयः निर्दयः
 वीरः विक्रान्तः शतमन्युः बहुयज्ञः बहुक्रोधो वा दुश्चयवनः अन्यैरचात्यः स्वयं पृतनाषाट्
 शत्रुसेनानामभिभविता छन्दसि सह इति णिवः सहेः साडः स इति मूर्धन्यादेशः अयुध्यः संप-
 हर्तुमशक्यः युधसंप्रहारे छान्दसः क्यप् ईदृगिन्द्रोस्माकं सेनायुत्सु संग्रामेषु प्रावतु प्रकर्षेण
 रक्षतु ॥ ७ ॥

अथाष्टमी-

इन्द्र॑आसा॑नेता॑बृह॑स्पति॑र्दक्षि॑णाय॒ज्ञःपु॒र॑ए॒तुसोमः॑ ।
 दे॒व॒से॒नाना॑मभि॒भ॒ज॒तीना॑म॒रुतो॑यन्त्व॒ग्रम् ॥ ८ ॥
 इन्द्रः । आ॒साम् । ने॒ता । बृह॑स्पतिः । दक्षि॑णा । य॒ज्ञः । पु॒रः ।
 ए॒तु । सोमः । दे॒व॒से॒नाना॑म् । अ॒भि॒भ॒ज॒तीना॑म् । ज॒य॒न्तीना॑म् ।
 म॒रुतः॑ । य॒न्तु । अ॒ग्रम् ॥ ८ ॥

आसां अस्मत्सहायार्थमागतानां देवसेनानां अयमिन्द्रो नेता नायकोस्तु तथा तस्य बृह-
 स्पतिः पुरएतु एवं दक्षिणायज्ञः सोमश्च पुरएत्विति प्रत्येकं संबन्धः । तथा देवसेनानां अभिभ-
 जतीनां अस्मदमित्रानाभिमुख्येन मर्दयन्तीनां जयन्तीनां छन्दसीतिनाम उदात्तत्वं जयन्तीना-
 मित्यत्र बहुलवचनान्न भवति तासामग्रं मरुतोयन्तु गच्छन्तु ॥ ८ ॥

अथ नवमी-

इन्द्र॑स्य वृ॒ष्णो वरु॑णस्य रा॒ज्ञा आ॒दि॒त्याना॑म॒रुता॑श्च॒र्य॒उ॒ग्रम् ।
 म॒हाम॑नसा॑भुवन॒च्य॒वाना॑घोषो॒दे॒वाना॑ज॒य॒तामु॒द॒स्थात् ॥ ९ ॥
 इन्द्र॑स्य । वृ॒ष्णाः । वरु॑णस्य । रा॒ज्ञाः । आ॒दि॒त्याना॑म् । म॒रुता॑म् ।
 श॒र्यः । उ॒ग्रम् । म॒हा॒श्म॒न॒साम् । भु॒व॒न॒श्च्य॒वाना॑म् । घो॒षः ।
 दे॒वाना॑म् । ज॒य॒ताम् । उ॒त् । अ॒स्थात् ॥ ९ ॥

वृष्णोवर्षकस्येन्द्रस्य राज्ञोवरुणस्य आदित्यानां मरुतां च उग्रं उदूर्णं शर्धोबलं अस्मा-
कं भवत्विति शेषः । किंच महामनसां उदारमनसां भुवनच्यवानां भुवनानां च्यावयितृणां देवा-
नां घोषः अयं शब्दः उदस्थात् उत्तिष्ठति अनूर्ध्वकर्मत्वादात्मनेपदाभावः ॥ ९ ॥

अथ दशमी—

उद्धर्षयमघवन्नायुधान्युत्सत्वंनांमामकानामनांसि ।

उद्धृत्रहन्वाजिनांवाजिनान्युद्रथानांजयतांयन्तुघोषाः ॥ १० ॥

उत् । हर्षय । मघवन् । आयुधानि । उत् । सत्वंनाम् ।

मामकानाम् । मनांसि । उत् । हृत्रहन् । वाजिनाम् । वाजिनानि ।

उत् । रथानाम् । जयताम् । यन्तु । घोषाः ॥ १० ॥

हेमघवन्निन्द्रास्मदीयान्यायुधानि उद्धर्षय उत्कृष्टं हर्षय प्रहरणेषूद्युक्तानि भवन्त्वित्य-
र्थः । मामकानां मदीयानां सत्वंनां प्राणिनां सैनिकानां मनांसि चोद्धर्षय हेवृत्रहन्निन्द्र वा-
जिनां अश्वानां वाजिनानि वेगाः उद्यन्तु तथा जयतां रथानां घोषा उद्यन्तु ॥ १० ॥

अथैकादशी—

अस्माकमिन्द्रःसमृतेषुध्वजेष्वस्माकंयाइषवस्ताजयन्तु ।

अस्माकंवीराउत्तरेभवन्वस्माँउदेवाअवताहवेषु ॥ ११ ॥

अस्माकम् । इन्द्रः । समृक्तेषु । ध्वजेषु । अस्माकम् । याः

इषवः । ताः । जयन्तु । अस्माकम् । वीराः । उत्तरे । भवन्तु ।

अस्मान् । ऊँ इति । देवाः । अवत । हवेषुः ॥ ११ ॥

अस्माकं संबन्धिष्वेव समृतेषु परसेनां संप्राप्तेषु ध्वजेषु ध्वजवत्सु सैनिकेषु इन्द्रोरक्षि-
ता भवतु तथा अस्माकं याइषवः सन्ति ताएव जयन्तु शत्रून् । तथास्माकं वीराभटाउत्तरे
उपरिभवन्तु हेदेवाअस्माँ अस्मानेव अवत रक्षत हवेषु संग्रामेषु ॥ ११ ॥

अथ द्वादशी—

अमीषांचित्तंप्रतिलोभयन्तीगृहाणाङ्गान्यप्वेपरेहि ।

अभिप्रेहिनिर्दहहृत्सुशोकैरन्धेनामित्रास्तमसासचन्ताम् ॥ १२ ॥

अमीषांम् । चित्तम् । प्रतिऽलोभयन्ती । गृहाण । अङ्गानि ।

अप्वे । परां । इहि । अभि । प्र । इहि । निः । दह । हृत्सु ।

शोकैः । अन्धेन । अमित्राः । तमसा । सचन्ताम् ॥ १२ ॥

हे अप्वे पापाभिमानिनि देवते अमीषां योद्धूणां शत्रूणां चित्तं प्रतिलोभयन्ती विमोहयन्ती सती अंगानि तेषामवयवान् शिरआदिकान् गृहाण स्वीकुरु अभिप्रेहि अभिगच्छ तेषां समीपं गत्वाच हृत्सु हृदयेषु शोकैर्निर्दह नितरां भस्मी कुरु । ते अमित्राअस्मच्छत्रवोन्धेन तमसा सचन्तां संगच्छन्तां ॥ १२ ॥

अथ त्रयोदशी—

प्रेताजयतानरइन्द्रोवःशर्मयच्छतु ।

उग्रावःसन्तुबाहवोनाधृष्यायथासथ ॥ १३ ॥ २३ ॥

प्र । इत् । जयत । नरः । इन्द्रः । वः । शर्म । यच्छतु । उग्राः ।

वः । सन्तु । बाहवः । अनाधृष्याः । यथा । असथ ॥ १३ ॥ २३ ॥

हे नरोनेतारः संग्रामस्य निर्वाढारोयोद्धारः प्रेत प्रकर्षेणगच्छत गत्वाच जयत तान् प्र-
तिभटान् । तिङ्ःपरत्वात्तिङ्कृतिङ्इति निघाताभावः । वीयुष्माकमिन्द्रः शर्मसुखं यच्छतु
प्रयच्छतु वोवाहवउग्राउदूर्णबलाः सन्तु भवन्तु अनाधृष्याःअन्यैरनभिभव्याः यूयमसथ भवि-
ष्यथ तथा उग्राः सन्तु वोवाहवः ॥ १३ ॥

॥ इत्यष्टमस्य पंचमे त्रयोविंशोवर्गः ॥ २३ ॥

असावीत्येकादशर्चं पञ्चमं सूक्तं वैश्वामित्रस्याष्टकस्यार्धं त्रैष्टुभमैन्द्रं । तथाचानुक्रान्तम्—
असाव्येकादशाष्टकोवैश्वामित्रइति । गतः सूक्तविनियोगः ।

तत्र प्रथमा—

असावि॑सोमः॑ पुरु॒हूत॑तुभ्य॒हरि॑भ्यां॒ यज्ञ॑मुपयाहितूयम् ।
तुभ्य॑गिरोविप्र॒वीरा॑इया॒नाद॑धन्वि॒रइन्द्र॑पिब॑सुतस्य ॥ १ ॥

असा॑वि । सोमः॑ । पुरु॒हूत॑ । तुभ्य॑म् । हरि॑भ्याम् । य॒ज्ञम् ।
उप॑ । या॒हि । तूय॑म् । तुभ्य॑म् । गिरः॑ । विप्र॑वीराः ।
इया॒नाः । द॒धन्वि॑रे । इन्द्र॑ । पिब॑ । सुत॑स्य ॥ १ ॥

हे पुरुहूत बहुभिः स्तोतृभिराहूत तुभ्यं त्वदर्थं सोमः असावि अभिषुतोभूत् पुञ् अ-
भिषवे इत्यस्मात् कर्मणि लुङ् अतोहरिभ्यां हरितवर्णाभ्यामश्वाभ्यां यज्ञमस्मदीयं तूयं तूर्णं
उपयाहि उपागच्छ तुभ्यं त्वदर्थं गिरोस्मदीयाः स्तुतयोविप्रवीराः विप्रमेधाविनोवीराविशेषे-
ण प्रेरयितारः प्रोद्धमयितारोयासां तास्तथोक्ताः इयानागमनशीला दधन्विरे गम्यन्तेस्माभिः
युष्मत्प्रीणनाय प्राप्यन्तइत्यर्थः । ईङ् गतौ ताच्छौलिकश्चानश् छान्दसोविकरणस्य लृक्
धविर्गत्यर्थः इदित्वानुम् कर्मणिछान्दसोलिट् । यतएवमतः सुतस्याभिषुतस्यांशं सुतं सोमं
वा पिब ॥ १ ॥

प्रथमेपर्याये ब्राह्मणाच्छंसि शस्त्रे अप्सुधूतस्येत्येषा याज्या । सूत्रितंच—अप्सुधूतस्यहरिवः
पिबेहेति याज्येति ।

सैषा सूक्ते द्वितीया—

अ॒प्सुधू॑तस्य॒हरि॑वः॒ पिबे॑ह॒ नृभिः॑ सुतस्य॒ ज॒ठरं॑ पृणस्व ।
मि॒मिक्षु॑र्यमद्र॒यइन्द्र॑तुभ्य॒तेभिर्व॑र्धस्व॒ मद॑मुक्थवाहः ॥ २ ॥
अ॒प्सु । धू॒तस्य॑ । ह॒रि॒वः । पिब॑ । इ॒ह । नृ॒भिः । सु॒तस्य॑ ।
ज॒ठरं॑म् । पृ॒णस्व॑ । मि॒मिक्षुः । य॒म् । अ॒द्र॒यः । इन्द्र॑ । तुभ्य॑म् ।
ते॒भिः । व॒र्धस्व॑ । म॒दम् । उ॒क्थ॒वाहः॑ ॥ २ ॥

हेहरिवः ऋक्सामेवा इन्द्रस्यहरी इति श्रुतेः । स्तोत्रशस्त्राधारभूताभ्यामृक्सामाभ्यां हरिभ्यां
तद्वन्निन्द्र अप्सु एकधनादिषूदकेषु धूतस्य कं पितस्य अभिषुतस्येत्यर्थः तथानृभिः कर्मनेतृभिः कर्म

निर्वाहकैः अश्वर्यादिभिः सुतस्याभिषुतस्य उभयत्रक्रियाग्रहणकर्तव्यमिति कर्मणः संप्रदानं संज्ञायां चतुर्थ्यर्थे बहुलच्छन्दसीति षष्ठी । ईदृशं सोममिहास्मिन्यज्ञे पिव पीत्वाच जठरं स्वकीयं पृणस्व पूरयच चादिलोपेविभाषेति प्रथमातिङ्विभक्तिर्न निहन्यते । यंसोमं अद्रयोभिषवग्रावाणः हेइन्द्र तुभ्यं त्वदर्थं मिमिक्षुः सेक्तुमभिषोतुमैच्छन् अभिषवमकुर्वन्नित्यर्थः मिहसेचनइत्यस्य सनि लिङ्युसि रूपं । हेउक्थवाहः उक्थैः शस्त्रैः उह्यमानस्तेभिस्तैर्मदं वर्धस्व ॥ २ ॥

द्वितीयपर्याये ब्राह्मणाच्छंसिनः प्रोग्रामित्येषा याज्या । सूत्रितंच—अश्वावतिप्रथमः प्रोग्रां पीतिं वृष्णइयार्मे सत्यामितियाज्येति ।

सैषा तृतीया—

प्रोग्रां पीतिं वृष्णइयार्मे सत्यां प्रयै सुतस्य हयैश्व तुभ्यम् ।

इन्द्रधेनाभिरिहमादयस्व धीभिर्विश्वाभिः शच्या गृणानः ॥ ३ ॥

प्र । उग्राम् । पीतिम् । वृष्णे । इयार्मि । सत्याम् । प्रयै ।

सुतस्य । हरिः अश्व । तुभ्यम् । इन्द्र । धेनाभिः ।

इह । मादयस्व । धीभिः । विश्वाभिः । शच्या । गृणानः ॥ ३ ॥

हेहयैश्व वृष्णे वर्षकाय तुभ्यं उग्रां उदूर्णां सत्यां पीतिं सोमपानं प्रेयार्मि प्रेरयामि किमर्थं प्रयै प्रगमनाय । कस्य पीतिं सुतस्याभिषुतस्य । अथो हे इन्द्र शच्या शक्त्या कर्मणा वा युक्तोगृणानः स्तूयमानस्त्वं विश्वाभिः सर्वाभिः धेनाभिः स्तुतिवाग्भिः विश्वाभिर्धीभिः सर्वैः कर्मभिश्चेहास्मिन् यज्ञे मादयस्व त्वप्यस्व मदृतियोगे आत्मनेपदं ॥ ३ ॥

तृतीये पर्याये ब्राह्मणाच्छंसिनः शस्त्रे ऊतीशचीवइत्येषा याज्या । सूत्रितंच—ऊतीशचीवस्तववीर्येणेतियाज्येति ।

सैषा चतुर्थी—

ऊतीशचीवस्तववीर्येणवयोदधाना उशिजं ऋतज्ञाः ।

प्रजावदिन्द्रमनुषोदुरोणे तस्थुर्गृणन्तः सधमाद्यासः ॥ ४ ॥

ऊती । शचीऽवः । तव । वीर्येण । वयः । दधानाः । उशिजः ।
 ऋतज्ञाः । प्रजाऽवत् । इन्द्र । मनुषः । दुरोणे । तस्थुः ।
 गृणन्तः । सधमाद्यासः ॥ ४ ॥

हेशचीवः शक्तिवन्निन्द्र तव ऊती ऊत्या रक्षणेन तववीर्येण वयोर्ज्ञं प्रजावत्प्रजोपेतं द-
 धानाः धारयन्तः उशिजस्त्वामेव कामयमानाः ऋतज्ञाः ऋतं यज्ञमहर्जानन्तो गिरसः सत्रम-
 नुतिष्ठन्तः षष्ठेहनि प्रयोगमूढाः सन्तोनाभानेदिष्टेन पारंगताः यतः अतस्तेषामृतज्ञत्वं ईदृशोगि-
 रसोमनुषोमनुष्यस्य यजमानस्य दुरोणे यज्ञगृहे गृणन्तस्त्वां स्तुवन्तः सधमाद्यासः सहमाद्यन्तः
 तस्थुः तिष्ठन्ति मादयतेः कृत्यल्युटोबहुलमिति वचनात्कर्तरि अचोयदितियत् छान्दसः सधादे-
 शः अतोवयमपि तिष्ठेमेत्यर्थः ॥ ४ ॥

अथ पंचमी-

प्रणीतिभिष्टेहर्षश्वसुष्टोः सुषुम्नस्य पुरुचो जनासः ।
 मंहिष्ठामूर्तिवितिरेदधानास्तोतारं इन्द्र तव सूनृताभिः ॥ ५ ॥ २४ ॥
 प्रणीतिभिः । ते । हरिऽअश्व । सुऽस्तोः । सुऽसुम्नस्य ।
 पुरुऽरुचः । जनासः । मंहिष्ठाम् । ऊतिम् । विऽतिरे । दधानाः ।
 स्तोतारम् । इन्द्र । तव । सूनृताभिः ॥ ५ ॥ २४ ॥

हेहर्षश्व हरितवर्णाश्वोपेतोन्द्र सुष्टोः सुष्ठु स्तूयमानस्य सुषुम्नस्य सु सुखस्य सुधनस्य वा
 पुरुचोबहुदीप्तेस्ते तव प्रणीतिभिः प्रणयनैर्धनादिप्रदानैर्जनासोजनाः स्तोतारः सूनृताभिः पि-
 यसत्यात्मिकाभिर्वाग्भिः एतत् प्रणीतिभिरित्यनेन समुच्चीयते वितिरे अन्येभ्योर्थेभ्योवितर-
 णाय मंहिष्ठां अतिशयेन मंहनीयां तव संबन्धिनीं कृतिं रक्षां दधाना आसत इतिशेषः ॥ ५ ॥

॥ इत्यष्टमस्य पञ्चमे चतुर्विंशोवर्गः ॥ २४ ॥

अथ षष्ठी-

उपब्रह्माणि हरिवो हरिभ्यां सोमस्य याहिपीतये सुतस्य ।
 इन्द्रत्वाय यज्ञक्षममाणमानद्वाश्वानस्य ध्वरस्य प्रकेतः ॥ ६ ॥

उप । ब्रह्माणि । हरि॒ऽवः । हरि॒ऽभ्याम् । सोम॑स्य । य॒हि ।
पी॒तये॑ । सु॒तस्य॑ । इन्द्र॑ । त्वा । य॒ज्ञः । क्षम॑माणम् । आ॒न॒ट् ।
दा॒श्वान् । अ॒सि । अ॒ध्व॒रस्य॑ । प्र॒ऽके॒तः ॥ ६ ॥

हेहरिवोहरिवन्निन्द्र सुतस्याभिषुतस्य सोमस्य पीतये पानाय ब्रह्माणि परिवृढानि अस्म-
दीयानि कर्माणि स्तोत्राणिवा उपयाहि उपागच्छ केन साधनेनेति तदुच्यते—हरिष्यामश्वा-
भ्यां ताभ्यां युक्तेन रथेनेत्यर्थः यद्वा हरिष्यां हरिवइति संबन्धनीयं । हेइन्द्र क्षममाणं
त्वा त्वां यज्ञः सोमयाग आनट् व्याप्नोति नशतेर्लुङि मंत्रेणसेति चेलुङ् छन्दस्यपि दृश्यते इति
आडागमः अश्रोतेरेव वा लिटिछान्दसस्तत्प्रत्ययस्यलोगः अश्रोतेष्वेति नुडागमः अध्वरस्य
यागस्य प्रकेतः प्रकर्षेण जानंस्त्वं दाश्वानसि दातासि कर्मफलस्य ॥ ६ ॥

अथ सप्तमी—

स॒हस्र॑वाजमभिमाति॒षाहं॑ सु॒तेर॑णं म॒घवा॑नं सुवृ॒क्तिम् ।
उप॑भूषन्ति॒ गिरो॑ अप्र॒तीत॑मिन्द्रं नम॒स्याज॑रितुः प॒नन्त ॥ ७ ॥

स॒हस्र॑ऽवाजम् । अ॒भिमा॑ति॒ऽसह॑म् । सु॒तेऽर॑णम् । म॒घऽवा॑नम् ।
सु॒वृ॒क्तिम् । उप॑ । भूष॑न्ति । गि॒रः । अप्र॑ति॒ऽइत॑म् । इन्द्र॑म् ।
नम॒स्याः । ज॒रितुः॑ । प॒नन्त ॥ ७ ॥

सहस्रवाजं अपरिमितान्नं अपरिमितबलंवा अभिमातिषाहं अभिमातीनां सर्वतोर्हिसका-
नां शत्रूणामभिभवितारं सुतेरणं अभिषुते सोमे रममाणं मघवानं धनवन्तं सुवृक्तिं शोभनस्तु-
तिकं अप्रतीतं युद्धे अन्यैरप्रतिगतमिन्द्रं गिरः स्तुतिरूपावाचः उपभूषन्ति अलंकुर्वन्ति तदेवा-
ह जरितुः स्तोतुः नमस्याः स्तुतयः पनन्त स्तुवन्ति ॥ ७ ॥

अथाष्टमी—

स॒तापो॑ दे॒वीः सुर॑णा॒मृ॒क्ताया॑भिः सिन्धु॒मतर॑ इन्द्र॒पूर्वित॑ ।
न॒व॒ति॒स्रो॒त्यान॑वच॒स्त्रव॑न्ता॒र्दे॒वभ्यो॑ गा॒तुं मनु॑षेचविन्दः ॥ ८ ॥

सप्त । आपः । देवीः । सुहरणाः । अमृत्ताः । याभिः । सिन्धुम् ।
अतरः । इन्द्र । पूःभित् । नवतिम् । स्रोत्याः । नव । च ।
स्रवन्तीः । देवेभ्यः । गातुम् । मनुषे । च । विन्दः ॥ ८ ॥

हेइन्द्र त्वदाज्ञया सप्त एतत्संख्याकाआपः अब्रूपादेवीः देव्योगंगाद्याः सुरणाः सुष्ठुरम-
माणाः शोभमानाः शोभनशब्दावा । रणिः शब्दार्थः वशिरण्योरुपसंख्यानमिति भावेअप बहु-
ब्रीहावाद्युदात्तं इच्छन्दसीत्युत्तरपदाद्युदात्तत्वं । अमृत्ता अहिंसिताः प्रवहन्तीतिशेषः हेइ-
न्द्र पूर्णिव पुरां भेत्ता त्वं याभिर्गंगादिभिः सप्तनदीभिः सिंधुं समुद्रमतरः प्रावर्धयइत्यर्थः ।
यद्वा सप्तसर्पणस्वभावाः उक्तलक्षणाः आपोदेव्यः त्वयासृष्टाः प्रवहन्ति याभिः सिन्धुं नदीमा-
तरः । किंच त्वं नवतिं नवच नवोत्तरं नवतिसंख्याकाः स्रवन्तीः प्रवहन्तीः स्रोत्याः नदीनामैतद्य
नदीर्देव्योहविरर्थं मनुषे मनुष्याय भोगार्थं च गातुं गन्तव्यं तासां मार्गं च विन्दः अलभ-
थाः ॥ ८ ॥

अथ नवमी-

अपोमहीरभिशस्तेरमुञ्जोऽजरास्त्वाधिदेवएकः ।

इन्द्रयास्त्वं वृत्रतूर्ये चकर्थताभिर्विश्वायुस्तन्वंपुपुष्याः ॥ ९ ॥

अपः । महीः । अभिशस्तेः । अमुञ्जः । अजागः । आसु ।
अधि । देवः । एकः । इन्द्र । याः । त्वम् । वृत्रतूर्ये । चकर्थ ।
ताभिः । विश्वआयुः । तन्वम् । पुपुष्याः ॥ ९ ॥

हेइन्द्र महीर्महतीरपउदकानि अभिशस्तेः अभिशंसकाद्वृत्रादमुञ्चः आसु मुक्तास्वप्सु देव-
स्त्वमेकः एकएवासहायः सन् अध्यजागः अप्रमत्तोभवसि यद्वा अधीति सप्तम्यर्थानुवादी हे-
इन्द्र त्वं याअपोवृत्रतूर्ये वृत्रहत्यायां चकर्थं करोषि ताभिरद्भिर्विश्वाभिः सर्वाभिस्त्वं तनुं
स्वकीयं शरीरं पुपुष्याः पोषयेः पुषपुष्टावित्यस्य व्यत्ययेनश्लुः ॥ ९ ॥

अथ दशमी-

वीरेण्यः क्रतुरिन्द्रः सुशस्तिरुतापिधेनापुरुहूतमीदृ ।

आर्दयद्वृत्रमक्रणोदुलोकंसमाहेशक्रः पृतनाअभिष्टिः ॥ १० ॥

वीरेण्यः । ऋतुः । इन्द्रः । सुशस्तिः । उत । अपि । धेना ।
 पुरुहूतम् । ईद्रे । आर्दयत् । वृत्रम् । अरुणोत् । ऊँ इति ।
 लोकम् । ससहे । शक्रः । पृतनाः । अभिष्टिः ॥ १० ॥

इन्द्रोवीरेण्योवीरैर्मन्तव्यः अतिशयेन वीरोवा ऋतुः कर्मवान् सुशस्तिः शोभनस्तुतिकः
 उतापिच अपीत्यनर्थकः अपिच धेना वाङ्नामैतत् प्रोणयित्री स्तुतिवाक् पुरुहूतं इन्द्रं ईद्रे
 स्तौति पूजयतिवा यतउत्कलक्षणः अतः स्तौतीत्यर्थः किंचायं वृत्रं आवरकमेतन्नामकमसुरं
 आर्दयत् हतवानित्यर्थः । उ अपिच लोकं लोकयतइति लोकः प्रकाशः तमरुणोदकरोत् आवर-
 कमसुरं हत्वा प्रकाशं हतवानित्यर्थः नकेवलं तमेकमेव अपितु शक्रः शक्तइन्द्रः अभिष्टिः
 शत्रूणामभिगन्ता पृतनाः शत्रुसेनाः ससहे अज्यभवत् ॥ १० ॥

अथैकादशी-

शुनं हुवेम मघवान् मिन्द्रं मस्मिन् भरे नृतं मंवाजं सातौ ।

शृण्वन्तं मुग्रमूतये समत्सु घ्नन्तं वृत्राणि संजितं धनानाम् ॥ ११ ॥ २५ ॥

शुनम् । हुवेम् । मघवानम् । इन्द्रम् । अस्मिन् । भरे ।

नृतं मम् । वाजं सातौ । शृण्वन्तम् । उग्रम् । ऊतये । समत्सु ।

घ्नन्तम् । वृत्राणि । समजितम् । धनानाम् ॥ ११ ॥ २५ ॥

इयं पूर्वं व्याख्याता ॥ ११ ॥

॥ इत्यष्टमस्य पंचमे पंचविंशोवर्गः ॥ २५ ॥

कदेत्येकादशर्चं षष्ठं सूक्तं ऐन्द्रं कुत्सपुत्रो नाम्ना दुर्मित्रो गुणतः सुमित्रः यद्वा नाम्ना सु-
 मित्रो गुणतो दुर्मित्रः सक्कषिः हरी यस्य सुयुजा वज्रं यश्चक्र इति द्वे पिपीलिकमध्ये एकादशष-
 ट्केकादशके औष्णिहौ अंत्यात्रिष्टुप् आद्या गायत्रीवा अक्षरव्यूहेन पक्षान्तरे उष्णिक् शिष्टाभिः
 सर्वाभिः समोष्णिहः । तथा चानुक्रान्तं—कदा कौत्सो दुर्मित्रो नामतः सुमित्रो गुणतः सुमित्रो वा-
 नाम्ना दुर्मित्रो गुणत औष्णिहं हरीवज्रं पिपीलिकमध्ये त्रिष्टुवंत्याद्या गायत्रीवेति । गतो विनियोगः ।

तत्र प्रथमा—

कदावसोस्तोत्रं हृतं आवश्मशारुधत्वाः । दीर्घमुतं वाताप्याय ॥ १ ॥

कदा । वसो इति । स्तोत्रम् । हृतं । आ । अव । श्मशा ।
रुधत् । वारिति वाः । दीर्घम् । सुतम् । वाताप्याय ॥ १ ॥

हेवसो वासयितरिन्द्र स्तोत्रमस्मत्कर्तुं हृतं कामयमानाय कामयमानं त्वां क्रियाग्र-
हणं कर्तव्यमिति कर्मणः संप्रदानत्वाच्चतुर्थी कदा कस्मिन्काले अवरुधत् अवरुत्स्यति अव-
रुध्यच कदा वाः वारयिष्यति तादृशकालः कदास्माकं संभविष्यतीत्याशास्ते रुधेर्लुङि इरि-
तोवेति च्लेरडादेशः वारिति वृणोतेर्ण्यन्ताल्लङि छान्दसः शपोलुक् छन्दस्युभयथेति तित्तिपार्धधा-
तुकत्वाण्णेरनिटीति णिलोपे हल्ङञाव्ययइति तिलोपः । तत्र दृष्टान्तः—अश्रुते क्षेत्रमिति श्मशा
कुल्या लुप्तोपमेतत् यथा कुल्या इतस्तत्तदुदकान्यवरुणद्धि अवरुध्यच वारयति तथेत्यर्थः ।
किमुद्दिश्यावरोधइति तत्राह दीर्घं सवनत्रयरूपेण आयतं सुतमभिषुतं सोमं प्रति किमर्थमि-
ति तदाह वाताप्याय वातेनाप्यते अधस्तान्निपात्यतइति वाताप्यमुदकं तस्य प्रदानायेत्यर्थः ॥ १ ॥

अथ द्वितीया—

हरीयस्यसुयुजाविब्रतावेर्वन्तानुशेपा ।
उभारजीनकेशिनापतिर्दन् ॥ २ ॥

हरी इति । यस्य । सुयुजा । विब्रता । वेः । अर्वन्ता । अनु ।
शेपा । उभा । रजी इति । न । केशिना । पतिः । दन् ॥ २ ॥

यस्येन्द्रस्य हरी हरितवर्णावश्वौ सुयुजा सुयुजौ सुष्ठु नियोज्यौ सुशिक्षितावित्यर्थः
विब्रता व्रतमिति कर्मनाम विशिष्टकर्माणौ अर्वन्तौ अरणकुशलौ शेपा शेषौ शेषवन्तौ मत्व-
र्थोलुप्यते प्रशस्तपुंस्त्वावित्यर्थः उभा उभौ रजीन रजसी द्यावापृथिव्याविव यद्वा महान्तौ
रंजकौ सूर्याचन्द्रमसाविव केशिना केशिनौ प्रकाशमानौ केशवन्तौवा ईदृशावश्वौ हेइन्द्र य-
स्यते तव स्वभूतौ तयोः पतिः स्वामी त्वं दन् धनानि प्रयच्छन् अनुवेः स्तुतशस्त्रादीन्यनुका-

मयस्व दक्षिति ददातेः शतरि छन्दस्युभयथेत्यार्धधातुक्त्वादातोऽलोपइतिचेत्याकारलोपः अ-
तएव श्वभावश्च ॥ २ ॥

अथ तृतीया—

अप॒योरिन्द्रः॑ पाप॑ज॒आमर्तो॑नश॒श्रमा॑णोवि॒भीवा॑न् ।

शु॒भेयद्यु॑युजेतवि॒षीवा॑न् ॥ ३ ॥

अप॑ । योः । इन्द्रः॑ । पाप॑जे । आ । मर्तः॑ । न । श॒श्रमा॑णः ।

वि॒भीवा॑न् । शु॒भे । यत् । यु॒युजे॑ । तवि॒षीवा॑न् ॥ ३ ॥

यइन्द्रः पापजे आ आइत्यनर्थकः पापाज्जायतइति पापजोवृत्रः तस्मिन् मर्तोऽन मनु-
ष्यइव शश्रमाणः तेन सह युद्धे आभ्यन् विभीवान् विज्यच्च भवति आभ्यतेऽछन्दसि लिट्
तस्य व्यत्ययेन कानच् सइन्द्रोयद्यदा तविषीवान् मरुद्भिर्बलैर्बलवान् युयुजे युज्यते संपद्यते
शुभे शोभार्थं तदानीमपयोः तस्य वृत्रस्यापयोः अपयोजिता भवति ॥ ३ ॥

अथ चतुर्थी—

सचा॒योरिन्द्र॑श्चर्क॒षेऽँउ॑पान॒सःस॑प॒र्यन् ।

न॒दयो॑र्वि॒व्रत॑योःशू॒रइन्द्रः॑ ॥ ४ ॥

सचा॑ । आ॒योः । इन्द्रः॑ । चर्क॒षे । आ । उ॒पान॒सः । स॒प॒र्यन् ।

न॒दयोः॑ । वि॒व्रत॑योः । शू॒रः । इन्द्रः॑ ॥ ४ ॥

आयोः मनुष्यनाभैतत् मनुष्यस्य स्तोतुः चर्कषे पुनःपुनर्विठेखनाय धनप्रदानायेत्यर्थः
सचासह दातव्यैर्धनैः सहितः यद्वा आयोः सचासहायभूतः उपानसः अनउपगतवान् अत्याद-
यः क्रान्ताद्यर्थे द्वितीययेति प्रादिसमासः अनसन्तान्पुंसकादिति समासान्तष्टच् आरूढरथइ-
त्यर्थः सपर्यन् धनैः स्तोतारं पूजयन् यद्वा व्यत्ययेन कर्तृप्रत्ययः स्तुतिभिर्हैविभिश्च पूज्यमानः
उक्तगुणविशिष्टः सन् आआगच्छति उपसर्गश्रुतेरुचितक्रियाध्याहारः । कीदृशइन्द्रः नदयोः
हेषाशब्दं कुर्वतोः विव्रतयोः विशिष्टकर्मणोरश्वयोः नियन्ताशूरोविक्रान्तः ॥ ४ ॥

अथ पञ्चमी—

अधियस्तस्थौ केशवन्ता व्यचस्वन्ता न पुष्ट्यै ।
वनोति शिप्राभ्यां शिप्रिणीवान् ॥ ५ ॥ २६ ॥

अधि । यः । तस्थौ । केशवन्ता । व्यचस्वन्ता । न । पुष्ट्यै ।
वनोति । शिप्राभ्याम् । शिप्रिणीवान् ॥ ५ ॥ २६ ॥

यइन्द्रः केशवन्ता केशिनौ व्यचस्वन्ता व्यचनवन्तौ व्याप्तिमन्तौ नेत्यनर्थको निपातः ई-
दृशावधौ पुष्ट्यै पोषणाय यजमानस्यात्मनो वा अधितस्थौ अधितिष्ठति आरोहति अधिशीङ्-
स्थासां कर्मैतिकर्मणो धिकरणसंज्ञा । यद्वा नेति चार्थे तेन गुणौ समुच्चीयेत प्रशस्तकेशौ व्यचस्व-
न्तौ चेत्यर्थः सशिप्राभ्यां हनूभ्यां प्रशस्ताभ्यां शिप्रिणीवान् शिप्रवानिन्द्रः एकोमत्वर्थी योनुवादः
वनोति सोमान् याचते वनुयाचने यद्वा वनुष्यतिर्हन्तिकर्मा शत्रून् हिनस्ति ॥ ५ ॥

॥ इत्यष्टमस्य पञ्चमे षड्विंशोऽवर्गः ॥ २६ ॥

अथ षष्ठी—

प्रास्तौ दृष्वौ जाः ऋष्वेभिस्तत्तक्षशूरः शवसा ।
ऋभुर्न क्रतुर्भिर्मातरिश्वा ॥ ६ ॥

प्र । अस्तौ । दृष्वः । औजाः । ऋष्वेभिः । तत्तक्षः । शूरः ।
शवसा । ऋभुः । न । क्रतुः । भिः । मातरिश्वा ॥ ६ ॥

ऋष्वौजाः दर्शनीयबलो व्याप्तबलो वा ऋष्वेभिर्दर्शनीयैर्मरुद्भिः सह प्रास्तौ वा प्रस्तौ-
ति स्तुत्यादिकं सम्यक्कृतमनेनेति प्रशंसति यद्वा कर्मणि कर्तृप्रत्ययः प्रकर्षेण स्तुतो भूव यइ-
न्द्रः शूरो विक्रान्तो मातरिश्वा वृष्टेर्निर्मातर्यन्तरिक्षे श्वसन् वर्तमानः सन् शवसा बलेन क्रतुभिः
क्रियमाणैः कर्मभिः यद्वा क्रतुरिति प्रज्ञानाम बलेन प्रज्ञाभिश्च तत्तक्ष वृत्रवधादिकं चकार तत्र
दृष्टान्तः—ऋभुर्न ऋभवइव सुपांसुलुगिति जसः सुः आदेशः ऋभवो यथा कर्मभिः प्रज्ञाभि-
श्चानन्यसाधारणरथचमसादिनिर्माणमकुर्वन् तद्वदित्यर्थः ॥ ६ ॥

अथ सप्तमी—

वज्रं यश्चेक्रे सुहनाय दस्यवे हिरीमशो हिरीमान् ।

अरुतहनु रद्भुतं न रजः ॥ ७ ॥

वज्रम् । यः । चक्रे । सुहनाय । दस्यवे । हिरीमशः । हिरीमान् ।

अरुतहनुः । अद्भुतम् । न । रजः ॥ ७ ॥

यइन्द्रः सुहनाय सुष्ठुहनीयाय दस्यवे उपक्षपयित्रे शत्रवे तस्य वधाय वज्रं प्रहरण-
साधनमायुधं चक्रे कृतवान् सत्वं वृजिना शिशीहीति उत्तरव संबन्धः । कीदृशइन्द्रः हिरीमशः
हरितश्मश्रुः पृषोदरादिः हिरीमान् हरिताश्वो हरितवर्णो वा अरुतहनुः अबाधितहनुः किमिव
अद्भुतं न रजः अद्भुतमिति महत्त्वम् रजइति रंजकमन्तरिक्षमुच्यते महदन्तरिक्षमिव तद्यथा
अन्यैरबाध्यं भवति तद्वत् ॥ ७ ॥

अथाष्टमी—

अवनो वृजिना शिशीह्युच्चावनेमानृचः ।

नाब्रह्मा यज्ञं ऋधं ज्योषति त्वे ॥ ८ ॥

अव । नृः । वृजिना । शिशीहि । ऋचा । वनेम् । अनृचः ।

न । अब्रह्मा । यज्ञः । ऋधक् । ज्योषति । त्वे इति ॥ ८ ॥

हेइन्द्र नोस्माकं वृजिना वृजिनानि वर्जनीयानि पापानि अवशिशीहि अत्यर्थं तनूकुरु
विनाशयेत्यर्थः वयं च ऋचा स्तुत्या साधनेन अनृचः अस्तुतिकान् अयजमानान् वनेम् हिंसाम
अब्रह्मा ब्रह्म परिवृढं स्तोत्रं स्तुतिविरहितो यज्ञं ऋधक् सस्तुतिकाद्यज्ञात्पृथग्भूतस्त्वेवमि नजोष-
ति नसेवते त्वां नप्रीणयतीत्यर्थः । जुषी प्रीतिसेवनयोः व्यत्ययेन शप् परस्मैपदं च ॥ ८ ॥

अथ नवमी—

ऊर्ध्वाय तैत्रेति नीभूय ज्ञस्य धूर्धुसन्नम् ।

सजूर्नावं स्वयं शंसं सचायोः ॥ ९ ॥

ऊर्ध्वा । यत् । ते । त्रेतिनी । भूत् । यज्ञस्य । धूःसु । सन्नम् ।
सज्जूः । नावंम् । स्वयंशसम् । सचा । आयोः ॥ ९ ॥

हेइन्द्र तेतव स्वभूतात्रेतिनी त्रेताग्नित्रयं यद्वा त्रेतिनी क्रिया सा यद्यदा ऊर्ध्वा उन्नता प्र-
वृत्ता भूद्भूत् यद्योगादनिघातः कुत्र स्थानइति यज्ञस्य यागस्य सन्नम् सन्ने केष्विति धूर्षु
कर्मणां वोढुष्वृत्विक्षु तदानीं सजूः यजमानेन मरुद्भिर्वा सह प्रीयमाणः सन् आयोर्मनुष्यस्य
यजमानस्य सचा सह तेन साकं स्वयशसं स्वायत्तयशस्कं यशः साधनं नावं तरणसाधनं त-
रणिं आरोहसीतिशेषः एकमेव रथं यज्ञं यजमानआरोहति स्वतरणार्थं तमेव तस्य साधक-
मारोहसीत्यर्थः । यद्वा नावं रथं स्वयशसं आयोर्यजमानस्य सचा सहायभूतः सजूस्तेन सह
प्रीयमाणआरोहेत्यर्थः ॥ ९ ॥

अथ दशमी—

श्रियेतेपृश्निरुपसेचनीभूच्छ्रियेदर्विररेपाः ।

ययास्वेपात्रेसिञ्चसउत् ॥ १० ॥

श्रिये । ते । पृश्निः । उपसेचनी । भूत् । श्रिये । दर्विः ।

अरेपाः । यया । स्वे । पात्रे । सिञ्चसे । उत् ॥ १० ॥

हे इन्द्र तेतव संबन्धिनः सोमस्य श्रिये श्रयणाय पृश्निःगौःपृश्निवर्णाउपसेचनी पयसां दो
ग्धी भूत् भवतु तथा दर्विररणिररेपाः अपापासती तेश्रिये हविषः श्रयणायभूत्भवतु यया दर्व्या
स्वेस्वकीये पात्रे पानसाधने मुखे उत्सिचसे उपर्याकृष्य पिबसि साश्रियेभृदिति संबन्धः ॥ १० ॥

अथैकादशी—

शतंवायदस्युप्रार्तित्वासुमित्रइत्थास्तौदुर्मित्रइत्थास्तौत् ।

आवोयदस्युहृत्यैकुत्सपुत्रंप्रावोयदस्युहृत्यैकुत्सवत्सम् ॥ ११ ॥ २७ ॥

शतम् । वा । यत् । असुर्य । प्रति । त्वा । सुमित्रः । इत्था ।

अस्तौत् । दुःमित्रः । इत्था । अस्तौत् । आवः । यत् । दस्युहृत्यै ।

कुत्सपुत्रम् । प्र । आवः । यत् । दस्युहृत्यै । कुत्सवत्सम् ॥ ११ ॥ २७ ॥

हेअसुर्य बलवन्निन्द्र वध्यत्वेनासुरसंबन्धित्वात् त्वा त्वां प्रति शतं वा शतसंख्याकं धनं वाशब्देनापरिमितं धनंवा यद्यदा कामितवानित्यर्थः यद्यदाच दस्युहत्ये दस्युहनने शत्रुवधे कुत्सपुत्रं दुर्मित्रं आवः रक्षितवानसि तथा कुत्सवत्सं कुत्सपुत्रंप्रावः प्रकर्षेण रक्षितवानसि अवरक्षणादौ लङि आडजादीनामित्याडागमः पादादित्वादनिघातः पुनरुक्तिरादरार्था । तदानीं सुमित्रोनाम्ना इत्थमस्तौव तथा दुर्मित्रोगुणतइत्थमस्तौव तद्विपरीतंवा द्रष्टव्यं सुमित्रोनाम्ना दुर्मित्रो गुणतइति कात्यायनेन तथोक्तेः । सइत्था इत्थमनेन कृतप्रकारेणास्तौव अस्तावीव इत्थास्तौदिति द्विरुक्तिः स्तुतिसमाध्यर्था ॥ ११ ॥

॥ इत्यष्टमस्य चतुर्थे सप्तविंशोवर्गः ॥ २७ ॥

वेदार्थस्य प्रकाशेन तमोहार्दं निवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणाचार्येण विरचिते माधवीये वेदार्थप्रकाशेऋक्संहिताभाष्ये अष्टमाष्टके पञ्चमोऽध्यायः ॥ ५ ॥



हे अश्विनौ उभौ युवां नूनमिदानीं तदित् अस्माभिर्दीयमानं हविः क्रियमाणं स्तोत्रमे-
व अर्थयेथे प्रार्थयथः । अर्थयाज्यायां चौरादिकः अनुदात्तेत् । उःपूरणः संप्राथ्येच धियः
कर्माणि स्तुतीर्वा वितन्वाथे विस्तारयथः । तनुविस्तारे तानादिकः । तत्र दृष्टान्तः—अपसेव अ-
पसा अपस्विनौ कुर्विदौ यथा वस्त्रा वस्त्राणि विस्तारयतः अपःशब्दान्मत्वर्थीयोविनिः तस्यब-
हुलंछन्दसीतिलुक् प्रातिपदिकस्वरेणान्तोदात्तः । उभयत्रसुपआकारः ईमयं यजमानः सधोची-
ना सधोचीनौ सहांचनौ युवां सहपूर्वादंचतेः किनि सहस्य सधिरितसध्यादेशः । विभाषां-
चैरादिकृस्त्रियामितिवः सुपआजादेशः तौ यातवे तुमर्थेतवेचप्रत्यर्थः अभिमतप्राप्त्यर्थं प्राजीगः
प्रकर्षेण स्तौति । यद्वा युवां प्रति स्तुतीरुद्धिरति गृशब्दे गृनिगरणेवा एताभ्यांलुङि बहुलंछ-
न्दसीति विकरणस्यश्लुः बहुलंछन्दसीत्यभ्यासस्येतवं दीर्घश्छान्दसः गुणेकृते हल्ङ्यादिना

तिलोपः । किंच सुदिनेव सुदिनेषु अन्नानि यथा अलंकुर्वन्ति यद्वा सुदिना सुदिनौ अहोरा-
त्रयोः प्रवर्तकत्वेन तद्वन्तौ सूर्याचन्द्रमसौ स्वरश्मिभिर्यथा अन्नान्यलंकुरुतः तद्वत् युवां पृक्षः
अन्ननामैतत् भोक्तृभिः संपृच्यतेइति पृक्षोन्नानि आतंसयेथे समन्तादलंकुरुथः । तसिभूषअलं-
कारे तौदादिकः ॥ १ ॥

अथ द्वितीया—

उष्टारैव फर्वरेषु श्रयेथे प्रायोगेव स्वाच्याशासुरेथः ।
दूतेव हिष्ठोयशसा जनेषु मापस्थातं महिषेवावपानात् ॥ २ ॥

उष्टाराइव । फर्वरेषु । श्रयेथे इति । प्रायोगाइव । स्वाच्या ।
शासुः । आ । इथः । दूताइव । हि । स्थः । यशसा । जनेषु ।
मा । अप । स्थातम् । महिषाइव । अवपानात् ॥ २ ॥

उष्टारैव उष्टः कामयेते गन्तव्यदेशमिति उष्टारौ प्रासंगस्य वोढारावनद्धाहाविव वशका-
न्तावित्यस्मात् तृचिछान्दसं संप्रसारणं इडभावश्च तौ यथा संपूर्णघासेषु संचरतः तद्वत् फर्व-
रेषु स्तुतिभिर्हविर्भिश्च पूरयितृषु जनेषु श्रयेथे तत्स्वीकरणार्थं आश्रयथः । फर्वतिः पूरणा-
र्थः । अस्मादौणादिकोरन्प्रत्ययः । प्रायोगेव प्रायोगौ प्रयोक्तव्यावनद्धाहाविव प्रपूर्वाद्युजेः
कर्मणि घञि उपसर्गस्य दीर्घः थायादिस्वरेणान्तोदात्तः । तौ यथा स्वाच्या स्वाच्यौ शु क्षिप्रं
अतनं श्वात्रं तत्र साधूभवतः तद्वत् यद्वा युद्धार्थं प्रयोक्तव्यावश्वौइव स्वाच्यौ श्वात्रमिति ध-
ननाम तत्र भवौ धनस्य साधकावित्यर्थः । तौ युवां शासुः शंसितुः स्तोतुः स्तुतिं प्रति एथः आग-
च्छथः इण्गतौ आदादिकः दूतेव दूताविव यथा राज्ञः प्रियतमौ दूतौ जनपदेषु यशस्विनौ भव-
तः तद्वत् जनेषु स्तोतृषु यशसा यशस्विनौ स्थोहि भवथः खलु । अस्तेर्लटिरूपं हियोगाद-
निघातः महिषेव महिषाविव यथा श्रान्तौ महिषौ अवपानात् पीयते स्मन्नितिपानं हृदादि अ-
धिकरणे ल्युट् पानमेवावपानं सन्निरुष्टात् पानात् नापगच्छतः तद्वत् युवां अस्मदीयाद्धविषः
स्तोत्राच्च मापस्थातं मापक्रम्य तिष्ठतं तिष्ठतेर्लुङि गातिस्थेति सिचोलुक् नमाङ्योगे इत्यङाग-
माभावः ॥ २ ॥

अथ तृतीया—

साकंयुजाशकुनस्येवपक्षापश्वेवचित्रायजुरागमिष्टम् ।
अग्निरिवदेवयोर्दीर्घासापरिज्मानेवयजथः पुरुत्रा ॥ ३ ॥

साकमयुजा । शकुनस्येव । पक्षा । पश्वाइव । चित्रा । यजुः ।
आ । गमिष्टम् । अग्निःइव । देवयोः । दीर्घासा ।
परिज्मानाइव । यजथः । पुरुत्रा ॥ ३ ॥

शकुनस्येव पक्षिणइव यथा पक्षिणः पक्षा पक्षौ संहत्यवर्तमानौ तद्वत् साकंयुजा साकं
युजौ सहावियुज्यवर्तमानौ भवथः । युजेः सत्सूद्विषेत्यादिना क्रिप् पश्वेव पशूइव । सुपआकारः
तौ यथा चायनीयौ तद्वत् चित्रा चित्रौ चायनीयौ युवां यजुः यजनौ अस्मदीयौ आगमिष्टं
आगच्छतं । यजेरौणादिकोभावेऽसिन् प्रत्ययः । गमिष्टं गमेर्लेटि सिबहुलंलेटीतिसिप् सिप-
आर्धधातुकत्वाद्गमेरिट् परस्मैपदेष्वितीडागमः । देवयोः देवानिच्छतोयजमानस्य यज्ञेअग्निरिव
अग्निर्यथा हविर्भिः स्तुतिभिश्च दीप्यते तद्वत् दीर्घासा दीर्घासौ स्तुतिभिः दीप्तौभवथः दी-
व्यतेः कसौ वस्वेकाजादिति नियमादिङभावः वल्लोपे तुजादित्वाद्भ्यासस्य दीर्घः । परि-
ज्मानेव परिज्मानाविव परितः अजतोगच्छतः कर्मकरणार्थमिति परिज्मानावध्वर्यूइव स्थि-
तौ युवां पुरुत्रा बहुषु देशेषु यजथः देवान्पूजयथः । अश्विनावध्वर्यू इत्यान्तानां । यद्वा परि-
ज्मानेव परितोगन्तारौ पुरोवा पश्चाद्वा तौ यथा बहुषु देशेषु यजथः संगच्छमानौ भवथः य-
जदेवपूजासंगतिकरणदानेषु पुरुत्रा देवमनुष्येष्वित्यादिना त्राप्रत्ययः ॥ ३ ॥

अथ चतुर्थी—

आपीवोअस्मेपितरेवपुत्रोग्रेवरुचानृपतीवतुर्यै ।
इर्येवपुष्ट्यैकिरणैवभुज्यैश्रुष्टीवानैवहवमागमिष्टम् ॥ ४ ॥

आपी इति । वः । अस्मे इति । पितरा इव । पुत्रा । उग्रा इव ।
 रुचा । नृपती इवेति नृपती इव । तुर्यै । इर्या इव । पुष्ट्यै ।
 किरणा इव । भुज्यै । श्रुष्टीवाना इव । हवम् । आ । गमिष्टम् ॥ ४ ॥

अस्मे अस्माकं वोयुवां पूजायांबहुवचनं आपी प्राप्तौ बन्धुभूतौ भवथः । पितरेव पित-
 राविव यथात्रपितरौ प्रति पुत्रा पुत्रौ बन्धुभूतौ भवतः तद्वत् । यद्वा पुत्रा षष्ठ्या आकारः । पु-
 त्राणां पितरौ बन्धू तथा उग्रेव उग्राविव यथा उग्रौ स्वतेजसा उदूर्णौ अश्यादित्यौ यथारु-
 चा रोचमानौ भवतः तद्वत् रुचा दीप्त्या युक्तौ रोचतेर्भावेऽपि सावेकाचइति विभक्तेरुदात्तत्वं ।
 यद्वा रुचा आरोचमानौ भवथः रोचतेरिगुपधलक्षणः कः सुप आकारः नृपतीव यथा नृणां
 पालयितरौ राजानौ संभ्रमयुक्त्यै सेनायै रक्षकत्वेन भवतस्तद्वत् तुर्यै कर्मार्थं त्वरमाणायै सं-
 भ्रमवत्यै जनतायै युवां अभीष्टदातृत्वेन भवथः । तुरत्वरणे इगुपधाकिदितोत्प्रत्ययः । रुदि-
 कारादक्तिनइतिङीप् उदात्तयणोहल्पूर्वादिति विभक्तेरुदात्तत्वं । इर्येव इर्याविव इराअन्नं तन्न-
 भवौ भवार्थेयत् अन्नवन्तावाढ्यौ स्वजनपरितोषणाय भवतः तद्वत् युवां पुष्ट्यै धनादिदा-
 नेनास्माकं परितोषणाय भवथः । किरणेव किरणाविव यथा आग्नेमादित्यकिरणौ सर्वेषां प्र-
 काशनादिद्वारेण भोगाय भवतः । तद्वत् भुज्यै स्तोतृणां परिभोगाय भवथः । श्रुष्टीवानेव श्रु-
 ष्टिवन्ताविव श्रुष्टीति क्षिप्रनाम मत्वर्थीयोवनिप् तद्वन्तावश्वौ यथा लक्ष्यं देशं प्रति शीघ्रंगच्छत
 स्तद्वत् यद्वा श्रुष्टीवानेव श्रुष्टीति सुखनाम तद्वन्तौ पुरुषौ यथा क्रीडार्थमागच्छतः तद्वद्युवां हव-
 मस्मदोयमाह्वानं प्रत्यागमिष्टं आगच्छतं । हवं भावेनुपसर्गस्येति ह्यतेरप् संप्रसारणंच ॥ ४ ॥

अथ पंचमी-

वंसंगेवपूषर्याशिम्बातामित्रैवऋताशतराशातपन्ता ।
 वाजेवोच्चावयसाघर्म्येष्टामेषेवेषासंपर्याशपुरीषा ॥ ५ ॥ १ ॥

वंसंगा इव । पूषर्या । शिम्बाता । मित्रा इव । ऋता । शतरा ।
 शातपन्ता । वाजा इव । उच्चा । वयसा । घर्म्ये इस्था ।
 मेषा इव । इषा । सपर्या । पुरीषा ॥ ५ ॥ १ ॥

वंसगेव वंसगाविव वननीयगमनौ वृषभाविव तौ यथा पूषया पूषर्यौ पूषणेभवौ पु
ष्टावयवावित्यर्थः । तद्वद्युवां स्फोतांगावयवौ पुषपुष्टौ अस्मादौणादिकोभावेअरन्प्रत्ययः । तं
दन्ताद्भावे छन्दसोतियत् तित्स्वरितः तथा शिंवाता शिंवातौ सुखनामैतत् शिंवेन दुःखानां तनू
करणेन हेतुनातितं व्याप्तमिति शिञ्निशाने अस्मात्शिंवमिति बाहुलकात्प्रत्ययोमुक्च निपा
त्यते अतः कर्मणिघञ् सुपआलादेशः सुखकरोभवथः । मित्रेव मित्राविव मित्रशब्देन वरुणो
प्युपलक्ष्यते सहावस्थितमित्रावरुणाविव ऋता ऋतौ सत्यभूतौ तद्वद्यथार्थदर्शिनौ भवथः तथा
शतरा शतं शतसंख्याकानि बहूनि रायोधनानिययोः सन्ति तौ तथोक्तौ सुपोडादेशः । यद्वा
शतमनेकमिन्द्रियप्रसादादि रातिददातीति शतरासुखं तेन तद्वन्तौ शातपन्ता शातपन्तौ तीक्ष्ण
स्तुतिकौ शातं तीक्ष्णं पन्तं पनतेर्बाहुलकात्तन् यद्वा शातपन्ता शातेन दुःखानां तनूकरणेन पन्य
ते स्तूयतइति शातपन्तंसुखं शोतनूकरणे निष्ठा । पनतेस्तन् तेन युवां सुखवन्तौ भवथः । य
द्यपि शिंवाता शतरा शातपन्तेति व्रीण्यपि सुखनामानि तथापि कालत्रयेपि अश्विनोः सुखक
रत्वस्य विवक्षितत्वेन विषयभेदादपौनरुक्त्यम् । वाजेव वाजाविव यथा अश्वौ घासादिना उन्न
तौ संपूर्णावयवौ तद्वत् वयसा हवीरूपेणान्नेन हेतुना उच्चैर्वर्तमानौ पुष्टावित्यर्थः । उच्चा उ
च्चैःशब्दात् सुपोडादेशः डित्वाट्टिलोपः घर्म्येष्टा घर्मस्थौ घर्मदीप्तमन्तरिक्षं तत्संबन्धिनिदेशे
सूर्याचन्द्रमसोरूपेणावस्थितौ भवतः । सूर्यचन्द्रमसावितिर्यास्कः । यद्वा घर्मं प्रवर्ग्यं भवं घर्म्यं
हविः तत्र देवतात्वेनावस्थितौ भवथः तिष्ठतेरन्येष्व्योपिदृश्यन्तइतिविच् तत्पुरुषेष्टतिबहुलमिति
पूर्वपदस्यसप्तम्याअलुक् मेवेव मेषाविव तौ यथा अन्नेन परिचरणीयौ तद्वत् युवां इषा हवी
रूपेण अन्नेन सपर्या सपर्यौ परिचरणीयौ भवथः । सपरशब्दः कंड्वादिः सपर्यतिः परिचरण
कर्मा । पुरीषा पुरीषौ धनादिदानेन स्तोतृणां पोषयितारौ यद्वा हविर्भिः पोषणीयौ भवथः । पु
रीषं पुष्णातेः पोषयतेर्वेतिय्यास्कः ॥ ५ ॥

॥ इत्यष्टमस्य षष्ठे प्रथमोवर्गः ॥ १ ॥

अथ षष्ठी—

सृण्येवजर्भरीतुर्फरीतूनैतोशेवतुर्फरीपफरीका ।
उदन्यजेवजेमनामदेरूतामैजराय्वजरंभरायु ॥ ६ ॥

पृज्जाऽइव । चर्चरम् । जारम् । मरायुं । क्षमऽइव । अर्थेषु ।
तर्तरीथः । उग्रा । ऋभू इति । न । आपत् । खरमज्जा । खरऽज्जुः ।
वायुः । न । पर्फरत् । क्षयत् । रयीणाम् ॥ ७ ॥

हे उग्रा उग्रौ उदूर्णतेजस्कौ अश्विनौ पजेव पज्जाविव प्रार्जितबलौ वीराविवस्थितौ
यद्वा पजेव जिज्जिअभिभवे पादाभ्यामभिभवन्तौ समर्थाविवस्थितौ युवां चर्चरं चरणशीलं जा-
रं जरायुकं अतएव मरायु मरणशीलं मदीयं शरीरं अर्थेषु गन्तव्येषु तरीतव्येष्वपादादिषु क्ष-
मेव उदकनामैतत् उदकमिव तर्तरीथः अत्यन्तं तारयथः । तृप्पवनतरणयोः यङ्लुगन्ताल्ल-
टि छन्दस्युभयथेति थासआर्धधातुकत्वेनेडागमः वृत्तोवेतिदीर्घः ऋभून् ऋभूइव दाष्टान्तिक-
साम्यादत्रद्विवचनं ऋभूयथा स्वनिर्मितोरथआपत् तद्वत् खरमज्जा खरं तीक्ष्णं मज्जयितारौ
शोधयितारौ अत्यन्तं शुद्धबलवित्यर्थः टुमस्जोशुद्धौ अस्मादौणादिकोरप्रत्ययः तादृशौ युवां
खरज्जुः तीक्ष्णगतिः अतिशयेन वेगवान् ऋभुभिर्दत्तोरथोयुवां आपत् आमोत् आपृव्यामौ
लदित्वात्चेरङ् सरथः वायुरिव पर्फरत् सर्वत्रआपूरयत् सर्वत्रव्याप्तवानित्यर्थः फर्वपूरणे अस्मा-
ल्लेटि बहुलंछन्दसीति शपःश्लुः अभ्यासस्य रुगागमः वलोपश्च लेटोडाटावित्यडागमः ततः स-
रथः रयीणां धनानां धनानिक्षयत् शत्रुभ्यआगमयत् क्षिनिवासगत्योः अस्मादन्तर्णीतण्य-
र्थात् लेट्यडागमः । यद्वा क्षयतिरैश्वर्यकर्मा धनानामीष्टे छान्दसमनुदात्तत्वं ॥ ७ ॥

अथाष्टमी—

घर्मेवमधुजठरैसनेरूभगेवितातुर्फरीफारिवारम् ।
पतरेवचचराचन्द्रनिर्णिङ्गनंक्रद्गामनन्याईनजग्मी ॥ ८ ॥

घर्माऽइव । मधुं । जठरै । सनेरू इति । भगेऽअविता । तुर्फरी इति ।
फारिवा । अरम् । पतराऽइव । चचरा । चन्द्रऽनिर्निक् ।
मनःऽक्रद्गा । मनन्या । न । जग्मी इति ॥ ८ ॥

घर्मेव घर्माविव महावीराविव जठरे स्तोदरे मधु मधुनः षष्ठ्यालुक् घृतस्य सनेरू संभ-
कारौ वनषणसंभक्तौ अस्मादौणादिकएरुप्रत्ययः भगेविता भगोधनं तद्विषयरक्षणयुक्तौ अवते-

भावेकः तत्पुरुषे कृतिबहुलमिति बहुलवचनाद्बहुव्रोहावप्यलुक् । यद्वा अवतेस्तृजन्तस्य सुपो-
डादेशः स्वरश्छान्दसः । अरमलं तुफरी शत्रूणां हिंसितारौ अतएव फारिवा फारिरायुधं तद्वन्तौ
भवथः । स्फुरतिर्वधकर्मा अस्मात् णिचिचिस्फुरोर्णाविति आत्वं तदन्तादिप्रत्ययः सकारलोप-
श्छान्दसः । छन्दसीवनिपाविति मत्वर्थी योवनिप् । सुपोडादेशः पतरेव पतराविव पतनशीलौ
पक्षिणाविव चचरा संचरन्तौ चन्द्रनिर्णिक् निर्निगितिरूपनाम सुपोलुक् चन्द्रनिर्णिजौ चन्द्रस-
दृशरूपयुक्तौ यद्वा चन्द्रमाह्लादकरूपं ययोस्तौ वर्तेते मनक्कंगा मनसाप्रसाधनं ययोस्तौ क्कंज-
तिः प्रसाधनकर्मा । अस्माद्भावेवञ् बहुव्रीहिस्वरः मनन्यान मनन्यौ यथा मनने साधू स्तुत्या-
वित्यर्थः । मननशब्दात् तत्र साधुरिति यत् तिस्वरितः तादृशाविव जग्मी यज्ञं प्रत्यागमनशीलौ
भवतः गमेराद्गमहनइति किन्प्रत्ययः ॥ ८ ॥

अथ नवमी—

बृहन्तेव गंभरेषु प्रतिष्ठां पादेव गाधं तरंते विदाथः ।

कर्णेव शासु रनुहिस्मराथो शेव नो भजतं चित्रममः ॥ ९ ॥

बृहन्ताऽइव । गम्भरेषु । प्रतिऽस्थाम् । पादाऽइव । गाधम् ।

तरंते । विदाथः । कर्णाऽइव । शासुः । अनु । हि । स्मराथः ।

अंशाऽइव । नः । भजतम् । चित्रम् । अमः ॥ ९ ॥

बृहन्तेव बृहन्ताविव प्रांशु पुरुषौ यथा गंभरेषु गहनेषु जलेषु प्रतिष्ठां विंदतस्तद्वत् गंभरे-
षु गंभीरेषु दुष्पवेशेषु स्थानेषु प्रतिष्ठां अवस्थितिमासदं युवां विदाथः जानीथः । पादेव पा-
दाविव यथा तरते षष्ठ्यर्थे चतुर्थी तरतः पुरुषस्य पादौ यथा गाधजलं विदाथः तद्वत् युवां ता-
र्येषु जलेषु गाधं विदाथः जानीथः विदज्ञाने लेट्याडागमः कर्णेव यथा कर्णौ उक्तं शब्दं विदतुः
तद्वत् युवां शासुः शासितारं स्तुतिं कुर्वाणं जनं अनुहिस्मराथः अनुकूलं जानीथः खलु । स्मर-
ते लेट्याडागमः हियोगादनिघातः अधीगर्थदयेशां कर्मणीति शासुरित्यस्य षष्ठी अंशेव अंशाविव
यथा वयवौ तद्वन्तौ यज्ञं भजेते तद्वत् युवां नोस्मदीयं चित्रं चायनीयं अमः कर्म भजतं आश्र-
यतं अमः आपृव्याप्तौ अस्मादापः कर्माख्यायां ह्रस्वो नुच्चेति असुन् तत्संनियोगेन ह्रस्वो नुडागम-
श्च नित्स्वरेणाद्युदात्तः ॥ ९ ॥

अथ दशमी—

आरङ्गरेवमध्वेरयेथेसारधेवगविनीचीनवारे ।

कीनारेवस्वेदमासिष्विदानाक्षामेवोर्जासूयवसात्सचेथे ॥ १० ॥

आरङ्गराड्व । मधु । आ । ईरयेथे इति । सारघाड्व । गवि ।

नीचीनवारे । कीनाराड्व । स्वेदम् । आसिष्विदाना ।

क्षामड्व । ऊर्जा । सूयवसड्व । सचेथे इति ॥ १० ॥

आरंगरेव गृशब्दे अस्मान्नावेकदोरप् अरमलं पर्याप्तं गरः शब्दनं तस्य संबन्धिनौ त-
स्वेदमित्यण् शब्दवन्तौ मेघाविव यथा मधु जलं प्रेरयतः तद्वत् युवां एरयेथे प्रेरयथः । ईर-
प्रेरणे चौरादिकः सारधेव सारधाविव सरधा मधुमक्षिका सरधैव सारधा प्रज्ञादित्वादण् तेय-
था नीचीनवारे नीचीनद्वारे मधुपुष्पे मधु प्रेरयतः तद्वत् । युवां नीचीनवारे न्यग्भूतद्वारे गवि
गोरूधसि क्षीरं प्रक्षिपथः । कीनारेव कीनाराविव कुत्सितमनुष्यौ यथा स्विद्यमानौ भवतस्त-
द्वत्स्वेदं स्विद्यमानं जलमासिष्विदाना आसमन्तात्स्वेदयन्तौ प्रक्षारयन्तौ भवथः । त्रिष्विदा
गात्रप्रक्षरणे अनुदात्ते तस्माच्छान्दसेलिटि कानजादेशः । क्षामेव क्षैजैषैक्षये अस्मादातोम-
निन् । ह्रस्वश्चान्दसः क्षामा क्षीणागौः सूयवसात् अदेःक्लिप् शोभनं यवसं वासादिकं भक्ष-
यन्ती क्षीररूपेणान्नेन समवेताभवति तद्वत् युवां ऊर्जा हवीरूपेणान्नेन सचेथे संगच्छे-
थे । षचसमवाये ॥ १० ॥

अथैकादशी—

क्रुध्यामस्तोमंसनुयामवाजमानोमन्त्रसरथेहोपयातम् ।

यशोनपक्मधुगोष्वन्तराभूतांशोअश्विनोःकाममप्राः ॥ ११ ॥ २ ॥

क्रुध्याम । स्तोमम् । सनुयाम । वाजम् । मा । नः । मन्त्रम् ।

सदृथा । इह । उप । यातम् । यशः । न । पक्मम् । मधु । गोषु ।

अन्तः । आ । भूतः । अशः । अश्विनोः । कामम् । अप्राः ॥ ११ ॥ २ ॥

हे अश्विनौ वयं स्तोमं त्रिवृत्पंचदशादिकं ऋध्याम ऋध्यास्म वर्धयेम । ऋधुवृद्धौ अस्मादाशीर्लिङि किदाशिषीति यासुटःकित्वं । वाजं हविलक्ष्णमन्नं युवाभ्यां सनुयाम प्रयच्छेम षण्णुदाने तानादिकः विधिलिङ् वाक्यभेदादनिघातः । तस्माद्युवां सरथा सरथौ समानरथौ एकमेवरथमारूढौ सन्तौ इहास्मिन्कर्मणि नोस्मदीयं मंत्रं मननीयं स्तोत्रमुपयातं उपागच्छतं । गोष्वन्तः गोरूधस्यांतःस्थितं पक्कं परिणतं अतएवमधु मधुरं यशोन यशइत्यन्ननाम नश्चार्थे क्षीराज्यादिलक्षणं महावीरे अवनीयमानमन्नं चापेक्ष्य आगच्छतमिति संबन्धः । एवमुक्तप्रकारेण भूतांशः एतन्नामाऋषिः अश्विनोः काममभिलाषमात्मीयाभिः स्तुतिभिः अपाः आपूरयत् । संपूर्णमकार्षीदित्यर्थः । प्रापूरणे आदादिकः । व्यत्ययेनमध्यमः । अत्राश्विनेसूक्ते सर्वाण्यपिपदानि दुर्व्युत्पादानि अस्माभिर्दिङ्मात्रं प्रदर्शितानि एवं निरुक्तव्याकरणादिभिरर्थविशेषे बुद्धिमद्भिरुन्नेयानि ॥ ११ ॥

॥ इत्यष्टमस्य षष्ठे द्वितीयोवर्गः ॥ २ ॥

आविरित्येकादशर्चमष्टमसूक्तं दिव्योनामांगिरसऋषिः प्रजापतेःसुता दक्षिणासावाऋषि-का शतधारंवायुमिति चतुर्थीजगती शिष्टादशत्रिष्टुभः अनेनसूक्तेन ऋविग्भ्योदीयमानादक्षिणा तद्दातारोयजमानावा स्तूयन्ते अतः सैवदेवता । तथाचानुक्रान्तं—आविर्दिव्योदक्षिणावा प्राजापत्यादक्षिणा तद्दातृन्वास्तौ चतुर्थी जगतीति । गतोविनियोगः ।

तत्र प्रथमा—

आ॒वि॒र॒भू॒न्म॒हि॒मा॒घो॒न॒मे॒षां॒वि॒श्वं॒जी॒वंत॒म॒सो॒नि॒र॒मो॒चि॒ ।

म॒हि॒ज्यो॒तिः॒पि॒तृ॒भिर्द॒त्त॒मा॒गा॒दुरुः॒पन्था॒दक्षि॒णा॒या॒अ॒दर्शि॒ ॥ १ ॥

आ॒विः । अ॒भूत् । म॒हि । मा॒घो॒नम् । ए॒षाम् । वि॒श्वम् । जी॒वम् ।

त॒म॒सः । निः । अ॒मो॒चि । म॒हि । ज्यो॒तिः । पि॒तृ॒भिः । द॒त्तम् ।

आ । अ॒गा॒त् । उ॒रुः । पन्थाः । दक्षि॒णा॒याः । अ॒दर्शि॒ ॥ १ ॥

इदंसूक्तं दक्षिणायावा तद्दातृणांवा स्तावकं दक्षिणातु यागांगं यागस्तु सायंकाले नक्षि-
भते नसायमस्तिदेवयाअजुष्टमित्यादि श्रवणात् । तस्मादह्नचेव कर्तव्यः । अहश्च सूर्योदयात् प-

श्चाद्भवतीति सूक्तादौ सूर्योदयोभिधीयते माघोनं माघोनइन्द्रः इन्द्रश्च सूर्यः । चैत्रमासे तथा इन्द्र इतिस्मरणात् । तस्यसंबन्धि तस्येदमित्यण् अतद्धितेप्रत्यये संप्रसारणमभिहितं सर्वविधी-
नांछन्दसि विकल्पितत्वाद्वा तद्धितेपि संप्रसारणं । सूर्यात्मकस्येन्द्रस्य स्वभूतं महि महत्तेजः-
षां यजमानानां यागसिद्ध्यर्थं आविरभूत् प्रकाशितमुद्रुतमभूत् । तत्र विश्वं सर्वं जीवं स्थावर-
जंगमात्मकं जगत्तमसः सकाशान्निरमोचि निर्मुक्तमभूत् मुंचतेःकर्मणिलुङिचिणिरूपं अथान-
न्तरं पितृभिर्यत् पितृभिर्देवैर्दत्तंनोहविषामागमनाय तत्तमहि महत् ज्योतिः सूर्याख्यं आगात्
आगच्छति पश्चादक्षिणायाः यागांगभूतायाः उरुर्महान् पन्था मार्गः अदर्शि सर्वैर्यजमानैर्दृष्टोभूत्
सर्वे यागं कृत्वा ऋत्विग्भ्योदक्षिणां दत्तवन्तइत्यर्थः ॥ १ ॥

अथ द्वितीया—

उच्चादिविदक्षिणावन्तोअस्थुर्येअश्वदाःसहतेसूर्येण ।

हिरण्यदाअमृतत्वंभजन्तेवासोदाःसोमप्रतिरन्तेआयुः ॥ २ ॥

उच्चा । दिवि । दक्षिणावन्तः । अस्थुः । ये । अश्वदाः । सह । ते ।
सूर्येण । हिरण्यदाः । अमृतत्वं । भजन्ते । वासोदाः ।
सोम । प्र । प्रतिरन्ते । आयुः ॥ २ ॥

दक्षिणावन्तः दक्षिणायादेयत्वेन तद्वन्तः दक्षिणां दत्तवन्तोयजमानाः उच्चा उच्चैः स्थानैः
स्थिते दिवि द्युलोके अस्थुः तिष्ठन्ति सामान्येनोक्त्वा । दातृविशेषाणां फलविशेषमाह अश्व-
दा अश्वानां दातारोये यजमानाः ते सूर्येण सर्वस्य स्वस्वकर्मणि प्रेरकादित्येन सह
तिष्ठन्ति येहिरण्यदाः हिरण्यदातारः ते अमृतत्वं अमरणधर्मत्वं भजन्ते अमृतं वै हिरण्यं
इत्याम्नानात् तथा सौम्यैवासादिति श्रवणात् । सोमएव संबोध्यते हे सोम वासोदाः तद्देव-
त्यवस्त्राणां दातारोयेसन्ति ते त्वयासह तिष्ठन्तीतिशेषः । एते सर्वे आयुः जीवनं प्रतिरन्ते प्रव-
र्धयन्ति प्रपूर्वस्तिरतिवृद्ध्यर्थः ॥ २ ॥

अथ तृतीया—

दैवीपूतिर्दक्षिणादेवयज्या नक्वारिभ्योनहिनेपृणन्ति ।

अथानरःप्रयंतदक्षिणासोवद्यभियाब्रह्मःपृणन्ति ॥ ३ ॥

दैवी । पूर्तिः । दक्षिणा । देवयज्या । न । कवचअरिभ्यः । नहि ।
ते । पृणन्ति । अथ । नरः । प्रयतदक्षिणासः । अवद्यभिया ।
बहवः । पृणन्ति ॥ ३ ॥

दैवी देवसंबन्धिनी देवाद्यज्जावित्यञ् तादृशी पूर्तिः पालनी तत्साध्या देवयज्या छ-
न्दसिनिष्ठक्येतिनिपातितः देवयागः तदंगभूता दक्षिणा न कवारिभ्यः ऋगतावित्यस्य अचइरि-
तीप्रत्ययः । कुत्सितगन्तुभ्यः अयष्ट्भ्यः एतेभ्यः नभवन्ति यद्वा देवानां स्वभूता पूर्तिः पूरयित्री
स्तुतिभिः हविर्भिश्च तादृशी देवयज्या दक्षिणाच तेभ्योनभवतः । तत्र हेतुरुच्यते—हि यस्मात्
ते कुत्सितगन्तारः नहि पृणन्ति देवान् स्तुतिभिर्हविर्भिश्च न प्रीणयन्ति पृणप्रीणने तौदादिकः
अथेतिप्रश्ने यष्टूणां देवयागादिकथंभवति उच्यते नरः कर्मणानेतारः अतएव प्रयतदक्षिणा
सः दत्तदक्षिणा बहवोयजमानाः अवद्यभिया अवद्यपण्यवर्गार्ह्येति यत्प्रत्ययान्तत्वेननिपा-
तितः पापभिया विहिताननुष्ठाने दुरितानिभवन्तिस्वल् तस्मात्तद्धीत्या पृणन्ति देवान्प्रीणयन्ति
तस्माद्यष्टूणां देवपालनयागदक्षिणाभवतीत्यर्थः ॥ ३ ॥

अथ चतुर्थी—

शतधारंवायुमर्कस्वविदं नृचक्षसस्तेअभिचक्षतेहविः ।
येपृणन्तिप्रचयच्छन्तिसंगमेतेदक्षिणांदुहतेसप्तमातरम् ॥ ४ ॥
शतधारम् । वायुम् । अर्कम् । स्वःविदम् । नृचक्षसः । ते ।
अभि । चक्षते । हविः । ये । पृणन्ति । प्र । च । यच्छन्ति ।
सप्तसंगमे । ते । दक्षिणाम् । दुहते । सप्तमातरम् ॥ ४ ॥

शतधारं बहुधारोपेतं वायुं एतन्नामकं स्वविदं स्वर्गस्यलभकं सर्वस्यवेत्तारंवा अर्कम-
र्चनीयं आदित्यं च एतौ नृचक्षसः नृणां दृष्टून् अन्यानिन्द्रादीन्देवांश्चाभिलक्ष्य ते यजमाना ह-
विश्चक्षते तेभ्योदातुं पश्यन्ति चष्टेलेदिरूपं । किंच संगमे कर्मकरणार्थंमृत्विजोत्रसंगच्छन्तइति
संगमः ग्रहवृद्धनिश्चिगमश्चेति अधिकरणेअप थाथादिस्वरः तस्मिन्पक्षे ये यष्टारः पृणन्ति
स्तुतिभिः प्रीणयन्ति येच तेभ्योदेवेभ्योहवींषि प्रयच्छन्ति उभयत्रयद्योगादनिघातः ते सप्तमा-
तरं सप्तसंख्याकामातृभूता अग्निष्टोमादिसंस्था यस्यांभवन्ति सा यद्वा सप्तसंख्याकामातरः क-
र्मणांनिर्मातारः कर्तारोहोत्रादयः सन्ति तादृशीं दक्षिणां दुहते ऋत्विग्भ्योदुहन्ति ॥ ४ ॥

अथ पंचमी—

दक्षिणावान्प्रथमो हूत एधि दक्षिणावान्ग्रामणीरग्रमेति ।
तमेव मन्ये नृपतिं जनानां यः प्रथमो दक्षिणामाविवाय ॥ ५ ॥ ३ ॥
दक्षिणाश्वान् । प्रथमः । हूतः । एति । दक्षिणाश्वान् । ग्रामणीः ।
अग्रम् । एति । तम् । एव । मन्ये । नृपतिम् । जनानाम् । यः ।
प्रथमः । दक्षिणाम् । आविवाय ॥ ५ ॥ ३ ॥

हूतः ऋत्विगिराहूतः दक्षिणावान्यजमानः प्रथमः सर्वेषां मुख्यः सन् एति सर्वत्र गच्छति । तथा ग्रामणीः ग्रामाणानेता धनवत्त्वेन तेषां कर्ता दक्षिणावान् सः अग्रमेति सर्वेषां प्रथममेव गच्छति । तमेव नृपतिं नराणां पालयितारमिति मन्ये । ऋषिरहमवबुध्ये प्रथमो योजनः जनानां दक्षिणामाविवाय आगमयति वीगत्यादिषु तस्य लिटिरूपं तं नृपतिमिति मन्ये यद्वा जनानामिति पूर्ववाक्यशेषः जनानां मध्ये तमेव मनुष्याणां स्वामिनमिति मन्ये ॥ ५ ॥

॥ इत्यष्टमस्य षष्ठे तृतीयोवर्गः ॥ ३ ॥

अथ षष्ठी—

तमेव ऋषितमु ब्रह्माणमाहु र्यज्ञान्यं सामगमुक्थशासंम् ।
सशुक्रस्य तन्वो वेदतिस्त्रोयः प्रथमो दक्षिणयारराधं ॥ ६ ॥
तम् । एव । ऋषिम् । तम् । ऊँ इति । ब्रह्माणम् । आहुः ।
यज्ञान्यम् । सामगम् । उक्थशासंम् । सः । शुक्रस्य ।
तन्वः । वेद । तिस्रः । यः । प्रथमः । दक्षिणया । रराधं ॥ ६ ॥

तमेव दक्षिणायादातारं ऋषिमतीन्द्रियार्थदर्शिनं यद्वा सत्कर्मकरणेन ऋषिमित्याहुः तथा तमु तमेव ब्रह्माणमाहुः किंच तमेव यज्ञान्यं णीञ्प्रापणे क्विप् उदात्तस्वरितयोर्यण् इत्यमः स्वरितत्वं यज्ञस्य नेतारं अध्वर्युमित्याहुः तमेव सामगां साम्नां गातारमिति तथा उक्थशासं शंसुस्तुतौ क्विप् संहितायां दीर्घश्छान्दसः उक्थशासं शस्त्राणां शंसितारं होतारमिति ब्रुवन्ति दक्षिणादानेन तत्कर्मणः परिग्रहात् सदाता शुक्रस्य दीप्यमानस्य ज्योतिषः तिस्रस्तन्वः अग्निवैद्य

तादित्यात्मकानि त्रीणि शरीराणि वेद जानाति यद्वा शुक्रस्य दीप्तस्याग्नेः आहवनीयात्मका
नि त्रीणि शरीराणि जानाति प्रथमोमुख्योयोजनः दक्षिणयारराध ऋत्विगादीनाराधयति
राधसंसिद्धौ लिटिरूपं लित्त्वरः ॥ ६ ॥

अथ सप्तमी—

दक्षिणाश्वं दक्षिणागां ददाति दक्षिणाचन्द्रमुतयद्विरण्यम् ।

दक्षिणान्नं वनुते यो न आत्मा दक्षिणावर्म कृणुते विजानन् ॥ ७ ॥

दक्षिणा । अश्वम् । दक्षिणा । गाम् । ददाति । दक्षिणा । चन्द्रम् ।

उत । यत् । हिरण्यम् । दक्षिणा । अन्नम् । वनुते । यः । नः ।

आत्मा । दक्षिणाम् । वर्म । कृणुते । विजानन् ॥ ७ ॥

दक्षिणा तद्वातृभ्यः अश्वं ददाति तथा गां च ददाति तथा चन्द्रं सुवर्णं ददाति उतापि च
यद्विरण्यं रजतमस्ति रजतं हिरण्यं इत्याम्नानात् तच्च ददाति किंच सा अन्नं वनुते ददाति व-
नोति रजदानार्थः । तस्मान्नोऽस्मदीयो य आत्मास्ति स वर्म विजानन् कवचं यथायुधानां निवा-
रकं तद्वत् दुरितानि वारयतीति कवचमिति विजानन् दक्षिणा अश्वादिदानशीलां कृणुते
ऋत्विग्भ्यः करोति ॥ ७ ॥

अथाष्टमी—

न भोजामं मधुर्न न्यर्थमीयुर्न रिष्यन्ति न व्यथन्ते ह भोजाः ।

इदं यद्विश्वं भुवं न स्वश्चेतत्सर्वं दक्षिणैर्भ्यो ददाति ॥ ८ ॥

न । भोजाः । मधुः । न । निःअर्थम् । ईयुः । न । रिष्यन्ति । न ।

व्यथन्ते । ह । भोजाः । इदम् । यत् । विश्वम् । भुवं नम् । स्वश्चेति स्वः ।

च । एतत् । सर्वम् । दक्षिणा । एभ्यः । ददाति ॥ ८ ॥

भोजाः भोजयितारः धनादिदानेन दातारो नमधुः नन्नियन्ते देवत्वं भजन्त इत्यर्थः । अत-
एव न्यर्थं ऋगतौ उषिकुषिगार्त्तिभ्यः स्थन् समासे थाथादिस्वरः निरुद्धां गतिं नेयुः नपामुवन्ति ।
इण्गतौ लिटि दीर्घइणः कितीति दीर्घः तथा न रिष्यन्ति कैश्चिदप्यर्हिसिता भवन्ति कर्मणि व्य-

त्ययेनपरस्मैपदं अतएव भोजाः दातारः नव्यथन्ते परस्परं नभीता नवाधितावा भवन्ति । ह प्र-
सिद्धौ । किंच इदं परिदृश्यमानं विश्वं सर्वं भुवनं यद्भूतजातमस्ति स्वः स्वर्गलोकश्च एतत्सर्वं
दक्षिणास्वयं एभ्यस्तद्दातृभ्योददाति प्रयच्छति ॥ ८ ॥

अथ नवमी—

भोजाजिग्युःसुरभिंयोनिमग्रेभोजाजिग्युर्वध्वं१यासुवासाः ।
भोजाजिग्युरन्तःपेयंसुरायाभोजाजिग्युर्येअहूताःप्रयन्ति ॥ ९॥
भोजाः । जिग्युः । सुरभिम् । योनिम् । अग्रे । भोजाः । जिग्युः ।
वध्वम् । या । सुवासाः । भोजाः । जिग्युः । अन्तःपेयम् ।
सुरायाः । भोजाः । जिग्युः । ये । अहूताः । प्रयन्ति ॥ ९ ॥

भोजाः दातारः अग्रे प्रथममेव योनिं क्षीरादेरुत्पत्तिस्थानं सुरभिं धेनुं जिग्युः शत्रुभ्यो-
जितवन्तः । जिजये लिटिसन्लिटोर्जेरिति अभ्यासादुत्तरस्यकवर्गोदेशः । तथा भोजा दातारः
वध्वं वधूं नवोढां स्त्रीं जिग्युः यास्त्रीसुवासाः शोभनवासाअस्ति तां जिग्युः किंच भोजाः शत्रू-
णां सुरायाः अन्तःपेयं अन्तःपानं जिग्युः पापाने भावेयत् ईदृशीतीति आर्धधातुकलक्षणो-
गुणः रुदुत्तरपदप्रकृतिस्वरत्वं येशत्रवः अहूताः बलाधिक्येनानाहूयमानाः प्रयन्ति प्रमुखमा-
गच्छन्ति तान् भोजाः दक्षिणायादातारोजनाः जिग्युर्जयन्ति ॥ ९ ॥

अथ दशमी—

भोजायश्वंसमृजन्त्याशुंभोजायस्तेकन्याशुम्भमाना ।
भोजस्येदंपुष्करिणीववेश्मपरिष्कृतंदेवमानेवचित्रम् ॥ १० ॥
भोजाय । अश्वम् । सम । मृजन्ति । आशुम् । भोजाय ।
आस्ते । कन्या । शुम्भमाना । भोजस्य । इदम् । पुष्करिणीइव ।
वेश्म । परिष्कृतम् । देवमानाइव । चित्रम् ॥ १० ॥

भोजाय दात्रे आशुं शीघ्रगामिनमश्वं समृजन्ति परिचारकाः सम्यगलंकुर्वन्ति । मृजू-
शौचालंकारयोः तथा कन्या कन्यात्वेनात्रसन्निकर्षादभिनवं यौवनं लक्ष्यते अभिनवयौवनाः

शुभमाना शरीरावयवविशेषशोभया तथा वस्त्राद्यलंकारशोभयाच शोभमाना स्त्री तस्मै भोजाय दात्रे आस्ते । तथा भोजस्य दातुरेव हृदयाह्लादकरं वेश्मगृहं भवति । कीदृशं पुष्करिणीव पुष्कराणि पद्मानि यस्याः सन्तीति पुष्करिणी सरसी सा यथा पद्महंसादिभिरलंकृता भवति तद्वत् परिष्कृतं वितानादिभिरलंकृतं । परिपूर्वस्य करोते भूषणार्थं संहितायां सुडागमः परिनिविश्य इति सुटः षट्वं गतिरनन्तर इति गतेः प्रकृतिस्वरत्वं । तथा देवमानेव सुपांसुलुगिति प्रथमैकवचनस्याकारः देवमानमिव चित्रं मनोहरं वेश्म तस्य भवति ॥ १० ॥

अथैकादशी—

भोजमश्वाः सुष्ठुवाहो वहन्ति सुवृद्धो वर्तते दक्षिणायाः ।

भोजं देवासो वता भरेषु भोजः शत्रून् त्समनीकेषु जेता ॥ ११ ॥ ४ ॥

भोजम् । अश्वाः । सुष्ठुवाहः । वहन्ति । सुवृत् । रथः । वर्तते ।

दक्षिणायाः । भोजम् । देवासः । अवत । भरेषु । भोजः ।

शत्रून् । समः । अनीकेषु । जेता ॥ ११ ॥ ४ ॥

सुष्ठुवाहः वहमापणे वहश्चेति णिव प्रत्ययः शोभनवहनसमर्थाः अश्वाः भोजं दातारं वहन्ति लक्ष्यं देशं प्रापयन्ति ततो दक्षिणायाः दातुर्यजमानस्य सुवृत् सुष्ठुचक्रादिवर्तनं यस्य सोश्वा दिसहितो रथो वर्तते । अथ प्रत्यक्षः हे देवासः हे देवा इन्द्रादयः भरेषु भ्रियते आहवनीयादिरूपेणाग्निरत्रेति भराः यज्ञाः । यद्वा भूभर्त्सने भृणन्ति भर्त्सयन्ति योद्धारोत्रेति भराः संग्रामाः तेषु भोजं दातारं अवत रक्षत ततः युष्माभिः पालितो भोजः धनादिदानेन जनानां भोजयिता सन् समनीकेषु संग्रामेषु शत्रून् जेता जयशीलो भवति । जिजये ताच्छीलिकस्तृन् अतएव नलोकाव्ययेति शत्रुशब्दस्य षष्ठीप्रतिषेधः ॥ ११ ॥

॥ इत्यष्टमस्य षष्ठे चतुर्थो वर्गः ॥ ४ ॥

किमिच्छन्तीत्येकादशर्चं नवमं सूक्तं त्रैष्टुभं इन्द्रपुरोहितस्य बृहस्पतेः गोषु बलनाम्नोसुरस्य भटैः पणिनामकैरसुरैरपहत्य गुहायां निहितासु सतीषु बृहस्पतिप्रेरितेनेन्द्रेण गवामन्वेषणाय सरमानामदेवशुनी प्रेषिता साच महती नदीमुत्तीर्य वलपुरं प्राप्य गुप्तस्थाने निहितास्तागाददर्श अथ त-

स्मिन्नन्तरे पणयः इदंवृत्तान्तमवगच्छन्तः एनां मित्रीकर्तुं संवादमकुर्वन् । तत्र प्रथमा तृतीया-
द्याअयुजोन्त्यावर्जिताः पणीनां वाक्यानि अत्र ते ऋषयः सरमादेवता । द्वितीयाचतुर्थाद्यायुजः
एताएकादशीच षट्सरमायावाक्यानि अतस्तासु साऋषिः पणयोदेवता । तथाचानुक्रान्तं—
किमिच्छन्ती पणिभिरसुरैर्निगूढागाअन्वेष्टुं सरमादेवशुनीन्द्रेणप्रहिता तामयुग्भिः पणयोमि-
त्रीयन्तः प्रोचुः सातानयुग्मान्ताभिरनिच्छन्तीप्रत्याचष्टेइति । गतोविनियोगः ।

तत्र प्रथमा—

किमिच्छन्तीसरमाप्रेदमानद्दूरेह्यध्वाजगुरिःपराचैः ।

कास्मेहितिःकापरितक्म्यासीत्कथंरसायाअतरःपयांसि ॥ १ ॥

किम् । इच्छन्ती । सरमा । प्र । इदम् । आनृद् । दूरे । हि ।

अध्वा । जगुरिः । पराचैः । का । अस्मेहितिः । का । परितक्म्या ।

आसीत् । कथम् । रसायाः । अतरः । पयांसि ॥ १ ॥

अनया आगच्छन्ती सरमा दृष्ट्वा पणयोवदन्ति सरमा सरणशोला एतन्नामिका देवशु-
नी किं प्रार्थयमानासती इदमस्मदीयं स्थानं प्रानृद् प्राप्नोत् आङ्पूर्वो नशिर्व्याप्तिकर्मा । तस्य
लुडिमन्त्रेवसेत्यादिनाचेलुक् छन्दस्यपिदृश्यते इति आडागमः । पराचैः परांचि पराङ्मुखा-
न्यावृत्तिवर्जितानि यानि गमनानि तैर्जगुरिः उद्गूणः महताप्रयत्नेनापि गन्तुंनशक्यतइत्यर्थः ।
गुनिगरणे आहृगमहनेत्यादिना किन्प्रत्ययः बहुलंछन्दसीत्युत्वं तादृशोयमध्वा दूरेहि विप्र-
कृष्टः खलु । यद्वा पराचैः परांचनै जगुरिः अत्यर्थं गत्री पार्ष्णिभागमनालोकमानासती इदं
स्थानं प्राप्नोति दूरे अयमध्वा यदृच्छयागन्तुं नशक्यते अतोवयमेतांपृच्छामः । हे सरमे का
कीदृशी अस्मेहितिः कोस्मास्वर्थंहितिः कोस्मासु त्वदपेक्षितार्थोनिहितः यद्वा अस्मासु
कोर्थोगतः दधातेर्हि नोतेर्वा किनिरूपं आगच्छन्त्यास्तव का कीदृशी परितक्म्या रात्रिरासीत्
यद्वा तकतिर्गत्यर्थः परितकनं परितोगमनं भ्रमणंवा कीदृशमासीत् कथंवा रसायाः शब्दाय-
मानायाः अन्तरिक्षनद्या योजनशतविस्तीर्णायाः पयांस्युदकानि अतरः तीर्णवत्यसि एतद्वद् ।
अत्रकिमिच्छन्तीसरमेदंप्रानडित्यादि निरुक्तं द्रष्टव्यं ॥ १ ॥

अथ द्वितीया—

इन्द्रस्य दूतीरिषिता चरामि मह इच्छन्ती पणयो निधीन्वः ।
अतिष्कदो भियसा तन्न आवत्तथारसाया अतरं पर्यांसि ॥ २ ॥
इन्द्रस्य । दूतीः । इषिता । चरामि । महः । इच्छन्ती । पणयः ।
निधीन् । वः । अतिष्कदः । भियसा । तत् । नः । आवत् ।
तथा । रसायाः । अतरम् । पर्यांसि ॥ २ ॥

अनया तान् सरमेत्युचे हे पणयः एतन्नामकाः असुराः इन्द्रस्य दूतीः सुपांसुलुगिति प्रथमैकवचनस्य सुश्रृण्वन्तः अहं इषिता तेनैव प्रेषिता सती चरामि युष्मदीयं स्थानमागच्छामि । किमर्थं वो युष्मदीयान् युष्मदीयेष्वर्षते अधिष्ठापितान् महो महतः निधीन् बृहस्पतेर्गोनिधीन् इच्छन्ती कामयमाना सती चरामि । किंच अतिष्कदः स्कन्दिर्गतिशोषणयोः भावेऽपि अतिष्कन्दनात् अतिक्रमणाज्जातेन भियसा भयेन तन्न दीजलं नः पूजायां बहुवचनं मां आवत् अरक्षत् । तथा तेन प्रकारेण रसायानद्याः पर्यांस्युदकानि अतरं तीर्णवत्यस्मि ॥ २ ॥

अथ तृतीया—

कीदृङ् इन्द्रः सरमे कादृशी कायस्येदं दूतीरसरः पराकात् ।
आच गच्छान् मित्रमेना दधामाथा गवां गोपतिर्नो भवाति ॥ ३ ॥
कीदृङ् । इन्द्रः । सरमे । का । दृशीका । यस्य । इदम् । दूतीः ।
असरः । पराकात् । आ । च । गच्छात् । मित्रम् । एन । दधाम् ।
अथ । गवाम् । गोपतिः । नः । भवाति ॥ ३ ॥

तेषां वाक्यं हे सरमे तव स्वामी इन्द्रः कीदृक् कियत्पराक्रमवान् कादृशीका तस्य कीदृशीदृष्टिः दृष्टिरूपासेना कियती यस्य दूतीः दूती त्वं इदमस्मदीयं स्थानं पराकादतिदूरादसरः आगमः । इति तामुक्त्वा इदानीं ते परस्परमाहुः एषा सरमा आगच्छात् च आगच्छतु च गमेर्लटि आडागमः स्वामी भवाति भवतु नक्षेकस्यागोः किंतु बहूनां गवां स्वामी भवतु वृत्यवृत्तिक्यां स्वामित्वं बाहुल्यं च विवक्ष्यते ॥ ३ ॥

अथ चतुर्थी-

नाहंतवैददभ्यंदभत्सयस्येदंदूतीरसरंपराकात् ।

नतंगूहन्तिस्त्रवतोगभीराहताइन्द्रेणपणयःशयध्वे ॥ ४ ॥

न । अहम् । तम् । वेद । दभ्यम् । दभत् । सः । यस्य । इदम् ।

दूतीः । असरम् । पराकात् । न । तम् । गूहन्ति । स्त्रवतः । गभीराः ।

हताः । इन्द्रेण । पणयः ॥ शयध्वे ॥ ४ ॥

सरमावदति हे पणयः तमिन्द्रं द्रव्यं हंतव्यं नवेद न जानामि दभेरचोयत् कथं सइन्द्रः
दभत् सर्वाजनान्दभति हिनस्येव दभेर्लेटिरूपं वाक्यभेदादनिघातः यस्यदूतीः अहं इदं यु-
ष्मदीयं स्थानं पराकात् अतिदूरदेशात् असरं प्राप्ताभूवं । इन्द्रोर्हिंसितव्यो न भवतीत्यत्र युक्ति-
माह स्त्रवतः स्त्रवणं स्त्रवः तमाचरन्ति आचारार्थेऽपि तुगागमः जसिरूपं स्त्रवणशीलाः गभी-
रा गभीरानघः तं इन्द्रं न गूहन्ति न संवृण्वन्ति नाच्छादयन्ति । किंतु आविष्कुर्वन्ति वयं यस्य
महिम्ना समुद्रं प्रतिसरामस्तस्मादहिंस्यइति एनं प्रकटीकुर्वन्ति । गूहसंवरणे भौवादिकः ।
तस्मात् हे पणयोयूयं इन्द्रेण तादृशपराक्रमेणहताः सन्तः शयध्वे शीह्रस्वमे बहुलं छन्दसीति
शपोलुगभावः ॥ ४ ॥

अथ पंचमी-

इमागावःसरमेयाऐच्छःपरिदिवोअन्तान्तसुभगेपतन्ती ।

कस्तएनाअवसृजादयुध्वयुतास्माकमायुधासन्तितिग्मा ॥ ५ ॥ ५ ॥

इमाः । गावः । सरमे । याः । ऐच्छः । परि । दिवः । अन्तान् ।

सुभगे । पतन्ती । कः । ते । एनाः । अव । सृजात् । अयुध्वी ।

उत । अस्माकम् । आयुधाः । सन्ति । तिग्मा ॥ ५ ॥ ५ ॥

क्रुद्धाः पणयः प्रत्यूचुः हे सुभगे शोभनभाग्यवति हेसरमे दिवः द्युलोकस्य अन्तान् पर्य-
न्तान् परिपतन्ती कुत्रगावस्तिष्ठन्तीति परितो गच्छन्ती त्वं इमाः परिदृश्यमानाः याः गावः सुब्-
व्यत्ययः गाः ऐच्छः कामयसे ताः एना गाः ते त्वदीयः कः अयुध्वी अयुध्वा अवसृजात्

अस्मात्पर्वतादवसृजेत् विनिर्गमयेत् । सृजेल्लैरित्पुं अयुध्वी युधेःक्त्वाप्रत्यये स्नात्वाद्यश्चेति निपातितः नञ्समासत्वात्त्यबादेशाभावः नञःप्रकृतिस्वरत्वंच उतापिच अस्माकं तिग्मा तीक्ष्णान्यायुधा आयुधानि सन्ति तस्मादस्माभिर्युद्धमकृत्वा कोवागाआहरति ॥ ५ ॥

॥ इत्यष्टमस्य षष्ठे पंचमोवर्गः ॥ ५ ॥

अथ षष्ठी—

असेन्यावःपणयोवचांस्यनिषव्यास्तन्वःसन्तुपापीः ।

अधृष्टोवएतवाअस्तुपन्थाबृहस्पतिर्वउभयानमृळात् ॥ ६ ॥

असेन्या । वः । पणयः । वचांसि । अनिषव्याः । तन्वः । सन्तु ।

पापीः । अधृष्टः । वः । एतवै । अस्तु । पन्थाः । बृहस्पतिः ।

वः । उभया । न । मृळात् ॥ ६ ॥

सा तां निराह हे पणयः वीयुष्माकं वचांसि पूर्वोक्तानि वचनान्यसेन्या असेन्यानि सेन्यानि सेनार्हाणि नभवन्ति सेनाशब्दात्तदहर्हतीत्यर्थे छन्दसिचेति यत्प्रत्ययः नञसमासः । यतोश्चातदर्थइति उत्तरपदान्तोदात्तत्वं । तथा तन्वः वीयुष्मदीयानि शरीराणि अनिषव्याः इष्वर्हाणि न सन्तु पराक्रमराहित्येन पूर्ववत्प्रत्ययः ओर्गुणइतिगुणः स्वरश्चतादृक् । यतः पापीः पापयुक्तानिखलु छन्दसीविनिपादितोप्रत्ययः । जसःशः किंच वीयुष्मदोयः पंथामार्गः एतवै गन्तुं अधृष्टः असमर्थोस्तु इण्गतावित्यस्य तुमर्थेतवैप्रत्ययः तवैचान्तश्चयुगपदिदिधातोः प्रत्ययान्तस्य युगपदुदात्तत्वं तत्र हेतुमाह वीयुष्मदीयान् उभया उभयविधान् पूर्वोक्तान्तन्वोदेहान् बृहस्पतिरिन्द्रप्रेरितोनमृळात् नसुखयतु किंतु बाधेत मृडसुखने लेट्याडागमः ॥ ६ ॥

अथ सप्तमी—

अयंनिधिःसरमेअद्रिबुध्नोगोभिरश्वेभिर्वसुभिर्न्यूष्टः ।

रक्षन्तितंपणयोयेसुगोपारेकुपदमलकमाजगन्थ ॥ ७ ॥

अयम् । निधिः । सरमे । अद्रिबुध्नः । गोभिः । अश्वेभिः ।

वसुभिः । निःकृष्टः । रक्षन्ति । तम् । पणयः । ये । सुगोपाः ।

रेकुं । पदम् । अलकम् । आ । जगन्थ ॥ ७ ॥

तेच पुनराहुः हे सरमे अयंनिधिः अस्मदीयः कोशः अद्रिबुध्नः बन्धबन्धने बन्धेर्वधि-
बुधीचेति नप्रत्ययः बुधइत्यादेशः अद्रिर्वन्धकोयस्य तादृशः तथा आहतैर्गोभिः अश्वेभिः
अश्वैश्च वसुभिरात्मायैः धनैश्च न्यृष्टः नितरांप्राप्तोभवति । ऋषीमतौ कप्रत्ययेऽधीदितोनि-
ष्टायामितीदृशप्रतिषेधः । गतिरनन्तरइतिगतेःप्रकृतिस्वरत्वं सुगोपाः गुपूरक्षणे आयप्रत्ययान्ता-
त्किपि अतोलोपयलोपौ सुष्ठु गोपायितारोयेपणयः तेअसुराः तंनिधिं रक्षन्ति पालयन्ति ।
रेकु रेकृशंकायां औणादिकउप्रत्ययः शंकितं गोभिः शब्दायमानं पदं अस्माभिः पालितंस्थानं
अलकं व्यर्थमेव आजगंथ आगतवत्यसि । गमेर्लेटिरूपं ॥ ७ ॥

अथाष्टमी-

एहगमन्नुषयः सोमंशिता अयास्यो अङ्गिरसो नवगवाः ।
त एतमूर्वविभंजन्त गोनामथैतद्वचः पणयो वमन्ति ॥ ८ ॥

आ । इह । गमन् । ऋषयः । सोमंशिताः । अयास्यः ।
अङ्गिरसः । नवगवाः । ते । एतम् । ऊर्वम् । वि । भजन्त ।
गोनाम् । अथ । एतत् । वचः । पणयः । वमन् । इत् ॥ ८ ॥

सरमा पुनः प्रत्युवाच हे पणयः सोमशिताः सोमेन तीक्ष्णीकृताः सोमपानेन मत्ताः
शिञ्जिनिशाने कर्मणिक्तप्रत्ययः तृतीयाकर्मणीतिपूर्वपदप्रकृतिस्वरत्वं । तादृशानवगवाः नवगतयः
यद्वा अंगिरसां सत्रमासीनानां मध्ये केचन नवसु माःसु अध्यतिष्ठन्ते नवगवाः अनेन
दशगवाअप्युपलक्ष्यन्ते । उभयविधास्तेअंगिरसऋषयः तेषां प्रथमोयास्यः एतन्नामाच तेएते इह
युष्मदीयेस्थाने आगमन् आगच्छेयुः । गमेश्छन्दसि लुङ्लङ्लिटइति सार्वकालिकोलुङ् लटि-
त्वात् च्छे रङ् । आगत्यच ते गोनां गोःपादान्तइति छन्दसिनुडागमः गवां ऊर्वन्तं समूर्धं विभज-
न्त विभागंकुर्युः अत्रापि पूर्ववत्सार्वकालिकोलुङ् । अथानन्तरं पणयोयूयं एतद्वचः पूर्वयद्वर्थ-
मागतासीति यद्वाक्यमवोचत तद्वाक्यं तदावमन्ति वमन्तः परित्यजन्त एव भवथ । वमुउङ्गिरणे
शतरिसुपांसुलुगिति जसोलुक् नुमागमः संयोगान्तलोपः यद्वा लङि रूपं स्वरश्छान्दसः ॥ ८ ॥

अथ नवमी—

ए॒वाच॒त्वंसर॑म॒आज॑गन्थ॒प्रवा॑धि॒तास॒हसा॑दै॒व्येन॑ ।
स्वसा॑रं॒त्वाकृ॑णवै॒मापु॑नर्गा॒अप॑ते॒गवा॑ंसु॒भगे॑भ॒जाम ॥ ९ ॥

ए॒व । च॒ । त्वम् । स॒र॒मे । आ॒ज॒गन्थ॑ । प्र॒वा॒धि॒ता । स॒ह॒सा ।
दै॒व्येन॑ । स्वसा॑रम् । त्वा॒ । कृ॒ण॒वै । मा । पु॒नः । गाः । अ॒प॒ ।
ते॒ । ग॒वा॑म् । सु॒भ॒गे । भ॒जा॒म् ॥ ९ ॥

तथा एवमुक्तेसति पणयः प्रणयवाक्यमाहुः हे सरमे त्वंदैव्येन देवसंबन्धिना सहसा बलेन प्रवाधिता यथातथा बलपुरं प्राप्य तत्रस्थितागादृष्ट्वा पुनरागच्छेति तेन प्रपीडितात्वंएवंचैत् आजगन्थ आगतवत्यसि चशब्दश्चेदर्थं निपातैर्यद्यदिहन्तेतिङोनिघाताभावः गमेर्लिट्थिलिरूपं सहसुपेत्यत्र सहेतियोगविभागात् समासः तिङिचोदात्तवतीति गतेर्निघातः निस्वरः तर्हि त्वा त्वां स्वसारं भगिनीं कृणवै करवै समूहापेक्षयैकवचनं त्वंतु पुनः मागाः इन्द्रादीन्मागच्छ अपि तर्हि हे सुभगे सरमे ते त्वदीयानां गवासमूहं पर्वतादपगमय्य भजाम त्वंच वयंच विभजाम विभागं करवामेत्यर्थः ॥ ९ ॥

अथ दशमी—

नाहं॑वेद॒भ्रातृ॑त्वंनोस्व॒सृत्व॑मिन्द्रो॒विदुरा॑ङ्गिरसश्च॒घोराः॑ ।
गो॒का॒मा॒मेअ॒च्छद॑य॒न्यदा॑य॒मपा॑त॒इत॑पण॒योव॑रीयः ॥ १० ॥

न । अ॒हम् । वे॒द॒ । भ्रा॒तृ॒त्वम् । नो॒ इति॑ । स्व॒सृ॒त्वम् । इन्द्रः॑ ।
वि॒दुः । अ॒ङ्गिर॑सः । च॒ । घो॒राः । गो॒का॒माः । मे॒ । अ॒च्छद॑यन् ।
यत् । आ॒यम् । अ॒प॒ । अ॒तः । इ॒त् । प॒ण॒यः । व॑रीयः ॥ १० ॥

सा तानप्रत्याचष्टे हे पणयः अहं भ्रातृत्वं नवेद नजानामि । तथा स्वसृत्वंच नोवेद नैवजानामि । केजानन्ति तान्आह इन्द्रः घोराः शत्रूणांभयंकराः अंगिरसश्च विदुर्जानन्ति किंच अस्मात् स्थानात् अहं यद्यदायं इन्द्रादीन् प्रामवं अयपयगतौ लङ्गिरूपं तदा मे मदीयागो॒कामाः युष्माभिरपहतागाः कामयमाना इन्द्रादयः अच्छदयन् युष्मदीयंस्थानं आच्छादय-

न्ति । छदपवारणे अतःकारणात् हे पणयोवरीयः उरुतरं गवांवृन्दं परित्यज्यअपेत अन्य-
त्स्थानं प्रतिगच्छत । यद्वा वरीयः प्रभूतं अतिदूरं देशंगच्छत । इत इण्गतौ लोटिरूपं वरीयः उ-
रुशब्दादीयसुनि प्रियस्थिरेत्यादिनावरादेशः ॥ १० ॥

अथैकादशी-

दूरमितपणयोवरीयउद्गावोयन्तुमिनतीऋतेन ।
बृहस्पतिर्याअविन्दन्निगूढाःसोमोग्रावाणऋषयश्चविप्राः॥११॥६॥

दूरम् । इत् । पणयः । वरीयः । उत् । गावः । यन्तु । मिनतीः ।
ऋतेन । बृहस्पतिः । याः । अविन्दत् । निगूढाः । सोमः ।
ग्रावाणः । ऋषयः । च । विप्राः ॥ ११ ॥ ६ ॥

हे पणयः यूयं वरीयउरुतरं दूरंदेशं इत गच्छत । युष्माभिरपहतागावः ऋतेन सत्येन
मिनतीः मिनत्यः द्वारस्यपिधायकंपर्वतं हिंसत्योविदारयन्त्यः उद्यन्तु तस्मादुद्गच्छन्तु । यद्वा मि-
नतीः व्यत्ययेन कर्मणिशता । मीयमाना युष्माभिः बाध्यमानास्तागावः सुब्व्यत्ययः गाऋतेन
स्तुतिभिर्गन्तव्येनेन्द्रेण सहायेन बृहस्पत्यादयउद्यन्तु पर्वतादुद्गमयन्तु निगूढा नितरांस्थापि-
तायाःगाः बृहस्पतिः अविन्दत् लप्स्यते । तथा सोमः तदभिषवकारिणोग्रावाणश्च विप्रामेधावि-
नऋषयः अंगिरसश्च लप्स्यन्ते । विदूलाभे तौदादिकः तस्माच्छन्दसिलुङ्लल्लिटइति भवि-
ष्यदर्थलङ् शेमुचादीनामिति नुमागमः ॥ ११ ॥

॥ इत्यष्टमस्य पंचमे षष्ठोवर्गः ॥ ६ ॥

तेवदन्नितिसप्तर्चं दशमंसूक्तं जुहूर्नामब्रह्मवादिनी ऋषिः ब्रह्मपुत्रऊर्ध्वनाभानामवा
षष्ठोत्तमस्यावनुष्टुभौ शिष्टाः पञ्चत्रिष्टुभः विश्वेदेवादेवता । तथाचानुक्रान्तम्-तेवदन्तसप्त
जुहूर्ब्रह्मजाया ब्राह्मोवोर्ध्वनाभा वैश्वदेवं इत्यनुष्टुबन्तमिति । गतोविनियोगः ।

तत्र प्रथमा-

तेवदन्प्रथमाब्रह्मकिल्बिषेकूपारःसलिलोमातरिश्वा ।
वीरुहरास्तपउग्रोमयोभूरापौदेवीःप्रथमजाऋतेन ॥ १ ॥

ते । अवदन् । प्रथमाः । ब्रह्मऽकिल्बिषे । अकूपारः । सलिलः ।
 मातरिश्वा । वीळुऽहराः । तपः । उग्रः । मयःऽभूः । आपः ।
 देवीः । प्रथमऽजाः । ऋतेन ॥ १ ॥

अत्रेतिहासमाचक्षते जुहूरितिवाङ्नाम साब्रह्मणोजायाच बृहस्पतेर्वाचस्पतित्वाद्बृहस्पतेर्जु-
 हूर्नामभार्यावभूव कदाचिदस्यकिल्बिषमस्यादौर्भाग्यरूपेणासांचक्रे अतएव स एनांपर्यत्याक्षीत्
 अनन्तरमादित्यादयोदेवाः मिथोविचार्य एनामकिल्बिषांरुत्वा पुनर्बृहस्पतयेमादुरिति । तदत्रव-
 ण्यते—प्रथमा मुख्यास्तेदेवाः ब्रह्मकिल्बिषे षष्ठीसमासः समासःस्वरः ब्रह्मणोबृहस्पतेः किल्बिषे
 पापे जुहूदौर्भाग्यरूपे विषये अवदन् निष्कृत्युपायमवोचन् वकारपरत्वादत्रप्रकृतिभावाभावः ।
 केते अकूपारः । अत्रयास्कः—आदित्योप्यकूपारउच्यते कूपारोभवति दूरपारइति । अकुत्सितपा-
 रः महागतिरादित्यः सलिलः अब्देवतावरुणः मातरिश्वावायुः वीळुहराः हरतेरसुनिरूपं
 हरइति हरति विनाशयति तमांसीतिहरस्तेजः प्रभूततेजस्कः तपः तृतीयायाःसुः तपसा तापनेन
 उग्रः उद्वृणोमिः मयोभूः सुखस्यभावयिता सोमः देवीः देव्यः आपः कीदृश्यः ऋतेन सत्यभू-
 तेन ब्रह्मणा प्रथमजाः आदितएवोत्पादिताः एते उपायमुक्त्वा प्रायश्चित्तमप्यकारयन्नितिभावः॥१॥

अथ द्वितीया—

सोमोराजाप्रथमोब्रह्मजायांपुनःप्रायच्छदह्णीयमानः ।
 अन्वर्तितावरुणोमित्र आसीदग्निर्होताहस्तगृह्यानिनाय ॥ २ ॥

सोमः । राजा । प्रथमः । ब्रह्मऽजायाम् । पुनरिति । प्र । अयच्छत् ।
 अह्णीयमानः । अनुऽअर्तिता । वरुणः । मित्रः । आसीत् ।
 अग्निः । होता । हस्तऽगृह्य । आ । निनाय ॥ २ ॥

प्रथमोमुख्यः सोमोराजा अह्णीयमानः पापापगमनेनालज्जमानः सन् तामेनामकिल्बि-
 षां ब्रह्मजायां पुनर्बृहस्पतये प्रायच्छत् । ततः वरुणः अन्वर्तिता ऋतिः सौत्रोधातुः घृणायांव-
 र्तेते तस्यतृचिरूपं सोममनुमोदयितासीत् सर्वथा त्वंगृहाणेति दयामकार्षीत् तथा मित्रश्च अन-

न्तरं होता देवानां आह्वाता मनुष्याणां होमनिष्पादकोवाग्निः हस्तगृह्य तां हस्तेगृहीत्वा आनि-
नाय आनैषीत् प्रादादित्यर्थः । हस्तगृह्य नित्यंहस्तेपाणावुपयमनइति हस्तेशब्दस्य गतिसंज्ञा-
यां ग्रहिणासमासेत्यप् एकारलोपश्छान्दसः।यद्वा हस्तशब्दात्परस्यगृहेश्छान्दसौ समासल्यपौ॥२॥

अथ तृतीया—

हस्तेनैवग्राह्य'आ'धिर'स्याब्रह्मजा'येयमितिचेदवोचन् ।
नदूताय'प्र'ह्यैतस्थ'एषातथा'रा'ष्ट्रं'गुं'पितं'क्ष'त्रिय'स्य ॥ ३ ॥

हस्तेन । एव । ग्राह्यः । आधिः । अस्याः । ब्रह्मजाया । इयम् ।
इति । च । इत् । अवोचन् । न । दूताय । प्रह्यै । तस्थे ।
एषा । तथा । राष्ट्रम् । गुपितम् । क्षत्रियस्य ॥ ३ ॥

देवा बृहस्पतिमूचुः हे बृहस्पते अस्याः आधिः आधीयन्ते आभरणान्यत्रेति आधिः
शरीरं उपसर्गेघोःकिरितिकिप्रत्ययः अस्याः शरीरं हस्तेनैव ग्राह्यः गृहीतव्यमेव पुनः तेदे-
वा इदानीमियं ब्रह्मजायेत्येवावोचन् अवादिषुः च शब्दश्चेदर्थे अतएव निपातैर्यद्यदिहन्तेति
तिङोनिघाताभावः ब्रूव्यकायांवाचि लुङिब्रुवोवचिः अस्यतिवाक्तिख्यातिभ्योङितिच्चेरङादेशः
वच उमित्युमागमः अडागमस्वरः इदवधारणे एषा ब्रह्मजाया पुरा प्रह्ये हिगतौ वृद्धौच कर्म-
ण्यौणादिकः क्तिप् तुगभावश्छान्दसः डिद्वचने संज्ञापूर्वकस्य विधेरनित्यत्वाद्गुणाभावः उ-
दात्तस्वरितयोर्यणइति सुपः स्वरितत्वं प्रहिताय त्वया भार्यान्वेषणार्थं प्रेषिताय दूताय तथा
नतस्थे स्वात्मानं नप्रकाशयति तिष्ठतेर्लिटि प्रकाशनस्थेयाख्ययोश्चेत्यात्मनेपदं श्लाघन्हुङ्-
स्थाशपामितिदूतस्य संप्रदानसंज्ञा । तत्रदृष्टान्तः—यथा क्षत्रियस्यराज्ञः गुपितं रक्षितं राष्ट्रं रा-
ज्यं शत्रवे यथा नप्रकाशयति तद्वदसौ दौर्भाग्ययुक्ततया तस्मै स्वात्मानं नप्रकाशितवती इ-
दानींतु तद्वाहित्येन प्रकाशमानाइयं ब्रह्मजायैवेत्यब्रुवन् ॥ ३ ॥

अथ चतुर्थी—

देवाएतस्यामवदन्तपूर्वसप्तकृपयस्तपमेयेनिषेदुः ।
भ्रीमाजायाब्राह्मणस्योपनीतादुर्धादधातिपरमेव्योमन् ॥ ४ ॥

देवाः । एतस्याम् । अवदन्त । पूर्वे । सप्तऋषयः । तपसे । ये ।
 निःसेदुः । भीमा । जाया । ब्राह्मणस्य । उपनीता ।
 दुःधाम् । दधाति । परमे । विओमन् ॥ ४ ॥

पूर्वे चिरन्तनादेवाः आदित्यादयः एतस्यांविषये अवदन्त इयं पापरहितेत्यवादिषुः
 तथा ये सप्तऋषयः समासस्वरः सप्तसंख्याकाऋषयः तपसे तपश्चरणाय निषेदुर्निषण्णावभू-
 वुः । सदेर्लिट्स्वरूपं उपसर्गेणसमासः यद्योगादनिघातः तेष्ववादिषुः ततः भीमा शत्रुरूपाणां
 पापानां भयंकरी पतिवत्नी एषाजाया ब्राह्मणस्य बृहस्पतेरुपनीता समोपे देवैःस्थापिता णीञ्
 प्रापणे कर्मणिक्तः गतिरनन्तरइति गतेःप्रकृतिस्वरत्वं तथाहि तपःप्रभावः दुर्धा दुर्धानामपि
 परमे व्योमन् व्योमनि उत्तमेस्थाने दधाति विदधातिस्त्रलु । तस्मादेनामपि देवतापरिग्रहरूपः
 तपोमहिमा बृहस्पतेरन्तिके स्थापयति ॥ ४ ॥

अथ पंचमी—

ब्रह्मचारीचरतिवेविषद्विषःसदेवानांभवत्येकमङ्गम् ।
 तेनजायामन्वविन्दद्बृहस्पतिःसोमेननीतांजुह्वंनदेवाः ॥ ५ ॥

ब्रह्मचारी । चरति । वेविषत् । विषः । सः । देवानाम् ।
 भवति । एकम् । अङ्गम् । तेन । जायाम् । अनु । अविन्दत् ।
 बृहस्पतिः । सोमेन । नीताम् । जुह्वम् । न । देवाः ॥ ५ ॥

एवं स्वपतिः मामलभतेति जुहूः परोक्षतयावदति हे देवाः पूर्वं सब्रह्मचारी जायाभावेन
 ब्रह्मचारीचरति अतएव विषः सर्वेषु यज्ञेषु व्याप्तवान् देवान्वेविषत् स्तुतिभिर्हविर्भिश्च व्यामुवन्
 देवानामेकमङ्गंभवति जायापती यज्ञस्यद्वेअंगेस्त्रलु वेविषत् विषुव्याप्तौ जौहोत्यादिकः णिजां-
 न्याणां गुणः श्लावित्यङ्ग्यासस्यगुणः शतुर्नाङ्ग्यस्ताच्छतुरिति नुमागमप्रतिषेधः अङ्ग्यस्ताना-
 मादिरित्याद्युदात्तत्वं । तेन देवानां परिचरणेन बृहस्पतिः जायां जुह्वनामिकां मां अन्वविन्दत्
 अनुगम्यालभत् । नशब्दउपमार्थे पूर्वं यथा सोमेननीतां सोमोददद्गन्धर्वायेत्यादि क्रमेणनीतां
 जुह्वं जुह्वं यथा लब्धवान् तद्वदिदानीमपि जुह्वं हुदामादनयोः अन्येङ्ग्योपिदृश्यन्तेइतिक्लिप् जु-

होतेर्देवेतिद्विर्बचनं दीर्घश्च उदात्तयणोहत्पूर्वादिति विभक्त्युदात्तत्वे प्राप्ते नोङ्धात्वोरिति प्रतिषेधे
उदात्तस्वरितयोर्यणइति स्वरितत्वं ॥ ५ ॥

अथ षष्ठी—

पुनर्वैदेवा अददुः पुनर्मनुष्या उत ।

राजानः सत्यं कृण्वाना ब्रह्मजायां पुनर्ददुः ॥ ६ ॥

पुनः । वै । देवाः । अददुः । पुनः । मनुष्याः । उत । राजानः ।

सत्यम् । कृण्वानाः । ब्रह्मजायाम् । पुनः । ददुः ॥ ६ ॥

लाभहेतुमाह देवाः ब्रह्मजायां जुहूं बृहस्पतये पुनरददुः वैशब्दः प्रसिद्धवाची उताप्य-
र्थे मनुष्या अपि पुनरददुः एवं देवमनुष्यैः कृतं दानं सत्यं यथार्थं कृण्वानाः कुर्वाणा राजानो-
पि पुनस्तस्मै ददुः एवं अव्यवहार्यत्वनिमित्तं पापमपि व्यनाशयन्निति भावः ॥ ६ ॥

अथ सप्तमी—

पुनर्दायं ब्रह्मजायां कृत्वा देवैर्निकिल्बिषम् ।

ऊर्जं पृथिव्या भक्त्वा योरुगायमुपासते ॥ ७ ॥ ७ ॥

पुनः । दायं । ब्रह्मजायाम् । कृत्वा । देवैः । निःकिल्बिषम् ।

ऊर्जम् । पृथिव्याः । भक्त्वायं । उरुगायम् । उप । आसते ॥ ७ ॥ ७ ॥

देवैः सुपांसुपो भवन्तीति जसस्तृतीयादेशः देवाः निकिल्बिषं अर्थाभावे व्ययीभावः समा-
सस्वरः तस्याकिल्बिषाभावं कृत्वा स्लाव्याद्यश्चेति निपातितः कृत्वा ब्रह्मजायां ब्रह्मणो बृह-
स्पतेर्भार्यां पुनर्दायं पुनर्दत्त्वा पुनश्च न सोऽश्छन्दसि गतिसंज्ञावक्तव्येति पुनः शब्दस्य गतिसं-
ज्ञायां समासल्यपौ नल्यपीतीत्यप्रतिषेधः कृदुत्तरपदप्रकृतिस्वरत्वं पृथिव्या ऊर्जं रसभूतं अन्नं
हवोरूपं भक्ताय त्कोय गितियगागमः भक्ता विभज्य उरुगायं बहुकीर्तिं बहुभिः स्तो-
तव्यं वा बार्हस्पत्यं यज्ञं उपासते सेवन्ते ॥ ७ ॥

॥ इत्यष्टमस्य षष्ठे सप्तमोवर्गः ॥ ७ ॥

समिद्धइत्येकादशर्चं एकादशसूक्तं त्रैष्टुभं भार्गवोजमदग्निर्ऋषिः तस्यपुत्रोरामोवा यः पर-
शुरामइतिप्रख्यातः आप्रीसूक्तमिदं अतः समिदाद्याः सतनूनपातो नराशंसवर्जिताः प्रत्यृचंदेव-
ताः । तथाचानुक्रान्तं—समिद्धएकादश जमदग्निस्तत्सुतो वाराम आप्रियइति । पशौ जामद-
ग्न्यानामिदमाप्रीसूक्तं यद्वा अवशेषेण सर्वेषां । सूत्रितंच समिद्धोअद्येति यथर्षिवेति । अ-
ग्निचयनांगभूते प्राजापत्येपशौ सर्वेषां नित्यमिदमाप्रीसूक्तं । सूत्रितंच—प्राजापत्ये तु जामद-
ग्न्यः सर्वेषामिति ।

तत्र प्रथमा—

समिद्धोअद्यमनुषोदुरोणेदेवोदेवान्यजसिजातवेदः ।

आचवहमित्रमहश्चिकित्वान्त्वंदूतःकविःसिप्रचेताः ॥ १ ॥

सम॒इद्धः । अ॒द्य । मनु॑षः । दुरो॑णे । दे॒वः । दे॒वान् । य॒ज॒सि ।

जा॒त॒वे॒दः । आ । च॒ । व॒ह॑ । मि॒त्र॒म॒हः । चि॒कि॒त्वान् ।

त्वम् । दू॒तः । क॒विः । अ॒सि॒ । प्र॒चे॒ताः ॥ १ ॥

हे जातवेदोजातप्रज्ञाग्ने देवः स्वतेजसा दीप्यमानस्त्वं मनुषः मनुष्यस्य यष्टुः दुरोणे गृ-
हनामैतत् दुरवने आयासेन रक्षितव्येगृहे अद्यास्मिन्कर्मणि समिद्धः सम्यक्प्रज्वालितः सन्
देवानिन्द्रादीन्यजसि हविर्भिः पूजय समिद्धः इन्धीदीप्तौ कर्मणिके श्वीदितो निष्ठायामितीदृश-
तिषेधः गतिरनन्तरइतिगतेः प्रकृतिस्वरत्वं हे मित्रमहः स्तुत्यस्तोतृलक्षणत्वेन मित्रभूतानां स्तो-
तृणां पूजयितस्तैः पूज्यमानवाग्ने चिकित्वान्तैः कृताः स्तुतौः प्रजानन् चेतनावान्वा त्वं अस्मदो-
येयज्ञे देवानावहच आप्रापय वहप्रापणे लोटिरूपं चवायोगेप्रथमेतिननिघातः । तथा कविः क्रा-
न्तप्रज्ञः अतएव प्रचेताः प्रकृष्टज्ञानस्त्वं दूतः देवानां हविःप्रापणेन हितकारीभवसि ॥ १ ॥

अथ द्वितीया—

तनूनपात्पथऋतस्ययानान्मध्वासमञ्जस्त्वंदयासुजिह्व ।

मन्मानिधीभिरुतयज्ञमृन्धन्देवत्राचैरुण्यध्वरनः ॥ २ ॥

तनू॒नपा॒त् । प॒थः । ऋ॒तस्य॑ । या॒ना॒न् । म॒ध्वा । स॒मऽअ॒ञ्जन् ।
स्व॒दय॑ । सु॒जिह्व॑ । म॒न्मा॒नि । धी॒भिः । उ॒त । य॒ज्ञम् । ऋ॒न्धन् ।
दे॒व॒त्रा । च । कृ॒णुहि॑ । अ॒ध्व॒रम् । नः ॥ २ ॥

हे तनूनपात् नपावइति अनन्तरापत्यनामधेयं गौरवतनूरुच्यते तताअस्यां भोगाः क्षी-
रादयइति तस्याः पयोजायते पयसआज्यं तस्मादग्निः । यद्वा अन्तरिक्षे तताआपस्तन्वः ताभ्य-
ओषध्यादयः तेभ्योऽग्निरिति एवंप्रकारं हे सुजिह्व शोभनज्वाला यद्वा जिह्वेतिवाङ्माम शोभनवाक्
अग्ने ऋतस्य यज्ञस्य यानान् फलप्राप्तिहेतून् पथोमार्गान् हविराख्यानं मध्वा मदकरेणरसेन
यद्वा वाग्जनितेनरसेन समंजनं सम्यग्दीपयन् स्वदय स्वादयस्व स्वादुकुरु । स्वदआस्वादाने
णिचिउपधावृद्धभावच्छान्दसः । किंच मन्मानि मन्यतेरर्चतिकर्मणः मननीयान्यस्मदभिप्रेतानि
स्तोत्राणि धीभिः प्रज्ञाभिः कर्मभिर्वा उतापिच यज्ञं यजनीयं हविश्चक्रन्धन् समृद्धानिकुर्वन्
नोस्मदीयमध्वरं यज्ञं देवत्रा देवेषु कृणुहि कुरु । देवशब्दात् देवमनुष्येत्यादिना समन्वये
त्रापत्ययः ॥ २ ॥

अथ तृतीया—

आ॒जुह्वा॑न॒ईड्यो॑व॒न्ध्य॒श्वाया॑ह्य॒मेव॑सु॒भिः स॒जोषा॑ः ।
त्वंदे॒वाना॑म॒सि॒यह्म॑हो॒ता॒स ए॑नान्य॒क्षी॒षितो॑य॒जीया॑न् ॥ ३ ॥

आ॒जुह्वा॑नः । ई॒ड्यः । व॒न्ध्यः । च । आ । या॒हि । अ॒ग्ने ।
वसु॑भिः । स॒जोषा॑ः । त्वम् । दे॒वाना॑म् । अ॒सि । य॒ह्म ।
हो॒ता । सः । ए॒नान् । य॒क्षि । इ॒षितः । य॒जीया॑न् ॥ ३ ॥

हे अग्ने त्वमस्मिन्कर्मण्यायाहि आगच्छ कीदृशः आजुह्वानः देवानामाह्वाता हुदाना-
दनयोः जौहोत्यादिकः अग्न्यस्तस्वरः ईड्यः ईडिरध्येषणाकर्मा अध्येष्यः प्रार्थ्यमानः वन्ध्यः
स्तोतव्यः वसुभिर्देवैः सजोषाः सहप्रीयमाणः आगत्यच हे यह्म महन्नामैतत् हे महन् सत्त्वं दे-
वानां होता आह्वातासि ततः यजीयान् यष्टुशब्दादीयसुनि तुरिष्ठेमेयः स्वतितृचोलोषः
यष्टुतरः सत्त्वं इषितः अस्माभिरध्येषितः प्रार्थितः सन् एतान् देवान् यक्षि यज ह-
विषा पूज्य ॥ ३ ॥

अथ चतुर्थी—

प्राचीनं बर्हिः प्रदिशां पृथिव्या वस्तो रस्या वृज्यते अग्रे अह्नाम् ।

व्युप्रथते वितरं वरीयो देवेभ्यो अदितये स्योनम् ॥ ४ ॥

प्राचीनम् । बर्हिः । प्रदिशां । पृथिव्याः । वस्तोः । अस्याः ।

वृज्यते । अग्रे । अह्नाम् । वि । ऊँ इति । प्रथते । विस्तरम् ।

वरीयः । देवेभ्यः । अदितये । स्योनम् ॥ ४ ॥

यदिदं प्राचीनं प्रागंचितं प्राङ्मुखं बर्हिरस्ति तदिदं पृथिव्याः वेदिलक्षणायाः वस्तोः वसआच्छादने तुन्प्रत्ययः चतुर्थ्यर्थे बहुलं छन्दसीति पृष्टी यद्वा भावलक्षणे तोसुन् द्रष्टव्यः वसनायाच्छादनार्थं अह्नामग्रे पूर्वाह्ने प्रदिशा प्रकर्षेण दिश्यमानेन मंत्रेण अस्याः प्राच्यादिशः वृज्यते स्तूयते आह्रियते । तथाच निगमः—तआवहन्तिकवयः पुरस्तादित्यादि । तच्चाहतं वरीयउरुतरं बर्हिः वितरं विस्तीर्णं यथाभवति तथा विप्रथते विविधमेव वेद्यां प्रस्तुतं भवति । तथा देवेभ्यः अदितये वेदिलक्षणायै पृथिव्यै च स्योनं सुखकरं भवति । विस्तीर्णे बर्हिषि देवाः सुखं निषीदन्ति ॥ ४ ॥

अथ पञ्चमी—

व्यचस्वती रुर्विया विश्रयन्तां पतिभ्यो न जनयः शुभमानाः ।

देवी द्वारो बृहती विश्वमिन्वा देवेभ्यो भवत सुप्रायणाः ॥ ५ ॥ ८ ॥

व्यचस्वतीः । उर्विया । वि । श्रयन्ताम् । पतिभ्यः । न । जनयः ।

शुभमानाः । देवीः । द्वारः । बृहतीः । विश्वम् इन्वाः ।

देवेभ्यः । भवत । सुप्रायणाः ॥ ५ ॥ ८ ॥

व्यचस्वतीः व्यचो व्यापनं तद्वत्यः वा छन्दसीति पूर्वसवर्णदीर्घः ताद्वारदेवता उर्विया उरुशब्दात् तृतीयैकवचने इयाडियाजीकाराणामुपसंख्यानमितीयादेशः उरुत्वेन विश्रयन्तां विशेषणाश्रिता भवन्तु । तत्र दृष्टान्तः—पतिभ्यो न यथा पतीनामर्थाय संभोगकाले शुभमानाः शोभमानाः जनयः विश्रयन्ति तद्वत्स्मिन्कर्मणि विश्रयन्तां बृहतीर्महत्यः । हे विश्वमिन्वाः

इविः प्रीणनार्थः तस्मात्कर्मण्युपपदेअण् इदित्वान्नुम् तत्पुरुषे कृतिबहुलमित्यत्र बहुलवचनात्
द्वितीयायाअप्यलुक् सर्वस्यप्रीणयित्र्यः हे द्वारोदेवीः द्वाराभिमानिन्योहेदेव्यः यूयं देवेभ्यः
देवानामर्थाय सुप्रायणाः सुप्रगमनाः सुविवृताभवत् ॥ ५ ॥

॥ इत्यष्टमस्य षष्ठेष्टमोवर्गः ॥ ८ ॥

अथ षष्ठी—

आसुष्वयन्तीयजतेउपाकेउषसानक्तांसदतानियोनौ ।
दिव्येयोषणेबृहतीसुरुक्मेअधिश्रियंशुक्रपिशंदधाने ॥ ६ ॥

आ । सुस्वयन्ती इति । यजते इति । उपाके इति । उषसानक्ता ।
सदताम् । नि । योनौ । दिव्ये इति । योषणे इति । बृहती इति ।
सुरुक्मे इति सुसुरुक्मे । अधि । श्रियम् । शुक्रपिशम् ।
दधाने इति ॥ ६ ॥

सुस्वयन्ती अयपयगतौ शतरिउपसर्गस्यसोर्द्विवचनंछान्दसं सुष्ठु अयंत्यौ गच्छन्त्यौ य
द्वा स्वपेर्ण्यन्तस्यवर्णलोपः सुष्वापयंत्यौ यजते यष्टव्ये उपाके उपक्रान्ते उषसानक्ता उषश्च न
क्त्वं द्वन्द्वे उषासोषसइति उषासादेशः देवताद्वन्द्वेचेति पूर्वोत्तरपदयोर्युगपत्पकृतिस्वरत्वं अहो-
रात्रदेव्यौ योनौ अस्मिन्यज्ञस्थाने निततरां नियमेनवा आसदतां आसीदन्तां । सदेर्लुङि लृ-
दित्वात्त्वेरङ् कीदृशेदिव्ये दिविभवे योषणे योषिताविव प्रीणयित्र्यौ यद्वा योषणेसमिते पर-
स्परतोविविके बृहतीगुणैर्महत्यौ सुरुक्मे शोभनदीप्ते रुक्मं रोचतेर्मक्प्रत्ययेकुत्वेचकृतेरूपं
शुर्कापशं शोचमानरूपं श्रियं अधिदधाने अधिकंधारयन्त्यौ ॥ ६ ॥

अथ सप्तमी—

दैव्याहोताराप्रथमासुवाचा॥मिमानायज्ञमनुषोयजध्वै ।
प्रचोदयन्ताविदथेषुकारूरुप्राचीनज्योतिःप्रदिशादिशन्ता ॥ ७ ॥
दैव्या । होतारा । प्रथमा । सुष्वाचा । मिमाना । यज्ञम् ।
मनुषः । यजध्वै । प्रचोदयन्ता । विदथेषु । कारूरु इति ।
प्राचीनम् । ज्योतिः । प्रदिशा । दिशन्ता ॥ ७ ॥

दैव्या देवाद्यज्रावितियज्ञप्रत्ययः देवसंबन्धिनौ होतारा होमनिष्पादकौ होतृनामकौ अश्यादित्यौ अस्मिन्यज्ञे आसीदतां । कीदृशौ प्रथमामनुष्यहोतुः पूर्वभाविनौ सुवाचा शोभन-
स्तोत्रौ मनुषोमनुष्यस्य सर्वस्य यष्टुः यजध्वै यागनिवृत्तये यजेस्तुमर्थेशध्वैन्प्रत्ययः यज्ञं मि-
माना निर्मिमानौ उत्पादयन्तौ विदथेषु विदंत्यन्नक्रतिवजः स्वस्वकर्माणीति विदथाः यज्ञाः ते-
षु क्रतिजोयजमानाश्च प्रचोदयन्ता प्रेरयन्तौ कारू स्तुतोनां कर्तारौ प्राचीनं पूर्वस्यांदिशि य-
ष्टव्यत्वेनस्थितं आहवनीयाख्यं ज्योतिः प्रदिशा प्रकृष्टेनोपदिष्टमार्गेण यद्वा प्रदिश्यमानेन मं-
त्रेण दिशन्ता निर्वहन्तौ ॥ ७ ॥

अथाष्टमी—

आनोयज्ञंभारतीतूयमेत्विळामनुष्वद्ब्रह्मचेतयन्ती ।

तिस्रोदेवीर्बर्हिरेदंस्योनं सरस्वतीस्वपंसः सदन्तु ॥ ८ ॥

आ । नः । यज्ञम् । भारती । तूयम् । एतु । इळा । मनुष्वत् ।

इह । चेतयन्ती । तिस्रः । देवीः । बर्हिः । आ । इदम् ।

स्योनम् । सरस्वती । सुऽअपंसः । सदन्तु ॥ ८ ॥

भारती भरतआदित्यः तस्यस्वभूतादितिः तस्येदमित्यर्थे उत्सादित्वादञ् टिड्ढाणजिति
ङीप् नोस्मदीयंयज्ञंतूयं क्षिप्रं एतु आगच्छतु । तथा मनुष्वत् मनुष्योयथा इदं मयाकर्तव्यमि-
तिजानाति तद्वत् चेतयन्ती जानाना इळादेवीच इहास्मिन्कर्मणि आगच्छतु । तथा सरस्वती
च स्वपसः सुकर्माणः अपइति कर्मनाम आमोतेरसुनि आपःकर्माख्यायांह्रस्वः बहुव्रीहौआ-
द्युदात्तंछन्दसीत्युत्तरपदाद्युदात्तत्वं । एतास्तिस्रोदेवीः देव्यः स्योनं सुखकरं इदं बर्हिः इमं
यज्ञं आसदन्तु आसीदन्तु प्रामुवन्तु सदेर्लोऽटिसीदादेशाभावश्छान्दसः ॥ ८ ॥

त्वाष्टस्यपशोर्वपायां यइमेइत्येषानुवाक्या । सूत्रितंच—यइमेद्यावापृथिवीजनित्री तन्न-
स्तुरीपमधपोषयिद्विविति ।

सैषा नवमी—

यइमेद्यावापृथिवीजनित्रीरूपैरपिंशद्भुवनानिविश्वा ।

तमद्यहोतरिषिनोयजीयान्देवंत्वष्टारमिहयक्षिविद्वान् ॥ ९ ॥

यः । इमे इति । द्यावापृथिवी इति । जनित्री इति । रूपैः ।
अर्पिंशत् । भुवनानि । विश्वा । तम् । अद्य । होतः । इषितः ।
यजीयान् । देवम् । त्वष्टारम् । इह । यक्षि । विद्वान् ॥ ९ ॥

यस्त्वष्टादेवः जनित्री विश्वस्यजनयिन्यौ इमे द्यावापृथिवी द्वन्द्वे दिवोद्यावादेशः आ-
द्युदात्तः । पृथिवीशब्दोडीषन्तत्वेनाद्युदात्तः देवताद्वन्द्वेचेति पूर्वोत्तरपदयोः प्रकृतिस्वरत्वं द्यावापृ-
थिव्यौ रूपैः देवतिर्यङ्मनुष्याद्याकारैः अर्पिंशत् रूपवत्यावकरोत् पिशअवयवे तौदादिकः ।
शेमुचादीनामितितुमागमः । तथा विश्वा सर्वाणि भुवनानि भूतजातानि रूपयुक्तान्यकरोत्
हे होतः यजीयान् यष्टुतमः विद्वान् सर्वज्ञानानः त्वं इषितः अस्माभिरध्येषितः प्रार्थितः सन्
इहास्मिन् कर्मणि अद्यास्मिन्दिने तं त्वष्टारं देवं यक्षि स्तुतिभिर्हविर्भिर्वा यज पूजय ॥ ९ ॥

अथ दशमी—

उपावसृजत्त्मन्यासमञ्जन् देवानां पार्थऋतुथा हवींषि ।
वनस्पतिः शमिता देवो अग्निः स्वदन्तु हव्यं मधुना घृतेन ॥ १० ॥
उप६अवसृज । त्मन्या । सम६अञ्जन् । देवानाम् । पार्थः ।
ऋतु६था । हवींषि । वनस्पतिः । शमिता । देवः । अग्निः ।
स्वदन्तु । हव्यम् । मधुना । घृतेन ॥ १० ॥

हेवनस्पते यूप त्मन्या आत्मन्शब्दस्य तृतीयैकवचनेयादेशः मंत्रेष्वङ्ग्यादेरात्मन इत्या-
कारलोपः आत्मनैव ऋतुथा ऋतौऋतौ प्राप्तेकाले देवानामर्थाय पार्थः पशुलक्षणमन्नं अ-
न्यानिच हवींषि समंजन् सम्यक्व्यक्तीकुर्वन् उपावसृज उपागम्य प्रयच्छ । गतिर्गताविति गतेर्नि-
घातः । किञ्च वनस्पतिर्योग्यं यूपः शमिता एतन्नामकोदेवः यद्वा शामित्रोऽग्निः देवो दीप्यमानः
आहवनीयाख्योऽग्निश्च एते त्रयः मधुना मधुरेण घृतेन यद्वा मधुना उदकेन प्रोक्षणोपनयनादि-
गतेन घृतेनच हव्यं हवनयोग्यं स्वदन्तु स्वादं कुर्वन्तु ॥ १० ॥

अथैकादशी—

सद्योजातो व्यमिमीत यज्ञमग्निर्देवानामभवत्पुरोगाः ।
अस्य होतुः प्रदिश्यूनस्य वाचि स्वाहा कृतं हवि रदन्तु देवाः ॥ ११ ॥ १॥

सद्यः । जातः । वि । अमिमीत् । यज्ञम् । अग्निः । देवानाम् ।
 अभवत् । पुरःङ्गाः । अस्य । होतुः । प्रदिशि । ऋतस्य ।
 वाचि । स्वाहाऽकृतम् । हविः । अदन्तु । देवाः ॥ ११ ॥ ९ ॥

अयमग्निः सद्यस्तदानीमेव जातो जायमान एव यज्ञं व्यमिमीत विशेषेण निर्मिमीते उत्पादयति । माङ्मानेशब्दे च जौहोत्यादिकः अतएवायमग्निः देवानां पुरोगाः प्रथमगामीमुख्यो भवत् । गमेर्वित्प्रत्यये आत्वे च कृते रूपं । ततः प्रदिशि प्रकृष्टायां दिशि प्राच्यां ऋतस्य आहवनीयात्मना आगतस्यास्य होतुर्होमनिष्पादकस्याग्नेः वाचि अन्नवागाश्रय आस्यं लक्ष्यते वाचि आस्ये स्वाहाकृतं स्वाहाकारेण प्रक्षिप्तं हविः सर्वे देवा अदन्तु । इदं सूक्तं यास्केन सम्यगग्न्यधायि तन्नानुसंधीयतां ॥ ११ ॥

॥ इत्यष्टमस्य षष्ठे नवमोवर्गः ॥ ९ ॥

मनीषिण इति दशर्चं द्वादशं सूक्तं वैरूपस्याष्टादंष्ट्रस्यार्धं त्रैष्टुभमैन्द्रं । तथा चानुक्रम्यते—मनीषिणो दशाष्टादंष्ट्र इति । गतो विनियोगः ।

तत्र प्रथमा—

मनीषिणः प्रभरध्वं मनीषां यथा यथामृतयः सन्ति नृणाम् ।
 इन्द्रं सत्यैरेरयामाकृतेभिः सहिवीरोगिर्वणस्युर्विदानः ॥ १ ॥
 मनीषिणः । प्र । भरध्वम् । मनीषाम् । यथा । इयथा । मृतयः ।
 सन्ति । नृणाम् । इन्द्रम् । सत्यैः । आ । ईरयाम् । कृतेभिः ।
 सः । हि । वीरः । गिर्वणस्युः । विदानः ॥ १ ॥

हे मनीषिणः स्तोतारः मनीषां मनस ईशिर्नीं स्तुतिमिन्द्राय प्रभरध्वं कुरुत नृणां कर्म-
 नेतृणां युष्माकं यथा यथामृतयः सन्ति भवन्ति तथा बुध्यनुसारेण स्तुतिं कुरुध्वं । वयं च कृ-
 तेभिः कृतैः सत्यैः यथार्थभूतैः स्तोत्रैः इन्द्रमेरयाम यज्ञं प्रत्यागमयाम ईरगतौ पयन्तस्य लोद् ।
 हि यतो विदानः जानानः समर्थः स इन्द्रः गिर्वणस्युः गीर्भिः वनन्ति संभजन्ते इति गिर्वणसः

स्तोतारः वनतेरसुनिरूपं उपपदस्यदीर्घाभावश्छान्दसः तदन्तात्क्यच्क्वाच्छन्दसीत्युपत्ययः
स्तोतृन् कामयमानः खलु अतस्तमभिष्टुत ॥ १ ॥

अथ द्वितीया—

ऋतस्य हि स दसो धीतिरद्यौत्संगांर्ध्वोवृषभोगोभिरानट् ।
उदतिष्ठत्तविषेणारवेण महान्तिचित्संविद्याचारजांसि ॥ २ ॥

ऋतस्य । हि । स दसः । धीतिः । अद्यौत् । सम् । गांर्ध्वः ।
वृषभः । गोभिः । आनट् । उत् । अतिष्ठत् । तविषेण ।
रवेण । महान्ति । चित् । सम् । विद्याच । रजांसि ॥ २ ॥

ऋतस्योदकस्य सदसः स्थानस्यान्तरिक्षस्य धीतिर्धारकः स इन्द्रः अद्यौत् द्योतते प्रका-
शते । हि प्रसिद्धौ द्युतदोमौ लुङि द्युज्योलुडीति परस्मैपदं चेतुर्लुक्छान्दसः हलन्तलक्षणावृद्धिरपि ।
यद्वा अद्यौत् तादृश इन्द्रः यज्ञमभिगच्छति द्युअभिगमने आदादिकः लङ् उतोवृद्धिर्लुकिहली-
तिवृद्धिः । गांर्ध्वः सकृत्प्रसूताधेनुर्गृष्टिः तस्या अपत्यं वृषभः गोभिः समानट् संव्यामोति तथा एषोपि
सर्वं स्वमहिम्ना व्यामोति तथा तविषेण महन्मैतत् महता रवेण शब्देन उदतिष्ठत् उच्छ्रितउ-
न्नतोभवत् । अतएव महान्तिचित् महान्त्यपि रजांस्युदकानि भुवनानि वा संविद्याच संव्यामो-
ति ॥ २ ॥

अथ तृतीया—

इन्द्रः किल श्रुत्य अस्य वेदसहिजिष्णुः पथि कृतसूर्याय ।
आन्मेनां कृण्वन्नच्युतो भुवद्गोः पतिर्दिवः स नृजा अप्रतीतः ॥ ३ ॥

इन्द्रः । किल । श्रुत्यै । अस्य । वेद । सः । हि । जिष्णुः ।
पथि कृत । सूर्याय । आत् । भेनाम् । कृण्वन् । अच्युतः ।
भुवत् । गोः । पतिः । दिवः । स नृजाः । अप्रतिष्ठतः ॥ ३ ॥

अस्यास्मदीयस्य स्तोत्रस्य श्रुत्यै श्रवणाय इन्द्रः किल इन्द्र एव वेद जानाति सहि स एव
जिष्णुः शत्रूणां जयशालः सूर्याय पथि कृत मार्गकर्ता भवति । किञ्च अच्युतः शत्रुभिरगन्तव्यः

वृषणश्वस्य मेनामात्मानंरुणवन् कुर्वन्निन्द्रः आत् आगच्छति अस्मदीयंयज्ञं । मेनाभवोवृषण-
श्वस्यसुकृतोईतिमंत्रान्तरं । असगतिदीप्त्यादानेषु भौवादिकः दिवोद्युलोकस्यच पतिः भुवदभूत्
भवतेर्लेट् वाक्यभेदादनिघातः ॥ ३ ॥

अथ चतुर्थी—

इन्द्रोमह्नामहतोअर्णवस्यव्रतामिनादङ्गिरोभिर्गृणानः ।

पुरूणिचिन्तितानारजांसिदाधारयोधरुणंसत्यताता ॥ ४ ॥

इन्द्रः । म॒ह्ना । म॒हतः । अ॒र्ण॒व॒स्य॑ । व्र॒ता । मि॒नात् ।

अ॒ङ्गि॒रः॒ऽभिः॑ । गृ॒ण॒ानः॑ । पु॒रू॒णि॑ । चि॒त् । नि॒ । त॒ता॒न॒ ।

रजांसि । दा॒धार॑ । यः । ध॒रु॒ण॑म् । स॒त्य॒ऽता॒ता ॥ ४ ॥

इन्द्रः अङ्गिरोभिर्ऋषिभिर्गृणानः स्तूयमानः सन् महतोर्णवस्य अर्णसः सलोपश्चेतिवप्र-
त्ययः उदकवतोमेघस्य व्रता व्रतानि कर्माणि मह्ना स्वमहिम्नैव मिनात् अहिंसीत् । मीङ्हि-
सायां लङि मीनातेर्निगमइतिह्रस्वः ततः पुरूणिचित् बहून्येव रजांस्युदकानि निततान नी-
चीनान्यकरोत् यइन्द्रः सत्यताता सत्यैः देवैः तते यद्वा सत्यशब्दादपि स्वार्थिकस्तातिल्य-
यः सत्ये द्युलोके धरुणं धारकं बलं दाधाराधारयत् ॥ ४ ॥

अथ पंचमी—

इन्द्रोदिवःप्रतिमानंपृथिव्याविश्वावेदसवनाहन्तिशुष्णम् ।

महींचिद्यामातनोःसूर्येणचास्कम्भंचित्कम्भनेनस्कभीयान् ॥ ५ ॥ १० ॥

इन्द्रः । दि॒वः । प्र॒ति॒ऽमा॒न॑म् । पृ॒थि॒व्याः॑ । वि॒श्वा॑ । वे॒द॒ । स॒व॒ना॒ ।

ह॒न्ति॑ । शु॒ष्ण॑म् । म॒ही॑म् । चि॒त् । द्या॑म् । आ॒ । अ॒त॒नो॒त् । सू॒र्ये॑ण॒ ।

चा॒स्क॒म्भ॑ । चि॒त् । स्क॒म्भ॑नेन॒ । स्क॒भी॑यान् ॥ ५ ॥ १० ॥

दिवोद्युलोकस्य पृथिव्याश्च प्रतिमानं महत्त्वेन प्रतिनिधिरिन्द्रोविश्वा सर्वाणि सवना
सवनानि वेद सोमपानार्थं जानाति शुष्णं सर्वस्यशोषकं एतन्नामानमसुरं हन्ति वाक्यभेदा-
दनिघातः अपिच महींचित् महतीमपि द्यां सूर्येण आतनोत् सर्वत्रप्रकाशयुक्तामकरोत् । स्क-

भीयान् स्कंभयितृणांमध्ये श्रेष्ठः सस्कंभनेनचित् निरोधनसाधनेन सामर्थ्येनैव चास्कंभ द्यु-
लोकमवरुद्धमकरोत् स्कंभिः सौत्रोधातुः लिटि तुजादीनामितिदीर्घः चित्कंभनेनेत्यत्र संहितायां
सलोपः उत्पूर्वस्यस्तंभेः उदःस्थास्तंभोरितिसलोपउक्तः चित्पूर्वस्यस्तंभेरपिभवति छन्दोविष-
यत्वात् ॥ ५ ॥

॥ इत्यष्टमस्य षष्ठे दशमोवर्गः ॥ १० ॥

अथ षष्ठी—

वज्रैणहि॒वृत्र॒हावृत्र॒मस्त॒रदे॒वस्य॒शूशु॒वानस्य॒मा॒याः ।
विधृ॒ष्णोअत्र॑धृष॒ताजघ॒न्याथा॑भ॒वोमघ॑वन्बा॒ह्वोजाः ॥ ६ ॥

वज्रैण । हि । वृत्र॒हा । वृत्र॒म् । अस्तः । अदे॒वस्य । शूशु॒वानस्य ।
मा॒याः । वि । धृ॒ष्णो इति॑ । अत्र॑ । धृष॒ता । जघ॒न्य ।
अथ॑ । अ॒भ॒वः । म॒घ॒ध्वन् । बा॒ह्वो॒जाः ॥ ६ ॥

हे इन्द्र वृत्रहा वृत्रस्यहन्ता वज्रेण वृत्रमस्तः अस्तृणाः अवधीः । स्तृणातेर्लङि बहु-
ल्लन्दसीति विकरणस्यलुक् सिपिगुणः हियोगादनिघातः । अनन्तरं हे धृष्णो धर्षणशील त्वं
अदेवस्य अद्योतमानस्य शूशुवानस्य स्वबलेनवर्धमानस्य तस्यमायाः धृषता समर्थेनवज्रेण
अत्रास्मिन् कालएव विजयंथ विनाशितवानसि । हन्तेर्लङि थलिअभ्यासाच्चेतिकुत्वं अथ हे
मघवन् धनवन्निन्द्र बाह्वोजाः भुजबलवानभवः ॥ ६ ॥

अथ सप्तमी—

सच॑न्त॒यदुष॑सः॒सूर्ये॑णचि॒त्राम॑स्यके॒तवो॑राम॒विन्दन् ।
आय॑न्नक्ष॒त्रंद॑दृ॒शेदि॒वो न पुन॑र्य॒तो न कि॑र॒द्धानु॑वे॒द ॥ ७ ॥

सच॑न्त । यत् । उ॒ष॑सः । सूर्ये॑ण । चि॒त्राम॑ अ॒स्य । के॒तवः ।
रा॒न् । अ॒वि॒न्दन् । आ । यत् । नक्ष॑त्रम् । द॑दृ॒शे । दि॒वः ।
न । पुनः । य॒तः । नकिः । अ॒द्धा । नु । वे॒द ॥ ७ ॥

यद्यदा उषसः उषःकालाः सूर्येण सूर्यात्मकेनेन्द्रेण सचन्त संगच्छन्ते । सचसमवाये
 भौवादिकः । तदानीमस्य स्वभूताः केतवः सर्वस्य प्रज्ञापकारश्मयः चित्रां नानावर्णां रां रायं
 श्रियं अविन्दन् अलभन्त । पुनरुदयानन्तरं यद्यदा दिवोनक्षत्रं नददृशे नदृश्यते दृशेःकर्मणि
 लिट् यद्योगादनिघातः तदानीं यतः शत्र्वन्तस्य शसि शत्रुनुमोनघजादीइतिविभक्तेरुदात्तत्वं ।
 सर्वत्रगच्छतोस्परश्मीन् नकिर्नकश्चित् नु वेद जानाति । एतत् अद्धा सत्यमेव ॥ ७ ॥

अथाष्टमी-

दूरं किल प्रथमा जग्मुः आसामिन्द्रस्य याः प्रसवे सस्युरापः ।

कस्विदग्रं कंबुध्न आसा मापो मध्यं क्वो नूनमन्तः ॥ ८ ॥

दूरम् । किल । प्रथमाः । जग्मुः । आसाम् । इन्द्रस्य । याः ।

प्रसवे । सस्युः । आपः । क्व । स्वित् । अग्रम् । क्व । बुध्नः ।

आसाम् । आपः । मध्यम् । क्व । वः । नूनम् । अन्तः ॥ ८ ॥

आसामपांमध्ये प्रथमाः प्रथमगामिन्यस्ता आपः दूरं किल जग्मुः दूरमेवागताः या आपः
 इन्द्रस्य प्रसवे प्रेरणे । प्रेरणे जवसवौचेतिवक्तव्यमिति अपवादेच् थाथवञ्क्ताजबिञ्च-
 काणामिति उत्तरपदान्तोदात्तत्वं । तस्याज्ञायां सस्युः सरन्ति गच्छन्ति खलु । अथ प्रत्यक्षकृतः
 हे आपः आसां युष्माकमग्रं कस्वित् कुत्रवर्तते बुध्नोमूलं च क्व । तथा वयुष्माकं मध्यं च क्व नू-
 नमिदानीमस्माकमन्तोवसानं च क्व सर्वगतत्वादिनिर्ज्ञायमानगमना आसन्नित्यर्थः । क्व किंशब्दाव-
 सप्तम्यर्थे किमोदित्यवप्रत्ययः क्वादीतिक्वादेशः तित्स्वरितः अन्तः अमेर्गत्यर्थस्य असिहसी-
 त्यादिनातन्प्रत्ययः ॥ ८ ॥

अथ नवमी-

सृजः सिन्धूँरहिना जग्रसानाँ आदिदेताः प्रवि विज्जे जवेन ।

मुमुक्षमाणा उत यामुमुत्रे धेदेतानरं मन्ते निरित्ताः ॥ ९ ॥

सृजः । सिन्धून् । अहिना । जग्रसानान् । आत् । इत् । एताः । प्र ।

विविज्जे । जवेन । मुमुक्षमाणाः । उत । याः । मुमुत्रे । अर्धम् ।

इत् । एताः । न । रमन्ते । निरित्ताः ॥ ९ ॥

हे इन्द्र अहिना अहन्तव्येन वृत्रेण मेघेनवा जग्रसानान् ग्रसदने अनुदात्तेव छन्दसि
लिटःकानच् ग्रस्ताः सिन्धून् स्यन्दमाना अपः सृजः असृजः निग्गमयः । आदित् इद्वधारणे
अनन्तरमेव एता आपः जवेन वेगेन प्रविविजे सर्वत्रात्यन्तंचलिताबभूवुः । ओषिजीभयचलन
योः उदात्तेव लिटिइरयोरेइतिइरयोरेआदेशः । उतापिच मुमुक्षमाणाः इन्द्रेणामोचयितुमिष्य
माणाया आपः मुमुञ्चे इन्द्रेणमोचिता अभूवन् । मुचेः कर्मणिलिट् अघेव अनन्तरमेव नितिकाः
नितरां शुद्धा आपः नरमन्ते एकत्रनक्कोडन्ते किन्तु सर्वत्रगमनशीला इत्यर्थः ॥ ९ ॥

अथ दशमी—

स॒ध्री॒चीः॒ सिन्धु॑मु॒शती॑रि॒वाय॑न्त्स॒नाज्ज॑र॒आरि॑त् पू॒र्भिदा॑साम् ।
अस्त॒माते॒पार्थि॑वा॒वसू॑न्यस्मेज॒ग्मुः॒ सूनृ॑ता॒ इन्द्र॑पूर्वीः ॥ १० ॥ ११ ॥

स॒ध्री॒चीः । सिन्धु॑म् । उ॒शतीः॑ इ॒व । आ॒यन् । स॒नात् । जा॒रः ।
आ॒रि॒त् । पूः॑ इ॒भित् । आ॒साम् । अस्त॑म् । आ । ते । पार्थि॑वा ।
वसू॑नि । अ॒स्मे इति॑ । ज॒ग्मुः । सूनृ॑ताः । इन्द्र॑ । पूर्वीः ॥ १० ॥ ११ ॥

सध्रीचीः सहस्यसधिरितिसध्यादेशः अंचतेश्चोपसंख्यानमिति डीप् अलोपदीर्घौ बाह्यन्द
सीतिपूर्वसवर्णदीर्घः सहांचनाः सहगमना आपः सिंधुं समुद्रं भर्तारमायन् आगच्छन् । तत्रदृ
ष्टान्तः उशतीरिव यथा कामयमानाः स्त्रियः स्वपतिमभिगच्छन्ति तद्वत् जारः शत्रूणां जारयि
ता पूर्भिदिन्द्रः सनाच्चिरादेव आसामपां आरितः प्रेरकत्वेन स्वामीभवति । हे इन्द्र अस्मे अ
स्माकं स्वभूतानि पार्थिवा पार्थिवानि वसूनि धनवत्प्रीणयितृणि हवींषि पूर्वीः बह्व्यः सूनृतावा
चः स्तुतिलक्षणाश्च ते त्वदीयमस्तं गृहमाजग्मुः आगच्छन्तु । यद्वा अस्मदीयाः स्तुतयः तेगृहं
गच्छन्तु अस्माकं गृहं त्वदीयानि पार्थिवा पार्थिवानि धनान्यभिगच्छन्तु गमेच्छन्दसि सा
र्वकालिकोलिट् ॥ १० ॥

॥ इत्यष्टमस्य चतुर्थे एकादशोवर्गः ॥ ११ ॥

इन्द्रपिबेति दशर्चं त्रयोदशं सूक्तं त्रैष्टुभमैन्द्रं नभः प्रभेदनोनामविरूपगोत्रऋषिः तथाचा
नुक्रम्यते—इन्द्रपिबनभःप्रभेदनइति । गतोविनियोगः ।

तत्र प्रथमा—

इन्द्र॑ पिब॑ प्र॒ति॒कामं॑ सु॒तस्य॑ प्रा॒तः सा॒वस्त॒व॒हि॒पूर्व॑पी॒तिः ।

हर्ष॑स्व॒हन्त॑वे॒शूर॑ श॒त्रून् उ॒क्थेभिः॑ वी॒र्या॑ऽप्र॒ब्र॒वाम ॥ १ ॥

इन्द्र॑ । पिब॑ । प्र॒ति॒ऽका॒मम् । सु॒तस्य॑ । प्रा॒तः॒ऽसा॒वः । तव॑ । हि ।

पूर्व॑ऽपी॒तिः । हर्ष॑स्व । हन्त॑वे । शूर॑ । श॒त्रून् । उ॒क्थेभिः॑ ।

ते॒ । वी॒र्या॑ । प्र । ब्र॒वाम ॥ १ ॥

हेइन्द्र त्वं प्रतिकामं येयेकामाः तांस्तान्प्रति अव्ययीभावसमासः तस्यस्वरः यथेच्छं सुतस्याभिषुतस्य योभागः तुभ्यं दातव्यः तंपिब आमंत्रितस्याविद्यमानत्वेन पादादित्वादिनिघातः प्रातःसावः प्रातःसवनेभिषूयमाणः सोमः तवहि तृतीयार्थेषष्ठी त्वयैव पूर्वपीतिः प्रथमतएवपातव्यः यद्वा प्रातःसावः सप्तम्याः सुः प्रातःसवने तवैव प्रथमपानं खलु ऐन्द्रवायवग्रहेहि आदितएवेन्द्रः पिबति तत्पुरुषे दासीभारादित्वात् पूर्वपदान्तोदात्तत्वं यद्वा बहुव्रीहिः ततः हे शूर समर्थं त्वं शत्रून् हन्तवे हन्तुं हर्षस्व हृष्टोभव अथ ते त्वदीयानि वीर्या वृत्रहननादिलक्षणानि वीर्याणि उक्थेभिः शस्त्रैः प्रब्रवाम प्रकर्षेण वदाम ॥ १ ॥

अथ द्वितीया—

यस्ते॒रथो॒मन॑सो॒जवी॑यानेन्द्र॒तेन॑सोम॒पेया॑ययाहि ।

तूय॒माते॒हर॑यः प्र॒द्रव॑न्तु॒येभि॒र्यासि॒वृष॑भिर्म॒न्दमानः॑ ॥ २ ॥

यः । ते॒ । रथः॑ । मन॑सः । जवी॑यान् । आ । इन्द्र॒ । तेन॑ । सोम॒ऽपेया॑य ।

या॒हि । तूय॑म् । आ । ते॒ । हर॑यः । प्र । द्र॒वन्तु॑ । येभिः॑ । यासि॑ ।

वृष॑ऽभिः । म॒न्दमानः॑ ॥ २ ॥

हेइन्द्र मनसोपि जवीयान् अतिशयेन गन्ता त्वदीयोयोरथोस्ति तेन रथेन सोमपेयाय अस्मदीयं सोमं पातुं आयाहि आगच्छ । पा पाने भावे अचोयत् ईद्यतीतीत्वं आर्धधातुकलक्षणोगुणः कृदुत्तरपदप्रकृतिस्वरत्वं तथा ते त्वदीया हरयः रथे संयुक्ताअश्वाः तूयं क्षिप्रमाभिमुख्येन प्रद्रवन्तु प्रगच्छन्तु वृषभिः सेकृभिः येभिः यैः अश्वैः मन्दसानः मोदमानः सन् यासि

गच्छसि हरीइन्द्रस्येति वचनादिन्द्रस्य द्वावेवाभवाविति नचोदनीयं । आत्वासहस्रमाशतमित्यादिनिगमन्तरदर्शनात् ॥ २ ॥

अथ तृतीया—

हरित्वतावर्चसासूर्यस्यश्रेष्ठैरूपैस्तन्वस्पर्शयस्व ।

अस्माभिरिन्द्रसखिभिर्हुवानःसंधीचीनोमादयस्वानिषद्य ॥ ३ ॥

हरित्वता । वर्चसा । सूर्यस्य । श्रेष्ठैः । रूपैः । तन्वम् ।

स्पर्शयस्व । अस्माभिः । इन्द्र । सखिभिः । हुवानः ।

संधीचीनः । मादयस्व । निषद्य ॥ ३ ॥

हेइन्द्र हरित्वता हरिच्छब्दान्मतुपोज्ञयइति वत्वं हरिद्वर्णयुक्तेन सूर्यस्य वर्चसा तेजसा सहस्रैः श्रेष्ठैः प्रशस्यतमैरात्मीयैरूपैः तन्वमात्मीयं शरीरं मदीयंवा यद्वा तायेतेइति तनूर्यज्ञः तं स्पर्शयस्व तेजोयुक्तं कुरु । किंच संधीचीनः विभाषांचिरदिक्स्त्रियामिति स्वप्रत्ययः मरुद्भिः सहांचनस्त्वं सखिभिः सखिभूतैरस्माभिर्हुवानः आहूयमानःसन् निषद्य यज्ञे निषण्णोभूत्वा मादयस्व सोमपानेन हृष्टोभव ॥ ३ ॥

अथ चतुर्थी—

यस्यत्यत्तैमहिमानंमदैष्विमेमहीरोदसीनाविविक्ताम् ।

तदोकआहरिभिरिन्द्रयुक्तैःप्रियेभिर्याहिप्रियमन्नमच्छ ॥ ४ ॥

यस्य । त्यत् । ते । महिमानम् । मदैषु । इमे इति । मही इति ।

रोदसी इति । न । अविविक्ताम् । तत् । ओकः । आ । हरिभिः ।

इन्द्र । युक्तैः । प्रियेभिः । याहि । प्रियम् । अन्नम् । अच्छ ॥ ४ ॥

हेइन्द्र इमे मही महत्यौ रोदसी द्यावापृथिव्यौ यस्य तेतव सोमपानेन जनितेषु मदैषु संभूतं त्यत् तं महिमानं नाविविक्तां नपृथक्कुरुतः किन्तु तस्य महिष्येव तिष्ठतः विचिर् पृथग्भावे जौहेत्यादिकः लङि संज्ञापूर्वकोविधिरनित्यइत्यभ्यासस्य गुणाभावः यद्योगादनिष्ठातः । प्रियेभिः प्रियतमैः रथेयुक्तैर्हरिभिः अश्वैः प्रियं प्रीणनकरं अन्नं सोमलक्षणमच्छाभिलक्ष्य तदोकः अस्मदीयं यज्ञसदनमायाहि आगच्छ ॥ ४ ॥

अथ पंचमी—

यस्य शश्वत्पिवाँइन्द्रशत्रूननानुकृत्यारण्याचकर्थ ।

सतेपुरन्धितविषीमियर्तिसतेमदायसुतइन्द्रसोमः ॥ ५ ॥ १२ ॥

यस्य । शश्वत् । पपिष्वान् । इन्द्र । शत्रून् । अननुकृत्या ।

रण्या । चकर्थ । सः । ते । पुरम्हधिम् । तविषीम् । इयर्ति ।

सः । ते । मदाय । सुतः । इन्द्र । सोमः ॥ ५ ॥ १२ ॥

हे इन्द्र पपिवान् पातेः कसौ वस्वेकाजादिति इडागमः सोमं पीतवांस्त्वं अनानुकृत्या अनुकरणरहितेन सकृत्प्रहारेण शत्रुहननसमर्थेन रण्या संयुगीनेनायुधेन रणशब्दात्साध्वर्थे प्राग्धितोयोयत् यस्य यजमानस्य शत्रून्शश्वद्बहुवारं चकर्थ हतवानसि कृत्र्हिंसायां लटि-
थलि यद्योगादिनिघाते लिट्स्वरः सयष्टा तेत्वदर्थं तविषीं महतीं पुरन्धिं बर्हीं स्तुतिं इयर्ति प्रेर-
यति । ऋगतौ जौहोत्यादिकः अर्तिपिपर्योरित्यभ्यासस्येत्वं अभ्यासस्यासवर्णइतीयङ् हेइन्द्र
सुतोभिषुतः ससोमः ते मदाय समर्थोभवति यद्वा सयष्टा सुतः सोमः सुब्व्यत्ययः अभिषु-
तं सोमं त्वन्मदाय प्रेरयति ॥ ५ ॥

॥ इत्यष्टमस्य षष्ठे द्वादशोवर्गः ॥ १२ ॥

अथ षष्ठी—

इदंतेपात्रंसनवित्तभिन्द्रपिवासोममेनाशतक्रतो ।

पूर्णआहावोमदिरस्यमध्वोयंविश्वइदंभिर्ह्यन्तिदेवाः ॥ ६ ॥

इदम् । ते । पात्रम् । सनंहवित्तम् । इन्द्र । पिब । सोमम् । एना ।

शतक्रतो इति शतहक्रतो । पूर्णः । आहावः । मदिरस्य ।

मध्वः । यम् । विश्वे । इत् । अभिर्ह्यन्ति । देवाः ॥ ६ ॥

हेइन्द्र तेत्वदर्थं पात्रं चमसादिकं सनवित्तं अस्माभिश्चिरादेव लब्धं विदूलाभे कर्मणि
निष्ठा हेशतक्रतो बहुकर्मन्निन्द्र एना एनेन पात्रेण सोमं पिब यतः मदिरस्य मदकरस्य मध्वः
मधुनः सोमस्य आहावः पानस्थानोयपात्रविशेषः पूर्णः पूरितोभूत् ह्वेन् स्पर्धायां निपानमा-

हावइति निपातितः स्तुतिभिराहूयमाना देवाः अत्र सोमं पिबन्तीति थाथादिस्वरः यमित य-
माहावमेव विश्वे सर्वे देवाः अभिहर्यन्ति अभिकामयन्ते हर्यगतिकान्त्योः भौवादिकः यद्यो-
गात्तिङोनिघाताभावे तिङिचोदात्तवतीति गतेर्निघातः ॥ ६ ॥

अथ सप्तमी—

विहित्वामिन्द्रपुरुधाजनासोहितप्रयसोवृषभह्वयन्ते ।
अस्माकं ते मधुमत्तमानीमानुवन्तसवनातेषु हर्य ॥ ७ ॥

वि । हि । त्वाम् । इन्द्र । पुरुधा । जनांसः । हितः प्रयसः ।
वृषभ । ह्वयन्ते । अस्माकम् । ते । मधुमत्तमानि ।
इमा । भुवन् । सवना । तेषु । हर्य ॥ ७ ॥

हेइन्द्र वृषभ कामानां वर्षकं हितप्रयसः प्रयइत्यन्नाम प्रीणनकारित्वात् संभृतहवि-
ष्काः जनासोजनाः पुरुधा बहुधा हिरवधारणे त्वामेव विह्वयन्ते विविधमाह्वयन्ति ह्वेन् स्प-
र्धायां निसमुपविश्योह्वइत्यात्मनेपदं अस्माकं स्वभूतानि इमा इमानि सवना सवनानि ते त्व-
दर्थं मधुमत्तमानि अतिशयेन सोमवन्ति भुवन् अभूवन् तस्मात् त्वं तेषु सवनेषु हर्य सोमा-
न् कामयस्व ॥ ७ ॥

अथाष्टमी—

प्रतइन्द्रपूर्याणिप्रनूनवीर्यावोचंप्रथमाकृतानि ।
सतीनमन्युरश्रथायोअद्रिंसुवेदनामकृणोब्रह्मणोगाम् ॥ ८ ॥
प्र । ते । इन्द्र । पूर्याणि । प्र । नूनम् । वीर्या । वोचम् ।
प्रथमा । कृतानि । सतीनः मन्युः । अश्रथयः । अद्रिम् ।
सुवेदनाम् । अकृणोः । ब्रह्मणे । गाम् ॥ ८ ॥

हेइन्द्र ते त्वदीयानि प्रथमा आदितः कृतानि पूर्याणि पुरातनानि च वीर्या वीर्याणि
नूनमिदानीं प्रवोचं प्रकर्षेण वदामि एकः प्रशब्दः पूरणः । वोचं लुङि भ्रुवोवचिः चैरङ् कानि

तानि सतीनमन्युः सतीनमित्युदकनाम उदकाभिवर्षणबुद्धियुक्तः त्वं अद्रिं मेघं अश्रथयः
वज्रेणाहिंसीः ब्रह्मणे बृहस्पतये गां पणिभिरपहतां सुवेदनां सुष्ठु ज्ञापनीयां अरुणोरक-
रोरित्यादीनि ॥ ८ ॥

अथ नवमी—

निषुसीदगणपतेगणेषुत्वामाहुर्विप्रतमंकवीनाम् ।
नक्तृतेत्वत्क्रियतेकिंचनारेमहामर्कमघवश्चित्रमर्च ॥ ९ ॥

नि । सु । सीद । गणपते । गणेषु । त्वाम् । आहुः । विप्रतमम् ।
कवीनाम् । न । कृते । त्वत् । क्रियते । किम् । चन । आरे ।
महाम् । अर्कम् । मघवन् । चित्रम् । अर्च ॥ ९ ॥

हेगणपते त्वं गणेषु स्तोतृगणेषु सुसुष्ठु निषीद स्तुतिश्रवणार्थं निषण्णोभव यतः कवीनां
क्रान्तप्रज्ञानां मध्ये त्वा त्वां विप्रतमं अतिशयेन मेधाविनमित्याहुः किंच त्वद्वृत्ते अन्यारादित-
रर्तेइति पंचमी त्वां वर्जयित्वा किंचनकर्म आरे दूरे समोपेवा नक्रियते तस्मान्निषीद ततः
हेमघवन् धनवन्निन्द्र महान् महान्तं अर्कमर्चनीयं अस्मदीयं निवृत्पंचदशादिलक्षणं स्तोमं चित्रं
नानारूपं कृत्वा अर्च पूजय विधेहि । अर्चपूजायां भौवादिकः ॥ ९ ॥

अथ दशमी—

अभिख्यानोमघवन्नाधमानान्सखेबोधिवसुपतेसखीनाम् ।
रणंकृधिरणकृतसत्यशुष्माभंक्तेचिदाभंजारायेअस्मान् ॥ १० ॥ १३ ॥

अभिख्या । नः । मघवन् । नाधमानान् । सखे । बोधि ।
वसुपते । सखीनाम् । रणम् । कृधि । रणकृत् । सत्यशुष्म ।
अभंक्ते । चित् । आ । भज्ज । राये । अस्मान् ॥ १० ॥ १३ ॥

हेमघवन् धनवन्निन्द्र नाधमानान् नाथूनाधृयाज्जोपतापैश्वर्याशीःषु भौवादिकः अनुदा-
त्तेव याचमानान् नोस्मान् अभिख्या अभिख्यापनेन तेजसा युक्तान् कुरु प्रसिद्धान्वाकुरु हे-
सखे धनदानेन हेवसुपते वसूनां स्वामिन् त्वं सखीनां स्तोतृत्वेन सखिभूतानामस्माकं स्वभू-

तानि स्तोत्राणि बोधि बुद्धस्व बुधअवगमने भौवादिकः लोटिछान्दसः शपोलुक् छन्दस्युभ-
यथेति हेरार्धधातुकत्वेनाङित्वात् अङितश्चेति हेर्धिभावः अतएव गुणः सार्वधातुकत्वेन ङि-
त्वादन्तोदात्तत्वं वर्णलोपश्छान्दसः हे रणकृत् शत्रुभिः सह युद्धकर्तः अतएव हेसत्यशुष्म य-
थार्थबलोपेत त्वं रणं कृधि कुरु शत्रून् जहि । करोतेर्लोटि श्रुशृणुकृबृक्ष्यश्छन्दसीति हेर्धिः ।
किंच अभक्तेचित् असंभजनीये स्थानेपि अस्मान् राये धनाय आभज भागिनः कुरु ह्यचो-
तस्तिङ्ङिति संहितायां दीर्घः ॥ १० ॥

॥ इत्यष्टमस्य षष्ठे त्रयोदशोवर्गः ॥ १३ ॥

॥ इति दशमे मंडले नवमोनुवकः ॥ ९ ॥

दशमेनुवाके षोडशसूक्तानि तत्र तमस्येति दशर्चं प्रथमं सूक्तं ऐन्द्रं शतप्रभेदनोनाम वै-
रूपऋषिः अन्त्या त्रिष्टुप् शिष्टाजगत्यः । तथाचानुक्रान्तं—तमस्यशतप्रभेदनस्त्रिष्टुबन्तमिति ।
दशरात्रस्याष्टमेहि मरुत्वतीयएतत्सूक्तं । सूत्रितंच—तमस्यद्यावापृथिवीमहोद्गोवृवदितमरु-
त्वतीयमिति ।

तत्र प्रथमा—

तमस्यद्यावापृथिवीसचेतसाविश्वेभिर्देवैरनुशुष्ममावताम् ।
यदैत्कृण्वानोमहिमानमिन्द्रियं पीत्वीसोमस्य क्रतुर्मा अवर्धत ॥ १ ॥

तम् । अस्य । द्यावापृथिवी इति । सहचेतसा । विश्वेभिः । देवैः ।
अनु । शुष्मम् । आवताम् । यत् । ऐत् । कृण्वानः । महिमानम् ।
इन्द्रियम् । पीत्वी । सोमस्य । क्रतुमान् । अवर्धत ॥ १ ॥

सचेतसा सहचेतयंत्यौद्यावापृथिवी द्यावापृथिव्यौ विश्वेभिः सर्वैर्देवैः सह अन्वादेशे
अशादेशोनुदात्तः एतस्येन्द्रस्य तंशुष्मं शत्रूणां शोषकं बलमन्वावतां रक्षतां तस्य बलं पूर्वमस्मा-
न् रक्षतु पश्चादेते अपिरक्षतामितिभावः अवतेर्लुङ् । कृण्वानः वृत्रवधादिकं कुर्वाणः समहिमानं
इन्द्रियं इन्द्रस्यात्मनः पर्याप्तं वीर्यंच यद्यदा ऐत् प्राप्नोत् । इण्गत्तौ आदादिकः आडजादी-
नामित्याडागमः तदा क्रतुमान् कर्मवान् सः सोमस्य पीत्वी सोमं पीत्वा अवर्धत । क्रियाग्रह-

णं कर्तव्यमिति कर्मणः संप्रदानसंज्ञा चतुर्थर्थे बहुलमिति षष्ठी पीत्वी स्नात्वाद्यश्चेति नि-
पातितः ॥ १ ॥

अथ द्वितीया—

तमस्यविष्णुर्महिमानमोजसांशुंदधन्वान्मधुनोविरप्शते ।
देवेभिरिन्द्रोमघवांसयावभिर्वृत्रंजघन्वाँअभवद्वरेण्यः ॥ २ ॥

तम् । अस्य । विष्णुः । महिमानम् । ओजसा । अंशुम् । दधन्वान् ।
मधुनः । वि । रप्शते । देवेभिः । इन्द्रः । मघवा । सयावभिः ।
वृत्रम् । जघन्वान् । अवत् । वरेण्यः ॥ २ ॥

विष्णुरेतन्नामकः व्याप्नोयज्ञोवा मधुनः मदकरस्य सोमस्य अंशुं लताखंडं दधन्वान्
प्रेरयन् धवेर्गत्यर्थस्य कसौ इदन्तान्नुमागमेरुते वलिलोपः ओजसा स्ववीर्येण संजातमस्ये-
न्द्रस्य तं महिमानं विरप्शते विविधं शब्दयति स्तौति मघवा धनवान् सयावभिः यातेः आ-
तोमनिजिति कनिष् सहगन्तुभिः देवेभिः देवैर्मरुद्भिश्च वृत्रं जघन्वान् हतवान् इन्द्रः वरेण्यः
सर्वैर्वरेणीयः संभजनीयोभवत् ॥ २ ॥

अथ तृतीया—

वृत्रेणयदाहिनाविभ्रदायुधासमस्थिथायुधयेशंसमाविदे ।
विश्वेतेअत्रमरुतःसहत्मनावर्धन्नुग्रमहिमानमिन्द्रियम् ॥ ३ ॥

वृत्रेण । यत् । अहिना । विभ्रत् । आयुधा । समस्थिथाः ।
युधये । शंसम् । आविदे । विश्वे । ते । अत्र । मरुतः । सह ।
त्मना । अवर्धन् । उग्रम् । महिमानम् । इन्द्रियम् ॥ ३ ॥

युधये युद्धाय आयुधा आयुधानि वज्रादीनि विभ्रत् धारयन्निन्द्रः त्वं यद्यदा अहि-
ना अहन्तव्येन वृत्रेण समस्थिथाः सहास्थाः तिष्ठतेर्लुङि समवप्रविश्यः स्थइत्यात्मनेपदं स्था-
ध्वोरिच्चेति सिचः कित्वं इकारश्चान्तादेशः ह्रस्वादंगादिति सिचोलोपः यद्योगादनिघातः ति-
ङिचोदात्तवतीति गतेर्निघातः तदाआविदे कृत्यार्थे केन्मत्ययः । तव वृत्रवधादिकं वीर्यप्रज्ञाप-

यितुं शंसमशंसं शस्त्रैरहं स्तौमि शंसुस्तुतौलङ् वाक्यभेदादनिघातः किंच हेउग्र उदूर्णबल अ-
त्रास्मिन्कालेएव तेत्वदीयं महिमानमिन्द्रियं वीर्यं च विश्वेसर्वे मरुतः तमनाआत्मना सहैव अव-
र्धन् वीर्णलोपश्छान्दसः अवर्धयन् मरुतोहीन्द्रस्य वीर्यं भवति ॥ ३ ॥

अथ चतुर्थी—

जज्ञानएवव्यवाधतस्पृधःप्रापश्यद्दीरोअभिपौंस्यंरणम् ।

अवृश्चदद्रिमवसस्यदःसृजदस्तभ्रान्नाकंस्वपस्ययापृथुम् ॥ ४ ॥

जज्ञानः । एव । वि । अवाधत । स्पृधः । प्र । अपश्यत् । वीरः ।

अभि । पौंस्यम् । रणम् । अवृश्चत् । अद्रिम् । अव । सस्यदः ।

सृजत् । अस्तभ्रात् । नाकम् । सुऽअपस्यया । पृथुम् ॥ ४ ॥

सइन्द्रः जज्ञानएव जनी प्रादुर्भावेछान्दसस्य लिटः कानच् जायमानएव स्पृधः शत्रून्
व्यवाधत अत्यर्थमपीडयत् स्पृधः स्पर्धसंवर्षे क्तिप् अपस्पृधेथामिति निपातनेन एकत्रसंपसार
णदर्शनात् अत्रापि भवति अतएव वीरः समर्थः सः रणं संग्राममभिलक्ष्य पौंस्यमात्मीयं बलं
प्रापश्यत् अस्यैतद्वलमिति प्रकर्षेण पश्यति जानाति । किंच अद्रिं मेघं अवृश्चतवर्षणार्थम्
च्छिनत् अनन्तरं सस्यदः स्यन्दूपस्रवणे क्तिप् शसिनलोपः सहस्यन्दमानापः अवसृजत्
अवाङ्मुखमसृजत् निरगमयत् तथा सः पृथुं महान्तं नाकं द्युलोकं स्वपस्यया सुपआत्मनः क्यच्
अप्रत्ययादिति स्त्रियामप्रत्ययः शोभनकर्मच्छया अस्तभ्नात् निरुद्धमकरोत् स्तंभिः सौ
बोधातुः ॥ ४ ॥

अथ पंचमी—

आदिन्द्रःसत्रातविषीरपत्यतवरीयोद्यावापृथिवीअवाधत ।

अवाभरद्दृषितोवज्रमायसंशेवंमित्रायवरुणायदाशुषे ॥ ५॥१४॥

आत् । इन्द्रः । सत्रा । तविषीः । अपत्यत् । वरीयः ।

द्यावापृथिवी इति । अवाधत् । अव । अभरत् । दृषितः ।

वज्रम् । आयसम् । शेवंम् । मित्राय । वरुणाय । दाशुषे ॥ ५॥१४ ॥

आदपिच सइन्द्रः तविषीः महतीः सत्रा सैव अपत्यतागच्छत पदगतौ दैवादिकः व-
र्णव्यत्ययः यद्वा पत्यतइत्यैश्वर्यकर्मा सेनानामीष्टे तासामाश्वरोभवदित्यर्थः । सएव द्यावापृथिवी
द्यावापृथिव्यौ वरीयः तृतीयायाः सुः उरुतरेण महिम्ना अवबाधत तयोरन्तःस्थितान् शत्रून्वधी-
दित्यर्थः । धृषितः शत्रुवधे प्रगल्भः सन् आयसमयोमयं वज्रमवाभरत् आधारयत् । किमर्थं
मित्राय वरुणाय दाशुषे हविर्दत्तवते यज्वने शेवं सुखं कर्तुं ॥ ५ ॥

॥ इत्यष्टमस्य षष्ठे चतुर्दशोवर्गः ॥ १४ ॥

अथ षष्ठी-

इन्द्रस्यात्र तविषीभ्यो विरप्शिनः ऋघायतो अरंहयन्त मन्यवै ।
वृत्रं यदुग्रो व्यष्टश्च दोजसापो बिभ्रतं तमसा परीवृतम् ॥ ६ ॥

इन्द्रस्य । अत्र । तविषीभ्यः । विरप्शिनः । ऋघायतः ।
अरंहयन्त । मन्यवै । वृत्रम् । यत् । उग्रः । वि । व्यष्टश्चत् ।
ओजसा । अपः । बिभ्रतम् । तमसा । परीवृतम् ॥ ६ ॥

अत्रास्मिन् काले एव विरप्शिनः महतः विविधं शब्दायमानस्य वा ऋघायतः शत्रून् हिंसतः
इन्द्रस्य तविषीभ्यः षष्ठ्यर्थे चतुर्थी बलानां मन्यवे प्रख्यापनाय अरंहयन्त आपो निरगच्छन्
रहिर्गत्यर्थः उग्रउदूर्णः सः अपउदकानि बिभ्रतं धारयन्तं तमसा परीवृतं परितो वेष्टितं वृणोतेः
कर्मणि कः गतिरनन्तर इति स्वरः संहितायामुपसर्गस्य घञीति दोषः तंवृत्रं यद्यस्मिन्काले
ओजसा स्ववीर्येण व्यष्टश्च अत्यर्थमवधीत् ॥ ६ ॥

अथ सप्तमी-

या वीर्याणि प्रथमानि कर्त्वा मिहित्वेभिर्यतमानौ समीयतुः ।
ध्वान्तं तमो वदध्वसे हत इन्द्रो मृह्णा पूर्वहृतावपत्यत ॥ ७ ॥

या । वीर्याणि । प्रथमानि । कर्त्वा । मिहित्वेभिः । यतमानौ ।
समीयतुः । ध्वान्तम् । तमः । अव । दध्वसे । हते ।
इन्द्रः । मृह्णा । पूर्वहृतौ । अपत्यत् ॥ ७ ॥

महित्वेभिः मंहनीयैः स्वबलैः यतमानौ युद्धाय प्रयत्नं कुर्वतौ इन्द्रवृत्रौ प्रथमानि पूर्व-
भावीनि कर्त्वा कृत्यार्थं त्वन् प्रत्ययः कर्तव्यानि या यानि वीर्याणि समीयतुः संयोजयामासतुः
इण्गौ लिति दीर्घइणः कितीति दीर्घः तयोर्मध्ये इन्द्रेण वृत्रे हते सति ध्वान्तं अतिनिबिडं
तमः अवध्वसे अवध्वसे अवध्वस्तं विनष्टमभूत् ध्वंसेर्लिट् कित्वाचलोपः इन्द्रस्तु मत्वा स्व-
महिम्ना पूर्वहूतौ प्रथमाह्वाने अपत्यतागच्छत् शूराणां मध्ये अयमेव प्रथमो हूयमानो भवदि-
त्यर्थः ॥ ७ ॥

अथाष्टमी—

विश्वेदेवासोऽधवृष्ण्यानि ते वर्धयन्त्सोमंवत्यावचस्यया ।
रद्धंवृत्रमहिमिन्द्रस्य हन्मनाग्निर्जम्भैस्तृष्वन्नमावयत् ॥ ८ ॥
विश्वे । देवासः । अध । वृष्ण्यानि । ते । अवर्धयन् । सोमं वत्या ।
वचस्यया । रद्धम् । वृत्रम् । अहिम् । इन्द्रस्य । हन्मना ।
अग्निः । न । जम्भैः । तृषु । अन्नम् । आवयत् ॥ ८ ॥

हे इन्द्र अध वृत्रहननानन्तरं विश्वेदेवासो देवा ऋत्विजः सोमवत्या सोमयुक्तया वचस्यया
स्तुतीच्छया ते त्वदीयानि वृष्ण्यानि बलानि अवर्धयन् वर्धयन्ति इन्द्रस्य हन्मना हननसाधनेन
वज्रेण रद्धं रधहिंसासंराध्योः हिंसितमहिंवृत्रं अपामावरकं मेघं तृषु शीघ्रमन्नमावयत् अभक्षयत्
तज्जन्येनोदकेन संपादितमन्नं जनः भक्षयदित्यर्थः आवयतिरत्तिकर्मा । तत्र दृष्टान्तः—अग्निर्न
यथाग्निः जंभैः आत्मीयैः दन्तैः अन्नं भक्षयति तद्वत् ॥ ८ ॥

अथ नवमी—

भूरिदक्षेभिर्वचनेभिर्ऋक्भिः सख्येभिः सख्यानि प्रवोचत् ।
इन्द्रो धुनिं च चुमुरि च दम्भयञ्छ्रद्धामनस्याशृणुते दभीतये ॥ ९ ॥
भूरि । दक्षेभिः । वचनेभिः । ऋक्भिः । सख्येभिः । सख्यानि ।
प्र । वोचत् । इन्द्रः । धुनिम् । च । चुमुरिम् । च ।
दम्भयन् । श्रद्धाऽमनस्या । शृणुते । दभीतये ॥ ९ ॥

हेस्तोतारः दक्षेभिः वर्धनहेतुभिः ऋक्भिः छन्दसीवनिपाविति वनिप् प्रत्ययः अयस्मयादि-
 त्वने भत्वात् जश्वाभावः पदत्वात्कुत्वं मंत्रयुक्तैः सव्येभिः तदहंतोत्यर्थे छन्दसिचेति यप्रत्ययः
 सख्युरिन्द्रस्य योग्यैः वचनेभिः वचनैः स्तोत्रैः सख्यानि स्तुत्यस्तोतृलक्षणान्यभिलक्ष्य भूरि बहु
 वारं इन्द्रं प्रवोचत प्रब्रूत अभिष्टुत इन्द्रस्तु दधीतये एतन्नामकाय राजर्षये धुनिं च चुमुरिं च
 एतन्नामकौ द्वावसुरौ दंभयन् हिंसन् श्रद्धामनस्या मनःशब्दात्क्यच् श्रद्धायुक्तया मनसइच्छया
 शृणुते युष्माभिः कृतानि स्तोत्राणि शृणोति ॥ ९ ॥

अथ दशमी—

त्वं पुरूण्याभरास्व श्वया येभिर्मसै निवचनानि शंसन् ।

सुगेभिर्विश्वां दुरिता तरेम विदोषुणं उर्विया गाधमद्य ॥ १० ॥ १५ ॥

त्वम् । पुरूणि । आ । भर । सुऽअश्व्या । येभिः । मसै ।

निऽवचनानि । शंसन् । सुऽगेभिः । विश्वा । दुऽइता । तरेम् ।

विदो इति । सु । नः । उर्विया । गाधम् । अद्य ॥ १० ॥ १५ ॥

हे इन्द्र त्वं स्वश्व्या स्वश्व्यानि शोभनाश्वयुक्तानि पुरूणि बहूनि धनानि मक्षमाभर आ-
 हर प्रयच्छ निवचनानि नितरां वक्तव्यानि स्तोत्राणि शंसन् अहं येभिः धनैः मसै मन्यति-
 रर्चतिकर्मा देवान्पूजयानि तानि देहि मन्यतेर्लोपि बहुलं छन्दसीति विकरणस्य लुक् सिध्यडा-
 गमः सिपः पित्वेनानुदात्तत्वात् धातुस्वरः सुगेभिः सुष्ठु गन्तव्यैस्तेर्धनैः स्तोत्रैर्वा विश्वा सर्वा-
 णि दुरिता दुरितानि पापानि तरेम हेइन्द्र अद्यास्मिन्कर्मणि गाधं ग्रथ्यमानं क्रियमाणं नो-
 स्मदीयं स्तोत्रं उर्विया उरुत्वेन बहुमानेन सु सुष्ठु विदोविदउ जानीष्येव ॥ १० ॥

॥ इत्यष्टमस्य षष्ठे पंचदशोवर्गः ॥ १५ ॥

धमेति दशर्चं द्वितीयं सूक्तं सध्रिर्नामवैरूपऋषिः तपसः पुत्रो घर्मो वा चतुर्थी जगती
 शिष्टास्त्रिष्टुभः । तथा चानुक्रान्तं—वर्मासध्रिस्तापसो वा घर्मो वैश्वदेवं चतुर्थी जगतीति । गतो विनि-
 योगः ।

तत्र प्रथमा—

घ॒र्मासम॑न्तात्रि॒वृतं॑व्या॒पतु॑स्तयो॒र्जुष्टि॑मा॒तरि॒श्वाज॑गाम ।
दि॒वस्प॑यो॒दिधि॑षाणा॒अवेष॑न्वि॒दुर्दे॒वाःस॒हसा॑मान॒मर्क॑म् ॥ १ ॥

घ॒र्मा । सम॑ऽअन्ता । त्रि॒वृतं॑म् । वि । आ॒पतुः । तयोः ।
जु॒ष्टिम् । मा॒तरि॒श्वा । ज॒गाम॑ । दि॒वः । प॒र्यः । दिधि॑षाणाः ।
अ॒वेष॑न् । वि॒दुः । दे॒वाः । स॒हसा॑मानम् । अ॒र्कम् ॥ १ ॥

समन्ता समन्तौ संव्याप्तदिगन्तौ घर्मा घृक्षरणदीप्त्योः घर्मो दीप्यमानौ अद्यादित्यौ त्रि-
वृतं । त्रयोवाङ्मे त्रिवृतलोकादित्याम्नानात् । त्रैलोक्यं व्यापतुः स्वतेजोभिः व्याप्तवन्तौ मातरि-
श्वा अन्तरिक्षे वर्तमानोवायुः तयोरद्यादित्ययोः जुष्टिं प्रीतिं जगाम गतवान् यदा सहसामानं
सामशब्दउपलक्षकः वेदत्रयतेजःसहितं । सर्वतेजः सामरूपहंशश्वदित्याम्नानात् । ईदृशमर्कं अ-
र्चनीयं सूर्यं देवाः दीप्यमानाः स्वरश्मयोविदुः विविदुः लेभिरे प्रापुः । तदा दिधिषाणाः लोकधारण-
शीलाः तेदिवः द्युलोकस्य संबन्धि पयः उदकमवेषन् व्याप्तवन्तः ववर्षुरित्यर्थः । दिवस्पयइत्यत्र
षष्ठ्याः पतिपुत्रेति सत्त्वं । दिधिषाणाः धिषधारणे चानश् शपःश्लुः यद्वा धिधारणे सन्नन्तस्य चा-
नश् अज्जनगमांसनीति दीर्घाभावश्छान्दसः । यद्वा समन्तौ संगतौ घर्मौ स्वयं दीप्यमानौ जीवे-
श्वरौ त्रिवृतं सत्वरजस्तमोगुणात्मिकां मायां व्यापतुः नियन्तुनियन्तव्यभावेन । मातरिश्वा पर-
मात्मा तयोर्जुष्टिं संभोक्तव्यपदार्थैः संजातां प्रीतिं जगाम गतवान् तं परमात्मानं वेदमयं इमं
सूर्यं इति देवाजानन्ति ॥ १ ॥

अथ द्वितीया—

ति॒स्त्रोदे॒ष्ट्राय॑नि॒र्ऋती॑रुपा॒सते॑दी॒र्घश्रु॑तो॒विहि॑जा॒नन्ति॑वह्न॒यः ।
तासां॑नि॒चिक्युः॑क॒वयो॑नि॒दानं॑परे॒षुया॑गुह्यै॒षुव्र॑तेषु ॥ २ ॥

ति॒स्त्रः । दे॒ष्ट्राय॑ । निः॒ऋतीः । उप॑ । आ॒सते॑ । दी॒र्घश्रु॑तः ।
वि । हि । जा॒नन्ति॑ । वह्न॒यः । तासां॑ । नि । चि॒क्युः । क॒वयः॑ ।
नि॒ऽदानं॑म् । परे॑षु । या । गुह्यै॑षु । व्र॒तेषु॑ ॥ २ ॥

निर्ऋतीः पृथिवीनामैतत् अनेन इतरलोकावुपलक्ष्येते तत्राधिष्ठितास्तिस्रः अश्यादिदेव-
ताः देष्ट्राय हविषां प्रदानाय उपासते यजमानाउपासनं कुर्वते ततः दीर्घश्रुतः प्रभूतकीर्तयोव-
ह्वयः जगतः प्रापिकाः तादेवताः विजानन्ति एतैः कृतामुपासनां मन्वतएव । यद्वा निर्ऋतीः निः
शेषेण ऋच्छंति गच्छन्तीति निर्ऋतयः तास्तिस्रः सृष्टिस्थितिसंहतीः देष्ट्राय आत्मनः कर्मभो-
गदानाय उपासते ते दीर्घश्रुतः दीर्घं संसारे शृण्वन्तः मन्तव्यदृश्यादिपदार्थं जानन्तः मंत्रद-
ष्ट्यादिरूपमजानन्तइत्यर्थः । अतएववह्वयः संसारस्य वोढारः तानजानन्ति कवयः क्रान्तद-
र्शिनस्तु तासां सृष्ट्यादीनामग्न्यादीनां वा निदानं मूलकारणं परमात्मानं निचिक्वुः नितरां
चिन्वन्ति जानन्ति परेषु उक्तदृष्टेषु वा गुह्येषु गोप्तव्येषु कर्मसु यमनियमादिषु व्रतेषु याः प्रवृ-
त्तयः सन्ति तासां निदानं निचिक्वुः जानन्ति चिञ् चयने लिटि विभाषाश्चेरित्यभ्यासादुत्त-
रस्य कवर्गादेशः यद्वा चायतेर्लिटि चायःकीति छन्दसि कीत्यादेशः ॥ २ ॥

अथ तृतीया—

चतुष्कपर्दायुवतिःसुपेशाघृतप्रतीकावयुनानिवस्ते ।

तस्यांसुपर्णावृषणानिषेदतुर्यत्रदेवादधिरेभागधेयम् ॥ ३ ॥

चतुःस्कपर्दा । युवतिः । सुपेशाः । घृतप्रतीका । वयुनानि ।

वस्ते । तस्याम् । सुपर्णा । वृषणा । नि । सेदतुः । यत्र । देवाः ।

दधिरे । भागधेयम् ॥ ३ ॥

चतुष्कपर्दा चतुष्कोणा युवतिः स्त्रीरूपा सुपेशाः शोभनालंकारा घृतप्रतीका घृतप्रमुख-
हविष्का एतादृशीवेदिः वयुनानि ज्ञातव्यानि पदार्थजातानि कर्माणि स्तोत्राणि वा वस्ते आ-
च्छादयति तस्यां वेद्यां वृषणा वृषणौ हविषां वर्षितारौ सुपर्णा सुपर्णौ सुपतनौ जायापती य-
जमानब्रह्माणौ वा निषेदतुः निषण्णौ भवतः यत्र यस्यां वेद्यां देवाअश्यादयः भागधेयं स्वार्थि-
कोधेयप्रत्ययः स्वस्वभागं हविर्दधिरे धारयन्ति यद्वा चतुष्कपर्दा नामाख्यातोपसर्गनिपाताश्चत्वारः
कपर्दस्थानीयायस्याः सा युवतिस्तरुणी नित्याघृतप्रतीका दीप्यमानवर्णावयवा एषा औपनि-
षदीवाक् वयुनानि ज्ञानानि वस्ते आच्छादयति तस्यां वाचि सुपर्णा सुपर्णौ जीवपरमात्मानौ

निषण्णौ भवतः यत्र इतराभ्योपि दृश्यंतइति तृतीयार्थे त्रलूपत्ययः यया वाचा देवाभागं धारयन्ति ॥ ३ ॥

अथ चतुर्थी—

एकः सुपुर्णः स समुद्रमाविवेश स इदं विश्वं भुवनं विचष्टे ।
तं पाकेन मनसा पश्यन्ति तस्मात्तारेह्येति स उरेह्येति मातरं ॥ ४ ॥

एकः । सुपुर्णः । सः । समुद्रम् । आ । विवेश । सः । इदम् ।
विश्वम् । भुवनम् । वि । चष्टे । तम् । पाकेन । मनसा । अपश्यम् ।
अन्तितः । तम् । माता । रेह्ये । सः । ऊँ इति । रेह्ये । मातरं ॥ ४ ॥

एकः सर्वकार्येष्वसहायः सुपुर्णः सुपतनः मध्यमस्थानो देवः समुद्रमन्तरिक्षं आविवेश आवि-
शति आविश्य च स इदं विश्वं सर्वं भुवनं भूतजातं विचष्टे अनुग्राह्यतया भिपश्यति तमेवं रूपं देवं
पाकेन परिपक्वेन मनसा अन्तितः समीपे ह मपश्यं अदर्शं । किंच माता उदकानां निर्मात्री मा-
ध्यमिकावाक् तां रेह्ये आस्वादयति उपजीवनमात्रमत्र लक्ष्यते स उ सखलु मातरं वाचं रेह्ये
लेह्ये ता मेवोपजीवति लिह आस्वादने । यद्वा सुपुर्णः पक्षवान् निराधारसंचारी एकः प्राणवायुः
परमात्मा वा समुद्रं समुद्रवन्ति आपोस्मादिति समुद्रमन्तरिक्षं यद्वा समुद्रवं सर्वतोगमनं त-
च्छीलं प्रपंचजातमाविष्टवान् सृष्ट्वा तदेवानुप्राविशदिति श्रुतेः । वायुपक्षे वाय्वादिरूपेणा विवेश
स इदं विश्वं सर्वं लोकं विचष्टे विशेषेण ख्यापयति सति हि प्राणे परमात्मनि वा जीवन्तः पुरु-
षालोकं विख्यातं कुर्वन्ति तं देवं उपासकोहं पाकेन परिपक्वज्ञानेन मनसा अन्तितः अन्तिक-
शब्दात्तसिः अन्तिकस्य तसि कादिलोपो भवत्याद्युदात्तत्वं च इति कादिलोपः अन्तिके समीपे स्व-
हृदये अपश्यं तं प्राणं मातावाक् रेह्ये वाक्प्राणे न्तर्भवतोत्यर्थः । स्वापे हि वाग्व्यापारो न दृश्यते
प्राणव्यापारस्तु दृश्यतइति ॥ ४ ॥

अथ पंचमी—

सुपुर्णविप्राः कवयो वचोभिरेकं सन्तं बहुधा कल्पयन्ति ।
छन्दांसि च दधतो अध्वरेषु ग्रहान्तो मस्य मिमते द्वादश ॥ ५ ॥ १६ ॥

सु॒ष्ट॒र्णम् । वि॒प्राः । क॒वयः । व॒चः॑ऽभिः । ए॒कम् । स॒न्तम् ।
 बहु॒धा । क॒ल्प॒य॒न्ति । छ॒न्दांसि । च॒ । द॒ध॒तः । अ॒ध्व॒रेषु॑ । ग्र॒हान् ।
 सोम॑स्य । मि॒म॒ते । द्वा॒द॒श ॥ ५ ॥ १६ ॥

विप्रामेधाविनः कवयः क्रान्तप्रज्ञाः मनुष्याः सुपर्णं सुपतनं एकं सन्तं परमात्मानं वचो
 भिः स्तुतिलक्षणैर्वचनैर्बहुधा बहुप्रकारं कल्पयन्ति कुर्वन्ति । किंच तएव कवयः अध्वरेषु यज्ञे
 पु छन्दांसि गायत्र्यादीनिसप्तच्छदांसि दधतः स्तोत्रशस्त्रादिना धारयन्तः द्वादशसंख्याकान् सोम
 स्य ग्रहान् ग्रहणसाधनानि पात्राणि उपांश्वन्तर्यामादीनि मिमते निर्मिमते ग्रहान् गृह्यते एभि
 रिति ग्रहाः ग्रहवृट्निश्चिगमश्चेति करणे अप्पत्ययः सोमस्येति कर्मणिषष्ठी द्वादशेत्यत्र संख्या
 इति पूर्वपदपठतिस्वरत्वं ॥ ५ ॥

॥ इत्यष्टमस्य षष्ठे षोडशोवर्गः ॥ १६ ॥

अथ षष्ठी—

ष॒ट्त्रिं॒शांश्च॒चतुरः॑ क॒ल्प॒य॒न्त॒ छ॒न्दांसि॑ च॒द॒ध॒त॒ आ॒द्वा॒द॒शम् ।
 य॒ज्ञं वि॒माय॑ क॒वयो॑ म॒नी॒ष॒क॒वसा॒माभ्यां॑ प्र॒रथ॑ वर्त॒य॒न्ति ॥ ६ ॥
 ष॒ट्त्रिं॒शान् । च॒ । च॒तुरः॑ । क॒ल्प॒य॒न्तः । छ॒न्दांसि । च॒ । द॒ध॒तः ।
 आ॒द्वा॒द॒शम् । य॒ज्ञम् । वि॒माय॑ । क॒वयः॑ । म॒नी॒षा ।
 ऋ॒क्॒क्ष॒सा॒माभ्यां॑ । प्र॒ । रथ॑म् । वर्त॒य॒न्ति ॥ ६ ॥

पूर्वं सामान्येन यज्ञग्रहानुक्ता इदानीं सर्वग्रहादिपूर्वकोयज्ञोभिधीयते । षट्त्रिंशान् द्वौ
 उपांश्वन्तर्यामौ ऐन्द्रवायवादयस्त्रयोद्विदेवत्याग्रहाः द्वौ शुक्रामंथिनौ आग्रयणउक्थ्योध्रुवश्चेति
 त्रयः ऋतुग्रहाः द्वादश ऐन्द्राग्नौ वैश्वदेवश्च द्वौ त्रयोमरुत्वतीया एकोमाहेन्द्र आदित्यसावित्रीद्वौ
 वैश्वदेवः पालीवतोहारियोजनइति त्रयोग्रहाः एवं षट्त्रिंशद्भवन्ति । अत्यग्निष्टोमे पूर्वं षट्त्रिंश-
 द्ग्रहाः द्वावंश्वदाभ्यौ दधिग्रहः षोडशीचेति चत्वारएतान् चत्वारिंशत्संख्याकान् ग्रहान्कल्पयन्तः
 सोमेन पूरयन्तः । किंच आद्वादशं आङ्मर्यादाभिविध्योरित्यव्ययीभावसमासः तस्य स्वरः
 द्वादशसंख्याकप्रउगादिशस्त्रसमाप्तिपर्यन्तं छन्दांसि गायत्र्यादीनि दधतः सन्तः शस्त्रादिरूपेण

धारयन्तः कवयः मनीषा तृतीयाया आकारः मनीषया बुध्या एवं यज्ञं विमाय निर्माय रथं र-
मन्त्यत्रेति रथोयज्ञः तं रथं यज्ञं ऋक्सामाभ्यां प्रवर्तयन्ति प्रकर्षेण संपादयन्ति चतुरङ्ग्यत्र च-
तुरः शसीत्यन्तोदात्तत्वं ॥ ६ ॥

अथ सप्तमी—

चतुर्दशान्ये महिमानो अस्य तं धीरा वाचा प्रणयन्ति सप्त ।
आमानं तीर्थं क इह प्रवोच्येन पथा प्रपिबन्ते सुतस्य ॥ ७ ॥

चतुःदश । अन्ये । महिमानः । अस्य । तम् । धीराः । वाचा ।
प्र । नयन्ति । सप्त । आमानम् । तीर्थम् । कः । इह । प्र । वोचत् ।
येन । पथा । प्रपिबन्ते । सुतस्य ॥ ७ ॥

अस्य यज्ञरूपस्य परमात्मनः अन्ये चतुर्दश चतुर्दशसंख्याकालोकाः महिमानः विभूत-
यो भवन्ति तं यज्ञं सप्तसंख्याकाधीराः धीमन्तः होत्रादयः वाचा शस्त्ररूपया प्रणयन्ति प्रकर्षेण
नयन्ति आमानं आपृव्यासौ ताच्छीत्ये चानशि व्यत्ययेन विकरणस्य व्यत्ययः व्यापनशीलं
तीर्थं पापोत्तारणसमर्थं चात्वालोत्करमध्यदेशं इहास्मिन्यज्ञे कः प्रवोचत् कोवकि नकोपीत्य-
र्थः । येन पथा येन यज्ञमार्गेण सुतस्याभिषुतं सोमं प्रपिबन्ते देवाः अतिशयेन पिबन्ति पापाने
पाप्मेत्यादिना पिवादेशः व्यत्ययेनात्मनेपदं उपसर्गेण समासः यद्योगादनिघाते तिङि चोदात्तवती
ति गतेर्निघातः ॥ ७ ॥

अथाष्टमी—

सहस्रधा पञ्चदशान्युक्था यावद्वावापृथिवी तावदित्तत् ।
सहस्रधामहिमानः सहस्रं यावद्ब्रह्म विष्टितं तावती वाक् ॥ ८ ॥

सहस्रधा । पञ्चदशानि । उक्था । यावत् । वावापृथिवी इति ।
तावत् । इत् । तत् । सहस्रधा । महिमानः । सहस्रम् । यावत् ।
ब्रह्म । विस्थितम् । तावती । वाक् ॥ ८ ॥

सहस्रधा सहस्रसंख्याकेषु ब्रह्मादिस्तंभपर्यन्तेषु देहेषु पंचदशानि चक्षुःश्रोत्रंमनोवाक् प्राण-
इत्येतानि पंच तदाधारत्वेन मातापित्रोः सकाशात् आगतानि पृथिव्यप्तेजोवाय्वाकाशरूपा-
णि भूतानि मिलितानि दश एवं पंचदशसंख्याकानि उक्थाउक्त्यानि उत्कृष्टान्यङ्गानि विद्यन्ते-
प्राणिदेहेषु जातेषु द्यावापृथिवी षष्ठीद्विवचनस्य सुपांसुलुगिति पूर्वसवर्णदीर्घः द्यावापृथिव्योः
यावत्परिमाणमस्ति तावदित् तत्परिमाणमेव आत्माधिष्ठितं प्राणिदेहजातं भवति यावत्ताव-
च्छब्दयोः यत्तदेतेश्वरः परिमाणेवतुपि आसर्वनाम्न इति दीर्घः । किंच सहस्रधा सहस्रसंख्याकेषु
सहस्रं महिमानः सहस्रसंख्याका महान्तोव्यवहारविशेषाभवन्ति प्रतिविषयं प्रतिलक्षणं दर्श-
नश्रवणादिव्यवहारनिष्पत्तेः सहस्रधेत्यत्र विधार्थे धाप्रत्ययः ब्रह्म जगत्कारणं वस्तु यावत् नाना-
विधप्राणिदेहरूपेण यावत्परिमाणं भूत्वा विष्ठितं विशेषेण स्थितं वाक् तावती तत्परिमाणा भवति
एकैकस्याभिधेयार्थस्यैकैकनामापेक्षणात् । अन्यत्रापिश्रूयते—सर्वाणि रूपाणि विचित्यधीरोना-
मानि कृत्वाभिवदन्यदास्तइति । सहस्रधा पंचदशान्युक्थेति पंचहिदशतोभवन्तीत्यादिकमारण्य
कमत्रानुसंधेयं ॥ ८ ॥

अथ नवमी—

कश्छन्दसांयोगमावेदधीरःकोधिष्ण्यांप्रतिवाचंपपाद ।

कमृत्विजामष्टमंशूरमाहुर्हरीन्द्रस्यनिचिकायकःस्वित् ॥ ९ ॥

कः । छन्दसाम् । योगम् । आ । वेद । धीरः । कः । धिष्ण्याम् ।

प्रति । वाचम् । पपाद । कम् । ऋत्विजाम् । अष्टमम् । शूरम् ।

आहुः । हरी इति । इन्द्रस्य । नि । चिकाय । कः । स्वित् ॥ ९ ॥

धीरोधीमान कोमानुषः छन्दसां गायत्र्यादीनां योगं स्तुतशस्त्रात्मना योगमावेद आ-
जानाति । कोवाधिष्ण्यां धिष्ण्यानि होत्रादीनां सप्तस्थानानि तदर्हवाचं प्रतिपपाद प्र-
तिपादयति करोति । किंच ऋत्विजां होत्रादीनां सप्तानां अष्टमं अष्टसंख्यापूरकं शूरं स्वतं
त्रं कमाहुः वदन्ति । कः स्वित् कः खलु इन्द्रस्य हरी ऋक्सामरूपौ द्वावश्वौ ऋक्सामेवाइन्द्र
स्यहरी इत्यान्नायते । तादृशौ हरी निचिकाय नितरां पूजयति जानाति । वेदिता प्रतिपादयिता
अष्टसंख्या परिपूरकस्य देवस्य ज्ञातावा परमात्मनोन्योनास्तीत्यर्थः ॥ ९ ॥

अथ दशमी—

भूम्या अन्तं पर्येकं चरन्ति रथस्य धूर्षु युक्तासो अस्थुः ।

श्रमस्य दायं विभजन्त्येभ्यो यदा यमो भवति हर्म्ये हितः ॥ १० ॥ १७ ॥

भूम्याः । अन्तम् । परि । एकं । चरन्ति । रथस्य । धूःसु ।

युक्तासः । अस्थुः । श्रमस्य । दायम् । वि । भजन्ति । एभ्यः ।

यदा । यमः । भवति । हर्म्ये । हितः ॥ १० ॥ १७ ॥

एके केचन सप्ताश्वाः भूम्याः पृथिव्याः अनेन द्युलोकोप्युपलक्ष्यते द्युलोकस्य च अन्तं पर्यन्तं परिचरन्ति तदानीं सर्वतः आगच्छन्ति तदा च ते श्वाः रथस्य धूर्षु युगादिभारेषु युक्तासः युक्ताः सन्तः अस्थुः तिष्ठन्ति एभ्यो श्वेभ्यः श्रमस्य दायं दो अवखंडने घञ् कर्षात् तदित्यन्तोदात्तत्वं । श्रमस्य नाशकं घासादिकं विभजन्ति देवाः प्रयच्छन्ति यदा यस्मिन् काले यमो नियन्ता सूर्यः हर्म्ये हर्म्यस्थानीये रथे हितो निहितो भवति तदा एते भजन्तीत्यर्थः ॥ १० ॥

॥ इत्यष्टमस्य षष्ठे सप्तदशोवर्गः ॥ १७ ॥

चित्रइति नवर्चं तृतीयं सूक्तं आग्नेयं उपस्तुतो नाम वृष्टिहव्यपुत्रः कषिः अष्टमी त्रिष्टुप् नवमी शक्नरी आदितः सप्तजगत्यः । तथा चानुक्रान्तं—चित्रइच्च वार्ष्णिहव्य उपस्तुत आग्नेयं जागतं त्रिष्टुप् शक्न्यन्तमिति । प्रातरनुवाकाश्विनशस्त्रयोः जागते छन्दसीदं सूक्तं । सूत्रितं च—चित्रइच्छिशोर्वसुं न चित्रमहसमिति जागतमिति ।

तत्र प्रथमा—

चित्रइच्छिशो स्तरुणस्य वक्षथो न यो मातरा वप्येति धातवे ।

अनूधाय दिजीजन दधा च नु वक्षसद्यो महिदूत्यं चरन् ॥ १ ॥

चित्रः । इत् । शिशोः । तरुणस्य । वक्षथः । न । यः । मातरौ ।

अपिष्ट एति । धातवे । अनूधाः । यदि । जीजनत् । अध । च ।

नु । वक्ष । सद्यः । महि । दूत्यम् । चरन् ॥ १ ॥

शिशोः शिशुभूतस्य अतएव तरुणस्य नूतनस्याग्नेः वक्षथः वहेरौणादिकोथप्रत्ययः । हविर्वहनं चित्रइदाश्चर्यभूतं एव योजातोमिः मातरौ सर्वस्यनिर्मात्र्यौ मातापितृभूते द्यावापृथिव्यावरण्यौवा धातवे नाप्येति धेट्पाने तुमर्थे तवेन्प्रत्ययः पानायापिनगच्छति इण्गतौ लटिउपसर्गेणसमासः तिङिचोदात्तवतीति गतेर्निघातः अनूधाः नञ्बहुव्रीहिः समासान्तस्यानङःस्त्रियामिष्टत्वादत्रानङभावः प्रत्येकविवक्षयैकवचनं । ऊधोरहितोयंलोकोसौलोकश्च एनमग्निं यदिजीजनत् अजीजनत् अजनयत् तर्हिस्तनपानाय न गच्छतीतित्युक्तं तथानभवति किंतु द्यावापृथिव्यौ सर्वेषां कामदुघे खलु तथापि नपाति तस्मादस्यहविर्वहनं चित्रं । अधच उत्पत्त्यन्तरमेव नु अद्यास्मिन्दिने सद्यस्तदानीमेव शीघ्रं महि महत् दूष्यं दूतस्य भागकर्मणीइति कर्मणि यत् प्रत्ययः दूतकर्म चरन् ववक्ष देवान्प्रति हवींषि वहति ॥ १ ॥

अथ द्वितीया—

अ॒ग्निर्ह॑नाम॑धायि॒दन्प्र॑स्त॑मःसं॒योव॑ना॒युव॑ते॒भस्म॑ना॒द॒ता ।

अ॒भिप्र॑मु॒राजु॑ह्वा॒स्वध्व॑र॒इनो॑नप्रोथ॑मानो॒यव॑से॒वृषा॑ ॥ २ ॥

अ॒ग्निः । ह॒ । नाम॑ । धायि॑ । दन् । अ॒पःस्त॑मः । स॒म् । यः ।

व॒ना । यु॒वते॑ । भ॒स्मना॑ । द॒ता । अ॒भिप्र॑मु॒रा । जु॑ह्वा ।

सु॒अ॒ध्वरः॑ । इ॒नः । न । प्रोथ॑मानः । यव॑से । वृषा॑ ॥ २ ॥

अपस्तमः अपःशब्दस्यान्तोदात्तत्वेन मत्वर्थोलुप्तइति ज्ञायते । अन्यथा आपःकर्माख्यायामित्यसुनिरुक्ते आद्युदात्तत्वमेवस्यात् अपस्वितमः कर्मवत्तमोग्निर्नाम तृतीयायालुक् नाम्ना नमयितृणा हविषा स्तोत्रेणवा धायि यजमानैः धार्यतेखलु यतः दन् यष्टूणां धनदाता इवाब्दाने हेतौ छन्दस्युभयथेति शतुरार्यधातुकत्वेनाकारलोपः अतएव शपोसंभवः योग्निः भस्मना भासकेन प्रकाशकेन तेजसा दता दंतेनच वना वनानि अरण्यानि संयुवते संयुनक्ति संदहतीतियावत् । युमिश्रणामिश्रणयोः व्यत्ययेनशः आत्मनेपदं दता दन्तशब्दस्य पठनित्यादिमादङ्गावः ऊडिदमिति विभक्तेराद्युदात्तत्वं । किंच अभिप्रमुरा मूर्छामोहसमुच्छ्राययोः अस्मात् किपि रालोपइति छकारलोपः । मुरसवेष्टनेइत्यस्माद्वाकिप् ऋदुत्तरपदप्रकृतिस्वरत्वं । अभितः

समुच्छ्रितेनोद्यतेन यद्वा सर्वतोहविर्भिः संवेष्टितेन जुह्वा एतन्नामकेन पात्रविशेषेण स्वध्वरः
शोभनयज्ञोभिः अदनीये हविषि चरतीतिशेषः । तत्र दृष्टान्तः—इनःन समर्थः प्रोथमानः पर्याप्तः
पुष्टांगोवृषायवसेन यथा वृषभो वासादिषु चरति ॥ २ ॥

अथ तृतीया—

तं॒वो॒वि॒नद्रुष॑दं॒दे॒वम॒न्ध॒स॒इ॒न्दुं॒प्रोथ॑न्तं॒प्र॒व॒प॒न्तम॒र्ण॒वम् ।

आ॒सा॒वा॒ह्नि॒न॒शो॒चिषा॑वि॒र॒प्शि॒नं॒महि॑व्रतं॒न॒स॒र॒ज॒न्तम॒ध्व॒नः ॥ ३ ॥

तम् । वः । विम् । न । द्रु॒ष॒स॒दम् । दे॒वम् । अ॒न्ध॒सः । इ॒न्दुम् ।

प्रोथ॑न्तम् । प्र॒व॒प॒न्तम् । अ॒र्ण॒वम् । आ॒सा । वा॒ह्निम् । न ।

शो॒चिषा॑ । वि॒र॒प्शि॒नम् । म॒हि॒व्र॒तम् । न । स॒र॒ज॒न्तम् । अ॒ध्व॒नः ॥ ३ ॥

हे स्तोतारः वः यूयं तमग्निं अभिष्टुत कीदृशं विं न पक्षिणमिव द्रुषदं द्रुवृक्षः अरणिल-
क्षणेवृक्षे सीदन्तं देवं द्योतमानं अन्धसः इन्दुं स्तोतृणामन्नस्यक्लेदयितारं प्रापयितारं । उन्देरिच्चा-
देरित्युप्रत्ययः निदित्यनुवृत्तेराद्युदात्तत्वं । प्रोथन्तं शब्दायमानं प्रवपन्तं अत्यर्थं वनानां दाहकं
अर्णवं अर्णसः सलोपश्चेति मत्वर्थीयोवः अग्नौ प्रास्ताहुतिरित्यादिक्रमेण उदकवन्तं आसा
आस्यशब्दस्य पृथग्नित्यादिना आसन्नादेशः वर्णलोपश्चान्दसः आस्येन वह्निं हविषां वोढारं
यद्वा आसा अन्तिकनामैतत् देवानां समीपे हविषां प्रापकं । वह्नेदृष्टान्तः—वह्निं वह्निर्वा
अनङ्गानिति श्रवणादनङ्गाहमिव वह्ने समर्थं शोचिषा स्वदीप्त्या विरप्शिनं महन्नामैतत्
महान्तं महिब्रतं महाकर्माणमादित्यमिव अध्वनः सरजन्तं मार्गान् सह युगपदेव रंजयन्तं
एवंगुणमग्निं अभिष्टुत सरजन्तं रंजरागे रंजेशतरि रंजेश्चेति नलोपे सहस्यसंभावे चकृते रूपं
यद्वा सरतीति सरः सरस्योदकस्य जनयितारं जनेस्तप्रत्ययेकृते रूपमिति वा व्युत्पत्त्यनव-
धारणादनवग्रहः ॥ ३ ॥

अथ चतुर्थी—

विय॑स्यते॒ज्रय॑सा॒नस्या॑ज॒र॒ध॒क्षो॒र्न॒वा॒ताः॒परि॑स॒न्त्य॒च्यु॑ताः ।

आ॒र॒ण॒वा॒सो॒यु॒यु॒ध॒यो॒न॒स॒त्त्वं॒न॒त्रि॒तं॒न॒श॒न्त॒प्र॒शि॒ष॒न्त॒इ॒ष्ट्ये ॥ ४ ॥

वि । यस्य । ते । जयसानस्य । अजर । धक्षोः । न । वाताः ।
परि । सन्ति । अच्युताः । आ । रणवासः । युयुधयः । न ।
सत्वनम् । त्रितम् । नशन्त । प्र । शिषन्तः । इष्टये ॥ ४ ॥

हे अजर जरारहिताग्ने जयसानस्य जयतिर्गत्यर्थः बाहुलकादस्मादप्यसानच्प्रत्ययः
गमनशीलस्य धक्षोः दहेः सन् द्विवचनप्रकरणे छन्दसिवेति वक्तव्यमिति द्विवचनाभावः तद-
न्तादुपत्ययः । अरण्यदहनेच्छोः यस्यते तव स्वभूताः अच्युताः शत्रुभिरच्यवनीयाः प्रभावाः
वातान वायवइव विपरिसन्ति सर्वतोविशेषेण वर्तन्ते । सन्ति अस्तेर्लट् यद्योगादनिघातः युयुध-
योन युधेः किन्प्रत्ययः योद्धार इव रणवासः शीघ्रगन्तारः शब्दायमानाऋत्वजः इष्टये यागाय
प्रशिषन्तप्रकर्षेण शिषन्तः शिषासन्तः संभक्तुमिच्छन्तः । सत्वनं बलवन्तं त्रितं त्रिष्वाहवनी-
यादिस्थानेषु तत् वितृत् त्वां आनशन्तं स्तुतिभिर्हविर्भिश्च व्याप्नुवन्ति । आङ्पूर्वो नशिर्व्या-
प्तिकर्मा आक्षाणः आनडिति व्याप्तिकर्मसु पाठात् ॥ ४ ॥

अथ पंचमी—

सइदग्निःकण्वतमःकण्वंसखार्यःपरस्यान्तरस्यतरुषः ।
अग्निःपातुगृणतोअग्निःसूरीनग्निर्ददातुतेषामवोनः ॥ ५ ॥ १८ ॥

सः । इत् । अग्निः । कण्वंसतमः । कण्वंसखा । अर्यः । परस्य ।
अन्तरस्य । तरुषः । अग्निः । पातु । गृणतः । अग्निः । सूरीन् ।
अग्निः । ददातु । तेषाम् । अवः । नः ॥ ५ ॥ १८ ॥

कण्वतमः कण्वतेः शब्दार्थादशूषीत्यादिना वन्प्रत्ययः अतिशयेन स्तोता अतएव क-
ण्वसखा बहुव्रीहित्वात्समासान्तोदात्ताभावः कण्वाः स्तोतारः सखायोयस्य सतादृशः अर्यः
स्वामिन्यन्तोदात्तत्वं वक्तव्यमित्यन्तोदात्तत्वं स्वामी सर्वस्येश्वरः सइत् सएवाग्निः परस्य वि-
प्रकृष्टस्य बाहस्य अन्तरस्य अव्यवहितस्य समीपेवर्तमानस्य च शत्रोः तरुषः तारयिता वि-
नाशयिता भवति सोऽग्निः गृणानः स्तोतृन् अस्मान् पातु रक्षतु गृशब्देऽक्रयादिकः शत्रुरनुमोदय-

जादीइति विभक्तेरुदात्तत्वं । तथा सूरीन् धूपरणे हविषां प्रेरयितुंस्मात् रक्षतु । किंच तेषामेषां
नोस्माकं अवोरक्षणमन्नंवा अग्निर्ददातु प्रयच्छतु ॥ ५ ॥

॥ इत्यष्टमस्य षष्ठेष्टादशोवर्गः ॥ १८ ॥

अथ षष्ठी—

वाजिन्तमायसह्यसेसुपित्र्यतृषुच्यवानोअनुजातवेदसे ।
अनुद्रेचिद्योधृषतावरंसतेमहिन्तमायधन्वनेदविष्यते ॥ ६ ॥

वाजिन्तमाय । सह्यसे । सुपित्र्य । तृषु । च्यवानः । अनु ।
जातवेदसे । अनुद्रे । चित् । यः । धृषता । वरम् । सते ।
महिन्तमाय । धन्वना । इत् । अविष्यते ॥ ६ ॥

हे सुपित्र्य पितुरागतः पित्र्यः पितुर्यञ्चेति यत्प्रत्ययः शोभनपित्र्य हे अग्ने वाजिन्तमाय
अतिशयेनान्नवते अत्यन्तंबलवतेवा नाद्धस्येतिनुडागमः सह्यसे सहीयसे शत्रूणामतिशयेनाभिभ
वित्रे जातवेदसे जातप्रज्ञाय तुभ्यं त्वां स्तोतुं तृषु क्षिप्रं अनुच्यवानः स्तुतिभिरनुगतः उद्युक्तो
स्मि । क्रियार्थोपपदस्यच कर्मणीति जातवेदःशब्दस्य चतुर्थी । सह्यसे सहस्विन् शब्दादीयसुनि
विन्मतोलुंगिति ईयसुनईकारलोपश्छान्दसः अनुद्रेचित्र उदकवर्जितेस्थाने आपदीत्यर्थः शत्रुभिः
संजातायामापदि धृषता शत्रुधर्षणसमर्थेन धन्वनेत् आत्मीयेन धनुषैव अविष्यते पालकाय सते
भूष्णवे शत्रुनुमइतिविभक्तेरुदात्तत्वं महिन्तमाय पूज्यतमाय दातृतमायवा ईदृशायाग्रये योहं
वरं वरणीयं हविः प्रयच्छामि सोहं स्तुतिमपि तस्मै करोमीत्यर्थः ॥ ६ ॥

अथ सप्तमी—

एवाग्निर्मतैःसहसूरिभिर्वसुंष्टवेसहंसःसूनरोनृभिः ।
मित्रासोनयेसुधिताऋतायवोद्यावोनद्युमैरभिसन्तिमानुषान् ॥ ७ ॥

एव । अग्निः । मतैः । सह । सूरिभिः । वसुं । स्तवे । सहंसः ।
सूनरः । नृभिः । मित्रासः । न । ये । सुधिताः । ऋतुयवः ।
द्यावः । न । द्युमैः । अभि । सन्ति । मानुषान् ॥ ७ ॥

सहसोबलस्यसूनरः सुष्टुप्रेरकः यद्वा सूनुरित्यस्य वर्णव्यत्ययः सूनरः सनुः बलेनमध्य-
मानत्वात्तस्यपुत्रोऽग्निः नृभिः कर्मनेतृभिः मर्तैः मनुष्यैः सह सूरिभिः विद्वद्भिः अस्माभिः वसुध-
नमभिलक्ष्य एव एवं स्तवे स्तूयते वसुष्टवइत्यत्र संहितायांपूर्वपदादितिषत्वं मित्रासो न सु-
हृदइव सुधिताः सुहिताः वृषाः दधातेर्निष्ठायां सुधितवसुधितेतिनिपातितः सुधितार्थास्तृप्त्यर्था
इति काशिकायामुक्तं । ऋतयवः यज्ञकामयमानाः नछन्दस्यपुत्रस्येति दीर्घत्वयोः प्रतिषेधः
ईदृशाये सूरयः द्यावो न द्योतमाना इव द्युन्नैः द्युन्नद्योततेर्यशोवान्नेवेतियास्कः । अग्निपदत्तैर्वलै-
रात्मीयैर्यशोभिर्वा मानुषान् शात्रवान् जनानभिसन्ति अभिभवन्ति यद्वृत्तयोगादनिघातः ॥ ७ ॥

अथाष्टमी—

ऊर्जोनपात्सहसावन्त्रितित्वोपस्तुतस्यवन्दतेवृषावाक् ।
त्वांस्तोषामत्वयासुवीराद्राधीयआयुःप्रतरंदधानाः ॥ ८ ॥

ऊर्जः । नपात् । सहसावन् । इति । त्वा । उपस्तुतस्य ।
वन्दते । वृषा । वाक् । त्वाम् । स्तोषाम् । त्वया । सुवीराः ।
द्राधीयः । आयुः । प्रतरम् । दधानाः ॥ ८ ॥

ऊर्जोनपात् नपादित्यपत्यनाम अन्नस्यपुत्र अन्नंवाआज्यमितिश्रवणात् तेन प्रबृध्य-
मानत्वात् बलस्यवापुत्र सुबामंत्रितेपरांगवत्स्वरइत्यूर्जइत्यस्य परांगवद्भावेनामंत्रितत्वे आमं-
त्रितस्यचेति षाष्टिकमाद्युदात्तत्वं । हे सहसावन् सहस्विन्नमे त्वा त्वां इत्येवं उप-
स्तुतस्य एतन्नामकस्य ऋषेर्मम वृषा हविषांवर्षयित्री तैः सहितावा स्तुतिर्वन्दते स्तौति । वृषा
इगुपधज्ञेतिकः अजाद्यतष्टाप् । किंच वयं त्वां स्तोषाम स्तवाम स्तौतेर्लेट्यडागमः ततः त्वया
सुवीराः शोभनपुत्राः स्याम द्राधीयः दीर्घतमं आयुर्जीवनं प्रतरं अत्यर्थंदधानाः धारयन्तो-
भवेम ॥ ८ ॥

अथ नवमी—

इतित्वाग्नेरष्टिहव्यस्यपुत्राउपस्तुतासृक्षयोवोचन् ।
तांश्चपाहिगृणतश्चसूरीन्वषड्वपञ्जित्यूध्वासोअनक्ष
न्नमोनमइत्यूध्वासोअनक्षन् ॥ ९ ॥ ११ ॥

इति । त्वा । अग्ने । वृष्टिहव्यस्य । पुत्राः । उपस्तुतासः ।
 ऋषयः । अवोचन् । तान् । च । पाहि । गृणतः । च । सूरीन् ।
 वर्षट् । वर्षट् । इति । ऊर्ध्वासः । अनक्षन् । नमः । नमः । इति ।
 ऊर्ध्वासः । अनक्षन् ॥ ९ ॥ १९ ॥

हे अग्ने त्वा त्वां इत्येवमुक्तप्रकारेण वृष्टिहव्यस्य एतन्नामकस्य ऋषेःपुत्राउपस्तुतास उप-
 पस्तुता एतदभिधानाऋषयः सूक्तद्रष्टारोवोचन् अक्षयष्टुवन् तानृषींश्च त्वं पाहि रक्ष चवायोगे
 प्रथमेति ननिघातः । तथा गृणतः स्तोतृन् सूरीन् विदुषश्च पाहि वर्षट्पलितिमंत्रेण ऊर्ध्वासः
 हेविःप्रदानार्थं ऊर्ध्वमुखहस्ताः सन्तः अनक्षन् व्यामुवन् नक्षतिर्व्याप्तिकर्मा नमोनमइत्येवं ऊ-
 र्ध्वासः स्तोतुमुद्युक्ताः अनक्षन् ये उक्तगुणाः तानुभयविधान् यष्टुन् स्तोतृन् पालय ॥ ९ ॥

॥ इत्यष्टमस्य षष्ठे एकोनविंशोवर्गः ॥ १९ ॥

पिबेतिनवर्चं चतुर्थसूक्तं त्रैष्टुभमैन्द्रं स्थूलनाम्नःपुत्रः अग्नियुताख्यऋषिः अभियूपाख्यो-
 वा । तथाचानुक्रम्यते—पिबस्थौलोऽग्नियुतोऽग्नियूपोवेति गतोविनियोगः ।

तत्र प्रथमा—

पिबा॒सोमंम॒हत॒इन्द्रि॒याय॒पिबा॑वृ॒त्राय॒हन्त॑वेशविष्ट ।
 पिब॑रा॒येशव॑सेहू॒यमा॑नःपिब॒मध्व॑स्तृ॒पदिन्द्रा॑वृषस्व ॥ १ ॥

पिब॑ । सोमं॑ । मह॒ते । इन्द्रि॒याय॑ । पिब॑ । वृ॒त्राय॑ ।
 हन्त॑वे । श॒विष्ट॑ । पिब॑ । रा॒ये । शव॑से । हू॒यमा॑नः ।
 पिब॑ । मध्वः॑ । तृ॒पत् । इन्द्र॑ । आ । वृष॑स्व ॥ १ ॥

हे इन्द्र त्वं महते प्रभूताय इन्द्रियाय इन्द्रस्यात्मनोजुष्टाय वीर्याय सोमं अस्माभिः दी-
 यमानं पिब इन्द्रियमिन्द्रलिङ्गेत्यादिनेन्द्रियशब्दोयजन्तत्वेन निपातितः । हे शविष्ट अतिशये-
 नप्रवृद्ध वृत्राय हन्तवे वृत्रहन्तुं सोमं पिब क्रियाग्रहणंकर्तव्यमिति वृत्रस्यसंप्रदानत्वं तथाहूय-
 मानोस्माभिराहूयमानस्त्वं राये धनाय ऊडिमित्यादिना विभक्तेरुदात्तत्वं शवसेन्नाय धनान्न-
 योः प्रदानाय सोमं पिब । मध्वः मदकरान् सर्वान् सोमान् पिब वाछन्दसीति पूर्वसवर्णदीर्घा-

भावः । अनन्तरं हे इन्द्र तृप्तमोभवन् आवृषस्व अस्मदभिलषितान्यासि च ददस्व । तृप्तं तृ-
प्तमौतौदादिकः अनित्यमागमशासनमिति नुमभावः ॥ १ ॥

अथ द्वितीया—

अस्यपिबक्षुमतःप्रस्थितस्येन्द्रसोमस्यवरमासुतस्य ।
स्वस्तिदामनसामादयस्वार्वाचीनोरेवतेसौभगाय ॥ २ ॥

अस्य । पिब । क्षुमतः । प्रस्थितस्य । इन्द्र । सोमस्य ।
वरम् । आ । सुतस्य । स्वस्तिदाः । मनसा । मादयस्व ।
अर्वाचीनः । रेवते । सौभगाय ॥ २ ॥

हे इन्द्र क्षुमतः स्तुतियुक्तस्य यद्वा हवीरूपान्नवतः प्रस्थितस्य हविर्धानादुत्तरवेदिंप्रति
प्रस्थापितस्य सुतस्याभिषुतस्यास्य सोमस्य वरं वरणीयं त्वदीयं भागं अभिमुख्येन पिब प्र-
स्थितस्य तिष्ठतेः कर्मणि निष्ठा गतिरनन्तरइति गतेः प्रकृतिस्वरत्वं ततः स्वस्तिदाः कल्याणस्य दा-
ता त्वं मनसा अन्तःकरणेन मादयस्व हृष्टोभव यद्वा अस्मानपि हृष्टान् कुरु तदेवोच्यते रेवते
धनवते सौभगाय सौभाग्याय तदस्मभ्यं दातुं अर्वाचीनः अभिमुखांचनोभव विभाषांचिरदिक्-
स्त्रियामितिवः रयिशब्दान्मतुषः छन्दसीरइति वत्वं रयेर्मतौ बहुलमितिसंप्रसारणं पूर्वरूपत्वे गुणः ।
सौभगाय उद्गात्रादिषु सुभगान्मंत्रइति पठ्यते तस्योत्तरपदस्य हन्द्रगेति वृद्धिर्नैष्यते सर्वविधी-
नां छन्दसि विकल्पितत्वात् जित्स्वरेणाद्युदात्तत्वं ॥ २ ॥

अथ तृतीया—

ममत्तुत्वादिव्यःसोमइन्द्रममत्तुयःसूयतेपार्थिवेषु ।
ममत्तुयेनवरिवश्चकर्थममत्तुयेननिरिणासिशत्रून् ॥ ३ ॥

ममत्तु । त्वा । दिव्यः । सोमः । इन्द्र । ममत्तु । यः ।
सूयते । पार्थिवेषु । ममत्तु । येन । वरिवः । चकर्थ ।
ममत्तु । येन । निरिणासि । शत्रून् ॥ ३ ॥

हे इन्द्र त्वा त्वां दिव्यः दिविभवः सोमः ममत्तु आत्मीयकलाप्रदानेन मादयतु देवाहि
अपरपक्षे सोमस्यकलांपिबन्ति मदेर्लोऽपि व्यत्ययेनऽलुः श्रीह्रीत्यादिनापितः पूर्वस्योदात्तत्वं । तथा
पार्थिवेषु पृथिव्यां भवेषु देवयजनेषु यः सोमोस्माभिः सूयते अभिषूयते सोऽपि अस्माभिर्दत्तो-
ममत्तु त्वां हर्षयतु येन सोमेन वरिवः वरणीयं धनं चकर्थ कृतवानसि सचममत्तु करोतेर्लिट् य-
द्योगादनिवातेऽलित्स्वरः । किंच येन शत्रून् निरिणासि निर्गमयसि सोऽपि ममत्तु त्वां मादयतु
रिणासि रीगतिरेषणयोः ऋयादिः प्वादीनां ह्रस्वत्वम् ॥ ३ ॥

अथ चतुर्थी—

आद्वि॒वर्हा॑ अ॒मिनो॒या॒त्विन्द्रो॒वृषा॑ ह॒रिभ्यां॑ परि॒षिक्त॑म॒न्धः ।

ग॒व्या सु॒तस्य॑ प्र॒भृतस्य॑ म॒ध्वः स॒त्रा खेदा॑ म॒रुश॒हा वृष॑स्व ॥ ४ ॥

आ । द्वि॒वर्हाः । अ॒मिनः । या॒तु । इन्द्रः । वृषा । ह॒रिभ्याम् ।

परि॒षिक्तम् । अ॒न्धः । ग॒वि । आ । सु॒तस्य । प्र॒भृतस्य ।

म॒ध्वः । स॒त्रा । खेदा॑म् । अ॒रुश॒हा । आ । वृष॑स्व ॥ ४ ॥

द्विवर्हाः द्वयोर्लोकयोः परिवृढः यद्वा द्वाभ्यां स्तुतशस्त्राभ्यां वर्धनीयः बृहेर्वर्धनार्थस्य
कर्तारिकर्मणिवा असुन अमिनः अमतेर्गत्यर्थादौणादिकइनच् सर्वत्रगन्ता यद्वा कान्त्यर्थात्
सर्वैः काम्यमानः अतएव वृषा अभिलषितानां वर्षकइन्द्रः परिषिक्तं वसतीवरीभिः परितः सि-
क्तं अन्धः अस्मदीयं सोमलक्षणमन्त्रं प्रति हरिभ्यां एतन्नामकाभ्यामभ्याभ्यां सहायातु आ-
गच्छतु । अथ प्रत्यक्षः । हे इन्द्र अरुशहा अरुशाः शत्रवः तेषां हन्ता अर्तैरौणादिकउशन बहु-
लंछन्दसीतिहन्तेःकिप् सत्रा सप्तम्याडादेशः अस्मदीयसत्रे यज्ञे गवि आनहुहेचर्मणि सुतस्या-
भिषुतस्य प्रभृतस्य पात्रेषुप्रहतस्य ह्यहोर्भः ईदृशस्य मध्वः मदकरस्य सोमस्य पानेन हृष्टः
सन् खेदां खिद्यमानानां शत्रूणां उत्खितये आभिमुख्येन वृषस्व वृषइवाचर वृषशब्दादाचारा-
र्थेकिप् व्यत्ययेनात्मनेपदं खेदां खिददैन्ये कर्मणिघञ्तस्यामिनुडभावश्छान्दसः ॥ ४ ॥

अथ पंचमी—

नि॒ति॒ग्मानि॑ आ॒शय॑न् आ॒श्या॒न्यव॑स्थि॒रात॑नु॒हिया॑तु॒जूना॑म् ।

उ॒ग्राय॑ते॒सहो॑ब॒लं द॑दामि॒प्रती॒त्याश॑त्रू॒न्विग॑दे॒षुष्ट॑श्च ॥ ५ ॥ २० ॥

नि । तिग्मानि । आशयन् । आश्यानि । अव । स्थिरा ।

तनुहि । यातुऽजूनान् । उग्राय । ते । सहः । बलम् ।

ददामि । प्रतिऽइत्यं । शत्रून् । विऽगदेषु । वृश्च ॥ ५ ॥ २० ॥

हे इन्द्र आश्यानि प्रकाश्यानि तिग्मानि तीक्ष्णान्यायुधानि नितरां आशयन् प्रकाशयन्
 आश्रुदीप्तौ सत्त्वं यातुजूनानां जुष्टिसौत्रोधातुः भ्राजभासेत्यत्र जवतेर्दीर्घः क्तिप्चेतिक्तिप् दीर्घस्य
 आमिनुडागमश्छान्दसः यातुधानानां स्थिरा स्थिराणि दृढान्यपि शरीराणि अवतनुहि अव-
 स्तात्तनुभूतान् पातय उग्राय उदूर्णबलाय ते तुभ्यं सहः शत्रुसहनसमर्थं बलं बलहेतुकं हविः
 ददामि अहं प्रयच्छामि । ततः विगदेषु विविधं गदन्ति शब्दायन्ते गदेर्घञर्थेकविधानमित्य-
 धिकरणेकः शत्रून् प्रतीत्य प्रतिगम्य प्रतिकूलंगत्वा वृश्च तान् छिन्धि ओत्रश्छेदने तौदा-
 दिकोलोद् ॥ ५ ॥

॥ इत्यष्टमस्य षष्ठे विंशोवर्गः ॥ २० ॥

अथ षष्ठी—

व्य॑र्य॑इन्द्रतनुहि॑श्रवांस्योजःस्थिरेवधन्वनो॑भिमा॑तीः ।

अ॒स्म॒द्य॑ग्वावृ॒धानः॑सहो॑भिर॒निभृ॑ष्टस्तन्व॑वावृ॒धस्व ॥ ६ ॥

वि । अ॒र्यः । इन्द्र । तनुहि । श्रवांसि । ओजः । स्थिराऽइव ।

धन्वनः । अ॒भि॒इमा॑तीः । अ॒स्म॒द्यक् । व॒वृ॒धा॒नः ।

सहः॑भिः । अ॒नि॒भृ॒ष्टः । तन्व॑म् । व॒वृ॒ध॒स्व ॥ ६ ॥

हेइन्द्र अर्यः स्वामी त्वं श्रवांसि अन्त्रानि श्रवइत्यन्त्रनाम अस्मभ्यं वितनुहि विस्ता-
 रय प्रयच्छ तनोतेलोष्टि उतश्चप्रत्ययाच्छन्दसि वावचनमिति हेर्लुगभावः । तथा अभिमातीः
 अभितोमातीः मानं येषांति अभिमातयः शत्रवः तान् प्रति ओजआत्मीयं वीर्यं स्थिरेव
 स्थिराण्येव धन्वनः धनूंषिच विस्तारय तैः शत्रून् जहीत्यर्थः । अपिच अस्मद्यक् अस्मद-
 भिमुत्वाचनः विष्वग्देवयोश्चटेरञ्चतावित्यद्वादेशः अद्रिसध्योरन्तोदात्तत्वेन निपातनात्
 उदात्तस्वरितयोर्यणइति धातोर्कारस्यानुदात्तस्य स्वरितत्वं सहोभिरात्मीयैर्बलैर्वावृधानः
 प्रवृद्धः अतएव अनिभृष्टः शत्रुभिरपरिभवनीयः त्वं तन्वं आत्मीयं शरीरं वावृधस्व वर्धय य-
 द्वा तन्वं तन्यतइति तनूर्यज्ञः तं वर्धय त्वदागमनेनहि यज्ञोवर्धते ॥ ६ ॥

अथ सप्तमी—

इदं हविर्मघवन्तुभ्यं रातं प्रतिसम्राळह्णानो गृभाय ।

तुभ्यं सुतोर्मघवन्तुभ्यं पक्कोऽद्धीन्द्र पिब च प्रस्थितस्य ॥ ७ ॥

इदम् । हविः । मघवन् । तुभ्यम् । रातम् । प्रति । सम्राट् ।

अह्णानः । गृभाय । तुभ्यम् । सुतः । मघवन् । तुभ्यम् ।

पक्कः । अद्धि । इन्द्र । पिब । च । प्रस्थितस्य ॥ ७ ॥

हे मघवन् धनवन् सम्राट् सम्यक् राजमान सर्वेषामीश्वरेति वा इदं सोमादिलक्षणं रातं अस्माभिर्दत्तं हविः हेइन्द्र तुभ्यं अह्णानः अक्रुध्यन् प्रतिगृभाय प्रतिगृहाण ग्रहेर्लोष्टि श्रापत्यस्य छन्दसि शायजपीति शायजादेशः ह्यग्रहोर्भ इति भः संनिपातपरिभाषाया अनित्यत्वाद्धेल्लुक् हेमघवन् तुभ्यमेवायं सोमः सुतः इयिचेत्याद्युदात्तत्वं तुभ्यमेवायं पुरोडाशादिपक्कः हेइन्द्र तं पुरोडाशमद्धि भक्षय । किंच प्रस्थितस्य हविर्धानादुत्तरवेदिं प्रस्थापितं सोमं पिब । वाक्यभेदादनिघातः यद्वा आमन्त्रितस्याविद्यमानत्वेन तिङ्उत्तरत्वादनघातः ॥ ७ ॥

अथाष्टमी—

अद्धीदिन्द्र प्रस्थिते माहवींषि च नो दधिष्वपचतो तसोमम् ।

प्रयस्वन्तः प्रतिहर्यामसित्वा सत्याः सन्तु यजमानस्य कामाः ॥ ८ ॥

अद्धि । इत् । इन्द्र । प्रस्थिता । इमा । हवींषि । चनः ।

दधिष्व । पचता । उत । सोमम् । प्रयस्वन्तः । प्रति ।

हर्यामसि । त्वा । सत्याः । सन्तु । यजमानस्य । कामाः ॥ ८ ॥

हेइन्द्र प्रस्थिता प्रस्थितानि उत्तरवेदिं प्रति इमा इमानि उभयत्रडादेशः हवींषि अद्धीत् इद्वधारणे भक्षयैव चनः चनइत्यन्नाम तदधिष्व धारय उदरे प्रक्षिप दधातेर्लोष्टि छन्दस्युभयथेति थासआर्धधातुकत्वात् इडागमः पचता पचतानि सवनीयपुरोडाशादीनि चधारय पचेर्भृष्टशीत्यादिना कर्मणि अतच् प्रत्ययः उतापिच सोमं पिब ततः प्रयस्वन्तः प्रीणयती-

ति प्रयोजनं तेन तद्वन्तः सन्तः त्वा त्वां प्रति हर्यामसि हर्यामः कामयामहे धनादीनि । हर्यतिः
प्रेप्साकर्मा इदं तोमसिः तस्मात् यजमानस्य यागं कुर्वाणस्य कामाः धनादिविषया अभिलाषाः
सत्याः यथार्थाः सन्तु पूज्यजोः शानन्निति यजेः शानन् प्रत्ययः निवादाद्युदात्तः ॥ ८ ॥

अथ नवमी—

प्रेन्द्राग्निभ्यां सुवचस्यामि यमि सिन्धो विव प्रेरय नावमर्कैः ।

अया इव परिचरन्ति देवाये अस्मभ्यं धनदा उद्भिदश्च ॥ ९ ॥ २१ ॥

प्र । इन्द्राग्निभ्याम् । सुवचस्याम् । इयमि । सिन्धौ इव ।

प्र । ईरयम् । नावम् । अर्कैः । अयाः इव । परि । चरन्ति ।

देवाः । ये । अस्मभ्यम् । धनदाः । उद्भिदः । च ॥ ९ ॥ २१ ॥

इन्द्राग्निभ्यां देवाभ्यां सुवचस्यां छन्दसि चेति यत्प्रत्ययः सुवचनाहं स्तुतिमहं प्रेरयमि
प्रेरयामि । ऋगतौ जौहोत्यादिकः आर्तिपितृयोश्चेत्यभ्यासस्येत्वं देवताद्वन्द्वे चेति इन्द्राभ्यो-
रुभयपदप्रकृतिस्वरत्वे प्राप्ते नोत्तरपदेनुदात्तादाविति प्रतिषेधः सिन्धो विव सिन्धौ नद्यां यथा
नावं प्रेरयति तद्वत् अर्कैरर्चनीयैर्मन्त्रैः सहितां स्तुतिं प्रेरयं प्रावादिषं ईरगतौ ण्यन्तस्य लङ्-
त्तमस्यामादेशः स्तुतास्ते देवाः अया इव अयन्ति कर्मकरणार्थं गच्छन्तीत्यया ऋत्विजः कर्म-
करावा तद्वत् परिचरन्ति अस्मान् धनादिदानेन पूजयन्ति ये देवाः अस्मभ्यं धनदाः धनस्य
दातारः उद्भिदः अस्मच्छत्रूणामुद्भेतारश्च ये सन्ति ॥ ९ ॥

॥ इत्यष्टमस्य षष्ठे एकविंशोवर्गः ॥ २१ ॥

नवा इति नवचं पंचमं सूक्तं भिक्षुर्नाम आंगिरसऋषिः प्रथमाद्वितीये जगत्यौ शिष्टाः स-
प्तत्रिष्टुभः अत्र धनस्यान्नस्य च दानं स्तूयते अतस्तदेवत्यमिदं । तथा चानुक्रान्तं—नवा उभिक्षु-
र्धनान्नदानप्रशंसाद्येजगत्याविति । गतो विनियोगः ।

तत्र प्रथमा—

नवा उदेवाः क्षुधमिद्वधंदुरुताशितमुपगच्छन्ति मृत्यवः ।

उतो रयिः पृणतो नोपदस्यत्युतापृणन्मर्द्धितारं विन्दते ॥ १ ॥

न । वै । ऊँ इति । देवाः । क्षुधम् । इत् । वधम् । ददुः । उत ।
 आशितम् । उप । गच्छन्ति । मृत्यवः । उतो इति । रयिः । पृणतः ।
 न । उप । दस्यति । उत । अपृणन् । मर्दितारम् । न । विन्दते ॥ १ ॥

भिक्षुः प्रथमं व्यतिरेकमुखेनान्नदानं प्रशंसति देवावै देवाः खलु सर्वेषां क्षुधं न ददुः न प्रा-
 यच्छन् किंतु वधमिव वधमेव दत्तवन्तः एतादृशीं वधरूपां क्षुधं अन्नदानेन यः शमयति स-
 दाता खलु उइति पूरणः यः अदत्त्वा भुंक्ते तं आशितं भुञ्जानं पुरुषं अपि मृत्यवः मरणान्युप-
 गच्छन्ति समीपे यान्ति आशितः कर्तेत्याद्युदात्तत्वं । क्षुधार्तानां भोक्तृणां च मरणं समानं किं
 दानेन धननाशरूपेण अत आह उतो उतशब्दस्त्वप्यर्थे पृणतः प्रयच्छतः पुरुषस्य रयिः ध-
 नं नोपदस्यति न उपक्षीयते दस्युपक्षये दैवादिकः पृणदाने तौदादिकः तस्य शत्रन्तस्य शत्रु-
 रनुमो न घजादी इति विभक्तेराद्युदात्तत्वं दानप्रसंगेनादातारं दूषयति अपृणन् अप्रयच्छन् पुरुष-
 स्तु मर्दितारं आत्मनः सुखयितारं न विन्दते न कुत्रापि लभते इह बन्धवः अदानेन न सुख-
 यन्ति देवा अपि हविःप्रदानाभावात् ॥ १ ॥

अथ द्वितीया-

य आध्राय च कमानाय पित्वोन्नवान्तसन्नफितायोपजग्मुषे ।
 स्थिरमनः कृणुते सेवते पुरोतो चित्समर्दितारं न विन्दते ॥ २ ॥

यः । आध्राय । च कमानाय । पित्वः । अन्नं वान् । सन् ।
 रफिताय । उपजग्मुषे । स्थिरम् । मनः । कृणुते । सेवते ।
 पुरा । उतो इति । चित् । सः । मर्दितारम् । न । विन्दते ॥ २ ॥

यः पुरुषः स्वयमन्नवानपि आध्राय आध्रीयते सावित्याध्रो दुर्बलः तस्मै पित्वः पितु नान्ना-
 नि च कमानाय च कमानः कान्तिकर्मा रफिताय रफति हिंसार्थः दारिद्र्येण हिंसाया उपजग्मुषे
 गृहं प्रत्यागताय अतिशयेन मन आत्मीयं अन्तःकरणं अदाने स्थिरं कृणुते कुरुते मनःस्थैर्य-
 करणेन तं क्लेशयतीत्यर्थः । कृणुते कृविहिंसाकरणयोः धिन्विकृण्व्योरचेति उपत्ययः करो-

तेषां व्यत्ययेन श्लुः विकरणस्वरः सतिशिष्टोपि लसार्वधातुकस्वरं नवाधते इति लसार्वधातु-
कस्वरः । नकेवलं क्लेशकरणं अपितु पुरा तस्य पुरस्तादेव सेवते भोगान् सोपि मर्दितारं आ-
त्मनः सुखयितारं नविन्दते नकुत्रापि लभते ॥ २ ॥

अथ तृतीया—

सइद्भोजोयोगृहवेददात्यन्नकामायचरतेऋशायं ।
अरमस्मैभवतियामहूताउतापरीषुऋणुतेसखायम् ॥ ३ ॥

सः । इत् । भोजः । यः । गृहवे । ददाति । अन्नकामाय ।
चरते । ऋशायं । अरम् । अस्मै । भवति । यामहूतौ ।
उत । अपरीषु । ऋणुते । सखायम् ॥ ३ ॥

अन्वयमुखेन प्रशंसति सइत् सएव भोजः दाताखलु यः गृहवे गृहेर्भगव्यादित्वात्कुप्र-
त्ययः प्रतिग्रहीत्रे अन्नकामाय अन्नं याचमानाय चरते गृहमागतवते ऋशाय दारित्र्येण एता-
दृशायातिथये अन्नं ददाति प्रयच्छति अङ्ग्यस्तानामादिरित्याद्युदात्तत्वं यामहूतौ यामागन्तारो-
देवाः अत्रयातेः अर्तिस्तुसुहुसृष्ट्यादिना मन् प्रत्ययः ते आहूयन्तेत्रेति यामहूतिः यज्ञः त-
स्मिन् तस्मै दात्रे फलं अरमलं पर्याप्तं भवति कामप्रदानं भवतीत्यर्थः । उतापिच अपरीषु के-
वलमामकेति ङीप् अन्यासु शात्रवीषु सेनासु सखायं ऋणुते तद्दाचरतीत्यर्थः तस्य सर्वे स-
खायएव नशत्रवइत्यर्थः ॥ ३ ॥

अथ चतुर्थी—

नससखायोनददातिसख्यैसचाभुवेसचमानायपित्वः ।
अपास्मात्प्रेयान्नतदोकोअस्तिपृणन्तमन्यमरणंचिदिच्छेत् ॥ ४ ॥

न । सः । सखा । यः । न । ददाति । सख्यै । सचाभुवै ।
सचमानाय । पित्वः । अप । अस्मात् । प्र । इयात् । न । तत् ।
ओकः । अस्ति । पृणन्तम् । अन्यम् । अरणम् । चित् । इच्छेत् ॥ ४ ॥

व्यतिरेकेणनिन्दामाह सपुरुषः सत्त्वा नभवति यः पुरुषः सचाभुवे सर्वदा सहभवन-
शीलाय सचमानाय सेवमानाय उपसर्जनीभूताय सख्ये सखिजनाय पित्वः पितूनन्नानि
नददाति नप्रयच्छति ससुहृन्नभवतीत्यर्थः अस्माददातुः सख्युः सः अपप्रेयात् अपगच्छेत्
यद्येनं परित्यज्य गच्छेत् इण्गतौ लिङि यासुट् तर्हि तदोकः निवासः नास्ति नभवति स-
दनंहि बन्धुभिः परिगतं । सगतः पुरुषः पृणन्तमन्नादिकं प्रयच्छन्तं अन्यमरणं चित् अर्थं
स्वामिनमेव इच्छेत् कामयेत् ॥ ४ ॥

अथ पञ्चमी—

पृणीयादिन्नाधमानाय तव्यान् द्राघीयांसमनुपश्येत् पन्थाम् ।
ओहिवर्तन्ते रथ्येव चक्रान्यमन्यमुपतिष्ठन्तरायः ॥ ५ ॥ २२ ॥

पृणीयात् । इत् । नाधमानाय । तव्यान् । द्राघीयांसम् । अनु ।
पश्येत् । पन्थाम् । ओ इति । हि । वर्तन्ते । रथ्या इव ।
चक्रा । अन्यम् । अन्यम् । उप । तिष्ठन्त । रायः ॥ ५ ॥ २२ ॥

धनवन्तं पुरुषं दाने प्रेरयति तव्यान् तवीयान् धनैरतिशयेन प्रवृद्धः पुरुषः नाधमा-
नाय याचमानायातिथये पृणीयादित् धनानि दद्यादेव पूपालनपूरणयोः क्रयादिः प्वादीनां
ह्रस्वः यदि दद्यात् द्राघीयांसं दीर्घशब्दादीयसुनि प्रियस्थिरेत्यादिना द्राघि इत्यादेशः दीर्घ-
तमं पथां पंथानं सुकृतमार्गमनुपश्येत् अनुपश्येत् व्यत्ययेनात्मनेपदं । तत्र कारणमाह रायो-
धनानि ओहि आउ आवर्तन्ते खलु एकत्र नतिष्ठन्तीत्यर्थः । तत्र दृष्टान्तः—रथ्येव यथा र-
थ्यानि रथाद्यदिति तस्येदमित्यर्थे यत् रथसंबन्धीनि चक्राणि उपर्यधोभावेनावर्तन्ते तद्वत्
आवृत्तिमेव दर्शयति अन्यमन्यं पुरुषं धनान्युपतिष्ठन्ते समवेतानि भवन्ति । उपादेवपूजासं-
गतिकरणइत्यात्मनेपदं तस्माद्धनानि देयानीतिभावः ॥ ५ ॥

अथ षष्ठी—

मोघमन्नं विन्दते अप्रचेताः सत्यं ब्रवीमि वध इत्स तस्य ।
नार्यमणं पुष्यति नो सखायं केवलं लोभो भवति केवलादी ॥ ६ ॥

मोघम् । अन्नम् । विन्दते । अप्रचेताः । सत्यम् । ब्रवीमि ।
वधः । इत् । सः । तस्य । न । अर्यमणम् । पुष्यति । नो इति ।
सखायम् । केवलः अघः । भवति । केवलः आदी ॥ ६ ॥

अदातारं दूषयति अप्रचेताः अपरुष्टज्ञानः दाने चेत्तोमनो यस्य न भवति समोऽयं व्यर्थमेवा-
न्नं विन्दते लभते । विदूलाभे तौदादिकः शेमुचादीनामिति नुमागमः । इदं सत्यं यथार्थमेवेति
ब्रवीमि ऋषिरहं वदामि न केवलं व्यर्थं किंतु तस्य पुरुषस्य सवध इत् वध एव अन्नं परामृशतः
तच्छब्दस्य वधसामानाधिकरण्यात् पुल्लिङ्गता यथाणेरणावित्यत्र यत्कर्म स एव कर्तेति । अथवा
सनिरर्थको वध एव यः पुरुषः अर्यमणं उपलक्षणमिदं सर्वान् देवान् अर्यमादीन् पुष्यति हविः
प्रदानेन न पोषयति नो नापि सखायं समानख्यानं अभ्यागतमतिथिं मित्रवर्गं च न पोषयति पु-
षपुष्टौ दैवादिकः यच्छब्दाध्याहारादनिघातः अतएव केवलादी अदेः सुप्यजाताविति णिनिः
अत उपलक्षणवृद्धिः केवलमसाक्षिकमन्नं भुञ्जानः स केवलालोभो भवति केवलपापवान् भवति
अघमेव केवलं तस्य शिष्यते नैहिकं नामुष्मिकमिति तस्माद्यथा कथंचिद्वातव्यमित्यभिप्रायः
॥ ६ ॥

अथ सप्तमी—

रूषन्ति फालं आशितं कृणोति यन्नध्वानं मपृच्छे चरित्रैः ।
वदन् ब्रह्मा वदतो वनीयान् पृणन्नापि रपृणन्तमभिष्यात् ॥ ७ ॥

रूषन् । इत् । फालः । आशितम् । कृणोति । यन् । अध्वानम् ।
अप । पृच्छे । चरित्रैः । वदन् । ब्रह्मा । अवदतः । वनीयान् । पृणन् ।
आपिः । अपृणन्तम् । अग्निः । स्यात् ॥ ७ ॥

कृषन् कृषिकुर्वन् फालः आशितं कर्षकं भोक्तारं कृणोति करोति । तथा अध्वानं मार्गं
यन् इणः शतरिनुमागमः गच्छन् पुरुषः चरित्रैः आत्मीयैर्गमनैः अपवृत्ते स्वामिनो धनमावर्जय-
ति । वृजीवर्जने आदादिकः अनुदात्तेत् । वदन् शास्त्रार्थं ब्रुवाणो ब्रह्मा ब्राह्मणः अवदत्तः शास्त्रार्थं
अब्रुवाणात् जनात् वनीयान् संभक्तुतमः प्रियकरो भवति । वनतेस्तृजन्तस्य ईयसुनितुरिष्ठमेयः
स्वितितुलोपः । ते यथा स्वकर्मणि प्रवर्तमानाः परेषामुपकारकाः तथा पृणन् दाता पुरुषः
अपृणन्तं अदातारं जनमभिलक्ष्य आपिः स्यात् बन्धुर्भवेत् ॥ ७ ॥

अथाष्टमी—

एकपाद्भूयो द्विपदो विचक्रमे द्विपात्रिपादमभ्येति पश्चात् ।
चतुष्पादेति द्विपदामभिस्वरे संपश्यन् पङ्क्तीरुपतिष्ठमानः ॥ ८ ॥

एकऽपात् । भूयः । द्विऽपदः । वि । चक्रमे । द्विऽपात् । त्रिऽपादम् ।
अभि । एति । पश्चात् । चतुऽपात् । एति । द्विऽपदाम् ।
अभिऽस्वरे । सम्पश्यन् । पङ्क्तीः । उपतिष्ठमानः ॥ ८ ॥

अत्र पादशब्दो भागवचनः एकपात् एकभागधनः पुरुषः द्विपदः द्विगुणधनस्य मार्गं भू-
यः तृतीयायाः सुः भूयसा कालेन विचक्रमे विविधं गच्छति । वेः पादविहरणे इत्यात्मनेपदं
तथा द्विपात्पुरुषः त्रिपादं त्रिभागधनं पुरुषं पश्चादभ्येति अभिगच्छति । चतुष्पात् चतुर्भागध-
नस्तु द्विपदां बहुवचनादेकपादादयः उपलक्ष्यन्ते एकपादधनादीनां पङ्क्तीः अभिस्वरे अभिग-
मने संपश्यन् सम्यगीक्षमाणः सन् उपतिष्ठमानः एति गच्छमानो भवति । अन्योन्यापेक्षया सर्वे
उत्तमाधमाः तस्मात्त्वहमेव धनवानितिनमन्येः किंतु अतिथिज्यो धनानिदस्वेत्यर्थः ॥ ८ ॥

अथ नवमी—

समौ चिद्धस्तौ न समावि विष्टः संमातरा चिन्नसमं दुहाते ।
यमयोश्चिन्नसमावीर्याणि ज्ञाती चित्सन्तौ न समं पृणीतः ॥ ९ ॥ २३ ॥
समौ । चित् । हस्तौ । न । समम् । विविष्टः । समऽमातरा । चित् ।
न । समम् । दुहाते इति । यमयोः । चित् । न । समा । वीर्याणि ।
ज्ञाती इति । चित् । सन्तौ । न । समम् । पृणीतः ॥ ९ ॥ २३ ॥

अतिथिभ्योधनमप्रयच्छन्नपि ममभ्रातादास्यति इतिचेत्तत्र हेतुमाह समौचित्व हस्तौ समावपि समं समानं नविविष्टः कार्यनव्यामुतः । विषृव्यास्तौ जौहोत्यादिकः संज्ञापूर्वकस्यविधेरनित्यत्वादभ्यासस्यगुणाभावः । तथासंमातरा वत्सस्य मातरौ धेनू समेअपि समं समानं पयोनुदुहाते यमयोश्चिदै सहजातयोः पुत्रयोरपि समा समानि वीर्याणि नसन्ति तस्मात् ज्ञाती चित् एकस्मिन्कुलेसन्तौ जातावपि समंनपृणीतः नप्रयच्छतः । तस्माद्यस्यधनमस्ति सएवदद्यादित्यर्थः ॥ ९ ॥

॥ इत्यष्टमस्य षष्ठे त्रयोविंशोवर्गः ॥ २३ ॥

अग्नेहंसीति नवर्चषष्ठं सूक्तं अमहीयगोत्रस्य उरुक्षयस्यार्षं गायत्रं रक्षोहाग्निर्देवता । तथाचानुकम्प्यते—अग्नेहंस्युरुक्षयआमहीयवआग्नेयं राक्षोघ्नं गायत्रंत्विति । मध्यमानेग्नावजायमानइदमनुवक्तव्यं । सूत्रितंच—अजायमानेत्वेतस्मिन्नेवावसानेअग्नेहंसिन्यत्रिणमिति सूक्तमावपेतेति । प्रातरनुवाकाश्विनशस्त्रयोरपि गायत्रेछन्दसीदंसूक्तं । सूत्रितंच—अग्नेहंस्यग्निर्हिन्वन्तुन इति । दशमेहनि धिष्ण्यांगाराभिर्विहरणे आद्याजप्या । सूत्रितंच—परित्वाग्नेपुरंवयमित्येतस्याः स्थानेअग्नेहंसिन्यत्रिणमिति ।

तत्र प्रथमा—

अग्नेहंसिन्यत्रिणं दीद्यन्मर्त्येषु । स्वेक्षये शुचिव्रत ॥ १ ॥

अग्ने । हंसि । नि । अत्रिणम् । दीद्यत् । मर्त्येषु । आ । स्वे ।
क्षये । शुचिऽव्रत ॥ १ ॥

हे शुचिव्रत पूतकर्मन् दीप्यमानतेजस्कवा हे अग्ने अत्रिणं अत्तारं शत्रुं तमोरूपं नि नितरां हंसि विनाशय आमंत्रितस्याविद्यमानत्वेन पादादित्वादनिघातः । किंकुर्वन् मर्त्येषु मनुष्येषु यजमानेषु आभिमुख्येन दीद्यत् कर्मसिध्यर्थं प्रकाशमानः । दीदेति दीप्तिर्मा । तथा स्वे आत्मीये निवासभूते आहवनीयादिस्थाने दीप्यमानः क्षयोनिवासइत्याद्युदात्तत्वं ॥ १ ॥

अथ द्वितीया—

उत्तिष्ठसिस्वाहुतो घृतानि प्रतिमोदसे । यत्त्वा सुचं समास्थिरन् ॥ २ ॥

उत् । तिष्ठसि । सुहृत् । आहुतः । घृतानि । प्रति । मोदसे ।
यत् । त्वा । सुचः । समहृत्स्थिरन् ॥ २ ॥

हे अग्ने स्वाहुतः अस्माभिः सुहृत् आहूयमानः सन् उत्तिष्ठसि अरणीभ्यामुद्धृतोभव ऊर्ध्वकर्मत्वादात्मनेपदाभावः । उद्धृत्यच घृतानि घृतसहितान्यस्माभिः दीयमानानि हवींषि प्र-
तिमोदसे हृष्टोभव । मुदहर्षे भौवादिकः अनुदात्तेत् यद्यदा त्वा त्वां सुचो जुह्वादीनि पात्राणि
समस्थिरन् संगतान्यभवन् समवप्रविश्यः स्थइति लुङ्यात्मनेपदं स्थाध्वोरिच्चेतिसिचः कित्वं
ईकारश्चान्तादेशः । ह्रस्वाङ्गमादितिसिचोत्तोपः व्यत्ययेनस्यरन् तिङिचोदात्तवतीतिगतेर्नि-
वातः ॥ २ ॥

अथ तृतीया-

सआहुतोविरोचतेग्निरीळेन्योगिरा । सुचाप्रतीकमज्यते ॥ ३ ॥
सः । आहुतः । वि । रोचते । अग्निः । ईळेन्यः । गिरा ।
सुचा । प्रतीकम् । अज्यते ॥ ३ ॥

आहुतः आभिमुख्येनहुतः गतिरनन्तरइति गतेःप्रकृतिस्वरः । गिरा स्तुतिरक्षणयावाचा
ईळेन्यः स्तोतव्यः सोमिर्विरोचते अत्यर्थं दीप्यते । तथा प्रतीकं सर्वेषां देवानां पूर्वमेव सुचा
घृतसहितया अज्यते सिच्यते ॥ ३ ॥

अथ चतुर्थी-

घृतेनाग्निःसमज्यतेमधुप्रतीकआहुतः । रोचमानोविभावसुः ॥ ४ ॥
घृतेन । अग्निः । सम । अज्यते । मधुप्रतीकः । आहुतः ।
रोचमानः । विभावसुः ॥ ४ ॥

अग्निः घृतेन हविषा समज्यते सम्यक् सिक्तोभवति । कीदृशः मधुप्रतीकः घृतपयुक्ता-
वयवः आहुतः स्तुतिभिर्हविर्भिर्वा रोचमानः दीप्यमानः विभावसुः स्वदीप्त्या सर्वमाच्छादय-
न् । यद्वा दीप्तिरेवधनं यस्य सः ॥ ४ ॥

आतोऽर्यामि होतुरतिरिक्तोऽध्ये जरमाणः समिध्यस इत्यनुरूपस्तुचः । सूत्रितंच-जराबोध-
तद्विविद्धि जरमाणः समिध्यस इति ।

तत्र प्रथमा सूक्ते पंचमी-

जरमाणः समिध्यसे देवेभ्यो हव्यवाहन । तं त्वा हवन्त मर्त्याः ॥ ५ ॥ २४ ॥

जरमाणः । सम् । इध्यसे । देवभ्यः । हव्यवाहन ।

तम् । त्वा । हवन्त । मर्त्याः ॥ ५ ॥ २४ ॥

हे हव्यवाहन हव्यानां प्रापयितः हव्येनन्तः पादमिति जुष्ट जरमाणः स्तोतृभिः स्तूयमा-
नः । जरतिः स्तुतिकर्मा । सत्त्वं देवेभ्यः देवार्थं समिध्यसे हविर्भिः सम्यग्दीप्यसे । तं तादृशं
त्वा त्वां मर्त्याः मनुष्येषु साधवो यजमानाः हवन्त आह्वयन्ति । हव्यतेर्लङि बहुलं छन्दसीति सं-
प्रसारणं ॥ ५ ॥

॥ इत्यष्टमस्य षष्ठे चतुर्विंशोवर्गः ॥ २४ ॥

अथ षष्ठी-

तं मर्ता अमर्त्यं घृतेनाग्निं संपर्यत । अदाभ्यं गृहपतिम् ॥ ६ ॥

तम् । मर्ताः । अमर्त्यम् । घृतेन । अग्निम् । संपर्यत ।

अदाभ्यम् । गृहपतिम् ॥ ६ ॥

हे मर्ताः ऋत्विजः अमर्त्यं मनुष्यधर्मरहितं अग्निं घृतेन हविषा संपर्यत परिचरत । सप-
रशब्दः कंठादिः । कीदृशमदाभ्यं कैश्चिदप्यहिंस्यं दग्धेऽथेति वक्तव्यमिति ण्यत् । गृहपतिं गृहस्य
स्वामिनं यजमानरूपं पत्यवैश्वर्यइति पूर्वपदप्रकृतिस्वरः ॥ ६ ॥

अथ सप्तमी-

अदाभ्येन शोचिषाग्नेरक्षस्त्वं दह । गोपाऋतस्य दीदिहि ॥ ७ ॥

अदाभ्येन । शोचिषा । अग्ने । रक्षः । त्वम् । दह । गोपाः ।

ऋतस्य । दीदिहि ॥ ७ ॥

हे अग्ने त्वमदाभ्येनार्हस्येन शोचिषा तेजसा रक्षः । जातावेकवचनं । सर्वान् राक्षसान् दह विनाशय । किंच क्रतस्ययज्ञस्यगोपा गोपायितासन् दीदिहि दीप्यस्व ॥ ७ ॥

अथाष्टमी—

सत्त्वमग्नेप्रतीकेनप्रत्योषयातुधान्यः । उरुक्षयेषुदीद्यत् ॥ ८ ॥

सः । त्वम् । अग्ने । प्रतीकेन । प्रति । ओष ।

यातुऽधान्यः । उरुऽक्षयेषु । दीद्यत् ॥ ८ ॥

हे अग्ने स त्वं प्रतीकेन त्वदवयवभूतेन तेजसा यातुधान्यः यातुधानीः राक्षसीः प्रत्योष प्रतिकूलं दह । उषदाहे भौवादिकः लोटि हेर्लुक् जातेरस्त्रीविषयादिति यातुधानशब्दस्यङीप् उदात्तस्वरितयोर्यणइतिस्वरितत्वं किंकुर्वन् उरुक्षयेषु विस्तीर्णेषुनिवासेषु आहवनीयादिषु दीद्यत् दीप्यमानः ॥ ८ ॥

अथ नवमी—

तत्त्वांगीभिर्रुक्षयाहव्यवाहंसमीधिरे । यजिष्ठमानुषेजने ॥ १ ॥ २५ ॥

तम् । त्वा । गीःभिः । उरुऽक्षयाः । हव्यऽवाहम् । सम् ।

ईधिरे । यजिष्ठम् । मानुषे । जने ॥ १ ॥ २५ ॥

हे अग्ने उरुक्षयाः बहुनिवासायजमानाः हव्यवाहं हविषां वोढारं मानुषे मनुष्यसंबन्धिनि जने जनमध्ये यजिष्ठं यष्टतमं तं त्वा त्वां गीर्भिः स्तुतिभिः तत्सहितैर्हविर्भिः समीधिरे सम्यग्दीदिपन् । इन्धेर्लिटिइन्धिभवतिभ्यांचेतिकित्वं नलोपः ॥ १ ॥

॥ इत्यष्टमस्य षष्ठे पंचविंशोवर्गः ॥ २५ ॥

इतिवाइति त्रयोदशर्चं सप्तमंसूक्तं गायत्रं इन्द्रोलवरूपमास्थाय सोमपानंकुर्वन् तदानी-
मृषिभिर्दृष्टः सन् स्वात्मानमनेनसूक्तेनास्तावीत् । अतोलवरूपापन्नइन्द्रऋषिः सएवदेवता ।
तथाचानुक्रम्यते—इतिवैसप्तो नैन्द्रोलवआत्मानंतुष्टावेति । गतोविनियोगः ।

तत्र प्रथमा—

इति॒वा॒इति॒मे॒मनो॒गाम॒श्वंस॒नुया॒मिति॑ । कु॒वित्सो॒मस्या॒पा॒मिति॑ ॥ १ ॥

इति॑ । वै । इति॑ । मे । मनः । गाम् । अश्वम् । स॒नुया॒म् । इति॑ ।

कु॒वित् । सोम॑स्य । अ॒पाम् । इति॑ ॥ १ ॥

इतिवै इतिखलु इति एवंप्रकारेण मे मदीयं मनोवर्तते तं प्रकारं दर्शयति गामश्वं च सनुयां स्तोतृभ्यः प्रयच्छामीति । षण्णुदाने तानादिकः । इतिशब्दोहेतौ यस्मात् कुविद्बहुवारं सोमस्य सोमं अपां पीतवानस्मि क्रियाग्रहणं कर्तव्यमिति सोमस्यसंप्रदानसंज्ञा चतुर्थ्यर्थे बहुलमिति षष्ठी पापाने लुङि गातिस्थेति सिचोलुक् कुविद्योगादनिघातः ॥ १ ॥

अथ द्वितीया—

प्र॒वाता॑इ॒व॒दोध॑त॒उन्मा॑पी॒ताअ॒यंस॑त । कु॒वित्सो॒मस्या॒पा॒मिति॑ ॥ २ ॥

प्र । वाताःइ॒व । दोध॑तः । उन् । मा । पी॒ताः । अ॒यंस॑त ।

कु॒वित् । सोम॑स्य । अ॒पाम् । इति॑ ॥ २ ॥

दोधतः भृशं कंपयमाना वाताइव वायवोयथा वृक्षादीन् उद्यच्छन्ते तद्वत् पीताः सोमाः मामां प्रकर्षेण उदयंसत उद्यच्छन्ते । यमेर्लुङिसमुदाङ्भ्यो यमोऽग्रंथे इत्यात्मनेपदं । यस्माद्बहुवारं सोममपां ॥ २ ॥

अथ तृतीया—

उन्मा॑पी॒ताअ॒यंस॑त॒रथ॑म॒श्वाइ॒वाश॑वः । कु॒वित्सो॒मस्या॒पा॒मिति॑ ॥ ३ ॥

उन् । मा । पी॒ताः । अ॒यंस॑त । रथ॑म् । अ॒श्वाःइ॒व । आ॒श॒वः ।

कु॒वित् । सोम॑स्य । अ॒पाम् । इति॑ ॥ ३ ॥

पीताः सोमाः मां उदयंसत उद्यच्छन्ते । तत्रदृष्टान्तः—रथमश्वाइव यथा आशवः क्षिप्रगा मिनः गमनेन व्याप्तावा अश्वा रथमुद्रमयन्ति तद्वत् ॥ ३ ॥

अथ चतुर्थी—

उपमामतिरस्थितवाश्रापुत्रमिवप्रियम् । कुवित्सोमस्यापामिति॥४॥

उप । मा । मतिः । अस्थित । वाश्रा । पुत्रमइव । प्रियम् ।
कुवित् । सोमस्य । अपाम् । इति ॥ ४ ॥

मतिः स्तोत्रभिः क्रियमाणास्तुतिः मा मामुपास्थित संयोजयति उपादेवपूजासंगतिकर-
णेत्यात्मनेपदं कथमिव वाश्रा पुत्रमिव यथा वाश्रा शब्दायमानाधेनुः प्रियं पुत्रं वत्सं संग-
च्छति तद्वत् ॥ ४ ॥

अथ पञ्चमी—

अहंतष्टेववन्धुरंपर्यचामिहृदामतिम् । कुवित्सोमस्यापामिति॥५॥

अहम् । तष्टाइव । वन्धुरम् । परि । अचामि । हृदा । मतिम् ।
कुवित् । सोमस्य । अपाम् । इति ॥ ५ ॥

तष्टेव तक्षायाथा वन्धुरं सारथिनिवासस्थानं तद्वान् वा उपलक्ष्यते तत्स्थानं रथंवा सा-
धु करोति तद्वदहं मतिं स्तुतिं हृदा आत्मीयेनमनसा पर्यचामि साधुकरणाय परिगच्छामि ॥५॥

अथ षष्ठी—

नहिमेअक्षिपच्चनाच्छान्तसुःपञ्चकृष्टयेः । कुवित्सोमस्यापामिति॥६॥२६॥

नहि । मे । अक्षिपत् । चन । अच्छान्तसुः । पञ्च । कृष्टयः ।
कुवित् । सोमस्य । अपाम् । इति ॥ ६ ॥ २६ ॥

चनेति निपातसमुदायोप्यर्थे पंचकृष्टयोनिषादपंचमाश्रत्वारोवर्णाः पंचजनाः । यद्वा देवमनुष्या-
दयः मे मदीयमक्षिपत् चक्षुःपतनं दृष्टिसंचारं नक्षच्छान्तसुः नक्षपवृण्वन्ति । नहिद्रष्टुः दृष्टेर्विप-
रिलोपोविद्यतइतिश्रुतेः । छदिअपवरणे चुरादीनामितिवाण्यन्तत्वादत्रण्यभावेऽलुङि हलंतल-
क्षणावृद्धिः यस्माद्बहुवारं सोममपां ॥ ६ ॥

॥ इत्यष्टमस्य षष्ठे षड्विंशोवर्गः ॥ २६ ॥

अथ सप्तमी—

न॒हि॒मे॒रोद॑सी॒उ॒भे॒अ॒न्य॑प॒क्षं॒च॒न॒प्रति॑ । कु॒वित्सो॒म॒स्यापा॒मिति॑ ॥ ७ ॥

न॒हि । मे॒ । रोद॑सी॒ इति॑ । उ॒भे इति॑ । अ॒न्यम् । प॒क्षम् । च॒न ।
प्रति॑ । कु॒वित् । सोम॑स्य । अपा॑म् । इति॑ ॥ ७ ॥

उभे रोदसी द्यावापृथिव्यौ मेमदीयमन्यं पक्षं चन पक्षमपि प्रतिसमानेन भवतः ॥ ७ ॥

अथाष्टमी—

अ॒भि॒द्यां॒म॒हि॒ना॒भुव॑म॒भी॒इ॒मां॒पृ॒थि॒वीं॒म॒हीम् । कु॒वित्सो॒म॒स्यापा॒मिति॑ ॥ ८ ॥

अ॒भि । द्याम् । म॒हि॒ना । भुव॑म् । अ॒भि । इ॒माम् । पृ॒थि॒वीम् ।
म॒हीम् । कु॒वित् । सोम॑स्य । अपा॑म् । इति॑ ॥ ८ ॥

उक्तमर्थं प्रतिपादयति महिना महिम्ना आत्मीयेन द्यां द्युलोकमभिभुवं अभिभवामि
तथा महीं महतीं इमां पृथिवीं स्वमहिम्ना अभिभवामि भवतेर्लङ्छिन्दसो विकरणस्य लुक्
भूसुवोस्तिङीतिगुणेप्रतिषिद्धे उवङादेशः ॥ ८ ॥

अथ नवमी—

ह॒न्ता॒हं॒पृ॒थि॒वीमि॒मां॒निद॑धानी॒हवे॑हवा । कु॒वित्सो॒म॒स्यापा॒मिति॑ ॥ ९ ॥

ह॒न्त । अ॒हम् । पृ॒थि॒वीम् । इ॒माम् । नि । द॒धानि॑ । इ॒ह । वा ।
इ॒ह । वा । कु॒वित् । सोम॑स्य । अपा॑म् । इति॑ ॥ ९ ॥

हन्तेति संभावनायां अनुज्ञायां वा संभावयामि एतदनुजानामि वा किं तत् अहमिमां पृ-
थिवीं इहवान्तरिक्षे निदधानि इहवाद्युलोके इति हस्तेन निर्दिशति दधातेर्लोङि मेनिः ॥ ९ ॥

अथ दशमी—

ओ॒षमि॒त्पृ॒थि॒वीम॒हं॒ज॒घ्ना॑नी॒हवे॑हवा । कु॒वित्सो॒म॒स्यापा॒मिति॑ ॥ १० ॥

ओ॒षम् । इत् । पृ॒थि॒वीम् । अ॒हम् । ज॒घ्ना॑नि । इ॒ह । वा । इ॒ह ।
वा । कु॒वित् । सोम॑स्य । अपा॑म् । इति॑ ॥ १० ॥

अहं पृथिवीमभिलक्ष्यौषस्वतेजसा तापकमादित्यं इहवान्तरिक्षे इहवाद्युलोके जंघनानि
भृशंयापयानि इदिति पूरणः हन्तेर्गत्यर्थस्य यद्गुणन्तस्य लोटि शपो लुगभावश्छान्दसः ॥ १० ॥

अथैकादशी—

दिवि मे अन्यः पक्षोऽधो अन्यमचीरुषम् । कुवित्सोमस्यापामिति ॥ ११ ॥

दिवि । मे । अन्यः । पक्षः । अधः । अन्यम् । अचीरुषम् ।

कुवित् । सोमस्य । अपाम् । इति ॥ ११ ॥

मे मदीयः अन्यः पक्षः दिवि द्युलोके स्थापितः अधः पूर्वाधरावराणामसीत्यादिनासि-
प्रत्ययः प्रकृतेरधादेशश्च अधस्तात्पृथिव्यां अन्यपक्षमचीरुषं अकाक्षं रुषविलेखने ण्यन्तस्य
लुङि चङि नित्यं छन्दसीति ककारादेशः विलेखनं नामोत्पादनं उदपादयं आस्थापयमित्यर्थः ॥ ११ ॥

अथ द्वादशी—

अहमस्मिमहामहोभिन्भ्यमुदीषतः । कुवित्सोमस्यापामिति ॥ १२ ॥

अहम् । अस्मि । महाऽमहः । अभिऽन्भ्यम् । उत्ऽईषतः । कुवित् ।

सोमस्य । अपाम् । इति ॥ १२ ॥

अभिन्भ्यं नभौ मध्यस्थाने भवं नभ्यं अन्तरिक्षं उगवादिभ्यो यदित्यत्र प्रत्ययः तत्रैव पा-
ठान्नभादेशश्च लक्षणेनाभिप्रतीति आभिमुख्ये इत्यव्ययीभावः समासस्वरः अन्तरिक्षमभि उदीषतः
उद्गतः सूर्य आत्माहं महामहोस्मि महतामपि महानस्मि यद्वा महत्प्रभूतं महस्तेजो यस्य
प्रभूततेजोस्कोस्मि आन्महत इत्यात्वं ॥ १२ ॥

सैषा त्रयोदशी—

गृहो याम्यरं कृतो देवेभ्यो हव्यवाहनः । कुवित्सोमस्यापामिति ॥ १३ ॥ २७ ॥

गृहः । यामि । अरं मरुतः । देवेभ्यः । हव्यवाहनः । कुवित् ।

सोमस्य । अपाम् । इति ॥ १३ ॥ २७ ॥

गृहः हविषां ग्रहीता अरंक्तः यजमानैरलंक्तोहं देवेभ्य इन्द्रादिभ्यः हव्यवाहनः ह-
विषां वोढा प्रापयिता अश्यात्मासन् यामि हवींषि प्रापयामि याप्रापणे लट् हव्येनन्तःपादमि-
तिवहेज्युट् नित्वादाद्युदात्तः समासेरुदुत्तरपदप्रकृतिस्वरः । इति यस्मात्कुविद्वहुवारं सोमस्य
सोमं अपां पीतवानस्मि तस्मादेतान्यकार्षमिति इन्द्रः स्वात्मानमेवास्तावीत् ॥ १३ ॥

॥ इत्यष्टमस्य षष्ठे सप्तविंशोवर्गः ॥ २७ ॥

वेदार्थस्य प्रकाशेन तमोहार्दं निवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये अष्टमाष्टके षष्ठोऽध्यायः ॥ ६ ॥



॥ श्रीगणेशाय नमः ॥



यस्य निःश्वसितं वेदा योवेदेभ्योखिलं जगत् । निर्ममे तमहं वन्दे विद्यातीर्थमहेश्वरम् ॥१॥

अथ सप्तमो व्याख्यायते दशममण्डलस्य दशमेनुवाके सूक्तसप्तकं व्याख्यातं तदिदिति नवर्चमष्टमसूक्तं अथर्वणः पुत्रस्य बृहद्विष्यार्थं त्रैष्टुभमैन्द्रं । तथा चानुक्रान्तं—तदिदं वाथर्वणो-
बृहद्विष्यति चातुर्विंशिकेहनि निष्केवल्यइदंसूक्तं । सूत्रितंच—तदिदासेति च पुरस्तात्सूक्तस्यशं-
सेदिति । व्योमविश्वदेवस्तुतपंचशारदीयेष्वप्येकाहेषु इदमेवनिष्केवल्यनिविद्धानं । सूत्रितंच—
एतेषां त्रयाणां कयाशुभा तदिदासेति मध्यंदिनइति राशिमरायाख्ययोरेकाहयोरपि इदंनि-
ष्केवल्यनिविद्धानं । सूत्रितंच—राशिमराययोश्च कयाशुभीयतदिदासीयेति । महाव्रते निष्केव-
ल्येप्येतत्सूक्तं । तथैव पंचमारण्यके सूत्रितं—तदिदासभुवनेषुज्येष्ठंतांस्तुतेकीर्तिमघवन्महित्वेति ।

तत्र प्रथमा—

ॐ तदिदासभुवनेषुज्येष्ठंयतो जज्ञोऽग्रस्त्वेषनृम्णः ।

सद्योजज्ञानो निरिणाति शत्रूननुयं विश्वेमदन्त्यूमाः ॥ १ ॥

तत् । इत् । आस । भुवनेषु । ज्येष्ठम् । यतः । जज्ञे । उग्रः ।

त्वेषऽनृम्णः । सद्यः । जज्ञानः । नि । रिणाति । शत्रून् । अनु ।

यम् । विश्वे । मदन्ति । ऊमाः ॥ १ ॥

तत्र जगत्कारणत्वेन सर्ववेदान्तप्रसिद्धं इच्छन्दोवधारणे भुवनेषु भूस्तत्तायां सत्सु पृथि-
व्यादिषु लोकेषु मध्ये जगत्कारणं ब्रह्मैव ज्येष्ठं प्रशस्ततमं आस बभूव । तस्य परमार्थं वात्
तद्व्यतिरिक्तानां व्यावहारिकत्वाच्च । यद्वा ज्येष्ठं वृद्धतमं जगत्कारणत्वेन सर्वेषामादिभूतं बभूव ।
अस्तेर्लिटि छन्दस्युभयथेति सार्वधातुकत्वादस्तेर्भूरिति भूभावाभावः । यद्वा वृद्धं तदेव ब्रह्म
स्वप्रकाशतया आस दिदीपे असगतिदीप्त्यादानेषु अस्माल्लितिरूपं यतउपादानं ताव यस्मा-
द्ब्रह्मणः उग्रः उदूर्णः त्वेषनृम्णः प्रदीप्तबलः सूर्यात्मकइन्द्रः जज्ञे जातो बभूव । श्रूयतेहि—च-

क्षोःसूर्योअजायतेति । सूर्याचन्द्रमसौधातायथापूर्वमकल्पयदिति च । जनिकर्तुःप्रकृतिरिति प्रकृतेरपादानसंज्ञायां यतइतिपंचमी जनेल्लिटि गमहनेत्यादिनोपधालोपः द्विर्वचनेचीति तस्य स्थानिवद्भावात् द्विर्वचनादि यद्वृत्तान्नित्यमिति निघातप्रतिषेधः । सच जज्ञानोजायमानएव सद्यः शीघ्रं शत्रून् शातयितृन् मन्देहादीन् राक्षसान् निरिणाति निहिनस्ति । यद्वा उपासकानां पापरूपान् शत्रून् निहन्ति । तथाचब्राह्मणं—सद्योऽष्टेषजातःपाप्मानमपाहतेति । जज्ञानइति जनेल्लिटः कानचिरूपमेतत् । रिणाति रीगतिरेषणयोः क्रयादिः प्वादीनांह्रस्वइतिह्रस्वत्वं विश्वे सर्वे ऊमाः अवन्ति रक्षन्तीत्युमाः प्राणिनः अवतेरौणादिकोमन्प्रत्ययः ज्वरत्वेत्यादिनावकारोपधयोःस्थाने ऊट् सर्वप्राणिनोयं सूर्यात्मकमुद्यन्तमिन्द्रमनुलक्ष्य मदर्थमुदगान्मदर्थमुदगादिति मदन्तिहृष्यन्ति मदीहर्षे व्यत्ययेनशप् । तथाच ब्राह्मणं—भूतानिवैविश्वऊमास्तएनमनुमदन्तिउदगादुदगादिति । तैत्तिरीयकंच—तस्मात्सर्वएवमन्यन्तेमांप्रत्युदगादिति । यद्वा यंस्तुत्यादिभिर्माद्यन्तमनु पश्चात्सर्वे प्राणिनोभीष्टप्राप्त्या हृष्यन्ति अनुलक्षणइति अनोःकर्मप्रवचनीयत्वात्कर्मप्रवचनीययुक्तेइतिद्वितीया सइन्द्रोजज्ञइत्यन्वयः ॥ १ ॥

अथ द्वितीया—

ववृधानःशर्वसाभूर्योजाःशत्रुर्दासायभियसंदधाति ।

अव्यनच्चव्यनच्चसस्त्रिसन्तेनवन्तप्रभृतामदेषु ॥ २ ॥

ववृधानः । शर्वसा । भूरिऽओजाः । शत्रुः । दासाय ।

भियसम् । दधाति । अविऽअनत् । च । विऽअनत् । च ।

सस्त्रिः । सम् । ते । नवन्त । प्रऽभृता । मदेषु ॥ २ ॥

शर्वसा बलेन ववृधानः वर्धमानः अतएव भूर्योजाः बहुबलः शत्रुः शातयिता इन्द्रः दासाय उपक्षयकारिणे शत्रवे भियसं भीतिं दधाति विदधाति करोति । अव्यनत् विविधमनितिश्वसितीति व्यनत् प्राणवज्जंगमं तद्विलक्षणमव्यनत् स्थावरं तदुभयमपि सस्त्रि संस्त्रातं इन्द्रेण सम्यक्शोधितं भवति । स्नातेः आह्वगमहनइतिव्यत्ययेन कर्मणि किन्प्रत्ययः यद्वात-

र्णातिण्यर्थात्कर्तव्येवकिन् वृष्ट्यादिना सम्यक्स्नापयिता शोधयिताभवति नलोकाव्ययेतिकर्म-
णिषष्ठ्याःप्रतिषेधः शिष्टःपादः प्रत्यक्षःकृतः । हे इन्द्र ते तव मदेषु हर्षेषु हविषा स्तुत्याच जा-
तेषुसत्सु प्रभृता प्रभृतानि प्रकर्षेण धृतानि पोषितानिवा सर्वाणि भूतजातानि सत्त्वन्त संग-
च्छन्ते स्तोतुंहवींषिच दातुं समूहीभवन्तीत्यर्थः । नवतिर्गतिकर्मा । प्रभृता विभर्तेः कर्मणि निष्ठा
शेच्छन्दसिबहुलमितिशेर्लोपः गतिरनन्तरइति गतेःप्रकृतिस्वरत्वं ॥ २ ॥

अथ तृतीया-

त्वेक्रतुमपिष्टञ्जन्तिविश्वेद्विर्यदेतेत्रिर्भवन्त्यूमाः ।

स्वादोःस्वादीयःस्वादुनांसृजामदःसुमधुमधुनाभियोधीः ॥ ३ ॥

त्वे इति । क्रतुम् । अपि । ष्टञ्जन्ति । विश्वे । द्विः । यत् ।

एते । त्रिः । भवन्ति । ऊमाः । स्वादोः । स्वादीयः । स्वादुना ।

सृज । मम् । अदः । सु । मधु । मधुना । अभि । योधीः ॥ ३ ॥

हे इन्द्र त्वे त्वयि सुपांसुलुगिति सप्तम्येकवचनस्य शेआदेशः विश्वे सर्वे यजमानाः क्र-
तुं अनुष्ठेयं कर्म वृजन्ति समापयन्ति । अपिशब्दोब्राह्मणोक्तसर्वभूतानां सर्वमनसां समुच्चयार्थः
सर्वाणि पृथिव्यादीनिभूतानि सर्वेषां प्राणिनां मनांसि सर्वे यज्ञक्रतवश्च व्याप्तेत्वय्येव यजमानैः प-
रिसमाप्यन्तइत्यर्थः । तथाचब्राह्मणं-त्वयीमानि सर्वाणिभूतानि सर्वाणि मनांसि सर्वैकतवोपि
वृजन्तीत्येवतदाहेति । यद्यस्मात् एते ऊमाः तर्पकाः अवतेस्तर्पणार्थादौणादिकोमन्प्रत्ययः ज्व-
रत्वरेत्यादिना वकारोपधयोरूठ् ईदृशायजमानाः पूर्वमेकाकिनःसन्तः पश्चाद्विः द्विवारं स्त्रीरू-
पेण पुंरूपेणच जाताः सन्तः पुनरपत्येन सार्धं त्रिः त्रिवारं जन्मभाजोभवन्ति एकएवात्मा स्त्री-
पुंरूपेण जायते । अर्धोवाएषआत्मनोयत्पत्नीतिश्रुतेः । पुत्रोप्यात्मैव आत्मावैपुत्रनामासीतिश्रुतेः ।
अतएवमेतंभिवृद्धाभवन्ति ततोवगम्यते त्वय्येवानुष्ठितं सर्वकर्म परिसमापयन्तीति । तथाचब्रा-
ह्मणं-द्वैवौसन्तोमिथुनौ प्रजायेते प्राजापत्याइति । हे इन्द्र त्वं च स्वादोः प्रियाद्बृहधनादेरपि
स्वादीयः स्वादुतरं प्रियतरं अपत्यं स्वादुना स्वादुभूतेन मिथुनेन मातापित्रात्मकेन संसृज सं-
योजय । यद्वा स्वादुनाभावेन उत्पन्नं तदपत्यमपि संयोजय । एतदेवाह अदः तदपत्यं मधुमधु-
रं मधुना मदहेतुना मिथुनान्तरेण पौत्रेण सु सुष्ठु अभियोधीः अभियोधयाभितः कीडय ।

धातूनामनेकार्थत्वात् युद्धातिरत्र क्रीडार्थेवर्तते मिथुनवैस्वादु प्रजास्वाद्वित्यादि ब्राह्मणमन्त्रानु-
संधेयं ॥ ३ ॥

अथ चतुर्थी—

इतिचिद्धित्वाधनाजयन्तंमदेमदेअनुमदंतिविप्राः ।

ओजीयोधृष्णोस्थिरमातनुष्वमात्वादभन्यातुधानादुरेवाः ॥ ४ ॥

इति । चित् । हि । त्वा । धना । जयन्तम् । मदेऽमदे ।

अनुऽमदन्ति । विप्राः । ओजीयः । धृष्णो इति । स्थिरम् । आ ।

तनुष्व । मा । त्वा । दभन् । यातुऽधानाः । दुरेवाः ॥ ४ ॥

इतिचिद्धि एवमेवखलु हे इन्द्र मदेमदे सोमपानजन्ये हर्षेसति धना शत्रुधनानि जयन्तं
जयेन प्राप्नुवन्तंत्वा त्वामनु पश्चात् लक्षणे अनोःकर्मप्रवचनीयत्वं विप्रामेधाविनः स्तोतारः
मदन्ति हृष्यन्ति । यद्वा त्वामनु मदन्ति अनुक्रमेण स्तुवन्ति । मदतिःस्तुतिकर्मा हिचेतिनिवातप्र-
तिषेधः । हे धृष्णो शत्रूणां धर्षयितः इन्द्र त्रसिगृधिधृषिक्षिपेःक्रुः ओजीयः ओजस्विशब्दादीय-
सुनि विन्मतोर्लुंगितिबिनोलुक् टेरितिटिलोपः बलवत्तरं अतएवस्थिरं दृढं धनं आतनुष्व अभि-
वोस्मदर्थं विस्तारय त्वा त्वां च मादभन् मार्हिसन्तु दुरेवा दुर्गतयोयातुधानाराक्षसाः ॥ ४ ॥

अथ पंचमी—

त्वयावयंशाशद्भरणेषुप्रपश्यन्तोयुधेन्यानिभूरि ।

चोदयामितआयुधावचोभिःसन्तैशिशामिब्रह्मणावयांसि॥५॥१॥

त्वया । वयम् । शाशद्भहे । रणेषु । प्रऽपश्यन्तः । युधेन्यानि ।

भूरि । चोदयामि । ते । आयुधा । वचःऽभिः । सम् । ते ।

शिशामि । ब्रह्मणा । वयांसि ॥ ५ ॥ १ ॥

हे इन्द्र त्वयानुगृहीतावयं रणेषु संग्रामेषु शाशद्भहे भृशं शत्रून् शातयामः । शदृशातने
अस्माद्यङ्गान्महिङः छन्दस्युभयथेत्यार्धधातुकत्वादतोलोपयलोपौ किंकुर्वतः युधेन्यानि यो-
धनार्हाणि कृत्यार्थेतवैकेकेन्यत्वनइति युधेरर्हार्थेकेन्यप्रत्ययः भूरि बहूनि बहुलानि सुपांसुलु-

गितिशसोलुक् प्रपश्यन्तः प्रकर्षेण जानन्तः अपि च ते तव आयुधा आयुधानि आयोधनसाध-
नानि वज्रादीनि शेषछन्दसि बहुलमिति शेलोप । वचोभिः स्तुतिभिः चोदयामि शत्रून् प्रति प्रेर-
यामि ते त्वदर्थं ब्रह्मणा मंत्रेण स्तुतिरूपेण सहितानि वयांसि अन्ननामैतत् हविर्लक्षणान्यच्चा-
नि संशिशामि सम्यक्निश्यामि संस्करोमीत्यर्थः । शोतनूकरणे छान्दसो विकरणस्य श्लुः बहु-
लं छन्दसीत्यङ्यासस्येत्वं ॥ ५ ॥

॥ इत्यष्टमस्य सप्तमे प्रथमो वर्गः ॥ १ ॥

अथ षष्ठी—

स्तुषेय्यं पुरुवर्षसमृभ्वमिनतममास्यमास्यानाम् ।
आदर्षते शवसासप्तदानून् प्रसाक्षते प्रतिमानानि भूरि ॥ ६ ॥

स्तुषेय्यम् । पुरुवर्षसम् । ऋभ्वम् । इनतमम् । आस्यम् ।
आस्यानाम् । आ । दर्षते । शवसा । सप्त । दानून् । प्र ।
साक्षते । प्रतिमानानि । भूरि ॥ ६ ॥

स्तुषेय्यं स्तोतव्यं स्तुवः स्केय्यश्छन्दसीत्यौणादिकः स्केय्यप्रत्ययः । पुरुवर्षसं बहुरूपं
ऋष्यं उरुभासमानं उरुभूतं वा इनतमं अतिशयेन श्वरं आस्यानां आप्तव्यानां मध्ये आर्ष्यं
आप्तव्यं एवंभूतं इन्द्रं स्तौमीति शेषः । यइन्द्रः शवसा बलेन सप्त सप्तसंख्याकान् दानून् दानवान्
वृत्रनमुचिक्रयवादीन् आदर्षते आदृणाति हिनस्ति । हविदारणे अस्मल्लेष्टि व्यत्ययेनात्मनेपदं
लेटोडाटावित्यडागमः सिद्धहुलमिति सिप् तथा प्रतिमानानि असुराणां प्रतिरूपाणि भूरि भूरीणि
बहून्यसुरबलानि प्रसाक्षते यइन्द्रः प्रसहते । यद्वा बहूनि प्रतिमानानि असुराणां स्थानानि
प्रसाक्षते प्रामोति साक्षतिरामोतिकर्मेति यास्कः । षहअभिभवे लेट्याडागमः सिद्धहुलमिति सिप्
द्वत्कत्वषत्वानि छान्दसोदीर्घः ॥ ६ ॥

अथ सप्तमी—

नितदधिषेवरं परं च यस्मिन्नाविथावसादुरोणे ।
आमातरास्थापयसे जिगत्नू अतं इनोषिकर्वरापुरुणि ॥ ७ ॥

नि । तत् । दधिषे । अवरम् । परम् । च । यस्मिन् । आविथ ।
 अवसा । दुरोणे । आ । मातरा । स्थापयसे । जिगत्तू इति ।
 अतः । इनोषि । कर्वरा । पुरूणि ॥ ७ ॥

तत्तस्मिन्यजमानस्य गृहे अवरं अल्पं भौमं धनं परं उत्कृष्टं दिविभवं धनं च हे इन्द्र
 त्वं निदधिषे निदधासि निक्षिपसि यस्मिन् दुरोणे गृहे अवसा अन्ननामैतत् तर्पकेणान्नेन हविलं
 क्षणेन आविथावसि तृप्यसि । अवतेस्तृप्यथाच्छन्दसिलुङ्लङ्लिटइति सार्वकालिकोलिट्
 अतआदेरित्यङ्यासस्यात्वं यद्वृत्तान्नित्यमितिनिघातप्रतिषेधः अपिच मातरा सकलस्य भूतजात
 स्यनिर्माच्यौ द्यावापृथिव्यौ जिगत्तू गमनशीले इतस्ततः प्रचलंत्यौ आस्थापयसे स्वकीयेस्थाने
 अवस्थापयसि नैश्वल्येन यथावतिष्ठते तथाकरोषीत्यर्थः । विष्वक् तस्तंभपृथिवीमुतद्यामिति नि
 गमान्तरं । हे इन्द्र अतःकारणात् पुरूणि बहूनि कर्वरा कर्मनामैतत् कर्वराणि शेच्छन्दसि बहुल
 मितिशेर्लोपः कर्माणि लौकिकानि वैदिकानिच इनोषि प्राप्नोषि । इण्गत्तौ व्यत्ययेन
 श्रुः ॥ ७ ॥

अथाष्टमी—

इमा ब्रह्म बृहद्दिवो विवृक्तीन्द्राय शूषमग्निः स्वर्षाः ।
 महोगोत्रस्य क्षयतिस्वराजोदुरंश्च विश्वा अवृणोदपस्वाः ॥ ८ ॥

इमा । ब्रह्म । बृहत् । दिवः । विवृक्ति । इन्द्राय । शूषम् ।
 अग्निः । स्वः । साः । महः । गोत्रस्य । क्षयति । स्वराजः ।
 दुरः । च । विश्वाः । अवृणोत् । अप । स्वाः ॥ ८ ॥

बृहद्विवृक्षिः इमा इमानि ब्रह्म ब्रह्माणि इन्द्राय शूषं सुखं यथाभवति तथा विवृक्तिं ब्रवीति
 इत्यात्मन एव परोक्षनिर्देशः वचपरिभाषणे आदादिकः छान्दसः शपः श्लुः बहुलं छन्दसीत्यङ्या-
 सस्येत्वं । ऋषिर्विशेष्यते अग्निः अग्नेभवः ऋषीणां प्रमुखः श्रेष्ठ इत्यर्थः वच्छौचेति अग्रशब्दा-
 द्भवार्थेवच् । स्वर्षाः स्वर्गस्य संभक्ता यद्वा स्वरादित्य इन्द्रः असौवा आदित्य इन्द्र इति श्रुत्यन्तरात् ।

तस्यसंभक्ता सेवकइत्यर्थः वनषणसंभक्तौ जनसनस्वनक्रमगमोविट् विद्वनोरनुनासिकस्यादि-
त्यात्वं सनोतेरनइतिषत्वं । यइन्द्रः महतः गोत्रस्य पर्वतस्य बलेनासुरेण गवांपिधानार्थं निहितस्य
स्वराजः स्वयमेव राजमानस्य क्रियाग्रहणं कर्तव्यमिति कर्मणः संप्रदानत्वाच्चतुर्थ्यर्थेषष्ठी ईदृशं
पर्वतं क्षयति अपगमयति क्षिक्षये भौवादिकः यद्वा गोशब्दात्समूहार्थेऽनित्रकटचचश्चेतित्रप्रत्य-
यः गोत्रस्य गोसमूहस्य महोमहतः स्वराजः स्वयमेव राजमानस्य यइन्द्रः क्षयति ईष्टे क्षयति-
रैश्वर्यकर्मा स्वशब्दोपपदाद्राजतेः सत्सूद्विषेतिक्लिप् । छटुत्तरपदप्रकृतिस्वरत्वं । दुरश्च बिलद्वारा-
णिच विश्वाः सर्वाः स्वाः बलासुरस्य स्वभूता अपावृणोत् अपगतावरणाअकरोत् उद्धाटितवा-
नित्यर्थः यद्वादुरश्चापावृणोद्विश्वाः सर्वाः स्वाः स्वभूतागाः बिलमध्ये वर्तमानाः अलभतेतिशेषः
एवंभूतोयइन्द्रः तस्माइन्द्राय विवकीत्यन्वयः ॥ ८ ॥

अथ नवमी-

एवामहान्बृहद्विवोअथर्वावोचत्स्वांतन्वमिन्द्रमेव ।

स्वसारोमातरिभ्वरीरिप्राहिन्वन्तिचशर्वसावर्धयन्तिच ॥ ९ ॥ २ ॥

एव । महान् । बृहत्तद्विवः । अथर्वा । अवोचत् । स्वाम् । तन्वम् ।

इन्द्रम् । एव । स्वसारः । मातरिभ्वरीः । अरिप्राः । हिन्वन्ति ।

च । शर्वसा । वर्धयन्ति । च ॥ ९ ॥ २ ॥

महान् गुणैरधिकः अथर्वा उपचाराजन्ये जनकशब्दः अथर्वणः पुत्रोबृहद्विवः ऋषिः देवेषुमध्ये
इन्द्रमेव प्रति स्वां आत्मीयां तन्वं विस्तृतां स्तुतिं एवमवोचत् प्रोक्तवान् वचेर्लुङि अस्यतिव-
क्तीत्यादिनाच्चेरडादेशः । वचउमित्युमागमः पादादित्वान्ननिह्नयते । अपिच एतमेवेन्द्रं मातरि-
भ्वरीः मातरि सकलस्य भूतजातस्य निर्मात्र्यां भूमौ भवत्योवर्तमानाः भवतेरन्येभ्योपिदृश्य-
न्तेइतिवनिप् वनोरचेतिडीवूरेफौ जसिवाछन्दसीतिपूर्वसवर्णदीर्घः पृषोदरादित्वाद्धर्णलोपः अ-
रिप्राः अपापाः स्वसारः स्वयमेव सरंत्यः परस्परंभगिन्योवा गंगाद्यानद्यः हिन्वन्ति यागसाधन-
त्वेन प्रीणयन्ति हिविः प्रीणनार्थः भौवादिकः व्यत्ययेनशः इदित्वान्नुम् यद्वा हिगतौवृद्धौच स्वा-
दिभ्यःश्रुः वृष्ट्यर्थं तमिन्द्रमुपगच्छन्ति गत्वाच शर्वसा यागजन्येनबलेन तं वर्धयन्ति च ॥ ९ ॥

॥ इत्यष्टमस्य सप्तमे द्वितीयोवर्गः ॥ २ ॥

हिरण्यगर्भ इति दशर्चं नवमं सूक्तं प्रजापतिपुत्रस्य हिरण्यगर्भाख्यस्यार्घं त्रैष्टुभं कशब्दा-
भिधेयः प्रजापतिर्देवता । तथा चानुक्रान्तं—हिरण्यगर्भो दश हिरण्यगर्भः प्राजापत्यः कायमिति ।
गतः सूक्तविनियोगः । प्राजापत्यस्य पशोर्वपापुरोडाशहविषां क्रमेणादितस्ति स्त्रोनुवाक्याः ततस्ति-
स्त्रोयाज्याः । सूत्रितं च—हिरण्यगर्भः समवर्तताग्र इति षट्प्राजापत्या इति । वरुणप्रवासेषु कायस्य ह-
विषो हिरण्यगर्भ इत्येषा याज्या । सूत्रितं च—कयानश्चित्राभुवच्चिरण्यगर्भः समवर्तताग्र इति प्र-
तिप्रस्थातावाजिनेतृतीय इति ।

सैषा प्रथमा—

हिरण्यगर्भः समवर्तताग्रे भूतस्य जातः पतिरेक आसीत् ।
सदाधारपृथिवीं द्यामुते मां कस्मै देवाय हविषा विधेम ॥ १ ॥

हिरण्यगर्भः । सम् । अवर्तत । अग्रे । भूतस्य । जातः ।
पतिः । एकः । आसीत् । सः । दाधार । पृथिवीम् । द्याम् ।
उत । इमाम् । कस्मै । देवाय । हविषा । विधेम ॥ १ ॥

हिरण्यगर्भः हिरण्यस्य अण्डस्य गर्भभूतः प्रजापतिर्हिरण्यगर्भः । तथा च तैत्तिरीयकं—प्रजाप-
तिर्वैहिरण्यगर्भः प्रजापतेरनुरूपत्वायेति । यद्वा हिरण्यगर्भः अण्डो गर्भवद्यस्य उदरे वर्तते सोऽसौ सूत्रा-
त्मा हिरण्यगर्भ इति उच्यते अग्रे प्रपंचोत्पत्तेः प्राक् समवर्तत मायाध्यक्षात् सिसृक्षोः परमात्मनः
समजायत यद्यपि परमात्मैव हिरण्यगर्भः तथापि तदुपाधिभूतानां वियदादीनां सूक्ष्मभूतानां
ब्रह्मणः उत्पत्तेः तदुपहितोऽप्युत्पन्न इत्युच्यते स च जातो जातमात्र एव एकः अद्वितीयः सन् भूतस्य
विकारजातस्य ब्रह्माण्डादेः सर्वस्य जगतः पतिरीश्वर आसीत् न केवलं पतिरासीदेव अपि तर्हि
सहिरण्यगर्भः पृथिवीं विस्तीर्णा द्यां दिवं उतापि च इमां अस्माभिर्दृश्यमानां पुरोवर्तिनीमिमां
भूमिं यद्वा पृथिवीत्यन्तरिक्षनाम अन्तरिक्षं दिवं भूमिं च दाधार धारयति । छन्दसिलुङ्गलङ्-
लिटइति सार्वकालिकोलिट् तुजादित्वाद्भ्यासदीर्घः । कस्मै अत्र किंशब्दः अनिर्ज्ञातस्वरूपत्वात्प्रजाप-
तौ वर्तते । यद्वा सृष्ट्यर्थं कामयते इति कः कमेर्दप्रत्ययः । यद्वा कं सुखं । तद्रूपत्वात्क इत्युच्यते
अथवा इन्द्रेण पृष्ठः प्रजापतिः मदीयं महत्त्वं तुभ्यं प्रदाय अहंकः कीदृशः स्यामित्युक्तवान्

सइन्द्रः प्रत्यूचे यदीदं ब्रवीषि अहंकःस्यामिति तदेवत्वंभवेति अतःकारणात् कइतिप्रजाप-
तिराख्यायते । इन्द्रोवैवृत्रंहत्वासर्वाविजितोर्विजित्याब्रवीदित्यादिकंब्राह्मणमत्रानुसंधेयं । यदा-
सौ किंशब्दः तदा सर्वनामत्वात्स्मैभावःसिद्धः यदातु यौगिकः तदाव्यत्ययेनेतिद्रष्टव्यं सावेका-
चइति प्राप्तस्य नगोश्वन्त्सावर्णेतिप्रतिषेधः क्रियाग्रहणंकर्तव्यमिति कर्मणःसंप्रदानत्वाच्चतुर्थी
कं प्रजापतिं देवाय देवं दानादिगुणयुक्तं हविषा प्राजापत्यस्यपशोर्वपारूपेण एककपालात्म-
केन पुरोडाशेनवा विधेम वयमृत्विजः परिचरेम । विधतिः परिचरणकर्मा ॥ १ ॥

अथ द्वितीया—

यआत्मदाबलदायस्यविश्वंउपासतेप्रशिषंयस्यदेवाः ।

यस्यछायामृतंयस्यमृत्युःकस्मैदेवायंहविषाविधेम ॥ २ ॥

यः । आत्मदाः । बलदाः । यस्य । विश्वं । उपआसते ।

प्रशिषम् । यस्य । देवाः । यस्य । छाया । अमृतम् । यस्य ।

मृत्युः । कस्मै । देवायं । हविषा । विधेम ॥ २ ॥

यः प्रजापतिः आत्मदा आत्मनांदाता आत्मानोहिसर्वे तस्मात्परमात्मन उत्पद्यन्ते यथा-
ग्नेःसकाशात् विस्फुलिंगाजायन्ते तद्वत् । यद्वा आत्मनांशोधयिता दैर् शोधने आतोमनिन्निति
विच् बलदाः बलस्यचदाता शोधयितावा यस्यच प्रशिषं प्रकृष्टं शासनमाज्ञां विश्वे सर्वे प्राणि-
न उपासते प्रार्थयन्ते सेवन्तेवा । शासुअनुशिष्टौ शासइदित्युपधायाइत्वं शासिवसिघसोनांचेति-
षत्वं ऋदुत्तरपदप्रकृतिस्वरत्वं आसेरनुदात्तेत्त्वाल्लसार्वधातुकानुदात्तत्वेधातुस्वरः तिडिचोदात्त-
वतीतिगतिरनुदात्ता तथादेवार्पि यस्य प्रशासनमुपासते अपिच अमृतं अमृतत्वं भावप्रधा-
नोनिर्देशः । यद्वा अमृतं मरणंनास्ति अस्मिन्निति अमृतं सुधा बहुव्रीहौनञोजरमरमित्रमृताह-
त्युत्तरपदाद्युदात्तत्वं । तदपि यस्य प्रजापतेः छाया छायेव भवति मृत्युर्यमश्चप्राणापहारी छाये-
वभवति तस्मै कस्मै देवायेत्यादिसमानं पूर्वेण हविषा पुरोडाशात्मनेतितु विशेषः ॥ २ ॥

अथ तृतीया—

यः प्राणतो निमिषतो महित्वैक इद्राजा जगतो बभूव ।

य ईशै अस्य द्विपदश्चतुष्पदः कस्मै देवाय हविषा विधेम ॥ ३ ॥

यः । प्राणतः । निमिषतः । महित्वा । एकः । इत् । राजा ।

जगतः । बभूव । यः । ईशै । अस्य । द्विपदः । चतुःस्पदः ।

कस्मै । देवाय । हविषा । विधेम ॥ ३ ॥

यो हिरण्यगर्भः प्राणतः प्रश्वसतः अनप्राणने आदादिकः शतुरनुम इति विभक्तेरुदात्तत्वं निमिषतः अक्षिपक्ष्मचलनं कुर्वतः अत्रापि पूर्ववद्विभक्तिरुदात्ता जगतः जंगमस्य प्राणिजातस्य महित्वा महित्वेन सुपांसुलुगितितृतीयाया आकारः माहात्म्येन एक इत् अद्वितीय एव सन् राजा बभूव ईश्वरो भवति भवतेर्गलि लितीति प्रत्ययात्पूर्वस्योदात्तत्वं अस्य परिदृश्यमानस्य द्विपदः पादद्वययुक्तस्य मनुष्यादेः चतुष्पदोगवाश्वादेश्च यः प्रजापतिरीशे ईष्टे । ईशेष्वर्ये आदादिको नुदात्ते लोपस्त आत्मनेपदेष्विति तलोपः अनुदात्तेत्वाल्लसार्वधा तु कानुदात्तत्वे धातुस्वरः अस्य ऊडिदमिति इदमो विभक्तिरुदात्ता द्वौपादौ यस्य स द्विपात् संख्यासु पूर्वस्येति पादस्यान्त्यलोप समासान्तः भसंज्ञायां पादः पदिति पद्भावः द्वित्रिभ्यां पादान्निति एकदेशविकृतस्यानन्यत्वादुत्तरपदान्तोदात्तत्वं स्वरवर्जमेषैव चतुष्पद इत्यत्रापि प्रक्रिया बहुव्रीहौ प्रकृत्येति पूर्वपदप्रकृतिस्वरः पूर्वपदं त्रः संख्याया इत्याद्युदात्तं इदुदुषधस्य चाप्रत्ययस्येति विसर्जनीयस्य षत्वं ईदृशो यः प्रजापतिः तस्मै कस्मा इत्यादिसुबोधं हविषा हृदयाद्यात्मनेत्ययमत्र विशेषः ॥ ३ ॥

अथ चतुर्थी—

यस्ये मे हिमवन्तो महित्वा यस्य समुद्रं रसया सह ।

यस्ये माः प्रदिशो यस्य बाहू कस्मै देवाय हविषा विधेम ॥ ४ ॥

यस्य । इमे । हिमवन्तः । महित्वा । यस्य । समुद्रम् ।

रसया । सह । आहुः । यस्य । इमाः । प्रदिशः । यस्य ।

बाहू इति । कस्मै । देवाय । हविषा । विधेम ॥ ४ ॥

हिमा अस्मिन्सन्तीति हिमवान् तेन बहुवचनान्तेन सर्वे पर्वतालक्ष्यन्ते यथा छविणोग-
च्छन्तीति हिमवन्तो हिमवदुपलक्षिताः इमे दृश्यमानाः सर्वे पर्वताः यस्य प्रजापतेः महित्वा
महत्त्वं माहात्म्यमैश्वर्यमित्याहुः तेन सृष्टत्वात्तद्रूपेणावस्थानाद्वा तथा रसया रसोजलं त-
द्वती रसा नदी अर्श आदित्वादच् जातावेकवचनं रसाभिः नदीभिः सह समुद्रं पूर्वव
देकवचनं सर्वान्समुद्रान् यस्य महाभाग्यमित्याहुः कथयन्ति सृष्ट्यभिज्ञाः यस्य च इमाः प्रदि-
शः प्राच्यारंभा आग्नेय्याद्याः कोणदिशः ईशान्यन्ताः तथा बाहू वचनव्यत्ययः बाहवः भुजाः
भुजवत्प्राधान्ययुक्ताः प्रदिशश्च यस्य स्वभूताः तस्मै कस्मादित्यादि समानं पूर्वेण ॥ ४ ॥

अथ पंचमी-

येन द्यौः उग्रा पृथिवी च दृष्ट्वा येन स्वः स्तभितं येन नाकः ।
यो अन्तरिक्षे रजसो विमानः कस्मै देवाय हविषा विधेम ॥ ५ ॥ ३ ॥

येन । द्यौः । उग्रा । पृथिवी । च । दृष्ट्वा । येन । स्वः । रिति स्वः ।
स्तभितम् । येन । नाकः । यः । अन्तरिक्षे । रजसः ।
विमानः । कस्मै । देवाय । हविषा । विधेम ॥ ५ ॥ ३ ॥

येन प्रजापतिना द्यौः अन्तरिक्षं उग्रा उद्गूर्णविशेषा गहनरूपा वा पृथिवी भूमिश्च
दृष्ट्वा येन स्थिरीकृता स्वः स्वर्गश्च येन स्तभितं स्तब्धकृतं यथा धो न पतति तथा उपर्य-
वस्थापितमित्यर्थः । ग्रसितस्कभितस्तभितेति निपात्यते तथा नाक आदित्यश्च येनान्तरिक्षे स्त-
भितः यश्चान्तरिक्षे रजस उदकस्य विमानो निर्माता तस्मै कस्मादित्यादि गतं ॥ ५ ॥

॥ इत्यष्टमस्य सप्तमे तृतीयो वर्गः ॥ ३ ॥

अथ षष्ठी-

यं कन्दसी अवसातस्तभाने अभ्यैक्षेतां मनसरेजमाने ।
यत्राधिसूर उदितो विभाति कस्मै देवाय हविषा विधेम ॥ ६ ॥

यम् । क्रन्दसी इति । अवसा । तस्तुभाने इति । अग्नि । ऐक्षेताम् ।
मनसा । रेजमाने इति । यत्र । अधि । सूरः । उत्तुङ्गतः ।
विद्भाति । कस्मै । देवाय । हविषा । विधेम ॥ ६ ॥

क्रन्दितवान् रोदितवाननयोः प्रजापतिरिति क्रन्दसी द्यावापृथिव्यौ श्रूयतेहि—यदरोदीत्तदन-
योरोदस्त्वमिति । ते अवसा रक्षणेनहेतुना लोकस्य रक्षणार्थं तस्तुभाने प्रजापतिनासृष्टे लब्ध-
स्थैर्यैस्त्यौ यं प्रजापतिं मनसा बुध्याध्यैक्षेतामावयोर्महत्त्वमनेनेत्यभ्यपश्येतां ईक्षदर्शने लङि
अजादित्वादाद्युदात्तः कीदृश्यौ द्यावापृथिव्यौ रेजमाने राजमाने दीप्यमाने आकारस्य व्यत्य-
येनैत्वं अदुपदेशाल्लसार्वधातुकानुदात्तत्वेधातुस्वरः । यद्वा लिटःकानच् फणांचसप्तानामित्येत्वा-
भ्यासलोपौ छन्दस्युभयथेतिसार्वधातुकत्वावशाप् अभ्यस्तानामादिरित्याद्युदात्तत्वं यत्राधि य-
स्मिन्नाधारभूते प्रजापतौ सूरः सूर्यः उदितः उदयंप्राप्तः सन् विभाति प्रकाशते उत्पूर्वादेतेः
कर्मणिनिष्ठा गतिरनन्तरइतिगतेःप्रकृतिस्वरत्वं तस्मै कस्माइत्यादि सुज्ञानं ॥ ६ ॥

अथ सप्तमी—

आपोह्यद्बृहतीविश्वमायन्गर्भं दधाना जनयन्तीरग्निम् ।
ततो देवानां समवर्ततासुरैः कस्मै देवाय हविषा विधेम ॥ ७ ॥

आपः । ह । यत् । बृहतीः । विश्वम् । आयन् । गर्भम् ।
दधानाः । जनयन्तीः । अग्निम् । ततः । देवानाम् । सम् । अवर्तत ।
असुः । एकैः । कस्मै । देवाय । हविषा । विधेम ॥ ७ ॥

बृहतीः बृहत्यामेहत्यः जसि वाछन्दसीति पूर्वसवर्णदीर्घः बृहन्महतोरुपसंख्यानमिति
ह्रीपउदात्तत्वं अग्निं उपलक्षणमेतत् अग्न्युपलक्षितं सर्वं वियदादिभूतजातं जनयन्तीर्जनय-
न्त्यः तदर्थं गर्भं हिरण्यमांडस्य गर्भंभूतं प्रजापतिं दधानाः धारयन्त्यः आपोहआपएव वि-
श्वमायन् सर्वं जगद्व्याप्नुवन् यद्यस्मात् ततस्तद्धेतोर्देवानां देवादीनां सर्वेषां प्राणिनां असुः
प्राणभूतएकः प्रजापतिः समवर्तत समजायत । यद्वा यदयं गर्भं दधाना आपो विश्वात्मनावस्थि-
ताः ततोगर्भभूतात्मजापतेः देवादीनां प्राणात्मकोवायुः अजायत अथवा यत् लिङ्गवचनयोर्व्य-
त्ययः उक्तलक्षणाया आपः विश्वमावृत्यस्थिताः ताः ततः ताभ्योद्भ्यः सकाशात् एकोद्वितीयः
असुः प्राणात्मकः प्रजापतिः समवर्तत निश्चक्राम तस्मै कस्माइत्यादि गतं ॥ ७ ॥

अथाष्टमी—

यश्चिदापोमहिनापर्यपश्यदक्षंदधानाजनयन्तीर्यज्ञम् ।
योदेवेष्वधिदेवएकआसीत्कस्मैदेवायहविषाविधेम ॥ ८ ॥

यः । चित् । आपः । महिना । परिदपश्यत् । दक्षम् । दधानाः ।
जनयन्तीः । यज्ञम् । यः । देवेषु । अधि । देवः । एकः ।
आसीत् । कस्मै । देवाय । हविषा । विधेम ॥ ८ ॥

यज्ञं यज्ञोपलक्षितं विकारजातं जनयन्तीरुत्पादयन्तीः तदर्थं दक्षं प्रपंचात्मना वर्धि-
ष्णुं प्रजापतिं आत्मनिदधानाधारयित्रीः दधातेर्हेतौशानच् अभ्यस्तानामादिरित्याद्युदात्तत्वं
ईदृशीरापः व्यत्ययेन प्रथमा अपः प्रलयकालीनाः महिना महिन्ना छान्दसोमलोपः स्वमा-
हात्म्येन यश्च प्रजापतिः पर्यपश्यत् परितोदृष्टवान् यश्चदेवेष्वधि देवेषु मध्ये देवः तेषा-
मपीश्वरः सन् एकः अद्वितीयः आसीत् भवति अस्तेछान्दसोलुङ् अस्तिसिचोपृक्तइती-
डागमः तस्मैकस्मादित्यादि गतं ॥ ८ ॥

अथ नवमी—

मानोहिंसीज्जनितायःपृथिव्यायोवादिवंसत्यधर्माज्जानं ।
यश्चापश्चन्द्रावृहतीर्ज्जानकस्मैदेवायहविषाविधेम ॥ ९ ॥

मा । नः । हिंसीत् । ज्जनिता । यः । पृथिव्याः । यः । वा । दिवम् ।
सत्यधर्मा । ज्जानं । यः । च । अपः । चन्द्राः । वृहतीः ।
ज्जानं । कस्मै । देवाय । हविषा । विधेम ॥ ९ ॥

सप्रजापतिः नोस्मान्माहिंसीत् माबाधतां यः पृथिव्याभूमेः जनिता जनयिता स्रष्टा
जनितामंत्रइति णिलोपोनिपात्यते उदात्तयणोहल्पूर्वादिति पृथिवीशब्दाद्विभक्तेरुदात्तत्वं
योवा यश्चसत्यधर्मा सत्यमवितथं धर्मजगतोधारणं यस्य सतादृशः प्रजापतिः दिवंअन्त-
रिक्षोपलक्षितान् सर्वान् लोकान् जजान जनयामास । जनी प्रादुर्भावे णिचि वृद्धौ जनी-
जृष्कसुरंजइति मित्वान्मितांह्रस्वइति ह्रस्वत्वं ततोलिटि अमंत्रइति निषेधादामप्रत्य-

याभावे तिपोणलिबृद्धौ लितीति प्रत्ययात्पूर्वस्योदात्तत्वं यश्च बृहतीः महतीः चन्द्राः आ-
ह्लादिनीः अपउदकानि जजान जनयामास ऊडिदमित्यादिना अपशब्दादुत्तरस्य शसउदात्त-
त्वं तस्मै कस्मादित्यादिगतं ॥ ९ ॥

इळादधारुष्ये इष्टचयने प्राजापत्यस्य हविषः प्रजापतेन इत्येषानुवाक्या । सूत्रितंच—प्रा-
जापत्यइळादधः प्रजापतेन त्वदेतान्यन्यइति । केशनखकीटादिभिः दुष्टानि हवींषि अनयै-
वाप्सु प्रक्षिपेत् । सूत्रितंच—आपोऽयं वहरेद्युः प्रजापतेन त्वदेतान्यन्यइति । चौलादिकर्मस्वप्ये-
षा होमार्था । सूत्रितंच—तेषां पुरस्ताच्च तस्मै आज्याहुतीर्जुहुयादग्न आयूंषि पवस इति तिसृभिः प्र-
जापतेन त्वदेतान्यन्यइति च ।

सैषा दशमी—

प्रजापतेन त्वदेतान्यन्यो विश्वा जातानि परिताव भूव ।

यत्कामास्ते जुहुमस्तन्नो अस्तु वयं स्याम पतयोरयीणाम् ॥ १० ॥ १ ॥

प्रजापतेन त्वदेतान्यन्यो विश्वा जातानि परिताव भूव ।

यत्कामास्ते जुहुमस्तन्नो अस्तु वयं स्याम पतयोरयीणाम् ॥ १० ॥ ४ ॥

हे प्रजापते त्वत् त्वन्यः कश्चित् एतानि इदानीं वर्तमानानि विश्वा विश्वानि सर्वाणि
शेच्छन्दसि बहुलमिति शेलोपः जातानि प्रथमविकारभाजि ता तानि सर्वाणि भूतजातानि न-
परिवभूव न परिगृह्णाति न व्याप्नोति त्वमेव एतानि परिगृह्य स्रष्टुं शक्नोषीति भावः । परिपूर्वाभ-
वतिः परिग्रहार्थः वयंच यत्कामाः यत्फलं कामयमानाः ते तुभ्यं जुहुमः हवींषि प्रयच्छामः
तत्फलं नोस्माकं अस्तु भवतु तथा वयंच रयीणां धनानां पतय ईश्वराः स्याम भवेम नाम-
न्यतरस्यां इति नाम उदात्तत्वं ॥ १० ॥

॥ इत्यष्टमस्य सप्तमे चतुर्थो वर्गः ॥ ४ ॥

वसुंनेत्यष्टचं दशमं सूक्तं वसिष्ठपुत्रस्य चित्रमहस्यार्षे आग्नेयं आद्यापंचमी त्रिष्टुभौ
शिष्टाजगत्यः । तथा चानुक्रान्तं—वसुंनष्टौ चित्रमहावासिष्ठ आग्नेयं जागतमाद्यापंचमीं चर्त इति ।
प्रातरनुवाकाश्विनशस्त्रयोरग्नेये ऋतौ जागते छन्दसीदं सूक्तं । सूत्रितंच—वसुंनचित्रमहस-
मिति जागतमिति ।

तत्र प्रथमा—

वसुंनचित्रमंहसंगृणीषेवामंशेवमार्तिथिमद्विषेण्यम् ।

सरांसतेशुरुधोविश्वधायसोमिर्होतागृहपतिःसुवीर्यम् ॥ ३ ॥

वसुम् । न । चित्रमंहसम् । गृणीषे । वामम् । शेवम् ।

अतिथिम् । अद्विषेण्यम् । सः । रासते । शुरुधः । विश्वधायसः ।

अग्निः । होता । गृहपतिः । सुवीर्यम् ॥ १ ॥

वसुंन वासकं सूर्यमिव चित्रमहसं चायनीयतेजस्कं अग्निं गृणीषेगृणे स्तौमि । गृशब्दे क्रै-
यादिकः पुरुषव्यत्ययः प्वादित्वाद्धस्वः यद्वा चित्रमहसमिति प्रथमार्थे द्वितीया नेतिसंप्रत्यर्थे
संप्रति वासकमग्निं अहं चित्रमहाः स्तौमि कीदृशं वामं वननीयं शेवं सुखकरं अतिथिं
अतिथिवत्पूज्यं यद्वा हविर्वहनाय सततगामिनं अद्विषेण्यं द्वेषरहितं द्विषेःकृत्यार्थं तवैकेनिति
केन्प्राप्ययः नञा बहुव्रीहौ नञ्सुभ्यामित्युत्तरपदान्तोदात्तत्वं सोमिः शुरुधः शोकस्य रोध-
यित्रीः निवारयित्रीः विश्वधायसःक्षीरपदानादिना विश्वं सर्वं जगद्धारयन्तीर्गाः सुवीर्यं शो-
भनवीर्यं च रासते यजमानेभ्योददाति रादाने अस्मात् लेड्यडागमः सिद्धहुलमिति सिप्
व्यत्यनेनात्मनेपदं विश्वशब्दोपपदाद्दधातेर्वहिहाधाञ्भ्यइत्यसुन् णिदित्यनुवृत्तेरातोयुक्चि-
णिति युक् मरुद्बधादित्वात्पूर्वपदान्तोदात्तत्वं । कीदृशोमिः होता देवानामाह्वाता होमनिष्पाद-
कोवा गृहपतिः यजमानगृहाणामीश्वरः गेहेकइति ग्रहेः कप्रत्ययः ग्रहिज्यादिना संप्रसारणं
पत्यावैश्वर्यइति पूर्वपदप्रकृतिस्वरत्वं शोभनं वीर्यं यस्येति बहुव्रीहौवीरवीर्यौचेति उत्तरप-
दाद्युदात्तत्वं ॥ १ ॥

अथ द्वितीया—

जुषाणोअग्नेप्रतिहर्षमेवचोविश्वानिविद्वान्वयुनानिसुक्रतो ।

घृतनिर्णिग्ब्रह्मणेगानुमेरयतवदेवाअजनयन्ननुव्रतम् ॥ २ ॥

जुषाणः । अग्ने । प्रति । हर्ष । मे । वचः । विश्वानि । विद्वान् ।

वयुनानि । सुक्रतो इति सुःक्रतो । घृतंनिर्निक् । ब्रह्मणे । गातुम् ।

आ । ईरय । तव । देवाः । अजनयन् । अनु । व्रतम् ॥ २ ॥

हेअग्ने जुषाणः प्रीयमाणस्त्वं मे मम वचोवचनं स्तोत्रं प्रतिहर्यं कामयस्व हर्यंगतिका-
न्त्योः तथा हेसुक्रतो शोभनकर्मर् शोभनप्रज्ञ वा त्वं विश्वानि सर्वाणि वयुनानि ज्ञाननामै-
तत् इह ज्ञातव्ये वर्तते ज्ञातव्यान्यर्थजातानि विद्वान् जानन् वर्तसे हेतौ शतृप्रत्ययः यतोजा-
नासि ततोहेतोः मद्बचनं कामयस्वेत्यर्थः । हेघृतनिर्णिकू घृतेनाज्येन निर्णिज्यमानपुण्यमाणश-
रीर गिजिर्शौचपोषणयोः यद्वा निर्णिगिति रूपनाम दीप्तरूपाग्ने ब्रह्मणे ब्राह्मणाय यजमा-
नाय गातुं गातव्यंज्ञातव्यं वा यज्ञं एरय आगमय तव व्रतं त्वदीयं यज्ञकर्मानुपश्चाद्देवाइन्द्रादयः
सर्वे अजनयन् यजमानाय फलानि जनयन्ति अतस्त्वदीयं यज्ञं यजमानाय प्रापयेत्यर्थः ।
लक्षणे अनोः कर्मप्रवचनीयत्वं व्रतमिति कर्मप्रवचनीययुक्तइति द्वितीया जनेर्ण्यन्ताच्छा-
न्दसोलङ् जनीजृष्कसुरंजोमन्ताश्चेति मित्वान्मितांहस्वइति ह्रस्वत्वं ॥ २ ॥

अथ तृतीया—

स॒स॒धामा॑निपरि॒यन्म॑र्त्यो॒दाश॑द्वा॒शुषे॑मु॒कृते॑मामह॒स्व ।

सु॒वीरे॑णर॒यिणा॑ग्नेस्वा॒भुवा॒यस्त॒आन॑ट्स॒मिधा॒तंजु॑षस्व ॥ ३ ॥

स॒प्त । धा॒मा॒नि । परि॒यन् । अ॒म॒र्त्यः । दा॒श॒त् । दा॒शु॒षे । सु॒कृ॒ते ।

म॒म॒ह॒स्व । सु॒वी॒रे॒ण । र॒यि॒णा । अ॒ग्ने । सु॒आ॒भु॒वा । यः । ते ।

आ॒न॒ट् । स॒म॒इ॒धा । तम् । जु॒ष॒स्व ॥ ३ ॥

हे अग्ने सप्त सप्तसंख्याकानि धामानि स्थानानि पृथिव्यादिलोकात्मकानि परियन्
परितोगच्छन् अमर्त्यः मरणधर्मरहितस्त्वं योयजमानः पुरोडाशादीनि हवींषि दाशत् प्रय-
च्छति तस्मै दाशुषे दत्तवते सुकृते सुष्टुयागं कृतवते ममहस्व अपेक्षितं धनं ददस्व मंहतिर्दा-
नकर्मा सुकर्मपापेत्यादिना सुपूर्वात्कृजोभूतेकाले क्रिप् । यश्च यजमानः समिधा समिन्धनसा-
धनेन इध्मेन हेअग्ने ते त्वां आनट् प्राप्नोति नशतिर्गतिकर्मा अस्माच्छान्दसोलङ् बहुलं छ-
न्दसीति शपोलुक् छन्दस्यपि दृश्यतइत्याडागमः अश्नोतेर्वाव्यत्ययेन श्रम् तं यजमानं सुवी-
रेण शोभनावीराः पुत्राः यस्य वीरवीर्यैर्चेत्युत्तरपदाद्युदात्तत्वं तादृशेन स्वाभुवा सुष्टु आसम-
न्ताद्भूष्णुना रयिणा धनेन दातव्येन सार्धं जुषस्व ॥ ३ ॥

अथ चतुर्थी—

यज्ञस्य केतुं प्रथमं पुरोहितं हविष्मन्त ईळते सप्तवाजिनम् ।

शृण्वन्तमग्निघृतपृष्ठमुक्षणं पृणन्तं देवः पृणते सुवीर्यम् ॥ ४ ॥

यज्ञस्य । केतुम् । प्रथमम् । पुरःहृतम् । हविष्मन्तः । ईळते ।

सप्त । वाजिनम् । शृण्वन्तम् । अग्निम् । घृतपृष्ठम् । उक्षणम् ।

पृणन्तम् । देवम् । पृणते । सुवीर्यम् ॥ ४ ॥

यज्ञस्य यागस्य केतुं प्रज्ञापकं प्रथमं सर्वेषु देवेषु मुख्यं प्रथमस्थानं वा पुरोहितं पुरो-
हितकारिणं यद्वा पुरस्तात्पूर्वस्यां दिशि आहवनीयरूपेण निहितं पूर्वाधरेत्यादिना पूर्वशब्दा-
दसिः प्रत्ययः तत्सन्धियोगेन प्रकृतेः पुरादेशश्च तद्धितश्चासर्वविभक्तिरित्यव्ययसंज्ञायां पुरोव्य-
यमिति गतिसंज्ञा धाजः कर्मणि निष्ठा दधातोर्हिः ततः समासे गतिरनन्तरइति गतेः प्रकृतिस्व-
रत्वं वाजिनं बलवन्तं अन्नवन्तं वा शृण्वन्तं अस्मत्स्तुतीः श्रोत्रेण जानन्तं घृतपृष्ठं दीप्तपृष्ठं दीप्तांगं
उक्षणं यागद्वारेण वृष्टेः संभक्तारं यद्वा सेचनसमर्थं युवानं पृणते हविर्भिः प्रीणयित्रे यजमानाय
पृणप्रीणने तौदादिकः शतुरनुमइति विभक्तेरुदात्तत्वं क्रियाग्रहणं कर्तव्यमिति कर्मणः संपदा-
नत्वाच्चतुर्थी हविर्भिः प्रीणयन्तं यजमानं धनैः प्रीणयन्तं यद्वा पृणतिर्दानकर्मा हवींषि ददते
यजमानाय पृणन्तं धनानि प्रयच्छन्तं सुवीर्यं शोभनवोर्योपेतं देवं द्योतमानं दानादिगुणयुक्तं
वा एवंगुणविशिष्टमग्निं हविष्मन्तः हविर्भिर्युक्ताः सप्तहोतृप्रमुखाः वषट्कर्तारः ईळते स्तुवन्ति
ईडस्तुतौ आदादिकः ॥ ४ ॥

अथ पंचमी—

त्वंदूतः प्रथमो वरेण्यः सहूयमानो अमृताय मत्स्व ।

त्वां मर्जयन् मरुतो दाशुषो गृहेत्वांस्तोमैभिर्भृगवो विरुरुचुः ॥ ५ ॥ ५ ॥

त्वम् । दूतः । प्रथमः । वरेण्यः । सहूयमानः । अमृताय । मत्स्व ।

त्वाम् । मर्जयन् । मरुतः । दाशुषः । गृहे । त्वाम् । स्तोमैभिः ।

भृगवः । वि । रुरुचुः ॥ ५ ॥ ५ ॥

हेअग्ने त्वं दूतोदेवानां दूतकर्मणि नियुक्तः प्रथमः मुख्यः प्रथितः प्रख्यातोवा वरेण्यः सं-
भजनीयश्चासि सत्त्वं अमृताय अमरणाय तदर्थं नोस्माभिराहूयमानः हविषा तर्प्यमाणोवा सन्
मत्स्व तृप्यस्व मदीहर्षे छान्दसोविकरणस्य लुक् । अपिच त्वां मध्यमस्थाने वैद्युतरूपेण वर्तमा-
नं मरुतः तत्रत्या देवगणाः मर्जयन् मार्जयन्ति अलंकुर्वन्ति तथा दाशुषः हवींषि दत्तवतोय-
जमानस्य गृहे स्तोमेभिः स्तोमैः स्तोत्रैः भृगवः भृगुगोत्राकषयः त्वां विरुरुचुः विशेषेण दीप-
यन्ति भृगुशब्दादुत्तरस्य तद्धितस्य अत्रिभृगुकुत्सेत्यादिना बहुषु लुक् रुरुचुः रुचदीप्तौ अ-
स्माच्छान्दसोल्लिङ् ॥ ५ ॥

॥ इत्यष्टमस्य सप्तमे पंचमोवर्गः ॥ ५ ॥

अथ षष्ठी—

इषं दुहन् सुदुघां विश्वधाय संयज्ञं प्रिये यजमानाय सुक्रतो ।
अग्ने घृतं स्नुः स्त्रिः कृतानि दीद्यं वर्तिर्यज्ञं परिह्यन् सुक्रतूयसे ॥ ६ ॥

इषम् । दुहन् । सुदुघाम् । विश्वधायसम् । यज्ञप्रिये ।
यजमानाय । सुक्रतो इति सुक्रतो । अग्ने । घृतस्नुः । त्रिः ।
कृतानि । दीद्यत् । वर्तिः । यज्ञम् । परिह्यन् । सुक्रतूयसे ॥ ६ ॥

हेसुक्रतो सुकर्मन् शोभनप्रज्ञवाग्ने यज्ञप्रिये यज्ञैर्हविर्भिः देवान् प्रीणयित्रे यजमानाय
विश्वधायसं विश्वस्य सर्वस्य धारयित्रीं सुदुघां दोग्धुं सुशकां यज्ञरूपिणीं गां इषं इष्यमाणं
यागफलरूपं पयोदुहन् क्षारयन् तथा घृतस्नुः घृतेनाज्येन प्रस्नातः स्नातरौणादिकः कुप्रत्ययः
यद्वा घृतोदीप्तः स्नुः सानुः समुच्छ्रितोज्वालासमूहोयस्य सतथोक्तः पदादिषु मांस्पृत्स्नूनामु-
पसंख्यानमिति सानुशब्दस्य स्नुभावः बहुव्रीहौ पूर्वपदप्रकृतिस्वरत्वं ईदृशः त्वं त्रिः त्रिवारमा-
वृत्तानि कृतानि सत्यभूतानि पृथिव्यादीनि त्रीणि स्थानानि यद्वा गार्हपत्यादीनि स्थानानि
दीद्यत् दीपयन् वर्तिः सर्वयज्ञगृहं सर्वं अनुष्ठीयमानं यागंच परिह्यन् परितोगच्छन् तत्तद्यज्ञगृहं
तं तं यज्ञंच प्राप्नुवन् सुक्रतूयसे शोभनं क्रतुं यज्ञं आत्मन इच्छसि यद्वा शोभनः क्रतुर्यस्यासौ
सुक्रतुर्यजमानः सङ्वाचरसि सयथा सम्भगनुष्ठाने प्रवर्तते एवं त्वमपि स्वयमेव यागस्य स-
म्यक् निष्पत्त्यर्थं प्रवर्तसे इत्यर्थः ॥ ६ ॥

अथ सप्तमी—

त्वामिदस्याउषसोव्युष्टिषुदूतं कृण्वाना अयजन्त मानुषाः ।
त्वादेवामहयाय्यायवावृधुराज्यमग्नेनिमृजन्तो अध्वरे ॥ ७ ॥

त्वाम् । इत् । अस्याः । उषसः । विष्टिषु । दूतम् । कृण्वानाः ।
अयजन्त । मानुषाः । त्वाम् । देवाः । महयाय्याय ।
वृधुः । आज्यम् । अग्ने । निमृजन्तः । अध्वरे ॥ ७ ॥

अस्याः इदानीं दृश्यमानाया उषसः व्युष्टिषु विवासनेषु प्रभातेषु सत्सु हे अग्ने त्वामिव त्वामेव देवानां दूतं कृण्वानाः कुर्वाणाः मानुषाः मनुष्याः अयजन्त यजन्ति सर्वदेवतात्मकं त्वामेव यजन्तीत्यर्थः । तथा देवा अपि त्वां महयाय्याय पूजायै महपूजायां अस्मादौणादिको-
भावे आय्यः आत्मनः पूजार्थं वावृधुः वर्धयन्ति किंकुर्वन्तः अध्वरे ध्वरोहिंसानिमित्तः प्रत्य-
वायः तद्रहिते यागे आज्यं उपलक्षणमेतत् आज्योपलक्षितं सर्वं हविः निमृजन्तः त्वयि नि-
मार्जयन्तः प्रक्षिपन्त इत्यर्थः ॥ ७ ॥

अथाष्टमी—

नित्वावसिष्ठा अहन्त वाजिनं गृणन्तो अग्ने विदथेषु वेधसः ।
रायस्पोषं यजमानेषु धारय यूयं पातस्वस्तिभिः सदानः ॥ ८ ॥ ६ ॥

नि । त्वा । वसिष्ठाः । अहन्त । वाजिनम् । गृणन्तः । अग्ने ।
विदथेषु । वेधसः । रायः । पोषम् । यजमानेषु । धारय ।
यूयम् । पात । स्वस्तिभिः । सदा । नः ॥ ८ ॥ ६ ॥

हे अग्ने विदथेषु विदन्त्यस्मिन् यष्टव्यान् देवानिति विदथायज्ञाः तेषु वेधसः कर्मणां
विधातारः गृणन्तः स्तुवन्तः वसिष्ठाः वसिष्ठपुत्रा ऋषयः वाजिनं अन्ववन्तं बलवन्तं वा त्वां न्य-
हन्त नितरामाह्वयन् अस्ताविषुर्वा । ह्वेजोलुङि निसमुपविश्योह्वइत्यात्मनेपदं आत्मनेपदेष्वन्य-
तरस्यामिति चुरङादेशः वसिष्ठशब्दाद्विहितस्यापत्यार्थप्रत्ययस्य अत्रिभृगुकुत्सेत्यादिना बहुषु

लुक् सत्वं यजमानेष्वस्मासु रायोधनस्य पोषं पुष्टिं धारय अवस्थापय ऊडिदमित्यादिना रे शब्दात् षष्ठ्याउदात्तत्वं षष्ठ्याःपतिपुत्रेति विसर्जनीयस्य सत्वं । गतमन्यत् । एकस्मिन्नप्य-
ग्नौ पूजार्थं बहुवचनं ॥ ८ ॥

॥ इत्यष्टमस्य सप्तमे षष्ठोवर्गः ॥ ६ ॥

अयंवेनइत्यष्टर्चमेकादशं सूक्तं भार्गवस्य वेनस्यार्घं त्रैष्टुभं वेनोदेवता । तथाचानुक्रान्तं—
अयंवेनोवेन्यमिति । प्रवर्ग्येभिष्टवे आद्यानुवक्तव्या । सूत्रितंच—सक्तेद्रप्सस्यार्घवेनश्चोदयत्पृ-
श्निगर्भाइति । वैश्वदेवशस्त्रेण्येषा धार्या । सूत्रितंच—तक्षत्रथमयंवेनश्चोदयत्पृश्निगर्भा इति ।

सैषा प्रथमा—

अयंवेनश्चोदयत्पृश्निगर्भाज्योतिर्जरायूरजसोविमाने ।

इममपांसंगमेसूर्यस्यशिशुंनविप्रामृतिभीरिहन्ति ॥ १ ॥

अयम् । वेनः । चोदयत् । पृश्निगर्भाः । ज्योतिः । जरायुः ।

रजसः । विइमाने । इमम् । अपाम् । समङ्गमे । सूर्यस्य ।

शिशुम् । न । विप्राः । मृतिभिः । रिहन्ति ॥ १ ॥

वेनः कान्तः एतत्संज्ञोमध्यमस्थानोदेवः ज्योतिर्जरायुः ज्योतिर्द्योतमानोमेवो जरा-
युः उदरे गर्भेयिन वेष्टितोवतिष्ठते तज्जरायु तदिव वेष्टकोयस्य सतथोक्तः मेघमध्ये गर्भव-
दवस्थितइत्यर्थः विमाने विमीयन्ते निर्मीयन्तेस्मिन्नापइति विमानमन्तरिक्षं रजसउदकस्य
निर्मातर्यन्तरिक्षे स्थितः सन् अयं वेनः पृश्निगर्भाः पृश्निरादित्यः तस्य गर्भभूताः यद्वा पृश्नयः स-
प्तोज्ज्वलवर्णाः सूर्यरश्मयः तेषां गर्भभूताः अन्तरिक्षस्था अपः चोदयत् पृथिवीं प्रतिप्रेरयति
अपामुदकानां आन्तरिक्ष्याणां सूर्यस्यच संगमे संगमनेन्तरिक्षे स्थितं इमं वेनं विप्रामेधाविनः
स्तोतारः मृतिभिः स्तुतिभिः रिहन्ति रिहतिरर्चतिकर्मा अर्चन्ति पूजयन्ति स्तुवन्तीत्यर्थः शि-
शुंन यथा बालं पुत्रं मातापित्राद्याबान्धवाः स्तुतिपदैरुपलालयन्ति तद्वत् ॥ १ ॥

तस्मिन्नेवाभिष्टवे समुद्रादूर्ध्वमित्येषा । सूत्र्यतेहि—समुद्रादूर्ध्वमुदियतिवेनोद्रप्सः समुद्रमभि-
यजिगातीति ।

सैषा द्वितीया—

समुद्रादूर्भिमुदियतिवेनोनभोजाःपृष्ठंहर्यतस्यदर्शि ।

ऋतस्यसानावधिविष्टपिभ्राट्समानंयोनिमभ्यनूषतवाः ॥ २ ॥

समुद्रात् । ऊर्भिम् । उत् । इयति । वेनः । नभः६जाः ।

पृष्ठम् । हर्यतस्य । दर्शि । ऋतस्य । सानौ । अधि ।

विष्टपि । भ्राट् । समानम् । योनिम् । अग्नि । अनुषत् । वाः ॥ २ ॥

समुद्रवन्त्यस्मादापइति समुद्रमन्तरिक्षं तस्मादूर्भि जलसमूहं अयं वेनः उदियति उद्गमयति अधः पातयतीत्यर्थः । कीदृशः नभोजाः नभस्याकाशेऽस्य इमं वेनमभिशब्दायन्ते नुस्तुतौ कुटादिः छान्दसोलुङ् ॥ २ ॥

अथ तृतीया—

समानंपूर्वीरभिवावशानास्तिष्ठन्वत्सस्यमातरःसनीळाः ।

ऋतस्यसानावधिचक्रमाणारिहन्तिमध्वोअमृतस्यवाणीः ॥ ३ ॥

समानम् । पूर्वीः । अग्नि । वावशानाः । तिष्ठन् । वत्सस्य ।

मातरः । सनीळाः । ऋतस्य । सानौ । अधि । चक्रमाणाः ।

रिहन्ति । मध्वः । अमृतस्य । वाणीः ॥ ३ ॥

पूर्वीर्बिद्ध्यः समानं वेनस्यात्मनश्च साधारणं स्थानं प्राप्य अभिवावशानाः अभितः शब्दायमानाः यद्वातमेव वेनं अभिकामयमानाः वत्सस्य वत्सस्थानीयस्य वैद्युताग्नेर्मातरः मातृभूताः सनीळाः समाननिलयाः एवं विधाआन्तरिक्ष्याआपः तिष्ठन् तिष्ठन्ति अपिच ऋतस्योदकस्य सानावधि सानौसमुच्छिद्यतेन्तरिक्षस्थाने चक्रमाणाः प्रवर्तमानाः मध्वः मधुरस्य अमृतस्योदकस्य वाणीः वाण्यः शब्दाः रिहन्ति इमं वेनं अर्चन्ति अलंकुर्वन्तीत्यर्थः ॥ ३ ॥

अथ चतुर्थी—

जानन्तोरूपमकपन्तविप्रामृगस्यघोषंमहिषस्यहिग्मन् ।

ऋतेनयन्तोअधिसिन्धुमस्थुर्विदहन्ध्वोअमृतानिनामं ॥ ४ ॥

जानन्तः । रूपम् । अकृपन्त । विप्राः । मृगस्य । घोषम् । महिषस्य ।
हि । गमन् । ऋतेन । यन्तः । अधि । सिन्धुम् । अस्थुः ।
विदत् । गन्धर्वः । अमृतानि । नाम ॥ ४ ॥

विप्राः मेधाविनः स्तोतारः अस्य वेनस्य रूपं जानन्तः अकृपन्त स्तुवन्ति कृपतिः स्तुतिक
र्मा कथमस्य रूपं जानन्तीत्यत आह मृगस्य अन्वेषणीयस्य महिषस्य महत्तामैतत् महतोवेनस्य
घोषं गर्जितलक्षणं मेवस्थं शब्दं हियस्मात् गमन् अभिगच्छन्ति अतस्तदीयं रूपं जानन्तीत्यर्थः ।
गमेश्छान्दसे लङि बहुलं छन्दसीति शपोलुकू गमहनेत्युपधालोपः बहुलं छन्दस्यमाङ्गयोगेपी
त्यङभावः । अपिच ऋतेन सत्यभूतेन स्तोत्रेण यज्ञेन वा यन्तस्तं वेनंगच्छन्तः प्राप्नुवन्तः जनाः
सिन्धुं स्यन्दनशीलं जलसमूहं अध्यस्थुः अधितिष्ठन्ति तेषां सवेनोवृष्टिं करोतीत्यर्थः । तत्रार्कि
कारणं इति चेत् यतोयं गन्धर्वः गवामुदकानां धर्तावेनः अमृतानि अमरणहेतुभूतानि नाम उदकना
मैतत् नमनशीलान्युदकानि विदत् वेद जानाति तस्य वशेवर्तन्तइत्यर्थः अतः तद्भक्तानां वृष्टिः
सुलभा ॥ ४ ॥

अथ पञ्चमी—

अप्सराजारमुपसिष्मियाणा योषा विभर्ति परमेव्योमन् ।
चरत्प्रियस्य योनिषु प्रियः सन्त्सीदत्पक्षे हिरण्यये सवेनः ॥ ५ ॥ ७ ॥

अप्सराः । जारम् । उपसिष्मियाणा । योषा । विभर्ति ।
परमे । विऽओमन् । चरत् । प्रियस्य । योनिषु । प्रियः । सन् । सीदत् ।
पक्षे । हिरण्यये । सः । वेनः ॥ ५ ॥ ७ ॥

अप्सरा अपां सारयित्री अप्सु क्रीडार्थं सरन्तीवा उपसिष्मियाणा कान्तसमीपमुपग-
त्य ईषद्धसन्ती स्मिद्ध ईषद्धसने छान्दसोलिट् तस्य लिटः कानज्वेति कानच् ईदृशी योषा स्त्री
विद्युद्रूपा जारं अपां जारयितारं यद्वा जारउपपतिः स इव प्रियं इमं वेनं परमेउत्कृष्टे व्योमन्
व्योमनि अन्तरिक्षे विभर्ति पोषयति धारयतिवा यथा काचित् रूपवती योषित् जारमुपगम्य
ईषद्धसन्ती तं निर्जने स्थले पुष्पाति तद्वत् अनेन वेनेन विद्युद्रुमतइत्यर्थः प्रियस्यास्य वेनस्य
योनिषु स्थानेषु चरत् विद्युद्रूपायोषिच्चरति गच्छति अभिसारिकावत्स्वयमेव गच्छति सच्च

वेनः प्रियः अस्याः अनुकूलतमः सन् हिरण्यये हिरण्यये हिरण्ययवद्भास्वरे हितरमणीयरू-
पेवा पक्षे आत्मनः पक्षभूते मेघे सीदत् सीदति तया सहोपविशति ॥ ५ ॥

॥ इत्यष्टमस्य सप्तमे सप्तमोवर्गः ॥ ७ ॥

अभिष्टवे नाके सुपर्णमित्येषा । सूत्रितं च—नाके सुपर्णमुपयत्पतन्तमिति समाप्य प्रणवेनो-
पविशेदिति ।

सैषा षष्ठी—

नाके सुपर्णमुपयत्पतन्तं हृदा वेनन्तो अभ्यचक्षत त्वा ।
हिरण्यपक्षं वरुणस्य दूतं यमस्य योनौ शकुनं भुरण्युम् ॥ ६ ॥

नाके । सुऽपर्णम् । उप । यत् । पतन्तम् । हृदा ।
वेनन्तः । अभि । अचक्षत । त्वा । हिरण्यपक्षम् । वरुणस्य ।
दूतम् । यमस्य । योनौ । शकुनम् । भुरण्युम् ॥ ६ ॥

हे वेन त्वा त्वां हृदा हृदयेन मनसा वेनन्तः कामयमानाः स्तोतारः नाकेन्तरिक्षे यद्यदा
अभ्यचक्षत अभिपश्यन्ति तदानीं त्वं उपागच्छसीति शेषः । कथं भूतं सुपर्णं शोभनपतनं प-
तन्तं अन्तरिक्षे गच्छन्तं हिरण्यपक्षं हिरण्ययात्र्यां पक्षाभ्यां उपेतं वरुणस्य जलाभिमानिनो-
देवस्य दूतं चारं यमस्य नियामकस्य वैद्युताग्नेः योनौ स्थानेन्तरिक्षे शकुनं पक्षिरूपेण वर्तमा-
नं भुरण्युं भर्तारं यद्वा वृष्टिप्रदानादिना सर्वस्य जगतः पोषकं भुरणधारणपोषणयोः कंठादिः
अस्मादौणादिकउपत्ययः ॥ ६ ॥

अथ सप्तमी—

ऊर्ध्वो गन्धर्वो अधिनाके अस्थात्प्रत्यङ् चित्रा बिभ्रद् अस्यायुधानि ।
वसानो अत्कं सुरभिं दृशे कस्वर्णनामं जनत प्रियाणि ॥ ७ ॥

ऊर्ध्वः । गन्धर्वः । अधि । नाके । अस्थात् । प्रत्यङ् ।
चित्रा । बिभ्रत् । अस्य । आयुधानि । वसानः । अत्कम् ।
सुरभिम् । दृशे । कस्वः । न । नाम । जनत । प्रियाणि ॥ ७ ॥

ऊर्ध्वः उपरिदेशे वर्तमानः गंधर्वः गवामुदकानां धर्ता गविगंधृजोवइति गोशब्दोपपदात्
 धृजुधारण इत्यस्माद्व्युत्पत्त्ययः उपपदस्य गंभावश्च ईदृशोवेनः प्रत्यङ् अस्मत्प्रत्ययचनः अभिमुखः
 सन् नाकेधि अन्तरिक्षे अस्थात् तिष्ठति किंकुर्वन् अस्य आत्मनः स्वभूतानि चित्रा चित्राणि
 चायनीयान्याश्चर्यभूतानि वा आयुधानि बिभ्रत् धारयन् । बिभर्तेः शतरि भृजामिदित्यभ्या-
 सस्येत्वं नाभ्यस्ताच्छतुरितिनुमप्रतिषेधः अभ्यस्तानामादिरित्याद्युदात्तत्वं । तथा सुरभिं शोभनं
 अत्कं आत्मीयं व्याप्तं रूपं वसानः सर्वत्राच्छादयन् किमर्थं दृशेदर्शनार्थं दृशेदित्येवेति
 केप्रत्ययान्तोनिपात्यते कर्मतिपूरणः । तत्र दृष्टान्तः—स्वर्णं स्वः शोभनारणआदित्यः सयथात्मीयं
 रूपं दर्शनाय सर्वत्राच्छादयति तद्वत् तदनन्तरं नाम नामानि नमनशीलान्युदकानि प्रिया-
 णि सर्वेषामनुकूलानि जनत जनयति वृष्टिमुत्पादयतीत्यर्थः ॥ ७ ॥

प्रवर्ग्येभिष्टवे द्रप्सःसमुद्रमित्येषा । सूत्रितंच—द्रप्सःसमुद्रमभियजिगाति सखेसखाय-
 मभ्याववृत्स्वेति ।

सैषाष्टमी—

द्रप्सःसमुद्रमभियजिगातिपश्यन्गृध्रस्यचक्षसाविधर्मन् ।

भानुःशुक्रेणशोचिषाचकानस्तृतीयेचक्रेरजसिप्रियाणि ॥८॥८॥

द्रप्सः । समुद्रम् । अभि । यत् । जिगाति । पश्यन् ।

गृध्रस्य । चक्षसा । विधर्मन् । भानुः । शुक्रेण ।

शोचिषा । चकानः । तृतीये । चक्रे । रजसि । प्रियाणि ॥ ८ ॥ ८ ॥

विधर्मन् विधर्मणि विधारकेन्तरिक्षे स्थितः द्रप्सः द्रवणशीलः यद्वा द्रप्साउदकविद्वः
 तद्वान् अर्शआदित्वाद् गृध्रस्य गृधोरसानभिकाक्षतः सूर्यस्य चक्षसा तेजसा पश्यन् प्रका-
 शमानोवेनः यद्यदा समुद्रं समुन्दनशीलं मेघं अभिजिगाति अभिगच्छति तदानीं भानुः सूर्यः
 शुक्रेण शुभ्रेण शोचिषा तेजसा तृतीयेरजसि लोके चकानो दीप्यमानः प्रियाणि सर्वेषामभी-
 ष्टानि उदकानि चक्रे करोति ॥ ८ ॥

॥ इत्यष्टमस्य सप्तमेष्टमोवर्गः ॥ ८ ॥

इमंनोअग्रइति नवर्चं द्वादशंसूक्तं द्वितीयाद्याभिस्तिष्ठभिः अग्निर्ऋषिभूत्वा स्वात्मानं देवतारूपेणास्त्वौत अतस्तासां सएवऋषिः देवता च शिष्टाभिरग्निवरुणसोमा अस्तुवन् अतस्तासां षण्णां तेऋषयः आद्याग्नेयी नवमीन्द्रदेवत्या शिष्टास्तु चतसृषु लिंगोक्तदेवता सप्तमीजगती शिष्टास्त्रिष्टुभः । तथाचानुक्रान्तं—इमंनो नवैन्द्र्युत्तमानिहवोऽग्निवरुणसोमानामाद्याग्नेयी-तिस्रश्चाग्नेरात्मस्तवः शिष्टा यथानिपातं सप्तमीजगतीति । गतोविनियोगः ।

तत्र प्रथमा—

इमंनोअग्रउपयज्ञमेहियञ्चयामंत्रिवृतंसप्ततन्तुम् ।

असोहव्यवाहृतनःपुरोगाज्योगेवदीर्घन्तमआशयिष्ठाः ॥ १ ॥

इमम् । नः । अग्ने । उप । यज्ञम् । आ । इहि । पञ्चइयामम् ।

त्रिवृतम् । सप्ततन्तुम् । असः । हव्यवाह । उत । नः ।

पुरःङ्गाः । ज्योक् । एव । दीर्घम् । तमः । आ । अशयिष्ठाः ॥ १ ॥

भ्रातृषु हविर्वहनेषु मृतेषु मरणभीत्या कृतपलायनं गुहायां निगूढमग्निं अश्याद्याः सू-
क्तद्रष्टारऋषयः अनया आह्वयन् हे अग्ने नोस्माकं इमं यज्ञं उपैहि उपागच्छ प्रामुहि माप-
लायिष्ठाः कीदृशं पंचयामं यजमानपंचमैर्ऋत्विग्भिः नियमितं यद्वा धानाकरंभादिभिः पं-
चभिर्हविर्भिः पंचभिः प्रयाजैर्वाप्राप्तं त्रिवृतं पाकयज्ञहविर्यज्ञसोमयज्ञभेदेन सवनत्रयात्म-
नावा त्रिगुणं सप्ततन्तुं सप्ततंतवस्तनितारः कर्मणां विस्तारयितारोहोत्राद्याः सप्तवषट्कर्ता-
रः यस्य यद्वा अग्निष्टोमोत्यग्निष्टोमउक्थयः षोडशी वाजपेयोतिरात्रोत्तोयमिति सप्तधा
विस्तीर्यमाणं ईदृशं यज्ञमुपगत्यचानन्तरं नोस्माकं हव्यवाह् हव्यानां हविषां वोढा असः
भव अस्तेर्लेट्यडागमः । उतापि च नोस्माकं पुरोगाः पुरतो गन्ता भव जनसनस्वनक्रमगमो-
विट् विद्वानोरनुनासिकस्यादित्यात्वं ज्योक् चिरकालमेव अस्मान् परित्यज्य दीर्घं तमः महद-
न्धकारं गुहायां आशयिष्ठाः आस्थाय शयनमकार्षीः इत ऊर्ध्वं तस्मात् स्थानात् अस्मा-
नागच्छेत्यर्थः ॥ १ ॥

अथ द्वितीया—

अदे॒वाद्दे॒वः प्र॒चता॑ गु॒हा यन् प्र॒पश्य॑मानो अमृ॒त॒त्वमे॑मि ।
शि॒वं यत्सन्त॑मशि॒वो ज॒हामि॑ स्वात् स॒ख्याद॑र॒णीं नाभि॑मेमि ॥ २ ॥

अदे॒वात् । दे॒वः । प्र॒चता॑ । गु॒हा । यन् । प्र॒पश्य॑मानः ।
अ॒मृ॒त॒त्वम् । ए॒मि । शि॒वम् । यत् । सन्त॑म् । अशि॒वः । ज॒हामि॑ ।
स्वात् । स॒ख्यात् । अ॒र॒णीम् । नाभि॑म् । ए॒मि ॥ २ ॥

अदेवाददेवनशीलात् गुहा गुहायां वर्तमानात् सुपांसुलुगितिसप्तम्यालुक् प्रचता देवानां प्रयाचनेन हेतुना यन् निर्गच्छन् देवोदेवनशीलोहं प्रपश्यमानः देवैर्मदर्थं कल्पितं प्रयाजानुयाजादिलक्षणं हविर्भागं प्रपश्यमानः निरीक्षमाणः सन् अमृतत्वमेमि मरणधर्मराहित्यं देवत्वं प्राप्नोमि दृशेर्व्यत्ययेनात्मनेपदं हविर्वहनाद्गीतः पलायितः अवादिपुस्थानेषु निगूढः पुनर्देवैर्हविर्वहनाय प्रार्थ्यमानः तैर्दत्तेन हविषा अहं देवत्वं प्राप्तवानस्मीत्यर्थः । यद्यप्यहं गुहातो निर्गत्य प्रकाशमानः सन् शोभनं यज्ञं निवर्तयामि तथापि शिवं शोभनं संतं भवन्तं यज्ञं अशिवः अशोभनरूपः अप्रकाशमानः सन् यद्यस्मिन् समाप्तिकाले जहामि परित्यजामि तदानीं नाभिं नहनशीलां बंधनशीलामरणीं अश्वत्थमेव स्वात् सख्यात् आत्मीयात् सखित्वात् चिरकालमश्वरूपोहं तत्र न्यवात्समिति स्नेहवशात् एमि प्राप्नोमि ॥ २ ॥

अथ तृतीया—

पश्य॑न्न॒न्यस्या॑ अ॒ति॒थि॒व॒याया॑ ऋ॒तस्य॑ धाम॒ विमि॑मे॒ पुरू॑णि ।
शं॒सामि॑ पि॒त्रे अ॒सुरा॑य॒ शेव॑मय॒ज्ञिया॑द्य॒ज्ञियं॑ भा॒गमे॑मि ॥ ३ ॥

पश्य॑न् । अ॒न्यस्या॑ः । अ॒ति॒थि॒म् । व॒याया॑ः । ऋ॒तस्य॑ ।
धाम॑ । वि । मि॒मे । पुरू॑णि । शं॒सामि॑ । पि॒त्रे । अ॒सुरा॑य ।
शेव॑म् । अ॒य॒ज्ञिया॑त् । य॒ज्ञियं॑ । भा॒गम् । ए॒मि ॥ ३ ॥

ममस्थानभूता या पृथिवी ततोऽन्यस्याः वयाया गन्तव्यायाः दिवः संबन्धिनं अतिथिं
सततगामिनं सूर्यं पश्यन् जानन् सूर्यस्य गतिमनुसृत्य वसन्तादिकाले ऋतस्य यज्ञस्य धाम
धामानि शरीराणि पुरुणि बहूनि विमिमे निर्मिमे निष्पादयामि । ततः पित्रे पितृभूताय
द्युलोकवर्तिने देवजनाय असुराय शत्रुक्षयकुशलाय शेवं सुखमुद्दिश्य होताभूत्वा अहं उक्था-
नि शंसामि यतएवं तस्मात् कारणात् अयज्ञियाद्यज्ञानर्हात् प्रदेशात् निर्गत्य यज्ञियं यज्ञार्हं
वेदिलक्षणं भूभागं हविलक्षणं वा एमि प्राप्नोमि । यज्ञशब्दादर्थं यज्ञत्विग्न्यां वस्वजाविति
घप्रत्ययः ॥ ३ ॥

अथ चतुर्थी—

ब॒ह्वीःसमा॑अ॒कर॒म॒न्तर॑स्मिन्निन्द्रं॑वृ॒णानः॑पि॒तरं॑ज॒हामि॑ ।

अ॒ग्निःसोमो॑व॒रुण॑स्तेच्य॒वन्ते॑प॒र्याव॑र्त॒द्राष्ट्रं॑तद॒वाभ्या॑यन् ॥ ४ ॥

ब॒ह्वीः । समा॑ । अ॒कर॒म् । अ॒न्तः । अ॒स्मिन् । इन्द्रं॑ । वृ॒णानः॑ ।

पि॒तरं॑ । ज॒हामि॑ । अ॒ग्निः । सोमः॑ । व॒रुणः॑ । ते । च्य॒वन्ते॑ ।

प॒रि॒ऽआव॑र्त॒ । रा॒ष्ट्रम् । तत् । अ॒वा॒मि । आ॒ह्यन् ॥ ४ ॥

अस्मिन्वेदिलक्षणस्थाने बह्वीःसमाः बहून्वत्सरान् अकरमकार्षं चिरकालं न्यवात्सं
तत्र इन्द्रं वृणानः संभजमानः पितरं उत्पादकं अरण्यात्मकं जहामि परित्यजामि । यदात्वं
देवेभ्यो निर्गत्य गुहायां निगूढः तदा ते देवाः अग्निः सोमो वरुणश्च च्यवन्ते राष्ट्रात् प्रच्युता
अभवन् एकस्याप्यग्नेः हविर्वोद्वृत्तरूपेण देवतात्मना च पृथक्कात्परोक्षनिर्देशः आयन् पुनराग-
च्छन् अहं यद्राष्ट्रं असुरैरपहतं पर्यावर्तं पर्यावर्तमानं मदभिमुखं पुनरावर्तमानं तद्राष्ट्रं राज्यं
यज्ञभूमिं अवामि असुरेभ्योरक्षामि । पर्यावर्तं उपसृष्टाद्वृत्तेः अन्येभ्योऽपि दृश्यन्त इति विचि-
रात्सस्येति नियमात् संयोगांतस्येति लोपाभावः ॥ ४ ॥

अथ पंचमी—

नि॒र्मा॒याउ॒त्येअ॒सुरा॑अ॒भूव॑न्त्वंच॒माव॑रुण॒काम॑या॒से ।

ऋ॒तेन॑रा॒ज॒न्नृ॒तंवि॒वि॒ध्न्मम॑रा॒ष्ट्रस्या॑धि॒पत्य॑मोहि ॥ ५ ॥ १ ॥

निःश्मायाः । ऊँ इति । त्वे । असुराः । अभूवन् । त्वम् । च । मा ।
वरुण । कामयासे । ऋतेन । राजन् । अनृतम् । वि॒द्वि॒ञ्चन् ।
मम । राष्ट्रस्य । अधि॑पत्यम् । आ । इहि ॥ ५ ॥ ९ ॥

त्ये ते असुराः मय्यज्ञावागतेसति निर्मायाः मायारहिताः अभूवन् आसुर्यः सर्वामायाः
मयादग्धाः आसन्नित्यर्थः हे वरुण त्वं च अयं चशब्दश्चेदर्थेवर्तमानश्चणिनिपातान्तरं अने-
नयुक्तत्वात् कामयासेइति तिङ्विभक्तेः निपातैर्यद्यदिहन्तेति निघातप्रतिषेधः हे वरुण
त्वंचेत् माकामयासे मांकामयेथाः तर्हि हे राजन् ईश्वर ऋतेनसत्येन अस्मदीयेन कर्मणा अ-
नृतमसत्यभूतं मायामयं आसुरं चरित्रं विविचन् पृथक्कुर्वन् अपसारयन् ममराष्ट्रस्य मया
यत्साधितं राज्यं तस्याधिपत्यं अधिपतित्वं ईश्वरत्वं एहि प्रामुहि ॥ ५ ॥

॥ इत्यष्टमस्य षष्ठे नवमोवर्गः ॥ ९ ॥

अथ षष्ठी—

इदंस्व॑रि॒दमि॒दा॑स॒वाम॒मयं॑प्र॒का॒शउ॒र्व॑न्तरि॒क्षम् ।
हना॑व॒वृत्रं॑नि॒रेहि॑सोमह॒विष्ठा॑सन्तं॒हवि॑षा॒यजाम ॥ ६ ॥

इदम् । स्वः । इदम् । इत् । आ॒स । वा॒मम् । अ॒यम् । प्र॒का॒शः ।
उ॒रु । अ॒न्तरि॑क्षम् । हना॑व । वृ॒त्रम् । निः॒ऽएहि॑ । सो॒म ।
ह॒विः । त्वा । सन्त॑म् । ह॒विषा॑ । य॒जाम ॥ ६ ॥

इयमृगग्रेर्वरुणस्यवा वाक्यं हे सोम इदं स्वः अयं द्युलोकः यद्वा अयं शोभनारणः
सूर्यः इदमित् इदमेव वामं वननीयं आस बभूव । इदंशब्देन प्रकृतं स्वः परामृश्यते अयंच
प्रकाशः प्रकाशस्याधारभूतः उरु विस्तीर्णं इदमन्तरिक्षं हे सोम एतत्सर्वं पश्य अतएवास्मिन्
समये आवां वृत्रं हनाव हिनव तदर्थं निरेहि निष्क्रम्य आगच्छ हविः संतं लतारूपेण
हविर्भवन्तं देवतात्मानं त्वां हविषा चरुपुरोडाशादिना वयं यजाम ॥ ६ ॥

अथ सप्तमी—

क॒विःक॑वि॒त्वादि॒विरू॒पमा॑स॒जद॑प्र॒भूती॒वरु॑णो॒निर॒पःसृ॑जत् ।
क्षेमं॑रु॒ण्वाना॒जन॑यो॒नसि॒न्धव॑स्ता॒अस्य॑वर्णं॒शुच॑योभरि॒भ्रति ॥ ७ ॥

कविः । कविःत्वा । दिवि । रूपम् । आ । असजत् । अप्रभूती ।
वरुणः । निः । अपः । सृजत् । क्षेमम् । कृण्वानाः । जनयः । न ।
सिन्धवः । ताः । अस्य । वर्णम् । शुचयः । भरिभ्रति ॥ ७ ॥

कविः कान्तदर्शी मित्रः कवित्वा कवित्वेन सुपांसुलुगिति तृतीयायाआकारः कान्तदर्श-
नेन दिवि द्युलोके रूपमात्मोयं तेजः आसजत् आसक्तं करोति । षंजसंगे अस्माह्लडिशपिदंशसं
जष्वंजांशपीतिनलोपः अप्रभूती अप्रभूत्या सुपांसुलुगितितृतीयायाः पूर्वसवर्णदीर्घः । अप्रभूणु
ना अल्पेनैव यत्नेन वरुणोमेघादपोनिःसृजत् निरगमयत् वरुणेन विसृष्टास्ताआपः सिन्धवः
स्यन्दनशीलानद्योभूत्वा जनयोन जायाइव यथा जायाः पत्युः क्षेमकारिण्योभवन्ति तथा क्षेमं
कृण्वानाः जगतोरक्षणं कुर्वाणाः शुचयः शुद्धाः दीप्यमानावा अस्य वरुणस्य वर्णं शुक्लं भा-
स्वरूपं भरिभ्रति भृशं बिभ्रति धारयन्ति । दाधत्यादिसूत्रे भरिभ्रदितिनिपातनाद्विभ्रतेर्यङ्लुकि
अभ्यासस्यजश्रुत्वाभावः ॥ ७ ॥

अथाष्टमी-

ताअस्यज्येष्ठमिन्द्रियंसचन्तेताईमाक्षेतिस्वधयामदन्तीः ।
ताईविशोनराजानंवृणानाबीभत्सुवोअपवृत्रादतिष्ठन् ॥ ८ ॥

ताः । अस्य । ज्येष्ठम् । इन्द्रियम् । सचन्ते । ताः । ईम् । आ ।
क्षेति । स्वधया । मदन्तीः । ताः । ईम् । विशः । न । राजानम् ।
वृणानाः । बीभत्सुवः । अप । वृत्रात् । अतिष्ठन् ॥ ८ ॥

ताः पूर्वोक्ता वृष्टा आपः अस्य वरुणस्य ज्येष्ठं वृद्धतममिन्द्रियं वीर्यं सचन्तेसमवय-
न्ति संभजन्ते धारयन्तीत्यर्थः । आपोवरुणस्यपत्यआसन् इतिश्रुतेः । स्वधया अन्ननामैतत्
हविर्लक्षणेनाच्नेन मदन्तीः माद्यन्तीः यद्वा ब्रीह्याद्युत्पादनद्वारेण हविषा मादयन्तीस्ताआपः ई
अयं वरुणः आक्षेति अभिगच्छति । क्षिनिवासगत्योः छान्दसोविकरणस्यलुक् ताश्च ईमेनं
वरुणं विशोन विशः प्रजा यथा राजानं स्वामिनं संभजन्ते । तथा वृणानाः संभजमानाः बी-

भक्तुवः भयेन कंपमानाः यद्वा बद्धाः वृत्रेणावृताः सत्यः तस्मिन्हतेसति तस्माद्वृत्रादपातिष्ठन्
अपक्रम्य तत्रतत्रावतिष्ठते बधबन्धने इत्यस्मात् मानबधदानशान्भ्यइतिसन् अभ्यासस्यच
दीर्घः सनाशंसभिक्षउरित्युप्रत्ययः । जसिछान्दसउवडादेशः ॥ ८ ॥

अथ नवमी—

बीभत्सूनांसयुजंहंसमाहुर्पादिव्यानांसख्येचरन्तम् ।

अनुष्टुभमनुचर्चूर्यमाणमिन्द्रं निचिक्युः कवयो मनीषा ॥ १ ॥ १० ॥

बीभत्सूनाम् । सयुजम् । हंसम् । आहुः । अपाम् । दिव्यानाम् ।

सख्ये । चरन्तम् । अनुष्टुभम् । अनु । चर्चूर्यमाणम् ।

इन्द्रम् । नि । चिक्युः । कवयः । मनीषा ॥ १ ॥ १० ॥

बीभत्सूनां कंपमानावयवानां यद्वा भवेनबद्धानां हन्ति गच्छतीति हंसःसूर्यः । तं सयुजं
सखायमाहुः ब्रह्मवादिनः कथयन्ति । एतदेवाह दिव्यानां दिविभवानां अन्तरिक्षाणां अपां
सख्ये सखित्वेचरन्तं वर्तमानं अनुष्टुभं अनुस्तोभनीयं स्तोतव्यं यद्वा अनुष्टुपशब्देन तत्संब-
न्धोयागः स्तुतिर्वालक्ष्यते अनुष्टुप् संबद्धं यागं अनुष्टुप् छन्दसायुक्तं स्तुतिविशेषं वा अनुलक्ष्य
चर्चूर्यमाणं पुनःपुनश्चरन्तं गच्छन्तं चरतेर्यङि उत्तरस्यातइत्यभ्यासादुत्तरस्याकारस्योत्वं च-
रफलोश्चेतिनुकिमाप्तेव्यत्ययेनाभ्यासस्यरुगागमः एवंगुणविशिष्टं इन्द्रं कवयः क्रान्तदर्शिनः
कवयः मनीषा मनीषया स्तुत्या निचिक्युः पूजयन्ति यद्वा मनीषया बुध्या निचिक्युः जानन्ति
मनीषाशब्दात्तृतीयायाःसुपांसुलुगितिलुक् चायूपूजानिशामनयोरित्यस्माच्छान्दसेलिटि चायः-
कीतिप्रकृतेःकीभावः एरनेकाचइतियण् ॥ ९ ॥

॥ इत्यष्टमस्य सप्तमेदशमोवर्गः ॥ १० ॥

अहमित्यष्टर्चं त्रयोदशसूक्तं अंभृणस्य महर्षेर्देहिता वाङ्मानी ब्रह्मविदुषी स्वात्मानमस्तौ-
त् अतः सा ऋषिः सच्चित्सुखात्मकः सर्वगतःपरमात्मादेवता तेनहि एषा तादात्म्यमनुभवन्ती
सर्वजगद्रूपेण सर्वस्याधिष्ठानत्वेनचाहमेव सर्वभवामीति स्वात्मानंस्तौति द्वितीयाजगती शिष्टाः
सप्तनिष्ठुभः । तथाचानुक्रान्तं—अहमष्टौवागांभृणीतुष्टावात्मानं द्वितीयाजगतीति । गतोविनियोगः ।

तत्र प्रथमा—

अहंरुद्रेभिर्वसुभिश्चराम्यहमादित्यैरुतविश्वदेवैः ।

अहंमित्रावरुणोभाविभर्म्यहमिन्द्राग्नीअहमश्विनोभा ॥ १ ॥

अहम् । रुद्रेभिः । वसुभिः । चरामि । अहम् । आदित्यैः ।

उत । विश्वदेवैः । अहम् । मित्रावरुणा । उभा । विभर्मि ।

अहम् । इन्द्राग्नी इति । अहम् । अश्विना । उभा ॥ १ ॥

अहं सूक्तस्यद्रष्टीवाक् आभृणी यद्वल्लजगत्कारणं तद्रूपाभवन्ती रुद्रेभिः रुद्रैः एकादश-
भिः इत्थं भावेतृतीया तदात्मना चरामि एवं वसुभिरित्यादौ तत्तदात्मनाचरामीतियोज्यं । एवंच
मित्रावरुणेत्यत्र सुपांसुलुगिति द्वितीयायाआकारः उभोभावहमेव ब्रह्मीभूता विभर्मि धारया-
मि इन्द्राग्नी अप्यहमेव धारयामि उभोभावश्विनाश्विनावप्यहमेव धारयामि मयिहि सर्वं ज-
गत् शुक्तौ रजतमिवाध्यस्तं सदृश्यते मायाच जगदाकारेण विवर्तते तादृश्या मायया आधार-
त्वेन असंगस्यापि ब्रह्मणउक्तस्य सर्वस्योत्पत्तिः ॥ १ ॥

अथ द्वितीया—

अहंसोममाहनसंविभर्म्यहंत्वष्टारमुतपूषणंभगम् ।

अहंदधामिद्रविणंहविष्मतेसुप्राव्येयजमानायसुन्वते ॥ २ ॥

अहम् । सोमम् । आहनसम् । विभर्मि । अहम् । त्वष्टारम् ।

उत । पूषणम् । भगम् । अहम् । दधामि । द्रविणम् ।

हविष्मते । सुप्राव्ये । यजमानाय । सुन्वते ॥ २ ॥

आहनसं आहन्तव्यं अभिषेत्तव्यं सोमं यद्वा शत्रूणामाहन्तारं दिवि वर्तमानं देवता-
त्मानं सोमं अहमेव विभर्मि तथा त्वष्टारं उतापिच पूषणं भगंच अहमेवविभर्मि तथा हविष्मते
हविर्भिर्युक्ताय सुप्राव्ये शोभनं हविः देवानां प्रापयित्रे तर्पयित्रे अवतेस्तर्पणार्थादवितृस्तृतं त्रिभ्य-
ईरितीकारः प्रत्ययः चतुर्थ्येकवचने यणिउदात्तस्वरितयोर्यणःस्वरितोनुदात्तस्येतिसुपःस्व-
रितत्वं सुन्वते सोमाभिषवंकुर्वते शतुरनुमइति चतुर्थ्याउदात्तत्वं ईदृशाय यजमानाय द्रवि-

णं धनं यागफलरूपं अहमेव धारयामि एतच्च ब्रह्मणः फलदातृत्वं फलमतउपपत्तेरित्यधि-
करणे भगवताभाष्यकारेण समर्थितं ॥ २ ॥

अथ तृतीया—

अ॒हं रा॒ष्ट्री॒संग॑मनी॒वसू॑नां जि॒कितु॑षी॒प्रथ॑मा॒यज्ञि॑यानाम् ।
तां मा॒दे॒वाव्य॑दधुः पुरु॒त्राभू॑रि॒स्थात्रां॑ भू॒यवि॑शयन्तीम् ॥ ३ ॥
अ॒हम् । रा॒ष्ट्री । स॒म् । संग॑मनी । वसू॑नाम् । जि॒कितु॑षी । प्र॒थ॒मा ।
य॒ज्ञि॒या॒नाम् । ता॒म् । मा॒ । दे॒वाः । वि॒ । अ॒द॒धुः । पुरु॒त्रा ।
भू॒रि॒स्था॒त्राम् । भू॒रि॒ । आ॒व्ये॑शयन्तीम् ॥ ३ ॥

अहं राष्ट्री ईश्वरनामैतत् सर्वस्य जगत ईश्वरी तथा वसूनां धनानां संगमनी संगम-
यित्री उपासकानां प्रापयित्री चिकितुषी यत्साक्षात्कर्तव्यं परंब्रह्म तत्तज्ज्ञानवती स्वात्मतया
साक्षात्कृतवती अतएव यज्ञियानां यज्ञार्हाणां प्रथमा मुख्या यैवं गुणविशिष्टाहं तां मां भू-
रिस्थात्रां बहुभावेन प्रपंचात्मनावतिष्ठमानां भूरि भूरीणि बहूनि भूतजातानि आवेशयन्तीं
जीवभावेन आत्मानं प्रवेशयन्तीं ईदृशीं मां पुरुत्रा बहुषु देशेषु व्यदधुः देवाः विदधति कुर्व-
न्ति उक्तप्रकारेण विश्वरूपेणावस्थानात् यद्यत्कुर्वन्ति तत्सर्वं मामेव कुर्वन्तीत्यर्थः ॥ ३ ॥

अथ चतुर्थी—

मया॒सोअ॒न्नम॑त्ति॒योवि॒पश्य॑ति॒यः प्रा॑णिति॒यई॑शृ॒णोऽयु॑क्तम् ।
अ॒म॒न्तवो॒मान्त॑उप॒क्षि॑यन्ति श्रु॒धि श्रु॑तः श्रु॒द्भिर्व॑न्ते॒वदामि॑ ॥ ४ ॥
मया॑ । सः । अ॒न्नम् । अ॒त्ति॒ । यः । वि॒पश्य॑ति । यः । प्रा॑णिति ।
यः । ई॒म् । शृ॒णोति॑ । उ॒क्तम् । अ॒म॒न्तवः॑ । मा॒म् । ते॒ । उप॑ ।
क्षि॒यन्ति॑ । श्रु॒धि॒ । श्रु॒त॒ । श्रु॒द्भिर्व॑न्ते । व॒दामि॑ ॥ ४ ॥

योअन्नमत्ति सभोक्तृशक्तिरूपया मयैवान्नमत्ति यश्च विपश्यति आलोकयतीत्यर्थः ।
यश्च प्राणिति श्वासोच्छ्वासादि व्यापारं करोति सोऽपि मयैव यश्चोक्तं शृणोति श्रुश्रवणे श्रुवः
श्रुचेति श्रुधातोः श्रुभावः य ईदृशीमन्तर्यामिरूपेण स्थितां मां न जानन्ति ते अमन्तवः अमन्य-

मानाः अजानन्तः उपक्षियन्ति उपक्षीणाः संसारेण हीनाभवन्ति । मनेरौणादिकः तु प्रत्ययः नञ्समासेव्यत्ययेनान्तोदात्तत्वं यद्वा भावे तु प्रत्ययः ततो बहुव्रीहौ नञ्सुभ्यामित्युत्तरपदान्तोदात्तत्वं माममन्तवः मद्विषयज्ञानरहिता इत्यर्थः हे श्रुत विश्रुत सखे श्रुधि मया वक्ष्यमाणं शृणु छान्दसो विकरणस्य लुक् श्रुशृणुपृक्तवृक्ष्यइति हेर्धिभावः किं तत् श्रोतव्यं श्रद्धिवं श्रद्धिः श्रद्धा तया युक्तं श्रद्धायत्नेन लभ्यमित्यर्थः श्रदन्तरो रूपसर्गवद्वृत्तिरिष्यतइति श्रच्छब्दस्य उपसर्गवद्वर्तमानत्वात् उपसर्गोऽपि किरितिकिप्रत्ययः मत्वर्थीयोवः ईदृशं ब्रह्मात्मकं वस्तु ते तुभ्यं वदामि उपदिशामि ॥ ४ ॥

अथ पंचमी—

अहमेव स्वयमिदं वदामि जुष्टं देवेभि रृतमानुषेभिः ।

यं कामये तं तं मुग्रं रुणोमि तं ब्रह्माणं तं मृषितं सुमेधाम् ॥ ५ ॥ ११ ॥

अहम् । एव । स्वयम् । इदम् । वदामि । जुष्टम् । देवेभिः ।

उत । मानुषेभिः । यम् । कामये । तमृतम् । उग्रम् । रुणोमि ।

तम् । ब्रह्माणम् । तम् । मृषिम् । तम् । सुमेधाम् ॥ ५ ॥ ११ ॥

अहं स्वयमेव इदं वस्तु ब्रह्मात्मकं वदामि उपदिशामि देवेभिर्देवैः इन्द्रादिभिरपि जुष्टं सेवितं उतापि च मानुषेभिः मनुष्यैरपि जुष्टं ईदृग्वस्त्वात्मिका अहं कामये यं पुरुषं रक्षितुमहं वाञ्छामि तं तं पुरुषं उग्रं रुणोमि सर्वेभ्यो धिकं करोमि तमेव ब्रह्माणं स्रष्टारं करोमि तमेव मृषिं अतीन्द्रियार्थदर्शिनं करोमि तमेव सुमेधां शोभनपञ्च करोमि ॥ ५ ॥

॥ इत्यष्टमस्य सप्तमे एकादशोवर्गः ॥ ११ ॥

अथ षष्ठी—

अहं रुद्राय धनुरातं नो मि ब्रह्मदिपेशं वेहन्तवा उ ।

अहं जनाय समदं रुणोम्यहं द्यावापृथिवी आविवेश ॥ ६ ॥

अ॒हम् । रु॒द्राय॑ । धनुः॑ । आ । त॒नो॒मि । ब्र॒ह्म॒द्विषे॑ । शर॑वे ।
 ह॒न्त॒वै । ॐ इति॑ ! अ॒हम् । जना॑य । स॒मद॑म् । कृ॒णो॒मि ।
 अ॒हम् । द्यावा॑पृथि॒वी इति॑ । आ । वि॒वेश॒ ॥ ६ ॥

पुरा त्रिपुरविजयसमये रुद्राय रुद्रस्य षष्ठ्यर्थेचतुर्थी महादेवस्य धनुश्चापं अहमातनोमि
 व्ययाततं करोमि किमर्थं ब्रह्मद्विषे ब्राह्मणानां द्वेष्टारं शरवे शरं हिंसकं त्रिपुरनिवासिनमसुरं
 हन्तवै हन्तुं हिंसितुं हन्तेस्तुमर्थेसेसेनितितवैप्रत्ययः अन्तश्चतवैयुगपदित्याद्यन्तयोर्युगपदुदा-
 त्तत्वं शृङ्गिंसायामित्यस्मात् शृङ्गस्त्रिहीत्यादिनाउप्रत्ययः । क्रियाग्रहणं कर्तव्यमिति कर्मणःसं-
 प्रदानत्वाच्चतुर्थी उशब्दः पूरकः अहमेव समदं समानं माद्यन्त्यस्मिन्निति समत्संग्रामः स्तोतृ-
 जनार्थं शत्रुभिः सहसंग्रामं अहमेव कृणोमि करोमि तथा द्यावापृथिवी दिवंच पृथिवींच
 अन्तर्यामितया अहमेवाविवेश प्रविष्टवती ॥ ६ ॥

अथ सप्तमी—

अ॒हं॒सुवे॑पि॒तरं॑स्य॒मूर्ध॒न्म॒म॒योनि॑र॒प्स्व॑न्तःसं॒मुद्रे॑ ।
 ततो॒वि॒तिष्ठे॑भुव॒नानु॑वि॒श्वो॒तामूं॑द्यां॒वर्ष्म॑णोप॒स्पृशामि॑ ॥ ७ ॥

अ॒हम् । सु॒वे । पि॒तरं॑ । अ॒स्य॒ । मूर्ध॒न् । म॒म॒ । योनिः॑ । अ॒प्स्व॒सु ।
 अ॒न्तरि॑ति । स॒मुद्रे॑ । ततः॑ । वि । तिष्ठे॑ । भुव॒ना । अनु॑ । वि॒श्वा ।
 उ॒त । अ॒मूम् । द्याम् । व॒र्ष्म॑णा । उ॒प॒ । स्पृ॒शामि॑ ॥ ७ ॥

द्यौःपितेतिश्रुतेः पिताद्यौः पितरं दिवं अहं सुवे प्रसुवे जनयामि आत्मनआकाशः
 संभूतइतिश्रुतेः । कुत्रेति तदाह अस्यपरमात्मनः मूर्धन्मूर्धनि उपरिकारणभूते तस्मिन् हि विद्यदा
 दिकार्यजातं सर्वं वर्तते तन्तुषु पटइव ममच योनिः कारणं समुद्रे समुद्रवन्त्यस्माद्भूतजातानीति
 समुद्रः परमात्मा तस्मिन् अप्सुव्यापनशीलासु धीवृत्तिषु अन्तर्मध्ये यद्ब्रह्मचैतन्यं तन्ममकारण
 मित्यर्थः । यतईदृग्भूताहमस्मि ततोहेतोर्विश्वा विश्वानि सर्वाणि भुवनानि भूतजातानि अनु-
 प्रविश्य वितिष्ठे विविधंव्याप्य तिष्ठामि समवप्रविश्यः स्थइत्यात्मनेपदं उतापिच अमूं द्यां विप्र
 रुष्टदेशेवस्थितं स्वर्गलोकं उपलक्षणमेतत् एतदुपलक्षितं कृत्स्नं विकारजातं वर्ष्मणा कारणभूतेन

मायात्मकेन मदीयेन देहेन उपस्पृशामि यद्वा अस्य भूलोकस्य मूर्धन मूर्धन्युपरि अहं पितरमा-
काशं सुवे समुद्रे जलधौ अप्सु उदकेषु अन्तर्मध्ये मम योनिः कारणभूतोभृणाख्यक्र-
षिर्वर्तते यद्वा समुदेन्तरिक्षे अप्सु अम्भयेषु देवशरीरेषु मम कारणभूतं ब्रह्मचैतन्यं वर्तते ततो
हं कारणात्मिकासती सर्वाणि भुवनानि व्याप्नोमि । अन्यत्समानं ॥ ७ ॥

अथाष्टमी—

अहमेववातंइवप्रवाम्यारभमाणाभुवनानिविश्वां ।
परोदिवापरएनापृथिव्यैतावतीमहिनासंबभूव ॥ ८ ॥ १२ ॥

अहम् । एव । वातःइव । प्र । वामि । आरभमाणा ।
भुवनानि । विश्वां । परः । दिवा । परः । एना । पृथिव्या ।
एतावती । महिना । सम् । बभूव ॥ ८ ॥ १२ ॥

विश्वा विश्वानि सर्वाणि भुवनानि भूतजातानि कार्याणि आरभमाणा कारणरूपेणो-
त्पादयन्ती अहमेव परेणानधिष्ठिता स्वयमेव प्रवामि प्रवर्ते वातइव यथा वातः परेणामेरितः
सन् स्वेच्छयैव प्रवाति तद्वत् उक्तं सर्वं निगमयति परोदिवा परइति सकारान्तं परस्तादित्यर्थे
वर्तते यथा अधइति अधस्तादर्थे तद्योगेच तृतीया सर्वत्र दृश्यते दिवआकाशस्य परस्तात् एना
पृथिव्या द्वितीयायौस्वेनइति इदमएनादेशः अस्याः पृथिव्याः परः परस्तात् द्यावापृथिव्योरु-
पादानमुपलक्षणं एतदुपलक्षितात्सर्वस्माद्विकारजातात्परस्ताद्वर्तमाना असंगोदासीनकूटस्थब्रह्म-
चैतन्यरूपाहं महिना महिन्ना एतावती संबभूव एतच्छब्देन उक्तं सर्वं परामृश्यते एतत्परिमा-
णमस्याः यत्तदेतेज्यः परिमाणइतिवतुप् आसर्वनाम्नइत्यात्वं सर्वजगदात्मना अहं संभूतास्मि
महच्छब्दादिमनिचिटेरिति टिलोपः ततः तृतीयायां उदात्तनिवृत्तिस्वरेण तस्या उदात्तत्वं छा-
न्दसोमलोपः ॥ ८ ॥

॥ इत्यष्टमस्य सप्तमे द्वादशोवर्गः ॥ १२ ॥

नतमित्यष्टर्चं चतुर्दशं सूक्तं शिलूषपुत्रस्य कुल्मलबार्हिषस्यार्धं वामदेवपुत्रस्य अंहोमुङ्गा-
म्रोवा वैश्वदेवं अष्टमीत्रिष्टुप् शिष्टाउपरिष्ठाद्बृहत्त्यः त्र्यष्टकद्वादशकवती उपरिष्ठाद्बृहती । अ-

न्यश्चेदुपरिष्ठाद्ब्रह्मतीतिहि तल्लक्षणं । तथाचानुक्रान्तं—नतंशैलूषःकुलमलबर्हिषोवामदेव्योवांहोमु-
ग्वैश्वदेवमुपरिष्ठाद्ब्रह्मतीतिमंत्र्यानिष्ठुबिति । गतोविनियोगः ।

तत्र प्रथमा—

नतमंहोनदुरितं देवासो अष्टमर्त्यम् ।

सजोषसो यमर्यमा मित्रो नयन्ति वरुणो अतिद्विषः ॥ १ ॥

न । तम् । अंहः । न । दुःइतम् । देवासः । अष्ट । मर्त्यम् ।

सजोषसः । यम् । अर्यमा । मित्रः । नयन्ति ।

वरुणः । अति । द्विषः ॥ १ ॥

हे देवासो देवाः आज्ञासेरसुक् तं मर्त्यं मनुष्यं अंहः पापं दुरितं तत्फलरूपं दुर्गमनंच ना
ष्ट न प्रामोति अशेच्छान्दसेलुडि झलोझलीति सिचोलोपः अडभावच्छान्दसः अरीन्नियच्छ-
तीत्यर्यमा प्रमीतेस्त्रायको देवो मित्रः पापानां निवारयिता देवः वरुणः एते त्रयो देवाः सजोष-
सः संगताः समानं प्रीयमाणा वा भवन्तः द्विषः द्वेष्टन् शत्रून् तत्क्रम्य यं स्तोतारं नयन्ति अभि-
मतं देशं प्रापयन्ति तं नाष्टेत्यन्वयः ॥ १ ॥

अथ द्वितीया—

तद्विवर्यं वृणीमहे वरुण मित्रार्यमन् ।

येनानिरंहसो यूयं पाथनेथा च मर्त्यमतिद्विषः ॥ २ ॥

तत् । हि । वयम् । वृणीमहे । वरुण । मित्रं ।

अर्यमन् । येन । निः । अंहसः । यूयम् । पाथ ।

नेथ । च । मर्त्यम् । अति । द्विषः ॥ २ ॥

हिरवधारणे तद्धि तदेव रक्षणं वयं वृणीमहे प्रार्थयामहे सति शिष्टोपि विकरणस्य
स्वरोलसार्वधातुकस्वरं नवाधतइति वचनात्तिङ्एव स्वरः शिष्यते हि चेति निघातप्रतिषेधः हे वरुण
हे मित्र हे अर्यमन् येन रक्षणेन मर्त्यं स्तोतारं अंहसः पापात् यूयं निःपाथ निःशेषेण रक्षथ
पारक्षणे आदादिकः यद्धृत्ताच्चित्यमिति निघातप्रतिषेधः येन च रक्षणेन मर्त्यं मनुष्यं स्तो-

तारं द्विषोतिनेथअतीत्यनयथ अभीष्टं प्रापयथ तद्वृणीमहइत्यन्वयः नयतेच्छान्दसः शपो-
लुक् ॥ २ ॥

अथ तृतीया—

तेनूननोयमूतयेवरुणोमित्रोअर्यमा ।

नयिष्ठाउनोनेषणिपयिष्ठाउनःपयिष्यतिद्विषः ॥ ३ ॥

ते । नूनम् । नः । अयम् । ऊतये । वरुणः । मित्रः ।

अर्यमा । नयिष्ठाः । ऊँ इति । नः । नेषणि । पयिष्ठाः ।

ऊँ इति । नः । पयिणि । अति । द्विषः ॥ ३ ॥

अयं वरुणोमित्रश्चार्यमाच देवानोस्माकं ऊतये रक्षणाय नूनमवश्यं भवन्तु नेषणि नेत-
व्ये विषये हेवरुणादयोयूयं नोस्मान्नयिष्ठाः नयत वचनव्यत्ययः यद्वा प्रत्येकाभिप्रायेण ए-
कवचनं छान्दसोलुङ् उशब्दः समुच्चये पदपूरणोवा पयिणि पारयितव्ये विषये नोस्मान्नद्विषो-
तिपयिष्ठाः अतिपारयथ । नयिष्ठाः इतिवत्प्रक्रिया ॥ ३ ॥

अथ चतुर्थी—

यूयंविश्वंपरिपाथवरुणोमित्रोअर्यमा ।

युष्माकंशर्मणिप्रियेस्यामंसुप्रणीतयोतिद्विषः ॥ ४ ॥

यूयम् । विश्वम् । परि । पाथ । वरुणः । मित्रः । अर्यमा ।

युष्माकम् । शर्मणि । प्रिये । स्यामं । सुप्रणीतयः । अति । द्विषः ॥ ४ ॥

हेदेवावरुणादयोयूयं विश्वंसर्वं जगत्परिपाथ परितोरक्षथ हेसुप्रणीतयः शोभनप्रणयना
मित्रादयः युष्माकं युष्मदीये युष्याभिर्दत्ते प्रिये अनुकूले वेद्येशर्मणि सुखे वयं स्याम भवेम
द्विषः द्वेषश्च अतिकामेय ॥ ४ ॥

अथ पञ्चमी—

आदित्यासोअतिसिधोवरुणोमित्रोअर्यमा ।

उग्रंमरुद्भीरुद्रंहुवेमेन्द्रंमग्निस्वस्तयेतिद्विषः ॥ ५ ॥

आदित्यासः । अति । सिधः । वरुणः । मित्रः । अर्यमा ।

उग्रम् । मरुत्क्षितिः । रुद्रम् । हुवेम् । इन्द्रम् ।

अग्निम् । स्वस्तये । अति । द्विषः ॥ ५ ॥

आदित्यासः अदितेः पुत्रावरुणादयोदेवाः सिधः हिंसकान् शत्रून् अस्मानतिनयन्तु मरुद्भिः पुत्रैः सहितं उग्रमुदूर्णतेजसं रुद्रं इन्द्रमग्निं च स्वस्तये क्षेमाय हुवेम आह्वयेमहि ह्वयेतेराशीर्लिङि बहुलं छन्दसीति संप्रसारणं लिङ्याशिष्यङ् आहूतास्ते अस्मान् द्विषः द्वेष्टन्तिनयन्तु ॥ ५ ॥

अथ षष्ठी—

नेतारऊषुणस्तिरोवरुणोमित्रोअर्यमा ।

अतिविश्वानिदुरिताराजानश्चर्षणीनामतिद्विषः ॥ ६ ॥

नेतारः । ऊँ इति । सु । नः । तिरः । वरुणः । मित्रः । अर्यमा । अति ।

विश्वानि । दुःइता । राजानः । चर्षणीनाम् । अति । द्विषः ॥ ६ ॥

नेतारः नयनकुशलाः नयतेः साधुकारिणि तृन् वरुणादयोदेवाः नोस्माकं पापानि सुसुष्टु तिरः तिरोधानमदर्शनं नयन्तु उइति पूरणः चर्षणीनां मनुष्याणां राजानः स्वामिनोवरुणादयोदेवाः विश्वानि सर्वाणि दुरिता दुरितानि दुर्गमनानि पापफलरूपाणि अस्मानतिनयन्तु द्विषः द्वेष्टन् शत्रून् चातिनयन्तु । नामन्यतरस्यामिति चर्षणिशब्दात्परस्य नामउदात्तत्वं ॥ ६ ॥

अथ सप्तमी—

शुनमस्मभ्यमूतयेवरुणोमित्रोअर्यमा ।

शर्मयच्छन्तुसप्रथमादित्यासोयदीमहेअतिद्विषः ॥ ७ ॥

शुनम् । अस्मभ्यम् । ऊतये । वरुणः । मित्रः । अर्यमा । शर्म ।

यच्छन्तु । सप्रथः । आदित्यासः । यत् । ईमहे । अति । द्विषः ॥ ७ ॥

वरुणादयो देवा ऊतये रक्षायै शुनं सुखं अस्मभ्यं स्तोतृभ्यः प्रयच्छन्तु तथा आदि-
त्यासः अदितेः पुत्राः ते सप्रथः सर्वतः पृथुविस्तीर्णं शर्मं सुखंच यच्छन्तु अस्मभ्यं ददतु य-
च्छर्मं वयमीमहे याचामहे । द्विषश्चातिनयन्तु ॥ ७ ॥

अथाष्टमी—

यथाहृत्यद्वंसवोगैर्यैचित्पदिषिताममुञ्चतायजत्राः ।

एवोष्वं१स्मन्मुञ्चताव्यंहःप्रतार्यग्नेप्रतरंनआयुः ॥ ८ ॥ १३ ॥

यथा । ह । त्यत् । वसवः । गौर्यम् । चित् । पदि । सिताम् ।

अमुञ्चता । यजत्राः । एवो इति । सु । अस्मत् । मुञ्चतु । वि ।

अंहः । प्र । तारि । अग्ने । प्रष्टरम् । नः । आयुः ॥ ८ ॥ १३ ॥

हेवसवोवासकाः हेयजत्राः यागार्हाः मित्रादयः देवाः अमिनक्षीत्यादिना यजेरन्नप्र-
त्ययः त्यत् तेप्रसिद्धायूयं सुपांसुलुगिति विभक्तेलुक् यथाखलु पदि पादे सितां वद्धांपदनि-
त्यादिना पादशब्दस्य पदादेशः ऊडिदंपदादीत्यादिना सप्तम्याउदात्तत्वं षिजूबंधने इत्यस्मा-
निष्ठा ईदृशीं गौर्यं गौरीं गौरवर्णां सोमक्रयणीं गां विद्वौरादिभ्यश्चेति ङीष् अमि पूर्वइत्यत्र
वाछन्दसीत्यनुवर्तनात् पूर्वरूपस्य पूर्वसवर्णदीर्घस्य चाभावेयण् उदात्तस्वरितयोर्यणइति पर-
स्यानुदात्तस्य स्वरितत्वं ईदृशीं गां अमुञ्चत यथाखलु यूयं विश्वावसोर्गन्धर्वांन्मोचितवन्तः
एवो एवमेव अस्मत् अस्मत्तः अंहः पापं सुष्ठुविमुञ्चत विश्लेषयत हेअग्नेनोस्माकं आयुर्जीवनं
प्रतरं प्रतारि प्रकर्षेण त्वया प्रवर्धतां प्रपूर्वस्तिरतिवर्धनार्थः प्रशब्दात्तरपि अमुचछन्दसीति
अमुप्रत्ययः ॥ ८ ॥

॥ इत्यष्टमस्य सप्तमे त्रयोदशोवर्गः ॥ १३ ॥

रात्रीत्यष्टर्चं पंचदशं सूक्तं सोभरिपुत्रस्य कुशिकस्यार्षं यद्वा भारद्वाजस्य सुता रात्र्या-
ख्यां अस्य सूक्तस्य ऋषिका गायत्रं रात्रिदेवताकं । तथाचानुक्रान्तं—रात्रीकुशिकः सौभरो-
रात्रिर्वाभारद्वाजी रात्रिस्त्वं गायत्रमिति । दुःस्वप्नदर्शने उपोषितेन कर्त्रा पायसेन होतव्यं तत्रै-
तत्सूक्तं करणत्वेन विनियुक्तं । तथाचारण्यकेभ्रूयते—सयद्येतेषां किञ्चित्पश्येदुपोष्य पायसं
स्थालीपाकं श्रपयित्वा रात्रीसूक्तेन प्रत्यृचं हुत्वेति ।

तत्र प्रथमा—

रात्रीव्यव्यदायतीपुरुत्रादेव्यक्षभिः ।
विश्वाअधिश्रियोधित ॥ १ ॥

रात्री । वि । अख्यत् । आह्यती । पुरुत्रा । देवी ।
अक्षक्षभिः । विश्वाः । अधि । श्रियः । अधित ॥ १ ॥

आयती आगच्छन्ती आङ्पूर्वादेतेः शतरि आदादित्वाच्छपोलुक् इणोयणिति यणादेशः
उगितश्चेतिङीप् शतुरनुमइति नद्याउदात्तत्वं अक्षभिः अक्षिस्थानीयैः प्रकाशमानैर्नक्षत्रैः छन्द
स्यपि दृश्यतइति अक्षिशब्दस्यानङादेशः यद्वा अक्षभिरंजकैः तेजोभिः पुरुत्रा बहुषु देशेषु दे
वी देवनशीला देवमनुष्यपुरुषपुरुमर्त्येभ्यइत्यादिनापुरुशब्दात्सप्तम्यर्थेनाप्रत्ययः रात्री इयं रात्रि
देवतां व्यव्यत विचष्टे विशेषेण पश्यति रात्रेश्चाजसाविति ङीप् ख्यातेश्छान्दसेलुङिअस्यतिवक्ती
त्यादिना च्चुरङादेशः अपिचैषा विश्वाः सर्वाः श्रियः शोभाः अध्यधित अधिधारयति ।
दधातेर्लुङि स्थाध्वोरिच्चेतीत्वं सिचः कित्वं ह्रस्वादंगादिति सिचोलोपः ॥ १ ॥

अथ द्वितीया—

ओर्वप्राअमर्त्यानिवतोदेव्युद्धतः ।
ज्योतिषाबाधतेतमः ॥ २ ॥

आ । उरु । अप्राः । अमर्त्या । निध्वतः । देवी ।
उत्ध्वतः । ज्योतिषा । बाधते । तमः ॥ २ ॥

अमर्त्या मरणरहिता देवी देवनशीला रात्रिः उरु विस्तीर्णं अन्तरिक्षं आप्राः प्रथमतः
तमसा आपूरयति प्रापूरणे आदादिकः लङि व्यत्ययेन मध्यमः तथानिवतः नीचीनान् लतागु
ल्मादीन् उद्धतः उत्थितान् वृक्षादींश्च स्वकीयेन तेजसा आवृणोति तदनन्तरं तत्तमोन्धकारं
ज्योतिषा ग्रहनक्षत्रादिरूपेण तेजसा बाधते पीडयति ॥ २ ॥

अथ तृतीया—

निरुत्त्वसारमस्कृतोऽप्रसंदेव्यायती ।

अपेदुहासतेतमः ॥ ३ ॥

निः । ऊँ इति । स्वसारम् । अकृत । उषसम् । देवी ।

आहयती । अप । इत् । ऊँ इति । हासते । तमः ॥ ३ ॥

आयती आगच्छन्ती देवी देवनशीलारात्रिः स्वसारं भगिनीं उषसं निरकृत निष्करोति प्रकाशेन संस्करोति निवर्तयतीत्यर्थः । तस्यामुषसि जातायां नैशं तमः अपेदुहासते अपैव गच्छति ओहाङ् गतौ लेट्यडागमः सिबहुलमिति सिप् ॥ ३ ॥

अथ चतुर्थी—

सानोअद्ययस्यावयंनितेयामन्नविक्ष्महि ।

वृक्षेनवसतिवयः ॥ ४ ॥

सा । नः । अद्य । यस्या । वयम् । नि । ते । यामन् ।

अविक्ष्महि । वृक्षे । न । वसतिम् । वयः ॥ ४ ॥

अद्यास्मिन्काले नोस्माकं सारात्रिदेवता प्रसीदतु यस्याः रात्रेः यामन् यामनि प्राप्तौ सत्यां वयं न्यविक्ष्महि निविशामहे सुखेन गृहे आस्महे । विशोर्लिङि नेर्विशइत्यात्मनेपदं छान्दसः शपोलुक् । तत्रदृष्टान्तः—वयः पक्षिणः वृक्षेन यथा वृक्षे नीडाश्रये वसतिं रात्रौ निवासं कुर्वन्ति तथानिवसाम इत्यर्थः ॥ ४ ॥

अथ पंचमी—

निग्रामासोअविक्षतनिपद्वन्तोनिपक्षिणः ।

निश्येनासंश्चिदर्थिनः ॥ ५ ॥

नि । ग्रामासः । अविक्षत । नि । पद्वन्तः । नि ।

पक्षिणः । नि । श्येनासः । चित् । अर्थिनः ॥ ५ ॥

ग्रामासः ग्रामाः अत्र ग्रामशब्दोजनसमूहे वर्तते यथा ग्रामः आगतइति सर्वे जनान्यवि-
क्षत तस्यां रात्रावागतायां निविशन्ते शेरते निपूर्वाद्विशतेः छान्दसे लुङि पूर्ववदात्मनेपदं शलङ्
गुपध्वादिनिटःकसः कसस्याचीति अकारलोपः तथा पद्वन्तः पादयुक्ताः गवाश्वादयश्च निविशन्ते
तथा पक्षिणः पक्षोपेताश्च निविशन्ते अर्थिनः अर्थैरर्थोगमनं शीघ्रगमनयुक्ताः श्येनासश्चित्
श्येनाअपि तस्यां रात्र्यां निविशन्ते एषारात्रिः सर्वाणि भूतजातानि अहर्नि संचारेण श्रान्तानि
स्वयमागत्य सुखयतीत्यर्थः ॥ ५ ॥

अथ षष्ठी—

यावयावृक्यं वृकं यवयस्तेनमूर्म्ये ।

अथानः सुतरां भव ॥ ६ ॥

यवयं । वृक्यम् । वृकम् । यवयं । स्तेनम् । ऊर्म्ये ।

अथ । नः । सुतरां । भव ॥ ६ ॥

हेऊर्म्ये रात्रिनामैतत् रात्रे वृक्यं वृकस्य स्त्रियं वृकंचास्मान् हिंसन्तं यवय अस्मत्तः पृथ-
क्कुरु अस्मान्वाधितुं यथा नप्राप्नोति तथास्तेनं तस्करंच यवय अस्मत्तोवियोजय अथानन्तरं
नोस्माकं सुतरा सुखेन तरणीया क्षेमकरी भव ॥ ६ ॥

अथ सप्तमी—

उपमापेपिशत्तमः कृष्णं व्यक्तमस्थित ।

उषः ऋणेव यातय ॥ ७ ॥

उप । मा । पेपिशत् । तमः । कृष्णम् । विऽअक्तम् ।

अस्थित । उषः । ऋणाऽईव । यातय ॥ ७ ॥

पेपिशत् भृशं पिशत् सर्ववस्तुष्वान्निष्टं तमोन्धकारं कृष्णं कृष्णवर्णं व्यक्तं विशेषेण
स्वभासा सर्वस्याजकं स्पष्टरूपं वा ईदृशं नैशं तमः मामुपास्थित उपागच्छत् संगतकरणे आत्म-
नेपदं । हेउषः उषोदेवते त्वं ऋणेव ऋणानीव तत्तमोयातय अपगमय स्तोतृणामृणानि यथा
धनप्रदानेनापकरोषि तथातमोप्यपसारयेत्यर्थः ॥ ७ ॥

अथाष्टमी—

उप॑ते॒गाइ॒वाक॑रं॒वृणी॒ष्वदु॑हित॒र्दिवः॑ ।
रात्रि॒स्तोमं॑ न जि॒ग्युषे॑ ॥ ८ ॥ १४ ॥

उप॑ । ते । गाःइ॒व । आ । अ॒कर॒म् । वृ॒णी॒ष्व । दु॒हितः॑ । दि॒वः ।
रात्रि॑ । स्तोमं॑म् । न । जि॒ग्युषे॑ ॥ ८ ॥ १४ ॥

हेरात्रि रात्रिदेवते ते त्वां गाइव पयसोदोग्धीर्धेनूरिव उपेत्य आकरं स्तुतिभिरभिमुखी
करोमि करोतेश्छान्दसे लुङि लृमृदृरुहिभ्यइति चुरङादेशः दिवोदुहितः द्योतमानस्य सूर्यस्य
पुत्रि यद्वा दिवसस्य तनये परमपिच्छन्दसीति परस्य षष्ठ्यन्तस्य पूर्वामन्त्रितांगवद्भावात् प-
दद्वयसमुदायस्याष्टमिकं सर्वानुदात्तत्वं त्वत्प्रसादाजिग्युषे शत्रून् जिग्युषोमम स्तोमं स्तोत्र-
मिव हविरपि वृणीष्व त्वं भजस्व जयतेर्लिटः कसुः सन्लिटोर्जेरित्यभ्यासादुत्तरस्य जकारस्य
कृत्वं षष्ठ्यर्थे चतुर्थी वक्तव्येति चतुर्थी वसोः संप्रसारणमिति संप्रसारणं ॥ ८ ॥

॥ इत्यष्टमस्य सप्तमे चतुर्दशोवर्गः ॥ १४ ॥

ममाग्नेइति नवर्चं षोडशं सूक्तं आंगिसस्य विहव्यस्यार्षं वैश्वदेवं अंत्या जगती शिष्टा-
स्त्रिष्टुभः । अनुक्रम्यतेहि—ममाग्नेनवविहव्येवैश्वदेवं जगत्यन्तमिति । संसवे निमित्तभूते वैश्व-
देवसूक्तस्य पुरस्तादेतच्छंस्थं । सूत्रितंच—ममाग्नेवर्चइति वैश्वदेवसूक्तस्यापि वैतेष्वेवनिविदोद-
ध्यादिति । समावर्तने अनेन सूक्तेन सिष्णासुना प्रत्यृचं समिदाधातव्या । सूत्रितंच—ममाग्नेव-
र्चइति प्रत्यृचं समिधोभ्यादध्यादिति ।

तत्र प्रथमा—

ममा॑ग्नेवर्चो॒विह॒वेष्व॑स्तुव॒यं त्वे॒न्धा॑नास्तु॒न्वं पु॑षेम ।
मह्यं॑ नमन्तां प्र॒दिश॒श्च तं॒स्त्वया॑ ध्व॒क्षेण॒ पृ॒त॒ना॒जये॑म ॥ १ ॥

मम॑ । अ॒ग्ने । व॒र्चः । वि॒ह॒वेषु॑ । अ॒स्तु । व॒यम् । त्वा॒ ।
इ॒न्धा॑नाः । त॒न्वम् । पु॒षे॒म् । मह्यं॑म् । न॒म॒न्ता॒म् । प्र॒दि॒शः ।
च॒त॒स्रः । त्वया॑ । अ॒र्धि॒क्षे॒ण । पृ॒त॒नाः । ज॒ये॒म् ॥ १ ॥

हेअग्ने विविधमाहूयन्ते येषु शूराइति विहवाः संग्रामाः यद्वा विविधं यागार्थं देवाआ-
हूयन्त एष्विति विहवा यज्ञाः द्वःसंप्रसारणंचन्यभ्युपविष्वित्यधिकरणे अप् संप्रसारणंच तथा-
दिनोत्तरपदान्तोदात्तत्वं संग्रामेषु यज्ञेषु वा वर्चः दीप्तिः त्वदनुग्रहात् ममास्तु भवतु वयंच त्वा-
त्वां इंधानाः समिद्धिः दीपयन्तः तन्वं तव शरीरं पुषेम हविर्भिर्वर्धयेम इन्द्रेः शानचि श्रसो-
रलोपे उदात्तनिवृत्तिस्वरेण शानच् आद्युदात्तत्वे प्राप्ते विभाषावेण्विन्धानयोरित्युदात्तत्वं । त-
न्वं पुषेम पुषेर्लिङि लिङ्याशिष्यङ् । अपिच मह्यं मदर्थं ङयिचेत्यस्मदआद्युदात्तत्वं चतस्रः
प्रदिशः प्रकृष्टादिशः तद्वासिनोजनाइत्यर्थः नमन्तां स्वतएव प्रह्वीभवन्तु नमतेः कर्मकर्तरि
लोढि नदुहन्तुनमामिति यक्प्रतिषेधः त्वया अस्माभिर्हविर्भिः प्रवर्धितेनअध्यक्षेण ईश्वरेण
सता पृतनाः शत्रुसेनाः जयेम अभिभवेम ॥ १ ॥

अथ द्वितीया—

ममदेवाविहवेसन्तुसर्वेइन्द्रवन्तोमरुतोविष्णुरग्निः ।

ममान्तरिक्षमुरुलोकमस्तुमह्यंवातःपवतां कामेअस्मिन् ॥ २ ॥

मम । देवाः । विहवे । सन्तु । सर्वे । इन्द्रवन्तः । मरुतः ।

विष्णुः । अग्निः । मम । अन्तरिक्षम् । उरुलोकम् । अस्तु ।

मह्यम् । वातः । पवताम् । कामे । अस्मिन् ॥ २ ॥

सर्वे देवाविहवे संग्रामे यज्ञेवा मम सन्तु ममैव साधकाभवन्तु केपुनस्ते इन्द्रवन्तः इ-
न्द्रेण युक्तामरुतः विष्णुरग्निश्च तथा अन्तरिक्षं मम उरुलोकं विस्तीर्णप्रकाशकमस्तु लोह-
दर्शने भावेवञ् लोकआलोकः प्रकाशः उरुलोकोयस्येति बहुव्रीहौ पूर्वपदप्रकृतिस्वरत्वं अ-
पिचास्मिन्कामे कामयितव्ये फले निमित्तभूते सति वातः वायुः पवतां अनुगुणं प्रवातु पूङ्प-
वने भौवादिकः ऊडिदमित्यादिना इदमः सप्तम्याउदात्तत्वं ॥ २ ॥

अथ तृतीया—

मयिदेवाद्रविणमायंजन्तामय्याशीरस्तुमयिदेवहूतिः ।

देव्याहोतारिवनुषन्तपूर्वेरिष्टास्यामतन्वांसुवीराः ॥ ३ ॥

मयि । देवाः । द्रविणम् । आ । यजन्ताम् । मयि । आऽशीः ।
अस्तु । मयि । देवदहूतिः । दैव्याः । होतारः । वनुषन्त । पूर्वे ।
अरिष्टाः । स्याम । तन्वा । सुवीराः ॥ ३ ॥

देवाः सर्वे द्रविणं धनं मयि स्तोतरि आयजन्तां गमयन्तु मह्यं ददत्वित्यर्थः तथा आ-
शीराशंसनीयं यज्ञफलञ्च मय्येवास्तु देवहूतिः देवानामाह्वानं अस्मिन्निति देवहूतिर्यज्ञः सच
मय्यस्तु अपिच देवानामिमैदैव्याः देवाद्यजन्ताविति यज् तादृशाहोतारः साधुहोमनिष्पादका-
मदीयाकृतिजः पूर्वे अन्यदीयेभ्यः कृतिभ्यः प्रथमभाविनः सन्तो वनुषन्त देवान्संभजन्तां व-
नतेऽच्छान्दसे लङि व्यत्ययो बहुलमिति त्रयोविकरणाः उपत्ययः सिप्शपौच अङ्भावश्छान्-
न्दसः । वयञ्च तन्वा शरीरेण अरिष्टाः अर्हिसिताः सुवीराः सुपुत्राश्च स्याम भवेमवीरवीर्यैचे-
त्युत्तरपदाद्युदात्तत्वं ॥ ३ ॥

अथ चतुर्थी—

मह्यं यजन्तु मम यानि हव्या कृतिः सत्या मनसो मे अस्तु ।
एनो मानिगां कृतमच्च नाहं विश्वे देवासो अधिवोचतानः ॥ ४ ॥

मह्यम् । यजन्तु । मम । यानि । हव्या । आऽकृतिः ।
सत्या । मनसः । मे । अस्तु । एनः । मा । नि । गाम् । कृतमत् ।
चन । अहम् । विश्वे । देवासः । अधि । वोचत । नः ॥ ४ ॥

मह्यं मदर्थं यजन्तु ऋत्विजो देवान्हविर्भिर्यजन्तु यद्वा षष्ठ्यर्थे चतुर्थी मह्यं मदीयाकृ-
त्विज इत्यर्थः । मम स्वभूतानि हव्यानि यानि हवींषि चरुपुरोडाशादीनि सन्ति तैर्हविर्भिरि-
त्यर्थः तथा मेमनस आकृतिः संकल्पनं अभीष्टस्य प्रार्थनं सत्या यथार्थास्तु । अपिच अहं क-
ृतमच्चन किमपि एनः पापं मानिगां मानियतं निरुष्टतरंवा गच्छेयं पापं माकार्षे इत्यर्थः ।
एतेर्माङ्गि लुङि इणोगालुङीति गादेशः गातिस्थेति सिचोलुक् अपिच हे विश्वे सर्वे देवासो देवाः
यूयं नोस्माकं अधिवोचत विवादिषु पक्षपातेन ब्रूत वक्तेर्लोढि व्यत्येन आट् वचउमित्युमा-
गमः ॥ ४ ॥

अथ पंचमी—

देवीः षड्वीरुरुनः कृणोत विश्वे देवास इह वीरयध्वम् ।

माहास्महि प्रजया मातनूभिर्मरिधाम द्विषते सोमराजन् ॥ ५ ॥ १५ ॥

देवीः । षट् । उर्वीः । उरु । नः । कृणोत । विश्वे । देवासः ।

इह । वीरयध्वम् । मा । हास्महि । प्रजया । मा । तनूभिः ।

मा । रधाम् । द्विषते । सोम् । राजन् ॥ ५ ॥ १५ ॥

हेषट् उर्वीः षट्संख्याका उर्व्यः एताश्चान्यत्राप्तायन्ते—षण्मोर्वीरंहसः पान्तु द्यौश्च पृथिवी-
चाहश्च रात्रिश्चापश्चौषधयश्चेति । ईदृश्यो हेदेवीर्देव्यः जसि वाछन्दसीति पूर्णसवर्णदीर्घः नामंत्रिते
समानाधिकरणे सामान्यवचनमित्यस्याविद्यमानत्वनिषेधेन षड्वीरिति न योरा मंत्रितयोः पदा-
त्परत्वादाष्टमिकमामंत्रितानुदात्तत्वं तायूयं उरुविस्तीर्णं धनं नोस्माकं कृणोत कुरुत कृविहिं-
साकरणयोः धिन्विकृण्वोरचेत्युप्रत्ययः तप्तनप्तनथनाश्चेति तस्य तदादेशः हे विश्वे सर्वे देवा-
सो देवा यूयं च इहास्मिन्धने प्राप्तव्ये विषये वीरयध्वं विक्रामयत तथा वयं तद्धनं लभेमहि
तथा वीर्यवन्तो यूयं प्रयच्छध्वमित्यर्थः । वीर विक्रान्तौ अपिच प्रजया पुत्रादिरूपया माहा-
स्महि वयं मापरित्यजेमहि माच तनूभिः शरीरैः त्यजेमहि । अस्मान् कदाचिदपि पुत्रादयः
शरीराणिच मापरित्याक्षुरित्यर्थः । ओहाक् त्यागे अस्मात्कर्मणि लुङि चिण्वद्भावाभावे रु-
पमेतत् तथा हेराजन् राजमान यद्वास्माकं स्वामिन् हे सोम द्विषते अप्रीतिं कुर्वते द्विषे द्विषेः
शतरि आदादित्वाच्छपोलुक् शतरनुमदिति विभक्तेरुदात्तत्वं षष्ठ्यर्थे चतुर्थी वक्तव्येति चतुर्थी
द्विषतः शत्रोर्मरिधाम मावशं प्राप्नुयाम तथात्वं कुर्वित्यर्थः । रध्यतिर्वशगमनइति यास्कः । यद्वा
द्विषते शत्रवे तदर्थं मारधाम परिपक्वाहननार्हामाभूम रधर्हिंसासंराध्योः संराद्धिः पाकइति त-
द्धृतिः माङिलुङि पुषादित्वात् च्चैरङादेशः ॥ ५ ॥

॥ इत्यष्टमस्य सप्तमे पञ्चदशोवर्गः ॥ १५ ॥

अथ षष्ठी—

अग्नेमन्युं प्रतिनुदन्परेषामदब्धोगोपाः परिपाहिन्स्त्वम् ।

प्रत्यश्चोयन्तुनिगुतः पुनस्तेभ्यैषांचित्तं प्रबुधां विनैशत् ॥ ६ ॥

अग्ने । मन्युम् । प्रतिनुदन् । परेषाम् । अदब्धः । गोपाः ।
परि । पाहि । नः । त्वम् । प्रत्यञ्चः । युन्तु । निःगुतः । पुनरिति ।
ते । अमा । एषाम् । चित्तम् । प्रबुधाम् । वि । नेशत् ॥ ६ ॥

हेअग्ने परेषां शत्रूणां मन्युं क्रोधं प्रतिनुदन् प्रतिमुखं प्रेरयन् तिरस्कुर्वन् अदब्धः केना-
प्यहिंसितः गोपाः गोपायिता गुपूरक्षणे इत्यस्मादायप्रत्ययान्तात्किपि वेरपृक्तलोपात्पूर्वं वलि-
लोपे रूपमेतत् ईदृशस्त्वं नोस्मान् परिपाहि परितः सर्वतोरक्ष । ते शत्रवः प्रत्यञ्चः प्रत्यञ्चन्तः
प्रतिनिवर्तमानाः निगुतः गुड् अव्यक्ते शब्दे अस्मात्किपि तुक् भयेन गड्दरूपमव्यक्तं शब्दं
नितरां कुर्वन्तः पुनर्यन्तु स्वकीयं स्थानं पुनर्गच्छन्तु । अपिच प्रबुधां प्रबुध्यमानानां एतेषां
शत्रूणां चित्तं ज्ञानसाधनं मनः अमासह युगपदेव विनेशत् विनश्यतु प्रत्येकाभिप्रायेणैकवचनं
णशअदर्शने अस्माच्छान्दसोलुङ् पुषादित्वात् चुरडादेशः नशिमन्योरलिट्येत्वं वक्तव्य-
मित्यकारस्यैत्वं ॥ ६ ॥

अथ सप्तमी—

धाताधातृणां भुवनस्य यस्पतिर्देवं त्रातारं मभिमातिषाहम् ।
इमं यज्ञमश्विनो बृहस्पतिर्देवाः पान्तु यजमानं न्यर्थात् ॥ ७ ॥
धाता । धातृणाम् । भुवनस्य । यः । पतिः । देवम् । त्रातारम् ।
अभिमातिः सहम् । इमम् । यज्ञम् । अश्विना । उभा ।
बृहस्पतिः । देवाः । पान्तु । यजमानम् । निःअर्थात् ॥ ७ ॥

धातृणां स्रष्टृणामपि धाता स्रष्टा भुवनस्य कृत्स्नस्य भूतजातस्येन्द्रः सवितावा पतिः
पालयितातं देवनशीलं त्रातारं सर्वेभ्योभयेभ्यः पालयितारं अभिमातिषाहं अभिमातीनां श-
त्रूणां षोढारं अभिभवितारं एवंगुणविशिष्टं इन्द्रं सवितारं वास्वौमीतिशेषः । षहअभिभवे छ-
न्दसि सहइति विप्रत्ययः छान्दसं विभक्त्युदात्तत्वं उभा उभौ अश्विनौ बृहस्पतिश्च एतत्प्र-
मुखाः सर्वे देवा इमं यज्ञं अनुष्ठीयमानं यजमानं च न्यर्थात् निःकृष्टादर्थ्यात् पापात् यद्वा अर्थस्य
प्रयोजनस्याभावोन्यर्थं तस्मात्पान्तु रक्षन्तु सफलं कुर्वन्त्वित्यर्थः नेरनिधानइत्युत्तरपदान्तो-
दात्तत्वं ॥ ७ ॥

अथाष्टमी-

उरुव्यचानोमहिषः शर्मयंसदस्मिन्हवे पुरुहूतः पुरुक्षुः ।
स नः प्रजायै हर्यश्वमृळयेन्द्रमानोरीरिषो मापरादाः ॥ ८ ॥

उरुव्यचाः । नः । महिषः शर्म । यंसत् । अस्मिन् । हवे ।
पुरुहूतः । पुरुक्षुः । सः । नः । प्रजायै । हरिश्च । मृळय ।
इन्द्र । मा । नः । रिरिषः । मा । परा । दाः ॥ ८ ॥

उरुव्यचाः विस्तरणव्यापनः महिषः महान्पूज्योवा पुरुहूतः बहुभिर्यजमानैराहूतः पुरुक्षुः
बहुनिवासः क्षियतेर्मितद्वादिभ्य उपसंख्यानं इति दुप्रत्ययः यद्वा पुरुभिर्बहुभिः शब्दमानः स्तूय
यमानः पूर्ववत् दुप्रत्ययः औणादिके कर्मणि क्तिप्वा अनित्यमागमशासनमिति तु गभावः ईदृ
शइन्द्रः अस्मिन्हवे यज्ञे हूयन्ते अस्मिन्हवींषीति हवोयज्ञः जुहोतेरधिकरणे अप यद्वा अ-
स्मिन् हवे त्वद्विषये आह्वाने भावेनुपसर्गस्येति हूयतेरप् संप्रसारणं च नोस्मभ्यं शर्म सुखं यं-
सत् यच्छतु ददावित्यर्थः यमेर्लेट्यडागमः सिबहुलमिति सिप् हेहर्यश्व हरी अश्वौ यस्य
तादृश हे इन्द्र सत्त्वं नोस्माकं प्रजायै द्वितीयार्थे चतुर्थी प्रजां पुत्रपौत्रादिकां मृळय सुखय
नोस्मान् मारीरिषोमार्हिंसीः माचपरादाः परादानं परित्यागः मापरित्याक्षीरित्यर्थः ॥ ८ ॥

अथ नवमी-

येनः सपत्ना अपते भवन्ति वन्द्राग्निभ्यामववाधामहेतान् ।
वसवोरुद्रा आदित्या उपरिस्पृशं मोग्रं चेत्तारमधिराजमक्रन् ॥ ९ ॥ १६ ॥

ये । नः । सपत्नाः । अप । ते । भवन्तु । इन्द्राग्निभ्याम् । अव ।
बाधामहे । तान् । वसवः । रुद्राः । आदित्याः । उपरिस्पृशम् ।
मा । उग्रम् । चेत्तारम् । अधिराजम् । अक्रन् ॥ ९ ॥ १६ ॥

नोस्माकं ये सपत्नाः शत्रवः ते अपभवन्तु अपगताभवन्तु स्वस्थानादपगताः प्रच्युताः भवन्तु
तान् सपत्नान् इन्द्राग्निभ्यां हविर्भिः स्तुत्या च प्रसन्नाभ्यां अनुगृहीतावयं अववाधामहे नि-
रुद्धतरं विनाशयामः । अपिच वसवोरुद्राः आदित्याश्च मा मां उपरिस्पृशं उन्नतपदसंप्रष्टारं

सर्वेभ्यः श्रेष्ठं अक्रन् कुर्वन्तु तथाउग्रमुद्रूर्णबलं चेतारं चेतितारं छान्दसइडभावः सर्वस्य ज्ञा-
तारं अधिराजं सर्वेषामधीश्वरं च मां कुर्वन्तु करोतेश्छान्दसेलुडि मंत्रेषसेत्यादिना चेलुक् ॥ ९ ॥

॥ इत्यष्टमस्य सप्तमे षोडशोवर्गः ॥ १६ ॥

॥ इतिदशमे मंडले दशमोनुवाकः ॥ १० ॥

एकादशेनुवाके त्रयोविंशतिसंख्याकानि सूक्तानि तत्रनासदासीति सप्तचं प्रथमं सूक्तं
त्रैष्टुभं परमेष्ठीनाम प्रजापतिकर्षिः वियदादिभावानां सृष्टिस्थितिप्रलयादीनामत्र प्रतिपाद्यत्वा-
त् तेषां कर्ता परमात्मा देवता । तथाचानुक्रान्तं—नासत्सप्तप्रजापतिः परमेष्ठी भाववृत्तं त्विति ।
गतोविनियोगः ।

तत्र प्रथमा—

नासदासीन्नोसदासीत्तदानीं नासीद्रजो नोव्योमापरायत् ।

किमावरीवः कुहकस्य शर्मन्नम्भः किमासीद्गहनं गभीरम् ॥ १ ॥

न । असत् । आसीत् । नो इति । सत् । आसीत् । तदानीम् ।

न । आसीत् । रजः । नो इति । विऽओम् । परः । यत् ।

किम् । आ । अवरीवरिति । कुहं । कस्य । शर्मन् । अम्भः ।

किम् । आसीत् । गहनम् । गभीरम् ॥ १ ॥

तपस्तन्महिनाजायतैकमित्यादिना अग्रे सृष्टिः प्रतिपादयिष्यते अधुना ततः प्रागवस्था
निरस्तसप्तप्रपंचा या प्रलयावस्था सा निरूप्यते तदानीं प्रलयदशायां अवस्थितं यदस्य जग-
तोमूलकारणं तन्नासत् शशविषाणवन्निरुपाख्यं नासीत् नहि तादृशात् कारणादस्य सतो जग-
तउत्पत्तिः संभवति । तथा नोसत् नैव सत् आत्मवत् सत्त्वेन निर्वाच्यमासीत् यद्यपि
सदसदात्मकं प्रत्येकं विलक्षणं भवति तथापि भावाभावयोः सहावस्थानमपि संभवति
कुतस्तयोस्तादात्म्यमित्युभयविलक्षणनिर्वाच्यमेवासोदित्यर्थः । ननु नोसदिति पारमार्थिकसत्त्व-
स्य निषेधः तर्ह्यात्मनोऽप्यनिर्वाच्यत्वप्रसंगः अथोच्यते न आनीदवावमिति तस्य सत्त्वमग्रेवक्ष्यते

परिशेषान्मायायाएवात्र सत्त्वं निषिध्यते इति एवमपि तदानीमिति विशेषणानर्थक्यं व्यवहारदशायामपि तस्याः पारमार्थिकसत्त्वाभावात् । अथ व्यावहारिकसत्त्वस्य तदापिव्यावहारिकसत्ता पृथिव्यादीनां भावानां तदापि विद्यमानत्वात्कथं नोसदिति निषेधः । तत्राह—नासीद्वज्रइत्यादि लोकार्जांस्युच्यन्तइतियास्कः । अत्रच सामान्यापेक्षया एकवचनं व्योम्नोवक्ष्यमाणत्वात् तस्याधस्तनाः पातालादयः पृथिव्यंतानासन् इत्यर्थः तथा व्योमान्तरिक्षं तदपि नो नैवासीत् परइति सकारान्तं परस्तादित्यर्थे वर्तते परशब्दाच्छान्दसस्तासेरर्थे असिप्रत्ययः परः व्योम्नः परस्तादुपरि देशे द्युलोकप्रभृतिसत्यलोकान्तं यदस्ति तदपि नासीदित्यर्थः अनेन चतुर्दशभुवनगर्भं ब्रह्मांडरूपेण निषिद्धं भवति । अथ तदावरकत्वेन पुराणेषु प्रसिद्धानि यानि वियदादिभूतानि तेषामवस्थानप्रदेशं तदावरणनिमित्तं चाक्षेपमुखेन क्रमेण निषेधयति—किमावरीवरिति । किमावरीवरणीयं तत्त्वं आवरकभूतजातं आवरीवः अत्यन्तमावृणुयात् आवार्याभावात्तदावरकमपि नासीदित्यर्थः वृणोतेर्यङ्लुगन्ताच्छान्दसे लङि तिपि रूपमेतत् । यद्वा किमिति प्रथमैव किं तत्त्वमावरकमावृणुयात् आवार्याभावात् आव्रियमाणवत्तदपि स्वरूपेण नासीदित्यर्थः । आवृण्वत् तत्तत्त्वं कुह कुत्र देशे अवस्थायावृणोति आधारभूतस्तादृशोदेशोपि नासीदित्यर्थः । किंशब्दात्सप्तम्यर्थे ह्रप्रत्ययः कृतिहोरिति प्रकृतेः कु आदेशः कस्यशर्मन् कस्य वा भोक्तुः जीवस्य शर्मणि सुखे सुखदुःखसाक्षात्कारलक्षणेवा निमित्तभूते सति तदावरकं तत्त्वमावृणुयात् जीवानामुपभोगार्थाहिसृष्टिः तस्यां हि सत्यां ब्रह्मांडस्य भूतैरावरणं प्रलयदशायां च भोक्तारोजीवाः उपाधिविलयात् प्रविलीनाइति कस्यकश्चिदपि भोक्तान संभवति इत्यावरणस्य निमित्तत्वाभावादपि तन्न घटतइत्यर्थः । एतेन भोग्यप्रपञ्चवत् भोक्तृप्रपञ्चोपि तदानीं नासीदित्युक्तं भवति । किंशब्दादुत्तरस्य ङसः सावेकाचइति प्राप्तस्योदात्तत्वस्य नगोश्वन्त्सावर्णेति प्रतिषेधः । सुपांसुलुगिति शर्मणः सप्तम्यालुक् । यद्यपि सावरणस्य ब्रह्मांडस्य निषेधेन तदन्तर्गतं अप्सत्त्वमपि निराकृतं तथाप्यापोवाइदमग्रे सलिलमासीत् इत्यादिश्रुत्या कश्चिदपांसद्भावमाशंकितं तं प्रत्याचष्टे अंभःकिमासीदिति । गहनं दुःप्रवेशं गभीरं दुरवस्थानं अत्यगाधं ईदृशमंभः किमासीत्तदपि नैवासीदित्यर्थः । श्रुतिस्त्ववान्तरप्रलयविषया ॥ १ ॥

अथ द्वितीया—

नमृत्युरासीदमृतं न तर्हि नरात्र्या अहं आसीत्प्रकेतः ।

आनीदवा तं स्वधया तदेकं तस्माद्द्वान्यन्नपरः किंच नासं ॥ २ ॥

न । मृत्युः । आसीत् । अमृतम् । न । तर्हि । न । रात्र्याः ।

अह्नः । आसीत् । प्रदकेतः । आनीत् । अवातम् । स्वधया । तत् ।

एकम् । तस्मात् । ह । अन्यत् । न । परः । किम् । च न । आस ॥ २॥

ननूक्तस्य प्रतिसंहारस्य संहर्त्रपेक्षत्वात् सएव संहर्ता मृत्युर्विद्यतइत्यतआह—नमृत्युरासीदिति । ननु यदि सनासीत् तर्हि तदभावकृतं अमृतं अमरणं प्राणिनामवस्थानं तदानामपि स्यात् तत्राह अमृतं न तर्हीति । तर्हि तस्मिन् प्रतिहारसमये । अयं भावः—सर्वेषां प्राणिनां परिपक्वं भोगहेतुभूतं सर्वं कर्म यदोपभुक्तमासीत् तदा भोगाभावात् निष्प्रयोजनमिदं जगत् इति परमेश्वरस्य मनसि संजिहीर्षा जायते तथैव समृत्युः सर्वं जगत्संहरतइति । किमनेन मृत्युना संहर्त्रा तदभावकृतं वा कथममरणं स्यादिति । एतदेवाभिप्रेत्य कठैरान्नायते—यस्य ब्रह्मचक्षत्रं चोभेभवत् ओदनं मृत्युर्यस्योपसेचनं कइत्थावेदयन्नसइति । नन्वेतस्य सर्वस्याधिकरणभूतः कालो विद्यतइत्यतआह नरात्र्याइति रात्र्या अह्नश्च प्रकेतः प्रज्ञानं नासीत् तद्धेतुभूतयोः सूर्याचन्द्रमसोरभावात् एतेनाहोरात्रनिषेधेन तदात्मकोमासर्तुसंवत्सरप्रभृतिकः सर्वः कालः प्रत्याख्यातः । कथं तर्हि नोसदासीत्तदानोमिति कालवाची प्रत्ययः उपचारादिति ब्रूमः यथेदानीन्तननिषेधस्य कालोवच्छेदकः तथा मायापि तदवच्छेदहेतुरिति अवच्छेदकत्वसाम्येन अकालेपि कालवाची प्रत्ययः । यदवादिष्म ब्रह्मणः परमार्थसत्त्वमग्रे वक्ष्यतइति तदिदानीं दर्शयत्यानीदिति । तत्सकलवेदान्तपसिद्धं ब्रह्मतत्त्वमानीत् प्राणितवत् नन्वेवं प्राणनकर्तुः जीवभावापन्नस्यैव ब्रह्मणः सत्त्वं स्यान्न विवक्षितस्य निरुपाधिकस्य ब्रह्मणः अप्राणोक्षमनाः शुद्धइति तस्य प्राणसंबन्धाभावात् । तत्राह अवातमिति अयमाशयः आनीदित्यत्र धात्वर्थः क्रिया तत्कर्ता तस्य च भूतकालसंबन्धइति त्रयोर्थाः प्रतीयन्ते तत्र समुदायोऽन विधीयते यथाग्नेष्टाकपालइति । येन ब्रह्मणः सत्त्वं न स्यात् । किंतर्हि अनेन कर्तृत्वमनूद्य भूतकालसत्तालक्षणो गुणो विधीयते दध्नाजुहोतीति वाक्यान्तरविहिताग्निहोत्रानुवादेन तत्र गुणविधानं तत्राप्यनेन कर्तृत्वविशिष्टस्य न पूर्वकालसत्ताविधीयते तन्निषेधानुपपत्तिप्रसंगात् अतोनेन कर्तृत्वेनेदानींतनेनोपलक्षितं यन्निरुपाधिकं परं ब्रह्म तस्यैव भूतकालसत्ताविधीयतइति न कश्चिद्दोषइति । नन्वीदृशस्य ब्रह्मणः मायया सह संबन्धासंभवात् संख्याभिमतता स्वतंत्रा सद्रूपा सत्वरजस्तमोगुणात्मिका मूलप्रकृतिरेवाभिमतेति किं नोसदिति निषेधः तत्राह—स्वधयेति । स्वस्मिन् धीयते ध्रियते आश्रित्यवर्ततइति स्वधा माया तथा तद्ब्रह्म एक

अविभागापन्नमासीत् सहयुकेप्रधानइति तृतीया सहशब्दयोगाभावेऽपि सहार्थयोगे भवति
 वृद्धोऽयूनेति निपातनात् लिङ्गात् अत्र प्रकृतिप्रत्ययाभ्यां तस्याः स्वातन्त्र्यं निवार्यते यद्यप्यसं-
 गस्य ब्रह्मणः तथा सह संबन्धेन संभवति तथापि तस्मिन्नाविद्यया तत्स्वरूपमिव संबन्धोप्य-
 ध्यस्यते यथा शुक्तिकायां रजतस्य एतेन सद्रूपत्वमपि तस्याः प्रत्याख्यातं । ननु यदि मायाब्रह्म-
 णा सहाविभागापन्ना तर्हि तस्याऽनिर्वाच्यत्वाद्ब्रह्मणोऽपि तत्प्रसंगइति कथं तस्य सत्त्वमुक्तमानी-
 द्वातमिति ब्रह्मणो वारत्वात्तस्या अपि सत्त्वप्रसंगइति कथं नोऽसदासीति सत्त्वप्रतिषेधः । मैवं
 अनुभवदृष्ट्या ऐक्यावभासेऽपि युक्त्या विविच्य मायांशस्यानिर्वाच्यत्वं ब्रह्मणः सत्त्वंच प्रतिपा-
 दितं ननु दृग्दृश्याविति द्वावेव पदार्थौ आनीद्वान्तस्वधयेति तौ चेदङ्गीक्रियेते तत्किमपरमव-
 शिष्यते यन्नासीद्रजइत्यादिना प्रतिषिध्येत तत्राह तस्मादिति तस्माद्ध तस्मात्खलु पूर्वोक्ता-
 न्मायासंहिताद्ब्रह्मणः अन्यत्किंचन किमपि वस्तु भूतभौतिकात्मकं जगन्नास न बभूव
 छन्दस्युभयधेति लिटः सार्धधातुकत्वाद्स्तेभूभावाभावः ननु तदानीमन्यस्य सत्त्वनिषेधेन
 शङ्क्यः असत्त्वेचाप्रसक्तत्वान्न निषेधोपयोगइत्यत आह परइति परः परस्तात्सृष्टेः ऊर्ध्वं वर्त-
 मानं इदं जगत् तदानीं न बभूवेत्यर्थः अन्यथा उक्तरीत्या क्वचिदपि निषेधेन स्यादिति
 भावः ॥ २ ॥

अथ तृतीया—

तमं आसीत् तमं सा गूह्ममग्रे प्रकेतं सलिलं सर्वमाइदम् ।

तुच्छयेनाभ्वपिहितं यदासीत् तपसस्तन्महिना जायतैकम् ॥ ३ ॥

तमः । आसीत् । तमसा । गूह्मम् । अग्रे । अप्रकेतम् । सलिलम् ।

सर्वम् । आः । इदम् । तुच्छयेन । अभु । अपिहितम् । यत् ।

आसीत् । तपसः । तत् । महिना । अजायत । एकम् ॥ ३ ॥

ननूक्तप्रकारेण यदि पूर्वमिदं जगन्नासीत् कथं तर्हि तस्य जन्म जायमानस्य जनिक्त्रि-
 यायां कर्तृत्वेन कारकत्वाद् कारकं च कारणावान्तरविशेषइति कारकस्य सत्तोऽनियतपूर्वक्षण-
 वर्तित्वस्यावश्यभावाद् अथैतद्दोषपरिजिहीर्षया जनिक्त्रियायाः प्रागपितद्विद्यतइत्युच्यते कथं
 तस्य जन्म अत आह तमसा गूह्ममग्रइति । अग्रे सृष्टेः प्राक् प्रलयदशायां भूतभौतिकं सर्वं जग

त तमसा गूढं यथा नैशं तमः सर्वपदार्थजातमावृणोति तद्वत् आत्मतत्त्वस्यावरकत्वान्मायापर-
संज्ञं भावरूपाज्ञानमत्र तमइत्युच्यते तेन तमसा निगूढं संवृतं कारणभूतेन तेनाच्छादितं भव-
ति आच्छादकात्तस्मात् तमसो नामरूपाभ्यां यदाविर्भवनं तदेव तस्य जन्मेत्युच्यते एतेन कारणा-
वस्थायामसदेवकार्यमुत्पद्यतइत्यसद्वादिनो सत्कार्यवादिनो ये मन्यन्ते ते प्रत्याख्याताः । ननु का-
रणे तमसितज्जगदात्मकं कार्यं विद्यते चेत्कथं नासीद्भजइत्यादि निषेधः । तत्राह—तमआसीदि-
तितमोभावरूपाज्ञानं मूलकारणं तद्रूपता तदात्मनां यतः सर्वं जगत् प्राक् तम आसीत् अतो नि-
षिध्यतइत्यर्थः नन्वावरकत्वादावरकं तमः कर्तुं आवार्यत्वात् जगत्कर्म कथं तयोः कर्मकर्त्रो-
स्तादात्म्यं तत्राह अप्रकेतमिति । अप्रकेतं अप्रज्ञायमानं । अयमर्थः यद्यपि जगतः तमसश्च कर्म-
कर्तृभावो यौक्तिको विद्यते तथापि व्यवहारदशायामिव तस्यां दशायां नामरूपाभ्यां विस्पष्टं
न ज्ञायतइति तादात्म्यवर्णनं । अतएव मनुना स्मर्यते—आसीदिदंतमोभूतमप्रज्ञातमलक्षणं ।
अप्रतर्क्यमनिर्देश्यप्रसुप्तमिव सर्वतइति । कुतो वा न प्रज्ञायते तत्राह—सलिलं सलगतौ औणा-
दिकः इलच् इदं दृश्यमानं सर्वं जगत्सलिलं कारणेन संगतं अविभागापन्नं आः आसीत्
अस्तेर्लङि तिपि बहुलंछन्दसीति इडभावे हल्ङ्चाङ्यइति तिलोपे तिप्यनस्तेरिति पर्यु-
दासादकाराभावः यद्वा सलिलमिति लुप्तोपमं सलिलमिव यथा क्षीरेणाविभागापन्नं नी-
रंदुर्विज्ञानंतथा तमसा अविभागापन्नं जगत् न शक्यविज्ञानमित्यर्थः । ननु विविधविचित्र-
रूपभूयसः प्रपञ्चस्य कथमतितुच्छेन तमसा क्षीरेण नीरस्येवाभिभवः तथा तमोपि क्षी-
रवद्वलवदित्येवोच्यते तर्हि दुर्बलस्य जगतः सर्गसमयेपि नोद्भवसंभवइत्यत आह तुच्छे-
नेति । आसमन्ताद्भवतीत्याभु तुच्छेन छान्दसोयकारोपजनः तुच्छेन तुच्छकल्पनेन सदस
द्विलक्षणेन भावरूपाज्ञानेनापिहितं छादितमासीत् दधातेः कर्मणि निष्ठा दधातोर्हिः
गतिरनन्तरइति गतेः प्रकृतिस्वरत्वं । एकं एकीभूतं कारणेन तमसा अविभागतां प्राप्तमपि
तत्कार्यजातं तपसः स्रष्टव्यपर्यालोचनरूपस्यमहिना माहात्म्येनाजायत उत्पन्नं । तपसः स्रष्टव्य-
पर्यालोचनरूपत्वं चान्यत्रान्नायते—यः सर्वज्ञः सर्वविद्यस्यज्ञानमयंतपइति ॥ ३ ॥

अथ चतुर्थी—

कामस्तदग्रे समंवर्तताधिमनसोरेतः प्रथमं यदासीत् ।

सतो बन्धुमसति निरविन्दन् हृदि प्रतीष्यां कवयो मनीषा ॥ ४ ॥

कामः । तत् । अयं । सम् । अवर्तत । अधि । मनसः । रेतः ।
 प्रथमम् । यत् । आसीत् । सतः । बन्धुम् । असति । निः ।
 अविन्दन् । हृदि । प्रतिदृश्यं । कवयः । मनीषा ॥ ४ ॥

ननु करीत्या यदीश्वरस्य पर्यालोचनं जगतः पुनरुत्पत्तौ कारणं तदेव किं निबन्धनमित्यत आ-
 ह कामस्तदग्र इति । अग्रे अस्य विकारजातस्य सृष्टेः प्रागवस्थायां परमेश्वरस्य मनसि का-
 मः समवर्तत सम्यग्जायत सिसृक्षा जातेत्यर्थः । ईश्वस्य सिसृक्षावा किं हेतुकेत्यत आह
 मनस इति । मनसः अन्तःकरणस्थ संबन्धिवासनाशेषेण मायायां विलीनेः करणे समवेतं
 सामान्यापेक्षमेकवचनं सर्वप्राण्यन्तःकरणेषु समवेतमित्यर्थः एतेनात्मनो गुणाधारत्वं प्रत्या-
 ख्यातं । तादृशं रेतः भाविनः प्रपञ्चस्य बीजभूतं प्रथममतीते कल्पे प्राणिभिः कृतं पुण्यात्मकं
 कर्म यत् यतः कारणात् सृष्टिसमये आसीत् अभवत् भूषणु वर्धिष्णवजायत परिपक्वं सत्
 फलोन्मुखमासीदित्यर्थः तत् ततो हेतोः फलप्रदस्य सर्वसाक्षिणः कर्माध्यक्षस्य परमेश्वरस्य मनसि
 सिसृक्षा जायत इत्यर्थः । तस्यां च जातायां स्रष्टव्यं पर्यालोच्य ततः सर्वं जगत्सृजति । त-
 था चान्नायते—सोकामयत् बहुः स्यां प्रजायेयेति सतपोत्पद्यत सतपस्तप्त्वा इदं सर्वमसृजत य-
 दिदं किंचेति । श्रुतिरात्मना इत्थमवगमितेर्थे विद्वदनुभवमप्यनुग्राहकत्वेन प्रमाणयति सत इति ।
 ततः सत्त्वेन दानीमनुभूयमानस्य सर्वस्य जगतो बन्धुं बन्धकं हेतुभूतं कल्पान्तरे प्राण्यनु-
 ष्ठितं कर्म समूहं कवयः क्रान्तदर्शनाः अतीतानागतवर्तमानाभिज्ञायोगिनः हृदि हृदये निरुद्ध-
 या मनीषा मनीषया बुद्ध्या सुषां सुलुगिति तृतीयाया लुक् प्रतीष्य विचार्य अन्येषामपीति
 सांहितिको दोषः असति सद्विलक्षणे अव्याकृते कारणे निरविन्दन् निःकृष्यालभन्त विविच्या-
 जानचित्यर्थः ॥ ४ ॥

अथ पञ्चमी—

तिरश्चीनो विततो रश्मिरेषामधःस्विदासीऽदुपरिस्विदासी ३त् ।
 रेतोधा आसन्महिमानं आसन्त्स्वधा अवस्तात्प्रयतिः परस्तात् ॥ ५ ॥
 तिरश्चीनः । विस्तृतः । रश्मिः । एषाम् । अधः । स्वित् । आसी ३त् ।
 उपरि । स्वित् । आसी ३त् । रेतः ३धाः । आसन् । महिमानः ।
 आसन् । स्वधा । अवस्तात् । प्रयतिः । परस्तात् ॥ ५ ॥

एवमविद्याकामकर्माणि सृष्टेर्हेतुत्वेनोक्तानि अधुना तेषां स्वकार्यजनने शैध्यं प्रतिपाद्य-
ते येयं नासदासीदित्यविद्या प्रतिपादिता यश्च कामस्तदग्रइति कामः मनसोरेतः प्रथमं यदासीत्
इति यत्कर्म एषामविद्याकामकर्माणां वियदादिभूतजातानि सृजतां रश्मिः रश्मिसदृशः यथा
सूर्यरश्मिरुदयानन्तरं निमेषमात्रेण युगपत्सर्वं जगद्भाष्येति तथा शीघ्रं सर्वत्र व्याप्नुवन् यः कार्य-
वर्गो विततो विस्तृत आसीत् स्वदासीदिति वक्ष्यमाणमत्रापि संबध्यते विचार्यमाणानामिति ध्रुतः
तत्रोदात्तइत्यनुवृत्तेः सचोदात्तः स्वदिति वितर्कं सकार्यवर्गः प्रथमतः किं तिरश्चीनः तिर्यगव-
स्थितो मध्ये स्थित आसीत् किंवा अधः अधस्तादासीत् आहोस्वित् उपरि उपरिष्ठात्किमासी-
त्। उपरिस्वदासीदिति च इत्यनुदात्तः ध्रुतः। आत्मन आकाशः संभूतः आकाशाद्वायुः वायोरग्निरि-
त्यादिक्रया पञ्चमीश्रुत्या तत उद्गातारं ततो होतारमिति वत् क्रमप्रतिपत्तौ सत्यामपि विद्युत्प्रका-
शवत् सर्गस्य शीघ्रव्यापनेन तस्य क्रमस्य दुर्लक्षणत्वात् एतेषु त्रिषु स्थानेषु प्राथम्यं कुत्रेति
विचार्यते एवं नाम शीघ्रं सर्वतो दिक्षु सर्गो निष्पन्न इत्यर्थः। एतदेव विभजते सृष्टेषु कार्येषु मध्ये
केचिद्भावेरेतोधाः रेतसो बीजभूतस्य कर्मणो विधातारः कर्तारः भोक्तारश्च जीवा आसन् अन्ये
भावामहिमानः स्वार्थिक इमनि च महान्तो वियदादयो भोग्या आसन् एवं माया सहितः परमेश्वरः
सर्वं जगत् सृष्ट्वा स्वयं चानुप्रविश्य भोक्तृभोग्यादिरूपेण विभागं कृतवानित्यर्थः अयमेवार्थ-
स्तैत्तिरीयके—तत्सृष्ट्वा तदेवानुपाविशदित्यारभ्य प्रतिपाद्यते। तत्र च भोक्तृभोग्ययोर्मध्ये स्वधा
अन्ननामैतत् भोग्यप्रपञ्चः अवस्तात् अवरः निरुष्ट आसीत् प्रयतिः प्रयतिता भोक्ता परस्तात्
परः उत्कृष्ट आसीत् भोग्यप्रपञ्चं भोक्तृप्रपञ्चस्य शेषभूतं कृतवानित्यर्थः। विभाषा परावराभ्या-
मिति प्रथमार्थे अस्तातिः अस्ताति चेत्यवरशब्दस्य अवादेशः अवस्तादिति संहितायां ईषा अ-
क्षादित्वात्प्रकृतिभावः ॥ ५ ॥

अथ षष्ठी—

को अद्वा वेदक इह प्रवोचत् कुत आजाता कुत इयं विस्तृष्टिः ।

अर्वाग्देवा अस्य विसर्जनेनाथा को वेद्यत आबभूव ॥ ६ ॥

कः । अद्वा । वेद । कः । इह । प्र । वोचत् । कुतः । आजाता ।

कुतः । इयम् । विस्तृष्टिः । अर्वाक् । देवाः । अस्य । विसर्जनेन ।

अथ । कः । वेद । यतः । आबभूव ॥ ६ ॥

एवं भोक्तृभोग्यरूपेण सृष्टिः संग्रहेण प्रतिपादिता एतावद्वाइदं अन्नंचैवान्नादश्च सोमएवा
 जमग्निरन्नादइतिवत् अथेदानीं सा सृष्टिः दुर्विज्ञानेति न विस्तरेणाभिहितेत्याह कोअद्धेति ।
 कः पुरुषः अद्धा पारमार्थ्येन वेदजानाति कोवा इहास्मिन्लोके प्रवोचत् प्रब्रूयात् इयं दृश्यमा
 नाविसृष्टिः विविधा भूतभौतिकभोक्तृभोग्यादिरूपेण बहुप्रकारासृष्टिः कुतः कस्मादुपादानकार
 णात् कुतः कस्माच्च निमित्तकारणादाज्जाता समन्ताज्जाता प्रादुर्भूता एतदुभयं सम्यक् कोवे
 द कोवा विस्तरेण वक्तुंशक्नुयादित्यर्थः । ननुदेवाअजानन्तः सर्वज्ञास्ते ज्ञास्यंति वक्तुं च शक्नुव
 न्तीत्यतआह—अर्वागिति देवाश्चास्य जगतोविसर्जनेन वियदादिभूतोत्पत्त्यनन्तरं विविधं यद्भौ-
 तिकं सर्जनंसृष्टिः तेनअर्वाक् अर्वाचीनाः कृताः भूतसृष्टेः पश्चाज्जाताइत्यर्थः तथाविधास्ते
 कथं स्वोत्पत्तेः पूर्वकालीनां सृष्टिं जानोयुः अजानन्तोवा कथं प्रब्रूयुः उक्तं दुर्ज्ञानत्वं निगमय
 ति-अथ एवं सति देवाअपि न जानन्ति किल तद्व्यतिरिक्तः कोनाम मनुष्यादिर्वेद तत् जगत्का
 रणं जानाति यतः कारणात्कृत्स्नं जगदाबभूव अजायत ॥ ६ ॥

अथ सप्तमी—

इयं विसृष्टिर्यत आबभूव यदिवा दधे यदिवान् ।

यो अस्याध्यक्षः परमेव्यो मन्तसो अङ्गवेद्यदिवानवेदं ॥ ७ ॥ १७ ॥

इयम् । विसृष्टिः । यतः । आबभूव । यदि । वा । दधे ।

यदि । वा । न । यः । अस्य । अध्यक्षः । परमे । विद्योमन् ।

सः । अङ्ग । वेद । यदि । वा । न । वेदं ॥ ७ ॥ १७ ॥

उक्तप्रकारेण यथाइदं जगत्सर्जनदुर्विज्ञानं एवं सृष्टं जगत् तदुर्ध्वरमपीत्याह इयमिति । यतः
 उपादानभूतात्परमात्मनः इयं विसृष्टिः विविधा गिरिनीदीसमुद्रादिरूपेण विचित्रा सृष्टिः आब
 भूव आजाता सोपि किल यदिवा दधे धारयति यदिवा न धारयति एवं च कोनामान्योर्ध्वं
 शक्नुयात् यदि धारयेत् ईश्वरएव धारयेत् नान्यइत्यर्थः एतेन कार्यस्य धारयितृत्वप्रतिपादने
 न ब्रह्मण उपादानकारणत्वमुक्तं भवति । तथाच पारमार्थसूत्रं—प्रकृतिश्च प्रतिज्ञादृष्टान्तानुपरोधादि
 ति । यद्वा अनेनार्धर्चेन पूर्वोक्तं सृष्टिदुर्ज्ञानत्वमेव द्रढयतिकोवेदेत्यनुवर्तते इयं विविधा सृष्टिर्यत-
 आबभूव आसमन्तादजायतेति कोवेद न कोपि नास्त्येव जगतो जन्म कदाचिदनीदृशं जगदिति
 बहवोभ्रान्ताः भवन्त्यपि यतः जनिकर्तुः प्रकृतिरित्युपादानसंज्ञायां पंचम्यास्तसिद्धयस्मात्परमात्म-

न उपादानभूतादाबभूव तं परमात्मानं कोवेद न कोपि प्रकृतितः परमाणुभ्यो वा जगज्जन्मेति हि बहवो भ्रान्ताः । तथा स एवोपादानभूतः परमात्मा स्वयमेव निमित्तभूतोपि सन् यदि वा दधे विदधे इदं जगत्ससर्ज यदि वा न ससर्ज । असंदिग्धे संदिग्धवचनमेतत् शास्त्राणि चेत्प्रमाणं स्युरिति यथा । स एव विदधे तं कोवेद अजानन्तोपि बहवो जडात्प्रधानादकर्तृकमेवेदं जगत्स्वयमजायतेति विपरीतं प्रतिपन्नाः विदधतो विधानमजानन्तोपि स एवोपादानभूत इत्यपि कोवेद न कोपि उपादानादन्यः तदस्थ एवेश्वरो विदध इति हि बहवः प्रतिपन्नाः देवा अपि यं न जानन्ति तदर्वाचीनानां एषां तत्परिज्ञाने कैव कथेत्यर्थः । यद्येवं जगत्सृष्टिरत्यन्तदुरवबोधना तर्हि सा प्रमाणपद्धतिमध्यास्त इत्याशंक्य तत्सद्भावे ईश्वरः वेदं प्रमाणयति यो अस्येति अस्य भूतभौतिकात्मकस्य जगतो योध्यक्ष ईश्वरः परमे उत्कृष्टे सत्यभूते व्योमन् व्योमनि आकाशे आकाशवन्निर्मले स्वप्रकाशे यद्वा अवते स्तर्पणार्थादन्येभ्योपि दृश्यन्त इति मनिन् नेड्वशिश्रुतीतीदृशप्रतिषेधः ज्वरत्वेत्यादिना वकारोपधयोरूट् सप्तम्यालुक् नङ्सिबुध्योरिति नलोपप्रतिषेधः व्योमनि विशेषेण तृप्तेनिरतिशयानन्दस्वरूप इत्यर्थः । यद्वा अवतिर्गत्यर्थः । व्योमनि विशेषेण गन्तव्ये देशकालवस्तुभिरपरिच्छिन्न इत्यर्थः । अथवा अवतिर्ज्ञानार्थः व्योमनि विशेषेण ज्ञातरि विशिष्टज्ञानात्मनि ईदृशे स्वात्मनि प्रतिष्ठितः । श्रूयते हि—स नत्कुमारनारदयोः संवादे—स भगवः कस्मिन् प्रतिष्ठित इति । स्वेमहिम्नोति । ईदृशोयः परमेश्वरः सोऽङ्ग अङ्गेति प्रसिद्धौ सोपि नाम वेद जानाति यदि वा न वेद न जानाति कोनामान्यो जानीयात् सर्वज्ञ ईश्वर एव तां सृष्टिं जानीयात् नान्य इत्यर्थः ॥ ७ ॥

॥ इत्यष्टमस्य सप्तमे सप्तदशोवर्गः ॥ १७ ॥

यो यज्ञ इति सप्तर्चद्वितीयं सूक्तं प्रजापतिपुत्रस्य यज्ञाख्यस्यार्थं आद्या जगती शिष्टास्त्रिष्टुभः अत्रापि यज्ञादीनां केषांचिद्भावानां सृष्टिः प्रतिपाद्यते अतः स्रष्टव्यत्वेन प्रधानभूतो योर्थः सैव देवता तत्कर्ता प्रजापतिरेव देवता । तथा चानुक्रान्तं—यो यज्ञो यज्ञः प्राजापत्यो जगत्याद्येति । गतो विनियोगः ।

तत्र प्रथमा—

यो यज्ञो विश्वतस्तन्तुभिस्तत्त एकं शतं देवकर्मैभिरायतः ।

इमे वयन्ति पितरो य आ ययुः प्रव्यापव्येत्यासते तते ॥ १ ॥

यः । यज्ञः । विश्वतः । तन्तुभिः । ततः । एकंशतम् ।

देवकर्मभिः । आहृतः । इमे । वयन्ति । पितरः । ये ।

आहृतयुः । प्र । वय । अप । वय । इति । आसते । तते ॥ १ ॥

तन्तुभिस्तनितृभिः विस्तारयितृभिः वियदादिभूतैर्यः सर्गात्मकोयज्ञः विश्वतः सर्वतस्त-
तोविस्तृतः तथा एकशतं एकं च शतं च एकशतं संख्येति पूर्वपदप्रकृति स्वरत्वं एकोत्तरश-
तमित्यर्थः ब्रह्मा येषु शतसंख्येष्व्वात्मीयसंवत्सरेषु जीवति तदभिप्रायेणात्रशतसंख्या जीवता
तेन प्रजापतिना सार्धमेकशतमित्युच्यते यथा शतायुर्वैपुरुषः शतवीर्यआत्मैकशतइति अ-
त्यन्तसंयोगे द्वितीया ब्रह्मणः शतसंवत्सरपर्यन्तं देवकर्मभिर्देवानुद्दिश्यभोक्तृभिः कृतैः
कर्मभिरायतः दीर्घाभूतः तावत्कालावस्थायी एवमायामविस्तारवान् । पितरः पालकाः प्रजा-
पतेः प्राणभूताः विश्वसृजोदेवाः वयन्ति निर्मिमते ये देवाः आययुः स्रष्टव्यं सर्वं जगत्
स्ववयनेन व्यापुः अपिच प्रवयापवयेति । प्रवाणं नाम प्रकृष्टस्य चेतनस्य भोक्तृप्रपञ्चस्य
सर्जनं अपवानं नाम अप्रकृष्टस्यनिकृष्टस्याचेतनस्य भोग्यप्रपञ्चस्य सर्जनं वेज्जतन्तुसन्ताने
समुच्चयेन्यतरस्यामिति लोट् तस्यहिस्वावित्यनुवृत्तेर्हिरादेशः शब्दगुणायादेशाः अतोहेरिति
लुक् प्रवयापवयेति वयन्तः प्रवाणमपवानं च कुर्वन्तइत्यर्थः एवंभूताः सन्तः ते विश्वसृजः तते
विस्तृते सत्यलोके आसते प्राणरूपेण प्रजापतिमुपासते यद्वा ज्योतिष्टोमादिर्यज्ञएवं रूपकत्वेन
पटात्मना वर्ण्यते योयज्ञो ज्योतिष्टोमादिः तन्तुभिः तन्तुस्थानीयैः अग्निष्टोमात्यग्निष्टोमादिसंस्था-
भेदैः सप्तभिश्छन्दोभिर्वा विश्वतः सर्वतस्ततोविस्तृतः तथा एकशतं तृतीयार्थे प्रथमा एकाधिके-
नाग्निचयनेनयुक्तैः देवकर्मभिः गवामयनप्रभृतिकैः विश्वसृजामयनान्तैः एकाहादिसत्रात्मकैर्वा
आयतोदीर्घाभूतः एवमायतोविस्तारवान् यज्ञात्मकोयं पटः प्रजापतिना सृष्टः तं पटं पितरोऽस्माकं
पितृभूताः इमे अंगिरसः वयन्ति तस्य पटस्य प्राचीनतन्तुस्थानीयानि स्तुतशस्त्राणि प्रवय त्वं
कुरु अपवय तिरश्चीनतन्तुस्थानीयानि यजुंषि त्वं कुरु एवं परस्परं नियुंजाना आसते नियुंज
न्ति । एवं विस्तृतस्य यज्ञस्य प्रजापतेः सकाशादुत्पत्तिरुत्तरया प्रतिपाद्यते ॥ १ ॥

सैषा द्वितीया—

पुमौ एनंतनुत उत्कृणत्ति पुमान्वितं त्वे अधिना कं अस्मिन् ।

इमे मयूखा उपसेदु ह स दुःसामानि च कुस्तं राण्योतं वे ॥ २ ॥

पुमान् । ए॒नम् । त॒नुते । उ॒त् । कृ॒ण॒न्ति । पु॒मान् । वि॒ । त॒न्ने ।
अ॒धि । ना॒के । अ॒स्मिन् । इ॒मे । म॒यू॒खाः । उ॒प॑ । से॒दुः । ऊँ॒ इति॑ ।
स॒दः । सा॒मा॒नि । च॒क्रुः । त॒स॒रा॒णि । ओ॒त॒वे ॥ २ ॥

पुमान् पुरुषः आदिपुरुषः प्रजापतिः एनं यज्ञं तनुते विस्तारयति सृष्टवानित्यर्थः । तथा-
च ब्राह्मणं—सप्रजापतिर्यज्ञमतनुत तमाहरत्तेनायजते'ति । प्रजापतिर्यज्ञमसृजत यज्ञंसृष्टमनुब्र-
ह्मक्षत्रे असृज्येतामिति च । स एव पुमान् सृष्टं यज्ञं उत्कृणन्ति उद्देष्टयति कृतो वेष्टने रौधादि-
कः स एव पुमान् प्रजापतिः अस्मिन् भूलोके नाके अकं दुःखं नास्त्यस्मिन्निति नाकः स्वर्गो-
लोकः नभ्राणून्पादित्यादिना नभः प्रकृतिभावः तत्र च वितन्ने इमं यज्ञं विस्तारयति अधिः
सप्तम्यर्थानुवादी तनोतेर्लिटि तनिपत्योश्छन्दसीत्युपधालोपः तस्य स्थानिवद्भावात् द्विर्वचनं
मयूखाः रश्मिभूताः तस्य प्रजापतेः प्राणात्मका इमे विश्वसृजो देवाः सदा सदनं देवयजनं
स्थानं उपसेदुः विश्वसर्जनहेतुभूतं विश्वसृजामयनाख्यं यज्ञं कर्तुं उपसीदन्ति उपसद्य च
सामानि रथन्तरादीन्योतवे वयनाय यज्ञाख्यं वस्त्रमोतुं तसराणि तिर्यक्सराणि तिरश्ची-
नसूत्राणि चक्रुः ॥ २ ॥

अथ तृतीया—

का॒सी॒त्प्र॒मा॒त्प्र॒ति॒मा॒किं॒नि॒दान्मा॒ज्यं॒किमा॑सी॒त्परि॑धिः॒कआ॑सीत् ।
छ॒न्दः॒किमा॑सी॒त्प्रउ॑गं॒किमु॒क्थं॒यद्दे॒वादे॒वम॑य॒जन्त॒विश्वे॑ ॥ ३ ॥

का । आ॒सीत् । प्र॒मा । प्र॒ति॒मा । किम् । नि॒दानं॑म् । आ॒ज्यं॑म् ।
किम् । आ॒सीत् । परि॒धिः । कः । आ॒सीत् । छ॒न्दः । किम् । आ॒सीत् ।
प्रउ॑गम् । किम् । उ॒क्थम् । यत् । दे॒वाः । दे॒वम् । अ॒य॒जन्त॑ । विश्वे॑ ॥ ३ ॥

विश्वसर्जनोपायत्वेन प्रजापतिना सृष्टे यज्ञे विश्वस्य सृष्टारो विश्वसृजो देवाः विश्वसर्ज-
नाय तं यज्ञमन्वतिष्ठन् तस्मिन्समये जगतोनुत्पत्तेः जगदन्तःपातिनोयागोपकरणभूताः पदा-
र्थाः कथमासन्नित्यनया प्रश्नः क्रियते यद्यदा विश्वे सर्वे साध्या देवाः देवंप्रजापतिं अयजन्त

तदानीं तस्य यज्ञस्य प्रमा प्रमाणं इयत्ता का कथंभूतासीत् तथा प्रतिमा हविःप्रतियोगित्वेन मीयते निर्मीयते इति प्रतिमा देवता सा वा तस्य यज्ञस्य कासीत् तथा निदानमादिकारणं यागे अप्रवृत्तस्य प्रवर्तकं फलं किमासीत् तथा आज्यं घृतं एतदुपलक्षितं हविर्वा तस्य यज्ञस्य किमासीत् तथा परिधिः परितोधीयन्तइति त्रयः परिधयोबाहुमानाः पलाशादिवृक्षजन्याः परिपूर्वाद्घातेः उपसर्गेषोःकिरिति किप्रत्ययः सामान्यापेक्षमेकवचनं परिधयः के आसन्नित्यर्थः तथा तस्य यज्ञस्य गायत्र्यादिकं छन्दः किमासीत् तथा प्रउगमुक्थं उपलक्षणमेतत् आज्यप्रउगादीनि उक्थानि शस्त्राणि वा कान्यासन् एतेषु प्रश्नेषु त्रयाणां उत्तरं हृत्वेनाह ॥ ३ ॥

अथ चतुर्थी—

अग्नेर्गायत्र्यभवात्सयुग्वोष्णिह्यासवितासंबभूव ।

अनुष्टुभासोमउक्थैर्महस्वान्बृहस्पतेर्बृतीवाचमावत् ॥ ४ ॥

अग्नेः । गा॒य॒त्री । अ॒भ॒व॒त् । स॒यु॒ग्वो । उ॒ष्णि॒ह्या । स॒वि॒ता ।

स॒म् । ब॒भू॒व । अ॒नु॒ष्टु॒भा । सो॒मः । उ॒क्थैः । म॒ह॒स्वान् ।

बृ॒ह॒स्प॒तेः । बृ॒ह॒ती । वा॒च॒म् । आ॒व॒त् ॥ ४ ॥

सहयुग्वा सहयुक्ताग्नेः सहायभूता गायत्री अभवत् यष्टव्यात्प्रजापतेः सुखादजायत देवतासु मध्येग्निः छन्दःसु गायत्री च उभावपि अजायेतामित्यर्थः । तथाच तैत्तिरीयकं—प्रजापतरकामयत् प्रजायेयेति समुखतस्त्रिवृतंनिरमिमीत तमग्निर्देवतान्वसृज्यत गायत्रीछन्दइति । उष्णिहया उष्णिक्छन्दसा सह सविता देवः संबभूव तस्मात्प्रजापतेः जज्ञे टापंचापिहलन्तानामिति वचनात् उष्णिहशब्दात् टाप् तथा महस्वान् तेजस्वी सोमः उक्थैः स्तुतशस्त्रैः अनुष्टुभा अनुष्टुप्छन्दसा च सार्धं तस्मादेव प्रजापतेरजायत तथा बृहस्पतेः देवस्य वाचं वाक्यं बृहतीछन्दः आवत् अरक्षत् अगच्छत् वा बृहत्यासार्धं बृहस्पतिरपि तस्मात्प्रजापतेर्जज्ञइत्यर्थः ॥ ४ ॥

अथ पञ्चमी—

विराणिमन्त्रावरुणयोरभिश्चरिन्द्रस्यत्रिष्टुविहभागोअह्नः ।

विश्वान्देवाअगत्याविवेशतेनचाकृप्रऋषयोमनुष्याः ॥ ५ ॥

वि॒राट् । मि॒त्रावरु॑णयोः । अ॒भि॒ऽश्रीः । इन्द्र॑स्य । त्रि॒स्तुप् ।
इ॒ह । भा॒गः । अ॒ह्नः । विश्वा॑न् । दे॒वान् । जग॑ती । आ ।
वि॒वेश॒ । तेन॑ । चा॒कृ॒प्रे । ऋष॑यः । म॒नु॒ष्याः ॥ ५ ॥

अपिच मित्रावरुणयोर्देवयोः विराट्छन्दः अभिऽश्रीः अभिश्रिता आश्रिता आसीत्
विराजा सह मित्रावरुणावपि प्रजापतेः सकाशादजायेतामित्यर्थः । इहास्मिन्यज्ञे अह्नः सव-
नत्रयरूपस्य भागोमध्यंदिनसवनारव्योःशः त्रिष्टुप्छन्दश्च इन्द्रस्य अभिश्रयणीयावास्तां तावि-
न्द्रश्च प्रजापतेः सकाशादजायन्तेत्यर्थः । तथाचतैत्तिरीयकं—उरसोबाहुभ्यां पञ्चदशानिरमिमीत
तमिन्द्रो देवतान्वसृज्यत तत्र त्रिष्टुप्छन्दोबृहत्सामेति । तथा विश्वान् सर्वान् देवान् जगतीछन्दः आ-
विवेश प्रविष्टवती विश्वे देवाजगती च प्रजापतेरजायन्तेत्यर्थः । तथाच तैत्तिरीयकं—
तं विश्वे देवा देवता अन्वसृज्यन्त जगतीछन्दोवैरूपं सामेति । उक्तेन प्रकारेण प्रतिमा कासीत्
छन्दः किमासीत् प्रउगं किमुक्थमिति त्रयाणामुत्तरं जातं । आज्यं किमासीत् परिधिः
कआसीत् इत्यनयोत्तरं पुरुषसूक्ते द्रष्टव्यं । तत्र ह्येवमात्रायते—देवायज्ञमतन्वत वसन्तो-
अस्यासीदाज्यं ग्रीष्म इध्मः शरद्धविः । सप्तास्यासन्परिधयस्त्रिः सप्तसमिधः कृताः इति । अयमर्थः—
सर्वरसोत्पादको वसन्तः तस्य जगत्सर्जनसाधनस्य यज्ञस्याज्यमासीत् आज्यदध्यादिभीर-
सैः सार्धं तादृशो वसन्तो जायतेत्यर्थः । सर्वरसानां शोषको ग्रीष्मऋतुः इध्म आसीत् शुष्कैः
काष्ठैः सार्धं ग्रीष्मो जायतेत्यर्थः । पच्यमानव्रीहियुक्तः शरदृतुः तस्य यज्ञस्य हविरासी-
त् सप्तच्छदांसि त्रिः सप्त एकविंशतिधा भूत्वा अष्टादशसमिधः त्रयः परिधयश्चासन् ।
कासीत्प्रमाप्रतिमा किं निदानमित्यनयोरपि प्रश्नयोरप्येवमुत्तरं पूर्वं विश्वसृजोऽमृताः शतं व-
र्षसहस्राणि दोक्षिताः सत्रमासतेति एतेन वै विश्वसृज इदं विश्वमसृजन्तेति च तैत्तिरीयके समा-
न्नायते । अतस्तस्य यज्ञस्य सहस्रसंवत्सरपरिमितः कालः प्रमाणं विश्वस्य जगतः स-
र्जनमादिकारणं प्रवर्तकं फलमित्यर्थः । एतदुक्तं भवति—यदा विश्वसृजो देवाः देवं प्रजाप-
तिं विश्वसृजामयनाख्येन यागेनायजन् तदा उक्ताः सर्वायागोपकरणाः प्रजापतेः स-
काशादजायन्तेति । यतोऽयादिदेवताभिः सह गायत्र्यादीनि सप्तच्छन्दांसि जातानि अ-
तोहेतोः तेषां छन्दसां अश्यादयो देवता इति । छन्दोविचितौ सूत्रितं च—अग्निः सविता सो-
मो बृहस्पतिर्भिवावरुणा विन्द्रो विश्वे देवा देवता इति । एवं प्राजापत्यो यज्ञोऽनुष्ठितः तेन यज्ञेन ऋ-
षयो मनुष्याश्च चाकृप्रे चकृपिरे कृताः सृष्टा आसन् रूपेः कर्मणि लिटि इरयोरिति रे-

आदेशः छपेरोलइति लत्वं तुजादित्वादभ्यासदीर्घः तेनैव यज्ञेन सर्वं जगदसृजन्नि-
त्यर्थः ॥ ५ ॥

अथ षष्ठी—

चा॒कृ॒प्रेतेन॒ ऋष॑योमनु॒ष्या॑य॒ज्ञेजा॒तेपि॒तरो॑नःपु॒रा॒णे ।
पश्य॑न्मन्ये॒ मन॑सा॒ चक्ष॑सा॒ तान्य॒ इमं॑य॒ज्ञमय॑जन्त॒ पूर्वे ॥ ६ ॥

चा॒कृ॒प्रे । तेन॑ । ऋष॑यः । मनु॒ष्याः । य॒ज्ञे । जा॒ते । पि॒तरः॑ ।
नः॑ । पु॒रा॒णे । पश्य॑न् । मन्ये॒ । मन॑सा । चक्ष॑सा । तान् । ये ।
इमम् । य॒ज्ञम् । अय॑जन्त । पूर्वे ॥ ६ ॥

पुराणे चिरन्तने तस्मिन्यज्ञे जाते विश्वसृष्टिः देवैः सम्यगनुष्ठिते सति तेन यज्ञेन ऋष
योमनुष्यानोस्माकं पितरः पूर्वपुरुषाश्च चाकृप्रे अकल्प्यन्त असृज्यन्त इममीदृशं यज्ञं ये पूर्वे
साध्यादेवाः प्रजापतेः प्राणभूताः अयजन्त अन्वतिष्ठन् तान् देवान् प्राणात्मना सर्वत्र वर्तमानान्
चक्षसा दर्शनहेतुना मनसा पश्यन् जानन् मन्ये तानेव विश्वसृष्टन् देवान् स्तौमि मन्यतिरचं
तिकर्मा ॥ ६ ॥

अथ सप्तमी—

स॒ह॒स्तो॒माः स॒ह॒छन्द॑सआ॒वृतः॑ स॒ह॒प्र॒मा॒ ऋष॑यः स॒प्त॒दैव्याः॑ ।
पूर्वेषा॑पन्था॒मनु॑दृश्य॒धीरा॑अ॒न्वाले॑भिरे॒रथ्यो॑ऽन॒र॒श्मीन् ॥ ७ ॥ १८ ॥
स॒ह॒स्तो॒माः । स॒ह॒छन्द॑सः । आ॒वृतः॑ । स॒ह॒प्र॒माः । ऋष॑यः ।
स॒प्त । दैव्याः॑ । पूर्वेषा॑म् । पन्था॑म् । अनु॑दृश्यं । धीराः॑ ।
अ॒नु॒दृ॒आले॑भिरे । रथ्यः॑ । न । र॒श्मीन् ॥ ७ ॥ १८ ॥

स्तौमैः त्रिवृत्पंचदशादिभिः सह वर्तमानाः सहस्तोमाः सहछन्दसः गायत्र्यादिभिः छन्दोभिः
सहवर्तमानाः आवृत आवर्तमानाः सहप्रमाः प्रमितिः प्रमा यज्ञस्येयत्तापरिज्ञानं तेन सह वर्तमा
नाः दैव्याः देवस्य प्रजापतेः संबन्धिनः यद्वा देवानां यष्टव्यानां संबन्धिनः ऋषयोद्वष्टारः स

ससंख्याकाः शीर्षण्याः यद्वा मरीचिप्रमुखाः सप्तऋषयः होत्रादयः सप्तवषट्कर्तारोवा एवंविधाएते
पूर्वेषां पूर्वपुरुषाणां अङ्गिरःप्रभृतीनां विश्वसृजां देवानां वा पंथां पंथानं अनुष्ठानमार्गं अनुद-
श्य क्रमेण ज्ञात्वा धीराः धीमन्तः सन्तः अन्वालेभिरे अनुक्रमेणारब्धवन्तः यागानुष्ठाने प्रवृत्ता इ-
त्यर्थः रथ्योन यथा रथिनः रथेन युक्ताः रथस्य नेतारः सूताः रश्मीन् रथे अश्वनियोजनार्थां
न प्रग्रहान् सम्यग्रथस्य नयनाय हस्तेनान्वारभन्ते अन्वारभ्य च सम्यक् तं रथं प्रवर्तयन्ति
एवमेतेपि अनुष्ठानमार्गं श्रुतितोवगम्य सम्यगन्वतिष्ठन् इत्यर्थः ॥ ७ ॥

॥ इत्यष्टमस्य सप्तमे ष्टादशोवर्गः ॥ १८ ॥

अपप्राचइति सप्तर्चं तृतीयं सूक्तं कक्षीवतः पुत्रस्य सुकीर्तिराषं चतुर्थी अनुष्टुप्
शिष्टास्त्रिष्टुभः चतुर्थीपञ्चम्यौ अश्विदेवत्ये शिष्टाएन्द्व्यः तथाचानुक्रान्तं—अपप्राचः सुकी-
र्तिः काक्षीवतोमध्येनुष्टुप् चोत्तराचाश्विन्याविति । षष्ठेहनि ब्राह्मणाच्छंसिनः उक्थशस्त्रे
एतत्सूक्तं । सूत्रितंच—सुकीर्तिब्राह्मणाच्छंसी वृषाकपिचपंक्तिशंसमिति । चातुर्विंशिकेहनि मा-
ध्यंदिनसवने मैत्रावरुणस्य अपप्राचइत्येषा आरंभणीया कद्वत्प्रगाथानन्तरं शंसनीया ।
सूत्रितंच—कद्वन्तः प्रगाथाअपप्राचइन्द्रविश्वौअमित्रानिति । अहर्गणेष्वपि द्वितीयादिष्वहस्सु
तस्यैव तस्मिन्नेव शस्त्रे आरंभणीया । सूत्रितंच—आरंभणीयाः पर्यासान् कद्वतोहरहः
शस्यानीति होत्रकाद्वितीयादिष्वेवेति ।

सैषा प्रथमा—

अपप्राचइन्द्रविश्वौअमित्रानपापाचोअभिभूतेनुदस्व ।

अपोदीचोअपशूराधराचउरौयथातवशर्मन्मदैम ॥ १ ॥

अपं । प्राचः । इन्द्र । विश्वान् । अमित्रान् । अपं । अपाचः ।

अभिभूते । नुदस्व । अपं । उदीचः । अपं । शूर । अधराचः ।

उरौ । यथा । तव । शर्मन् । मदैम ॥ १ ॥

हे इन्द्र प्राचः प्रमुखमंचतः प्राग्देशे वर्तमानान् अस्मत्तः पूर्वभागे वर्तमानानित्य-
र्थः प्रपूर्वादंचतेः ऋत्विगित्यादिना क्तिन् अनिदितामिति न लोपः शसि अचइत्यकारलो-

पे चाविति दीर्घत्वं अनिगन्तौचतौवप्रत्ययइति गतेः प्रकृतिस्वरत्वं । तादृशान् विश्वान्
 सर्वान् अमित्रान् शत्रून्पनुदस्व अस्मत्तोपगमय तथा हे अभिभूते शत्रूणामभिभवित-
 रिन्द्र अपाचः अपमुखमंचतः पृष्ठभागे वर्तमानान् सर्वान् शत्रून्पनुदस्व अपिच उदीचः
 ऊर्ध्वं अंचतः उपरिवर्तमानान् उत्पूर्वादंचतेः पूर्ववत्किनि उदईदित्यंचतेरकारस्यईकारः पू-
 र्ववत्स्वरः तथाविधानपि शत्रून्पनुदस्व तथा हे शूर शौर्यवन्निन्द्र अधराचः अधरदे-
 शमधोभागमंचतश्च अधस्तनानपि शत्रून्पनुदस्व अधरशब्दोपपदादंचतेः शसि पूर्ववत्प्र-
 क्रिया चाविति पूर्वपदान्तोदात्तः उरौ विस्तीर्णे तव संबन्धिन् त्वया दत्ते शर्मन् शर्मणि गृहे
 सुखे वा यथा वयं मदेम निरुपद्रवाः सन्तोहृष्येम तथा त्वं सर्वत्रवर्तमानानस्मदीयान्
 शत्रून्विनाशयेत्यर्थः ॥ १ ॥

अथ द्वितीया—

कुविद्भयवमन्तोयवंचिद्यथादान्त्यनुपूर्वविषूयं ।

इहेहैषांरुणुहिभोजनानिबर्हिषो नमोवृत्तिं न जग्मुः ॥ २ ॥

कुवित् । अ॒ङ्ग । यव॑ऽमन्तः । यव॑म् । चि॒त् । यथा॑ । दान्ति॑ ।

अ॒नु॒ऽपूर्व॑म् । वि॒ऽयूय॑ । इ॒ह॑ऽइ॒ह । ए॒षाम् । रु॒णुहि॑ । भो॒ज॒नानि॑ ।

ये । ब॒र्हिषः॑ । नमः॑ऽवृ॒त्तिम् । न । ज॒ग्मुः॑ ॥ २ ॥

अंग हे इन्द्र यवमन्तः यवादिधान्ययुक्ताः कर्षकाः यवंचित् उपलक्षणमेतत् यवगोधूमादी
 न अनुपूर्वयोयोधान्यविशेषः प्रथमं पच्यते तेनानुपूर्व्येण विषूय पृथक्कृत्य यथा कुविद्बहुलंदा
 न्ति लुनन्ति दाप् लवने आदादिकः विपूर्वाद्यैतेत्यपि युषुवोर्दीर्घश्छन्दसीतिदीर्घः एवं इहेह
 अस्मिन्नस्मिन् देशे सर्वस्मिन् एषां यजमानानां भोजनानि धननामैतत् भोगसाधनानि धना
 नि रुणुहि कुरु यस्य यस्मिन्देशे यद्धनं अपेक्षितं तदनुगुणं प्रयच्छेत्यर्थः उतश्चप्रत्ययाच्छन्द
 सिवावचनमिति हेतुगभावः । एषामित्युक्तं केपुनरिमइत्यतआह हे यजमानावर्हिषः यज्ञस्य
 नमोवृत्तिं नमसोहविलक्षणस्यान्नस्य नमस्कारात्मकस्य स्तोत्रस्य वा वर्जनं अकरणं न जग्मुः
 न प्रामुवन्ति किंतु सर्वदा हविर्भिर्यजन्ति स्तुतिभिः स्तुवन्ति च एषां रुणुहीत्यन्वयः ॥ २ ॥

अथ तृतीया—

न॒हि॒स्थू॒र्यु॒तु॒था॒या॒त॒म॒स्ति॒नो॒त॒श्र॒वो॒वि॒वि॒दे॒सं॒ग॒मे॒षु॑ ।

ग॒व्य॒न्त॒इ॒न्द्रं॒स॒ख्या॒य॒वि॒प्रा॑अ॒श्व॒य॒न्तो॒वृ॒ष॒णं॒वा॒ज॒य॒न्तः॑ ॥ ३ ॥

न॒हि॒ । स्थू॒रि॑ । ऋ॒तु॒ऽथा॒ । या॒त॒म् । अ॒स्ति॑ । न । उ॒त॒ । श्र॒वः॑ ।

वि॒वि॒दे॒ । स॒म्॒ऽग॒मे॒षु॑ । ग॒व्य॒न्तः॑ । इ॒न्द्रं॑ । स॒ख्या॒यं॑ । वि॒प्राः॑ ।

अ॒श्व॒ऽय॒न्तः॑ । वृ॒ष॒ण॒म् । वा॒ज॒य॒न्तः॑ ॥ ३ ॥

एकेन धुर्येण युक्तमनः स्थूरीत्युच्यते ऋतुथा ऋतौ यद्यस्मिन्काले प्राप्तव्यं तद्योग्यकाले स्थूर्यनः यातं तं देशं प्राप्तं नह्यस्ति नहिभवति एकेन धुर्येण युक्तः शकटः शीघ्रं गन्तव्यं नप्राप्नोतीत्यर्थः । उतापिच संगमेषु संग्रामेषु श्रवोन्नं यशोवा न विविदे न लभते इन्द्रस्तूक्तविलक्षणः वृषणं वर्षितारं तमिन्द्रं गव्यन्तः गाइच्छन्तोविप्राः मेधाविनोवयं सख्याय सखिकर्मणे आह्वया मइतिशेषः । कथंभूताः अश्वयन्तः अश्वानप्यात्मनइच्छन्तः वाजयन्तः अन्नकामाबलका माश्च ॥ ३ ॥

सौत्रामण्यां सुराग्रहाणां पुरोनुवाक्या युवमित्येषा । सूत्रितंच-युवंसुराममश्विनेति ग्रहाणांपुरोनुवाक्येति ।

सैषा चतुर्थी—

यु॒वं॒सु॒राम॑म॒श्वि॒ना॒न॒मु॒चा॒वा॒सु॒रे॒स॒चा॑ ।

वि॒पि॒पा॒ना॒शु॒भ॒स्प॒ती॒इ॒न्द्रं॒क॒र्म॒स्वा॒व॒त॒म् ॥ ४ ॥

यु॒व॒म् । सु॒राम॑म् अ॒श्वि॒ना॒ । नि॒मु॒चौ॑ । आ॒सु॒रे॒ । स॒चा॑ । वि॒ऽपि॒पा॒ना॒ ।

शु॒भः॑ । प॒ती॒ इति॑ । इ॒न्द्रं॑ । क॒र्म॒ऽसु॒ । आ॒व॒त॒म् ॥ ४ ॥

हे अश्विना अश्विनौ हे शुभस्पती उदकस्य शोभनालंकारस्य वा पती पालयितारौ सुरामं सुष्ठु रमणसाधनं इदं हविः विपिपाना विशेषेण पीतवन्तौ युवं युवां सचासन्तौसंगतौ आसुरे असुरपुत्रे नमुचौ एतत्संज्ञे असुरे हन्तव्ये सति कर्मसु योधनकर्मसु इन्द्रमावतंरक्षतं

विपिपाना पापाने इत्यस्मात् लिटः कानच् बहुलं छन्दसीत्यभ्यासस्येत्वं शुभस्पती इति सुबामं-
त्रितइति षष्ठ्यन्तस्य पराङ्गवद्भावात् षष्ठ्यामंत्रितसमुदायस्याष्टमिकं सर्वानुदात्तत्वं ॥ ४ ॥

पूर्वोक्तानामेव ग्रहाणां पुत्रमिवेति याज्या । सूत्रितंच—पुत्रमिव पितरावश्विनोभेति याज्येति ।

सैषा पंचमी—

पुत्रमिवपितरावश्विनोभेन्द्रावधुःकाव्यैर्दंसनाभिः ।

यत्सुरामंव्यपिबःशचीभिःसरस्वतीत्वामघवन्नभिष्णक् ॥ ५ ॥

पुत्रमइव । पितरौ । अश्विना । उभा । इन्द्र । आवधुः ।

काव्यैः । दंसनाभिः । यत् । सुरामम् । वि । अपिबः । शचीभिः ।

सरस्वती । त्वा । मघइवन् । अभिष्णक् ॥ ५ ॥

हे इन्द्र त्वां पितरौ मातापितरौ पुत्रमिव पितामात्रेति पितुः शेषः उभा उभावश्विनौ का-
व्यैः प्रशस्यैः दंसनाभिः आत्मीयैः कर्मभिः आवधुः मध्यमोव्यत्ययेन आवतुः ररक्षतुः त्वंच सु-
रामं सुखेन रमणसाधनं हविः यद्यदा शचीभिः शक्तिभिः सार्धं व्यपिबः विशेषेण पीतवानसि
तदा हे मघवन् धनवन् इन्द्र सरस्वती देवी त्वा त्वां अभिष्णक् उपासेवत भिष्णक् उपसेवा-
यां कंडादिः छान्दसोयगभावः लङि बहुलं छन्दसीति शपोलुक् हल्ङ्याबुभ्यइतिलोपः ॥ ५ ॥

अथ षष्ठी—

इन्द्रःसुत्रामास्ववाँअवोभिःसुमृळीकोभंवतुविश्ववैदाः ।

बाधतांद्वेषोअभयंरुणोतुसुवीर्यस्यपतयःस्याम ॥ ६ ॥

इन्द्रः । सुत्रामा । स्वइवान् । अवःइभिः । सुमृळीकः । भवतु ।

विश्ववैदाः । बाधताम् । द्वेषः । अभयम् ।

रुणोतु । सुवीर्यस्य । पतयः स्याम् ॥ ६ ॥

अथ सप्तमी—

तस्यवयंसुमृतौयज्ञियस्यापिभद्रेसौमनसेस्याम ।

ससुत्रामास्ववाँइन्द्रोअस्मेआराचिद्वेषःसनुतर्युयोतु ॥ ७ ॥ ११॥

तस्यं । वयम् । सुहृत्तौ । यज्ञियंस्य । अपि । भूदे ।
 सौमनसे । स्याम् । सः । सुहृत्तमा । स्वहृत्तान् । इन्द्रः । अस्मे इति ।
 आरात् । चित् । द्वेषः । सनुतः । युयोतु ॥ ७ ॥ १९ ॥

इमे त्रातारमिन्द्रमित्यस्मिन्वर्गे (क. स. ४. ७. ३२) व्याख्याते ।

अक्षरार्थस्तु—सुष्टु त्राता धनवान् सर्वस्य वेदिता इन्द्रः रक्षणैः सुष्टु सुखयिता भवतु
 शत्रूंश्चहिनस्तु भयराहित्यं च करोत्वस्माकं अतोवयं शोभनवीर्योपेतस्य धनस्य स्वामिनोभवे-
 मेति । सप्तम्यास्तु तस्य यज्ञार्हस्येन्द्रस्यानुग्रहबुद्धौ भजनीयेसौमनस्येच वयं विषयभूताभवेम
 सुष्टु त्राता धनवान्सइन्द्रः अस्मत्तोदूरदेशे द्वेष्टनन्तर्धानं योजयत्विति ॥ ६ ॥ ७ ॥

॥ इत्यष्टमस्य सप्तमे एकोनविंशोवर्गः ॥ १९ ॥

ईजानमितिसप्तर्चं चतुर्थं सूक्तं नृमेधपुत्रस्य शकपूतस्यार्घं मित्रावरुणदेवताकं आद्यातु
 लिंगोक्तद्युभूम्यश्विदेवताका न्यंकुसारिणी द्वितीयद्वादकत्र्यष्टकवती द्वितीयाषष्ठ्यौ प्रस्तारपं
 की द्विद्वादशकव्यष्टकवत्यौ । सप्तमी महासतोबृहती त्र्यष्टकद्विद्वादशकवती । शिष्टास्तिस्रोविराडू
 पा एकादशिनस्त्रयोष्टकश्चेतिलक्षणलक्षिताः । तथाचानुक्रान्तं—ईजानं शकपूतोनामैधोमैत्रावरुणं
 न्यंकुसारिण्याद्यालिंगोक्तदेवतान्त्या महासतोबृहती उपाद्योपांत्ये प्रस्तारपंकी शेषाविराडूपा
 इति । गतोविनियोगः ।

तत्र प्रथमा—

ईजा॒नमि॒द्यौर्गु॒र्ताव॑सु॒रीजा॒नंभूमि॑र॒भिप्र॑भूषणि ।
 ईजा॒नंदे॒वाव॑श्विना॒वभिसु॑म्रैर॒वर्ध॑ताम् ॥ १ ॥

ईजा॒नम् । इत् । द्यौः । गु॒र्तव॑सुः । ईजा॒नम् । भूमिः ।
 अ॒भि । प्र॒भूष॑णि । ईजा॒नम् । दे॒वौ । अ॒श्विनौ । अ॒भि ।
 सु॒म्रैः । अ॒वर्ध॑ताम् ॥ १ ॥

गूर्तवसुः गूर्तमुद्यतं स्तोतृभ्यः दानाय हस्तेधृतं वसु धनं यस्याः सा तथोक्ता गूरी उद्यम
ने निष्ठा श्वीदितो निष्ठाया मितीट्प्रतिषेधः न सत्त निषत्तेत्यादिना निपातनान्निष्ठानत्वाभावः अन्ये-
षामपीति सांहितिको दीर्घः बहुव्रीहौ पूर्वपदप्रकृतिस्वरत्वं ईदृशीद्यौः द्युलोकाभिमानिनी देवता
ईजानमित् यज्ञैरिष्टवन्तमेव पुरुषं अभिवर्धयति यजेर्लिटः कानच् वचिस्वपीति संप्रसारणे
द्विर्वचनं तथा भूमिश्च प्रभूषणि प्रभवने यद्वा प्रकृष्टभूषणे अलंकारे निमित्तभूते सति ईजानं
अभिवर्धयति अपिच देवौ दानादिगुणयुक्तौ अश्विनौ ईजानं इष्टवन्तं पुरुषं सुधैः धनैः
अभ्यवर्धतां अभिवर्धयतः वृधेरन्तर्भावितण्यर्थात् छान्दसोलङ् ॥ १ ॥

अथ द्वितीया—

तावां मित्रावरुणा धारयत्क्षिती सुषुम्नेषितृत्वतां यजामसि ।
युवोः क्राणाय सख्यैरभिष्यामरक्षसः ॥ २ ॥

ता । वा॒म् । मि॒त्रा॒व॒रु॒णा । धा॒र॒य॒त्क्षि॒ती इति॑ धा॒र॒य॒त्क्षि॒ती ।
सु॒ऽसु॒म्ना । इ॒षि॒तृ॒त्व॒तां । य॒जा॒म॒सि॒ । यु॒वोः । क्रा॒णाय॑ ।
स॒ख्यैः । अ॒भि । स्या॒म् । र॒क्ष॒सः ॥ २ ॥

हे मित्रावरुणौ धारयत्क्षिती ध्रियमाणभूमिकौ यद्वा क्षितिरिति मनुष्यनाम हवींषिधारय
न्तः क्षितयो मनुष्याः ययोः स्वभूतास्तथाविधौ सुषुम्ना सुषुम्नौ सुधनौ सुमुखौ वा ता तौ वां युवां
इषितृत्वता इषितृत्वेन तृतीयैकवचने छान्दसस्तकारोपजनः यद्वा भावप्रत्ययान्तात्पुनरपि भाव
प्रत्ययः विकरणद्वयवत् इषितृत्वत्वेन प्राप्तृत्वत्वेन हेतौ तृतीया यतो युवां देवेषु मध्ये प्राप्तृव्यौ
ततो हेतोः यजामसि हविर्भिर्यजामः इदं तोमसीति मसइकारागमः एवंच युवोः युवयोः सख्यैः
सखिवैः सख्युर्यः क्राणाय कुर्वते यजमानाय करोतेः शानचि छान्दसो विकरणस्य लुक् ताद
र्थ्ये चतुर्थी यजमानार्थं रक्षसः यज्ञस्य बाधकान् राक्षसान् अभिष्याम अभिभवेम उपसर्ग-
प्रादुर्भ्यामित्यस्तेः सकारस्य षत्वं ॥ २ ॥

अथ तृतीया—

अधाचिन्नुयद्दिधिषामहेवामभिप्रियरेक्णः पत्यमानाः ।
दृष्ट्वा यत्पुष्यतिरेक्णः सम्वाग्निर्किरस्यमघानि ॥ ३ ॥

अधं । चित् । नु । यत् । दिधिषामहे । वाम् । अग्नि । प्रियम् ।
रेक्णः । पत्यमानाः । दद्वान् । वा । यत् । पुष्यति । रेक्णः । सम् ।
ऊँ इति । आरन् । नकिः । अस्य । मघानि ॥ ३ ॥

हे मित्रावरुणौ वां युवाभ्यां युवयोरर्थं यद्यदा दिधिषामहे हवींषि धारयामः
यद्वा धिषशब्दे वां युवां स्तुमहे अधाचित अनन्तरमेव नुक्षिप्रं प्रियमभीष्टं रेक्णः
धननामैतत् धनं अभिपत्यमानाः अभिपतन्तः अभिप्राप्नुवन्तौ भवामः दद्वान् ददिवान्
ददातेर्लिटः कसुः छन्दस्युभयथेति वसोः सार्वधातुकत्वात् भ्राज्यस्तयोरातइत्याकार-
लोपः अतएवेडभावश्च संहितायां नकारस्य दीर्घादटिसमानपादइति रुत्वं आतोदिनि-
त्यमिति सानुनासिकआकारः वाशब्दश्चार्थे हवींषि दत्तवांश्च यद्योयजमानः रेक्णोधनं
पुष्यति वर्धयति अस्य दत्तवतोयजमानस्य मघानि धनानि नकिः समारन् नैवाप-
गच्छन्ति किन्तु तमेव सर्वदा भजन्ते समित्येतदपेत्येतस्यार्थे उइति पूरणः अर्तेश्छा-
न्दसेलुङि सर्तिशास्त्यर्तिभ्यश्चेति चुरडादेशः ऋदशोङिगुणः ॥ ३ ॥

अथ चतुर्थी—

असावन्योअसुरसूयतद्यौस्त्वंविश्वेषांवरुणासिराजा ।
मूर्धारथस्यचाकन्नैतावतैनसान्तकध्रुक् ॥ ४ ॥

असौ । अन्यः । असुर । सूयत । द्यौः । त्वम् । विश्वेषाम् ।
वरुण । असि । राजा । मूर्धा । रथस्य । चाकन् । न ।
एतावता । एनसा । अन्तकध्रुक् ॥ ४ ॥

हे असुर तमसः क्षेपक यद्वा असवः प्राणाः तान् ददाति मनुष्येभ्यः स्वोदये-
न प्रयच्छतीत्यसुरः ईदृश हे मित्र द्यौः द्युलोकः देवनशीलाददितिर्वा अन्यः सुपां-
सुलुगिति द्वितीयायाः सुआदेशः वरुणापेक्षया अन्यं असौ अमुं नभसि दृश्यमानं त्वां
सूयत असूत षूङ् प्राणिप्रसवे छान्दसोडभावः हे वरुण त्वं च विश्वेषां सर्वेषां प्रा-
णिनां राजासि ईश्वरोभवसि तादृशयोर्युवयोः रथस्य मूर्धा शिरः चाकन् अस्मद्यज्ञं

कामयते यद्वा रथस्य रंहणशीलस्य यज्ञस्य मूर्धानं मूर्ध्वं प्रधानः सोमः चाकन् युवां
कामयते कनीदीप्तिकान्तिकतिषु अस्माद्यङ्लुगन्ताच्छान्दसोलङ् यतएवमतः कारणात् अ-
न्तकध्रुक् अन्तकस्य सहनशीलस्य राक्षसादेः यमस्यैव वा द्रोग्धा ब्रुह जिघांसायां स
त्सुद्विषेत्यादिना क्रिप् वाब्रुहमुहृष्णुहृष्णिहामिति घवं भष्भावः । ईदृशः सयज्ञः एताव-
ता एनसा इयत्परिमाणेनापि पापलेशेनापि न युज्यते ॥ ४ ॥

अथ पंचमी—

अस्मिन्त्स्वेतच्छकंपूतएनोहितेमित्रेनिगंतान्हन्तिवीरान् ।
अवोर्वायद्वात्तनूष्ववःप्रियासुयज्ञियास्वर्वा ॥ ५ ॥

अस्मिन् । सु । एतत् । शकंपूते । एनः । हिते । मित्रे ।
निगंतान् । हन्ति । वीरान् । अवोः । वा । यत् । धात् ।
तनूषु । अवः । प्रियासु । यज्ञियासु । अर्वा ॥ ५ ॥

योयं शकपूताख्यऋषिः अस्मिन् शकपूते स्थितं एतदेनः पापं शत्रूणां पापकरमायुधं
वा मित्रेदेवे हिते हिताचरणपरे अनुकूले सति निगतान् निगन्तव्यान् हननार्थं नियमेन प्राप्त
व्यान् वीरान् शत्रोः पुत्रादीन् सु सुष्ठु हन्ति हिनस्ति अस्मिन् नृषौ समवेतं यत्पापं तन्मित्रस्य प्रसा-
देन तदीयेषु शत्रुषु स्वकार्यं दुःखं जनयतीत्यर्थः निगतान् निपूर्वाद्गमेः कर्मणि निष्ठा गतिरनन्तर
इति गतेः प्रकृतिस्वरत्वं । कदेत्यत आह—अवोः हविर्भिः तर्पयितुः अवतेरौणादिकउप्रत्ययः
तस्य यजमानस्य यज्ञियासु यज्ञार्हासु क्रियासु तनूषु शरीरेषु अर्वा अभिगन्तामित्रोवरुणो वा
यत् यदा अवोरक्षणं धात् दधाति निदधाति स्थापयति यद्वा यदा अर्वा अभिगन्ता सऋषिः अ-
वितुः रक्षितुः मित्रस्य वरुणस्य वा यागार्हासु प्रियासु तनूषु शरीरेषु अवोहविलक्षणमन्नं धा-
त् धारयति तदानीं मित्रे वरुणे चानुकूले सति तदेनोवीरान् हन्तीत्यर्थः ॥ ५ ॥

अथ षष्ठी—

युवोर्हिमातादितिर्विचेतसाद्यौर्नभूमिपयंसापुपूतनि ।
अवप्रियादिदिष्टनसूरोनिनिक्तरश्मिभिः ॥ ६ ॥

युवोः । हि । मा॒ता । अ॒दि॒तिः । वि॒ष्ट॒चे॒त॒सा । द्यौः । न । भूमिः ।
प॒य॒सा । पु॒पू॒त॒नि । अ॒व । प्रि॒या । दि॒दि॒ष्ट॒न । सू॒रः ।
नि॒नि॒क्त । र॒श्मि॒भ्यः ॥ ६ ॥

हे विचेतसा विशिष्टज्ञानौ मित्रावरुणौ युवोर्हि युवयोः खलु माता जननी अदितिरदीना अखं
इनीया वा भवति सैवभूमिः इयंवाअदितिरिति श्रुतेः । द्यौर्न यथा द्युलोकः पयसा वृष्ट्युदकेन
सर्वं जगत्पुनाति एवमेषासा भूमिः पयसा आत्मीयेन रसेन हविरात्मना परिणतेन पुपूतनि
परिपवने यजमानानां पापस्य शोधने हेतुर्भवतीत्यर्थः पूतशब्दादाचारक्लिबन्तादौणादिकः कनि
प्रत्ययः छान्दसं द्विर्वचनं तौ युवामतिदिश्य यूयं प्रिया प्रियाणि धनानि अवदिदिष्टन अवाङ्मुखं
अस्मदभिमुखं दिशत दत्त दिशअतिसर्जने अस्माल्लोटि छान्दसः शपःश्लुः तप्तनप्तनथनाश्चेति
तशब्दस्य तनादेशः अपिच सू॒रः सूर्यस्य रश्मिभिः किरणैः नि॒नि॒क्त अस्मान् शोधयत पोषय
त वा णिजिर् शैचपोषणयोः जौहोत्यादिकः संज्ञापूर्वकोविधिरनित्यइति णिजांत्रयाणामित्य
भ्यासस्य गुणोन क्रियते ॥ ६ ॥

अथ सप्तमी—

यु॒वं ह्य॒म॒रा॒ज॒ा॒व॒सी॒द॒तं॒ तिष्ठ॒द्रथं॒ धूर्ष॑द॒ वन॑र्षद॒म् ।
ता॒नः॒ क॒णू॒क॒य॒न्ती॑ नृ॒मे॒ध॒स्त॒त्रे॒ अ॒हंसः॒ सु॒मे॒ध॒स्त॒त्रे॒ अ॒हंसः॑ ॥ ७ ॥ २० ॥

यु॒वम् । हि । अ॒म॒रा॒जौ । अ॒सी॒द॒तम् । तिष्ठ॑त् । रथ॑म् ।
न । धूः॒ऽस॒दम् । व॒न॒ऽस॒दम् । ताः । नः । क॒णू॒क॒ऽय॒न्तीः । नृ॒ऽमे॒धः ।
त॒त्रे । अ॒हंसः । सु॒ऽमे॒धः । त॒त्रे । अ॒हंसः॑ ॥ ७ ॥ २० ॥

हे मित्रावरुणौ युवं हि युवां खलु अमराजौ अमसा कर्मणा प्रवर्षणप्रकाशादिना रा
जमानौ दीप्यमानौ सन्तौ असीदतं स्वकीये स्थाने निषीदथः आसाथे अमइति कर्मनाम
आपःकर्माख्यायां ह्रस्वोनुट्चेत्यामोतेरसुन् तस्य नुडागमोधातोर्ह्रस्वश्च तस्मिन्नुपपदे राजतेः स
त्सुद्विषेत्यादिना क्तिप् पीवोपवसनादीनां छन्दसिलोपोवक्तव्यः इत्यमसः सकारलोपः तौ मित्राव-
रुणौ कणूकयन्तीः कणतिः शब्दार्थः कणनं आक्रोशरूपं शब्दनं इच्छन्तीः ताः प्रसिद्धाः

शात्रवीः प्रजाः अभिभवितुं नसंप्रत्यर्थे संप्रति रथं तिष्ठत् अभितिष्ठतां तिष्ठतेर्लेट्यडागमः
इतश्चलोपइतीकारलोपः प्रत्येकाभिप्रायेणैकवचनं । कीदृशं रथं धूर्षदं धुरि अश्वयोर्वहनदेशे
सीदन्तं वनर्षदं वनेषूद्यानेषु क्रीडार्थं निषीदन्तं यद्वा वनमित्युदकनाम समुद्रमध्ये हि व-
रुणोनिवसति वने समुद्रोदके निषीदन्तं उभयत्रापि पूर्ववत् किप् वनसदमित्यत्र छान्दसः
सांहितिकोरेफोपजनः हे मित्रावरुणौ युवाभ्यां नृमेधोमम पिता अंहसः पापात् तत्रे ररक्षे
रक्षितोवभूव त्रैङ् पालने इत्यस्मात् कर्मणि लिट् यद्वा उपचाराज्जन्ये जनकशब्दः नृमेधस्य
पुत्रः शकपूतोहं पापात् युवाभ्यां तत्रे रक्षितोस्मि सुमेधः अन्योपि सुयज्ञोयजमानः अंहसः
पापात् तत्रे युवाभ्यामेवारक्षयत भीत्रार्थानामित्यंहसोपादानसंज्ञा ॥ ७ ॥

॥ इत्यष्टमस्य सप्तमे विंशोवर्गः ॥ २० ॥

प्रोष्विति सप्तर्चं पञ्चमं सूक्तं पिजवनपुत्रस्य सुदासआर्षं ऐन्द्रं आद्यस्तृचः शाक-
रः षट्पञ्चाशदक्षराशक्करी । द्वितीयस्तृचोमहापांकः षळष्टका महापंक्तिः । सप्तमी त्रिष्टुप् ।
तथाचानुक्रान्तं—प्रोषुसुदाः पैजवनः शाकरमहापांकावाद्यौ तृचावन्त्यात्रिष्टुबिति । षोळशि-
शस्त्रे आद्यस्तृचः शंसनीयः । सूत्रितंच—त्रिकद्रुकेषुमहिषोयवाशिरंप्रोष्वस्मैपुरोरथमिति
तृचावातिच्छन्दसाविति । महाव्रते माध्यंदिनसवने ब्रह्मशस्त्रे अनुरूपतृचस्य प्रोष्वस्माइ-
त्येका । तथैव पञ्चमारण्यके सूत्रितं—प्रोष्वस्मै पुरोरथमित्यनुरूपइति ।

सैषा प्रथमा—

प्रोष्वस्मैपुरोरथमिन्द्रायशूषमर्चत ।

अर्भीकंचिदुलोककृत्सङ्गैसमत्सुवृत्रहास्माकं

बोधिचोदितानभन्तामन्यकेषांज्याकाअधिधन्वसु ॥ १ ॥

प्रो इति । सु । अस्मै । पुरःइरथम् । इन्द्राय । शूषम् । अर्चत ।

अर्भीकं । चित् । ऊँ इति । लोककृत् । समङ्गे । समत्सु ।

वृत्रहा । अस्माकम् । बोधि । चोदिता । नभन्ताम् । अन्यकेषाम् ।

ज्याकाः । अधि । धन्वसु ॥ १ ॥

अस्माइन्द्राय षष्ठ्यर्थे चतुर्थी अस्येन्द्रस्य पुरोरथं रथस्य पुरः पुरतोपुरोव्ययमिति ग-
तित्वात् गतिसमासः रथस्याग्रतोवर्तमानं शूषं बलं सुप्रो अर्चत हे स्तोतारः सुष्ठु प्रपूजयत
प्रउ इतिनिपातसमुदायः प्रो इति ओदिति प्रगृह्यसंज्ञा इन्द्रोविशेष्यते समत्सु समानं
माद्यन्त्यत्रेति समदः संग्रामाः औणादिकोधिकरणेक्लिप् समानस्यच्छन्दसीति सभावः
समत्सु संग्रामेषु संगे संगमनीये शत्रुबले डोन्यत्रापि दृश्यतइति गमेर्डः अभीकेचित् अ-
भ्यर्णेपि निकटं प्राप्तेपि केशाकेश्यवस्थायामपि लोककृत् स्थितिकृत् न पलायिता स्थि-
त्वा वृत्रहा वृत्राणामावरकाणां हन्ता एवंविधः सइन्द्रः अस्माकं स्तोतॄणां चोदिता-
धनानां प्रेरितासन् बोधि अस्माभिः कृतानि परिचरणानि बुध्यतां बुधेः छान्दसे लु-
डि दीपजनबुधेत्यादिना कर्तरि च्छ्विणादेशः बहुलंछन्दस्यमाङ्गयोगेपीत्यडभावः । अपिच
अन्यकेषां कुत्सितानामन्येषां शत्रूणां अधिधन्वसु धनुःषु अधिरोपिताज्याकाः कुत्सि-
ताज्याः नभन्तां हिंस्यतां नश्यन्तु ज्याशब्दात् कुत्सायां प्रागिवात्कः नभतुभर्हिंसायां
क्रैयादिकः व्यत्ययेनशष् ॥ १ ॥

अथ द्वितीया—

त्वंसिन्धूरवांसृजोधराचोअहन्नाहिम् ।

अशत्रुरिन्द्रजज्ञिषेविश्वंपुष्यसि वार्यंतत्वापरि

ष्वजामहेनभन्तामन्यकेषांज्याकाअधिधन्वसु ॥ २ ॥

त्वम् । सिन्धून् । अव । असृजः । अधराचः । अहन् । अहिम् ।

अशत्रुः । इन्द्र । जज्ञिषे । विश्वम् । पुष्यसि । वार्यम् । तम् ।

त्वा । परि । सृजामहे । नभन्ताम् । अन्यकेषाम् । ज्याकाः ।

अधि । धन्वसु ॥ २ ॥

हे इन्द्र सिन्धून् स्यन्दनशीलान् जलपूरान् अधराचः अधरमधोमुखं अंचतोगंतॄन् अवा-
सृजः मेघान्निरगमयः यतस्त्वमहिं अन्तरिक्षगतं मेघं अहन् हतवानसि यद्वा अहिं आगत्य
हन्तारं सर्वस्य जगतआवरकं वृत्रमसुरं अहन् हतवानसि अतः हे इन्द्र त्वं अशत्रुः शत्रुरहि-

तो जज्ञिषे जायसे न संति शत्रवोस्येति बहुव्रीहौ नञ्सुभ्यामित्युत्तरपदान्तोदात्तत्वं जनेर्लि-
टिगमहनेत्यादिनोपधालोपः द्विर्वचनेचीति स्थानिवद्भावात् द्विर्वचनं तथा विश्वं सर्वं वार्यं
वरणीयं संभजनीयं धनं पुण्यसि वर्धयसि वृङ्संभक्तौ ऋहलोर्ण्यत् ईड्वंद्वृशंसदुहांण्यत्-
इत्युदात्तत्वं तादृशं त्वां परिष्वजामहे हविर्भिः स्तुतिभिश्चालिंगनं कुर्मः वशीकुर्मइत्यर्थः ष्वं-
जपरिष्वंगे दंशसंजष्वंजांशपीत्यनुनासिकलोपः ॥ २ ॥

अथ तृतीया—

विषुविश्वाअरातयोऽर्योनशन्तनोधियः ।

अस्तासिशत्रवेवधंयोनइन्द्रजिघांसति याते राति

दुदिर्वसुनभन्तामन्यकेषां ज्याका अधिधन्वसु ॥ ३ ॥

वि । सु । विश्वाः । अरातयः । अर्यः । नशन्त । नः । धियः ।

अस्ता । असि । शत्रवे । वधम् । यः । नः । इन्द्र । जिघांसति ।

या । ते । रातिः । ददिः । वसु । नभन्ताम् । अन्यकेषाम् ।

ज्याकाः । अधि । धन्वसु ॥ ३ ॥

विश्वाः सर्वाः अरातयः अदात्र्यः आर्याभिगन्त्र्यः नोस्माकं शत्रुभूताः प्रजाः सु सुष्ठु
विनशन्त विनश्यन्तु हे इन्द्र त्वदर्थधियः कर्माणि स्तुतयोवा प्रवर्ततां हे इन्द्र योनोस्मान्
जिघांसति हन्तुं इच्छति हन्तेः सनि अज्ज्ञानगमांसनीति दीर्घः अज्यासाच्चेति कुत्वं तस्मै श-
त्रवे वधं हननसाधनमायुधं अस्तासि क्षेप्ताभवसि असुक्षेपणे ताच्छीलिकस्तृन् ते तव या
रातिः धनप्रदानहेतुः हस्तः रादाने करणेक्तिन् मंत्रेवृषेषपचमनविदभूवीराउदात्तइति किनउदा-
त्तत्वं सा रातिः वसु धनं ददिः अस्मभ्यं दाता भवतु आदगमहनइति ददातेः किप्रत्ययः
नलोकाव्ययेति वसुशब्दात् षष्ठ्यभावः । सिद्धमन्यत् ॥ ३ ॥

अथ चतुर्थी—

योनइन्द्राभितोजनोवृकायुरादिदेशति ।

अधस्पदंतर्मीकृधिविबाधोअसिसासहिर्न

भन्तामन्यकेषां ज्याका अधिधन्वसु ॥ ४ ॥

यः । नः । इन्द्र । अभितः । जनः । वृकऽयुः । आऽदिदेशति ।
अधःऽपदम् । तम् । ईम् । कृधि । विऽबाधः । अ॒सि । स॒सहिः ।
नभ॑न्ताम् । अ॒न्य॒केषा॑म् । ज॒या॒काः । अ॒धि । ध॒न्व॑ऽसु ॥ ४ ॥

हे इन्द्र योजनः वृकायुः वृकोर्हिसकः अरण्यश्वा स्तेनोवा सइवाचरन् नोस्मानभितः
सर्वतः आदिदेशति अभिलक्ष्यायुधान्यतिसृजति दिशतेर्लेट्यडागमः छान्दसः शपः श्लुः ना-
भ्यस्तस्याचिपितीत्यत्र बहुलं छन्दसीति वक्तव्यमिति वचनात्प्रतिषेधाभावे लघूपधगुणः अभ्य-
स्तानामादिरित्याद्युदात्तत्वं तमीं तमिमं जनं अधस्पदं पादस्याधस्तात् वर्तमानं कृधिकुरु क-
रोतेऽछान्दसोविकरणस्य लुक् । श्रुशृणुपृकृवृक्ष्यइति हेधिः यतस्त्वं विबाधोविशेषेण बाधिता
शत्रूणां सासहिः अभिभविता चासि । सिद्धःशेषः ॥ ४ ॥

अथ पंचमी-

यो॒न॒इन्द्रा॒भि॒दा॒स॒ति॒स॒ना॒भि॒र्य॒श्च॒नि॒ष्ट्यः॑ ।
अ॒व॒त॒स्य॑ ब॒लं॒ति॒र॒म॒ही॒व॒द्यौ॒रध॒त्म॒ना॒नभ॑न्ता
म॒न्य॒केषा॑ज्या॒काअ॒धि॒ध॒न्व॑ऽसु ॥ ५ ॥

यः । नः । इन्द्र । अ॒भि॒दा॒स॒ति॒ । स॒ना॒भिः । यः । च । नि॒ष्ट्यः॑ ।
अ॒व॒ । त॒स्य॑ । ब॒लं॒ । ति॒र॒ । म॒ही॒ऽइ॒व॒ । द्यौः । अ॒ध॒ । त्म॒ना॒ ।
नभ॑न्ताम् । अ॒न्य॒केषा॑म् । ज॒या॒काः । अ॒धि॒ । ध॒न्व॑ऽसु ॥ ५ ॥

हे इन्द्र यः सनाभिः समानजन्माशत्रुर्नोस्मानभिदासति उपक्षयति यश्च निष्ट्योनिकृष्टजन्मा
अस्मानुपक्षयति जातार्थे निकृष्टवाचिनोनिःशब्दात् अव्ययात्त्यप् ह्रस्वात्तादातद्धितइतिषत्वं
अधानन्तरमेव महीव द्यौर्महतीद्यौरिव विस्तृतं तस्य शत्रोर्बलं त्मना आत्मना मंत्रेष्वाङ्ग्यादे-
रात्मनइत्याकारलोपः स्वयमेव अवतिर जहि अवतिरतिर्वधकर्मा । गतमन्यत् ॥ ५ ॥

अथ षष्ठी-

व॒यमिन्द्र॑त्वा॒यवः॑स॒खि॒त्वमा॑र॒भाम॑हे ।
ऋ॒त॒स्य॑नः॒प॒थान॑याति॒वि॒श्वानि॑दु॒रि॒ता
नभ॑न्ताम॒न्य॒केषा॑ज्या॒काअ॒धि॒ध॒न्व॑ऽसु ॥ ६ ॥

वयम् । इन्द्र । त्वायवः । सखित्वम् । आ । रभामहे । ऋतस्य ।
 नः । पथा । नय । अति । विश्वानि । दुःइता ।
 नभन्ताम् । अन्यकेषाम् । ज्याकाः । अधि । धन्वंसु ॥ ६ ॥

हे इन्द्र त्वायवः त्वामात्मनइच्छन्तो वयं सखित्वं सखिकर्म यज्ञात्मकमारभामहे उपक्रमामहे ऋतस्य सत्यस्य यज्ञस्य पथा मार्गेण भस्यटेर्लोपः उदात्तनिवृत्तिस्वरेण तृतीयायाउदात्तत्वं विश्वानि सर्वाणि दुरितादुरितानि दुर्गमनानि पापानि तत्फलानि च नोस्मानतिनय अतिपारय । गतमन्यत् ॥ ६ ॥

अथ सप्तमी—

अस्मभ्यंसुत्वमिन्द्रतांशिक्षयादोहतेप्रतिवरंजरित्रे ।
 अच्छिद्रोघ्नीपीपय्यथानःसहस्रधारापयंसामहीगौः ॥ ७ ॥ २१ ॥

अस्मभ्यम् । सु । त्वम् । इन्द्र । ताम् । शिक्ष । या । दोहते ।
 प्रति । वरम् । जरित्रे । अच्छिद्रः । उघ्नी । पीपयत् । यथा । नः ।
 सहस्रधारा । पयसा । मही । गौः ॥ ७ ॥ २१ ॥

हे इन्द्र त्वं तां गामस्मभ्यं स्तोतृभ्यः सुशिक्ष प्रदेहि शिक्षतिर्दानकर्मा यागौर्जरित्रे स्तोत्रे वरं वरणीयं पयः प्रतिदोहते प्रतिदिनं नैरन्तर्येण दुग्धे दुहेर्वहुलंछंदसीति शपोलुगभावः अदुपदेशालसार्वधातुकानुदात्तत्वे शपः पित्वादनुदात्तत्वं धातुस्वरः शिष्यते वरं वृञ्वरणे इत्यस्मात् ग्रहवृद्धनिश्चिगमश्चेति कर्मण्यण् सा प्रप्ता गौः अच्छिद्रोघ्नी निविडोघस्का अतएव सहस्रधारा बहुभिः क्षीरधाराभिः उपेता मही महती सती यथा नोस्मान् पयसाक्षीरेण पीपयत् प्रवर्धयेत् तथा तां कुर्विति शेषः ओप्यायी वृद्धौ ण्यन्ताच्छान्दसोलुङ् व्यत्ययेन धातोः पीभावः अडभावश्छान्दसः ॥ ७ ॥

॥ इत्यष्टमस्य सप्तमे एकविंशोवर्गः ॥ २१ ॥

उभेयदिति सप्तर्चं षष्ठं सूक्तं युवनाश्वपुत्रस्य मान्धातुरार्षं पूर्वणेत्यर्धर्चसंहितायाः
सप्तम्यास्तु गोधा नाम ब्रह्मवादिनी ऋषिः सप्तमीपंक्तिः शिष्टाः षष्ठ्यष्टकामहापंक्तयः इ-
न्द्रोदेवता । तथाचानुक्रान्तं—उभेयन्मान्धाता यौवनाश्वोमहापांक्तं पंक्तिरन्त्यातामध्यर्धा गो-
धापश्यदिति । गतःसूक्तविनियोगः । चातुर्विंशिकेहनि माध्यंदिने अच्छावाकस्य आ-
द्यस्तृचोवैकल्पिकः स्तोत्रियः । सूत्रितंच—उभेयदिन्द्रोदसी अवयत्त्वंशतक्रतोइति ।

तत्र प्रथमा—

उभेयदिन्द्रोदसी आपप्राथोषा इव ।
महान्तं त्वामहीनां सम्राजं चर्षणीनां देवी
जनित्र्यजीजनद्भद्राजनित्र्यजीजनत् ॥ १ ॥

उभे इति । यत् । इन्द्र । रोदसी इति । आपप्राथ । उषाः इव ।
महान्तम् । त्वा । महीनाम् । सम्राजम् । चर्षणीनाम् । देवी ।
जनित्री । अजीजनत् । भद्रा । जनित्री । अजीजनत् ॥ १ ॥

हे इन्द्र उभे रोदसी द्यावापृथिव्यौ यद्यस्त्वं अपप्राथ तेजसा आप्रयथसि आ-
पूरयसि प्रा पूरणे आदादिकः छान्दसोलिट् उषा इव यथा उषाः स्वभासा सर्वं ज-
गदापूरयति तद्वत् तं महीनां महतां देवानामपि महान्तं अधिकं चर्षणीनां मनुष्या-
णामपि सम्राजमीश्वरमिन्द्रं त्वा त्वां देवी देवनशीला जनित्री जनयित्री अदितिः
अजीजनत् अजनयत् जनेर्ण्यन्ताल्लुङि चङि रूपमेतत् यस्मादेषा जनित्री ईदृशं पुत्रम-
जोजनत् अतःकारणात् सा भद्रा कल्याणी प्रशस्ता जाता जनेर्ण्यन्तात्साधुकारिणि
तन् जनितामंत्रइति इडादौ णिलोपोनिपात्यते ऋन्नेभ्यइति ङीप् ॥ १ ॥

अथ द्वितीया—

अवस्मदुर्हणाय तोमर्तस्य तनुहि स्थिरम् ।
अधस्पदं तमीकधियो अस्माँ आदिदेशातिदेवी
जनित्र्यजीजनद्भद्राजनित्र्यजीजनत् ॥ २ ॥

अव । स्म । दुःऽहनायतः । मर्तस्य । तनुहि । स्थिरम् । अधःऽपदम् ।
तम् । ईम् । रुधि । यः । अस्मान् । आऽदिदेशति । देवी । जनित्री ।
अजीजनत् । भद्रा । जनित्री । अजीजनत् ॥ २ ॥

दुर्हणायतोदुःखपदं हननमाचरतोमर्तस्य मनुष्यस्य शत्रोः स्थिरं दृढं बलं अवतनुहि अव-
ततं नीचीनं कुरु स्मेति पूरकः तं शत्रुं ईमेनं अधस्पदं पादयोरधस्ताद्वर्तमानं रुधि कुरु यः
शत्रुरस्मान् आदिदेशति जिघांसति । समानमन्यत् ॥ २ ॥

अथ तृतीया—

अवत्यावृहतीरिषोविश्वश्चन्द्रामित्रहन् ।
शचीभिः शक्रधूनुहीन्द्रविश्वाभिरूतिभिर्देवीज
नित्र्यजीजनद्भद्राजनित्र्यजीजनत् ॥ ३ ॥

अव । त्याः । बृहतीः । इषः । विश्वश्चन्द्राः । अमित्रहन् ।
शचीभिः । शक्र । धूनुहि । इन्द्र । विश्वाभिः । उतिभिः । देवी ।
जनित्री । अजीजनत् । भद्रा । जनित्री । अजीजनत् ॥ ३ ॥

हे अमित्रहन् अमित्राणां शत्रूणां हन्तः हे शकेन्द्र शचीभिः आत्मीयाभिः शक्तिभिः
आत्मीयैः कर्मभिर्वा त्याः ताः प्रसिद्धाः बृहतीर्महतीः बृहन्महतोरुपसंख्यानमिति ङीपउदा-
त्तत्वं विश्वश्चन्द्राः विश्वानि सर्वाणि चन्द्राणि हिरण्यानि यासां तादृशीः ह्रस्वाच्चन्द्रोत्तर-
पदेमंत्रइति सुडागमः बहुव्रीहौ विश्वसंज्ञायामिति पूर्वपदान्तोदात्तत्वं एवभूताइषोन्नानि विश्वा-
भिः सर्वाभिरूतिभीरक्षाभिः सार्धं अवधूनुहि अस्मात्स्ववाङ्मुखं कंषय अस्मदभिमुखं गमये-
त्यर्थः । गतमन्यत् ॥ ३ ॥

चातुर्विंशिकेहनि माध्यंदिनेच्छावकस्यावयत्त्वमिति तृचोवैकल्पिकोनुरूपः सूत्रंतु—
सूक्तादावुदाहृतं ।

तृचे प्रथमा सूक्ते चतुर्थी—

अवयत्त्वंशतक्रतुविन्द्रविश्वानिधूनुषे ।
रयिनसुन्वतेसचासहस्रिणीभिरूतिभिर्देवीज
निव्यजीजनद्भद्राजनिव्यजीजनत् ॥ ४ ॥

अव । यत् । त्वम् । शतक्रतो इति शतऋक्तो । इन्द्र । विश्वानि ।
धूनुषे । रयिम् । न । सुन्वते । सचा । सहस्रिणीभिः । ऊतिभिः ।
देवी । जनित्री । अजीजनत् । भद्रा । जनित्री । अजीजनत् ॥ ४ ॥

हे शतक्रतो बहुकर्मन् बहुप्रज्ञ वेन्द्र सुन्वते सोमाभिषवं कुर्वते सुनोतेर्लटः शत्रु ह्यश्रुवोः सार्वधा-
तुकइतियण् शत्रुनुमइति विभक्तेरुदात्तत्वं ईदृशाय यजमानाय यद्यदा त्वं विश्वानि व्याप्तानि
अन्नानि वा अवधूनुषे अभिगमयसि ददासीत्यर्थः तदा रयिं न रयिं च पुत्ररूपं धनं च स-
हस्रिणीभिः सहस्रसंख्यायुक्ताभिरूतिभीरक्षाभिः सचा सह प्रदेहि । गतमन्यत् ॥ ४ ॥

अथ पंचमी—

अवस्वेदाइवाभितोविष्वक्पतन्तुदिद्यवः ।
दूर्वायाइवतन्तवोव्यस्मदेतुदुर्मतिर्देवीजनि
व्यजीजनद्भद्राजनिव्यजीजनत् ॥ ५ ॥

अव । स्वेदाः इव । अभितः । विष्वक् । पतन्तु । दिद्यवः ।
दूर्वायाः इव । तन्तवः । वि । अस्मत् । एतु ।
दुःस्मतिः । देवी । जनित्री । अजीजनत् ।
भद्रा । जनित्री । अजीजनत् ॥ ५ ॥

स्वेदाइव गात्रास्वेदविन्दव इव अभितः सर्वतः दिद्यवोद्योतमानान्यायुधानि इन्द्रस्य
दीप्तयोवा विष्वक् नानामुखाः अवपतन्तु निपतन्तु दूर्वायाइव तन्तवः यथा दूर्वाकांडाः बहुशः
प्ररोहन्ति एवं बहुशोविस्तृतादृश्यन्ते दुर्मतिः दुष्टाभिसन्धिः शत्रुः अस्मत् अस्मत्तोव्येतु विय-
ता गच्छतु । गतमन्यत् ॥ ५ ॥

अथ षष्ठी-

दीर्घं ह्यंकुशं यथा शक्तिं विभर्षि मन्तुमः ।

पूर्वेण मघवन् पदाजो वयां यथा यमो

देवी जनित्र्यजी जनद्भद्रा जनित्र्यजी जनत् ॥ ६ ॥

दीर्घम् । हि । अंकुशम् । यथा । शक्तिम् । विभर्षि । मन्तुः ।

पूर्वेण । मघवन् । पदा । अजः । वयाम् । यथा । यमः । देवी ।

जनित्री । अजीजनत् । भद्रा । जनित्री । अजीजनत् ॥ ६ ॥

दीर्घमायतमंकुशं सृणिं यथा विभर्षि एवं आयतां शक्तिं हे मन्तुमः मन्तुर्ज्ञानं तद्वन् मनुवसोरुरिति संबुद्धौ नकारस्य रुत्वं ईदृशेन्द्र विभर्षि धारयसि दुभृज् धारणपोषणयोः जौहोत्यादिकः श्लौ भृजामिदित्यस्यासस्येत्वं हे मघवन् धनवन्निन्द्र यथा पूर्वेण देहस्य पूर्वभागे वर्तमानेन पदा पादेन अजः छागो वयां शास्त्रामाकर्षति तथा पूर्वोक्तया शक्त्या आकृष्य यमः शत्रून् नियच्छसि यमेर्लेट्यडागमः बहुलं छन्दसीति शपोलुक् । गतमन्यत् ॥ ६ ॥

अथ सप्तमी-

न किं देवामिनीमसि न किं रायोपयामसि मन्त्रश्रुत्यं च रामसि ।

पक्षेभिरपि कक्षेभिरत्राभिसंरभामहे ॥ ७ ॥ २२ ॥

न किं । देवाः । मिनीमसि । न किं । आ । योपयामसि ।

मन्त्रश्रुत्यम् । चरामसि । पक्षेभिः । अपि कक्षेभिः ।

अत्र । अत्रि । सम् । रभामहे ॥ ७ ॥ २२ ॥

हे देवा इन्द्रादयः युष्मद्विषये न किमिनीमसि न किमपि हिंस्मः मीङ् हिंसायां क्रियादिकः मीनातोर्निगमइति ह्रस्वः इदन्तोमसिः आकारः समुच्चये न किर्न किंच योपयामसि योपयामः अननुष्ठानेन विमोहयामः युपविमोहने किं तर्हि मन्त्रश्रुत्यं मन्त्रेण स्मार्थं श्रुतौ विधिवाक्ये प्रतिपाद्यं युष्मद्विषयं कर्म तच्चरामसि आचरामः अनुति-

ष्ठामः । अपिच पक्षेभिः पक्षैः पक्षस्थानीयैः स्तुतशस्त्रैः अपिकक्षेभिः अपिकक्षोनाम
बाह्वोर्मध्यभागः यज्ञस्य अपिकक्षभूतैः हविर्भिः अत्रास्मिन्यज्ञे अभितः सर्वतोयुष्मान्
संरभामहे सम्यगवलंबामहे ॥ ७ ॥

॥ इत्यष्टमस्य सप्तमे द्वाविंशोवर्गः ॥ २२ ॥

यस्मिन्निति सप्तर्चं सप्तमं सूक्तं यमगोत्रस्य कुमारस्यार्षं आनुष्टुभं यमदेवतयं ।
तथाचानुक्रान्तं—यस्मिन्कुमारोयामायनोयाममानुष्टुभंत्विति । गतोविनियोगः ।

तत्र प्रथमा—

यस्मिन्वृक्षेसुपलाशेदेवैःसंपिबतेयमः ।

अत्रानोविशपतिःपितापुराणानुवेनति ॥ १ ॥

यस्मिन् । वृक्षे । सुपलाशे । देवैः । सम्पिबते । यमः ।

अत्र । नः । विशपतिः । पिता । पुराणान् । अनु । वेनति ॥ १ ॥

वृक्षे लुप्तोपममेतत् वृक्षवत् सुपलाशे शोभनपलाशोपेते शोभनोद्यानसहिते यद्वा शोभन-
पर्णोपेते वृक्षे तादृशस्य वृक्षस्य मूलं यथा उष्णजनितश्रमापनोदनेन सुखकरं भवति तद्वत्सु-
खकरे यस्मिन् स्थाने देवैः परिजनभूतैः यमोनियन्ता वैवस्वतः संपिबते सहभुक्ते पिबतीत्यर्थः ।
विशपतिर्विशां प्रजानामधिपतिः पिता नः व्यत्ययेन बहुवचनं मम नचिकेतसोजनकोवाजश्रवसः
अत्रास्मिन्यमस्य स्थाने पुराणान्पुरातनान् अत्र चिरकालं निवसतः पितृननु तेषां पश्चात्तत्स-
मीपे निवसत्वयमिति वेनति मां कामयते नचिकेता नाम कुमारः वाजश्रवसेन पित्रा यमलोकं
प्रस्थापितः सन् यमदंष्ट्रा प्रसाद्य पुनरपीमंलोकमाजगाम अयमर्थः इदमादिकैर्मन्त्रैः प्रतिपाद्यते ।
यद्वा कुमारोनाम नचिकेतसोन्यः कश्चिद्वृषिः यच्छतीति यमआदित्यः तमनेन सूक्तेनतु-
ष्टाव सुपलाशे वृक्षइव यस्मिन् शोभने स्थाने यमआदित्यः देवैः दीव्यन्तीति देवारश्मयः
तैः संपिबते संगच्छते उपसर्गवशात्पिबतिरत्र गत्यर्थः व्यत्ययेनात्मनेपदं अत्रास्मिन्स्थाने स्थि-
तोविशपतिर्विशां प्रजानां प्रकाशनप्रवर्षणादिना पालयिता प्राणात्मना सर्वेषां जनकः सआ-
दित्यः पुराणान् चिरंतनान् स्तोतृन्तोस्मानपि वेनति अनुग्राह्यत्वेन कामयते यद्वा अत्र स्थाने
स्थितान् नोस्माकं पुराणान् पूर्वपुरुषान् अनुवेनति अनुक्रमेण कामयते ॥ १ ॥

अथ द्वितीया—

पुरा॒णाँअ॒नुवे॒नन्तं॑च॒रन्तं॑पा॒पया॑मु॒या ।

अ॒सूय॒न्नभ्य॑चाक॒शं॒तस्मा॑अ॒स्पृह॒यंपुनः॑ ॥ २ ॥

पुरा॒णान् । अ॒नु॒वे॒नन्तम् । च॒रन्तम् । पा॒पया॑ । अ॒मु॒या । अ॒सूय॒न् ।
अ॒भि । अ॒चा॒क॒शम् । तस्मै॑ । अ॒स्पृह॒यम् । पुन॒रिति॑ ॥ २ ॥

पुराणान् पुरातनान् पितृनुवेनन्तं मामनुगतं कामयमानं अमुया अनया पापया निरुष्टया बुद्ध्या सह चरन्तं वर्तमानं पितरं वाजश्रवसं असूयन् सुखेन जीवन्तं मां मृत्युसमीपं प्रेहीत्युक्तवान् इतिमानसेनोपतापेनयुक्तः सन् प्रथममभ्यचाकशं अयं पश्यतिकर्मा अभ्यपश्यं असुञ्मानसोपतापे कंडादिः । पुनः पश्चात्तस्माअस्पृहयं पितुराज्ञया तं मृत्युमाप्तुमैच्छं स्पृहईप्सायां चुरादिरदन्तः स्पृहेरीप्सितइति संप्रदानसंज्ञायां तच्छब्दाच्चतुर्थी । यद्वा पुराणान् चिरन्तनान् स्तोतृन् पूर्वपुरुषान्पितृन्वा अनुवेनन्तं अनुक्रमेण कामयमानं चरन्तं उदयास्तमयाभ्यां दिवि परिवर्तमानं अनया पापया निरुष्टया स्तोतुमसमर्थया बुद्ध्याअसूयन् गुणेषु दोषाविष्करणमसूया परकीयगुणेषु दूषणान्याविष्कुर्वन् अभ्यचाकशं अयमपिकश्चिदिति सामान्यरूपेणाभ्यपश्यं इदानीं तु पुनः तस्यादित्यस्य माहात्म्यं जानन् तस्माअस्पृहयं तमेवादित्यं स्तुतिभिः परिचरणात्मकैः कर्मभिश्च आप्तुमैच्छं ॥ २ ॥

अथ तृतीया—

यंकु॒मार॒नव॑रथं॒मच॒क्रंम॒नसा॑कृ॒णोः ।

एकै॑षंवि॒श्वतः॑प्रा॒ञ्चम॑प॒श्यन्ना॒धिति॑ष्ठसि ॥ ३ ॥

यम् । कु॒मा॒र । नव॑म् । रथ॑म् । अ॒च॒क्रम् । म॒नसा॑ । अ॒कृ॒णोः ।

एकै॑ ईषम् । वि॒श्वतः॑ । प्रा॒ञ्चम् । अ॒प॒श्यन् । अ॒धि । ति॒ष्ठसि॑ ॥ ३ ॥

नचिकेतसंज्ञं कुमारं यमः अनयोत्तरया च प्रलोभयति हे कुमार नवमभिनवं इतः पूर्वमदृष्टं अभिनवत्वमेव व्यनक्ति अचक्रं चक्ररहितं एकैषं एका ईषा यस्य तादृशं तथापि विश्वतः सर्वतः प्राञ्चं प्रकर्षेणाश्वन्तं गच्छन्तं यं रथं मनसा अकृणोः मत्समीपं प्रतिगमनाय

अध्यवसायात्मकं ईदृशं यं रथमकरोः कृत्वा चापश्यन् कर्तव्याकर्तव्यविभागमजानन्नधि-
तिष्ठसि रथमारोहसि । यद्वा स्तोतारं कुमारख्यमृषिमादित्यः प्रत्यक्षः सन् देहात्मनोर्वि-
वेकं बोधयति हे कुमार ऋषे चक्ररहितं एकेषं एकः प्राणईषास्थानीयोयस्य ईदृशमभि-
नवं सर्वतोऽगच्छन्तं शरीरात्मकं यं रथं मनसा अन्तःकरणेन अकृणोः अकरोः संकल्पात्म-
केन मनसा हि कामोजायते सत्यां हि कामनायां पुण्यपापात्मकं कर्म क्रियते तेन च भो-
गप्रदानायेदं शरीरमारभ्यतइति परंपरया मनसः शरीरनिष्पादकत्वं तं शरीरात्मकं रथं
अपश्यन्नजानन् लक्षणहेत्वोरिति हेतौ शतप्रत्ययः सत्स्वरूपापरिज्ञानाद्धेतोरधितिष्ठसि भो-
गायतनत्वेन स्वीकरोषि ॥ ३ ॥

अथ चतुर्थी—

यंकुमारप्रावर्तयोरथंविप्रेभ्यस्परि ।

तंसामानुप्रावर्ततसमितोनाव्याहितम् ॥ ४ ॥

यम् । कुमा॒र । प्र । अव॑र्तयः । रथ॑म् । विप्रे॑भ्यः । परि । तम् ।

साम॑ । अनु॑ । प्र । अ॒व॒र्त॒त॒ । सम् । इ॒तः । ना॒वि । आ॒ह॒र्हि॒तम् ॥ ४ ॥

हे कुमार नचिकेतः यं पूर्वोक्तमधिष्ठितं रथं प्रावर्तयः मत्समीपं प्रत्यगमयः विप्रेभ्यो-
मेधाविभ्यः परि उपरि भूलोके वर्तमानानां मेधाविनां बान्धवानामुपरिष्ठादन्तरिक्षइत्यर्थः पं-
चम्याः परावध्यर्थइति विसर्जनीयस्य सत्त्वं । तं रथं साम पित्राकृतं सान्त्वनं यमसमीपं गत्वा
एवमेव त्वया वक्तव्यमिति प्रत्यागमनकारणं उपायोपदेशनं अनुप्रावर्तत इतोस्माल्लोकादन्व-
गच्छत् कथंभूतं नावि नौवत् तरणसाधनायां बुद्धौ समाहितं सम्यग्धृतं यद्वा हे कुमार ऋ-
षे यं शरीरात्मकं रथं अधिष्ठितं प्रावर्तयः संसारे प्रवर्तितवानसि मेधाविनां मध्ये तं रथं अनु-
साम उपलक्षणमेतत् ऋक्सामादिसाध्यं स्तोत्रं नावि नौवत्तारयिष्यां वाचि वेदात्मिकायां
समाहितं सम्यक् प्रतिपाद्यत्वेन हितं कर्म च इतः अस्मिन् लोके प्रावर्तत प्रवृत्तमभूत् इत्थं
आत्मस्वरूपापरिज्ञानेन शरीरबन्धनं तेन कर्तव्यं व्यवहारजातं चोक्तं । अथतु सत्यज्ञानादिस्व-
रूपं अकर्तारं परमात्मानं यदि स्वात्मतया साक्षात्करोति तदोक्तं नसंभवतीत्यभिप्रायः ॥ ४ ॥

अथ पञ्चमी-

कःकुमारमजनयद्रथंकोनिरवर्तयत् ।

कःस्वित्तदद्यनोब्रूयादनुदेयीयथाभवत् ॥ ५ ॥

कः । कुमारम् । अजनयत् । रथम् । कः । निः । अवर्तयत् । कः ।
स्वित् । तत् । अद्य । नः । ब्रूयात् । अनुदेयी । यथा । अभवत् ॥ ५ ॥

कः पुरुषः इमं कुमारं अजनयत् अधिक्षेपे किंशब्दः कीदृशं बालं यमसमीपं प्रहिण्वन्
कथं पिता समीचीनः स्यात् तत्तावदास्तां कोवा पुरुषः अस्य बालस्य यमसमीपं प्रतिगम-
नाय तं रथं निरवर्तयत् निर्वर्तितवान् सोपिमुखं इत्यर्थः । यथा येन प्रकारेण अयं कुमारः
अनुदेयी अनुदातव्योभवत् भवति तत्तदनुगुणं वचनं उपायकथनं अद्यास्मिन्काले नोस्माकं
कः स्वित् कोनाम् ब्रूयात् अभिदध्यात् प्रथमं यमसमीपं गत्वा पश्चात्ततो निर्गमनोपायं ब्रुवन्-
पि न प्राज्ञइत्यर्थः । अथवा कुमारारख्यऋषिः आत्मनः सार्वार्त्म्यमवगच्छन् स्वव्यतिरिक्त-
स्यान्यस्यासंभवं किंशब्देन आक्षेपवाचिना दर्शयति । कुमारं मां कः पिता अजनयत् नको-
पि अजो नित्यः शाश्वतइति श्रुत्युक्तरूपोऽहंभवामि कश्च शरीरात्मकं रथं निरवर्तयत् निर्वर्तय-
ति मद्भ्यतिरिक्तस्य निर्वर्तयितुरभावात् तथा निर्वर्त्यस्यान्यस्यासंभवाच्च अद्यास्मिन्काले सार्व-
र्त्म्यानुभवदशायां तंतं प्रकारं कः स्वित् कोनाम् नोस्माकं ब्रूयात् यथा येन प्रकारेण अनुदेयी
अनुदातव्या मद्भ्यतिरिक्तापदार्थसत्ता अभवत् भवति सप्रकारोपि दुर्वचइत्यर्थः ॥ ५ ॥

अथ षष्ठी-

यथाभवदनुदेयीततोअग्रमजायत ।

पुरस्ताद्बुध्नआतंतःपश्चान्निरयणंकृतम् ॥ ६ ॥

यथा । अभवत् । अनुदेयी । ततः । अग्रम् । अजायत । पुरस्तात् ।
बुध्नः । आतंतः । पश्चात् । निः । अयनम् । कृतम् ॥ ६ ॥

अनुदेयी अनुदातव्यः यथा येन प्रकारेण पितरमनुलक्ष्य अयं कुमारोयमेन द-
त्तोभवत् भवति । तथा ततः तस्माद्वाजश्रवसात्पितुः अग्रं यमसमीपं गच्छेति वचनस्य

अग्रतोवर्तमानं नचिकेतसा यमेन सह वदितव्यं । तंवैप्रवसन्तंगतासीतिहोवाचेत्यादिकं ब्राह्मणान्तरोक्तं अजायत प्रादुरभवत् पितोपदिष्टवानित्यर्थः पुरस्तात्ततः पूर्वबुधः उक्तस्याग्रस्य मूलभूतं यमगृहं प्रति गच्छेतिवचनं आततः अतिविस्तृतमासीत् अतस्तदशक्यपरिहारमिति पश्चात्क्रोधं परित्यज्य निरयणं तस्माद्यमान्निर्गमनोपायं कृतं पित्रा आचरितं । यद्वा अनुदेयी आत्मानमनुदातव्या आत्मस्वरूपव्यतिरिक्तान्यपदार्थसत्ता यथाभवत् भवति तदनुगुणं ततः तस्मान्मायाविशिष्टादात्मनः अग्रं स्रष्टव्यविकारजातस्य आद्यं मनस्तत्त्वं सिसृक्षाकारणमजायत उदपद्यत पुरस्तात्सृष्टेः प्रागवस्थायां बुधोमूलं अव्याकृतं मायात्मकं कारणमेव आततः आसमन्तात्तत् विस्तृतमासीत् पश्चात्तमसः उत्पत्त्यनन्तरं निरयणं उद्धतानां कार्याणां तस्मात्कारणान्निर्गमनं घटपटादिभेदेन स्वरूपालम्भनं कृतं ब्रह्मणानिर्मितं तथासृष्टिकारोघटादिर्घटोऽन्योन्येन भवति आदित्यानुग्रहाद्ब्रह्मभावं प्राप्तस्य मम विकारः प्रपञ्चोऽन्योन्येन भवति इति व्यतिरिक्तस्य पित्रादेराक्षेपः पूर्वोक्तः समर्थितः ॥ ६ ॥

अथ सप्तमी—

इदं यमस्य सादनं देवमानं यदुच्यते ।

इयमस्य धम्यते नाळीरयंगीर्भिः परिष्कृतः ॥ ७ ॥ २३ ॥

इदम् । यमस्य । सादनम् । देवमानम् । यत् । उच्यते । इयम् ।

अस्य । धम्यते । नाळीः । अयम् । गीर्भिः । परिष्कृतः ॥ ७ ॥ २३ ॥

इदं यमस्य नियन्तुरादित्यस्य वैवस्वतस्य वा सदनं स्थानं छान्दसः सांहिति-
कोदीर्घः यत्सदनं देवमानं देवैर्निर्मितमित्युच्यते सर्वत्राभिधीयते यद्वा देवानां रश्मी-
नां निर्माणसाधनमिति गीयते अस्य यमस्य प्रीणनाय इयं नाळीः वाद्यविशेषवेणुः ध-
म्यते वाद्यते यद्वा नाळीति वाङ्नाम इयं स्तुतिरूपा वाक् अस्य प्रीणनाय धम्यते उच्चा-
र्यते एवं सति अयं यमः गीर्भिः स्तुतिभिः परिष्कृतः अलंकृतो भूत् संपर्शुपेभ्य इति
सुडागमः परिनिविश्य इति षत्त्वं गतिरनन्तर इति गतेः प्रकृतिस्वरत्वं ॥ ७ ॥

॥ इत्यष्टमस्य सप्तमे त्रयोविंशोवर्गः ॥ २३ ॥

केशीति सप्तचमष्टमं सूक्तं अग्निसूर्यवायुदेवताकं वातरशनपुत्राः जूतिवातजूतिप्रभृ-
तयः प्रत्यृचं क्रमेण ऋषयः । तथाचानुक्रान्तं—केशी मुनयोवातरशनाजूतिर्वातजू-
तिर्विप्रजूतिर्वृषाणकःकरिऋतएतशऋष्यशृंगश्चैकर्चाः केशिनमिति । गतोविनियोगः ।

तत्र प्रथमा—

केश्य१ग्नि॑केशीविषं॑केशीवि॒भर्ति॑रोद॒सी ।

केशीवि॒श्वंस्व॑दृ॒शेकेशी॑दंज्योति॑रुच्यते ॥ १ ॥

केशी । अ॒ग्निम् । केशी । वि॒षम् । केशी । वि॒भर्ति॑ ।

रोद॒सी इति॑ । केशी । वि॒श्वम् । स्वः । दृ॒शे । केशी ।

इ॒दम् । ज्योति॑ः । उ॒च्यते॑ ॥ १ ॥

केशाः केशस्थानीयारश्मयः तद्वन्तः केशिनः अग्निर्वायुः सूर्यश्च एते त्रयः स्तूयन्ते के-
शी रश्मिभिर्युक्तः प्रकाशमानोवा सूर्यः अग्निं विभर्ति हविर्भिः पोषयति धारयति वा काल-
विशेषेहि अग्नेः पोषणाय होमः सच कालविशेषः सूर्यगत्यधीनइति सूर्यएव विभर्तीत्युच्यते ।
तथा विषं उदकनामैतत् उदकं रश्मिभिः घर्मसमये आहतं अयमेव केशी विभर्ति विस्त्रष्टुं त-
था रोदसी द्यावापृथिव्यावपि अयमेव विभर्ति अपिच विश्वं व्याप्तं स्वः सर्वं
जगत् दृशे दर्शनाय अयमेव केशी करोति प्रकाशयतीत्यर्थः । इत्थं महानुभावः केशी कोना-
मेत्यतआह—इदं दृश्यमानं मंडलस्थं यत् ज्योतिः इदमेव केशीत्युच्यते नान्यदित्यर्थः ॥ १ ॥

अथ द्वितीया—

मुन॑यो॒वातर॑शनाः पि॒शंगा॑वस॒तेम॒ला ।

वा॒तस्यानु॑ध्राजि॑यन्ति॒यद्दे॒वासो॒ अवि॑क्षत ॥ २ ॥

मुन॑यः । वा॒त॑र॒शनाः । पि॒शङ्गा॑ । व॒स॒ते । म॒ला । वा॒त॑स्य । अ॒नु॑ ।

ध्राजि॑म् । य॒न्ति॒ । यत् । दे॒वासः॑ । अ॒वि॑क्षत ॥ २ ॥

वातरशना वातरशनस्य पुत्रामुनयः अतीन्द्रियार्थदर्शिनः जूतिवातजूतिप्रभृतयः पिशंगा
पिशंगानि कपिलवर्णानि मला मलिनानि वल्कलरूपाणि वासांसि वसते आच्छादयन्ति वस

आच्छादने आदादिकः ईदृशास्ते यद्यदा देवासोदेवाः तपसोमहिम्ना दीप्यमानाः सन्तः अ-
विक्षत देवतास्वरूपं प्राविशन् विशेर्लुङि शलङ्गुपधादनिटः क्सः व्यत्ययेनात्मनेपदं तदा
ते वातस्य वायोः ध्राजिं गतिमनुयन्ति अनुगच्छन्ति प्राणोपासनया प्राणरूपिणोवायुभावं
प्रपन्नाइत्यर्थः ॥ २ ॥

अथ तृतीया—

उन्मदितामौनेयेनवाताँआतस्थिमावयम् ।

शरीरेदस्माकँयूयंमर्तासोअभिपश्यथ ॥ ३ ॥

उत्तुमदिताः । मौनेयेन । वातान् । आ । तस्थिम । वयम् । शरीरा ।
इत् । अस्माकम् । यूयम् । मर्तासः । अभि । पश्यथ ॥ ३ ॥

मौनेयेन मुनिभावेन लौकिकसर्वव्यवहारविसर्जनेन उन्मदिताः उन्मत्ताः उन्मत्तवदाचर-
न्तः यद्वा उत्कृष्टं मदं हर्षं प्राप्तावयं वातान् वायूनस्माभिरुपास्यमानानातस्थिम आस्थित-
वन्तः हे मर्तासः मनुष्याः अस्माकं शरीरेत् शरीराण्येव यूयं केवलमभिपश्यथ नोस्मान्
यतोवयं नीरूपेण वायुना सायुज्यं प्राप्ताः ॥ ३ ॥

अथ चतुर्थी—

अन्तरिक्षेणपततिविश्वाँरूपावचाकंशत् ।

मुनिर्देवस्यदेवस्यसौकृत्यायसखाहितः ॥ ४ ॥

अन्तरिक्षेण । पतति । विश्वाँ । रूपा । अवचाकंशत् । मुनिः ।
देवस्यदेवस्य । सौकृत्याय । सखा । हितः ॥ ४ ॥

मुनिः अस्या ऋचोद्गृष्टा वृषाणकऋषिः वातरूपतां सूर्यात्मतां वा तत्तदुपासनया प्राप्तः
सन् अन्तरिक्षेणाकाशेन पतति गच्छति किंकुर्वन् विश्वा विंश्वानि सर्वाणि रूपाणि
रूप्यमाणानि पदार्थजातानि अवचाकशत् अभिपश्यन् स्वतेजसा दर्शयन् तथा देवस्यदेव
स्य नित्यवीप्सयोरिति द्विर्वचनं अनुदात्तंचेति परस्यान्नेडितस्यानुदात्तत्वं सर्वस्यापि देवस्य
सखा सखिभूतः अतएव सौकृत्याय सुष्ठु देवानुद्दिश्य क्रियमाणं यागात्मकं कर्म सुकृतं तस्य
भावाय सम्यगनुष्ठापनाय हितः निहितः स्थापितोभवति ॥ ४ ॥

अथ पंचमी—

वा॒त॒स्या॒श्वो॒वा॒योः॒स॒खा॒थो॒दे॒वे॒षि॒तो॒मु॒निः ।

उ॒भौ॒स॒मु॒द्रा॒वा॒क्षे॒ति॒य॒श्च॒पूर्व॒उ॒ता॒प॒रः ॥ ५ ॥

वा॒त॒स्य । अ॒श्वः । वा॒योः । स॒खा । अ॒थो इति । दे॒वऽई॒षितः ।
मु॒निः । उ॒भौ । स॒मु॒द्रौ । आ । क्षे॒ति॒ । यः । च । पूर्॒वः । उ॒त । अ॒प॒रः ॥ ५ ॥

वा॒त॒स्य वा॒योः गतिरिव अ॒श्वो॒व्याप्तः यद्वा वा॒यो॒रशि॒वा भो॒क्ता वा॒युरे॒व त॒स्याहा॒रइ॒त्यर्थः अतए॒व वा॒योः स॒खा मि॒त्रभू॒तः अ॒थो अ॒पिच॒ दे॒वे॒षितः दे॒वेन द्योत॒मानेन वा॒युना सूर्ये॒णवा इ॒षितः प्रा॒प्तः तृती॒याक॒र्मणी॒ति पूर्॒वप॒दप्र॒कृति॒स्वरत्वं ई॒दृशो॒मु॒निः क॒रि॒कृता॒ख्य॒ऋषिः उ॒क्तप्र॒का॒रेण वा॒युरूपः सूर्य॒रूपो॒वा सन् उ॒भौ स॒मु॒द्रौ उ॒दधी॒ आ॒क्षेति॒ अभि॒गच्छ॒ति क्षि॒नि॒वा॒सग॒त्योः छान्द॒सो॒वि॒करण॒स्य लुक् कौ तौ स॒मु॒द्रौ यः पूर्॒वः स॒मु॒द्रः उ॒तश॒ब्दश्चा॒र्थे य॒श्चा॒प॒रः स॒मु॒द्रः ॥ ५ ॥

अथ षष्ठी—

अ॒प्स॒रसां॒गन्ध॒र्वाणां॒मृ॒गाणां॒च॒रणे॒च॒रन् ।

के॒शी॒के॒त॒स्य॒वि॒द्वान्त्स॒खा॒स्वा॒दुर्म॒दि॒न्त॒मः ॥ ६ ॥

अ॒प्स॒रसां । ग॒न्ध॒र्वाणां । मृ॒गाणां । च॒रणे । च॒रन् । के॒शी ।
के॒त॒स्य । वि॒द्वान् । स॒खा । स्वा॒दुः । म॒दि॒न्त॒मः ॥ ६ ॥

अ॒प्स॒रसां दे॒वस्त्री॒णां गन्ध॒र्वाणां च॒रणे संचा॒रणे संचा॒रभू॒ते दि॒व्यन्त॒रिक्षे च त॒था मृ॒गा॒णां सिंहा॒दीनां संचा॒रस्थ॒ले पृथि॒व्यां च॒रन् व्या॒प्य संच॒रन् के॒शी अ॒ग्निर्वा॒युः सूर्यो॒वा के॒त॒स्य ज्ञा॒तव्य॒स्य स॒र्वस्यार्थ॒जात॒स्य वि॒द्वान् यद्वा ज्ञा॒तव्य॒स्यास्य ऋषेः ए॒तश॒स्य स॒खा वि॒द्वान् अ॒विशे॒षात्स॒र्वं जा॒नन् स्वा॒दुः स्वा॒दयि॒ता रस॒यिता स॒र्वस्य रस॒स्योत्पा॒दकः अतए॒व म॒दि॒न्त॒मः मा॒दयि॒तृ॒तमो॒भव॒ति ना॒दस्ये॒तिनु॒डाग॒मः ॥ ६ ॥

अथ सप्तमी—

वा॒युर॑स्मा॒उपा॑मन्थत्पि॒नष्टि॑स्माकु॒नन्मा॑ ।

के॒शीवि॒षस्य॑पात्रेण॒यद्रु॑द्रेणापि॒बत्स॒ह ॥ ७ ॥ २४ ॥

वा॒युः । अ॒स्मै । उ॒प । अ॒मन्थ॑त् । पि॒नष्टि॑ । स्म । कु॒नन्मा॑ । के॒शी ।
वि॒षस्य॑ । पात्रेण॑ । यत् । रु॒द्रेण॑ । अपि॒बत् । स॒ह ॥ ७ ॥ २४ ॥

केशी रश्मिभिर्युक्तः सूर्यः रुद्रेण रुद्रपुत्रेण मरुद्रेण । यद्वा रुद्रोवा एष्यदग्निरिति श्रवणात् । रुद्रो वैद्युताग्निः तेन सह वर्तमानः विषस्य उदकनामैतत् क्रियाग्रहणं कर्तव्यमिति कर्मणः संप्रदानत्वाच्चतुर्थ्यर्थेष्वपि विषमुदकं पात्रेण पानसाधनेन रश्मिजालेन यद्यदा अपिबत् पिबति तदा अस्मै केशिने वायुरुपामंथत् भूगतं सर्वरसं उपमन्नाति । यद्वा अपिबत् पीतवान् भवति तदा सूर्यमंडले घनीभूतं अस्य तदुदकं वायुरुपमन्नाति मंथनेन वैद्युताग्निना आलोडयति । तथा कुनन्मा कुत्सितमपि भृशं नमयित्री स्वयं नमयितुमशक्या स्वतंत्रा माध्यमिकावाक् पिनष्टिस्म यथा अधस्तात् स्रवति तथा चूर्णीकरोति स्मेति प्रसिद्धौ कुपूर्वां नमयतेः पचाद्यचि यडोचिचेति यडोलुक् थाथादिनोत्तरपदान्तोदात्तत्वं ॥ ७ ॥

॥ इत्यष्टमस्य सप्तमे चतुर्विंशोवर्गः ॥ २४ ॥

उतदेवा इति सप्तर्चं नवमं सूक्तं आनुष्टुभं वैश्वदेवं भरद्वाजकश्यपगौतमात्रिविश्वामित्रजमदग्निवसिष्ठा इति क्रमेण प्रत्यृचमृषयः । तथा चानुक्रान्तं—उतदेवाः सप्तर्षय एकर्चा वैश्वदेवमिति । गतो विनियोगः ।

तत्र प्रथमा—

उ॒तदे॒वा अ॒व॒हितं॑ दे॒वा उ॒न्नय॑था पु॒नः ।

उ॒ता गं॑श्च॒क्रुषं॑ दे॒वा जी॒वय॑था पु॒नः ॥ १ ॥

उ॒त । दे॒वाः । अ॒व॒ह॒तम् । दे॒वाः । उ॒त । न॒य॒थ । पु॒न॒रि॒ति ।

उ॒त । आ॒गः । च॒क्रु॒षम् । दे॒वाः । दे॒वाः । जी॒व॒य॒थ । पु॒न॒रि॒ति ॥ १ ॥

उतापिच हे देवाः अवहितमुच्यथ उतापिच हेदेवाः आगः अपराधं चक्रुषं कृतवन्तं मां तस्मादागसोरक्षत हे देवाः रक्षित्वा च पुनः पश्चाज्जीवयथ चिरंजीविनं कुरुत ॥ १ ॥

अथ द्वितीया—

द्वा॒वि॒मौ॒वा॒तौ॒वा॒त॒आ॒सि॒न्धो॒रा॒प॒रा॒व॒तः ।

द॒क्ष॒ते॒अ॒न्य॒आ॒वा॒तु॒प॒रा॒न्यो॒वा॒तु॒य॒द्र॒पः ॥ २ ॥

द्वौ । इ॒मौ । वा॒तौ । वा॒तः । आ । सि॒न्धोः । आ । प॒रा॒व॒तः । द॒क्ष॒म् ।

ते । अ॒न्यः । आ । वा॒तु । प॒रा । अ॒न्यः । वा॒तु । य॒त् । र॒पः ॥ २ ॥

इमौ दृश्यमानौ द्वौ वातौ पुरोवातः पश्चाद्वातश्च आसिन्धोः आसमुद्रात् मर्यादायामाकारः यद्वा आपरावतः समुद्रादपि योदूरदेशः तं देशमवधीकृत्य वातः गच्छतः । वा गतिगंधनयोः आदादिकः । तयोर्वातयोः अन्येकः हेस्तोतः ते तव दक्षं बलं आवातु आगमयतु अन्यश्च त्वदीयं यद्रपः पापं तत्परावातु परागमयतु ॥ २ ॥

अथ तृतीया—

आ॒वा॒त॒वा॒हि॒भे॒ष॒जं॒वि॒वा॒त॒वा॒हि॒य॒द्र॒पः ।

त्वं॒हि॒वि॒श्व॒भे॒ष॒जो॒दे॒वा॒नां॒दू॒त॒ई॒य॒से ॥ ३ ॥

आ । वा॒त । वा॒हि । भे॒ष॒जम् । वि । वा॒त । वा॒हि । य॒त् । र॒पः ।

त्वम् । हि । वि॒श्व॒भे॒ष॒जः । दे॒वा॒नाम् । दू॒तः । ई॒य॒से ॥ ३ ॥

हे वात भेषजं सुखं व्याध्युपशमनमौषधं वा आवाहि आगमय हे वात यद्रपोऽस्मदीयं पापं तद्विवाहि विगमय अस्मत्तोविश्लेषय त्वं हि खलु देवानां दूतः विश्वभेषजः विश्वानि भेषजानि यस्मिन् बहुव्रीहौ विश्वसंज्ञायामिति पूर्वपदान्तोदात्तत्वं ईदृशश्च स च ईयसे सततं गच्छसि ईदृगतौ दैवादिकः श्यनो नित्वात् नित्यादिर्नित्यमित्याद्युदात्तत्वं हि चेति निघातप्रतिषेधः ॥ ३ ॥

अथ चतुर्थी—

आत्वांगमंशंतातिभिःरथोअरिष्टतातिभिः ।

दक्षंतेभद्रमाभार्षपरायक्ष्मंसुवामिते ॥ ४ ॥

आ । त्वा । अगमम् । शन्तातिभिः । अथो इति । अरिष्टतातिभिः ।

दक्षम् । ते । भद्रम् । आ । अभार्षम् । परां । यक्ष्मम् । सुवामि । ते ॥ ४ ॥

हे स्तोतः त्वा त्वां शंतातिभिः सुखकरैः अथो अपिच अरिष्टतातिभिः अहिंसाकरैश्च रक्षणैः आगमं आगतवानस्मि शिवशमरिष्टस्यकरइति उभयत्र तातिल् प्रत्ययः लितीति प्रत्ययात्पूर्वस्योदात्तत्वं । अपिच भद्रं कल्याणं ते तव दक्षं बलं आभार्ष आहार्ष वायुसकाशादानैषं तथा ते तव यक्ष्मं रोगं च परासुवामि विनाशयामि ॥ ४ ॥

अथ पंचमी—

त्रायन्तामिहदेवास्त्रायतांमरुतांगणः ।

त्रायन्तांविश्वाभूतानियथायमरूपाअसत् ॥ ५ ॥

त्रायन्ताम् । इह । देवाः । त्रायताम् । मरुताम् । गणः । त्रायन्ताम् ।

विश्वा । भूतानि । यथा । अयम् । अरूपाः । असत् ॥ ५ ॥

इहास्मिन्देशे सर्वे देवाः त्रायन्तां अस्मान्पालयन्तां तथा मरुतां गणः संघः सत्रायन्तां विश्वा विश्वानि सर्वाणि अन्यानिच भूतानि भूतजातानि त्रायन्तां अस्मान् रक्षन्तु यथा अयमस्मदीयः शरीरादिः अरूपाअसत् पापरहितोभवति तथेत्यर्थः रपइति पापनाम नञाबहुव्रीहौ नञ्सुख्यामित्युत्तरपदान्तोदात्तत्वं अस्तेर्लेट्यडागमः यावद्यथाख्यामिति निघाताभावः ॥ ५ ॥

अथ षष्ठी—

आपइद्वाउभेषजीरापोअमीवचातनीः ।

आपःसर्वस्यभेषजीस्तास्तेकृण्वन्तुभेषजम् ॥ ६ ॥

आपः । इत् । वै । ऊँ इति । भेषजीः । आपः । अमीवचातनीः ।

आपः । सर्वस्य । भेषजीः । ताः । ते । कृण्वन्तु । भेषजम् ॥ ६ ॥

आपइद्वै आपएवखलु भेषजोः भेषजभूताः स्नानपानादिना सुखहेतवः यद्वा ओषधिरूपेण परिणतारोगोपशमनहेतवोभवन्ति केवलमामकेत्यादिना भेषजशब्दात् डीप् उदात्तनिवृत्ति-
स्वरेण डीपउदात्तत्वं जसिवाछन्दसीति पूर्वसवर्णदीर्घः यतएवमतःकारणात् आपः अमीवचा-
तनीः अमीवचातन्यः रोगाणां नाशयित्र्योभवन्ति चातयतिर्वधकर्मा किंच आपः सर्वस्य प्रा-
णिजातस्य भेषजीर्भेषजभूताभवन्ति नक्तपयस्य तास्तथाविधाआपः ते तव भेषजं कृण्वन्तु
कुर्वन्तु ॥ ६ ॥

अथ सप्तमी—

हस्ताभ्यां दशशाखाभ्यां जिह्वावाचः पुरोगवी ।

अनामयित्नुभ्यां त्वाताभ्यां त्वोपस्पृशामसि ॥ ७ ॥ २५ ॥

हस्ताभ्याम् । दशशाखाभ्याम् । जिह्वा । वाचः । पुरःगवी ।

अनामयित्नुभ्याम् । त्वा । ताभ्याम् । त्वा । उप । स्पृशामसि ॥ ७ ॥ २५ ॥

दशशाखाभ्यां दशाङ्गुलयः शाखाभूताययोः तादृशाभ्यां प्रजापतेर्हस्ताभ्यां सृज्यमाना-
जिह्वा रसना वाचः शब्दस्य पुरोगवी पुरतोर्गङ्गी जातायत्रयत्र शब्दः तत्र सर्वत्र तस्य शब्दस्यो-
च्चारणाय पुरतोव्यापियते इत्यर्थः अनामयित्नुभ्यां सम्यगारोग्यहेतुभ्यां ताभ्यां हस्ताभ्यां हे-
स्तोतः त्वा त्वां उपस्पृशामसि उपस्पृशामः इदन्तोमसिः त्वेतिपुनरुक्तिः पूरणार्था ॥ ७ ॥

॥ इत्यष्टमस्य सप्तमे पञ्चविंशोवर्गः ॥ २५ ॥

तवत्यइति षड्भूतं दशमं सूक्तं उरुनाम्नः पुत्रस्य अंगाख्यस्यार्धं जागतमैन्द्रं तथाचानु-
क्रान्तं—तवत्येषलङ्गऔरवोजागतमिति । गतोविनियोगः ।

तत्र प्रथमा—

तवत्यैन्द्रसख्येषु बह्व्यक्तं मन्वानाव्यदर्दिरुर्वलम् ।

यत्रादशस्य चतुषसो रिणन्तपः कुत्सायमन्मन्त्रह्यश्वदंसयः ॥ १ ॥

तव । त्ये । इन्द्र । सख्येषु । वह्नयः । ऋतम् । मन्वानाः । वि ।
अर्दीर्हः । वलम् । यत्र । दशस्यन् । उषसः । रिणन् । अपः ।
कुत्साय । मन्मन् । अह्यः । च । दंसयः ॥ १ ॥

हे इन्द्र तव सख्येषु सखित्वेषु सत्सु त्ये ते प्रसिद्धावह्नयोवोढारः हविषां स्तुतीनां वा
अतएव ऋतं यज्ञं मन्वानाः अवबुध्यमाना अंगिरसः वलं गवामपहतीरं एतत्संज्ञकमसुरं व्यद-
र्दीरुः अत्यर्थं व्यदारयन् हविदारणे अस्माद्यद्भुतगन्तात् लुङि सिजभ्यस्तेति झेर्जुस् जुसिचे-
तिगुणः व्यत्ययेनेत्वं । अपिच यत्र यस्मिन्काले मन्मन् मन्मनि स्तोत्रे सति कुत्साय महर्षये
उषसः उषःकालान् वृत्रेणावृतत्वात् पूर्वमसत्पायान् तदपनोदनेन दशस्यन् प्रयच्छन् तथा
अपोवृत्रेणावृतान्युदकानिच रिणन् तस्मान्निर्गमयन्वर्तसे रीगतिरेषणयोः क्रैयादिकः प्वादीनां
ह्रस्वत्वं तदानीं अह्यः अहेर्वृत्रस्य च दंसयः कर्माणि वितथान्यासन्नित्यर्थः ॥ १ ॥

अथ द्वितीया—

अवांसृजः प्रस्वः श्वश्चयौ गिरीनुदाज उस्त्रा अपिबो मधुप्रियम् ।
अवर्धयो वनिनो अस्य दंससा शुशोच सूर्य ऋतजा तया गिरा ॥ २ ॥

अव । अंसृजः । प्रस्वः । श्वश्चयः । गिरीन् । उत् । आजः ।
उस्त्राः । अपिबः । मधु । प्रियम् । अवर्धयः । वनिनः । अस्य ।
दंससा । शुशोच । सूर्यः । ऋतजा तया । गिरा ॥ २ ॥

हे इन्द्र प्रस्वः प्रसूतिर्जन्म तद्धेतुभूता अपः अवासृजः आवरकान्मेघादधः पातितवान-
सि तथा गिरीन् पर्वतान् वलेन गोमतो बिलस्य पिधानाय निहितान् श्वंचयः अभैत्सीरित्यर्थः
श्वचिगतौ अस्मात्पयन्तालुङि बहुलं छन्दस्यमाङ्गयोगेपीत्यङ्भावः समानवाक्ये निघातयुष्मद-
स्मदादेशावक्तव्या इति वचनात्पूर्वपदस्यासमानवाक्यगतत्वेनास्य तिङ्कृतिङ्कृति निघाताभावः
तथा बलासुरेण बिले निहिता उस्त्रागाः पर्वतभेदनानन्तरं उदाजः उदगमयः ततः पयोदध्याज्या-
दिकं प्रियमनुकूलं मधु मधुरं हविः अपिबः पीतवानसि यद्वा श्रयणसाधनासु तासु गोष्वाग-

तासु यजमानैः प्रियमभीष्टं मधु सोमात्मकं अपिबः पिबसि तथा वनिनः वनसंबद्धान् वृक्षा-
न् यद्वा वनमित्युदकनाम तद्युक्तान् समुद्रान् अवर्धयः वृष्टिप्रदानेन वर्धयसि ऋतजातया ऋ-
तं यज्ञं तदर्थं जातं जन्म यस्याः तया गिरा वेदात्मिकया वाचा स्तूयमानस्येन्द्रस्य दंससा
कर्मणा आवृण्वता वृत्रादेरपि नोदनात्मकेन सूर्यः शुशोच नभसि प्रदिदीपे यद्वा ऋतजातया
गिरेति सूर्यस्यैव विशेषणं त्रयीरूपया वाचा प्रदीप्यतइत्यर्थः ऋग्भिः पूर्वाह्णेदिविदेवईयते
इत्यादिकं तैत्तिरीयकमत्रानुसंधेयं । शुशोचेत्यस्य पदात्परत्वेपि पादादित्वादापादादविति पर्यु-
दासस्यानुवृत्तेर्निघाताभावः ॥ २ ॥

अथ तृतीया—

वि॒सूर्यो॑ म॒ध्ये अ॒मुच॒द्रथं॑ दि॒वो वि॒दहा॑साय॒ प्रति॒मान॒मार्यः॑ ।

दृ॒ह्णानि॒ पिप्रो॑ अ॒सुर॑स्य मा॒यिन॒ इन्द्रो॑ व्या॒स्य च॒क्रुवाँ॑ ऋ॒जि॒श्वना॑ ॥ ३ ॥

वि । सूर्यः । म॒ध्ये । अ॒मुच॒त् । रथं॑ । दि॒वः । वि॒दत् । दा॒साय॑ ।

प्र॒ति॒ह॒मानं॑ । आ॒र्यः । दृ॒ह्णानि॑ । पिप्रोः॑ । अ॒सुर॑स्य । मा॒यिनः॑ ।

इन्द्रः॑ । वि । आ॒स्यत् । च॒क्रु॒ह्वान् । ऋ॒जि॒श्वना॑ ॥ ३ ॥

दिवः द्युलोकस्य मध्ये सूर्यः आदित्यः रथं प्रस्थानाय व्यमुचत् विमुक्तवान् मुचेर्लुङि लृ-
दित्वात्चेरङादेशः । कदेति चेदुच्यते यदा आर्यः अभिज्ञ इन्द्रः दासायोपक्षपयित्रे वृत्रादये प्रतिमानं
प्रतिष्ठाति प्रतीकारं विदत् वेति जानाति अलभत वा । अपिच मायिनः मायाशब्दस्य
ब्रीह्यादिषुपाठात् ब्रीह्यादिक्यश्चेति इति प्रत्ययः पिप्रोः एतच्चात्रोसुरस्य दृह्णानि दृहानि स्थि-
राणि पुराणि बलानि वा ऋजिश्वना राजर्षिणा चक्रुवान् सख्यं कुर्वन् इन्द्रो व्यास्यत् व्यक्षिपत्
विविधमाक्षिप्तवान् व्यनीनशदित्यर्थः । असुक्षेपणे ॥ ३ ॥

अथ चतुर्थी—

अना॑घृ॒ष्टानि॒ घृषि॒तो व्या॑स्यन्नि॒धीर॑ दे॒वाँ अ॒मृ॒ण॒द्यास्यः॑ ।

मा॒सेव॑ सूर्यो॒ वसु॑पु॒र्यमा॑द॒दे॒गुणा॑नः॒ शत्रूँ॑ र॒शूणा॑द्विरुक्म॑ता ॥ ४ ॥

अनाधृष्टानि । धृषितः । वि । आस्यत् । निःधीन् । अदेवान् ।
अमृणत् । अयास्यः । मासाइव । सूर्यः । वसु । पुर्यम् । आ ।
ददे । गृणानः । शत्रून् । अशृणात् । विरुक्मता ॥ ४ ॥

धृषितः शत्रूणां धर्षयिता प्रगल्भइन्द्रः अनाधृष्टानि इतःपूर्वं शत्रुभिरप्रधृष्टान्यबाधितानि
असुरबलानि व्यास्यन् व्याक्षिप्तवाक् तथा अयास्यः अयासनीयः चालयितुमशक्यः यद्वा
अयास्योगिराः स्तोतृवाचिना शब्देन स्तुत्योलक्ष्यते अयास्येन ऋषिणा स्तुत्यइन्द्रः निधीन्
असुरैर्निहितान् धनसमूहान् यद्वा निधातृन् नितरां बलानां धारयितृन् अदेवान् देवविरोधि-
नोसुरानमृणत् अहिंसोत् मृणहिंसायां तौदादिकः । अपिच सूर्योमासेव मासेनेव पदन्वित्या-
दिना मासशब्दस्य मासभावः सयथा मासविशेषेण भौमान् रसानादत्ते तथा पुर्यं असुराणां
पुरिभवं भवेच्छन्दसीतियत् हलिचेति दीर्घस्य नभकुर्छुरामिति प्रतिषेधः यतोनावइत्याद्युदात्तत्वं
ईदृशं वसु धनं आददे आदत्ते स्म आङोदोनास्यविहरणइत्यात्मनेपदं तथा गृणानः स्तोतृभिः
स्तूयमानः सन् व्यत्ययेन कर्मणि कर्तृप्रत्ययः शत्रून् शातयितृन् असुरान् विरुक्मता विरोच-
मानेन वज्रेण अशृणात् अहिंसीत् ॥ ४ ॥

अथ पंचमी—

अयुद्धसेनोविभ्वाविभिन्दतादाशहृत्रहातुज्यानि तेजते ।
इन्द्रस्यवज्रादविभेदभिश्चयः प्राक्रामच्छुन्ध्यूरजहादुषा अनः ॥ ५ ॥

अयुद्धसेनः । विभ्वा । विभिन्दता । दाशत् । हृत्रहा ।
तुज्यानि । तेजते । इन्द्रस्य । वज्रात् । अविभेत् । अभिश्चयः ।
प्र । अक्रामत् । शुन्ध्यूः । अजहात् । उषाः । अनः ॥ ५ ॥

विभ्वा विभुना व्याप्तेन विभिन्दता विदारयता एवंविधेनापि परकीयबलेन अयुद्धसेनः अ-
प्रहतसेनः यद्वा विभ्वा विभुर्व्याप्तः विभिन्दता शत्रुबलानि विदारयता वज्रेण वृत्रहा वृत्रंहतवान्
एवंविधइन्द्रः दाशत् दाशति स्तोतृभ्यो धनं प्रयच्छति दाशृदाने लेट्यडागमः तथा तुज्यानि प्रे-

याणि शत्रुबलानि तेजते तनूकरोति अल्पीकरोति तिजनिशाने । यद्वा शत्रून्प्रति प्रेर्याण्यायुधानि तेजते निश्च्यति तीक्ष्णीकरोति ईदृशस्येन्द्रस्य अभिश्रथः अभितोहिंसकात् वज्रात् सर्वं शत्रुजातं अविभेदं भीतिं प्रामोत् एवमसुरेष्विन्द्रेण निरस्तेषु शुन्ध्युः शोधयिता आदित्यः प्राक्रामत् जगत्प्रकाशनाय गन्तुं प्रक्रान्तवान् उषाः उपोदेवता च अनः स्वकीयं शकटं रथं अजहात् गन्तुं पर्येत्यजत् ओहाक् त्यागे ॥ ५ ॥

अथ षष्ठी—

एतात्याते श्रुत्यानि केवलाय देक एकमर्कणोरयज्ञम् ।

मासां विधानं मदधा अधिद्यवित्वया विभिन्नं भरति प्रधिपिता ॥ ६ ॥ २६ ॥

एता । त्या । ते । श्रुत्यानि । केवला । यत् । एकः । एकम् । अर्कणोः ।

अयज्ञम् । मासाम् । विधानम् । अदधाः । अधि । द्यवि ।

त्वया । विभिन्नम् । भरति । प्रधिम् । पिता ॥ ६ ॥ २६ ॥

हे इन्द्र त्या तानि ते तव त्वदीयानि वीर्यकर्माणि एता एतान्येव केवला केवलानि श्रुत्यानि श्रोतव्यानि स्तुत्यर्हाणि नान्यदीयानि । कानि पुनस्तानि एकः असहायस्त्वं एकं प्रधानभूतं अयज्ञं यज्ञरहितं असुरं अर्कणोः अहिंसीरिति यत् एतदेकं कर्म कृवि हिंसाकरणयोः अत्र हिंसार्थः इदित्वान्नुम् धिन्विकृण्व्योरचेत्युप्रत्ययः अकारान्तादेशश्च तस्य योगे सति स्थानिवद्भावात् लघूपधगुणाभावः । तथा मासां मासानां षड्भित्यादिना मासशब्दस्य मासभावः ऊडिदमित्यादिना विभक्तेरुदात्तत्वं मासानां विधानं विधातारं कर्तारं सूर्यं अधिद्यविद्युलोके उपरि अदधाः आधारयः विपूर्वाद्धातेः कृत्यल्युटोबहुलमिति कर्तरि ल्युट् इदमपरं कर्म तथा पिता पालकोद्युलोकः विभिन्नं विदारितं वृत्राद्विभक्तं प्रधिं रथचक्रस्य पार्श्वं पार्श्वफलके प्रधीइत्युच्यते ईदृशं सूर्यरथसंबन्धिनं प्रधिं अन्यैः धारयितुमशक्यं त्वयैव भरति धारयति इदमदरं कर्म एतत्प्रभृतीनि त्वयाकृतानि कर्माणि परेषामसाधारणानि सर्वदा स्तोतव्यानीत्यर्थः ॥ ६ ॥

॥ इत्यष्टमस्य सप्तमे षड्विंशोवर्गः ॥ २६ ॥

सूर्यरश्मिरिति षड्लुचं एकादशं सूक्तं त्रैष्टुभं विश्वावसुर्नाम गंधर्वऋषिः सच पूर्वेण तृचेन सवितारं स्तुतवान् उत्तरेण स्वात्मानं अतः प्रथमतृचस्य सविता देवता द्वितीयस्य गंधर्वः । तथाचानुक्रान्तं—सूर्यरश्मिर्देवगंधर्वो विश्वावसुरात्मानमस्तौत् पूर्वार्धे सवितारमिति । गतोवि-
नियोगः ।

तत्र प्रथमा—

सूर्यरश्मिर्हरिकेशः पुरस्तात्सविता ज्योतिरुदयाँ अजस्रम् ।
तस्य पूषा प्रसवेयाति विद्वान्संपश्यन् विश्वा भुवनानि गोपाः ॥ १ ॥

सूर्यरश्मिः । हरिश्केशः । पुरस्तात् । सविता । ज्योतिः । उत् ।
अयान् । अजस्रम् । तस्य । पूषा । प्रसवे । याति । विद्वान् ।
सम्पश्यन् । विश्वाः । भुवनानि । गोपाः ॥ १ ॥

सूर्यरश्मिः उषसः प्रादुर्भावानन्तरं सूर्यस्योदयात्पूर्वं यः कालः तस्य कालस्याभिमानोदे-
वः सवितेत्युच्यते सूर्यरश्मिः सूर्यस्य सर्वस्य प्रेरकस्यादित्यस्य रश्मिरेव रश्मिर्यस्य सतथोक्तः
हरिकेशः हरयोहरणशोलाहरितवर्णावा केशस्थानीयाः प्रकाशमानावा दीप्तयोयस्य ईदृशः स-
विता सर्वस्य प्रेरकोदेवः पुरस्तात् पूर्वस्यां दिशि अजस्रं अनवरतं ज्योतिस्तेजः उदयान् उ-
द्याति उद्गमयति यातेरन्तर्भावितण्यर्थाच्छान्दसोलङ् व्यत्ययेन बहुवचनं संहितायां दीर्घादिति-
मानपादइति नकारस्य रुत्वं आतोटिनित्यमिति सानुनासिकआकारः । तस्य सवितुः प्रसवे प्रे-
रणे अनुज्ञायां सत्यां विद्वान् जानन् गोपाः गोपायिता रक्षिता पूषा पोषकोदेव आदित्योयाति
नभसि गच्छति किं कुर्वन् विश्वा विश्वानि सर्वाणि भुवनानि भूतजातानि संपश्यन् सम्यक् प्र-
काशयन् ॥ १ ॥

अथ द्वितीया—

नृचक्षाण्षदिवोमध्यं आस्त आपप्रिवान्नोदसी अन्तरिक्षम् ।
सविश्वाचीरभिचष्टे घृताचीरन्तरापूर्वमपरश्चक्रेतुम् ॥ २ ॥

नृ॒क्षः । ए॒षः । दि॒वः । म॒ध्ये । आ॒स्ते । आ॒प॒प्रि॒वन् ।
 रो॒द॒सी इति । अ॒न्तरि॑क्षम् । सः । वि॒श्वा॒चीः । अ॒ग्नि । च॒ष्टे ।
 घृ॒ता॒चीः । अ॒न्त॒रा । पू॒र्वम् । अ॒पर॑म् । च । के॒तुम् ॥ २ ॥

नृक्षः नृन् मनुष्यान् पश्यन् यद्वा नृभिः नेतृभीरग्निभिः प्रकाशमानः एषसविता देवः
 द्युलोकस्य मध्ये आस्ते निषीदति किंकुर्वन् रोदसी द्यावापृथिव्यौ अन्तरिक्षं च आपप्रिवान्
 स्वतेजसा आपूरयन् प्रापणे अस्माच्छान्दसोलिट् कसुश्चेतितस्य कसुरादेशः वस्वेकाजाद्धसा-
 मितीडागमः सदेवोविश्वाचीर्विश्वमंचन्तीः सर्वव्यापिनीः प्राच्यादिमहादिशोभिचष्टे प्रकाशयति
 तथा घृताचीर्घृतं दीप्तं रूपं अंचन्तीः आग्नेयादिविदिशश्च प्रकाशयति अंचतेः क्लिन्नन्तात् अं-
 चतेश्चोपसंख्यानमिति ङीप् ततोभसंज्ञायामचइत्याकारलोपे चावितिदीर्घत्वं उदात्तनिवृत्तिस्वरे-
 णङीपउदात्तत्वे प्राप्ते चावितिपूर्वस्याचउदात्तत्वं । तथा पूर्वं पूर्वभागं केतुं प्रज्ञापनीयं अपरं पृष्ठ-
 भागं च अन्तरा अन्तरालं च अभिचष्टे प्रकाशयति ॥ २ ॥

अथ तृतीया—

रा॒यो॒बु॒ध्नः॒संग॑मनो॒वसू॑नां॒विश्वा॑रूपाभिच॒ष्टेश॑ची॒भिः ।
 दे॒व॒इ॒व॒स॒वि॒ता॒स॒त्य॒ध॒र्मेन्द्रो॑नत॒स्थौ॒सम॑रे॒धना॑नाम् ॥ ३ ॥

रा॒यः । बु॒ध्नः । स॒म॒ङ्ग॒मनः॑ । वसू॑नाम् । वि॒श्वा । रू॒पा । अ॒ग्नि ।
 च॒ष्टे । श॒ची॒भिः । दे॒वः॒इ॒व । स॒वि॒ता । स॒त्य॒ध॒र्मा । इन्द्रः॑ ।
 न । त॒स्थौ । स॒म॒ङ्ग॒अ॒रे । ध॒ना॑नाम् ॥ ३ ॥

रायोधनस्य बुध्नः बन्धकः मूलभूतोवा ऊडिदमित्यादिना रैशब्दाद्विभक्तेरुदात्तत्वं तथा
 वसूनां धनानां संगमनः संगमयिता प्रापयिता ईदृशः सविता शचीभिः दीप्तिभिः विश्वारू-
 पा सर्वाणि रूपाणि निरूपणीयानि पदार्थजातानि अभिचष्टे अभिपश्यति प्रकाशयति । अपिच
 देवइवायंसविता सावकोदेवः सत्यधर्मा सत्यमवितथं धर्मं धारणं धारणेहेतुभूतं कर्म वा य-
 स्य तादृशोभवति तथा इन्द्रो न इन्द्रइव धनानां समरे संग्रामे सम्यक् प्रापणे तस्थौ अयं
 सविता उद्युक्तः सन् तिष्ठति ॥ ३ ॥

अथ चतुर्थी—

वि॒श्वाव॑सु॒ंसोम॑गन्ध॒र्वमा॑पो॒ददृ॑शुषी॒स्तदृ॑तेना॒व्याय॑न् ।
तद॒न्ववै॑दिन्द्रो॒रार॑हा॒णआ॑सां॒परि॑सूर्य॒स्यपरि॑धी॒रप॑श्यत् ॥ ४ ॥

वि॒श्वऽव॑सुम् । सो॒म । गन्ध॒र्वम् । आपः । द॒दृशु॑षीः । तत् ।
ऋ॒तेन॑ । वि । आ॒यन् । तत् । अ॒नु॒ऽअ॒वैत् । इन्द्रः । र॒र॒हा॒णः ।
आ॒साम् । परि॑ । सूर्य॒स्य । परि॑धीन् । अ॒प॒श्यत् ॥ ४ ॥

हे सोम त्वया सहितं गंधर्वं गीतरूपं गोशब्दं धारयन्तं विश्वावसुं एतत्संज्ञं मां उत्तरन् तच्छब्दश्रुतेर्यच्छब्दाध्याहारः यदापोवसतीवर्याख्याः ददृशुषीः दृष्टवत्यः दृशेरुल्लिङ्गः कः सुः उगितश्चेति ङीप् वसोःसंप्रसारणमिति संप्रसारणं जसि वाछन्दसीति पूर्वसवर्णदीर्घः तत्तदानीं ऋतेन यज्ञेन हेतुना व्यायन् विविधमगच्छन् यष्टृजनाः तद्रमनमासामपां ररहाणः गमयिता इन्द्रः अन्ववैत् अनुबुध्यत बुध्वा च कुत्र यज्ञः प्रवृत्तइति सूर्यस्य परिधीन् परितोधीयमानान् प्राच्यादिदिग्भागान् पर्यपश्यत् परितोदृष्टवान् ॥ ४ ॥

अथ पंचमी—

वि॒श्वाव॑सु॒रभि॑त॒न्नो॒गृणा॑तु॒दिव्यो॑गन्ध॒र्वो॒रज॑सोवि॒मानः॑ ।
यद्वा॑घा॒सत्य॑मु॒तय॑न्नवि॒द्मधि॑यो॒हिन्वा॑नो॒धिय॑इ॒न्नो॒अव्याः॑ ॥ ५ ॥

वि॒श्वऽव॑सुः । अ॒भि । तत् । नः । गृ॒णा॒तु । दि॒व्यः । गन्ध॒र्वः ।
रज॑सः । वि॒मानः॑ । यत् । वा । घ । स॒त्यम् । उ॒त । यत् । न ।
वि॒द्म । धि॒यः । हि॒न्वा॒नः । धि॒यः । इ॒त् । नः । अ॒व्याः ॥ ५ ॥

विश्वावसुर्गंधर्वः नोस्माकं तदभिगृणातु अभिमुखं ब्रवीतु गृशब्दे कैथ्यादिकः प्वादि-
त्वात् ह्रस्वः कीदृशः दिव्यः दिविभवः तथा रजसः उदकस्य विमानोनिर्माता किंपुनस्तव
यद्वाघ यच्चखलु सत्यं अवितथं यथार्थफलं कर्मजातं उतशब्दश्चार्थे यच्च नविद्म नजा-

नीमः तदुभयं ब्रवीत्वर्थः ऋचितुनुघेत्यादिना घशब्दस्य सांहितिकोदीर्घः । शिष्टः पादः प्रत्यक्षकृतः । हे विश्वावसो धियः कर्माणि हिन्वानः सोमेन प्रवर्धयन् हिगतौ वृद्धौ च यद्वा धियः स्तुतीः हिन्वानः प्राप्नुवन् नोस्माकं धियइत् कर्माण्येव बुद्धीरेव वा अव्याः रक्ष ॥ ५ ॥

अथ षष्ठी—

सस्त्रिंमविन्दचरणेनदीनामपावृणोदुरोअश्मव्रजानाम् ।
प्रासांगन्धर्वोअमृतानिवोचदिन्द्रोदक्षपरिजानादहीनाम् ॥ ६ ॥ २७ ॥

सस्त्रिंम् । अविन्दत् । चरणे । नदीनाम् । अप । अवृणोत् । दुरः ।
अश्मव्रजानाम् । प्र । आसाम् । गन्धर्वः । अमृतानि । वोचत् ।
इन्द्रः । दक्षम् । परि । जानात् । अहीनाम् ॥ ६ ॥ २७ ॥

सस्त्रिं अद्भिः संस्त्रातं प्रकर्षेण सर्वस्य जगतः स्नापयितारं मेघं ष्णाशौचे आह्वगमहनइति किन्प्रत्ययः लिङ्गुद्धावात् द्विवचनं नदीनां शब्दकारिणीनां अपां चरणे संचरणस्थाने अन्तरिक्षे अविन्दत् इन्द्रोऽलभत लब्ध्वाच अश्मव्रजानां अश्मा व्याप्तोमेघः तत्रव्रजन्तीनां यद्वा मेघोव्रजोगोष्ठं निवासस्थानं यासां तादृशीनां अपां दुरः द्वाराणि मेघान्निर्गमनप्रदेशान् अपावृणोत् अपावृतवान् यद्वा अश्मसु शिलासु व्रजन्तीनां गच्छन्तीनां व्याप्तगमनानां वा नदीनां गंगायमुनादीनां चरणे संचरणे प्रवहणे निमित्तभूते सति तदर्थमिन्द्रः सस्त्रिं मेघं अविन्दत् अलभत लब्ध्वाच अन्तर्गतानामपां निर्गमसाधनानि मेघस्य दुरः द्वाराणि अपावृणोदपवृतवान् तथासांनदीनां अमृतान्यमरणसाधकान्युदकानि गन्धर्वोऽगोव्रजस्य धर्ता विश्वावसुरूपेण वर्तमानइन्द्रः प्रावोचत् प्रब्रवीति प्रवोढुमनुजानाति तथा दक्षं दक्षत्युदकं प्रयच्छतीति दक्षोवर्षणसमर्थोमेघः तादृशं मेघमहीनां मेघानां मध्ये परिजानात् परितः सर्वतोऽजानाति ज्ञा अवबोधने लेट्यडागमः ज्ञानोर्जेति जादेशः ॥ ६ ॥

॥ इत्यष्टमस्य षष्ठे सप्तविंशोवर्गः ॥ २७ ॥

अग्नेतवेति षष्ठं द्वादशं सूक्तं पावकगुणविशिष्टोष्निर्ऋषिः शुद्धाग्निर्देवता आद्याविष्टारपंक्तिः अष्टकद्विद्वादशाष्टकवती अथ तिस्रः सतोबृहत्यः अयुजौ जागताविति लक्षणोपेताः

पञ्चम्युपरिष्ठाज्ज्योतिः पृष्ठीन्निष्टुप् । तथाचानुक्रान्तं—अग्नेतवाग्निः पावकआग्नेयं विष्टारपंक्ति-
स्तिस्त्रः सतोबृहत्तयउपरिष्ठाज्ज्योतिरिति । महाव्रते आग्निमारुतशस्त्रे इदं सूक्तं स्तोत्रियानुरूपार्थं ।
तथैवपंचमारण्यके सूत्रितं ।

तत्र प्रथमा—

अग्ने॒तव॒श्रवो॒वयो॒महि॒भ्राज॑न्ते॒अ॒र्चयो॒विभा॑वसो ।
बृह॑द्भानो॒शव॑सा॒वाज॑मु॒क्थ्यं॒॑दधा॑सि॒दाशु॑षे॒कवे ॥ १ ॥

अग्ने॑ । तव॑ । श्रवः॑ । वयः॑ । महि॑ । भ्राज॑न्ते । अ॒र्चयः॑ ।
वि॒भा॒व॒सो॒ इति॑ विभा॒व॒सो । बृह॑द्भानो॒ इति॑ बृह॑त्॒भानो॑ ।
शव॑सा । वाज॑म् । उ॒क्थ्यम् । द॒धा॑सि । दा॒शु॒षे । क॒वे ॥ १ ॥

हे अग्ने तव वयोर्न श्रवः श्रवणीयं प्रशस्यं हविरात्मकस्य तस्य मंत्रसंस्कृतत्वेन प्रशस्त-
त्वात् अन्नेषु मध्ये तवैवान्नं श्रेष्ठमित्यर्थः हे विभावसो विशिष्टदीप्तिर्विभा सैव वसु धनं यस्य
तादृशाग्ने अर्चयः दीप्तयः महि महत् बहुलं भ्राजन्ते भ्राजृदीप्तौ अनुदात्तेव भौवादिकः हे बृ-
हद्भानो प्रौढदीप्ते कवे क्रान्तदर्शिनश्चे एवं महानुभावस्त्वं शवसा बलेनोपेतं उक्थ्यं प्रशस्यं यद्वा
उक्थोयज्ञः तद्योग्यं वाजमन्त्रं दाशुषे हवींषि दत्तवते यजमानाय दधासि ददासिप्रयच्छसि ॥ १ ॥

अथ द्वितीया—

पा॒व॒क॒व॒र्चाः॑ शु॒क्र॒व॒र्चा॑ अ॒नू॒न॒व॒र्चा॑ उ॒दिय॑र्षि॒भानु॑ना ।
पु॒त्रो॒मा॒तरा॑ वि॒चर॑न्नुपा॒वसि॑पृ॒णक्षि॑रो॒दसी॑ उ॒भे ॥ २ ॥

पा॒व॒क॒व॒र्चाः॑ । शु॒क्र॒व॒र्चाः॑ । अ॒नू॒न॒व॒र्चाः॑ । उ॒त् । इ॒य॒र्षि॑ ।
भानु॑ना । पु॒त्रः । मा॒तरा॑ । वि॒चर॑न् । उ॒प । अ॒व॒सि॑ ।
पृ॒णक्षि॑ । रो॒दसी॑ इति॑ । उ॒भे इति॑ ॥ २ ॥

पावकवर्चाः शोधकदीप्तिः शुक्लवर्चाः निर्मलतेजस्कः अनूनवर्चाः संपूर्णतेजस्कः हे अग्ने ईदृशस्त्वं भानुना तेजसा उदियर्षि उद्गच्छसि ऋमृगतौ जौहोत्यादिकः अर्तिपिपत्योश्चेत्यङ्ग्या-
सस्येत्त्वं । सत्त्वं पुत्रः सन् मातरा मातृभूते अरण्यौ विचरन् यागावसाने विशेषेण प्रामुवन् उ-
पावसि उपगतान्यजमानान् रक्षसि तथा उभे रोदसी द्यावापृथिव्यौ पृणक्षि संयोजयसि
हविषा द्युलोकं वृष्ट्या इमं लोकं च पूरयसीत्यर्थः पृची संपर्के रौधादिकः ॥ २ ॥

अथ तृतीया—

ऊर्जोनपाज्जातवेदः सुशस्तिभिर्मन्दस्वधीतिभिर्हितः ।
त्वेष्टः संदधुर्भूरिवर्षसश्चित्रोतयोवामजाताः ॥ ३ ॥

ऊर्जः । नपात् । जातवेदः । सुशस्तिभिः । मन्दस्व ।
धीतिभिः । हितः । त्वे इति । इष्टः । सम् । दधुः ।
भूरिवर्षसः । चित्रोक्तयः । वामजाताः ॥ ३ ॥

हे ऊर्जोनपात् ऊर्जोन्नस्य पार्थिवस्य अरण्यादेः पुत्र हे जातवेदः जातानां वेदितरग्ने
सुशस्तिभिः अस्माभिः क्रियमाणैः मन्दस्व मोदस्व तथा धीतिभिः कर्मभिः अस्माभिः क्रि-
यमाणैः अग्निहोत्रादिभिः कर्मभिः हितः सुहितः तृप्तोभव । अपिच भूरिवर्षसः वर्षइति रूपना-
म बहुविधरूपाः चित्रोतयः चित्रा विचित्रा ऊतिः तृप्तिर्यासां तास्तथोक्ताः वामजाताः वामं वन-
नीयं जातं जन्म यासां तादृशीः इषोन्नानि हविर्लक्षणानि त्वे त्वय्येव सन्दधुः संदधति सम्य-
कजुह्वति यजमानाः । यद्वा भूरिवर्षसइत्यादिकं कर्तृविशेषणं तदानीं चित्रोतयः इत्यस्य वि-
चित्ररक्षाइति योज्यं ॥ ३ ॥

अथ चतुर्थी—

इरज्यन्नग्नेप्रथयस्व जन्तुभिरस्मेरायोऽमर्त्यम् ।
सदर्शतस्यवपुषो विराजसि पृणक्षिसान्सिंक्रतुम् ॥ ४ ॥

इरज्यन् । अग्ने । प्रथयस्व । जन्तुभिः । अस्मे इति ।
 रायः । अमर्त्य । सः । दर्शितस्य । वपुषः । वि ।
 राजसि । पृणक्षि । सानसिम् । क्रतुम् ॥ ४ ॥

हे अग्ने जन्तुभिः जातैः शत्रुभिः सह इरज्यन् ईर्ष्यन् स्पर्धां कुर्वन् इरज् ईर्ष्यायां कंठादिः
 यद्वा इरज्यतिरैश्वर्यकर्मा जन्तुभिर्जायमानैः आत्मीयैस्तेजोभिः इरज्यन् ईश्वरो भवन् हे अमर्त्य
 मरणरहिताग्ने अस्मे अस्माकं सुपांसुलुगिति षष्ठ्याः शेआदेशः रायो धनानि प्रथयस्व विस्ता-
 रय रयिशब्दात् शसः स्थाने व्यत्ययेन जस् शसो वा व्यत्ययेन ऊडिदमिति विभक्त्युदात्तत्वं
 नक्रियते सत्त्वं दर्शितस्य दर्शनीयस्य वपुषः तेजोमयस्य शरीरस्य विराजसि तृतीयार्थे षष्ठीवा
 ईदृशेन शरीरेण विशेषेण दीप्यसे यद्वा राजतिरैश्वर्यकर्मा वपुरिति च रूपनाम दर्शनीयेन
 रूपेण विराजसि विशेषेण ईशिषे अतएव सानसि संभजनीयं क्रतुं कर्म पृणक्षि अस्माभिः
 संपर्चयसि फलेन वा संयोजयसि ॥ ४ ॥

अथ पंचमी—

इष्कर्तारं मध्वरस्य प्रचेतसं क्षयन्तं राधसो महः ।
 रातिं वामस्य सुभगाम् महीमिषं दधासि सानसिं रयिम् ॥ ५ ॥

इष्कर्तारम् । अध्वरस्य । प्रचेतसम् । क्षयन्तम् । राधसः ।
 महः । रातिम् । वामस्य । सुभगाम् । महीम् ।
 इषम् । दधासि । सानसिम् । रयिम् ॥ ५ ॥

इष्कर्तारं निष्कर्तारं छान्दसो वर्णलोपः अध्वरस्य यज्ञस्य निष्कर्तारं संस्कर्तारं प्रचेतसं
 प्रच्छज्ज्ञानं महो महो राधसो धनस्य क्षयन्तं ईश्वरं क्षयतिरैश्वर्यकर्मा वामस्य वननीयस्य धन-
 स्य रातिं दातारं रातेः कर्तरि क्तिच् ईदृशं त्वां स्तुमइति शेषः सत्त्वं सुभगां सौभाग्योपेतां महीं
 महतीं इषमन्नं सानसिं संभक्तव्यं रयिं धनं च दधासि स्तोतृभ्यो ददासि ॥ ५ ॥

अथ षष्ठी—

ऋतावानंमहिषंविश्वदर्शतमग्निंसुम्नायदधिरेपुरोजनाः ।
श्रुत्कर्णसप्रथस्तमंत्वागिरादैव्यमानुषायुगा ॥ ६ ॥ २८ ॥

ऋतःवानम् । महिषम् । विश्वदर्शतम् । अग्निम् । सुम्नायम् ।
दधिरे । पुरः । जनाः । श्रुत्कर्णम् । सप्रथःस्तमम् ।
त्वा । गिरा । दैव्यम् । मानुषा । युगा ॥ ६ ॥ २८ ॥

ऋतावानं सत्यवन्तं यज्ञवन्तं वा छन्दसीवनिपाविति मत्वर्थीयोवनिप् महिषं महान्तं पूज्यं वा विश्वदर्शतं विश्वैः सर्वैर्दर्शनीयं यद्वा विश्वं दर्शनं यस्य बहुव्रीहौविश्वसंज्ञायामिति पूर्वपदान्तोदात्तत्वं ईदृशमग्निं सुम्नाय सुखार्थं जनाः ऋत्विग्यजमानरूपाः पुरोदधिरे पुरोदधते सर्वकर्मण्यः पुरस्ताद्धारयन्ति यद्वा पुरः पुरस्तात् पूर्वस्यां दिशि आहवनीयरूपेण धारयन्ति । परोर्धर्वः प्रत्यक्षकृतः । अपिच हे अग्ने श्रुत्कर्णं श्रुत् श्रुतीः सम्यक् शृण्वन् कर्णः श्रोत्रेन्द्रियं यस्य तादृशं सप्रथस्तमं अतिशयेन प्रख्यातं यद्वा सर्वतोविस्तार्यमाणं दैव्यं देवानां हविर्वोद्धृत्वेन संबन्धिनं ईदृशं त्वा त्वां मानुषा मानुषाणि मनोरपत्यानि युगा युगानि युगलानि पत्नीयजमानरूपाणि गिरा स्तुत्या स्तुवन्तीति शेषः ॥ ६ ॥

॥ इत्यष्टमस्य सप्तमेष्टाविंशोवर्गः ॥ २८ ॥

अग्नेइति षष्ठ्यं त्रयोदशं सूक्तं तापसगुणविशिष्टस्याग्नेरार्षं वैश्वदेवमानुष्टुभं । तथाचानुक्रान्तं—अग्नेमिस्तापसोवैश्वदेवमानुष्टुभंहीति । गतोविनियोगः ।

तत्र प्रथमा—

अग्नेअच्छावदेहनःप्रत्यङ्गःसुमनाभव ।
प्रनोयच्छविशस्पतेधनदाअसिन्स्त्वम् ॥ १ ॥

अग्ने । अच्छ । वद । इह । नः । प्रत्यङ् । नः । सुमनाः । भव ।
प्र । नः । यच्छ । विशः । पते । धनः । दाः । असि । नः । त्वम् ॥ १ ॥

हे अग्ने इहास्मिन्देशे नोस्मानच्छवद आभिमुख्येन प्रियं ब्रूहि तथा प्रत्यङ् अस्मान्
प्रत्यंचन्न सुमनाः शोभनमनस्कोभव हेविशस्पते यजमानलक्षणायाः प्रजायाः पालयितः नोस्म-
भ्यं प्रयच्छ धनानि प्रदेहि यतस्त्वं नोस्माकं धनदाअसि धनानां दाता भवसि ॥ १ ॥

अथ द्वितीया—

प्रनोयच्छत्वर्थमाप्रभगःप्रबृहस्पतिः ।

प्रदेवाःप्रोनसूनृतांरायोदेवीददातुनः ॥ २ ॥

प्र । नः । यच्छतु । अर्थमा । प्र । भगः । प्र । बृहस्पतिः । प्र । देवाः
प्र । उत । सूनृता । रायः । देवी । ददातु । नः ॥ २ ॥

अर्थमा अरोणां नियन्ता अर्याणां निर्मातावा एतत्संज्ञोदेवः नोस्मभ्यं प्रयच्छतु धनं
तथा भगएतत्संज्ञकोदेवश्च प्रयच्छतु बृहस्पतिश्च प्रयच्छतु सर्वदेवाश्च प्रयच्छन्तु उतापिच सू-
नृता प्रियसत्या वाग्रूपा देवी देवनशीला सरस्वती रायोधनानि नोस्मभ्यं प्रददातु ऊडिद-
मित्यादिना रायोविभक्तिरुदात्ता ॥ २ ॥

अथ तृतीया—

सोमंराजानमवसेग्निंगीर्भिर्हवामहे ।

आदित्यान्विष्णुंसूर्यंब्रह्माणंचबृहस्पतिम् ॥ ३ ॥

सोमम् । राजानम् । अवसे । अग्निम् । गीःभिः । हवामहे ।

आदित्यान् । विष्णुम् । सूर्यम् । ब्रह्माणम् । च । बृहस्पतिम् ॥ ३ ॥

राजानं राजमानं ईश्वरं वा सोमं अग्निं च गीर्भिः स्तुतिभिः अवसे रक्षणार्थं हवामहे
आह्वयामहे तथादित्यानदितेः पुत्रान् मित्रादीन् विष्णुं सूर्यं ब्रह्माणं प्रजापतिं बृहस्पतिं च
रक्षणार्थमाह्वयामहे ॥ ३ ॥

अथ चतुर्थी—

इन्द्रवायूबृहस्पतिंसुहवेह्रवामहे ।

यथानःसर्वइज्जनःसङ्गत्यांसुमनाअसत् ॥ ४ ॥

इन्द्रवायू इति । बृहस्पतिम् । सुहवा । इह । ह्रवामहे । यथा ।

नः । सर्वः । इत् । जनः । समङ्गत्याम् । सुमनाः । असत् ॥ ४ ॥

इन्द्रश्च वायुश्च इन्द्रवायू उभयत्र वायोः प्रतिषेधोक्तव्यइत्यानङःप्रतिषेधः नोत्तरपदेनु-
दात्तादाविति देवताद्वेचेति प्राप्तस्योभयपदप्रकृतिस्वरस्य निषेधः समासस्येत्यन्तोदात्तत्वं बृह-
स्पतिं बृहतां देवानां पालकं तद्बृहतोःकरपत्योरिति सुदूतलोपौ वनस्पत्यादित्वादुभयपदप्रकृतिस्व-
रत्वं सुहवा सुहवौ सुह्वानाविन्द्रवायू बृहस्पतिं च इहास्मिन्कर्मणि हवामहे आह्वयामहे
यथा नोस्माकं सर्वइव सर्वएव जनः संगत्यां संगमने धनस्य प्राप्तौ सुमनाः असत् शोभनम-
नस्को भवेत् तथा ह्वयामइत्यर्थः अस्तेलेट्चडागमः ॥ ४ ॥

अथ पंचमी—

अर्यमणंबृहस्पतिमिन्द्रं दानाय चोदय ।

वातं विष्णुं सरस्वतीं सवितारं च वाजिनम् ॥ ५ ॥

अर्यमणम् । बृहस्पतिम् । इन्द्रम् । दानाय । चोदय । वातम् ।

विष्णुम् । सरस्वतीम् । सवितारम् । च । वाजिनम् ॥ ५ ॥

हे स्तोतः अर्यमादीन्देवान् दानाय धनप्रदानाय चोदय स्तुत्या प्रेरय तथा वातं वायुं
विष्णुं सरस्वतीं वाजिनमन्नवन्तं बलवन्तं वा सवितारं च दानाय प्रेरय ॥ ५ ॥

अथ षष्ठी—

त्वं नो अग्ने अग्निभिर्ब्रह्मयज्ञं च वर्धय ।

त्वं नो दिवता तयेरायो दानाय चोदय ॥ ६ ॥ २९ ॥

त्वम् । नः । अग्ने । अग्निभिः । ब्रह्म । यज्ञम् । च । वर्धय । त्वम् ।
नः । देवतातये । रायः । दानाय । चोदय ॥ ६ ॥ २९ ॥

हे अग्ने त्वं अग्निभिः त्वद्विभूतिभूतैरन्यैः अग्निभिः सार्धं नोस्माकं ब्रह्म स्तोत्रं यज्ञं च वर्धय तथा त्वं नोस्माकं देवतातये यज्ञनामैतत् यागार्थं रायोधनस्य दानाय प्रदानाय चोदय दातुमेष्य ॥ ६ ॥

॥ इत्यष्टमस्य सप्तमे एकोनत्रिंशोवर्गः ॥ २९ ॥

अयमग्नयष्ट्यष्टर्चं चतुर्दशं सूक्तं आग्नेयं शार्ङ्गइति पक्षिविशेषस्याख्या शार्ङ्गजातयोजरितृप्रभृतयश्चत्वारश्चतुर्णां हृचानां क्रमेण द्रष्टारः आदितोद्दे जगत्यौ ततश्चतस्रिष्टुभः ततोद्दे अनुष्टुभौ । तथाचानुक्रान्तं—अयमष्टौ हृचाः शार्ङ्गाजरिता द्रोणः सारिसृक्कः स्तंबमित्रश्चाग्नेयमाद्येजगत्यौ चतस्रिष्टुभः ।

तत्र प्रथमा—

अयमग्नेजरितात्वेअभूदपिसहसःसूनोन्ह्यन्यदस्त्याप्यम् ।
भद्रंहिशर्मत्रिवरूथमस्तिताआरेहिंसानामपदिद्युमाकृधि ॥ १ ॥

अयम् । अग्ने । जरिता । त्वे इति । अभूत् । अपि । सहसः ।
सूनो इति । न्हि । अन्यत् । अस्ति । आप्यम् । भद्रम् । हि । शर्म ।
त्रिवरूथम् । अस्ति । ते । आरे । हिंसानाम् । अप ।
दिद्युम् । आ । कृधि ॥ १ ॥

हे अग्ने त्वे त्वयि सुपां सुलुगितिसप्तम्याः शे आदेशः अयमृषिः जरिता स्तोता अभूदपि अपिशब्दः संभावनायां इदानीं स्तोतृत्वेन संभाव्यते । तत्रकारणमाह हे सहसःसूनो बलस्य पुत्र त्वत्तोऽन्यत् आप्यं आपव्यं नह्यस्ति नखलु विद्यते अतः प्राप्तव्यं त्वामेव स्तुत्या प्रामोमि भद्रं कल्याणं त्रिवरूथं दुःखत्रयस्य निवारकं शर्म सुखं हि यस्मात् ते तवास्ति विद्यते अथवा शोभनं त्रिवरूथं त्रिभूमिकं गृहं तवास्ति हि अतः हिंसानां हिंस्यमानानां अस्माकं आरे दूरे

दिद्युं दीप्यमानामात्मीयां ज्वालां अपाकृधि अपाकुरु निवारय करोतेश्छान्दसोविकरणस्य
लुक् श्रुशृणुपृकृवृश्यइति हेर्धिभावः ॥ १ ॥

अथ द्वितीया—

प्रवत्तैअग्नेजनिमापितूयतःसाचीवविश्वाभुवनान्यृञ्जसे ।
प्रसप्तयःप्रसनिषन्तनोधियःपुरश्चरन्तिपशुपाइवत्मना ॥ २ ॥

प्र॒वत् । ते । अ॒ग्ने । जनि॑म । पि॒तु॒ऽय॒तः । सा॒ची॒ऽइ॒व । वि॒श्वा ।
भु॒व॒ना । नि । ऋ॒ञ्ज॒से । प्र । स॒प्त॒यः । प्र । स॒नि॒ष॒न्त॒ । नः ।
धि॒यः । पु॒रः । च॒र॒न्ति॒ । प॒शु॒पाः॒ऽइ॒व । त्म॒ना ॥ २ ॥

हे अग्ने पितूयतः पितुमन्नं भक्ष्यं इच्छतः ते तव जनिम जन्म प्रादुर्भावं प्रवत् प्रकृष्टं
मुत्कृष्टं भवति उपसर्गाच्छन्दसिधात्वर्थइति वतिः । सत्त्वं साचीव सचिवइव विश्वा विश्वानि
व्याप्तानि भुवनानि भूतजातानि न्यृञ्जसे प्रसाधयसि वशीकरोषीत्यर्थः । सप्तयः सर्पणशीलाः नो-
स्माकं धियः स्तुतयः तादृशं त्वां प्रसनिषन्त प्रकर्षेण संभजन्ते एकः प्रशब्दः पूरकः । यद्वा सप्तयः
लुप्तोपमेतत् सर्पणशीलाः अश्वाः यथा आर्जिं प्रकर्षेण संभजन्ते तथा अस्मदीयाधियइत्यर्थः
अनन्तरं पुरः तव पुरस्तात् त्मना आत्मना स्वयमेव चरन्ति व्याप्य वर्तन्ते पशुपाइव यथा पशू-
नां पालकागोपालाः पालयितव्यानां पुरस्तात् संचरन्ति तद्वत् ॥ २ ॥

अथ तृतीया—

उ॒त॒वाउ॒परि॑वृ॒णक्षि॒ब॒प्स॑हो॒र॑म॒उल॑प॒स्य॒स्व॒धावः॑ ।
उ॒त॒खि॒ल्याउ॒र्वरा॑णांभवन्ति॒माते॑हे॒ति॒तवि॑षीचु॒क्रु॒धाम ॥ ३ ॥

उ॒त । वै । ऊँ इति॑ । परि॑ । वृ॒ण॒क्षि । ब॒प्स॑त् । ब॒होः । अ॒ग्ने ।
उ॒ल॑प॒स्य । स्व॒धा॒इ॒वः । उ॒त । खि॒ल्याः । उ॒र्वरा॑णाम् । भ॒व॒न्ति॒ । मा ।
ते । हे॒तिम् । तवि॑षीम् । चु॒क्रु॒धाम् ॥ ३ ॥

हे स्वधावः दीप्तिमन् अग्ने बप्सद्दहन् भस्मभर्त्सनदीप्त्योः जौहोत्यादिकः शतरि वसिभ-
सोर्हलिचेत्युपधालोपः नाभ्यस्ताच्छतुरिति नुमःप्रतिषेधः बहोर्बहुलस्य उलपस्य तृणजातस्य
कर्मणिषष्ठी सर्व्व वनं उतवै अपिस्वल्नु परिवृणक्षि परिवर्जयसि विनाशयसि । उ इति पूरकः । उ-
तापिच उर्वराणां सस्याढ्याभूमयउर्वराः तासां संबन्धिनः प्रदेशाः खिल्याः खिलाः प्राणिभि-
र्गन्तुं योग्याभवन्ति त्वया दग्धा इति शेषः तविषीं महतीं ते तव हेति हननहेतुभूतां ज्वालां
माचुकुधाम माक्रोधयाम अपितु स्तुतिभिः प्रसादयामः ऊतियूतीत्यादिना हन्तेः किनि हेति
रित्यन्तोदात्तोनिपात्यते चुक्रुधामेति क्रुधेर्ण्यन्तालुङि चङि रूपं ॥ ३ ॥

अथ चतुर्थी—

यदुद्धतो निवतो यासि बप्सत्पृथगेषि प्रगर्धिनी वसेना ।
यदा ते वातो अनुवार्ति शोचिर्वसे वश्मश्रु वपसि प्रभूमं ॥ ४ ॥

यत् । उद्भवतः । निवतः । यासि । बप्सत् । पृथक् । एषि ।
प्रगर्धिनी इव । सेना । यदा । ते । वातः । अनुवार्ति । शोचिः ।
वसा इव । श्मश्रु । वपसि । प्र । भूमं ॥ ४ ॥

यत् यदा उद्धतः उद्धतानुच्छितान् निवतः नीचीनां स्तरुगुल्मादीन् हे अग्ने बप्सत् दह-
न् यासि प्रामोषि तदानीं बह्वीभिर्ज्वालाभिः पृथक् विभिन्नः सन् एषि गच्छसि । तत्र दृष्टान्तः—
प्रगर्धिनी वसेना गृधु अभिकांक्षायां परराष्ट्रं गच्छतो राज्ञः सेना तत्रत्यं धनजातं अभिकांक्षमा-
णा इतस्ततः संघशोगच्छति तद्वत् वातः वायुश्च ते तव शोचिः दीप्तिं यदा यस्मिन्काले अनु-
वार्ति अनुगुणं प्रवर्तते तदा श्मश्रु श्म शरीरं तत्रश्रितं स्थितं केशरोमादिकं वसेव यथा वसा
नापितः वपति मुंडयति तथा भूम भूमिं प्रवपसि प्रकर्षेण मुंडयसि सर्व्व वनं निःशेषेण दहसी-
त्यर्थः ॥ ४ ॥

अथ पंचमी—

प्रत्यस्य श्रेणयो ददृश्र एकं नित्या न बहवो रथासः ।
बाहू यदग्ने अनुमर्मजानो न्यङ्कुत्तानामन्वेषि भूमिम् ॥ ५ ॥

प्रति । अस्य । श्रेणयः । ददृश्रे । एकम् । निदयानम् । बहवः ।
 रथासः । बाहू इति । यत् । अग्ने । अनुदमर्मजानः । न्यङ् ।
 उत्तानाम् । अनुदएषि । भूमिम् ॥ ५ ॥

अस्याग्नेः दहतः श्रेणयः ज्वालापंकयः प्रतिददृश्रे प्रतिदृश्यन्ते तद्वत् अत्र सामर्थ्यात्
 उपमानप्रतीतिः हे अग्ने बाहू तृतीयार्थे प्रथमा बाहुभ्यां बाहुस्थानीयैः ज्वालासमूहै रनुमर्म-
 जानः सर्वं वनं सृजन् शोधयन् दहन्तित्यर्थः न्यङ् न्यचन् प्रह्वीभवन् उत्तानां ऊर्ध्वाभिमुखान्
 भूमिं यद्यदा अन्वेषि अनुगच्छसि तदानीं अस्य श्रेणयोददृश्रदित्यन्वयः ॥ ५ ॥

अथ षष्ठी—

उत्तेशुष्माजिहतामुत्तैर्अर्चिरुत्तैर्अग्नेशशमानस्यवाजाः ।
 उच्छृञ्चस्वनिनमवर्धमानआत्वाद्यविश्वेवसंवःसदन्तु ॥ ६ ॥

उत् । ते । शुष्माः । जिहताम् । उत् । ते । अर्चिः । उत् । ते ।
 अग्ने । शशमानस्य । वाजाः । उत् । श्वञ्चस्व । नि । नम ।
 वर्धमानः । आ । त्वा । अद्य । विश्वे । वसवः । सदन्तु ॥ ६ ॥

हे अग्ने ते तव शुष्माः शोषकाज्वालाजिहतां उद्वच्छन्तु तथा ते तव आर्चिः दीप्तिश्रो-
 द्रच्छन्तु शशमानस्य शंसमानस्य स्तूयमानस्य यद्वा शशप्लुतगतौ अस्मात्ताच्छीलिकश्चानशूत-
 स्य सार्वधातुकत्वेसति लसार्वधातुकत्वाभावात् चितइत्यन्तोदात्तत्वमेव शिष्यते शशमानस्य स-
 र्वं वनमाक्रम्य शीघ्रं गच्छतस्तव वाजाः वेगाः हे अग्ने उज्जिहतां सत्वं वर्धमानः सन् उच्छृञ्चस्व
 वनउद्वच्छस्व श्वचिगतौ भौवादिकः इदित्वानुम् तथा निनम प्रह्वीभव उन्नतं वृक्षादिकं
 प्राप्योच्छ्रितोभव अवनतं गुल्मादिकं प्राप्यावनतोभवेत्यर्थः । ईदृशं त्वा त्वां अद्यास्मिन्काले
 विश्वे सर्वे वसवः वासयितारोश्मयोदेवावा आसदन्तु आसीदन्तु प्राप्नुवन्तु सदेव्यत्ययेन सी-
 दादेशाभावः शपिपाते व्यत्ययेन अब्वा कर्तव्यः ॥ ६ ॥

अथ सप्तमी—

अपामिदंन्ययनंसमुद्रस्यनिवेशनम् ।

अन्यंकणुष्वेतःपन्थातेनयाहिवशाँअनु ॥ ७ ॥

अपाम् । इदम् । निऽअयनम् । समुद्रस्य । निऽवेशनम् । अन्यम् ।

कणुष्व । इतः । पन्थाम् । तेन । याहि । वशान् । अनु ॥ ७ ॥

इत्थं खांडववनस्य दाहे प्रवृत्तमग्निं जरित्प्रभृतयः स्वात्मनोरक्षणकामाः तुष्टुवुः इदानीं च स्तंबमित्रः स्वनिवासभूमेर्दहनाभावाय अग्रेरन्यत्र गमनं प्रार्थयते इदमस्मदीयं निवास-स्थानं अपामुदकानां न्ययनं नियन्ति नितरां गच्छन्ति अस्मिन्निति न्ययनं हृदः तथा समु-द्रस्य उदधेश्च निवेशनं गृहं यथा हृदः समुद्रस्य स्थानं च यथा दग्धुं न शक्यते तथा दाह-योग्यं न भवत्वित्यर्थः । इतोस्मादस्मदीयात् स्थानात् अन्यं पन्थां पथानं मार्गं हे अग्ने कणु-ष्व कुरुष्व तेन पथा वशान् अनु यथाकामं याहिगच्छ ॥ ७ ॥

अथाष्टमी—

आयनेतेपरायणेदूर्वारोहन्तुपुष्पिणीः ।

हृदाश्रपुण्डरीकाणिसमुद्रस्यगृहाइमे ॥ ८ ॥ ३० ॥

आऽअयने । ते । पराऽअयने । दूर्वाः । रोहन्तु । पुष्पिणीः ।

हृदाः । च । पुण्डरीकाणि । समुद्रस्य । गृहाः । इमे ॥ ८ ॥ ३० ॥

अनयापि स्वनिवासस्य दाहानर्हता प्रतिपाद्यते हे अग्ने ते तव आयने आगमने परा-यणे परागमने वा सति अस्यां निवासभूमौ पुष्पिणीः पुष्पवत्यः दूर्वारोहन्तु प्ररोहन्तु तथा हृदाः अशोष्योदकाः जलाशयाश्च भवन्तु पुण्डरीकाणि पद्मानि च तेषु हृदेषु जायन्तां किं-हुना समुद्रस्य जलधेः इमे अस्मिन्निवासप्रदेशेगृहाः आश्रयभूताभवन्तु यथा समुद्रावासभूमिः कदाचिदपि न दहते एवं कदाचिदपि अस्मत्स्थानं न दहतामित्यर्थः एतदुक्तं भवति दूर्वाकांड

प्ररोहणप्रार्थनेन स्वाश्रयस्य शीतलत्वं हृदप्रार्थनेन तृष्णोपशमनकारणस्य जलस्य सत्त्वं पुंडरी-
कसद्भावप्रार्थनेनोपभोग्यस्य फलादेः सत्ता समुद्रगृहत्वप्रार्थनेन दाहानर्हताचेत्येतत्सर्वं प्र-
तिपाद्यते इति ॥ ८ ॥

॥ इत्यष्टमस्य सप्तमे त्रिंशोवर्गः ॥ ३० ॥

वेदार्थस्य प्रकाशेन तमोहार्दं निवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥
इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण साय-
णाचार्येण विरचिते माधवीये वेदार्थप्रकाशे ऋक्संहिताभाष्ये अष्टमाष्टके सप्तमोऽध्यायः ॥ ७ ॥



॥ श्रीगणेशाय नमः ॥



यस्य निःश्वसितं वेदायोवेदेऽप्योत्थितं जगत् । निर्ममे तमहं वन्दे विद्यातीर्थमहेश्वरम् ॥ १ ॥

दशमे मण्डले एकादशेनुवाके चतुर्दशसूक्तानि व्याकृतानि त्यंचिदिति षल्लुचं पंचदशं सूक्तं संख्यपुत्रस्यात्रेार्षं आनुष्टुभं अश्विदेवताकं । तथाचानुक्रान्तम्—त्यंषट्सांख्योत्रिराश्विन-मिति । प्रातरनुवाकाश्विनशस्त्रयोरानुष्टुभे छन्दसीदं सूक्तं । सूत्र्यतेहि—आनोविश्वाभिस्त्यं-चिदत्रिमित्यानुष्टुभमिति ।

तत्र प्रथमा—

ॐ त्यंचिदत्रिमृतजुर्मर्थमश्वंनयातवे ।

कक्षीवन्तंयदीपुनारथंनरुणुथोनवम् ॥ १ ॥

त्यम् । चित् । अत्रिम् । ऋतज्जुर्म । अर्थम् । अश्वम् । न ।

यातवे । कक्षीवन्तम् । यदि । पुनरिति । रथम् । न ।

रुणुथः । नवम् ॥ १ ॥

हे अश्विनौ शतद्वारे पीडायंत्रगृहे असुरैः प्रक्षिप्तोबद्धांगोयोजिरस्ति त्यंचित् तमप्यत्रिं ऋतज्जुर्म ऋतं यज्ञः स्तोत्रं वा तेन जीर्यन्तं सर्वदा युवयोः परिचरणशीलमित्यर्थः जीर्यतेः क्ति-पि बहुलंछन्दसीति उत्वं यद्वा ऋतेन प्राप्तेनासुररुतोपद्रवेण ज्वरितं रुग्णं ज्वररोमे ज्वरत्व-रेत्यादिना वकारस्योपधायाश्च स्थाने ऊर्ज्जुरी हिंसागत्योरित्यस्माद्वा क्तिप् अनयोः पक्ष-योश्छान्दसोह्रस्वः । ईदृशं तमत्रिं अर्थं अर्थनीयं प्राप्तव्यं यातवे गन्तुं युवां कृतवन्तौ । तत्र दृष्टान्तः—अश्वं न यथा अश्वः बन्धाद्विमुक्तः सन्न शीघ्रं गच्छति । एवमयं अपि युवयोः प्र-सादात् असुररुतादुपद्रवजातात् विमुच्यमानोयथास्थानमगच्छदित्यर्थः । याप्रापणइत्यस्मात्तु-मर्थेसेनेति तवेन्द्रत्ययः यदि अपिचेत्यर्थः कक्षीवन्तं कक्षयारज्जुर्श्वस्य तद्वन्तं आसंदीव-

दृष्टीवदित्यादौ निपातनात् संप्रसारणं । दीर्घतमसः पुत्रं उशिकप्रसूतमृषिं मन्दबुद्धिं सन्तं युवां
पुनर्नवं पुनरभिनवप्रज्ञं कृणुथः अकृणुतं अकुरुतं । रथं न यथा कश्चित् शिल्पी जोषं रथं
पुनरभिनवं करोति तद्वत् । कृविहिंसाकरणयोश्च इदित्वानुम् लङ्गर्थे व्यत्ययेनलट् धिन्विक्त-
प्रव्योरचेत्युप्रत्ययः तत्संनियोगेन अकारान्तादेशश्च तस्यातोलोपे सति स्थानिवद्भावाल्लघूपध-
गुणाभावः सतिशिष्टोपि विकरणस्वरोलसार्वधातुकस्वरं न बाधते इतिवचनात् तिङ्गणव स्वरः
शिष्यते निपातैर्यद्यदिहन्तेति निघातप्रतिषेधः ॥ १ ॥

अथ द्वितीया—

त्यंचिदश्वंनवाजिनमरेणवोयमत्नत ।
दृहंग्रन्थिनविष्यतमन्त्रियविष्टमारजः ॥ २ ॥

त्यम् । चित् । अश्वम् । न । वाजिनम् । अरेणवः । यम् ।
अत्नत । दृहम् । ग्रन्थिम् । न । वि । स्युतम् । अन्त्रिम् ।
यविष्टम् । आ । रजः ॥ २ ॥

अरेणवोर्हिस्यमानाः प्रबलाअसुराः वाजिनं वेगवन्तं अश्वं न अश्वमिव यमन्त्रिं अत्नत
अतन्वत बद्धमकृषत तनोतेर्लुङि तनिपत्योश्छन्दसीत्युपधालोपः त्यंचित् तंचान्त्रिं यविष्टं युव-
तमं स्तुतेर्मिश्रयितृतमं वा रजः रजन्यस्मिन् जनाः इति रजोभूलोकः रजः इमं लोकं आ
अग्निं हे अश्विनौ विष्यतं व्यमुंचतं दृढं स्थिरतरं ग्रंथिनं ग्रंथिमिव यथा कश्चित् तादृशं
ग्रंथिं अयत्नेन विमुंचति तथा युवां तमृषिं असुरकृताद्वंधनात् मोचितवन्तौ इत्यर्थः । स्यत-
मिति षोन्तकर्मणीत्यस्माल्लुङि श्यनि ओतःश्यनीत्योकारलोपे रूपं छान्दसोडभावः । यद्वा
अन्त्रिं मां बंधनाद्विष्यतं विमुंचतमिति ऋषिरसुरैर्बद्धः सन्नश्विनौ प्रार्थयते ॥ २ ॥

अथ तृतीया—

नरादंसिष्ठावन्नयेशुभ्रासिषासतंधियः ।
अथाहिवांदिवनंरापुनस्तोमोनविशसै ॥ ३ ॥

नरा । दंसिष्ठौ । अत्रये । शुभ्रा । सिसासतम् । धियः ।
अथ । हि । वाम् । दिवः । नरा । पुनरिति । स्तोमः ।
न । विदशसे ॥ ३ ॥

हे नरा नरौ नेतारौ हे दंसिष्ठौ दर्शनीयतमौ शुभ्रा शोभमानौ ईदृशौ हे अश्विनौ अ-
त्रये ऋषये मह्यं धियः कर्माणि बुद्धीर्वा सिषासतं दातुमिच्छतं । षणु दाने । यद्वा अत्रयइति
षष्ठ्यर्थे चतुर्थी अत्रेर्मम धियः स्तुतीः कर्माणि वा सिषासतं संभक्तुमिच्छतं सेवेथामित्यर्थः ।
वनषण संभक्तौ अस्मात्सनतेः सनोतेर्वा सनि सनीवंतर्धेति विकल्पनादिदभावे जनसनखना-
मित्यात्वं शुभ्रेत्यस्यामंत्रितस्य आमंत्रितपूर्वमविद्यमानवदित्यविद्यमानवत्वेन पदादपरत्वेन पा-
दादित्वात् तिङ्ङुतिङ्ङिति निघाताभावः अदुपदेशाल्लसार्वधातुकानुदात्तत्वे सनोनित्वादाद्युदात्तत्वं ।
तथाहि अनंतरमेव दिवः दीव्यतीति स्तौतीति द्यौः स्तोता तस्य मम स्तोमोन नशब्दश्चार्थे
स्तोत्रं च हे नरा नेतारावश्विनौ वां युवां पुनर्विशसे पुनरेव अद्यापि विशेषेण शंसितुं
मभवतीति शेषः ॥ ३ ॥

अथ चतुर्थी—

चित्तेतद्वांसुराधसारातिःसुमतिरश्विना ।
आयनःसदनेपृथौसमनेपर्वथोनरा ॥ ४ ॥

चित्ते । तत् । वाम् । सु॒रा॒ध॒सा । रातिः । सु॒म॒तिः । अ॒श्विना ।
आ । यत् । नः । सदने । पृथौ । समने । पर्वथः । नरा ॥ ४ ॥

हे सुराधसा शोभनदानौ अश्विना हे अश्विनौ सुमतिः शोभना स्तुतिः अस्मदीया रा-
तिः हविर्दानं च तत्तस्मात्कारणात् वां युवयोः चित्ते ज्ञानाय भवति । चिती संज्ञाने अस्मात्सं-
पदादिलक्षणोभावे क्तिप् सावेकाचइति विभक्तेरुदात्तत्वं यद्यस्मात्कारणात्सदने यज्ञगृहे पृथौ
विस्तीर्णे समने यज्ञे नोस्मान् हे नरा नेतारौ आपर्वथः आपूरयथः अभितोरक्षथोवा तस्मा-
द्युवामस्मदीयं परिचरणं ज्ञातवन्ताविति अनुमीमहे । पूपालनपूरणयोरित्यस्माल्लेटि सिद्धदुल-
मिति सिप् ततः शप् ॥ ४ ॥

अथ पंचमी-

युवंभुज्युंसमुद्रआरजंसःपारईङ्क्षितम् ।

यातमच्छापतत्रिभिर्नासत्यासातयैकृतम् ॥ ५ ॥

युवम् । भुज्युम् । समुद्रे । आ । रजसः । पारे । ईङ्क्षितम् । यातम् ।
अच्छ । पतत्रिभिः । नासत्या । सातयै । कृतम् ॥ ५ ॥

हे अश्विनौ युवं युवां समुद्रे उदधौ निमग्नं रजसः उदकस्य पारे प्रान्ते तरंगसमूहे ई-
खितं डोलायितं एवंभूतं भुज्युं तुग्रपुत्रं अच्छाभि पतत्रिभिः पक्षोपेतैः नौविशेषैः सह आयातं
आगतवन्तौ स्थः आगत्य च हे नासत्या सत्यस्य नेतारौ सत्यस्वभावौ वा हे अश्विनौ सा-
तये युवयोः संभजनाय समर्थं कृतं पुनर्युवानं कुरुतं करोतेर्लेङि छान्दसोविकरणस्य लुक्
अङ्भावश्च ॥ ५ ॥

अथ षष्ठी-

आवांसुन्नैःशंयूइवमंहिष्ठाविश्ववेदसा ।

समस्मेभूषतंनरात्संनपिप्युषीरिषः ॥ ६ ॥ १ ॥

आ । वा । सुन्नैः । शंयूइवेति शंयूइव । मंहिष्ठा । विश्ववेदसा ।

सम् । अस्मे इति । भूषतम् । नरा । उत्सम् । न ।

पिप्युषीः । रिषः ॥ ६ ॥ १ ॥

हे विश्ववेदसा सर्वज्ञौ सर्वधनौ वा हे नरा नेतारौ वां युवां शंयू इव सुखयुक्तौ राजा-
नाविव मंहिष्ठा दातृत्वमौ अतिशयेन पूज्यौ वा सन्तौ सुन्नैरस्मभ्यं दातव्यैः सुखैः सार्धं आ
उपसर्गश्रुतेर्योग्यक्रियाध्याहारः आगच्छतं यद्वा उपसर्गस्य भूषतमित्यनेन संबन्धः मंहिष्ठे-
त्यपि संबोधनं हे मंहिष्ठा दातृत्वमौ उक्तगुणावश्विनौ वां युवां सुन्नैः सार्धं शंयू इव अस्मे
अस्मान् सम्यक् आभूषतं अभिप्राप्तं । भूषातौ अस्मात् लोटि व्यत्ययेन सिप्शपौ भूषअलं-
कारे आसमन्तात्सम्यक्भूषतं अलंकुरुतं । पिप्युषीः प्रवृद्धानि इषः इष्यमाणानि पयांसि उ-
त्सं न गोरूधइव यथा बहुभिः पयोभिः ऊधोलंकृतं सत् दृश्यते अस्मानपि एवंबहुभिर्धनैरलं-

कुरुतमित्यर्थः । पिप्युषीरिति प्यायतेतिटः कसुः लिङ्यङोश्चेति पीभावः जसि वाछन्दसीति पूर्वसवर्णदीर्घः । यद्वा उत्सः प्रवाहो यथा पिप्युषीः वृद्धानि इषोन्नानि अलंकरोति तद्वत् ॥ ६ ॥

॥ इत्यष्टमस्याष्टमे प्रथमोवर्गः ॥ १ ॥

अयंहीति षष्ठ्यं षोडशं सूक्तं ताक्ष्यपुत्रस्य सुपर्णस्यार्थं यमगोत्रस्य ऊर्ध्वकृशनस्य वा आद्यागायत्री द्वितीया बृहती तृतीयाचतुर्थ्यौ गायत्र्यौ पंचमी सतोबृहती षष्ठी विष्टारपंक्तिः अष्टकद्विद्वादशकवती अनादेशपरिभाषया इंद्रोदेवता । तथाचानुक्रान्तं—अयंहिताक्ष्यपुत्रः सुपर्णोयामायनो वोर्ध्वकृशनोगायत्री बृहतीगायत्र्यौ सतोबृहती विष्टारपंक्तिरिति । गतोविनियोगः ।

तत्र प्रथमा—

अयं हिते अमर्त्य इन्दुरत्यो न पत्यते । दक्षो विश्वायुर्वेधसे ॥ १ ॥

अयम् । हि । ते । अमर्त्यः । इन्दुः । अत्यः । न ।

पत्यते । दक्षः । विश्वः आयुः । वेधसे ॥ १ ॥

हे इंद्र वेधसे विधाने ते तुभ्यं त्वदर्थं अमर्त्यो मरणरहितः अमृतत्वप्रापकः अयं हि अयं खलु इन्दुः सोमः अत्यो न सततगामी अश्वइव पत्यते गच्छति यद्वा पत्यतिरैश्वर्यकर्मा तव स्वभूतोयं सोमः वेधसे विधानाय मदस्यकरणाय ईष्टे । कीदृश इन्दुः दक्षः प्रवृद्धः बलहेतुर्वा विश्वायुः विश्वैः सर्वैरेतव्यः प्राप्तव्यः यद्वा विश्वेषामायुर्जीवनहेतुः अथवा आयुरित्यन्नाम सर्वैः चरुपुरोडाशादिभिरन्नैः हविर्भिरुपेतः ॥ १ ॥

अथ द्वितीया—

अयमस्मासु काव्यं ऋभुर्वज्रो दास्यते ।

अयं विभर्त्य ऊर्ध्वकृशनं मदं मृभुर्न कृतव्यं मदम् ॥ २ ॥

अयम् । अस्मासु । काव्यः । ऋभुः । वज्रः । दास्यते । अयम् ।

विभर्ति । ऊर्ध्वकृशनम् । मदम् । ऋभुः । न । कृतव्यम् । मदम् ॥ २ ॥

अस्मासु स्तोत्रेषु काव्यः स्तुत्योयमिन्द्रः ऋभुर्दीप्तिः सन् दास्वते दानयुक्ताय यजमानाय वज्रः शत्रूणां वर्जकोभवति यद्वा दास्वतइति षष्ठ्यर्थे चतुर्थी अस्मासु दास्वते दानवते इन्द्रस्य वज्रः कुलिशः ऋभुः उरुभासमानोभवति अपिचायं ऊर्ध्वकृशनं उद्धततैक्षण्यं एतत्संज्ञं वा यामायनमृषिं मदं स्तोतारं बिभर्ति पोषयति तथा ऋभुर्न सौधन्वनः पुत्राणामाद्यऋभुः स-
इव कृत्वं कर्मणां कर्तारं अतएव मदं मोदयितारं यजमानं चबिभर्ति ॥ २ ॥

अथ तृतीया—

घृषुःश्वेनायकृत्वनआसुस्वासुवंसंगः । अवदीधेदहीशुवः ॥ ३ ॥

घृषुः । श्वेनाय । कृत्वने । आसु । स्वासु । वंसंगः । अव ।
दीधेत् । अहीशुवः ॥ ३ ॥

घृषुः वर्षयिता दीप्तोवा स्वासु स्वकीयासु यजमानलक्षणासु प्रजासु वंसंगः वननीय-
गतिः एवंभूतइन्द्रः कृत्वेन कर्मणां कर्त्रे करोतेरन्येभ्योपिदृश्यतेइति कनिष् श्वेनाय सुपर्णाय
ताक्ष्यपुत्राय मलयमृषये अहीशुवः अहीनव्यापनान् अहीनवृद्धिंवा अस्मदीयान्पुत्रादीन् अव-
दीधेत् अवदीपयतु दीधीङ्दीप्तिदेवनयोः अस्माच्छान्दसेलिङि व्यत्ययेन परस्मैपदं यद्वा हे-
इन्द्र त्वदीयः सोमः घृष्ट्यादिगुणयुक्तः सन् दीप्यतइति योज्यम् ॥ ३ ॥

अथ चतुर्थी—

यंसुपर्णःपरावतःश्वेनस्यपुत्रआभरत् । शतचक्रंयोह्योवर्तनिः॥४॥

यम् । सुपर्णः । परावतः । श्वेनस्य । पुत्रः । आ । अभरत् ।

शतचक्रम् । यः । अह्यः । वर्तनिः ॥ ४ ॥

श्वेनस्य ताक्ष्यस्य पुत्रस्तनयः सुपर्णोयं सोमं परावतः परागतात् दूरात् द्युलोकात् आ-
भरत् आहरत् । कीदृशं शतचक्रं शतमिति बहुनाम् बहुधनस्य कर्तारं मूलविभुजादित्वात्कम-
त्ययः यद्वा शतकरणसाधनं बहुयागनिष्पादनमित्यर्थः घञर्थे कविधानमिति कप्रत्ययः कृजा-
दीनां कइति द्विवचनं यः सोमः अह्यः अहेर्वृत्रस्य वर्तनिः वर्तयिता प्रेरयिता यद्वा अहगतौ
अह्यः गंतव्यः वर्तनिर्भार्गभूतः एनावयइति वक्ष्यमाणेनैकवाक्यता ॥ ४ ॥

अथ पंचमी—

यन्ते॑ श्येनश्चारु॑मवृ॒कं प॒दाभ॑रदरु॒णं मा॒नम॒न्धसः॑ ।
 ए॒नावयो॒विता॒र्यायु॑र्जी॒वसे॑ ए॒नाजा॑गारब॒न्धुता॑ ॥ ५ ॥
 यम् । ते । श्येनः । चारुम् । अवृकम् । पदा । आ । अभरत् ।
 अरुणम् । मानम् । अन्धसः । एना । वयः । वि । तारि ।
 आयुः । जीवसे । एना । जागार । बन्धुता ॥ ५ ॥

हेइन्द्र तेतुभ्यं त्वदर्थं श्येनः सुपर्णः पक्षिराट् यं सोमं पदा वचनव्यत्ययः पद्भ्यां आभरत्
 घुलोकादाहरत् । दिवं सुपर्णो गत्वा यसोमं वज्रिण आभरदिति निगमान्तरं । कीदृशं चारुं
 शोभनं अवृकं बाधकरहितं अरुणमारोचमानं अरुणवर्णं वा अंधसोन्नस्य मानं यागद्वारानि-
 मांतारं एना एतेन अनेन सोमेन तुभ्यं दीयमानेन वयोन्नं जीवसे जीवनाय आयुर्जीवितंच वि-
 तारि प्रादायि तथा एना एतेनैव सोमेन बन्धुता बंधुसमूहोजागार जजागार जाग्रत् प्रबुद्धः
 सन् वर्तते जागर्तेर्लिटि छन्दसिवेति वक्तव्यमिति द्विर्वचनाभावः ॥ ५ ॥

अथ षष्ठी—

ए॒वातदिन्द्र॑इन्दु॒नादे॒वेषु॑चि॒द्धारया॑तेम॒हित्यजः॑ ।
 क॒त्वावयो॒विता॒र्यायुः॑सु॒क्रतो॑क॒त्वायम॒स्मदा॑सुतः ॥ ६ ॥ २ ॥
 ए॒व । तत् । इन्द्रः । इन्दुना । देवेषु । चित् । धारयाते । महि । त्यजः ।
 कत्वा । वयः । वि । तारि । आयुः । सुक्रतो इति सुक्रतो ।
 कत्वा । अयम् । अस्मत् । आ । सुतः ॥ ६ ॥ २ ॥

एव एवमनेन प्रकारेण तत् तेनेदुना सोमेन तृप्यन् इन्द्रः देवेषु चित् देवेषु अस्मासु च म-
 हि महत् त्यजः तेजः दुःखस्य वर्जयितुं रक्षकं वा धारयाते धारयति । शिष्टः प्रत्यक्षकृतः हे सु-
 क्रतो शोभनकर्मणिन्द्र कत्वा क्रतुना अस्माभिरनुष्ठितेन कर्मणा प्रीतेन त्वया वयोन्नं आयु-

जीवनं च वितारि अस्मभ्यं प्रादायि योयमिन्दुःकृत्वा कर्मणा प्रज्ञानेन वा अस्मद् अस्माभिः
आसुतः अभिषुतः यद्वा अस्मद् अस्मत्तः त्वदाभिमुख्येन सुतः प्रेरितः तेनेन्दुनेत्यन्वयः ॥ ६ ॥

॥ इत्यष्टमस्याष्टमे द्वितीयोवर्गः ॥ २ ॥

इमामिति षळूचं सप्तदशं सूक्तं इन्द्राण्याआर्षं षष्ठीपंक्तिः शिष्टाअनुष्टुभः अनेन सूक्तेन
सपत्न्याबाधनं प्रतिपाद्यते । अतएतत्सूक्तजपादिना सपत्न्याविनाशोभवति अतस्तद्देवताकमिदं ।
तथाचानुक्रान्तम्—इमामिन्द्राण्युपनिषत्सपत्नीबाधनमानुषुभंतुपंत्यंतमिति । अस्य सूक्तस्य
विनियोगोभगवता आपस्तंबेन कस्मिंश्चित्सपत्नीघ्ने प्रयोगविशेषे दर्शितः त्रिःसप्तैर्यवैः पाठांपरि-
किरति यदि वारुण्यसि वरुणात्त्वानिष्क्रीणामि यदि सौम्यसि सोमात्त्वानिष्क्रीणामीति । श्वो
भूतउत्तरयोत्थाप्यउत्तराभिस्तिष्ठभिः अभिमंज्योत्तरया प्रतिच्छन्नां हस्तयोराबध्य शयनका-
ले बाहुभ्यां भर्तारं परिगृह्णीयात् उपधानलिंगयावश्योभवति सपत्नीबाधनं चेति । अयमर्थः
आद्यया पाठानामौषधिः स्वातव्या ततस्तिष्ठभिः ओषधेरभिमंत्रणं षष्ठ्याबद्धासौषधिः यथा
भर्तारं स्पृशति तथा तस्य भर्तुरालिंगनमिति ।

तत्र प्रथमा—

इमारेवना॒म्योषा॑धि॒वीरु॑धं॒बल॑वत्तमाम् ।

यया॑स॒पत्नी॑बाध॒तेयया॑संवि॒न्दते॑पतिम् ॥ १ ॥

इमाम् । खनामि । ओषधिम् । वीरुधम् । बलवत्तमाम् ।

यया । सपत्नीम् । बाधते । यया । सम्विन्दते । पतिम् ॥ १ ॥

इमामोषधिं पाठाख्यां वीरुधं लतारूपां बलवत्तमां स्वकार्यकरणे अतिशयेन बलवतीं
खनामि उन्मूलयामि यया ओषध्या सपत्नीं समानएकः पतिर्यस्याः सा सपत्नी तां एषा वधूर्वा-
धते हिनस्ति ययाच पतिं भर्तारं संविन्दते सम्यगसाधारण्येन लभते ॥ १ ॥

अथ द्वितीया—

उत्ता॑नप॒र्णेसु॑भंगे॒देव॑जूते॒सह॑स्वति ।

स॒पत्नी॑मे॒परा॑धम॒पति॑मे॒केवलं॑कुरु ॥ २ ॥

उत्तानं षण्णं । सुशङ्गे । देवं षजूते । सहस्रति । स षणीम् ।
मे । परां । धम । पतिम् । मे । केवलम् । कुरु ॥ २ ॥

हेउत्तानपर्णे उत्तानान्यूर्ध्वमुखानि पर्णानि पत्राणि यस्यास्तादृशि हे सुभगे सौभाग्य-
हेतुभूते हेदेवजूते देवेन स्रष्टा प्रेरिते हेसहस्वति अभिभवनवति ईदृशे हेपाठे मे मम सपत्नीं
स्त्रियं पराधम परागमय धमतिर्गतिकर्मा पतिंच मे ममैव केवलमसाधारणं कुरु ॥ २ ॥

अथ तृतीया—

उत्तराहमुत्तरउत्तरेदुत्तराभ्यः । अथासपत्नीयाममाधरासाधराभ्यः॥३॥

उत्तॄन्तरा । अ॒हम् । उ॒त्तॄन्त॒रे । उत्तॄन्तरा । इत् । उत्तॄन्तराभ्यः ।
अथ । स॒प्त॒मी । या । म॒म । अ॒ध॒रा । सा । अ॒ध॒राभ्यः ॥ ३ ॥

हेउत्तरे उत्कृष्टतरे पाठे अहं उत्तरा उत्कृष्टतरा भूयासं उत्तराभ्यः लोके या उत्कृष्ट-
राः सन्ति ताभ्योऽप्यहं उत्तरोत् उत्कृष्टतरैव त्वत्प्रसादान्भवेयं । अथानन्तरं मम या सपत्नी सा-
अधराभ्यः निरुष्टाभ्योऽपि अधरा निरुष्टतरा भवतु ॥ ३ ॥

अथ चतुर्थी—

नह्यस्यानामगृभ्णामिनोअस्मिन्नमतेजेने ।
परमेवपरावतंसपत्नींगमयामसि ॥ ४ ॥

न॒हि । अ॒स्याः । ना॒म । गृ॒ष्णा॒मि । नो॒ इति॑ । अ॒स्मिन् । र॒म॒ते ।
ज॒ने । प॒रा॒म् । ए॒व । प॒रा॒व॒तम् । स॒प॒त्नी॒म् । ग॒म॒या॒म॒सि ॥ ४ ॥

अस्याः सपत्न्याः नामसंज्ञामपि नहि गृह्णामि नैव गृह्णामि उच्चारयामि नोखलुका-
चिदस्मिन् जने सपत्न्याख्ये रमते क्रीडति अपिच तां सपत्नीं परां परावतमेव अतिशयेन दूरदे-
शमेव गमयामसि प्रापयामः अतिशयेन भर्त्रा वियोजयामइत्यर्थः ॥ ४ ॥

अथ पंचमी—

अ॒हम॑स्मि॒सह॑मा॒नाथ॒त्वम॑सि॒सास॑हिः ।

उ॒भेस॑ह॒स्वती॑भू॒त्वीस॑प॒त्नीमे॑सहाव॒है ॥ ५ ॥

अ॒हम् । अ॒स्मि । सह॑मा॒ना । अथ॑ । त्वम् । अ॒सि । स॒स॒हिः ।

उ॒भे इति॑ । सह॑स्वती॒ इति॑ । भू॒त्वी । स॒प॒त्नीम् । मे । स॒हाव॒है ॥ ५ ॥

हेओषधि अहं त्वत्पसादात्सहमानास्मि सपत्न्या अभिभवित्री भवामि अथापिच त्वमपि सासहिरसि तस्याअभिभवित्री भवसि आवामुभेअपि सहस्वती अभिभवित्र्यौ भूत्वी भूत्वा मेमम सपत्नीं सहावहै अभिभवाम ॥ ५ ॥

अथ षष्ठी—

उ॒प॒तेधा॑स॒हमा॑नाम॒भित्वा॑धा॒सही॑यसा ।

मा॒मनु॑प्र॒तेम॒नोव॑त्सं॒गौरि॑वधावतु॒प॒थावा॑रि॒वधा॑वतु ॥ ६ ॥ ३ ॥

उ॒प॒ । ते॒ । अ॒धाम् । सह॑मा॒नाम् । अ॒जि । त्वा॒ । अ॒धाम् ।

सही॑यसा । मा॒म् । अनु॑ । प्र॒ । ते॒ । मनः॑ । व॒त्सम् ।

गौः॒इव॑ । धा॒वतु॑ । प॒था । वाः॒इव॑ । धा॒वतु॑ ॥ ६ ॥ ३ ॥

हेपते ते तव सहमानां सपत्न्याअभिभवित्रीं इमामोषधि उपाधां शिरसउपधानं करोमि सहीयसा अभिभवितृत्वेण तेनोपधानेन त्वामज्यधां अभितोधारयामि ते तव भर्तुर्मनः मामनुलक्ष्य प्रधावतु प्रकर्षेण शीघ्रं गच्छतु तत्र निदर्शनद्वयमुच्यते गौरिव यथा गौर्वत्सं शीघ्रं गच्छति पथा निम्नेन मार्गेण वारिव वाः उदकं यथा स्वभावतोगच्छति तद्वत् अनेन निदर्शनद्वयेन औत्सुक्यातिशयः स्वाभाविकत्वंच प्रतिपाद्यते ॥ ६ ॥

॥ इत्यष्टमस्याष्टमे तृतीयोवर्गः ॥ ३ ॥

अरण्यानीति षल्लचमष्टादशं सूक्तं इरंमदपुत्रस्य देवमुनेरार्षं महदरण्यमरण्यानी तद्देवताकं आनुष्टुभं । तथाचानुक्रान्तं—अरण्यान्यैरंमदोदेवमुनिररण्यानीं तुष्टावेति । गतोविनियोगः ।

तत्र प्रथमा—

अरण्यान्यरण्यान्यसौयाप्रेवनश्यसि ।

कथाग्रामंनपृच्छसिनत्वाभीरिवविन्दतीङ् ॥ १ ॥

अरण्यानि । अरण्यानि । असौ । या । प्रइव । नश्यसि ।

कथा । ग्रामम् । न । पृच्छसि । न । त्वा । भीःइव । विन्दतीङ् ॥ १ ॥

हेअरण्यानि अरण्यस्य पालयित्री काचिदधिदेवता अरण्यानीति नैरुक्ताः वैयाकरणा-
स्तुहिमारण्ययोर्महत्त्वइति अरण्यस्य महत्त्वे डीषं स्मरन्ति । अरण्याधिदेवते अरण्यानि कान्ता-
राणि प्रति यासौ त्वं प्रेवनश्यसि इवः संप्रत्यर्थे नशतिः प्राप्तिकर्मा अत्र व्यत्ययेन श्यन् सं-
प्रति रक्षणाय प्रामोषि यद्वा निर्जने देशे वर्तमानत्वान्नष्टेव प्रतीयसे सात्त्वं कथा कथं ग्रामं
न पृच्छसि निर्जने अरण्ये कथं रमसे नूनं त्वा त्वां भीः भयं नविन्दति नलभतेर्किं । वितर्केषुतः
इवःसंप्रत्यर्थे परिभयार्थेवा । अत्र निरुक्तं—अरण्यान्यरण्यस्य पद्व्यरण्यमपार्णं ग्रामादर-
मणं भवतीतिवा अरण्यानीत्येनामामंत्रयते यासावरण्यानि वनानि पराचीवनश्यसि कथं ग्रा-
मंन पृच्छसि नत्वाभीर्विन्दतीवेतीवः परिभयार्थेवेति ॥ १ ॥

अथ द्वितीया—

वृषारवायवदतेयदुपावतिचिच्चिकः ।

आघाटिभिःरिवधावयन्अरण्यानिर्महीयते ॥ २ ॥

वृषारवायं । वदते । यत् । उपइवति । चिच्चिकः ।

आघाटिभिःइव । धावयन् । अरण्यानिः । महीयते ॥ २ ॥

वृषारवाय वृषा सेचनसमर्थः रवः शब्दोयस्य सूक्ष्मजन्तुविशेषस्य झिल्ल्याख्यस्य सत-
थोकः कटुकशब्दानित्यर्थः तस्मै वृषारवाख्याय वदते चीचीशब्दं कुर्वते चिच्चिकः चीचीशब्दं
कुर्वन् अन्योजन्तुः यद्यदा उपावति वृषारवाय स्वशब्दस्य प्रत्युत्तररूपेण चीचीशब्दकरणे उपग-

च्छति उपेत्य पालयति वा । तत्र दृष्टान्तः—आघाटिभिरिव आघाटयोघाटलिकाः काण्डवीणास्ता-
भिः धावयन् निषादादिसप्तस्वरान् शोधयन् गायक इव तदा अरण्यानिः सा अरण्यानी महीयते
पूज्यते । इन्द्रवरुणेत्यादिनाडीषु तत्संनियोगेन आनुगागमः छान्दसोह्रस्वः अतएव हल्ङ्छादि-
मुलोपाभावः ॥ २ ॥

अथ तृतीया—

उ॒तगा॒व॒इ॒वा॒द॒न्त्यु॒तवे॒श्वे॒वदृ॒श्यते ।

उ॒तोअ॒र॒ण्या॒निःसा॒यंश॒क॒टीरि॒वस॒र्जति ॥ ३ ॥

उ॒त । गा॒वःइ॒व । अ॒द॒न्ति । उ॒त । वे॒श्वे॒इ॒व । दृ॒श्य॒ते ।

उ॒तो इति । अ॒र॒ण्या॒निः । सा॒यम् । श॒क॒टीःइ॒व । स॒र्ज॒ति ॥ ३ ॥

उतापिच गावइव गवयाद्यामृगाः अस्यां अरण्यान्यां अदन्ति तृणादिकं भक्षयन्ति उ-
तापिच लतागुल्मादिकं वेश्वेव गृहमिव दृश्यते उतोअपिच अरण्यानिः इयमरण्यानी सायं
सायंकाले इवः संप्रत्यर्थे संप्रति शकटीः शकटान् दारवाद्याहरणायागतान् सर्जति विसर्जयति
यद्वा शकटीः सर्जतीव दृश्यते अहनिमहदरण्यं शकटीभिः प्राप्य सर्वे जनाः अरण्येक्षत्तं का-
ष्ठादिकं शकटीष्वध्यारोप्य सायंकाले तस्मान्निर्गच्छन्ति तदभिप्रायेणेदं वचनम् ॥ ३ ॥

अथ चतुर्थी—

गा॒म॒ङ्गैष॒आ॒ह्व॒यति॒दा॒र्व॒ङ्गैषो॒अपा॒वधी॒त् ।

व॒स॒न्न॒र॒ण्या॒न्यांसा॒यम॒कु॒क्ष॒दिति॑म॒न्यते ॥ ४ ॥

गा॒म् । अ॒ङ्ग । ए॒षः । आ । ह्व॒य॒ति । दा॒रु । अ॒ङ्ग । ए॒षः ।

अ॒प । अ॒व॒धी॒त् । व॒स॒न् । अ॒र॒ण्या॒न्याम् । सा॒यम् ।

अ॒कु॒क्ष॒त् । इति॑ । म॒न्य॒ते ॥ ४ ॥

अंग हेअरण्यानि एषः त्वदधिष्ठिते महारण्ये संप्रति वर्तमानः गामाह्वयति एषचान्योदा-
रुकाष्ठमपावधीत् अपहन्ति तथा सायंकाले रात्रौ अरण्यान्यां महारण्ये निवसन् मनुष्यः

नानाविधं पक्षिमृगादिकं शब्दं शृण्वन् अक्रुक्षत कश्चित् तस्करादिराक्रोशतीतिभीतः सन् मन्यते बुध्यते ॥ ४ ॥

अथ पञ्चमी-

नवाअरण्यानिर्हन्त्यन्यश्चेन्नाभिगच्छति ।

स्वादोःफलस्यजग्ध्वाययथाकामंनिपद्यते ॥ ५ ॥

न । वै । अरण्यानिः । हन्ति । अन्यः । च । इत् । न ।

अभिगच्छति । स्वादोः । फलस्य । जग्ध्वाय ।

यथाकामम् । नि । पद्यते ॥ ५ ॥

नवै नखलु अरण्यानिररण्यानी हन्ति तत्र निवसन्तं हिनस्ति यद्यन्योव्याघ्रचौरादिर्नाभिगच्छति तर्हि स्वादोरसवतः आन्नादेः फलस्य द्वितीयार्थेष्वपि फलं जग्ध्वाय भक्षयित्वा तत्र निवसन् पुरुषः यथाकामं यथेच्छं निपद्यते निगच्छति वर्तते । त्काप्रत्यये अदोजग्धिर्त्यसि-कितीति जग्ध्वादेशः क्त्वोयगिति यक् ॥ ५ ॥

अथ षष्ठी-

आञ्जनगन्धिसुरभिर्बहुन्नामकृषीवलाम् ।

प्राह्ममृगाणांमातरंमरण्यानिमशंसिषम् ॥ ६ ॥ ४ ॥

आञ्जनगन्धम् । सुरभिम् । बहुऽअन्नाम् । अकृषिऽवलाम् । प्र ।

अहम् । मृगाणाम् । मातरम् । अरण्यानिम् । अशंसिषम् ॥ ६ ॥ ४ ॥

आञ्जनगन्धिं अञ्जनस्येदं आञ्जनं कस्तूर्यादि तस्य गन्धइव गन्धोयस्यास्तादृशी उपमानाच्चेति गन्धस्येदन्तादेशः अतएव सुरभिं सौरभ्योपेतां बहुन्नां बहुभिरनैरदनीयैः फलमूलादिभिरुपेतां कृषीवलां कृषिरेषामस्तीति कृषीवलाः कर्षकाः रजः कृषीत्यादिना वलच् वलइति दीर्घः तैर्युक्तां तादृशीं मृगाणां मातरं जनयित्रीं अरण्यानिं अरण्यानीं अहं प्राशंसिषं उक्तेन प्रकारेण स्तुतवानस्मि ॥ ६ ॥

॥ इत्यष्टमस्याष्टमे चतुर्थोवर्गः ॥ ४ ॥

श्रुतइति पंचर्चं एकोनविंशं सूक्तं शिरीषपुत्रस्य सुवेदसआर्षं पंचमी त्रिष्टुप् शिष्टाजग-
त्यः इन्द्रोदेवता । अनुक्रम्यतेहि—श्रुतेपंचसुवेदाः शैरीषस्त्रिष्टुबन्तमिति । तृतीये रात्रिपर्याये
प्रशास्तुः शस्त्रे इदं सूक्तं । सूत्रितंच—श्रुतेदधामीदंत्यत्पात्रमिदंप्रदानमिति याज्येति ।

तत्र प्रथमा—

श्रुतेदधामिप्रथमायमन्यवेहन्यदृत्रंनर्यविवेरपः ।

उभेयत्वाभवंतोरोदसीअनुरेजतेशुष्मात्पृथिवीचिदद्रिवः ॥ १ ॥

श्रुत् । ते । दधामि । प्रथमाय । मन्यवे । अहन् । यत् ।

दृत्रम् । नर्यम् । विवेः । अपः । उभे इति । यत् । त्वा । भवतः ।

रोदसी इति । अनु । रेजते । शुष्मात् । पृथिवी । चित् । अद्रिवः ॥ १ ॥

हेइन्द्र तेतव मन्यवे कोपाय तेजसे वा प्रथमाय मुख्याय श्रद्धधामि श्रद्धानामादरातिशयः
तद्विषयं करोमि यद्येन मन्युना त्वं वृत्रं आवरकमसुरं मेघंवा नर्यं नेतव्यं अहन् अवधीः ह-
त्वाचानेनावृताः अपः उदकानिच विवेः इमं लोकं प्रत्यागमः तस्मै मन्यवइत्यन्वयः । यद्यदा
उभेरोदसी द्यावापृथिव्यौ त्वात्वामनुसृत्य भवतोर्वेते तेत्वदधीने अभूतामित्यर्थः तदानीं पृ-
थिवीचिद पृथिवीत्यन्तरिक्षनाम प्रथितं विस्तीर्णमन्तरिक्षमपि हेअद्रिवोवज्रवन्निन्द्र शुष्माव
त्वदीयाद्वलात् रेजते कंपते ॥ १ ॥

अथ द्वितीया—

त्वंमायाभिरनवद्यमायिनंश्रवस्यतामनंसादृत्रमर्दयः ।

त्वामिन्नरोवृणतेगविष्टिषुत्वांविश्वासुहव्यास्त्रिष्टिषु ॥ २ ॥

त्वम् । मायाभिः । अनवद्य । मायिनम् । श्रवस्यता । मनंसा ।

दृत्रम् । अर्दयः । त्वाम् । इत् । नरः । वृणते । गोइष्टिषु ।

त्वाम् । विश्वासु । हव्यासु । इष्टिषु ॥ २ ॥

हेअनवद्य अवद्यरहित प्रशस्येन्द्र त्वं मायिनं मायाविनं वृत्रं मायाभिर्वचनाभिर्बुद्धि-
विशेषैर्वा श्रवस्यता श्रवः श्रवणीयं यशोन्नंवा इच्छता मनसा अर्दयः अर्हिंसीः । अपिच
नरोनेतारोगिरसः त्वामित् त्वामेव गविष्टिषु गवां पणिभिरपहतानां एषणेषु प्रापणेषु विषयभूतेषु
वृणते संभजते तथा विश्वासु सर्वासु हव्यासु आह्वातव्यासु मार्यनीयासु इष्टिषु यागक्रियासु
त्वामेव वृणते ॥ २ ॥

अथ तृतीया-

एषुचाकन्धिपुरुहूतसूरिषुवृधासोयेमघवन्नानशुर्मघम् ।
अर्चन्तितोकेतनयेपरिष्टिषुमेधसातावाजिनमह्वयेधने ॥ ३ ॥

आ । एषु । चाकन्धि । पुरुहूत । सूरिषु । वृधासः । ये ।
मघवन् । आनशुः । मघम् । अर्चन्ति । तोके । तनये । परिष्टिषु ।
मेधसाता । वाजिनम् । अह्वये । धने ॥ ३ ॥

हेपुरुहूतेन्द्र एषु सूरिषु आचाकन्धि अत्यर्थमभिदीप्यस्व अभिकामयस्व कनीदीप्तिका-
न्तिगतिषु अस्मात् चर्करीतमेतत् हेमघवन्धनवर्निद्र येस्त्रयोवृधासः त्वत्पसादाद्वर्धमानाः स-
न्तः मघं धनं आनशुः आमुवन्ति अपिच मेधसाता मेधसातौ यज्ञे वाजिनं बलवन्तं अन्नवन्तं
वेजनवन्तंवा त्वां येअर्चन्ति पूजयन्ति तोके पुत्रेतनये तत्पुत्रे परिष्टिषु परितइष्यमाणेषु अन्ये-
ष्वपि फलेषु अह्वये अलज्जाकरे धनेच एतेषु निमित्तभूतेषु सत्सु त्वामेव स्तुत्यादिभिः पू-
जयन्तीत्यर्थः ॥ ३ ॥

अथ चतुर्थी-

सइक्षुरायःसुभृतस्यचाकनन्मदंयोअस्यरंध्यंचिकेतति ।
त्वावृधोमघवन्दाश्वध्वरोमक्षूसवाजंभरतेधनानृभिः ॥ ४ ॥

सः । इत् । रायः । सुभृतस्य । चाकनत् । मदम् । यः ।
अस्य । रंध्यम् । चिकेतति । त्वावृधः । मघवन् । दाशुअध्वरः ।
मक्षु । सः । वाजम् । भरते । धना । नृभिः ॥ ४ ॥

सइत् सएव स्तोता सुभृतस्य सुष्ठुसंपादितस्य रायोधनस्य द्वितीयार्थे षष्ठी ईदृशंध-
नं नुक्षिपं चाकनत् कामयते लभतइत्यर्थः रंहं रंहोवेगः तदहं अस्त्येद्रस्य मदं सोमपा-
नजन्यं हर्षं यः स्तोता चिकेतति स्तुतिपदैर्जानाति हेमघवन् त्वावृषः त्वया वर्धितः दा-
श्वध्वरः दत्तयज्ञः यजमानः नृभिर्नैतृभिः ऋत्विग्भिः भृत्यैर्वा धना धनानि वाजमन्त्रं च
मक्षु शीघ्रं भरते संपादयति ॥ ४ ॥

अथ पंचमी-

त्वंशर्धायमहिनागृणानउरुकृधिमघवञ्छुग्धिरायः ।

त्वंनोमित्रोवरुणोनमायीपित्वोनदस्मदयसेविभक्ता ॥ ५ ॥ ५ ॥

त्वम् । शर्धाय । महिना । गृणानः । उरु । कृधि । मघवन् ।

शग्धि । रायः । त्वम् । नः । मित्रः । वरुणः । न । मायी ।

पित्वः । न । दस्म । दयसे । विभक्ता ॥ ५ ॥ ५ ॥

हे इन्द्र त्वं महिना महता स्तोत्रेण गृणानः स्तूयमानः सन् शर्धाय शर्धं बलं उरुकृधि
विस्तीर्णं कुरु हेमघवन् रायोधनानि च शग्धि अस्मभ्यं प्रयच्छ । हेदस्म दर्शनीयेन्द्र विभक्ता
विशेषेण धनानां भाजयिता त्वं मित्रोवरुणोन मित्रवद्वरुणवच्च मायी प्रज्ञायुक्तः सन् नोस्मभ्यं
नः संप्रत्यर्थे संप्रति पित्वोन्नानि दयसे प्रयच्छसि ॥ ५ ॥

॥ इत्यष्टमस्याष्टमे पंचमोवर्गः ॥ ५ ॥

सुष्वाणासइति पंचचं विंशं सूक्तं वेनपुत्रस्य पृथोरार्षं त्रैष्टुभमैन्द्रं । अनुक्रान्तंच-सुष्वा-
णासः पृथुर्वैन्यइति । गतोविनियोगः ।

तत्र प्रथमा-

सुष्वाणासइन्द्रस्तुमसित्वाससवांसंश्चतुविनृम्णवाजम् ।

आनोभरसुवितंयस्यंचाकन्त्मनातनांसनुयामत्वोताः ॥ १ ॥

सुस्वानासः । इन्द्र । तुमसि । त्वा । ससवांसः । च ।

तुविनृम्ण । वाजम् । आ । नः । भर् । सुवितम् । यस्य ।

चाकन् । त्मना । तना । सनुयाम् । त्वाऽऽताः ॥ १ ॥

हेइन्द्र सुष्वाणासः सोममभिषुतवन्तोवयं त्वां स्तुमसि स्तुमः हेतुविनृम्ण बहुलधन वा-
जं चरुपुरोडाशादिलक्षणमन्नं ससवांसः संभक्तवन्तश्च वयं त्वां स्तुमः यतएवमतोहेतोर्नोस्म-
भ्यं सुवितं सुष्टुप्राप्तव्यं शोभनं धनं आभराहर प्रयच्छ । यद्वा यस्य यद्धनं अतिप्रियत्वेन चा-
कन् त्वं कामयसे तद्धनमाभरेत्यर्थः । वयंच त्वोताः त्वया रक्षिताः सन्तः तना धननामैतत्
विस्तृतानि धनानि त्मना आत्मना स्वयमेवान्यनैरपेक्ष्येणैव सनुयाम तव प्रसादाद्भोमहि॥१॥

अथ द्वितीया—

ऋष्वस्त्वमिन्द्रशूरजातोदासीर्विशःसूर्येणसद्याः ।

गुहाहितंगुह्यंगूळमप्सुविभृमसिप्रस्रवणेनसोमम् ॥ २ ॥

ऋष्वः । त्वम् । इन्द्र । शूर् । जातः । दासीः । विशः ।

सूर्येण । सत्याः । गुहा । हितम् । गुह्यम् । गूळम् । अप्सु ।

विभृमसि । प्रस्रवणे । न । सोमम् ॥ २ ॥

हेशूर शौर्यवन्निन्द्र ऋष्वः महान् दर्शनीयोवात्वं जातः जातमात्रएव दासीः उपक्षय-
कारिणोदासाः असुराः तत्संबन्धिनीर्विशः जातः सूर्येण सूर्यात्मना सद्याः अभ्यभवेः तथा
गुहा गुहायां हितं निहितं अतएव गुह्यं अदृश्यं बलाख्यमसुरं अप्सु उदकेषु गूढं निगूढं कुय-
वाख्यं च त्वमभिभूतवानसि वयमपि प्रस्रवणे प्रवर्षणेसति नः संप्रत्यर्थे संप्रति सोमं विभृ-
मसि त्वदर्थं विभृमः धारयामः ॥ २ ॥

अथ तृतीया—

अर्योवागिरोअभ्यर्चविद्वानृषीणांविप्रःसुमर्तिचकानः ।

तेस्यामयेरण्यन्तसोमैरेनोततुभ्यंरथोहभक्षैः ॥ ३ ॥

अर्यः । वा । गिरः । अभि । अर्च । विद्वान् । ऋषीणाम् ।

विप्रः । सुप्तम् । चकानः । ते । स्याम् । ये । रण्यन्त ।

सोमैः । एना । उत । तुभ्यम् । रथोह । भक्षैः ॥ ३ ॥

विप्रोमेधावी ऋषीणां मंत्रदर्शिनां सुमतिं सुष्टुतिं चकानः कामयमानः विद्वान् जानन्न
अर्योवा स्वामीच भवन् हेइन्द्र ईदृशस्त्वं गिरः स्तोतृन् स्तुतीर्वा अभ्यर्च सम्यक् स्तुतमि-
ति अभिपूजय । अपिच ते वयं स्याम भवेम ये सोमैः त्वारणयन्त रमयन्ति उतापिच हेरथो-
ह्म रथैरभ्युद्यमान आ ऊढः ओढः रथेन ओढोरथोढः ओमाङ्गोश्चेति पररूपं ईदृशेन्द्र भक्षैः
भक्षणीयैः चरुपुरोडाशादिभिः सार्धं एना इमानि स्तोत्राणि तुभ्यं त्वदर्थं क्रियन्ते ॥ ३ ॥

अथ चतुर्थी—

इमाब्रह्मेन्द्रतुभ्यंशंसिदानृभ्योनृणांशूरशवः ।

तेभिर्भवसक्रतुर्येषुचाकञ्चुतत्रायस्वगृणतउतस्तीन् ॥ ४ ॥

इमा । ब्रह्मा । इन्द्र । तुभ्यम् । शंसि । दाः । नृभ्यः ।

नृणाम् । शूर । शवः । तेभिः । भव । सक्रतुः । येषु ।

चाकन् । उत । त्रायस्व । गृणतः । उत । स्तीन् ॥ ४ ॥

हेइन्द्र त्वदर्थं इमा इमानि पुरोवर्तीनि ब्रह्म ब्रह्माणि परिवृढानि स्तोत्राणि शंसि अशंसिषत्
शस्यंते शंसिश्छांदसे कर्मणिलुङि व्यत्ययेनैकवचनं हेशूर शौर्यवन्निन्द्र त्वं नृणां मनुष्याणां
मध्ये नृभ्यः स्तुत्यादेर्नैवृभ्यः शवोबलं दाः देहि । अपिच तेभिः तैः सक्रतुः समानकर्मा स-
मानप्रज्ञोवा भव येषु स्तोत्रेषु चाकन् हविरादि कामयसे कनीदीप्तिकान्तिगतिषु अस्माद्यङ्लुग-
न्तात् छान्दसे लङि सिपि रूपमेतत् ततः कमेर्वा पूर्ववत्सिपि मोनोधातोरिति नत्वं । उतापिच
गृणतः स्तोतृन् त्रायस्व पालय उतापिच स्तीन् स्थायतेरेतद्रूपं संघीभूय स्थितान् यजमानानपि
त्रायस्व ॥ ४ ॥

अथ पंचमी—

श्रुधीहवमिन्द्रशूरपृथ्याउतस्तवसेवेन्यस्याकैः ।

आयस्तेयोनिघृतवन्तमस्वाहूर्भिर्ननिम्नैर्द्रवयन्तवक्त्राः ॥ ५ ॥ ६ ॥

श्रुधि । हवम् । इन्द्र । शूर । पृथ्याः । उत । स्तवसे । वेन्यस्य ।

अकैः । आ । यः । ते । योनिम् । घृतवन्तम् । अस्वाः ।

ऊर्मिः । न । निम्नैः । द्रवयन्त । वक्त्राः ॥ ५ ॥ ६ ॥

हेशुरेन्द्र पृथ्याः पृथोर्क्त्रैः मम हवमाह्वानं श्रुधि शृणु उतापिच वेन्यस्य वेनपुत्रस्य
मम अर्कैः मंत्रैः स्तवसे स्तूयसे । यकि प्राप्ते व्यत्येन शप् यः स्तोता घृतवन्तं उदकवन्तं ते
तव योनिं निवासभूमिं आस्वाः अक्ष्यस्वार्षीत् अक्ष्यष्टौत् । स्वृशब्दोपतापयोः अस्माल्लुङि
तिपि बहुलंछन्दसीति इडभावे हल्ङ्यादिलोपेच रात्सस्येति सलोपः यद्वा घृतवन्तमाज्यादिना
हविषोपेतं योनिं गृहनामैतत् यज्ञगृहं प्राप्य ते त्वां योभिष्टौति तस्य वेन्यस्यार्कैरित्यन्वयः ।
अपिच वक्ता वक्त्रानः वचेरन्येभ्योपिदृश्यन्तइति वनिष् अंत्यविकारश्छान्दसः जसि पृषोदरा-
दित्वाद्वर्णलोपः । अन्येपि सर्वे स्तोतारः निम्नैः प्रवणैर्मार्गैः ऊर्मिर्न उदकसंघट्टव द्रवयन्त स्तु-
तिभिस्त्वामेवाभिद्रवन्ति अभिगच्छन्ति ॥ ५ ॥

॥ इत्यष्टमस्याष्टमे षष्ठोवर्गः ॥ ६ ॥

सवितायंत्रैरिति पंचचर्मेकविंशं सूक्तं हिरण्यस्तूपुत्रस्यार्चतआर्षं त्रैष्टुभं सवितृदेवत्यं ।
अनुक्रान्तंच—सविताचंचहैरण्यस्तूपः सावित्रमिति । गतोविनियोगः ।

तत्र प्रथमा—

सवितायंत्रैः पृथिवीमरम्णादस्कम्भने सविताद्यामदंहत् ।
अश्वमिवाधुक्षुर्धुनिमन्तरिक्षमतूर्तैर्बद्धं सवितासमुद्रम् ॥ १ ॥

सविता । यंत्रैः । पृथिवीम् । अरम्णात् । अस्कम्भने । सविता ।
द्याम् । अदंहत् । अश्वम् इव । अधुक्षत् । धुनिम् । अन्तरिक्षम् ।
अतूर्तैः । बद्धम् । सविता । समुद्रम् ॥ १ ॥

सविता सर्वस्य प्रसविता प्रेरकोमध्यमस्थानोदेवः सोयं यंत्रैः यमनसाधनैः वृष्टिप्र-
दानादिभिरुपायैः वायवीयैः पार्श्वैर्वा पृथिवीं प्रथितां भूमिं अरम्णात् अरमयत् सुखेनावस्था-
पयति तथा सएव सविता अस्कम्भने पतनप्रतिबंधकमालंबनं स्कम्भनंतद्रहितस्थले द्यां द्युलोक-
मपि अदंहत् दृढीकृतवान् यथा अधोन पतति तथा आत्मीयैरेवोपायैः अवस्थापितवानित्य-
र्थः । अश्वमिव धुनिं कंपयितव्यं कंपयितारंवा अन्तरिक्षं अन्तराक्षांतं मध्यमस्थानगतं अ-
तूर्तैर् केनाप्यर्हिसिते अत्वरमाणेवा नभसि वायवीयैः पार्श्वैर्बद्धं समुद्रं मेघमयमेव सविता धुक्ष-

त उदकानि दोग्धि यद्वान्तरिक्षमिति सप्तम्यर्थे प्रथमा अतूर्तेन्तरिक्षे बद्धं समुदितारं धुर्निकंप-
नीयं मेघं अश्वमिव अधुक्षत् सविताक्लेशयति । धुक्षधिक्ष संदीपनक्लेशनजीवनेषु यथा शिक्ष-
कः अश्वं क्लेशयति एवं वर्षणाय मेघं क्लेशयतीत्यर्थः । अत्र निरुक्तम्—सविता यंत्रैः पृथि-
वीमरमयदनारंभेन्तरिक्षे सविता द्यामदंहदश्वमिवाधुक्षच्छुनिमन्तरिक्षे मेघं बद्धमतूर्ते बद्धमतू-
र्णइतिवा त्वरमाणइतिवा सविता समुदितारमिति ॥ १ ॥

अथ द्वितीया—

यत्रासमुद्रःस्कभितोव्यौनृदपांनपात्सवितातस्यवेद ।

अतोभूरतआउत्थितंरजोतोद्यावापृथिवीअप्रथेताम् ॥ २ ॥

यत्र । समुद्रः । स्कभितः । वि । औनत् । अपांम् । नपात् ।

सविता । तस्य । वेद । अतः । भूः । अतः । आः । उत्थितम् ।

रजः । अतः । द्यावापृथिवी इति । अप्रथेताम् ॥ २ ॥

यत्र यस्मिन्तरिक्षे समुद्रः समुन्दनशीलोमेघः स्कभितः स्तंभितोवायुपाशैर्बद्धः सन्
व्यौनत् विशेषेण भूमिमुनत्ति उदकैः क्लेदयति उन्दीक्लेदने अस्माच्छान्दसे लङि रूपमेतत्
हेअपांनपात् मध्यमस्थानवैद्युताग्ने तवसंबंधी सविता प्रेरकोदेवः तस्य तत्स्थानं वेद वेत्ति
जानाति । अतोस्मादेव सवितुः भूः भूमिरासीत् अतएव उत्थितं ऊर्ध्वमेवस्थितं रजोन्तरिक्षं
आः आसीत् अजायत अस्तेर्लुङि बहुलं छन्दसीति इडभावः हल्लङ्याब्ज्यइति लोपः अ-
तः अस्मादेव सवितुः द्यावापृथिवी द्यावापृथिव्यौ अप्रथेतां विस्तीर्णे अप्यभूताम् ॥ २ ॥

अथ तृतीया—

पश्चेदमन्यदभवद्यजत्रममर्त्यस्यभुवनस्यभूना ।

सुपुर्णोअङ्गसवितुर्गुरुमान्पूर्वोजातःसउअस्यानुधर्म ॥ ३ ॥

पश्चा । इदम् । अन्यत् । अभवत् । यजत्रम् । अमर्त्यस्य ।

भुवनस्य । भूना । सुपुर्णः । अङ्ग । सवितुः । गुरुमान् ।

पूर्वः । जातः । सः । ऊँ इति । अस्य । अनु । धर्म ॥ ३ ॥

अन्यत् सवितृव्यतिरिक्तं इदं देवतान्तरं पश्चा पश्चात् पश्चपश्चाच्चच्छन्दसीति निपात्यते सवितृप्रेरणानन्तरमेव यजत्रं यष्टव्यमभवत् । केन साधनेन अमर्त्यस्य मरणरहितस्य भुवनस्य लोकस्य स्वर्गाख्यस्य संबन्धिना भूना भूतेन स्वर्गे उत्पन्नेन सोमेनेत्यर्थः यद्वा अमर्त्यस्य भुवनस्य संबन्धि इदं देवतान्तरं भूना भून्ना बहुत्वेन युक्तं यष्टव्यमभवत् कुतश्चित्यतआह—हेअंग स्तोतः सुपर्णः शोभनपतनः गरुत्मान् सोमस्यापहर्ता ताक्षर्यः सवितुः प्रेरकादस्माद्देवात् पूर्वः प्रथमभावी सन् जातः अतोहेतुभूतः सुपर्णो गरुत्मान् अस्य सवितुः धर्मधारणमनुसृत्य वर्तते सवितृप्रेरणाधीनत्वात्सर्वगतीनां सोमाहरणमपि तदधीनमिति सवितृप्रेरणानन्तरमेव सर्वे सोम-यागाः प्रवर्तन्तइत्यर्थः । उइति पूरकः ॥ ३ ॥

अथ चतुर्थी—

गाव॑इव॒ग्रामं॑यू॒युधि॑रिवा॒श्वान्वा॒श्रेव॑वत्सं॒सुमना॑दु॒हाना॑ ।
पति॑रिवजा॒याम॑भि॒नो॒न्यैतु॑ध॒र्ता॒दिवः॑स॒विता॑वि॒श्ववारः॑ ॥ ४ ॥

गावःइव । ग्रामम् । यूयुधिःइव । अश्वान् । वा॒श्राइव ।
वत्सम् । सु॒मनाः । दु॒हाना । पतिःइव । जा॒याम् । अ॒भि ।
नः । नि । एतु । ध॒र्ता । दि॒वः । स॒विता । वि॒श्ववारः ॥ ४ ॥

गावइव यथा अरण्ये संचरन्तो गावः ग्रामं शीघ्रमभिगच्छन्ति युयुधिरिव यथाच युद्धार्थं अश्वानभिगच्छति । युधसंप्रहारे आदृगमहनइत्यत्रोत्सर्गश्छन्दसीति वचनात्किन् प्रत्ययः छान्दसं साहितिकमभ्यासदीर्घत्वं सुमनाः शोभनमनस्का दुहाना दोग्ध्री बहुपयस्का वाश्रेव हंभारवात्मकं शब्दं कुवर्ती गौर्यथा आत्मीयं वत्सं अभिगच्छति पतिरिव यथा भर्ता जायां स्वभार्या शीघ्रमभिगच्छति एवमेव सविता नोस्मानभ्येतु नितरामभिगच्छतु । कीदृशः दिवो-द्युलोकस्य धर्ता धारयितावस्थापयिता वा अतएव विश्ववारः सर्वैर्वरणीयः ॥ ४ ॥

अथ पंचमी—

हिर॑ण्यस्तूपःसवि॒तर्य॑थात्वाङ्गि॒रसो॑जु॒ह्वेवा॑र्जेअ॒स्मिन् ।
ए॒वात्वा॑र्च॒न्नव॑सेव॒न्दमानः॑सोम॑स्येवा॒शुं प्रति॑जागरा॒हम् ॥ ५ ॥ ७ ॥

हिरण्यस्तूपः । सवितः । यथा । त्वा । आङ्गिरसः । जुह्वे ।
वाजे । अस्मिन् । एव । त्वा । अर्चन् । अवसे । वन्दमानः ।
सोमस्य इव । अंशुम् । प्रति । जाग्र । अहम् ॥ ५ ॥ ७ ॥

हेसवितः प्रेरक त्वा त्वां आंगिरसः अंगिरसः पुत्रः हिरण्यस्तूपोमम पिता अस्मिन् वा-
जे अन्ने निमित्तभूते सति यथा जुह्वे आहूतवान् एवैवमर्चनेतत्संज्ञोहं त्वा त्वां अवसे अवना-
य रक्षणार्थं वन्दमानः स्तुवन् आहूयामीति शेषः आहूयच सोमस्येवांशुं यथा सोमलतां प्र-
ति यजमानाः जाग्रति यागपर्यंतं रक्षणे प्रबुद्धावर्तन्ते तथा अहं त्वत्परिचर्यां प्रति जागर
जागर्मि । जागर्तेर्णलि उत्तमैकवचनेरूपं । अत्र निरुक्तं—हिरण्यस्तूपोहिरण्यमयस्तूपोहिरण्य-
स्तूपोस्येतिवा स्तूपःस्त्यायतेःसंघातः सवितर्यथा त्वांगिरसोजुह्वे वाजेन्नेस्मिन्नेवं त्वार्चन्नवनाय
वन्दमानः सोमस्येवांशुं प्रति जागर्म्यहमिति' ॥ ५ ॥

॥ इत्यष्टमस्याष्टमे सप्तमोवर्गः ॥ ७ ॥

समिद्धइति पंचचैर्द्वाविंशं सूक्तं वसिष्ठपुत्रस्य मृळीकस्यार्षि आग्नेयं चतुर्थी पञ्चम्यौ
उपरिष्ठाज्योतिषी त्रिद्वादशकाष्टकवत्यौ अक्षरव्यूहेन चतुर्थी जगतीवा शिष्टाबृहत्यः । तथाचा-
नुक्रान्तं—समिद्धोमृळीकोवासिष्ठआग्नेयं बार्हतमंत्ये उपरिष्ठाज्योतिषी जगत्युपान्त्यावेति । गतो
विनियोगः ।

सैषा प्रथमा—

समिद्धश्चित्समिद्धचसेदेवेभ्योहव्यवाहन ।
आदित्यैरुद्वैर्वसुभिर्न आगहिमृळीकायन आगहि ॥ १ ॥

समइद्धः । चित् । सम् । इध्यसे । देवेभ्यः । हव्यइवाहन ।
आदित्यैः । रुद्वैः । वसुभिः । नः । आ । गहि । मृळीकाय ।
नः । आ । गहि ॥ १ ॥

हेहव्यवाहन हविषां वोढरग्ने समिद्धः चित् संदीप्तोपि देवेभ्योयागार्थं समिध्यसेपुनरपि
ऋत्विग्भिः संदीप्यसे सत्वं आदित्यैः आदित्यादिभिः त्रिभिर्गणैः सार्धं नोस्मानागहि आ-
गच्छ तथानोस्माकं मृलीकाय सुखाय तदर्थमप्यागहि । यद्वा मृलीकाय एतत्संज्ञाय नोमह्यं
ऋषये श्रेयांसि कर्तुं आगच्छ ॥ १ ॥

अथ द्वितीया—

इमंयज्ञमिदंवचो जुजुषाण उपागहि ।

मर्तासस्त्वासमिधानहवामहेमृलीकायहवामहे ॥ २ ॥

इमम् । यज्ञम् । इदम् । वचः । जुजुषाणः । उप१६आगहि । मर्तासः ।

त्वा । सम१६इधान । हवामहे । मृलीकाय । हवामहे ॥ २ ॥

हेअग्ने इममस्माभिः क्रियमाणं पुरोवर्तिनं यज्ञं इदं वचः स्तोत्रं च जुजुषाणः सेवमानः
उपागहि उपागच्छ । हेसमिधान समिध्यमान मर्तासोमर्तामनुष्याः त्वा त्वां हवामहे आह्व-
यामहे मृलीकाय सुखाय एतत्संज्ञायवाऋषये त्वामेवाह्वयामहे ॥ २ ॥

अथ तृतीया—

त्वामुजातवेदसंविश्ववारंगृणेधिया ।

अग्नेदेवाँआवहनःप्रियव्रतान्मृलीकायप्रियव्रतान् ॥ ३ ॥

त्वाम् । ॐ इति । जात१६वेदसम् । विश्व१६वारम् । गृणे ।

धिया । अग्ने । देवान् । आ । वह् । नः । प्रिय१६व्रतान् ।

मृलीकाय । प्रिय१६व्रतान् ॥ ३ ॥

हे अग्ने विश्ववारं विश्वैः सर्वैः वरणीयं जातवेदसं जातानां वेदितारं जातप्रज्ञं जातधनंवा
त्वामु त्वामेव धिया स्तुत्या गृणे स्तौमि गृशब्दे क्रैयादिकः प्वादित्वाद्धस्वः प्रियव्रतान् प्रि-
याणि व्रतानि कर्माणि येषां तादृशान् देवान् नोस्मदर्थमावह आनय अस्मद्यज्ञं प्रापय मृ-
लीकाय सुखार्थं एतत्संज्ञायवा मह्यं प्रियव्रतांस्तानेवावह ॥ ३ ॥

अथ चतुर्थी—

अ॒ग्नि॒र्दे॒वो॒ दे॒वाना॑म॒भवत्पु॒रोहि॒तो॒ग्नि॒म॒नु॒ष्या॑ः॒ ऋष॑यः॒ समी॑धिरे ।
अ॒ग्नि॒म॒हो॒ धन॑सा॒ताव॒हं॒ हु॒वे॒ मृ॒ळी॒कं॒ धन॑सा॒तये ॥ ४ ॥

अ॒ग्निः । दे॒वः । दे॒वाना॑म् । अ॒भवत् । पु॒रः॒ऽहि॒तः । अ॒ग्निम् ।
म॒नु॒ष्याः । ऋष॑यः । सम् । ई॒धिरे॒ । अ॒ग्निम् । म॒हः ।
धन॑सा॒तौ । अ॒हम् । हु॒वे । मृ॒ळी॒कम् । धन॑सा॒तये ॥ ४ ॥

देवोदानादिगुणयुक्तोऽग्निः देवानामन्येषां पुरोहितः पुरस्ताद्धृतोभवत् यद्वा पुरोहितवद्धि-
तकार्यभवत् यतएवमतःकारणात् तमेवाग्निं ऋषयः अतीन्द्रियार्थदर्शिनः मनुष्याः मानवा यज-
मानाः समीधिरे संदीपयन्ति । अपिच तमाग्निं महोमहतः धनसातौ धनस्य संभजनेनिमित्तभू-
ते अहं हुवे आह्वये विशेषणसापेक्षस्यापि धनशब्दस्य छान्दसः समासः यद्वा महतोयाग-
स्य कर्तारमाग्निं इत्यर्थः धनस्य सातये धनलाभार्थं मृळीकं सुखं एतत्संज्ञं वा मां सोऽग्निः करो-
त्वित्यर्थः ॥ ४ ॥

अथ पंचमी—

अ॒ग्निर॒त्रिं॒भर॒द्वाजं॑ ग॒वि॒ष्ठिरं॑ प्रा॒व॒न्नः॒ कण्वं॑ त्र॒सद॑स्यु॒माह॑वे ।
अ॒ग्नि॒वसि॑ष्ठो॒ हव॑ते॒ पु॒रोहि॒तो॒ मृ॒ळी॒काय॑ पु॒रोहि॒तः ॥ ५ ॥ ८ ॥

अ॒ग्निः । अ॒ग्निम् । भ॒रत्॒द्वा॒जम् । ग॒वि॒ष्ठिरम् । प्र । आ॒वत् ।
नः । कण्वं॑म् । त्र॒सद॑स्युम् । आ॒ह॒वे । अ॒ग्निम् । वसि॑ष्ठः ।
ह॒व॒ते । पु॒रः॒ऽहि॒तः । मृ॒ळी॒काय॑ । पु॒रः॒ऽहि॒तः ॥ ५ ॥ ८ ॥

अत्रिं भरद्वाजं गविष्ठिरं कण्वं त्रसदस्युं च नोस्मानाहवे संग्रामे अयमग्निः प्रावत् प्र-
क्षतु । पुरोहितः पुरोहितवद्धितकारी मम पिता वसिष्ठऋषिः अग्निं हवते स्तुतिभिराह्वयति
सचाहूतोमृळीकाय सुखार्थं एतत्संज्ञाय वा मह्यं पुरोहितः पुरोधा देवानां पुरःस्थापयिता
भवतु ॥ ५ ॥

॥ इत्यष्टमस्याष्टमेष्टमोवर्गः ॥ ८ ॥

श्रद्धयेति पंचर्चं त्रयोविंशं सूक्तं आनुष्टुभं श्रद्धादेवत्यं कामगोत्रजा श्रद्धानाम ऋषिका ।
तथाचानुक्रम्यते—श्रद्धया श्रद्धाकामायनी श्रद्धमानुष्टुभं त्विति । लैंगिकोविनियोगः ।

तत्र प्रथमा—

श्रद्धयाग्निः समिद्धयते श्रद्धया हूयते हविः ।

श्रद्धां भगस्य मूर्धनि वचसा वेदयामसि ॥ १ ॥

श्रद्धया । अग्निः । सम् । इध्यते । श्रद्धया । हूयते । हविः ।

श्रद्धाम् । भगस्य । मूर्धनि । वचसा । आ । वेदयामसि ॥ १ ॥

पुरुषगतोभिलाषविशेषः श्रद्धा तथा श्रद्धयाग्निर्गार्हपत्यादिः समिध्यते संदीप्यते यदा हि
पुरुषे श्रद्धा अग्निगोचरआदरातिशयोजायते तदैव पुरुषोऽग्नीन् प्रज्वालयति नान्यदा । श्रद्धयै-
व हविः पुरोडाशादिहविश्च हूयते आहवनीये प्रक्षिप्यते । यद्वा अस्य सूक्तस्य द्रष्टव्या श्रद्धा-
ख्यया अग्निः समिध्यते श्रद्धां उक्तलक्षणायाः श्रद्धायाः अभिमानिदेवतां भगस्य भजनी-
यस्य धनस्य मूर्धनि प्रधानभूते स्थानेवस्थितां वचसा वचनेन स्तोत्रेण आवेदयामसि अभि-
तः प्रख्यापयामः इदन्तोमसिः ॥ १ ॥

अथ द्वितीया—

प्रियं श्रद्धे ददतः प्रियं श्रद्धे दिदासतः ।

प्रियं भोजेषु यज्वस्विदं मुदितं कृधि ॥ २ ॥

प्रियम् । श्रद्धे । ददतः । प्रियम् । श्रद्धे । दिदासतः । प्रियम् ।

भोजेषु । यज्वस्व । इदम् । मे । उदितम् । कृधि ॥ २ ॥

हे श्रद्धे ददतः चरुपुरोडाशादीनि प्रयच्छतः यजमानस्य प्रियं अभीष्टफलं कुरु दिदास-
तः दातुमिच्छतश्च हे श्रद्धे प्रियं कुरु मे मम संबंधिषु भोजेषु भोक्तृषु भोगार्थिषु यज्वस्व कृत-
यज्ञेषु जनेषु च इदमुदितमुक्तं प्रियं कृधि कुरु ॥ २ ॥

अथ तृतीया—

यथादेवाअसुरेषुश्रद्धामुप्रेषुचक्रिरे ।

एवंभोजेषुयज्वस्वस्माकमुदितंकृधि ॥ ३ ॥

यथा । देवाः । असुरेषु । श्रद्धाम् । उप्रेषु । चक्रिरे । एवम् ।

भोजेषु । यज्वस्व । अस्माकम् । उदितम् । कृधि ॥ ३ ॥

देवाइन्द्रादयः असुरेषु उदूर्णबलेषु यथा श्रद्धां चक्रिरे अवश्यमिमेहन्तव्याइति आद-
रातिशयं कृतवन्तः । एवं श्रद्धावत्सु भोजेषु भोक्तृषु भोगार्थिषु यज्वस्तु यष्टस्तु अस्माकं अ-
स्मत्संबन्धिषु तेषु उदितं तैरुक्तं प्रार्थितं फलजातं कृधि कुरु ॥ ३ ॥

अथ चतुर्थी—

श्रद्धांदेवायजमानावायुगोपाउपासते ।

श्रद्धांहृदय्याहाकूत्याश्रद्धयाविन्दतेवसु ॥ ४ ॥

श्रद्धाम् । देवाः । यजमानाः । वायुगोपाः । उप । आसते ।

श्रद्धाम् । हृदय्या । आकूत्या । श्रद्धया । विन्दते । वसु ॥ ४ ॥

देवायजमानामनुष्याश्च वायुगोपाः वायुगोपा रक्षिता येषां ते तादृशाः सन्तः श्रद्धां देवी-
मुपासते प्रार्थयन्ते हृदय्यया हृदये भवा हृदय्या तथाविधया आकूत्या संकल्परूपया क्रिय-
या श्रद्धामेव परिचरन्ति सर्वे जनाः । कुतइत्यतआह—यतः कारणात् श्रद्धया हेतुभूतया वसु
धनं विन्दते लभते श्रद्धावान् जनः ततइत्यर्थः ॥ ४ ॥

अथ पंचमी—

श्रद्धांप्रातर्हवामहेश्रद्धामुध्यंदिनंपरि ।

श्रद्धांसूर्यस्यनिष्पुचिश्रद्धेश्रद्धापयेहनः ॥ ५ ॥ १ ॥

श्रद्धाम् । प्रातः । हवामहे । श्रद्धाम् । मध्यन्दिनम् । परि । श्रद्धाम् ।

सूर्यस्य । निष्पुचि । श्रद्धे । अत् । धापय । इह । नः ॥ ५ ॥ १ ॥

श्रद्धां देवीं प्रातः पूर्वाह्णे हवामहे तथा मध्यंदिनं परि लक्षणे परेः कर्म प्रवचनीयत्वं म-
ध्यन्दिनं परिलक्ष्य मध्यन्दिन इत्यर्थः मध्याह्नेपि तां श्रद्धां आह्वयामहे सूर्यस्य सर्वस्य प्रेरक-
स्यादित्यस्य निम्नुचि अस्तमयवेलायां सायं समयेपि तामेव श्रद्धामाह्वयामहे ईदृग्रूपे हे श्रद्धे
नोस्मानिह लोके कर्मणिवा श्रद्धापय श्रद्धावतः कुरु ॥ ५ ॥

॥ इत्यष्टमस्याष्टमे नवमोवर्गः ॥ ९ ॥

॥ इति दशमे मंडले एकादशोनुवाकः ॥ ११ ॥

द्वादशोनुवाके चत्वारिंशत्सूक्तानि तत्र शासइत्येति पंचचं प्रथमं सूक्तं शासनान्नार्घ्यं
आनुष्टुभमैन्द्रं । अनुक्रान्तं च—शासःशासोभारद्वाजइति । युद्धाय सन्नद्धं राजानं अनेनेक्षेत ।
तथाच सूत्रितं—अथैनमन्वीक्षेताप्रतिरथशाससौपर्णेति ।

तत्र प्रथमा—

शासइत्थामहँअस्यमित्रखादोअद्भुतः ।

नयस्यहन्त्यतेसखानजीयतेकदाचन ॥ १ ॥

शासः । इत्था । महान् । असि । अमित्रःखादः । अद्भुतः ।

न । यस्य । हन्त्यते । सखा । न । जीयते । कदा । चन ॥ १ ॥

शासः तत्संज्ञोहं इत्थमनेन वक्ष्यमाणप्रकारेण इन्द्रं स्तौमीतिशेषः । हेइन्द्र त्वं महान् अ-
सि सर्वेभ्योधिकोभवसि । अमित्रखादः अमित्राणां शत्रूणां खादिता विनाशयिता अतएवा-
द्भुतः आश्चर्यभूतश्च भवसीति यस्येन्द्रस्य सखा मित्रभूतः पुरुषः कदाचन कदाचिदपि नह-
न्यते नहिंस्यते नजीयते नच शत्रुभिः पराजितोभवति सत्त्वं महाअसीत्यन्वयः ॥ १ ॥

अथ द्वितीया—

स्वस्तिदाविशस्पतिर्वृत्रहाविमृधोवशी ।

वृषेन्द्रःपुरःएतुनःसोमपाअभयङ्करः ॥ २ ॥

स्वस्तिःदाः । विशः । पतिः । वृत्रःहा । विमृधः । वशी । वृषा ।

इन्द्रः । पुरः । एतु । नः । सोमःपाः । अभयःमृकरः ॥ २ ॥

स्वस्तिदाः स्वस्तेरविनाशस्य दाता विशस्पतिः सर्वस्याः प्रजायाः पालयिता वृत्रहा वृ-
त्राणां शत्रूणां हन्ता विमृधः संग्रामकारी वशी वशीकर्ता वृषा वर्षिताकामानां सोमपाः सो-
मस्य पाता एवं विधइन्द्रः अभयंकरः अभयस्य भयराहित्यस्य कर्ता सन् नोस्माकं पुरएतु पु-
रतो गच्छतु ॥ २ ॥

अथ तृतीया—

विरक्षो विमृधो जहि विवृत्रस्य हनू रूज ।

विमन्युमिन्द्रवृत्रहन्मित्रस्याभिदासतः ॥ ३ ॥

वि । रक्षः । वि । मृधः । जहि । वि । वृत्रस्य । हनू इति । रूज ।

वि । मन्युम् । इन्द्र । वृत्रहन् । मित्रस्य । अभिदासतः ॥ ३ ॥

हेइन्द्र रक्षोराक्षसजातं विजहि विनाशय मृधः संग्रामकारिणः शत्रूंश्च विजहि वृत्रस्या-
वरकस्यासुरस्य हनू कपोलप्रान्तौ विरुज विशेषेण भग्नौ कुरु हेवृत्रहन्मिन्द्र अभिदासतः अ-
स्मानुपक्षयतो मित्रस्य शत्रोर्मन्युं क्रोधमपि विनाशय ॥ ३ ॥

विनइन्द्रेति वैमृधस्य हविषोनुवाक्या । सूत्रितंच—विनइन्द्रमृधोजहि मृगोनभीमः कुच-
रागिरिष्ठा इति ।

सैषा चतुर्थी—

विनइन्द्रमृधोजहि नीचायच्छपृतन्यतः ।

यो अस्माँ अभिदासत्यधरं गमयातमः ॥ ४ ॥

वि । नः । इन्द्र । मृधः । जहि । नीचा । यच्छ । पृतन्यतः ।

यः । अस्मान् । अभिदासति । अधरम् । गमय । तमः ॥ ४ ॥

हेइन्द्र नोस्माकं मृधः संग्रामकारिणः शत्रून् विजहि विनाशय तथा पृतन्यतः पृतनाः
सेनाः आत्मनइच्छतः युयुत्समानानपि नीचायच्छ नीचीनं अवाङ्मुखं यच्छ गमय यः शत्रुः
अस्मानभिदासति अभितउपक्षपयति तं अधरं निरुष्टं तमोधकारं मरणलक्षणं गमय
प्रापय ॥ ४ ॥

अथ पंचमी—

अपेन्द्रद्विषतोमनोपजिज्यासतोवधम् ।

विमन्योः शर्मयच्छ्वरीयोयवयावधम् ॥ ५ ॥ १० ॥

अपं । इन्द्र । द्विषतः । मनः । अपं । जिज्यासतः । वधम् । वि ।

मन्योः । शर्म । यच्छ । वरीयः । यवय । वधम् ॥ ५ ॥ १० ॥

हे इन्द्र द्विषतोद्वेषुः शत्रोर्मनः अपजहि जिज्यासतः अस्माकं वयोहानिमिच्छतश्च वधं
हननसाधनमायुधं चापं जहि मन्योः शत्रुसंबन्धिनः क्रोधाच्चास्मान् रक्ष वरीयः उरुतरं शर्म
सुखं विशेषेण यच्छ देहि वधं शत्रुकृतं हननं च यवय अस्मत्तः पृथक्कुरु ॥ ५ ॥

॥ इत्यष्टमस्याष्टमे दशमोवर्गः ॥ १० ॥

ईश्वर्यन्तीरिति पंचर्चं द्वितीयं सूक्तं गायत्रमैन्द्रं देवानां स्वसृभूताइन्द्रमातरोनामऋषि-
काः । तथाचानुक्रान्तं—ईश्वर्यन्तोर्देवजामयइन्द्रमातरोगायत्रमिति । द्वितीये पर्याये प्रशास्तुः
शस्त्रे इदं सूक्तं । सूत्रितंच—ईश्वर्यन्तीरहंदांपातासुतमिति । महाव्रतेपि प्रातःसवनिके ब्रह्मशस्त्रे
एतत् सूक्तं ।

तत्र प्रथमा—

ईश्वर्यन्तीरपस्युवइन्द्रं जातमुपासते । भेजानासः सुवीर्यम् ॥ १ ॥

ईश्वर्यन्तीः । अपस्युवः । इन्द्रम् । जातम् । उप । आसते ।

भेजानासः । सुवीर्यम् ॥ १ ॥

ईश्वर्यन्तीर्गच्छन्त्यः स्तुत्यादिभिरिन्द्रं प्राप्नुवंत्यः अपस्युवः अपः कर्मात्मनः इच्छन्त्यः
इन्द्रमातरः अस्य सूक्तस्य द्रष्टृद्यः जातं प्रादुर्भूतमिन्द्रं उपासते परिचरन्ति सुवीर्यं शोभनवीर्यो-
पेतं धनं च भेजानासः तस्मादिन्द्रात्संभक्तवत्यो भवन्ति ॥ १ ॥

अथ द्वितीया—

त्वमिन्द्रबलादधिसहसोजातओजसः । त्वं वृषन्वृषेदसि ॥ २ ॥

त्वम् । इन्द्र । बलात् । अधि । सहसः । जातः । ओजसः ।

त्वम् । वृषन् । वृषा । इत् । अ॒सि ॥ २ ॥

हे इन्द्र त्वं सहसः परेषामभिभावुकात् बलात् अधिजातोसि अधिः पञ्चम्यथानुवादकः वृत्रादिवधहेतुभूताद्वलात् हेतोस्त्वं प्रख्यातोभवसीत्यर्थः । अपिच ओजसः ओजोनामबलहेतु- हृदयगतं धैर्यं तस्मादपि त्वं जातोसि हेवृषन् वर्षितस्त्वं वृषेत् असि कामानां वर्षितैव भवसि ॥२॥

अथ तृतीया—

त्वमिन्द्रासिवृत्रहाव्य॑न्तरिक्षमतिरः । उद्यामस्तभ्राओजसा ॥ ३ ॥

त्वम् । इन्द्र । अ॒सि । वृ॒त्र॒ह्वा । वि । अ॒न्तरि॑क्षम् । अ॒तिरः ।

उत् । द्याम् । अ॒स्त॒भ्राः । ओज॑सा ॥ ३ ॥

हेइन्द्र त्वं वृत्रहासि शत्रूणां हन्ता भवसि अन्तरिक्षं मध्यमस्थानं च व्यतिरः आवा- रकापनोदनेन प्रावर्धयः द्यां द्युलोकं च ओजसा बलेन उदस्तभ्राः ऊर्ध्वमस्तंभीः यथा अ- धोनपवति तथा उपर्यवस्थापितवानित्यर्थः ॥ ३ ॥

अथ चतुर्थी—

त्वमिन्द्रसजोषसम॑र्कविभर्षिबा॒ह्वोः । वज्रं॑ शिशान॒ओज॑सा ॥ ४ ॥

त्वम् । इन्द्र । स॒जोष॑सम् । अ॒र्कम् । वि॒भर्षि॑ । बा॒ह्वोः ।

वज्र॑म् । शि॒शा॒नः । ओज॑सा ॥ ४ ॥

हेइन्द्र त्वं सजोषसं सह प्रीयमाणं अर्कं स्तुत्यं वज्रं आत्मीयमायुधं ओजसा ब- लेन शिशानः निश्यन् तीक्ष्णीकुर्वन् बाह्वोर्हस्तयोर्विभर्षि धारयसि शत्रूणां वधार्थं ॥ ४ ॥

अथ पञ्चमी—

त्वमिन्द्राभिभूर॑सि॒विश्वा॑जा॒तान्यो॑जसा । सवि॒श्वा॒भुव॒आभ॑वः ॥ ५ ॥ १ ॥

त्वम् । इन्द्र । अ॒भि॒हूः । अ॒सि । वि॒श्वा । जा॒तानि॑ । ओज॑सा ।

सः । वि॒श्वाः । भुवः । आ । अ॒भ॒वः ॥ ५ ॥ १ ॥

हेइन्द्र त्वं विश्वा सर्वाणि जातानि जनिमंति भूतानि ओजसा बलेन अभिभूः अभिभविता भवसि तथा सतादृशस्त्वं विश्वाभुवः सर्वाभूमीः प्राप्तव्यानि सर्वाण्यपि स्थानानि आभवः अभितः प्राप्नोः भूमासौ ॥ ५ ॥

॥ इत्यष्टमस्याष्टमे एकादशोवर्गः ॥ ११ ॥

सोमइति पंचचं तृतीयं सूक्तं आनुष्टुभं विवस्वतोदुहिता यमी ऋषिः त्रियमाणानां यजमानादीनां वर्तनमत्र प्रतिपाद्यते अतस्तद्देवताकमिदं । तथाचानुक्रान्तं—सोमोयमीभाववृत्तमानुष्टुभंत्विति । प्रेतोपस्थानएतत्सूक्तं । सूत्रितंच—सोमएकेऽयउरूणसावसुतृपाउदुंबलाविति ।

तत्र प्रथमा—

सोमएकेभ्यः पवते घृतमेकउपासते ।

येभ्योमधुप्रधावन्ति तांश्चिदेवापि गच्छतात् ॥ १ ॥

सोमः । एकेभ्यः । पवते । घृतम् । एकै । उप । आसते । येभ्यः । मधु । प्रधावन्ति । तान् । चित् । एव । अपि । गच्छतात् ॥ १ ॥

एकेभ्यः केभ्यश्चित् पितृभ्यः सोमः पवते उपभोगाय कुल्यारूपेण प्रवहति एषां गोत्रजाः सामानि ब्रह्मयज्ञसमये धीयते । श्रूयते हि—यत्सामानि सोमएभ्यः पवतइति । एके अन्ये पितरः घृतं आज्यं उपासते उपगच्छन्ति उपभुंजतइत्यर्थः । एषां पुत्रादयो यजुंषि ब्रह्मयज्ञकाले अधीयते । श्रुतिश्च भवति—यद्यजुंषि घृतस्य कुल्याइति । येभ्यः पितृभ्यः तादर्थ्ये चतुर्थी उपभोगार्थं मधुक्षौद्रं प्रधावति प्रवाहरूपेण शीघ्रं गच्छति यथाथर्वणान् मंत्रान् ब्रह्मयज्ञार्थमधीयते तेषां पितॄन् मधुकुल्या प्रवहति । तथाचान्नायते—यदाथर्वणांगिरसोमधोः कुल्याइति । तांश्चिदेव तान् पूर्वोक्तान् सर्वानेव हरेत् त्वं प्रति अपि गच्छतात् अपि गच्छ प्रामुहि ॥ १ ॥

अथ द्वितीया—

तपसाये अनाधृष्यास्तपसाये स्वर्ययुः ।

तपोये च किरेमहस्तांश्चिदेवापि गच्छतात् ॥ २ ॥

तपसा । ये । अनाधृष्याः । तपसा । ये । स्वः । ययुः । तपः ।
ये । चक्रिरे । महः । तान् । चित् । एव । अपि । गच्छतात् ॥ २ ॥

येजनाः तपसा कृच्छ्रचान्द्रायणादिना युक्ताः सन्तः अनाधृष्याः पापैरप्रधृष्याभवन्ति ।
येच तपसा यागादिरूपेण साधनेन स्वर्ययुः स्वर्गं यान्ति प्राप्नुवन्ति येच महः महत्तपः अ-
न्यैः दुष्करं राजसूयाश्वमेधादिकं हिरण्यगर्भाद्युपासनंवा चक्रिरे कुर्वन्ति एतेषु प्रवर्तन्ते तेषु
लोकेषु तांश्चित् तानेव तपस्विनः हेप्तेत अपिगच्छ ॥ २ ॥

अथ तृतीया—

येयुध्यन्तेप्रधनेषुशूरांसोयेतनूत्यजः ।
येवासहस्रदक्षिणास्तांश्चिदेवापिगच्छतात् ॥ ३ ॥

ये । युध्यन्ते । प्रधनेषु । शूरांसः । ये । तनूत्यजः । ये ।
वा । सहस्रदक्षिणाः । तान् । चित् । एव । अपि । गच्छतात् ॥ ३ ॥

प्रधनेषु प्रकीर्णान्यस्मिन् धनानि भवन्तीति प्रधनाः संग्रामाः तेषु शूरांसः शौर्यवन्तोये
युध्यन्ते शत्रून् संप्रहरन्ति येच तनूत्यजः शरीराणां तत्र त्यक्तारोभवन्ति येवा येच सहस्रद-
क्षिणाः सहस्रदक्षिणान् ऋतून् अनुष्ठितवन्तः तान् सर्वानेव त्वमपिगच्छ येषूत्तमेषु लोकेषु ते
निवसन्ति तं लोकं प्राप्नुहीत्यर्थः ॥ ३ ॥

अथ चतुर्थी—

येचित्पूर्वऋतसापऋतावानऋतावृधः ।
पितृन्तपस्वतोयमतांश्चिदेवापिगच्छतात् ॥ ४ ॥

ये । चित् । पूर्वे । ऋतसापः । ऋतवानः । ऋतावृधः । पितृन् ।
तपस्वतः । यम् । तान् । चित् । एव । अपि । गच्छतात् ॥ ४ ॥

येचित् येच पूर्वे पूर्वपुरुषाः ऋतसापः ऋतं सत्यं यज्ञंवा स्पृशन्तः अतएव ऋतावानः ऋ-
तेन युक्ताः ऋतवृधः ऋतस्य वर्धकाश्च भवन्ति तपस्वतः तपसा युक्तान् तानेव पितृन् हेयम नि-
यत त्वं अपि गच्छ ॥ ४ ॥

अथ पंचमी—

सहस्रनीथाः कवयो ये गोपायन्ति सूर्यम् ।

ऋषीन्तपस्वतो यमतपो जाँ अपि गच्छतात् ॥ ५ ॥ १२ ॥

सहस्रनीथाः । कवयः । ये । गोपायन्ति । सूर्यम् । ऋषीन् ।

तपस्वतः । यम् । तपः । जान् । अपि । गच्छतात् ॥ ५ ॥ १२ ॥

सहस्रनीथाः सहस्रनयनाः कवयः क्रान्तदर्शिनः ये सूर्यममुमादित्यं गोपायन्ति रक्षन्ति तपस्वतः तपसा युक्तान् तपोजान् तपसः सकाशादेवोत्पन्नान् तान् ऋषीन् हेयम नियत त्वमपि गच्छ ॥ ५ ॥

॥ इत्यष्टमस्याष्टमे द्वादशोवर्गः ॥ १२ ॥

अरायीतिपंचर्चं चतुर्थं सूक्तं भरद्वाजपुत्रस्य शिरिंबिठस्यार्थं आनुष्टुभं जपहोमादिभिरिदं सूक्तं अश्रीनाशकरं तत्राद्योपान्त्ययोः तादृशोर्थेण देवता द्वितीयातृतीये ब्राह्मणस्पत्ये पंचमो वैश्वदेवी । अनुक्रम्यते हि—अरायिशिरिंबिठो भारद्वाजोऽलक्ष्मीघ्नं द्वितीयातृतीये ब्राह्मणस्पत्ये न्यावैश्वदेवीति । गतो विनियोगः ।

तत्र प्रथमा—

अरायिकाणे विकटे गिरिं गच्छ सदान्वे ।

शिरिंबिठस्य सत्त्वभिस्तेभिष्ठा चातयामसि ॥ १ ॥

अरायि । काणे । विकटे । गिरिम् । गच्छ । सदान्वे ।

शिरिम्बिठस्य । सत्त्वभिः । तेभिः । त्वा । चातयामसि ॥ १ ॥

हे अरायि अदायिनि दानविरोधिनि हेकाणे कुत्सितशब्दकारिणि कुत्सितदर्शने वा हे विकटे विकृतगमने विकृतांगि वा हे सदान्वे सदानुनुवे सर्वदा आक्रोशकारिणि दुर्भिक्षाधिदेवते गिरिं पर्वतं निर्जनदेशं गच्छ अस्मान् माबाधिष्ठाः शिरिंबिठस्य बिठमन्तरिक्षं शीर्यते बिठे अन्तरिक्षे इति शिरिंबिठो मेघः तस्य सत्त्वभिः अन्तर्वर्तमानैरुदकैस्तेभिः तैः त्वा त्वां चा

तयामसि चातयामः विनाशयामः यद्वा शिरिंविठस्य एतत्संज्ञकस्य भरद्वाजपुत्रस्य तेभिः तै-
रनुष्ठितैः सत्वभिः कर्मभिः हेअलक्ष्मि त्वां विनाशयामः इतस्त्वमेव शीघ्रंगिरिं गच्छ ॥ १ ॥

अथद्वितीया—

च॒त्तो॒इ॒तश्च॒त्तामु॒तः॒सर्वा॑भ्रू॒णान्या॒रुषी॑ ।

अ॒रा॒र्य्यं॒ब्र॒ह्म॒णस्प॒ते॒तीक्ष्णं॑शृ॒ङ्गोदृ॒षन्नि॒हि ॥ २ ॥

च॒त्तो इति॑ । इ॒तः । च॒त्ता । अ॒मुतः॑ । सर्वा॑ । भ्रू॒णानि॑ । आ॒रुषी॑ ।

अ॒रा॒र्य्यम् । ब्र॒ह्म॒णः । प॒ते । तीक्ष्णं॑श्शृ॒ङ्गः । उ॒त्शृ॒ङ्ग॒षन् । इ॒हि ॥ २ ॥

सा अलक्ष्मीः इतोस्मात् लोकात् चतोचत्तैव अस्माभिर्नाशितैव अमुतोमुष्मादपि लो-
कात् चत्ता हिंसिता भवतु या अलक्ष्मीः सर्वा सर्वाणि भ्रूणानि गर्भजातानि सर्वासामोष-
धीनामंकुराणि यादुर्भिक्षाधिदेवता आरुषी आहंत्री भवति अराय्यं दानविरोधिनीं तां हे-
ब्रह्मणस्पते मंत्रपालयितः देव हेतीक्ष्णशृंग तीक्ष्णतेजस्क उदृषन् अस्मात्स्थानात् उद्गम-
यन् इहि गच्छ ॥ २ ॥

अथ तृतीया—

अ॒दो॒यद्दार्॒रु॒ष्वते॒सिन्धोः॑पा॒रेअ॑पू॒रुषम् ।

तदा॑र॒भस्व॑दु॒र्हणो॑तेन॒गच्छ॑पर॒स्तरम् ॥ ३ ॥

अ॒दः । यत् । दार्॒रु । ष्व॒ते । सिन्धोः॑ । पा॒रे । अ॒पूरु॒षम् । तत् ।

आ । र॒भस्व॑ । दु॒र्हनो॑ इति॑ दुः॒हनो॑ । तेन॑ । ग॒च्छ । प॒रः॒स्तरम् ॥ ३ ॥

अदोविप्रकृष्टदेशे वर्तमानं अपूरुषं निर्मात्रा पुरुषेण रहितं यद्दार्दारुमयं पुरुषोत्त-
माख्यं देवताशरीरं सिन्धोः पारे समुद्रतीरे ष्वते जलस्योपरिवर्तते तद्दार् हे दुर्हणोदुःखेन ह-
ननीय केनापि हन्तुमशक्य हेस्तोतः आरभस्व आलंबस्व उपास्वेत्यर्थः तेन दारुमयेन दे-
वेन उपास्यमानेन परस्तरं अतिशयेन तरणीयं उत्कृष्टं वैष्णवं लोकं गच्छ । अपरआह—हे दु-
र्हणो दुःखेन हननीये दुष्टहनुयुकेवा हे अलक्ष्मि सिन्धोः पारे समुद्रतीरपान्ते अपूरुषं पुरुषैर्ज-
नैर्वियुक्तं अदः अस्मत्तोदूरेदेशेवर्तमानं यद्दार्दारुमयी नौःष्वते तद्दार्दारभस्व परिगृहाण

गृहीत्वाच तेनदारुणा परस्तरं अतिशयेन तरणीयं ब्रह्मणस्पतिना प्रेरितासतो द्वीपा-
न्तरं गच्छ ॥ ३ ॥

षष्ठेहनि तृतीयसवने ब्रह्मशस्त्रे यद्धप्राचीरित्येषा । सूत्रितंच—कपृन्नरोयद्धप्राचीरज-
गन्तेतिचैतेइति ।

अथ चतुर्थी—

यद्धप्राचीरजगन्तोरोमण्डूरधाणिकीः ।

हताइन्द्रस्यशत्रवः सर्वेबुधुदयाशवः ॥ ४ ॥

यत् । ह । प्राचीः । अजगन्त । उरः । मण्डूरधाणिकीः ।

हताः । इन्द्रस्य । शत्रवः । सर्वे । बुधुदयाशवः ॥ ४ ॥

हेमंडूरधाणिकीः मंडूरवत् कुत्सितशब्दकारिण्यः मंदनस्य धनस्य धारयित्र्योवा
अलक्ष्म्यः उरः उर्वी हिंसार्थः अस्मात्किपि राहोपइति वलोपः ततो जसि रूपमेतत् हिंसित्र्यो-
यूयं प्राचीः प्रकर्षेण अंचन्त्यः प्रकृष्टगमनाः सत्यः यद्ध यदा खलु अजगन्त अगच्छत गमे-
लंडि मध्यमबहुवचने छान्दसः शपः श्लुः तप्तनप्तनथनाश्चेति तस्य तनबादेशः अतएव डि-
त्वाभावात् अनुनासिकलोपोनभवति तदानीमेव सर्वे इन्द्रस्य शत्रवः बुधुदयाशवः यान्ति ग-
च्छन्तीति याः अश्रुवत् इत्याशवः याश्चेत् आशवश्च याशवः बुधुदवत् यातारोव्यापनशीला-
श्च सन्तः हतानष्टा आसन् ॥ ४ ॥

अथ पंचमी—

परीमेगामनेषत्पर्यग्निमहृषत् ।

देवेष्वंक्रत्श्रवः कः इमाँ आदधर्षति ॥ ५ ॥ १३ ॥

परि । इमे । गाम् । अनेषत् । परि । अग्निम् । अहृषत् । देवेषु ।

अक्रत् । श्रवः । कः । इमान् । आ । दधर्षति ॥ ५ ॥ १३ ॥

इमे विश्वेदेवाः गां जात्यभिप्रायमेकवचनं पणिभिरपहृताः सर्वादेवगवीः पर्यनेषत् पर्य-
नयत् यष्टूनगिरसः परिप्रापयन् ततोग्निं च पर्यहृषत् परितोव्यहरन् यागार्थं तत्र तत्र गार्हपत्या-

दिरूपेण स्थापितवन्तइत्यर्थः एवं कृत्वा देवेषु यष्ट्येष्विन्द्रादिषु श्रवोच्चं अकृत अकृषत कः
शत्रुः असुरादिरिमान् विश्वान् देवान् आदधर्षति अभिभवितुं शक्नोति नकश्चिदित्यर्थः ॥ ५ ॥

॥ इत्यष्टमस्याष्टमे त्रयोदशोवर्गः ॥ १३ ॥

अग्निहन्वन्तुनइति पंचर्चं पंचमं सूक्तं अग्निपुत्रस्यकेतुनान्नार्घं गायत्रमाग्नेयं । तथा-
चानुक्रान्तं—अग्निकेतुराग्नेय आग्नेयं गायत्रमिति । प्रातरनुवाकाश्विनशस्त्रयोगीयत्रे छन्दसीदं
शस्यं । सूत्रितंच—अग्निहन्वन्तुनः प्राग्नेयेवाचमिति सूक्ते इति ।

तत्र प्रथमा—

अग्निहन्वन्तुनो धियः सप्तिमा शुभिवा जिषु । तेन जेष्म धनं धनम् ॥ १ ॥

अग्निम् । हिन्वन्तु । नः । धियाः । सप्तिम् । आशुमइव ।

आजिषु । तेन । जेष्म । धनम् । धनम् ॥ १ ॥

नोस्माकं धियः कर्माणि स्तुतयोवा अग्निं हिन्वन्तु प्रेरयन्तु यागार्थं उद्योजयन्तु प्रवर्ध-
यन्तुवा हिगतौ वृद्धौच । तत्र दृष्टान्तः—आजिषु संग्रामेषु आशुमिव यथा आशुं शीघ्रगामिनं
सप्तिं सर्पणशीलं अश्वं योद्धारः प्रेरयन्ति तद्वत् तेनाग्निना धनं धनं सर्वं धनं जेष्म वयं जये-
म ॥ १ ॥

अथ द्वितीया—

यया गा आकरामहे सेनया ग्रेतवो त्या । तां नो हिन्व मघत्तये ॥ २ ॥

यया । गाः । आइकरामहे । सेनया । अग्ने । तव । ऊत्या ।

ताम् । नः । हिन्व । मघत्तये ॥ २ ॥

हे अग्ने सेनया इनेन सह वर्तमानया सेनारूपया वा यया तवोत्या रक्षया गा आकरामहे
आभिमुख्येन कुर्महे लभामह इत्यर्थः । तां ऊतिं नोस्मान् हिन्व गमय किमर्थं मघत्तये धनस्य
दानार्थं अस्माकं धनलाभायेत्यर्थः ॥ २ ॥

आभिषुविकेषूक्त्येषु प्रशास्तुः शस्त्रे आग्नेस्थूरमिति तृचोवैकल्पिकोनुरूपः । सूत्रितंच—आतेव
त्तोमनोयमदाग्नेस्थूरं रयिभरेति ।

तत्राद्या सूक्ते तृतीया—

अग्नेस्थूरंरयिभरपृथुंगोमन्तमश्विनम् । अङ्घ्रिखंवर्तयापणिम् ॥ ३ ॥

आ । अग्ने । स्थूरम् । रयिम् । भर । पृथुम् । गोमन्तम् ।

अश्विनम् । अङ्घ्रि । खम् । वर्तय । पणिम् ॥ ३ ॥

हेअग्ने स्थूरं स्थूलं वृद्धं पृथु विस्तीर्णं गोमन्तं गोभिर्युक्तं अश्विनं अश्वैश्चोपेतं रयिं धनं आभर अस्मक्यमाहर प्रयच्छ । खं अन्तरिक्षं अङ्घ्रि वृष्ट्युदकैः सिंच यद्वा आत्मीयैस्तो-
जोभिः व्यंजय प्रकाशय पणिं वणिजमदातारं असुरं वा वर्तय इतोनिर्गमय यद्वा दाने प्रवर्त-
य ॥ ३ ॥

अथ चतुर्थी—

अग्नेनक्षत्रमजरमासूर्यरोहयोदिवि । दधज्ज्योतिर्जनेभ्यः ॥ ४ ॥

अग्ने । नक्षत्रम् । अजरम् । आ । सूर्यम् । रोहयः । दिवि ।

दधत् । ज्योतिः । जनेभ्यः ॥ ४ ॥

हेअग्ने नक्षत्रं नक्षति सततं गच्छतीति नक्षत्रः नक्षिगतौ अमिनक्षीत्यादिना त्रनप्रत्ययः
सततं गन्तारं अजरं जरारहितं सूर्यं सर्वस्य प्रेरकमादित्यं दिवि अन्तरिक्षे आरोहयः उपर्यव-
स्थितवानसि यद्वा नक्षत्रं कृतिकादिकं सूर्यं च दिव्यारोहयः किंकुवन् जनेभ्यः सर्वेभ्यः प्रा-
णिभ्योव्यवहारार्थं ज्योतिः प्रकाशं दधत् विदधत् कुर्वन् यथा सर्वेषां प्रकाशो भवति तथोन्नते
देशे सूर्यमगमयइत्यर्थः ॥ ४ ॥

अथ पंचमी—

अग्नेकेतुर्विशामसिप्रेष्ठःप्रेष्ठउपस्थसत् । बोधास्तोत्रेवयोदधत् ॥ ५ ॥ १४ ॥

अग्ने । केतुः । विशाम् । असि । प्रेष्ठः । श्रेष्ठः । उपस्थसत् ।

बोध । स्तोत्रे । वयः । दधत् ॥ ५ ॥ १४ ॥

हेअग्ने विशां प्रजानां यजमानानां केतुः केतयितासि ज्ञापयिताभवसि अतएव प्रेष्ठः
प्रियतमः श्रेष्ठः प्रशस्यतमश्च भवसि सत्त्वं उपस्थसत् उपस्थाने यज्ञगृहे निषीदन् बोध अ-

स्मदीयं स्तोत्रं अवगच्छ किंकुर्वन् स्तोत्रे स्तुवते जनाय वयोन्नं दधत् विदधत् कुर्वन् प्रय-
च्छन् ॥ ५ ॥

॥ इत्यष्टमस्याष्टमे चतुर्दशोवर्गः ॥ १४ ॥

इमानुकमिति पंचर्चं षष्ठं सूक्तं आत्मपुत्रस्य भुवनस्यार्थं भुवनपुत्रस्य साधनसंज्ञस्य वा
वैश्वदेवं सर्वाद्विपदास्त्रिष्टुभः । तथाचानुक्रान्तं—इमानुभुवनआत्म्यः साधनोवाभौवनोवैश्वदेवं
द्वैपदं त्रैष्टुभमिति । दशरात्रस्य द्वितीये छंदोमे वैश्वदेवशस्त्रे वैश्वदेवान्निविद्धानात्पूर्वमिदं शंस-
नीयं । सूत्रितंच—आयाहिवनसेमानुकं बभ्रुरेकइति द्विपदासूक्तानीति । षष्ठेहनि तृतीयसवने
ब्राह्मणाच्छंसिनउक्थशस्त्रे आद्यस्तृचः स्तोत्रियः ततोद्वे अनुरूपार्थे । सूत्रितंच—ब्राह्मणाच्छं-
सिनइमानुकं भुवनासीषधामेतिपंचेति ।

तत्र प्रथमा—

इमानुकंभुवनासीषधामेन्द्रश्चविश्वेचदेवाः ॥ १ ॥

इमा । नु । कम् । भुवना । सीसधाम् । इन्द्रः । च ।
विश्वे । च । देवाः ॥ १ ॥

इमा इमानि प्रदृश्यमानानि भुवना भुवनानि नु क्षिप्रं सीषधाम साधयामः वशीकुर्मः
कमितिपूरकः । यद्वा इमानि सर्वाणि भूतजातानि अस्मभ्यं कं सुखं सीषधाम साधयन्तु पुरुष-
व्यत्ययः । इन्द्रश्च विश्वे सर्वे अन्ये देवाश्च स्तुत्या प्रीताइममर्थं साधयन्तु ॥ १ ॥

अथ द्वितीया—

यज्ञंचनस्तन्वंचप्रजांचादित्यैरिन्द्रःसहचीकृपाति ॥ २ ॥

यज्ञम् । च । नः । तन्वम् । च । प्रजाम् । च । आदित्यैः ।
इन्द्रः । सह । चीकृपाति ॥ २ ॥

नोस्माकं यज्ञं ज्योतिष्टोमादिकं यागं तन्वं शरीरं च प्रजां पुत्रादिकांच आदित्यैरदितिपु-
त्रैरन्यैर्देवैः सह वर्तमानइन्द्रः चीकृपाति कल्पयतु यज्ञादिकं स्वव्यापारसमर्थं करोतु ॥ २ ॥

अथ तृतीया—

आदित्यैरिन्द्रः सगणो मरुद्भिर्ऋस्माकं भूत्वविता तनूनाम् ॥ ३ ॥

आदित्यैः । इन्द्रः । सगणः । मरुद्भिः । अस्माकम् ।

भूतु । अविता । तनूनाम् ॥ ३ ॥

आदित्यैरदितिपुत्रैः मित्रादिभिः मरुद्भिश्च सगणः सहितइन्द्रः अस्माकं तनूनां शरीराणां तनयानां वा अविताभूतु रक्षिताभवतु ॥ ३ ॥

अथ चतुर्थी—

हत्वाय देवा असुरान्यदायन्देवा देवत्वमभिरक्षमाणाः ॥ ४ ॥

हत्वाय । देवाः । असुरान् । यत् । आयन् । देवाः । देवत्वम् ।

अभिरक्षमाणाः ॥ ४ ॥

देवा इन्द्रादयः असुरान् क्षेप्तृन् वृत्रादीन् हत्वाय हत्वा विनाश्य यद्यदा आयन् आगच्छन् स्वकीयं स्थानं प्राप्नुवन् तदानीं ते देवाः देवत्वं आत्मीयं अमृतत्वं अभिरक्षमाणाः अभितः सर्वतो रक्षन्तो भूवन् बाधकाभावात् सर्वत्र प्रख्यापितवन्त इत्यर्थः ॥ ४ ॥

अथ पंचमी—

प्रत्यश्चर्मकर्मनयञ्छचीभिरादितस्वधामिषिरां पर्यपश्यन् ॥ ५ ॥ १५ ॥

प्रत्यश्चर्मम् । अर्कम् । अनयन् । शचीभिः । आत् । इत् । स्वधाम् ।

इषिराम् । परि । अपश्यन् ॥ ५ ॥ १५ ॥

शचीभिः कर्मभिः परिचरणात्मकैः सार्धं अर्कं अर्चनसाधनं स्तोत्रं प्रत्यंचं इन्द्रादीन् प्रत्यंचत् अनयन् स्तोतारः प्रापयन् यदैवं आदित् अनंतरमेव इषिरांगमनशीलां स्वधां वृष्ट्युदकं पर्यपश्यन् सर्वेजनाः परितः पश्यन्ति यद्वा इषिरां एषणीयां स्वधां अन्नमैतत् हविर्लक्षणमन्नं सर्वे देवाः परिपश्यन्ति ॥ ५ ॥

॥ इत्यष्टमस्याष्टमे पञ्चदशोवर्गः ॥ १५ ॥

सूर्यमिति पञ्चर्चं सप्तमं सूक्तं सूर्यपुत्रस्य चक्षुःसंज्ञस्यार्धं सूर्यदेवत्यं गायत्रं । तथाचानु-
क्रान्तं—सूर्योनश्चक्षुः सौर्यः सौर्यगायत्रमिति । आश्विनशस्त्रे सूर्योदयादुत्तरकालीने सौर्यकाण्डे
इदं सूक्तं । सूत्रितंच—सूर्योनोदिवउदुत्यंजातवेदसमिति नवेति । दर्शपूर्णमासयोः सुगादापनात्पूर्-
वभाविनि जपे सूर्योनइत्येषा । सूत्रितंच—सूर्योनोदिवस्पातुनमोमहद्भ्योनमोअर्भकेभ्यइति ।

तत्र प्रथमा—

सूर्योनोदिवस्पातुवातोअन्तरिक्षात् । अग्निर्नःपार्थिवेभ्यः ॥ १ ॥

सूर्यः । नः । दिवः । पातु । वातः । अन्तरिक्षात् ।

अग्निः । नः । पार्थिवेभ्यः ॥ १ ॥

सूर्यः सर्वस्य प्रेरकः शोभनीयोवा देवः दिवः द्युलोकात् द्युलोकवर्तिनोजनान्मोस्मान् पा-
तु रक्षतु वातो वायुश्चान्तरिक्षात् मध्यमस्थानगतात् बाधकात् अस्मान् रक्षतु तथा पृथिवी-
स्थानोग्निश्च पार्थिवेभ्यः पृथिव्यां वर्तमानेभ्यः शत्रुभ्योनोस्मान्नक्षतु ॥ १ ॥

अथ द्वितीया—

जोषांसवितर्यस्यतेहरःशतंसवाँअर्हति ।

पाहिनोद्विद्युतःपतन्त्याः ॥ २ ॥

जोष । सवितः । यस्य । ते । हरः । शतम् । सवान् ।

अर्हति । पाहि । नः । दिद्युतः । पतन्त्याः ॥ २ ॥

हेसवितः सर्वस्य प्रेरकसूर्य जोष अस्मदस्तुत्यादिकं सेवस्व यस्य ते तव हरः रसहरण
शीलं तेजः शतंसवान् बहून् यज्ञान् प्रति अर्हति योग्यंभवति यद्वा प्रकाशनादिद्वारा पूजयति
सत्त्वं नोस्मान् पतन्त्याः निपतन्त्याः शत्रुभिरस्मासु क्षिप्यमाणायाः दिद्युतः वज्रनामैतत् द्योतमा
नायाः शक्तेरायुधात्पाहिरक्ष ॥ २ ॥

अथ तृतीया—

चक्षुर्नोदेवःसविताचक्षुर्नउतपर्वतः । चक्षुर्धातादधातुनः ॥ ३ ॥

चक्षुः । नः । देवः । सविता । चक्षुः । नः । उत । पर्वतः ।

चक्षुः । धाता । दधातु । नः ॥ ३ ॥

सविता प्रेरकोदेवः नोस्माकं चक्षुः प्रकाशकमिन्द्रियं इन्द्रियानुग्राहकं तेजोवा दधातु उतापिच पर्वतः इन्द्रसहचरः पर्वताख्योपि देवो नोस्माकं चक्षुर्दधातु धाता सर्वस्य विधाता आदित्यानामन्यतमश्च नोस्माकं चक्षुर्विदधातु ॥ ३ ॥

अथ चतुर्थी—

चक्षुर्नोधेहि चक्षुषे चक्षुर्विख्यै तनूभ्यः । संचेदं विचपश्येम ॥ ४ ॥

चक्षुः । नः । धेहि । चक्षुषे । चक्षुः । विख्यै । तनूभ्यः ।

सम् । च । इदम् । वि । च । पश्येम ॥ ४ ॥

नोस्माकं चक्षुषे रूपोपलब्धिकारणायेन्द्रियाय चक्षुः प्रकाशकं तदनुग्राहकं तेजः हेसूर्य धेहि विधेहि कुरु यद्वा न इति व्यत्येन बहुवचनं चक्षुषे चक्षुः संज्ञाय नोमहं चक्षुरिन्द्रियं वा तेजोवा हेसूर्य धेहि प्रयच्छ तनूभ्यः अस्माकं शरीरेभ्यः तनयेभ्योवा विख्यै विख्यानाय प्रकाशनाय चक्षुः त्वदीयं प्रकाशं विधेहि यतएवं तस्मात्कारणात् त्वदीयेन तेजसा वयंच इदं सर्वं जगत् संपश्येम सम्यक्द्रष्टारो भवेम विपश्येमच विविधंच सविशेषं द्रष्टारो भवेम ॥ ४ ॥

अथ पंचमी—

सुसंदृशं त्वा वयं प्रति पश्येम सूर्य । विपश्येम नृचक्षसः ॥ ५ ॥ १६ ॥

सुसन्दृशम् । त्वा । वयम् । प्रति । पश्येम । सूर्य । वि ।

पश्येम । नृचक्षसः ॥ ५ ॥ १६ ॥

हेसूर्य सुसंदृशं सुष्ठुसंदृष्टारं त्वा त्वां वयं प्रति पश्येम प्रत्येकं द्रष्टारो भूयास्म तथा नृचक्षसः नृभिर्मनुष्यैरस्माभिर्द्रष्टव्यान् पदार्थान् विपश्येम विद्रष्टारो भवेम यद्वा नृचक्षसः नृणां शत्रुमनुष्याणां हिंसकाः सन्तो वयं विशिष्टज्ञाना भवेम ॥ ५ ॥

॥ इष्टमस्याष्टमे षोडशोवर्गः ॥ १६ ॥

उदसाविति षल्लूचमष्टमं सूक्तं आनुष्टुभं पुलोमतनया शची स्वात्मानमनेनास्तौत् अतः सै-
व ऋषिः सैवदेवता । तथाचानुक्रान्तं—उदसौषट्पौलोमीशच्यात्मानंतुष्टावानुष्टुभमिति । वि-
नियोगोलिंगादवगन्तव्यः । आपस्तंबस्तु सपत्नीनाशने सूर्योपस्थाने इदं सूक्तं विनियुक्तवान् ।
सूत्र्यतेहि—एतेनैव कामेनोत्तरेणानुवाकेन सदादित्यमुपतिष्ठतइति । अत्रैतेनेति प्रकृतं सपत्नी-
बाधनं परामृश्यते ।

तत्र प्रथमा—

उदसौसूर्योअगादुदयंमामकोभगः ।

अहंतद्विद्वलापतिमभ्यसाक्षिविषासहिः ॥ १ ॥

उत् । असौ । सूर्यः । अगात् । उत् । अयम् । मामकः । भगः ।

अहम् । तत् । विद्वला । पतिम् । अभि । असाक्षि । विद्वससहिः ॥ १ ॥

असौ द्युलोकस्थः सूर्यः उदगात् उदयं प्राप्तवान् मामकोमदीयोभगोभजनीयोयमिन्द्रश्च
सूर्यात्मना उदगात् । यद्वा मामकोभगोमदीयमिदं सौभाग्यमुदगात् तदुद्यतं सूर्यस्य तेजः
विद्वला ज्ञातवती यद्वा पतिं भर्तारं विद्वला लब्धवती अहं विषासहिः विशेषेण अभिभवित्री
सती अभ्यसाक्षि अभ्यभूवं सपत्नीरिति शेषः सहतेरभिभवार्थस्य लुङ्चेतद्रूपं । यद्वा विषास-
हिः सपत्नीनामभिभवित्री सती पतिमभ्यसाक्षि भर्तारमपि अभ्यभूवं यथा मध्येव वशीकृत-
श्चिरं वर्तते तथा अकार्षमित्यर्थः ॥ १ ॥

अथ द्वितीया—

अहंकेतुरहंमूर्धाहमुग्राविवाचनी ।

ममेदनुक्रतुंपतिःसेहानायाउपाचरेत् ॥ २ ॥

अहम् । केतुः । अहम् । मूर्धा । अहम् । उग्रा । विद्ववाचनी । मम ।

इत् । अनु । क्रतुम् । पतिः । सेहानायाः । उपऽआचरेत् ॥ २ ॥

अहं केतुः केतयित्री सर्वस्य ज्ञात्री भवामि अहं मूर्धा सर्वेष्ववयवेषु शिरद्वय प्रधानभू-
त्वाच्च भवामि अहमुग्रा उदूर्णा सती विवाचनी विशेषेण पतिं वाचयित्री भवामि क्रोधावि-

ष्टमपि पतिं मयि सर्वदा प्रियवचनयुक्तं करोमीत्यर्थः सेहानायाः सपत्नीनामभिभवित्याः म-
मेव ममैव कर्तुं कर्म बुद्धिंवा अनुलक्ष्य पतिः पालयिता भर्ता उपाचरेत् उपागच्छेत् ना-
न्यासां पत्नीनां ॥ २ ॥

अथ तृतीया—

ममपुत्राः शत्रुहणोथोमेदुहिताविराट् ।

उताहमस्मिसंजयापत्यौ मे श्लोक उत्तमः ॥ ३ ॥

मम । पुत्राः । शत्रुहर्नः । अथो इति । मे । दुहिता ।

विहिराट् । उत । अहम् । अस्मि । सम्जया । पत्यौ ।

मे । श्लोकः । उत्तमः ॥ ३ ॥

ममैव पुत्रास्तनयाः शत्रुहणः शत्रूणां सपत्नीनां हन्तारोभवन्ति अथो अपिच मे मदीया
दुहिता पुत्री विराट् विशेषेण राजमाना भवति उतापिच अहं संजया सम्यक्जेत्री सपत्नीनां
अस्मि ताअभिभवामि अतोहेतोः पत्यौ भर्तरीन्द्रेमे ममश्लोकः उपश्लोकनीयं यशः उत्तमः
उद्गततमं अतिशयेनोत्कृष्टं विद्यते ॥ ३ ॥

अथ चतुर्थी—

येनेन्द्रो हविषा कृत्व्य भवद्युम्न्युत्तमः ।

इदं तदं किदेवा असपत्ना किला भुवम् ॥ ४ ॥

येन । इन्द्रः । हविषा । कृत्वी । अभवत् । युम्नी । उत्तमः ।

इदम् । तत् । अकि । देवाः । असपत्नाः । किल । अभुवम् ॥ ४ ॥

येन हविषा इन्द्रो मम भर्ता कृत्वी कर्मणां कर्ता अभवत् भवति तथा युम्नी युम्नं द्योत-
मानं यशोचंवा तद्वानुत्तमः उत्कृष्टतमश्च येन हविषा भवति हेदेवाः स्तोतारऋत्विजः तदिदं
हविः अकि अकारि जयार्थिभिर्भवद्भिः क्रियतां । यद्वा हेयष्टव्यादेवाः तदिदं हविः अकि
अहमपि । करोतेर्लुङि मन्त्रेण सेति च्लेर्लुक् अतएव कारणादहं असपत्ना किल शत्रुरहिता खलु अ-
भुवं अभूवं छांदसो ह्रस्वः ॥ ४ ॥

अथ पंचमी—

असपत्नासपत्नीजयन्त्यभिभूवरी ।

आवृक्षमन्यासांवर्चोराधोअस्थेयसामिव ॥ ५ ॥

असपत्ना । सपत्नी । जयन्ती । अभिभूवरी । आ । अवृक्षम् ।
अन्यासाम् । वर्चः । राधः । अस्थेयसाम् इव ॥ ५ ॥

असपत्ना अशत्रुका भवामि कुतइत्यतआह—सपत्नी शत्रूणां हन्त्री अतएव जयन्तीज-
यं प्राप्नुवती अभिभूवरि अभिभवित्री भवतेरन्येभ्योपि दृश्यन्ते इति कनिष् वनोरचेति डीबरेफौ
ईदृशी अहं अन्यासां सपत्नीनां वर्चः तेजः राधो धनं च आवृक्षं आसमन्तात् अवृक्षं अवृश्चिषं
अच्छिदं ब्रश्चतेर्लुङि ऊदित्वादिङभावे संयोगादिङोपे छान्दसं संपसारणं । तत्र दृष्टान्तः—अ-
स्थेयसामिव अस्थिरतराणां शत्रूणां यथा धनं अप्रयत्नेन वृश्च्यते तथेत्यर्थः । स्थिरशब्दादी-
यसुनि प्रियस्थिरेत्यादिना स्थादेशः ॥ ५ ॥

अथ षष्ठी—

समजैषमिमाअहंसपत्नीरभिभूवरी ।

यथाहमस्यवीरस्यविराजानिजनस्यच ॥ ६ ॥ १७ ॥

सम् । अजैषम् । इमाः । अहम् । सपत्नीः । अभिभूवरी । यथा ।
अहम् । अस्य । वीरस्य । विराजानि । जनस्य । च ॥ ६ ॥ १७ ॥

अभिभूवरी अभिभवित्री अहं इमाः सपत्नीः समजैषं सम्यगभ्यभूवं यथायेन प्रकारे-
णाहं अस्य वीरस्यैद्रस्य तदीयपरिजनस्य च विराजानि विशेषेण राजमानाभवानि तथा स-
मजैषमित्यर्थः ॥ ६ ॥

॥ इत्यष्टमस्याष्टमे सप्तदशोवर्गः ॥ १७ ॥

तीव्रस्येति पंचर्चं नवमं सूक्तं वैश्वामित्रस्य पूरणस्यार्थं त्रैष्टुभमैन्द्रं । तथा चानुक्रान्तं—ती-
व्रस्य पंचपूरणो वैश्वामित्र इति । तीव्रसोमाख्यस्य एकाहे इदं निष्केवल्यनिविद्धानं । सूत्रितं च—

कस्य वीरस्तीव्रस्याभिवयसइति मध्यंदिनइति । महाव्रतेपि माध्यन्दिनसवने ब्रह्मशस्त्रेपि एतत् सूक्तं । तथैव पंचमारण्यके सूत्रितं—तीव्रस्याभिवयसोअस्य पाहितीति माध्यन्दिनइति ।

तत्र प्रथमा—

तीव्रस्याभिवयसोअस्यपाहिसर्वरथाविहरीइहमुञ्च ।
इन्द्रमात्वायजमानासोअन्येनिरीरमन्तुभ्यमिमेसुतासः ॥ १ ॥
तीव्रस्य । अभिष्वयसः । अस्य । पाहि । सर्वरथा । वि ।
हरी इति । इह । मुञ्च । इन्द्र । मा । त्वा । यजमानासः ।
अन्ये । नि । निरीरमन् । तुभ्यम् । इमे । सुतासः ॥ १ ॥

तीव्रस्य तीक्ष्णस्य क्षिप्रं मदकरस्य अभिवयसः वयइत्यन्नाम अभिगतं चरुपुरोडा-
शाद्यन्नं यस्य तादृशस्यास्य सोमस्य क्रियाग्रहणं कर्तव्यमिति कर्मणः संप्रदानत्वाच्चतुर्थ्यर्थे
षष्ठी ईदृशं सोमं हेइन्द्र पाहि पिब । पिबतेच्छांदसः शपोलुक् तदर्थं सर्वरथा सरणशीलरथौ
हरी अश्वौ इहास्मिन्यज्ञगृहे विमुञ्च रथाद्विसृज हेइन्द्र अस्मत्तोऽन्ये यजमानासो यजमानाः त्वा
त्वां मानिरीरमन् नितरां मारमयन्तु वयमेव रमयामइत्यर्थः ततः तुभ्यं त्वदर्थमेव सुतासः सु-
ताअभिषुताः इमे प्रत्यक्षेणोपलभ्यमानाः सोमावर्तन्ते ॥ १ ॥

अथ द्वितीया—

तुभ्यंसुतास्तुभ्यमुसोत्वासस्त्वांगिरःश्वाच्याआह्वयन्ति ।
इन्द्रेदमद्यसर्वनं जुषाणो विश्वस्य विद्वाँ इह पाहिसोमम् ॥ २ ॥
तुभ्यम् । सुताः । तुभ्यम् । ऊँ इति । सोत्वासः । त्वाम् । गिरः ।
श्वाच्याः । आ । ह्वयन्ति । इन्द्र । इदम् । अद्य । सर्वनम् ।
जुषाणः । विश्वस्य । विद्वान् । इह । पाहि । सोमम् ॥ २ ॥

हेइन्द्र तुभ्यं त्वदर्थमेव सुताअभिषुताः सर्वे सोमाः सोत्वासः इतः परमभिषोतव्याश्च
तुभ्यम् त्वदर्थमेव सुनोतेः कृत्यार्थं तवैकेनिति त्वनप्रत्ययः श्वाच्याः शुआशु शीघ्रं अतन्त्यः
पर्वतमानाः गिरः स्तुतिरूपावाचश्च त्वामेवाह्वयन्ति आक्रोशयन्ति हेइन्द्र अद्यास्मिन्काले इदं

सवनं प्रातःसवनादिकं जुषाणः सेवमानः विश्वस्य सर्वस्य विद्वान् ज्ञातात्वं इहास्मिन् यज्ञे
सोमं पाहि पिब ॥ २ ॥

अथ तृतीया—

यउ॒श॒तामन॑सा॒सोम॑म॒स्मैसर्व॑हृ॒दादे॒वका॑मः सु॒नोति॑ ।

नगा॑इन्द्र॒स्तस्य॑परा॑ददातिप्रश॒स्तमि॒च्छारु॑म॒स्मैकृ॑णोति ॥ ३ ॥

यः । उ॒श॒ता । म॒न॑सा । सोम॑म् । अ॒स्मै । स॒र्व॑हृ॒दा । दे॒व॑का॒मः ।

सु॒नोति॑ । न । गाः । इन्द्रः । तस्य॑ । परा॑ । द॒दा॒ति ।

प्र॒श॒स्तम् । इत् । चारु॑म् । अ॒स्मै । कृ॒णो॒ति ॥ ३ ॥

यः उशता कामयमानेन सर्वहृदा सर्वमविकलं हृदयं यस्य यद्वा सर्वेषां ऋत्विजां हृद-
येन सामर्थ्यात् मत्वर्थोलक्ष्यते हृदयवता मनसा अस्माइन्द्राय देवकामः देवं इन्द्रं कामयमानो-
यजमानः सोमं सुनोति अभिषुणोति इन्द्रः तस्य यजमानस्य गा न पराददाति परादानं वि-
नाशः नविनाशयति अस्मै यजमानाय चारुं शोभनं अतएव प्रशस्तं इदित्यवधारणे प्रशंसनी-
यमेव धनं कृणोति करोति ॥ ३ ॥

अथ चतुर्थी—

अनु॑स्पष्टोभ॒वत्ये॒षोअ॑स्य॒योअ॑स्मैरे॒वान्न॑सु॒नोति॑सोम॑म् ।

नि॒र॒त्नौम॒घवा॑तं॒दधा॑तिब्रह्म॒द्विषो॑ह॒न्त्यना॑नुदिष्टः ॥ ४ ॥

अनु॑स्पष्टः । भ॒व॒ति । ए॒षः । अ॒स्य । यः । अ॒स्मै । रे॒वान् । न ।

सु॒नोति॑ । सोम॑म् । निः । अ॒र॒त्नौ । म॒घ॒वा । तम् । द॒धा॒ति ।

ब्रह्म॑द्विषः । ह॒न्ति । अ॒न॒नु॑दिष्टः ॥ ४ ॥

अस्य यजमानस्य एषइन्द्रः अनुस्पष्टः दृष्टिगोचरोभवति योरेवान् धनवान् अस्माइन्द्राय
सोमं सुनोत्यभिषुणोति मघवाधनेपेतइन्द्रः तं यजमानं अरत्नौ हस्ते निर्दधाति भयान्निष्कृष्य
धारयति रक्षिता सन् धृत्वाच अननुदिष्टः तेनानुक्तः अप्रार्थितएवसन् ब्रह्मद्विषः ब्राह्मणद्वेष्टन्
शत्रून् हन्ति हिनस्ति ॥ ४ ॥

शुनासीरीये पर्वणि इन्द्राय शुनासीराय पुरोडाशं द्वादशकपालं इत्यस्य अश्वायन्तइ-
त्येषा याज्या इन्द्रोदेवाशुनइति वैकल्पिकस्यापि हविषइयमेव याज्या । सूत्रितंच—अश्वाय-
न्तोगव्यन्तोवाजयन्तः शुनंहुवेम मघवानमिन्द्रमिति ।

सैषा पंचमी—

अश्वायन्तोगव्यन्तोवाजयन्तोहवामहेत्वोपगन्तवाउ ।

आभूषन्तस्तेसुमतौनवायांवयमिन्द्रत्वाशुनंहुवेम ॥ ५ ॥ १८ ॥

अश्वइयन्तः । गव्यन्तः । वाजयन्तः । हवामहे । त्वा । उपगन्तवै ।

ऊँ इति । आइभूषन्तः । ते । सुइमतौ । नवायाम् । वयम् ।

इन्द्र । त्वा । शुनम् । हुवेम् ॥ ५ ॥ १८ ॥

अश्वायन्तः अश्वान् इच्छन्तः क्यचि अश्वायस्यादित्यात्वं गव्यन्तोगाआत्मनइच्छन्तः
वान्तोयिप्रत्यय इत्यवादेशः वाजयन्तः अग्नीन् वाजनेन शूर्पादिना प्रज्वलयन्तः वागतिगंधन-
योः णिचि बोविधूनने इति जुगागमः अस्माच्छतरि अदुपदेशाल्लसार्वधातुकस्वरणानुदात्तत्वे श-
पश्च पित्वादनुदात्तत्वं ततोणिचएव स्वरः शिष्यते । अपरआह—वाजमन्त्रमात्मनइच्छन्तः इ-
ति तदानीं अवग्रहाभावस्वरौ छान्दसौ द्रष्टव्यौ । एवंभूतावयं हेइन्द्र त्वां उपगन्तवै उपगन्तुं
प्राप्तुं हवामहे आह्वयामहे गमेस्तुमर्थेसेसेनिति तवैप्रत्ययः गतिसमासे तवैचांतश्च युगमत् इति
गतेः प्रकृतिस्वरत्वं उत्तरपदस्यान्तोदात्तत्वं उइतिपूरकः हेइन्द्र ते तव नवायां अभिनवायां प्र-
शस्तायां सुमतौशोभनबुद्धौ आभूषन्तआसमन्ताद्भवंतोवर्तमानाः यद्वा आसमन्तात् भूषयन्तो-
लंकुर्वन्तः तवानुग्रहबुद्धौ वर्तमानावयं शुनं सुखकरं त्वां हुवेम आह्वयेम ॥ ५ ॥

॥ इत्यष्टमस्याष्टमेष्टादशोवर्गः ॥ १८ ॥

मुंचामीति पंचर्चं दशमं सूक्तं प्रजापतिपुत्रस्य यक्षमनाशनारख्यस्यार्षं अंत्यानुष्टुप् शिष्टा
स्त्रिष्टुभः अनादेशोत्विन्द्रोवता तथाचानुक्रान्तं—मुंचामिप्रजापत्योयक्षमनाशनोराजयक्षमघ्नमंत्यानु
ष्टुबिति तृदयरोगप्रमुखस्य व्याधिजातस्योपशमनार्थं अनेन सूक्तेन होतव्यं । सूत्र्यतेहि—व्या
धितस्यातुरस्यक्षमगृहीतस्य वा षळाहुतिश्चरुमुंचामित्वाहविषाजीवनायकमित्येतेनेति ।

तत्र प्रथमा—

मुञ्चामि॒ त्वा॒ ह॒विषा॒ जीव॑नाय॒ कम् अ॒ज्ञात॒यक्ष्मात् ।
ग्राहि॑र्ज॒ग्राह्य॑दि॒वैतदे॑न॒तस्या॑ इन्द्रा॒ग्नी॒ प्रमु॑मुक्तमेनम् ॥ १ ॥

मुञ्चामि । त्वा । ह॒विषा । जीव॑नाय । कम् । अ॒ज्ञात॒यक्ष्मात् ।
उ॒त । रा॒ज॒यक्ष्मात् । ग्राहिः । ज॒ग्राह॑ । यदि॑ । वा । ए॒तत् । ए॒नम् ।
तस्याः । इन्द्रा॒ग्नी इति॑ । प्र । मुमुक्तम् । ए॒नम् ॥ १ ॥

हेयक्ष्माभिभूत हविषा अनेन चरुणा साधनेन होमेन त्वा त्वां अज्ञातयक्ष्मात् अयमे-
तत्संज्ञइति अप्रज्ञातः शरीरगतो रोगो ज्ञातयक्ष्मः तादृशात् रोगात् मुञ्चामि विश्लेषयामि किमर्थं
जीवनाय कं जीवनार्थं इहलोके चिरकालावस्थानायेत्यर्थः कमिति पूरकः उतापिच राजय
क्ष्मात् यक्ष्माणां राजा यक्ष्मरोगो राजयक्ष्मः राजदंतादित्वादुपसर्जनस्य परनिपातः तस्मादपि
त्वां मुञ्चामि यदिवा यदिच एतत् एतस्मिन् समये एनं व्याधितं पुरुषं ग्राहिः ग्रहणशीला ग्रहरू-
पा देवता जग्राह गृहीतवती तस्या देवतायाः सकाशात् हेइन्द्राग्नी एनं प्रमुमुक्तं प्रमोचयत् ॥ १ ॥

अथ द्वितीया—

यदि॑ क्षि॒तायु॑र्यदि॒वापे॑रतो॒ यदि॑ मृ॒त्योर् अ॒न्तिकं॑ नीत॒ एव ।
तमा॑ह॒रामि॑ नि॒र्ऋते॑रु॒पस्था॑द॒स्पर्ष॑मे॒नं श॒तशार॑दाय ॥ २ ॥

यदि॑ । क्षि॒तः आयुः । यदि॑ । वा । परा॑इतः । यदि॑ । मृ॒त्योः । अ॒न्तिकम् ।
नि॒ऋतः । ए॒व । तम् । आ । ह॒रामि॑ । निः॑ऋ॒ते । उ॒पस्था॑त् ।
अ॒स्पर्ष॑म् । ए॒नम् । श॒तशार॑दाय ॥ २ ॥

यदि स्रोगग्रस्तः क्षितायुः क्षीणायुर्भवति यदिवा परेतः अस्माल्लोकात् परागतो भवति
यदिच मृत्योर्वैवस्वतस्य अंतिकं निकटं नीतः नितरां प्राप्त एव भवति एवंभूतमपि तं पुरुषं
निर्ऋतेः पापदेवतायाः आयुषः क्षयकारिण्याः उपस्थादुपस्थानात् आहरामि आनाययामि
आवर्तयामि आहत्य चैनं शतशारदाय शतसंवत्सरजीवनार्थं अस्पर्षं प्रबलं करोमि
स्पृष्टीति बलनयोः ॥ २ ॥

अथ तृतीया—

सहस्राक्षेणशतशारदेनशतायुषाहविषाहार्षमेनम् ।
 शतंयथेमंशरदोनयातीन्द्रोविश्वस्यदुरितस्यपारम् ॥ ३ ॥
 सहस्रस्रक्षेण । शतशारदेन । शतआयुषा । हविषा । आ ।
 अहार्षम् । एनम् । शतम् । यथा । इमम् । शरदः । नयाति ।
 इन्द्रः । विश्वस्य । दुःइतस्य । पारम् ॥ ३ ॥

सहस्राक्षेण सहस्रमिति बहुनाम सहस्रमक्षीणि चक्षूंषि यस्य हविषः फलत्वेन विद्यन्ते
 तत्सहस्राक्षं बहुव्रीहौ सक्थ्यक्षणोरिति षच् समासान्तः शरदः संबन्धी शारदः संवत्सरः शतं
 शारदायस्य तत्तथोक्तं बहुव्रीहौ पूर्वपदप्रकृतिस्वरत्वं । अतएव शतायुषा शतसंवत्सरपरिमितं
 आयुर्जीवनं फलभूतं यस्य तादृशेन हविषा यद्वा सहस्राक्षइन्द्रः तेन शतशारदेन शरदांसंवत्स-
 राणां शतस्य दातृत्वेन संबन्धिना कर्त्रा शतायुषा हविषा करणभूतेन एनं यक्ष्मगृहीतं आहार्षं
 रोगादनैषं यथा येन प्रकारेण इमं पुरुषं शतं शरदः संवत्सरान् अत्यन्तसंयोगे द्वितीया एता-
 वन्तं कालं इन्द्रोविश्वस्य सर्वस्य दुरितस्य दुःखस्य पारं अवसानं दुःखराहित्यं नयाति नयेद्
 तथा अहार्षमित्यर्थः ॥ ३ ॥

अथ चतुर्थी—

शतंजीवशरदोवर्धमानःशतंहेमन्ताञ्छतमुवसन्तान् ।
 शतमिन्द्राग्नीसविताबृहस्पतिःशतायुषाहविषेमंपुनर्दुः ॥ ४ ॥
 शतम् । जीव । शरदः । वर्धमानः । शतम् । हेमन्तान् । शतम् ।
 ऊँ इति । वसन्तान् । शतम् । इन्द्राग्नी इति । सविता । बृहस्पतिः ।
 शतआयुषा । हविषा । इमम् । पुनः । दुः ॥ ४ ॥

हेयक्ष्माद्विमुक्तं वर्धमानः अहरहरभिवृद्धिं प्राप्नुवन्त्वं शतं शरदः शतसंख्याकान् शरदतू-
 न् जीव प्राणान् धारय पूर्ववदत्यन्तसंयोगे द्वितीया शतंहेमन्तान् हेमन्ततूँश्च जीव शतं वसन्तांश्च

उशब्दः समुच्चये अपिच इंद्राग्नी इन्द्रश्चाग्निश्च सविता प्रेरकोदेवश्च बृहस्पतिः बृहतां देवानां
पालयिता देवश्च शतायुषा शतसंवत्सरपरिमितस्यायुषोहेतुभूतेन हविषा तर्प्यमाणाः सन्तः इमं
जनं पुनर्दुः पुनरस्मभ्यं प्रादुः ॥ ४ ॥

अथ पंचमी—

आहार्षत्वाविदंत्वापुनरागाःपुनर्नव ।

सर्वाङ्गसर्वतेचक्षुःसर्वमायुश्चतेविदम् ॥ ५ ॥ १९ ॥

आ । अहार्षम् । त्वा । अविदम् । त्वा । पुनः । आ । अगाः ।

पुनःऽनव । सर्वऽङ्ग । सर्वम् । ते । चक्षुः । सर्वम् ।

आयुः । च । ते । अविदम् ॥ ५ ॥ १९ ॥

हेव्याधिगृहीत त्वा त्वां आहार्षं मृत्योः सकाशादाहतवानस्मि अतएव त्वा त्वां अविदं
अलप्सि हेपुनर्नव पुनरग्निनव पुनरागाः पुनरस्मत्समीपमागच्छ हेसर्वाङ्ग सर्वैरविकलैरङ्गैः उपेत ते
तव सर्वं चक्षुः उपलक्षणमेतत् इन्द्रियवर्गं सकलं अविदं लब्धवानस्मि ते तवायुर्जीवनं च सर्वं
संपूर्णमविदं ॥ ५ ॥

॥ इत्यष्टमस्याष्टमे एकोनविंशोवर्गः ॥ १९ ॥

ब्रह्मणाग्निरिति षल्लचमेकादशं सूक्तं आनुष्टुभं ब्रह्मपुत्रोरक्षोहानामक्वपिः अपप्रसवस-
माधानरूपस्य गर्भरक्षणस्य प्रतिपाद्यत्वात्तद्देवताकमिदं । अनुक्रान्तंच—ब्रह्मणाष्टब्राह्मोरक्षोहा
गर्भसंस्त्रावे प्रायश्चित्तमानुष्टुभं हीति । विनियोगोल्लिङ्गादवगन्तव्यः ।

तत्र प्रथमा—

ब्रह्मणाग्निःसंविदानोरक्षोहाबाधतामितः ।

अमीवायस्तेगर्भदुर्णामायोनिमाशये ॥ १ ॥

ब्रह्मणा । अग्निः । समऽविदानः । रक्षःऽहा । बाधताम् । इतः ।

अमीवा । यः । ते । गर्भम् । दुःऽनामा । योनिम् । आऽशये ॥ १ ॥

ब्रह्मणा मंत्रेण सह संविदानः ऐकमत्यं प्राप्नोरेक्षोहा रक्षसां हन्ता अग्निः इतः अस्माव
स्थानात् राक्षसादिकं बाधतां हिनस्तु योराक्षसः अमीवा रोगरूपः सन् ते तव गर्भमाशये
आशेते लोपस्तआत्मनेपदेष्विति तलोपः हन्तुं प्राप्नोति दुर्नामार्शआख्योरोगः तद्रूपः सन् यश्चते
तव योनिं रेतसआधानं गर्भस्थानं आशेते तं बाधतामित्यन्वयः ॥ १ ॥

अथ द्वितीया—

यस्तेगर्भममीवादुर्णामायोनिमाशये ।

अग्निष्टंब्रह्मणासहनिष्क्रव्यादमनीनशत् ॥ २ ॥

यः । ते । गर्भम् । अमीवा । दुःस्नामा । योनिम् । आशये ।

अग्निः । तम् । ब्रह्मणा । सह । निः । क्रव्यदमम् । अनीनशत् ॥ २ ॥

गतः पूर्वोर्ध्वः तं क्रव्यादं मांसाशिनं राक्षसादिकं ब्रह्मणा सहितोऽग्निः निःशेषेण अनी-
नशत् नाशयतु ॥ २ ॥

अथ तृतीया—

यस्तेहन्तिपतयन्तंनिषत्स्नुंयःसरीसृपम् ।

जातंयस्तेजिघांसतितमितोनाशयामसि ॥ ३ ॥

यः । ते । हन्ति । पतयन्तम् । निषत्स्नुम् । यः । सरीसृपम् ।

जातम् । यः । ते । जिघांसति । तम् । इतः । नाशयामसि ॥ ३ ॥

हेयोषित् ते तव गर्भाशये पतयन्तं पतन्तं रेतोरूपेण गच्छन्तं तदनन्तरं तत्र निषत्स्नुं नि-
षोदन्तं च गर्भं योराक्षसादिर्हन्ति हिनस्ति ततोमासत्रयादूर्ध्वं प्राप्तसर्वावयवं सरीसृपं सर्पणशीलं च
गर्भं योहन्ति जातं दशसु मासेषूप्यन्तं ते तव शिशुं योराक्षसादिर्जिघांसति हन्तुमिच्छति त-
मितः स्थानान्नाशयामसि नाशयामः ॥ ३ ॥

अथ चतुर्थी—

यस्तङ्कुरुविहरत्यन्तरादम्पतीशये ।

योर्नियोअन्तरारेह्णितमितोनाशयामसि ॥ ४ ॥

यः । ते । ऊरू इति । विहरति । अन्तरा । दम्पती इति दम्पती ।
शर्ये । योनिम् । यः । अन्तः । आदरेहि । तम् ।

इतः । नाशयामसि ॥ ४ ॥

हेयोषिद ते तव ऊरू पादमूलौ योराक्षसादिर्विहरति गर्भघाताय विशिलष्ठौ करोति दम्प-
ती अन्तरा जायापत्योर्मध्ये गर्भहननार्थं यश्च शये शेते यश्च योनिमन्तः प्रविश्य आरेहि नि-
षिकं रेतोजिह्वया आस्वादयति भक्षयतीत्यर्थः । लिहआस्वादाने आदादिकः कपिलकादित्वा-
स्तृत्वविकल्पः तं सर्वमितोनाशयामः ॥ ४ ॥

अथ पंचमी-

यस्त्वाभ्रातापतिर्भूत्वाजारोभूत्वानिपद्यते ।

प्रजांयस्तेजिघांसतितमितोनाशयामसि ॥ ५ ॥

यः । त्वा । भ्राता । पतिः । भूत्वा । जारः । भूत्वा । निपद्यते ।

प्रजाम् । यः । ते । जिघांसति । तम् । इतः । नाशयामसि ॥ ५ ॥

हेयोषिद योराक्षसोभ्राता भ्रातृरूपोभूत्वा पतिः भर्तृरूपोवा भूत्वा त्वां निपद्यते अभिग-
च्छति अथवा जारः उपपतिरूपोवा भूत्वाभिगच्छति एवंभूतोयोराक्षसादिः ते तव प्रजां जि-
घांसति हन्तुमिच्छति । स्पष्टमन्यत् ॥ ५ ॥

अथ षष्ठी-

यस्त्वास्वमेनतमसामोहयित्वानिपद्यते ।

प्रजांयस्तेजिघांसतितमितोनाशयामसि ॥ ६ ॥ २० ॥

यः । त्वा । स्वमेन । तमसा । मोहयित्वा । निपद्यते । प्रजाम् ।

यः । ते । जिघांसति । तम् । इतः । नाशयामसि ॥ ६ ॥ २० ॥

हेयोषिद योराक्षसादिः स्वमेन स्वभावस्थायां तमसा निद्रया त्वा त्वां मोहयित्वा मूढतां
प्रापय्य निपद्यते गर्भघाताय गच्छति अन्यद्वत् ॥ ६ ॥

॥ इत्यष्टमस्याष्टमे विशोवर्गः ॥ २० ॥

अक्षीभ्यामिति षल्लुचं द्वादशं सूक्तं आनुष्टुभं कश्यपगोत्रोत्पन्नो विवृहानाम ऋषिः यक्ष्मनाश-
नप्रतिपाद्यत्वात्तदेवतार्कं कृत्स्नं सूक्तं । अनुक्रान्तं च—अक्षीभ्यां विवृहाकाश्यपो यक्ष्मन्नमिति ।
लैंगिको विनियोगः ।

तत्र प्रथमा—

अक्षीभ्यां ते नासिकाभ्यां कर्णाभ्यां छुबुकादधि ।

यक्ष्मं शीर्षण्यं मस्तिष्कां जिह्वायां विवृहामिते ॥ १ ॥

अक्षीभ्याम् । ते । नासिकाभ्याम् । कर्णाभ्याम् । छुबुकात् ।

अधि । यक्ष्मम् । शीर्षण्यम् । मस्तिष्कात् । जिह्वायाः ।

वि । वृहामि । ते ॥ १ ॥

हे यक्ष्मगृहीत ते तव अक्षीभ्यां चक्षुर्भ्यां यक्ष्मरोगं विवृहामि उद्धरयामि विश्लेषयामी
त्यर्थः । ईचद्विवचनइति अक्षशब्दस्य ईकारान्तादेशः सचोदात्तः तथा नासिकाभ्यां घ्राणेन्द्रि-
याच्च कर्णाभ्यां श्रोत्राभ्यां च छुबुकात् चुबुकात् ओष्ठस्याधःप्रदेशाच्च अधिर्निरर्थकः अपिच
शीर्षण्यं शिरसि भवोरोगः शीर्षण्यः भवेच्छन्दसीति यत् ये च तद्धिते इति शिरसः शीर्षणादेशः
ये चाभावकर्मणोरिति प्रकृतिभावः ईदृशं यक्ष्मं रोगं ते तव मस्तिष्कात् शिरसोन्तरवस्थितोर्मा-
सविशेषो मस्तिष्कः तस्मात् जिह्वाया रसनायाश्च सकाशात् विवृहामि उद्धरयामि पृथक्करोमी-
त्यर्थः । वृहू उद्यमनइति धातुः ॥ १ ॥

अथ द्वितीया—

ग्रीवाभ्यां स्तउष्णिहाभ्याः कीकसाभ्यो अनुक्यात् ।

यक्ष्मं दोषण्यं अंसाभ्यां बाहुभ्यां विवृहामिते ॥ २ ॥

ग्रीवाभ्याः । ते । उष्णिहाभ्याः । कीकसाभ्यः । अनुक्यात् ।

यक्ष्मम् । दोषण्यम् । अंसाभ्याम् । बाहुभ्याम् ।

वि । वृहामि । ते ॥ २ ॥

हेव्याधिगृहीत उष्णिहाभ्यः ऊर्ध्वाभिमुखं स्निग्धाभ्यः उत्स्नाताभ्योवा स्नायुभ्यः ग्री-
वाभ्यः गलगताभ्योधमनीभ्यः ते तव यक्षं विवृहामि तथा कीकसाभ्यः अस्थिभ्यः अनू-
क्यात् अस्थिसंधेश्च यक्षं विवृहामि उच समवाये अनुउच्यते समवेयते इति अस्थोः संधि-
रनूक्यः ऋहलोर्ण्यत् चजोः कुचिण्यतोरिति कुत्वं तित्स्वरितः । अपिच दोष्णोर्भवं दोषण्यं
पूर्ववद्यति पदन्तित्यादिना दोःशब्दस्य दोषन्नादेशः पूर्ववत्प्रकृतिभावः तमपि यक्षं रोगं ते तव
अंसाभ्यां बाहुभ्यांच विवृहामि हस्तयोरूर्ध्वभागावंसौ अधोभागौ बाहू ॥ २ ॥

अथ तृतीया—

आन्त्रेभ्यस्तेगुदाभ्योवनिष्ठोर्हृदयादधि ।

यक्षममर्तस्नाभ्यांयक्रःप्लाशिभ्योविवृहामिते ॥ ३ ॥

आन्त्रेभ्यः । ते । गुदाभ्यः । वनिष्ठोः । हृदयात् । अधि । यक्षमम् ।
मर्तस्नाभ्याम् । यक्रः । प्लाशिभ्यः । वि । वृहामि । ते ॥ ३ ॥

हेयक्षमाभिभूत ते तव आन्त्रेभ्यः अत्रं पुरीतत् अन्नपानयोराधानभूतं तत्संधिभ्यः स्नायुभ्यः
गुदाभ्यः याभिर्नाडीभिः अन्नरसः समानवायुना धातुषु नीयते ताभ्योनाडीभ्यश्च सकाशात्
यक्षं विवृहामि तथावनिष्ठोः स्थविरांत्रात् हृदयादधि हृत्पुंडरीकाच्च यक्षं विवृहामि अपिच
ते तव मर्तस्नाभ्यां मर्तस्त्रौ पार्श्वयोर्वर्तमानौ आम्रफलाकृती वृक्कौ ताभ्यां यक्रः हृदयसमीपे
वर्तमानः कालमांसविशेषोयकृत् तस्माच्च पदन्तित्यादिना यकृच्छब्दस्य यकन्नादेशः प्लाशि-
भ्यः अन्येभ्योपि क्लोमप्लीहादिसंज्ञेभ्यश्च मांसेभ्यश्च यक्षं रोगं विवृहामि उत्क्षिपामि ॥ ३ ॥

अथ चतुर्थी—

ऊरुभ्यांतेअष्टीवत्प्रांणार्णिभ्यांप्रपदाभ्याम् ।

यक्षमंश्रोणिभ्यांभासंदाङ्गंसंसोविवृहामिते ॥ ४ ॥

ऊरुभ्याम् । ते । अष्टीवत्भ्याम् । प्राणिभ्याम् । प्रपदाभ्याम् ।
यक्षमम् । श्रोणिभ्याम् । भासंदात् । अंससः । वि । वृहामि । ते ॥ ४ ॥

अपेहीति पंचचं त्रयोदशं सूक्तं आंगिरसस्य प्रचेतसआर्षं तृतीयात्रिष्टुप् पंचमी पंक्तिः

दुःस्वप्ननाशनं देवता । तथाचानुक्रान्तम्—अपेहि पंचपचेतादुःस्वप्नं पंचयन्तं त्रिष्टुम्भध्य-
मिति । लैंगिकोविनियोगः ।

तत्र प्रथमा—

अपेहिमनसस्पतेपक्रामपरश्वर ।

परोनिर्कृत्या आचक्ष्वबहुधाजीवतोमनः ॥ १ ॥

अप । इहि । मनसः । पते । अप । क्राम । परः । चर । परः ।

निःकृत्यै । आ । चक्ष्व । बहुधा । जीवतः । मनः ॥ १ ॥

हेमनसस्पते स्वभावस्थस्य मनसः स्वामिन् दुःस्वप्नाधिदेव अपेहि अपगच्छ स्वप्ना-
वस्थावतोमत्तोनिर्गच्छ निर्गत्यच अपक्रम देशान्तरं गन्तुं पादौ विक्षिप दूरदेशं गच्छेत्यर्थः
अपक्रम्यच परः परस्तात् विप्रकृष्टदेशे चर यथेच्छं वर्तस्व अपिच निर्कृत्यै पापदेवतायै परः
परस्तात् वर्तमानायै आचक्ष्व वयं नबाधनोयाइति प्रब्रूहि जीवतः मम मनः बहुधा बहुप्रकारं
भवति भोक्तव्येषु बहुषु विषयेषु उत्सुकं सद्गते अतः तद्विनाशकं दुःस्वप्नदर्शनं नश्यत्वित्यर्थः ॥ १ ॥

अथ द्वितीया—

भद्रवैवरं वृणते भद्रं युञ्जन्ति दक्षिणम् ।

भद्रवैवस्वते चक्षुर्वहुत्राजीवतोमनः ॥ २ ॥

भद्रम् । वै । वरम् । वृणते । भद्रम् । युञ्जन्ति । दक्षिणम् । भद्रम् ।

वैवस्वते । चक्षुः । बहुत्रा । जीवतः । मनः ॥ २ ॥

भद्रवै शोभनमेव वरं वरणीयं दुःस्वप्नविनाशरूपं फलं वृणते सर्वेजनाः प्रार्थयन्ते द-
क्षिणं प्रवृद्धं भद्रं शोभनं तत्फलं युञ्जन्ति प्राप्नुवन्ति च वैवस्वते विवस्वतः पुत्रे यमे विषये भद्रं
शोभनमेव चक्षुः दर्शनं अहं प्रार्थये दुःस्वप्नाधिदेवो वैवस्वतोस्मान् माबाधतां भद्रमेव दर्शनं इ-
हलोके अवस्थानलक्षणं करोत्वित्यर्थः । बहुत्रा बहुषुहि विषयेषु जीवतोममनोवर्तते ॥ २ ॥

अथ तृतीया—

यदाशसानिःशसाभिःशसोपारिमजाग्रतोयत्स्वपन्तः ।
अग्निर्विश्वान्यपदुष्कृतान्यजुष्टान्यारेअस्मदधातु ॥ ३ ॥

यत् । आऽशसा । निःऽशसा । अग्निऽशसा । उपऽआरिम ।
जाग्रतः । यत् । स्वपन्तः । अग्निः । विश्वानि । अप ।
दुःऽकृतानि । अजुष्टानि । आरे । अस्मत् । दधातु ॥ ३ ॥

यदुष्कृतं आशसा आशंसनेनाभिलाषेण जाग्रतो जागरणावस्थायां वर्तमानावयं उपा-
रिम उपगतवन्तः स्म यच्च स्वपन्तः स्वप्नावस्थायां प्राप्ताः उपगतवन्तः स्म तथा निःशसा
निःशंसनेन निर्गताभिलाषेण अभिशसाभिगताभिलाषेण च कारणेन अवस्थाद्वये यत् दुष्कृतं
उपागच्छेम तानि विश्वानि सर्वाणि अजुष्टानि असेव्यानि अप्रियाणि वा दुष्कृतानि दुष्क-
र्माणि अग्निः अस्मदारे अस्मत्तोदूरदेशे अपदधातु अपकृष्य स्थापयतु ॥ ३ ॥

अथ चतुर्थी—

यदिन्द्रब्रह्मणस्पतेभिद्रोहंचरामसि ।
प्रचेतानआङ्गिरसोद्विषतांपातुवंहसः ॥ ४ ॥

यत् । इन्द्र । ब्रह्मणः । पते । अग्निऽद्रोहम् । चरामसि । प्रचेताः ।
नः । आङ्गिरसः । द्विषताम् । पातु । अंहसः ॥ ४ ॥

हेइन्द्र हेब्रह्मणस्पते युवयोर्विषये यदभिद्रोहं अभितोद्रोहं पापं दुःस्वप्नकारणं चराम-
सि आचरामः कुर्मः तस्मादभिद्रोहादस्मान्नक्षतमिति शेषः । अपिच आङ्गिरसः अङ्गिरोभिः स्तो-
तृभिः सर्वांधवः प्रचेताः प्रकृष्टज्ञानोवरुणश्च द्विषतां द्वेष्णानां अंहसः तत्कर्तृत्वात् अस्मद्विषयात्
पापान्नोस्मान् पातु रक्षतु यद्वा विभक्तिव्यत्ययः आङ्गिरसं अङ्गिरोगोत्रं प्रचेतसमृद्धिं नः वचन-
व्यत्ययः मां द्विषतां अंहसः पातु प्रकृतत्वात् इन्द्रइति गम्यते ॥ ४ ॥

अथ पंचमी—

अजैष्माद्यासनामचाभूमानांगसोवयम् ।

जाग्रत्स्वप्नः संकल्पः पापोयं द्विष्मस्तंसं कच्छतु यो नो द्वेष्टि तमृच्छतु ॥ ५ ॥ २२ ॥

अजैष्म । अद्य । असनाम । च । अभूम् । अनांगसः । वयम् ।

जाग्रत्स्वप्नः । सम्कल्पः । पापः । यम् । द्विष्मः । तम् । सः ।

ऋच्छतु । यः । नः । द्वेष्टि । तम् । ऋच्छतु ॥ ५ ॥ २२ ॥

अद्यास्मिन्काले अजैष्म जेतव्यानि सर्वाणि जितवन्तोभूम् दुःस्वप्नस्य नष्टत्वात् तदनन्तरं असनामच संभक्तव्यानिच समभजाम तथा वयं अनांगसः अनपराधाश्चाभूम् जाग्रत्स्वप्नावस्थयोः संबंधी पापः पापफलरूपः सः संकल्पोदुःस्वप्नाध्यवसायोयं शत्रुं वयं द्विष्मः तमृच्छतु प्रामोतु यश्च नोस्मान् द्वेष्टि तमृच्छतु प्रामोतु ॥ ५ ॥

॥ इत्यष्टमस्याष्टमे द्वाविंशोवर्गः ॥ २२ ॥

देवा इति पंचर्चं चतुर्दशं सूक्तं निर्वृतिपुत्रस्य कपोतस्यार्घं त्रैष्टुभं वैश्वदेवं । तथा चानुक्रान्तं—देवानैर्वृत्तः कपोतः कपोतोपहतौ प्रायश्चित्तमिदं वैश्वदेवमिति । कपोतो यदि गृहं प्रविशेत्तदानेन सूक्तेन होतव्यं । सूत्र्यते हि—कपोतश्चेदगारमुपहन्यादनुपतेद्वा देवाः कपोत इति प्रत्युचं जुहुयात् जपेदेति ।

तत्र प्रथमा—

देवाः कपोत इषितो यदिच्छन्दूतो निर्वृत्त्या इदमाजगाम ।

तस्मा अर्चाम कृण्वाम निर्वृत्तिं शन्नो अस्तु द्विपदेशं चतुष्पदे ॥ १ ॥

देवाः । कपोतः । इषितः । यत् । इच्छन् । दूतः । निःसृक्त्याः ।

इदम् । आजगाम । तस्मै । अर्चाम । कृण्वाम । निःसृक्तिम् ।

शम् । नः । अस्तु । द्विपदे । शम् । चतुःस्पदे ॥ १ ॥

हे देवाः इषितः प्राप्तः निर्वृत्त्याः पापदेवतायाः दूतो नुचरः कपोतः यद्वाधनमिच्छन् अभिलषन् इदमस्मदीयं गृहं आजगाम प्रामोत् तस्मै बाधनाय तद्वाधननिवृत्त्यर्थं अर्चाम यु-

ष्मान् हविषा पूजयाम ततोनिष्कृतिं कपोतप्रवेशजन्यस्य दोषस्य परिहृतिं कृण्वाम अनेन हविर्दानेन करवाम अतो नोस्माकं द्विपदे पुत्राय शं सुखं अस्तु चतुष्पदे गवाश्वप्रभृतये च शं सुखमस्तु ॥ १ ॥

अथ द्वितीया—

शिवः कपोत इषितो नो अस्त्वनागा देवाः शकुनो गृहेषु ।
अग्निर्हि विप्रो जुषतां हविर्नः परिहेति पक्षिणी नो वृणक्तु ॥ २ ॥

शिवः । कपोतः । इषितः । नः । अस्तु । अनागाः । देवाः ।
शकुनः । गृहेषु । अग्निः । हि । विप्रः । जुषताम् । हविः ।
नः । परि । हेतिः । पक्षिणी । नः । वृणक्तु ॥ २ ॥

हे देवाः नोस्माकं गृहेषु इषितः कपोताख्यः शकुनः पक्षी शिवः सुखकरः अनागाः अपापहेतुश्चास्तु हियस्मात् विमोमेधावी अग्निः नोस्माकं हविः युष्मभ्यं परिकल्पितं जुषतां जुषते अतो युष्मत् प्रसादात् पक्षिणी पक्षोपेता हेतिः हननहेतुः कपोतः नोस्मान्परिवृणक्तु अस्मान् परित्यजतु मा बाधतामित्यर्थः ॥ २ ॥

अथ तृतीया—

हेतिः पक्षिणी न दभात्यस्मान् आष्ट्र्यां पदं कृणुते अग्निधाने ।
शं नो गोभ्यश्च पुरुषेभ्यश्चास्तु मानो हिंसीद् इह देवाः कपोतः ॥ ३ ॥
हेतिः । पक्षिणी । न । दभाति । अस्मान् । आष्ट्र्याम् । पदम् ।
कृणुते । अग्निधाने । शम् । नः । गोभ्यः । च । पुरुषेभ्यः । च ।
अस्तु । मा । नः । हिंसीत् । इह । देवाः । कपोतः ॥ ३ ॥

पक्षिणी पक्षोपेता हेतिः हननहेतुः कपोतः अस्मान् न दभाति न हिनस्तु आष्ट्र्यां व्याघ्रायां अणयान्यां अग्निधाने अग्निर्निधीयते स्मिन्नित्यग्निसहिते प्रदेशे पदं स्थानं कृणुते करोति तत्रैव प्रदेशे निवसत्वित्यर्थः यद्वा अश्रन्त्यस्मिन्नित्याष्ट्री पचनशाला तस्यां अग्निधाने यत्र पचनाग्निर्निधीयते तस्मिन् प्रदेशे पदं पादनिधानं कृणुते करोति तद्धेतुको बाधो नोस्माकं न भवत्वित्यर्थः

अपिच नोस्माकं गोक्ष्यश्च पुरुषेक्ष्यश्च शं सुखं शंसनीयानां दोषाणां शांतिर्वा अस्तु भवतु हे-
देवाः इहास्मिन् गृहे कपोतः नोस्मान् मार्हिंसीत् युष्मदनुग्रहान्माबाधतां ॥ ३ ॥

अथ चतुर्थी—

यदुलूकोवदतिमोघमेतद्यत्कपोतःपदमग्नौकृणोति ।

यस्यदूतःप्रहितएषएतत्तस्मैयमायनमोअस्तुमृत्यवे ॥ ४ ॥

यत् । उलूकः । वदति । मोघम् । एतत् । यत् । कपोतः । पदम् ।

अग्नौ । कृणोति । यस्य । दूतः । प्रहितः । एषः । एतत् । तस्मै ।

यमाय । नमः । अस्तु । मृत्यवे ॥ ४ ॥

उलूकः घूकसंज्ञः पक्षी यत् अशोभनं वदति ब्रवीति आत्मीयेन शब्देन सूचयति एतत्
मोघं निष्फलं अस्तु कपोतश्च अग्नौ अग्निमिति गृहमध्ये यत्पदं कृणोति करोति एतदपि मोघं
निर्वीर्यं अस्तु प्रहितः प्रेषितः एषकपोतः यस्य स्वामिनोदूतानुचरोभवति तस्मै नाम मृत्यवे मार-
यित्रे यमाय एतन्नमः प्रणामोस्तु भवतु ॥ ४ ॥

अथ पंचमी—

ऋचाकपोतनुदतप्रणोदमिषमदन्तःपरिगान्नयध्वम् ।

संयोपयन्तोदुरितानिविश्वाहित्वानऊर्जप्रपतात्पतिष्ठः ॥५॥२३॥

ऋचा । कपोतम् । नुदत् । प्रणोदम् । इषम् । मदन्तः । परि ।

गाम् । नयध्वम् । समुपयन्तः । दुःश्रुतानि । विश्वा । हित्वा ।

नः । ऊर्जम् । प्र । पतात् । पतिष्ठः ॥ ५ ॥ २३ ॥

हेदेवाः ऋचा मंत्रेण स्तूयमानाः संतोयूयं प्रणोदं प्रकर्षेण नोदनीयं बहिःकर्तव्यं कपोतं
पक्षिणं नुदत अस्माद्गृहात्परेत्यत निर्गमयत तथा मदन्तोस्माभिर्दत्तैर्हविर्भिमाद्यन्त इषमन्नं गांच
परिणयध्वं परितोस्मभ्यं प्रापयत किं कुर्वन्तः विश्वा सर्वाणि दुरितानि कपोतोपहृतिजन्यानि
दोषजातानि संयोपयन्तः अदृश्यानि कुर्वन्तः अपिच पतिष्ठः अतिशयेन पतिता शीघ्रोत्पातकः
कपोतः नोस्माकं ऊर्जमन्नं हित्वा परित्यज्य प्रपतात् प्रकर्षेण पततु पक्षाभ्यां उत्पततु ॥ ५ ॥

॥ इत्यष्टमस्याष्टमे त्रयोविंशोवर्गः ॥ २३ ॥

ऋषभमिति पञ्चर्चं पञ्चदशं सूक्तं वैराजस्य शक्रस्य वा ऋषभाख्यस्यार्धं पञ्चमीषळ-
ष्टका महापंक्तिः सपत्ननाशनरूपोर्थोदेवता । तथाचानुक्रान्तम्—ऋषभमृषभोवैराजः शाकरोवा
सपत्नन्नमानुष्टुभं महापक्त्यन्तमिति । प्रयाणसमये निर्गमनार्थमेतज्जपेत् । सूत्रितंच—ऋषभंमास-
मानानामित्यभिक्रामन्निति ।

सैषा प्रथमा—

ऋषभंमांसमानानांसपत्नानांविषासहिम् ।

हन्तारंशत्रूणांकृधिविराजंगोपतिंगवाम् ॥ १ ॥

ऋषभम् । मा । समानानाम् । सपत्नानाम् । विषसहिम् ।

हन्तारम् । शत्रूणाम् । कृधि । विर्राजम् । गोपतिम् । गवाम् ॥ १ ॥

हे सपत्ननाशनाभिमानिन्निन्द्र मा मां समानानां सदृशानां अस्मत्कुलीनानां मध्ये ऋष-
भं ऋषभवत्प्रशस्तं कृधि कुरु तथा सपत्नानां शत्रूणां विषासहिं विशेषेणाभिभवितारं कुरु ये-
स्मत्कुलएव जाताः अस्माकमेवानिष्टमाचरन्ति ते सपत्नाः । अपिच शत्रूणामन्येषामपि शातयि-
तृणां वैरिणां हन्तारं हिंसितारं कृधि कुरु तथा विराजं विशेषेण राजमानं गोपतिं गोस्वामिनं
च मां कुरु नकेवलं एकस्याएव गोः पतिं अपितु सर्वासामित्याह गवामिति ॥ १ ॥

अथ द्वितीया—

अहमस्मिसपत्नहेन्द्रंइवारिष्टोअक्षतः ।

अधःसपत्नामेपदोरिमेसर्वेअभिष्टिताः ॥ २ ॥

अहम् । अस्मि । सपत्नहा । इन्द्रःइव । अरिष्टः । अक्षतः ।

अधः । सपत्नाः । मे । पदोः । इमे । सर्वे । अभिष्टिताः ॥ २ ॥

अहं सपत्नहा सपत्नानांशत्रूणां हन्तास्मि भवामि इन्द्रइव इन्द्रोयथा केनाप्यर्हिंसितो
भवति तथा अहमपि अरिष्टः अर्हिंसितः अक्षतः अव्रणश्च भवामि इमे दृश्यमानाः सर्वे सप-
त्नाः मे मम पदोः पादयोरेधोधस्तादधिष्ठिताः आक्रान्ताभवन्तु ॥ २ ॥

अथ तृतीया—

अत्रैवोपिनद्याम्युभेआर्त्नीइवज्यया ।

वाचस्पतेनिषेधेमान्यथामदधरंवदान् ॥ ३ ॥

अत्र । एव । वः । अपि । नद्यामि । उभे इति । आर्त्नी इवेत्यार्त्नीइव ।

ज्यया । वाचः । पते । नि । सेध । इमान् । यथा । मत् ।

अधरम् । वदान् ॥ ३ ॥

हेसपत्नाः यत्र देशे यूयं निवसथ अत्रैवास्मिन्नेव देशेवोयुष्मानपिनद्यामि अपिनद्यान्
पाशैर्बद्धान् करोमि ज्यया मौर्व्या आर्त्नीइव यथा द्वेधनुषः कोटी दृढं बध्येते तथेत्यर्थः हेवा-
चस्पते वाचः शब्दस्य पालयितर्देव इमान् सपत्नान् निषेध प्रतिषेध यथा येन प्रकारेण मत् मत्तः
अधरं निरुद्धतरं वदान् वदन्ति तथा निरुद्धवाचः कुर्वित्यर्थः ॥ ३ ॥

अथ चतुर्थी—

अभिभूरहमागमंविश्वकर्मणधाम्ना ।

आवश्चित्तमावोव्रतमावोहंसमितिददे ॥ ४ ॥

अभिभूः । अहम् । आ । अगमम् । विश्वकर्मण । धाम्ना ।

आ । वः । चित्तम् । आ । वः । व्रतम् । आ । वः ।

अहम् । समइतिम् । ददे ॥ ४ ॥

हेसपत्नाः अभिभूरभिभविताहं विश्वकर्मण सर्वकर्मक्षमेण धाम्ना धारकेण तेजसा
बलेन वा सार्धं आगमं आगतवानस्मि अतोवोयुष्माकं चित्तं मनः आददे गृह्णामि मनोग-
तं धैर्यं हरामित्यर्थः वोयुष्माकं व्रतं कर्म चाहमाददे वोयुष्मदीयोयः समितिः संग्रामः तंचा-
हमाददे अपहरामि ॥ ४ ॥

अथ पंचमी—

योगक्षेमंवआदायाहंभूयासमुत्तमआवोमूर्धानमक्रमीम् ।

अधस्पदान्मउद्धतमण्डूकाइवोदकान्मण्डूकाउदकादिव ॥ ५ ॥ २४ ॥

योगक्षेमम् । वः । आऽदाय । अहम् । भूयासम् । उत्तमम् । आ ।
वः । मूर्धानम् । अक्रमीम् । अधऽपदात् । मे । उत् । वदत् ।
मण्डूकाऽइव । उदकात् । मण्डूकाः । उदकात्इव ॥ ५ ॥ २४ ॥

हेसपत्नाः वीयुष्माकं योगक्षेमं अप्राप्तस्य धनस्य प्राप्तियोगः प्राप्तस्यरक्षणं क्षेमः तदुभयमादा-
यं युष्मत्तो गृहीत्वा अहं उत्तमः श्रेष्ठो भूयासं ततो वीयुष्माकं मूर्धानं शिरः आक्रमीं आक्रमिषं
पादेनाधितिष्ठामि क्रमेर्लुङि अमोमश् इट् ईटीति सिचोलोपः अनन्तरं मे मम अधस्पदात् पाद-
स्याधस्तात् वर्तमानायूयं उद्वदत् उच्चैराक्रोशत् उदकात् वृष्टिजलात् अधःप्रदेशे वर्तमाना-
मण्डूका इव यथा ते भृशं आक्रोशन्ति तथा उद्वदतेत्यर्थः । मण्डूका उदकादिवेति पुनरु-
क्तिरादरार्था ॥ ५ ॥

॥ इत्यष्टमस्याष्टमे चतुर्विंशोवर्गः ॥ २४ ॥

तुभ्येदमिति चतुर्क्कचं षोडशं सूक्तं विश्वामित्रजमदग्न्योरार्षं जागतमैन्द्रं सोमस्य राज्ञ-
इत्येषा तृतीया वरुणविधात्रनुमतिधातुसोमबृहस्पतीति लिंगोक्तदेवताका । तथा चानुक्रान्त-
म्-तुभ्येदंचतुष्कं विश्वामित्रजमदग्नौ जागतं तृतीयालिंगोक्तदेवतावेति । पक्षे इन्द्र एव देवता
अन्येतु निपातभाजइति वाशब्दस्यार्थः । गतो विनियोगः ।

तत्र प्रथमा—

तुभ्येदमिन्द्रपरिषिच्यते मधुत्वं सुतस्य कलशस्य राजसि ।
त्वं रयिं पुरुवीरामुनस्कृधित्वं तपः परितप्याजयस्वः ॥ १ ॥

तुभ्यं । इदम् । इन्द्र । परि । सिच्यते । मधु । त्वम् । सुतस्य ।
कलशस्य । राजसि । त्वम् । रयिम् । पुरुषवीराम् । ऊँ इति । नः ।
कृधि । त्वम् । तपः । परितप्यं । अजयः । स्वः । रिति स्वः ॥ १ ॥

हे इन्द्र इदं मधु सोमलक्षणं तुभ्यं त्वदर्थं परिषिच्यते आहवनीये प्रक्षिप्यते त्वमेव सु-
तस्याभिषुतस्य कलशस्य द्रोणकलशावस्थितस्य सोमस्य राजसि ईशिषे राजतिरैश्वर्यकर्मां
सत्त्वं नोस्माकं पुरुवीरां बहुपुत्रां रयिं धनं कृधि कुरु उशब्दः पूरकः यद्वा अवधारणे बहुपु-

त्रोपेतमेव धनं कुरु नकेवलमित्यर्थः । तथा त्वं तपः शतसंख्याश्वमेधलक्षणं परितप्य अनु-
ष्टाय स्वः स्वर्गं अजयः जितवानसि ॥ १ ॥

अथ द्वितीया—

स्वर्जितं महि मन्दानमन्धसो हवामहे परि शक्रं सुताँ उप ।
इमं नो यज्ञमिह बोध्यागं हि स्पृधो जयन्तं मघवानमीमहे ॥ २ ॥
स्वःऽजितम् । महि । मन्दानम् । अन्धसः । हवामहे । परि ।
शक्रम् । सुतान् । उप । इमम् । नः । यज्ञम् । इह । बोधि । आ ।
गहि । स्पृधः । जयन्तम् । मघऽवानम् । ईमहे ॥ २ ॥

स्वर्जितं उक्तप्रकारेण स्वर्गस्य जेतारं महि महान्तं अंधसः अन्नस्य सोमस्य पानेन म-
न्दानं मोदमानं हृष्यन्तं शक्रं सर्वकार्येषु शक्रं इन्द्रं सुतान् उप अभिषुतान् सोमान् प्र-
ति परिहवामहे परितः अह्वयामहे हे इन्द्र इत्थमाहूयमानस्त्वं नोस्माकं इमं यज्ञं इहास्मिन्देशे
बोधि बुध्यस्व बुध्वाच आगहि आगच्छ स्पृधः स्पर्धमानाः शत्रुसेनाः जयन्तं अभि भवन्तं
मघवानं धनवन्तं त्वां ईमहे अपेक्षितानि धनानि याचामहे ॥ २ ॥

अथ तृतीया—

सोमस्य राज्ञो वरुणस्य धर्मणि बृहस्पतेः स्तुमत्या उशर्मणि ।
तवाहमद्य मघवन्नुपस्तुतौ धातुर्विधातः कलशाँ अभक्षयम् ॥ ३ ॥
सोमस्य । राज्ञः । वरुणस्य । धर्मणि । बृहस्पतेः । अनुऽमत्याः ।
ऊँ इति । शर्मणि । तव । अहम् । अद्य । मघऽवन् । उपऽस्तुतौ ।
धातः । विधातुः रिति विऽधातः । कलशान् । अभक्षयम् ॥ ३ ॥

राज्ञः राजमानस्य सोमस्य वरुणस्य तत्संबन्धिनि कर्मणि धारके यज्ञे वर्तमानः तथा बृह
स्पतेरनुमत्याः संबन्धिनि शर्मणि शरणे यज्ञगृहे वर्तमानोऽहं हेमघवन्निन्द्र तवोपस्तुतौ स्तोत्रे अघेदा
नीं प्रवृत्तोऽस्मि हे धातः एतत्संज्ञक देव हे विधातः एतत्संज्ञक देव युवाभ्यामनुज्ञातः कलशान् कलश
स्थानहुतशिष्टान् सोमान् अभक्षयं भक्षितवानस्मि ॥ ३ ॥

अथ चतुर्थी—

प्रसूतोभक्षमंकरं चरावपिस्तोमंचेमंप्रथमः सूरिरुन्मृजे ।

सुतेसातेनयद्यागमंवांप्रतिविश्वामित्रजमदग्नीदमे ॥ ४ ॥ २५ ॥

प्रसूतः । भक्षम् । अकरम् । चरौ । अपि । स्तोमम् । च । इमम् ।

प्रथमः । सूरिः । उत् । मृजे । सुते । सातेन । यदि । आ । अगमम् ।

वाम् । प्रति । विश्वामित्रजमदग्नी इति । दमे ॥ ४ ॥ २५ ॥

हेइन्द्र प्रसूतः त्वयाप्रेरितोहं चरौ चरणीये चरुणा वा युक्ते यज्ञे भक्षमपि भक्षणीयं चर्वा-
दिहविश्च अकरं त्वदर्थं अकार्षं प्रथमोमुख्यः सूरिः स्तोताहमिमं स्तोमं स्तोत्रं च त्वदर्थमुन्मृजे
उन्मार्जिम संस्करोमि उच्चारयामीत्यर्थः इदानीमिन्द्रः अन्तरात्मरूपः सन् सूक्तस्य दृष्टारौ ऋ
षी संबोध्य ब्रूते हेविश्वामित्रजमदग्नी वां युवां प्रति दमे यज्ञगृहे सुते अभिषुते सोमे सति
सातेन संभक्तव्येन धनेन सार्धं यदि यदा यस्मिन्काले अहमागमं आगच्छामि तदा युवां
स्तोत्रं कुरुतमित्यर्थः ॥ ४ ॥

॥ इत्यष्टमस्याष्टमे पंचविंशोवर्गः ॥ २५ ॥

वातस्येति चतुर्कचं सप्तदशं सूक्तं वातगोत्रस्यानिलाख्यस्यार्षं त्रैष्टुभं वायुदेवताकं । तथा
चानुक्रान्तम्—वातस्यानिलोवातायनोवायव्यमिति । गतोविनियोगः ।

तत्र प्रथमा—

वातस्यनुमहिमानंरथस्यरुजन्नेतिस्तनयन्नस्यघोषः ।

दिविस्पृग्यात्यरुणानिकृण्वन्नुतोऽतिपृथिव्यारेणुमस्यन् ॥ १ ॥

वातस्य । नु । महिमानम् । रथस्य । रुजन् । एति । स्तनयन् ।

अस्य । घोषः । दिविस्पृक् । याति । अरुणानि । कृण्वन् ।

उतो इति । एति । पृथिव्या । रेणुम् । अस्यन् ॥ १ ॥

वातस्य वायोः रथस्य रंहणशीलस्य महिमानं माहात्म्यं नु क्षिप्रं प्रब्रवीमि अस्य वायो
 घोषः शब्दः स्तनयन् गिरिगह्वरादिषु विविधं शब्दमुत्पादयन् रुजन् सर्वस्थावरजंगमजातं भञ्ज
 न् एति गच्छति सच वायुः दिविस्पृक् दिवमाकाशं स्पृशन् व्यामुवन् अरुणानि अरुणवर्णा
 नि विह्वलरूपाणि दिगन्तराणि कृण्वन् कुर्वन् याति प्राप्नोति । उतो अपिच पृथिव्याभूमेः रेणुं
 पांसुं अस्यन् गृहीत्वा सर्वत्र विक्षिपन् एति गच्छति अतएवारुणानि कृण्वन् नित्युक्तम् ॥ १ ॥

अथ द्वितीया—

संप्रेरते अनुवातस्य विष्ठा ऐनं गच्छन्ति समनं न योषाः ।

ताभिः सयुक् सरथं देव ईयते स्य विश्वस्य भुवनस्य राजा ॥ २ ॥

सम् । प्र । ईरते । अनु । वातस्य । विऽस्थाः । आ । एनम् ।

गच्छन्ति । समनम् । न । योषाः । ताभिः । सऽयुक् । सऽरथम् ।

देवः । ईयते । अस्य । विश्वस्य । भुवनस्य । राजा ॥ २ ॥

विष्ठाः विशेषेणावस्थिताः पर्वताद्याः वातस्य वायोः अनुगुणं संप्रेरते संप्रगच्छन्ति यदभिमु-
 खोवायुर्वर्तते तदभिमुखाः प्रकंपंत इत्यर्थः समनं संग्राममिवैनं वायुं योषा अश्वयोषितो वड-
 वा आगच्छन्ति । ताभिर्वडवाभिः सयुक् स्वयमेव युज्यमानं सरथं समानमेकं रथमारुह्य दे-
 वो दीप्यमानो वायुः ईयते गच्छति । ईङ्गतौ अस्य विश्वस्य सर्वस्य भुवनस्य द्वितीयविकार-
 भाजो भूतजातस्य राजा स्वामी भवति यद्वा समनं वृष्टं पुरुषं योषाः कामिन्य इव एवं वायुं त-
 रुगुल्मादिरूपाः स्त्रियः अभिगच्छन्ति ताभिः सरथं सह रथं देव ईयते इति ॥ २ ॥

अथ तृतीया—

अन्तरिक्षे पृथिभिरीयमानो न निर्विशते कृतमच्च नाहः ।

अपांसखा प्रथमजाऋतावाक् स्वज्जातः कृतआबभूव ॥ ३ ॥

अन्तरिक्षे । पृथिभिः । ईयमानः । न । नि । विशते । कृतमत् ।

चन । अहरिति । अपाम् । सखा । प्रथमऽजाः । ऋतऽवा । क्व ।

स्थित् । जातः । कृतः । आ । बभूव ॥ ३ ॥

अन्तरिक्षे न भसि विद्यमानैः पथिभिर्माणैः ईयमानो गच्छन्वायुः कतमच्चनाहः एकमपि दिनं न निविशते नोपविशति किंतु सर्वदैवगच्छति नेर्विशइत्यात्मनेपदं । अपिच अपामुदकानां सखा वायुर्वैष्ट्या ईशत इति श्रुतेः । प्रथमजाः सर्वेभ्यः प्राणिभ्यः पूर्वोत्पन्न एव क्रतावा सत्यवान् एवंभूतो वायुः कस्वित् कुत्रचित् देशे जात उत्पन्नः कुतः कस्माच्च देशात् निष्क्रम्य आबभूव इमं सर्वं जगद्भ्यामोत् सर्वदा सर्वत्र वर्तमानत्वात् अस्योत्पत्तिर्व्याप्तिप्रकारश्च न केनापि ज्ञातुं शक्यत इत्यर्थः ॥ ३ ॥

अथ चतुर्थी—

आत्मा देवानां भुवनस्य गर्भो यथा वशं चरति देव एषः ।

घोषा इदं स्य शृण्विरे न रूपं तस्मै वाताय हविषा विधेम ॥ ४ ॥ २६ ॥

आत्मा । देवानाम् । भुवनस्य । गर्भः । यथा वशम् । चरति ।

देवः । एषः । घोषाः । इत् । अस्य । शृण्विरे । न । रूपम् ।

तस्मै । वाताय । हविषा । विधेम ॥ ४ ॥ २६ ॥

अयं वायुः देवानामिन्द्रादीनामपि आत्मा जीवरूपेण तेषु अवस्थानात् भुवनस्यापि भू-
तजातस्य गर्भः गर्भवत् प्राणरूपेण अन्तर्वर्तमानः एष ईदृशो देवः यथा वशं यथा कामं यथेच्छं
चरति वर्तते अनिवारितगतिः सन् क्वचित् शीघ्रं गच्छति क्वचित् शनैर्गच्छति कुतश्चित् शरी-
रात् निष्क्रामति अन्यतश्च शरीरं प्रविशतीत्येवं यथेच्छं वर्तते इत्यर्थः । अस्य वायोरागच्छतः
घोषा इत् शब्दा एव शृण्विरे श्रूयन्ते रूपं स्वरूपं तु न दृश्यते नीरूपत्वात् अदृग्विषयत्वेन शब्दे-
नैवानुमीयत इत्यर्थः । तस्मै वाताय वायवे हविषा चरुपुरोडाशादिलक्षणेन विधेम परिचरेम ॥ ४ ॥

॥ इत्यष्टमस्याष्टमे षड्विंशो वर्गः ॥ २६ ॥

मयोभूरिति चतुर्कचं अष्टादशं सूक्तं कक्षीवद्गोत्रस्य शबरस्यार्षं त्रैष्टुभं गोदेवत्यं । अनु-
क्रान्तंच—मयोभूः शबरः काक्षीवतो गव्यमिति घासाय वनं प्रतिष्ठमाना गाः आदितो द्वाक्यां अभि-
मंत्रणीयाः । सूत्रितंच—गाः प्रतिष्ठमाना अनुमंत्रयेत मयोभूर्वातो अभिवातून्ना इति द्वाक्यामिति ।

तत्राद्या—

म॒यो॒भू॒वा॒तो॒अ॒भि॒वा॒तू॒स्त्रा॒ऊ॒र्ज॒स्व॒ती॒रोष॑धी॒रारि॑शन्ताम् ।
पी॒व॒स्व॒ती॒जी॒व॒ध॒न्याः॑ पि॒ब॒न्त्व॒व॒साय॑प॒द्वते॑रुद्रमृ॒ळ ॥ १ ॥

म॒युः॒भूः । वा॒तः । अ॒भि । वा॒तु । उ॒स्त्राः । ऊ॒र्ज॒स्व॒तीः । ओष॑धीः ।
आ । रि॒श॒न्ता॒म् । पी॒व॒स्व॒तीः । जी॒व॒ध॒न्याः । पि॒ब॒न्तु । अ॒व॒साय॑ ।
प॒तु॒द्वते॑ । रु॒द्र । मृ॒ळ ॥ १ ॥

वातोवायुर्मयोभूः सुखस्य भावयिता सन् उस्त्रागा अभिवातु अभिगच्छतु ताश्च गावः
ऊर्जस्वतीः रसवतीः ओषधीः बलवन्ति तृणानि आरिशन्तां अभितः स्वादयन्तु तथा पीवस्व-
तीः प्रवृद्धाः जीवधन्याः जीवानां प्राणयित्रोरपश्च पिबन्तु हेरुद्र ज्वरादिरोगस्य प्रेक्षणेन
संहर्तः देव पद्वते पादयुक्ताय अवसाय अन्नाय गोरूपाय मृळ उपदयां कुरु मावाधस्वे-
त्यर्थः ॥ १ ॥

अथ द्वितीया—

याःस॒रू॒पा॒वि॒रू॒पा॒एक॑रू॒पा॒यासा॑म॒ग्नि॒रिष्ट्या॑नामा॒नि॒वेद॑ ।
याअ॒ङ्गिर॑सस्तप॒से॒ह॒च॒क्रु॒स्ताभ्यः॑प॒र्जन्य॑महि॒शर्म॑यच्छ ॥ २ ॥
याः । स॒रू॒पाः । वि॒रू॒पाः । एक॑रू॒पाः । यासा॑म् । अ॒ग्निः ।
इष्ट्या॑ । नामा॒नि । वेद॑ । याः । अ॒ङ्गिर॑सः । तप॑सा । इ॒ह ।
च॒क्रुः । ताभ्यः॑ । प॒र्जन्य॑ । महि॑ । शर्म॑ । य॒च्छ ॥ २ ॥

यागावः सरूपाः समानरूपाः याश्च विरूपाः विभिन्नरूपाः याश्चैकरूपाः एकेनैव वर्णे-
नोपेताः यासांच गवां नामानि ईडेरतेदितइत्यादीनि इष्ट्या यागेन हेतुना अग्निर्वेद जानाति
याश्च गाः अंगिरसः ऋषयः तपसा पशुप्राप्तिसाधनेन चित्रा यागादिलक्षणेन इहास्मिन् लोके
चक्रुः कृतवन्तः ताभ्यः सर्वाभ्योगोभ्यः हेपर्जन्य महि महत् शर्म सुखं यच्छ प्रदेहि ॥ २ ॥

यादेवेष्विति द्वाभ्यां सायं गृहमागच्छन्तीर्गाः अनुमंत्रयितव्याः । सूत्र्यतेहि—यादेवेषु त-
न्वमैरयन्तेतिच सूक्तशेषं आगावीयमेकइति ।

तयोराद्या सूक्ते तृतीया—

यादेवेषु तन्वं ऐरयन्त यासां सोमो विश्वा रूपाणि वेद ।
ता अस्मभ्यं पयसा पिन्वमानाः प्रजावती रिन्द्र गोष्ठे रिरिहि ॥ ३ ॥

याः । देवेषु । तन्वंम् । ऐरयन्त । यासाम् । सोमः । विश्वा ।
रूपाणि । वेद । ताः । अस्मभ्यम् । पयसा । पिन्वमानाः ।
प्रजावतीः । इन्द्र । गोऽस्थे । रिरिहि ॥ ३ ॥

यागावः देवेषु यष्ट्येषु तन्वं आत्मीयं शरीरं ऐरयन्त हवीरूपेण प्रेरयन्ति यासां च गवां विश्वा
सर्वाणि रूपाणि रूप्यमाणानि क्षीरादीनि श्रयणद्रव्याणि सोमो वेद जानाति अस्मभ्यं अस्मदर्थं
पयसा क्षीरेण पिन्वमानाः वर्धमानाः अतएव प्रजावतीः प्रजाभिः वत्सैरुपेतास्तागाः हेइन्द्र
गोष्ठेस्मदीये रिरिहि गमय रीगतिरेषणयोः छान्दसो विकरणस्य श्रुः ॥ ३ ॥

अथ चतुर्थी—

प्रजापतिर्मह्यं मे तारराणो विश्वैर्देवैः पितृभिः संविदानः ।
शिवाः सती रूपं नो गोष्ठमाकस्तासां वयं प्रजया संसदेम ॥ ४ ॥ २७ ॥

प्रजाऽपतिः । मह्यम् । एताः । रराणः । विश्वैः । देवैः । पितृभिः ।
संविदानः । शिवाः । सतीः । उप । नः । गोऽस्थम् । आ ।
अकरित्यकः । तासाम् । वयम् । प्रजया । सम् । संदेम् ॥ ४ ॥ २७ ॥

प्रजापतिर्विधाता मह्यं स्तोत्रे एतागाः रराणः प्रयच्छन् रातेर्व्यत्ययेन शानच् छान्दसः शपः
श्रुः अज्यस्तानामादिरित्याद्युदात्तत्वं विश्वैः सर्वैर्देवैः पितृभिश्च संविदानः ऐकमत्यं गतः सन्
शिवाः सतीः कल्याणोर्भवन्तीर्गाः नोस्माकं गोष्ठं व्रजं उप गोष्ठसमीपे अकः करोतु । तासां
गवां प्रजया संतानेन वयं संसदेम संगच्छेमहि । सदेराशिषिलिङ्गि लिङ्ग्याशिष्यङ् ॥ ४ ॥

॥ इत्यष्टमस्याष्टमे सप्तविंशोवर्गः ॥ २७ ॥

विभ्राळिति चतुर्ऋचं एकोनविंशं सूक्तं सूर्यपुत्रस्य विभ्राट्संज्ञकस्यार्षे सूर्यदेवत्यं आदौ
तिस्रो जगत्यः द्वाष्टकद्विद्वादशकवती आस्तारपंक्तिश्चतुर्थी । तथा चानुक्रान्तं—विभ्राड्विभ्रा-
ट्सौर्यः सौर्यं जागतमास्तारपंक्त्यन्तमिति । विषुवति निष्केवल्ये आद्यस्तृचः स्तोत्रियः । सूत्रि-
तंच—विभ्राड्बृहत्पिबतुसोम्यंमधु नमोमित्रस्यवरुणस्यचक्षसइति स्तोत्रियानुरूपाविति । वाज-
पेये अतिरिक्तोक्तस्य विभ्राडित्येषा शस्त्रे याज्या । सूत्र्यतेहि—विभ्राड्बृहत्पिबतुसोम्यंमध्वि-
ति याज्या तस्य गवां शतानामिति ।

सैषाद्या—

विभ्राड्बृहत्पिबतुसोम्यंमध्वायुर्दधत् यज्ञपतावविहृतम् ।
वातंजूतोयोअभिरक्षतित्मनाप्रजाःपुपोषपुरुधाविराजति ॥ १ ॥
विभ्राट् । बृहत् । पिबतु । सोम्यम् । मधु । आयुः । दधत् ।
यज्ञपतौ । अविहृतम् । वातंजूतः । यः । अभिरक्षति ।
त्मना । प्रजाः । पुपोष । पुरुधा । वि । राजति ॥ १ ॥

विभ्राट् विभ्राजमानः विशेषेण दीप्यमानः सूर्यः बृहन्महत् परिवृढं सोम्यं सोममयं मधु
पिबतु किं कुर्वन् यज्ञपतौ यजमाने अविहृतं अकुटिलं आयुः दधत् कुर्वन् यः सूर्यः वातजूतः
वातेन महावायुना प्रेर्यमाणः सन् त्मना आत्मना स्वयमेव अभिरक्षति सर्वं जगत् अभिपश्यन्
पालयति राशिचक्रस्य वायुप्रेर्यत्वात् सूर्यस्यापि तत्प्रेर्यत्वं । ससूर्यः प्रजाः पुपोष वृष्ट्यादिप्रदा-
नेन पोषयति पुरुधा बहुधा विराजति विशेषेण दीप्यते च ॥ १ ॥

अथ द्वितीया—

विभ्राड्बृहत्सुभृतंवाज्रसातमंधर्मदिवोधरुणेत्यमर्पितम् ।
अमित्रहाटत्रहादस्युहंतमंज्योतिर्जज्ञेअसुरहासंपलहा ॥ २ ॥
विभ्राट् । बृहत् । सुभृतम् । वाज्रसातमम् । धर्मन् । दिवः ।
धरुणैः । सत्यम् । अर्पितम् । अमित्रहा । वृत्रहा । दस्युहमर्पितम् ।
ज्योतिः । जज्ञे । असुरहा । संपलहा ॥ २ ॥

विभ्राट् विभ्राजमानं बृहत् प्रौढं सुभृतं सुपुष्टं वाजसातमं वाजस्यान्नस्य बलस्य वा दातु-
तमं धर्मन् धर्मणि वायुना धारयितव्ये दिवोद्युलोकस्य धरुणे धारके सूर्यमंडले अपितं निक्षि-
प्तं सत्यं अविनश्वरं अमित्रहा अमित्राणां अप्रियाणां हंतु वृत्रहा वृत्राणामावृण्वतां हन्तु दस्यु-
हन्तमं दस्यूनामुपक्षपयितृणां हन्तुतमं असुरहा असुराणां क्षेप्तृणां घातकं सपत्नहा सपत्नानां
सहजशत्रूणामपि घातकं ईदृग्भूतं ज्योतिः सौरं तेजः जज्ञे प्रादुर्भवति ॥ २ ॥

अथ तृतीया—

इदं श्रेष्ठं ज्योतिषां ज्योतिरुत्तमं विश्वजिद्धं न जिदुच्यते बृहत् ।
विश्वभ्राट् भ्राजो महि सूर्यो दृश उरु पप्रथे सह ओजो अच्युतम् ॥ ३ ॥

इदम् । श्रेष्ठम् । ज्योतिषाम् । ज्योतिः । उत्तमम् । विश्वजित् ।
धनजित् । उच्यते । बृहत् । विश्वभ्राट् । भ्राजः । महि । सूर्यः ।
दृशे । उरु । पप्रथे । सहः । ओजः । अच्युतम् ॥ ३ ॥

इदं सौरं तेजः श्रेष्ठं प्रशस्यतमं ज्योतिषां अन्येषां ग्रहनक्षत्रादीनां अपि ज्योतिः प्रका-
शकं अतएवोत्तमं उत्कृष्टं विश्वजित् विश्वस्य सर्वस्य जेतु धनजित् धनस्य च जेतु बृहत् प्रभू-
तं उच्यते एवंगुणविशिष्टमिति सर्वैरभिधीयते । अपिच विश्वभ्राट् विश्वस्य प्रकाशयिता भ्राजः
भ्राजमानः महि महान् सूर्यः दृशे दर्शनाय उरु विस्तीर्णं सहः तमसोभिभवित् अच्युतं च्यु-
तिरहितं अविनाशं ओजः तेजोरूपं बलं पप्रथे विस्तारयति ॥ ३ ॥

अथ चतुर्थी—

विभ्राजं ज्योतिषां स्वर्गच्छोरोचनं दिवः ।
येनेमा विश्वा भुवनान्याभूता विश्वकर्मणा विश्वदेव्यावता ॥ ४ ॥ २८ ॥

विभ्राजन् । ज्योतिषा । स्वः । अगच्छः । रोचनम् । दिवः ।
येन । इमा । विश्वा । भुवनानि । आभूता । विश्वकर्मणा ।
विश्वदेव्यावता ॥ ४ ॥ २८ ॥

हे सूर्यं ज्योतिषा तेजसा स्वः सर्वं जगत् विभ्राजन् विभ्राजयन् दिवः संबंधि रोचनं
अगच्छः प्रमोः विश्वकर्मणा सर्वव्यापारहेतुना विश्वदेव्यावता विश्वेषां देवानां हितोयागा-
दिर्विश्वदेव्यः तद्वता येन सौरेण तेजसा इमानि परिदृश्यमानानि विश्वा सर्वाणि भुवनान्युद-
कानि भौमानि आभृता घर्मकाले आभृतानि भवन्ति यद्वा सर्वाणि भूतजातानि आभृता
आसमन्ताद्भूतानि पोषितानि भवन्ति तेन ज्योतिषेत्यन्वयः ॥ ४ ॥

॥ इत्यष्टमस्याष्टमेष्टाविंशोवर्गः ॥ २८ ॥

त्वंत्यमिति चतुर्ऋचं विंशं सूक्तं भृगुपुत्रस्येदस्यार्षं गायत्रं ऐन्द्रं । अनुक्रान्तंच—त्वंत्यमि-
तोभार्गवोगायत्रमिति । गतोविनियोगः ।

तत्राद्या—

त्वंत्यमि॒टो॒रथ॒मिन्द्र॒प्रावः॒सुताव॑तः । अ॒श्रृ॒णोःसो॒मिनो॒हव॑म् ॥ १ ॥

त्वम् । त्यम् । इ॒टतः॑ । रथम् । इन्द्रं । प्र । आ॒वः । सु॒तः॑व॒तः ।

अ॒श्रृ॒णोः । सो॒मिनः॑ । ह॒वम् ॥ १ ॥

हेइन्द्र सुतावतः सुतेनाभिषुतेन सोमेन युक्तस्य इटतः इटस्य सुपांसुलुगिति इतस्तस्मै
एतत्संज्ञस्य ऋषेः त्वं तं प्रसिद्धं रथं प्रावः प्रारक्षः सोमिनः सोमयुक्तस्य मम हवमाह्वानं अश्रृ-
णोः शृणु ॥ १ ॥

अथ द्वितीया—

त्वंम॒खस्य॒दोध॑तः शिरोव॑त्त्वचो॒भरः॑ । अग॑च्छः सो॒मिनो॒गृह॑म् ॥ २ ॥

त्वम् । म॒खस्य॑ । दो॒धतः॑ । शि॒रः । अ॒व । त्व॒चः । भ॒रः ।

अग॑च्छः । सो॒मिनः॑ । गृ॒हम् ॥ २ ॥

हेइन्द्र त्वं मखस्य यज्ञस्य दोधतः कंपमानस्य देवेभ्यः पलायमानस्य शिरः प्रवर्ग्यरूपं
त्वं त्वः त्वगुपलक्षितात् शरीरात् अवभरः अवयुत्यपृथक्कृत्य हतवानसि देवेभ्यो निष्क्रान्तस्य
पुरुषाकारस्य धन्विनः यज्ञस्य शिरः इन्द्रो वन्निरूपेण ज्याघातद्वारा पुरा चिच्छेद तदभिप्राये-
णेदमुक्तं । श्रूयते हि—तस्येन्द्रो वन्निरूपेण धनुर्ज्यामच्छिनद्बुद्धस्य त्वेव धनुराग्निः शिर उत्पिषे
स प्रवर्ग्यो भवदिति । सत्वं सोमिनः सोमवतो मम गृहं अगच्छः आगच्छ ॥ २ ॥

अथ तृतीया—

त्वंत्यमिन्द्रमर्त्यमास्त्रबुधायवेन्यम् । मुहुःश्रधामनस्यवे ॥ ३ ॥

त्वम् । त्यम् । इन्द्र । मर्त्यम् । आस्त्रबुधाय । वेन्यम् ।

मुहुः । श्रधाः । मनस्यवे ॥ ३ ॥

हेइन्द्र त्वं त्यं तं मर्त्यं मनुष्यं वेन्यं वेनस्य पुत्रं पृथुं आस्त्रबुधाय अस्त्रबुधोनाम कश्चि-
त् तस्य पुत्रोयं मनस्यवे मननोयं स्तोत्रं इच्छते मुहुः शश्वत् श्रधाः अहिंसीः वशमनय
इत्यर्थः ॥ ३ ॥

अथ चतुर्थी—

त्वंत्यमिन्द्रसूर्यपश्चासन्तंपुरस्कृधि । देवानांचित्तिरोवशम् ॥ ४ ॥ २९ ॥

त्वम् । त्यम् । इन्द्र । सूर्यम् । पश्चा । सन्तम् । पुरः । कृधि ।

देवानाम् । चित् । तिरः । वशम् ॥ ४ ॥ २९ ॥

हेइन्द्र त्वं त्यं सूर्यं अस्तसमये पश्चा पश्चात् सन्तं भवन्तं पुरः परेद्युः उदयकाले पुर-
स्तात् कृधि करोषि । लकारव्यत्ययः । कीदृशं देवानां चित् देवानामपि तिरः तिरोहितं तैरपि
क्रगतइति दुर्विज्ञातं वशं कान्तं ॥ ४ ॥

॥ इत्यष्टमस्याष्टमे एकोनत्रिंशोवर्गः ॥ २९ ॥

आयाहीति चतुर्कचमेकविंशं सूक्तं आंगिरसस्य संवर्तस्यार्धं उपोदेवताकं चतस्रोपि
विंशतिकाद्विपदाविराजः । तथाचानुक्रान्तं—आयाहि संवर्तउषस्यं द्वैपदमिति । प्रथमे छ-
न्दोमे वैश्वदेवसूक्तात्पूर्वं इदं सूक्तं । सूत्रितंच—आयाहिवनसेमानुकं बभुरेकइति द्विपदासू-
क्तानीति । महाव्रतेपि निष्केवल्ये एतत् । तथैव पंचमारण्यके सूत्रितं—आयाहिवनसासहेति
नवसमाज्ञा ।

तत्राद्या—

आयाहिवनसासहगावःसचन्तवर्तनियदूधभिः ॥ १ ॥

आ । या॒हि । वन॑सा । स॒ह । गावः॑ । स॒च॒न्त । व॒र्त॒निम् ।
यत् । ऊ॒र्ध॒भिः ॥ १ ॥

हेउषः वनसा वननीयेन तेजसा धनेन सार्धं आयाहि आगच्छ गावः उषसोवाहनभू-
ताः वर्तनिं रथं सचन्त सेवन्ते अतः तेन रथेनायाहीत्यर्थः । यत् यागावः ऊर्धभिः उपल-
क्षिताः प्रभूताः पीनाइत्यर्थः तागावइति संबंधः ॥ १ ॥

अथ द्वितीया—

आया॑हि॒वस्व्या॑धि॒यामं॑हि॒ष्ठो॒जार्॒यन्म॑खः॒सु॒दानु॑भिः ॥ २ ॥

आ । या॒हि । वस्व्या॑ । धि॒या । मं॑हि॒ष्ठः । जा॒र॒यत्स॑म॒खः । सु॒दानु॑भिः ॥ २ ॥

हे उषः वस्व्या प्रशस्तया धिया अनुग्रहबुद्ध्या कर्मणा स्तुत्यावा सार्धमायाहि आगच्छ
सचोषःकालः सुदानुभिः शोभनदानैः दातृभिः पुरुषैः मंहिष्ठोधनानां दातृतमः अतएव जार-
यन्मखः समापयद्यज्ञश्च भवति ॥ २ ॥

अथ तृतीया—

पि॒तृभृ॒तो॒न॒तन्तु॑मि॒त्सु॒दानवः॑प्रति॒द॒ध्मो॒यजा॑मसि ॥ ३ ॥

पि॒तृ॒भृ॒तः । न । तन्तु॑म् । इत् । सु॒दान॑वः । प्रति॑ ।

द॒ध्मः । यजा॑मसि ॥ ३ ॥

पितृभृतो न अन्नस्य भर्तारइव सुदानवः शोभनदानावयं तन्तुमिदं तन्तुं विस्तीर्णमेव प्रति-
दध्मः उषसं प्रति उपायनरूपेण धारयामः तेनच यज्ञेन तामुषसं यजामसि ॥ ३ ॥

दशमेहनि प्रातरनुवाके उषस्ये ऋतौ उषोभद्रेभिरित्यस्याः स्थाने उषाअपस्वसुरि-
त्येषा । सूत्रितंच—उषाअपस्वसुस्तमइति पच्छोद्विपदां विरुषस्यइति ।

सैषा चतुर्थी—

उ॒षाअ॑प॒स्वसु॑स्तमः॒संव॑र्त॒यति॑व॒र्त॒निं॒सु॒जा॒तता॑ ॥ ४ ॥ ३० ॥

उ॒षाः । अ॒प॑ । स्व॒सुः । त॒मः । स॒म् । व॒र्त॒यति॑ । व॒र्त॒निम् ।

सु॒जा॒तता॑ ॥ ४ ॥ ३० ॥

इयं उषाः स्वसुः भगिन्याः रात्रेः संबंधि तमः अंधकारं अपसंवर्तयति आत्मीयेन तेजसाप-
गमयति सुजातता सुजातत्वं आत्मनः सुप्रजातत्वं च वर्तनिरर्थं प्रापयति ॥ ४ ॥

॥ इत्यष्टमस्याष्टमे त्रिंशोवर्गः ॥ ३० ॥

आत्वेति षष्ठ्यं द्वाविंशं सूक्तं आंगिरसस्य ध्रुवस्यार्षं आनुष्टुभं अभिषिक्तस्य राज्ञः
स्तुतिरूपोर्थोदेवता । तथाचानुक्रान्तं-आत्वाषड्ध्रुवोराज्ञःस्तुतिस्त्वानुष्टुभं त्विति । राज्ञोयुद्धाय
सन्नहने अनेन सूक्तेनाभिमंत्रणं पुरोधसा कर्तव्यं । सूत्रितं च-आत्वाहार्षमन्तरेधीति पश्चा-
द्रथस्यावस्थायेति ।

तत्र प्रथमा-

आत्वाहार्षमन्तरेधिध्रुवस्तिष्ठार्षिचाचलिः ।

विशस्त्वा सर्वा वाञ्छन्तु मा त्वद्राष्ट्रमधिभ्रशत् ॥ १ ॥

आ । त्वा । अ॒ह॒र्ष॒म् । अ॒न्तः । ए॒धि । ध्रु॒वः । ति॒ष्ठ । अ॒र्वि॒ऽचा॒चलिः ।
वि॒शः । त्वा । सर्वा । वा॒ञ्छ॒न्तु । मा । त्वत् । रा॒ष्ट्रम् ।
आ॒र्धि । भ्र॒शत् ॥ १ ॥

हेराजन् त्वा त्वां आहार्षं अस्मद्राष्ट्रस्य स्वामित्वेनानैषं सत्वं अन्तः अस्मासु मध्ये एधि
स्वामी भव ध्रुवः नित्यः सन् अविचाचलिः अतिशयेन चलनरहितएव सन् तिष्ठ राष्ट्रमधितिष्ठ
सर्वाश्चविशः प्रजाः त्वां वाञ्छन्तु अयमेवास्माकं राजास्त्विति कामयन्तु । वाछिइच्छायां । त्वत्
त्वत्तः सकाशात् राष्ट्रं राज्यं माधिभ्रशत् माभ्रश्यतु मावियुक्तं भवतु भ्रशुभ्रंशुअधःपतने ॥ १ ॥

अथ द्वितीया-

इहैवैधिमापच्योष्ट्राः पर्वतइवार्षिचाचलिः ।

इन्द्रइवेहध्रुवस्तिष्ठेहराष्ट्रमुधारय ॥ २ ॥

इ॒ह । ए॒व । ए॒धि । मा । अ॒र्प । च्यो॒ष्ट्राः । प॒र्वतः॑इ॒व ।
अ॒र्वि॒ऽचा॒चलिः । इन्द्रः॑इ॒व । इ॒ह । ध्रु॒वः । ति॒ष्ठ । इ॒ह । रा॒ष्ट्रम् ।
ऊँ इति । धा॒र॒य ॥ २ ॥

हेराजन् इहास्मिन् एव राज्ये एधि स्वामित्वेन सर्वदा वर्तमानोभव मापच्योष्ठाः अपच्यु-
तोमाभूः मापगमः पर्वतइव यथा पर्वतोनैश्चल्येनावतिष्ठते एवं अविचाचलिः चलनरहितोभव
इन्द्रइव यथा स्वर्गे इन्द्रः एवमिह लोके त्वं ध्रुवस्तिष्ठ स्थिरोभव राष्ट्रमु राष्ट्रं च इह लोके धार-
य स्वेस्वे कर्मण्यवस्थापय ॥ २ ॥

अथ तृतीया—

इममिन्द्रोअदीधरद्भुवंध्रुवेणहविषा ।

तस्मैसोमोअधिब्रवत्तस्माउब्रह्मणस्पतिः ॥ ३ ॥

इमम् । इन्द्रः । अदीधरत् । ध्रुवम् । ध्रुवेण । हविषा । तस्मै ।

सोमः । अधि । ब्रवत् । तस्मै । ऊँ इति । ब्रह्मणः । पतिः ॥ ३ ॥

इममभिषिक्तं ध्रुवेण स्थिरेण हविषा तर्प्यमाणइन्द्रः ध्रुवं स्थिरं अदीधरत् धारयतु सो-
मश्च तस्मै राज्ञे अधिब्रवत् अधिब्रवीतु मदीयोयमिति पक्षपातवचनं करोतु तस्माउ तस्माएव
ब्रह्मणस्पतिः मंत्रस्य पालकोदेवश्चाधिब्रवीतु ॥ ३ ॥

अथ चतुर्थी—

ध्रुवाद्यौध्रुवापृथिवीध्रुवासःपर्वताइमे ।

ध्रुवंविश्वमिदंजगद्भ्रुवोराजाविशामयम् ॥ ४ ॥

ध्रुवा । द्यौः । ध्रुवा । पृथिवी । ध्रुवासः । पर्वताः । इमे । ध्रुवम् ।

विश्वम् । इदम् । जगत् । ध्रुवः । राजा । विशाम् । अयम् ॥ ४ ॥

द्यौः ध्रुवा स्थिरा भवति पृथिवी च ध्रुवा स्थिरा भवति इमे दृश्यमानाः पर्वतामहीधराश्च
ध्रुवासः स्थिराः इदं विश्वं सर्वं जगत् ध्रुवं स्थिरं भवति एवमेवायं विशां प्रजानां राजा स्वामी
सन् ध्रुवः स्थिरोभवतु ॥ ४ ॥

अथ पंचमी—

ध्रुवंतेराजावरुणोध्रुवंदेवोबृहस्पतिः ।

ध्रुवंतइन्द्रश्चाग्निश्चराष्ट्रंधारयतांध्रुवम् ॥ ५ ॥

ध्रुवम् । ते । राजा । वरुणः । ध्रुवम् । देवः । बृहस्पतिः । ध्रुवम् ।
ते । इन्द्रः । च । अग्निः । च । राष्ट्रम् । धारयताम् । ध्रुवम् ॥ ५ ॥

हेराजन् ते तव राष्ट्रं राजा राजमानोवरुणो ध्रुवं स्थिरं धारयतु देवोदानादिगुणयुक्तो बृ-
हस्पतिः ध्रुवं धारयतु इन्द्रश्चाग्निश्चोभावपि ते तव राष्ट्रं ध्रुवं स्थिरं धारयतां इंद्राभ्योरुभयोर-
पेक्षया ध्रुवशब्दस्य द्विःप्रयोगः ॥ ५ ॥

अथ षष्ठी—

ध्रुवं ध्रुवेण हविषा भिसोमं मृशामसि ।

अथो त इन्द्रः केवली विशो बलिहृतं करत् ॥ ६ ॥ ३१ ॥

ध्रुवम् । ध्रुवेण । हविषा । अग्नि । सोमम् । मृशामसि । अथो इति ।
ते । इन्द्रः । केवलीः । विशः । बलिहृतः । करत् ॥ ६ ॥ ३१ ॥

ध्रुवेण स्थिरेण हविषा पुरोडाशादिनायुक्तं ध्रुवं स्थिरं सोमं अग्निमृशामसि अग्निमृशामः
देवतामभिलक्ष्य यागार्थं वयमृत्विजः संस्पृशामः अथो अथानन्तरमेव इन्द्रो विशः प्रजाः ते
तवैव केवलीः असाधारणाः सतीः बलिहृतः करस्य प्रदात्रीः करत् करोतु ॥ ६ ॥

॥ इत्यष्टमस्याष्टमे एकविंशोवर्गः ॥ ३१ ॥

अभीवर्तेनेति पंचर्चं त्रयोविंशं सूक्तं आंगिरसस्य अभीवर्ताख्यस्यार्थं आनुष्टुभं पूर्वव-
द्वाजस्तुतिर्देवता । तथा चानुक्रान्तं—अभीवर्तेन पंचाभीवर्त इति । पुरोहित इदं सूक्तं राजानं यु-
द्धाय कृतसन्नाहं वाचयति । सूच्यते हि—अथैनं सारयमाणमुपारुह्याभीवर्तं वाचयतीति ।

तत्र प्रथमा—

अभीवर्तेन हविषा येनेन्द्रो अभिवावृते ।

तेनास्मान् ब्रह्मणस्पते भिराष्ट्राय वर्तय ॥ १ ॥

अग्नि इवर्तेन । हविषा । येन । इन्द्रः । अग्नि इववृते । तेन ।
अस्मान् । ब्रह्मणः । पते । अग्नि । राष्ट्रायः । वर्तय ॥ १ ॥

अभीवर्तेन अभिगच्छत्यनेनेत्यभीवर्तः करणे घञ् थाथादिस्वरेणोत्तरपदान्तोदात्तत्वं
उपसर्गस्य घञ्यमनुष्ये बहुलमिति दीर्घः ईदृशेन येन हविषा साधनेनेन्द्रः अभिववृते सर्वम-
भिजगाम तेन हविषा इष्टवतोस्मान्हेब्रह्मणस्पतेराष्ट्राय राज्यं प्राप्तुं अभिवर्तय अभिगमय ॥ १ ॥

अथ द्वितीया—

अ॒भि॒वृ॒त्य॑स॒प॒त्नान्॑अ॒भियानो॑अ॒रा॒तयः॑ ।

अ॒भि॒पृ॒त॒न्यन्तं॑ति॒ष्ठ॒अ॒भियो॑न॒इ॒र॒स्यति॑ ॥ २ ॥

अ॒भि॒वृ॒त्य॑ । स॒प॒त्नान् । अ॒भि । याः । नः । अ॒रा॒तयः ।

अ॒भि । पृ॒त॒न्यन्तं॑ । ति॒ष्ठ । अ॒भि । यः । नः । इ॒र॒स्यति॑ ॥ २ ॥

हेराजन् सपत्नान् शत्रून् अभिवृत्य अभितोगमयित्वा नोस्माकं या अरातयः अदा-
नशीलाः प्रजाः सन्ति ता अपि अभितिष्ठ अभिभव पृतन्यन्तं पृतनाः सेना आत्मानमिच्छ-
न्तं युयुत्सुं च अभितिष्ठ पृतनाशब्दात्क्यचि कव्यध्वरपृतनस्येत्यन्तलोपः यश्च नोस्मभ्यमिर-
स्यति ईर्ष्यति इरसूडर्ष्यायां कंडादिः तमप्यधितिष्ठ यद्वा प्रकृतो ब्रह्मणस्पतिरेवात्रापि संबो-
ध्यः ॥ २ ॥

अथ तृतीया—

अ॒भित्वा॑दे॒वःस॒वि॒ताभि॑सोमो॒अवी॑वृ॒तत् ।

अ॒भित्वा॑वि॒श्वाभू॑तान्य॒भीव॑र्तो॒यथा॑स॒सि ॥ ३ ॥

अ॒भि । त्वा । दे॒वः । स॒वि॒ता । अ॒भि । सोमः॑ । अ॒वी॑वृ॒तत् । अ॒भि ।

त्वा । वि॒श्वा । भू॒तानि॑ । अ॒भि॒वृ॒र्तः । यथा॑ । अ॒स॒सि ॥ ३ ॥

हेराजन् देवोदानादिगुणयुक्तः सविता त्वा त्वां अभ्यवीवृतत् अभिवर्तयतु अभिगम-
यतु राष्ट्रंसोमश्चाभिवर्तयतु विश्वा विश्वानि सर्वाण्यपि भूतानि पृथिव्यादीनि त्वां अभिवर्त-
यन्तु यथा येन प्रकारेण त्वं अभीवर्तोससि अभितः सर्वत्र वर्तमानोभवसि अस्तेच्छान्दसः
शपोलुगभावः ॥ ३ ॥

अथ चतुर्थी—

येनेन्द्रो हविषा कृत्व्य भवद्युष्मत्तमः ।

इदंतदक्रिदेवा असपत्नः किलाभुवम् ॥ ४ ॥

येन । इन्द्रः । हविषा । कृत्वी । अभवत् । युष्मी । उत्तमः । इदम् ।
तत् । अक्रि । देवाः । असपत्नः । किल । अभुवम् ॥ ४ ॥

येन हविषा अस्माभिर्दत्तेन माद्यन्निन्द्रः कृत्वी वृत्रवधादेः कर्मणः कर्ता अभवत् युष्मी
द्युम्नं द्योततेर्यशोवा अन्वा तद्वान् अतएव उत्तमः उत्कृष्टतमश्चाभवत् तदिदं हविः हेदेवा अ-
क्रि अकारि यद्वा अहमकार्षं अतएवाहमसपत्नः किलाभुवं शत्रुरहितोऽप्यभवं खलु ॥ ४ ॥

अथ पञ्चमी—

असपत्नः सपत्नहाभिराष्ट्रोविषासहिः ।

यथाहमेषां भूतानां विराजानि जनस्य च ॥ ५ ॥ ३२ ॥

असपत्नः । सपत्नहा । अभिराष्ट्रः । विऽससहिः । यथा । अहम् ।
एषाम् । भूतानाम् । विऽराजानि । जनस्य । च ॥ ५ ॥ ३२ ॥

सपत्नहा सपत्नानां शत्रूणां हन्ता अतएवासपत्नः शत्रुरहितोऽहमभुवं अभिराष्ट्रः अभि-
गतराष्ट्रः प्राप्तराज्यः सन् विषासहिः शत्रूणां विशेषेणाभिभविताचाभुवं यथा येन प्रकारेणाहं
एषां दृश्यमानानां सर्वेषां भूतानां प्राणिनां जनस्य च सेवकस्यामात्यादेश्च विराजानि यथा ई-
श्वरोऽभवानि तथा सपत्नहा विषासहिश्चाभुवमित्यर्थः ॥ ५ ॥

॥ इत्यष्टमस्याष्टमे द्वात्रिंशोवर्गः ॥ ३२ ॥

प्रवदति चतुर्कचं चतुर्विंशं सूक्तं गायत्रं अर्बुदस्य सर्पर्षेः पुत्रऊर्ध्वग्रावानाम ऋषिः सोमा-
भिषवार्थाग्रावाणो देवता । तथा चानुक्रान्तं—प्रवश्चतुर्कमूर्ध्वग्रावर्बुदिग्राव्णोस्तौ च गायत्रमिति ।
ग्रावस्तोत्रे एतत्सूक्तं । सूत्रितं च—आवक्रंजसे प्रवोग्रावाण इति सूक्तयोरिति । यद्वा इदमेकमेव-
सूक्तं ग्रावस्तोत्रे । सूत्र्यते हि—प्रवोग्रावाण इत्येकउक्तं सर्पणमिति ।

तत्र प्रथमा—

प्रवो॒ग्रावा॒णःस॒वि॒तादे॒वःसु॒वतु॒धर्म॑णा ।

धूर्षु॒युज्य॑ध्वंसु॒नुत ॥ १ ॥

प्र । वः । ग्रा॒वा॒णः । स॒वि॒ता । दे॒वः । सु॒वतु॒ ।

धर्म॑णा । धूः३सु । युज्य॑ध्वम् । सु॒नुत ॥ १ ॥

हेग्रावाणः सोमाभिषवार्थाः पाषाणाः वोयुष्मान् सवितापेरकोदेवः धर्मणआत्मीयेन धारणेन कर्मणा प्रसुवतु अभिषवार्थं प्रेरयतु प्रेरेणेतौदादिकः यूयंच धूर्षु अभिषवस्थानेषु प्राच्या दिमहादिक्षु युज्यध्वं युक्ताभवत अनन्तरं सुनुत अभिषुणुत सोमं ॥ १ ॥

अथ द्वितीया—

ग्रावा॑णोअप॑दुच्छुनामप॑सेधतदुर्म॑तिम् । उ॒स्त्राःकर्त॑नभेष॒जम् ॥ २ ॥

ग्रावा॑णः । अप॑ । दुच्छुना॑म् । अप॑ । से॒धत॒ । दुः३म॑तिम् ।

उ॒स्त्राः । क॒र्त॒न । भेष॒जम् ॥ २ ॥

हेग्रावाणः दुच्छुनां दुःखकारिणीं शत्रुभूतां प्रजां अपसेधत अस्मत्तोपगमयत । विधुगत्यां तथा दुर्मतिं दुष्टाभिसंधिच अपसेधत भेषजं सुखं अस्माकं यथा भवति तथा उस्त्रागाः कर्तन कुरुत करोतेष्छान्दसोविकरणस्य लुक् तप्तनप्तनथनाश्चेति तनबादेशः ॥ २ ॥

अथ तृतीया—

ग्रावा॑णउप॑रेष्वाम॒ह्यन्ते॑म॒जोष॑सः । वृ॒ष्णेद॑धतोवृ॒ष्ण्यम् ॥ ३ ॥

ग्रावा॑णः । उप॑रेषु । आ । म॒ह्यन्ते॑ । म॒जोष॑सः ।

वृ॒ष्णे । द॑धतः । वृ॒ष्ण्यम् ॥ ३ ॥

ग्रावाणोदिक्ष्ववस्थिताः पाषाणाः सजोषसः सह प्रीयमाणाः संगताः सन्तोवा उपरेषु उपरोनामाभिषवाय चतुर्णां ग्रावणां मध्ये स्थापितोविस्तृतः पाषाणः प्रदेशापेक्षं बहुवचनं उपरस्य मान्तेषु महोयन्ते प्रकाशन्ते आकारः पूरणः । किंकुर्वन्तः वृष्णे वर्षित्रे सोमाय वृष्ण्यं वीर्यं दधतः प्रयच्छन्तः ॥ ३ ॥

अथ चतुर्थी—

ग्रावाणः सविता नु वो देवः सुवतु धर्मणा ।

यजमानाय सुन्वते ॥ ४ ॥ ३३ ॥

ग्रावाणः । सविता । नु । वः । देवः । सुवतु । धर्मणा ।

यजमानाय । सुन्वते ॥ ४ ॥ ३३ ॥

देवोदानादिगुणयुक्तः सविता हेग्रावाणोवोयुष्मान् धर्मणा आत्मीयेन धारणेन नु क्षिप्रं सुवतु अभिषवे प्रेरयतु किमर्थं सुन्वते सोमाभिषवं कुर्वते यजमानाय यजमानार्थं तस्य याग-
निष्पत्तये इत्यर्थः ॥ ४ ॥

॥ इत्यष्टमस्याष्टमे त्रयस्त्रिंशोवर्गः ॥ ३३ ॥

प्रसूनवइति चतुर्ऋचं पञ्चविंशं सूक्तं ऋभुपुत्रः सूनुर्नाम ऋषिः द्वितीया गायत्री शिष्टा-
स्तिस्रोनुष्टुभः आद्याऋभुदेव्या शिष्टाआग्नेय्यः । तथाचानुक्रान्तम्—प्रसूनवः सूनुरार्भवआग्ने-
यमानुष्टुभं द्वितीया गायत्र्याद्यार्भवीति । गतोविनियोगः ।

तत्र प्रथमा—

प्रसूनवः ऋभूणां बृहन्वन्त वृजना ।

क्षामाये विश्वधायसो अश्वन् धेनुं न मातरम् ॥ १ ॥

प्र । सूनुवः । ऋभूणाम् । बृहत् । न्वन्त । वृजना । क्षाम ।

ये । विश्वधायसः । अश्वन् । धेनुम् । न । मातरम् ॥ १ ॥

सूनवः एतत्संज्ञा ऋभूणां ऋभुर्विश्वावाजइति त्रयाणामपि प्रथमेन व्यपदेशः तेषां पुत्राः बृहद्
प्रभूतं वृजना संग्रामनामैतत् वृजनं संग्रामं प्रनवन्त नवतिर्गतिकर्मा प्रगच्छन्ति प्रकर्षणगच्छन्ति
प्रकृष्टगमनेन जयोलक्ष्यते तत्र शत्रून् जयन्तीत्यर्थः । सूनुर्नाम ऋषिः आत्मानमेव परोक्षेण निरदिशत्
एकस्मिन्नपि पूजार्थं बहुवचनं ये ऋभवः विश्वधायसः विश्वस्य धारकाः क्षाम भूमिं अश्वन्
व्यामुवन् अश्वव्याप्तौ व्यत्ययेन आ धेनुं धेनुः प्रोणयित्री गौः तामिव तेषामृभूणामित्यन्वयः

यद्वा सूर्यरश्मयोऽप्यृभवउच्यन्ते ये उरुभासमानाः सूर्यरश्मयः विश्वधायसः विश्वं सर्वं रसं धय-
न्तः पिबन्तः यद्वा वृष्ट्यादिप्रदानेन सर्वस्य धारकाः एवं भूताः सन्तः क्षाम भूमिं अश्नन् अभुञ्जत
तदीयं सर्वं रसं अपिबन् । तत्र दृष्टान्तः—मातरं जननीं धेनुं पयस्विनीं गां यथा वत्सः पिबति
तथा ये ऋभवोश्नन्ति तेषामृभूणामित्यन्वयः ॥ १ ॥

अग्निप्रणयने प्रदेवमिति तृचोनुवक्तव्यः । सूत्रितं च—प्रेषितोऽग्निप्रणयनीयाः प्रतिपद्यते प्र-
देवं देव्याधियेति तिस्र इति ।

तृचे आद्या सूक्ते द्वितीया—

प्रदेवं देव्याधिया भरता जातवेदसम् । हव्या नो वक्षदानुषक् ॥ २ ॥

प्र । देवम् । देव्या । धिया । भरत । जातवेदसम् ।

हव्या । नः । वक्षत् । आनुषक् ॥ २ ॥

हे ऋत्विग्यजमानाः देवं दानादिगुणयुक्तं जातवेदसं जातानां वेदितारं जातप्रज्ञं जातधनं
वा इममग्निं प्रभरत प्रकर्षेण हरत यद्वा प्रांचं नयत केन साधनेनेति तदाह—देव्या दीप्तया
धिया प्रज्ञया कर्मणा वा यद्वा एषा सहयोगे तृतीया देव्याधिया युक्तं किंप्रयोजनमिति चेत्
नोस्माकं हव्या हव्यानि हवींषि आनुषक् आनुपूर्व्यादनुक्रमेण वक्षत् अयमग्निः वहेत् देवान्
प्रापयेत् वहेल्लेऽति सिद्धहुलमिति सिप्र ॥ २ ॥

अथ तृतीया—

अयमुष्यप्रदेव्युर्होता यज्ञायनीयते ।

रथोनयो रभीष्टतो घृणीवाश्चेतत्स्मना ॥ ३ ॥

अयम् । ऊँ इति । स्यः । प्र । देव्युः । होता । यज्ञाय । नीयते ।

रथः । न । योः । अग्निष्टुतः । घृणिवान् । चेतत् । स्मना ॥ ३ ॥

अयम् अयमेव स्यः सोऽग्निः यो देव्युः देवान्यष्टुमिच्छन् भवति देवशब्दात्क्यचि न छंद-
स्यपुत्रस्येतीत्वदीर्घयोः प्रतिषेधः अयमेव होता देवानामाह्वाता अयमेव यज्ञाय यागार्थं प्रणी-
यते आहवनीयदेशं प्रकर्षेण नीयते अपिच रथोरंहणशीलः सूर्यः रथवान्वा छादसोमत्वर्थी-

यस्य लोपः सयथा घृणीवान् दीप्तिमान् तद्वदीतः योः मिश्रयिता हविषां देवैः संगमयिता यौतेरन्येभ्योपि दृश्यन्तइति विच् अभीवृतः ऋविग्यजमानैर्वैष्टितः वृणोतेः कर्मणि अन्येषामपीति पूर्वपदस्यदीर्घः गतिरनंतरइति गतेः प्रकृतिस्वरत्वं । एवंभूतोऽग्निः त्मना आत्मना स्वयमेव चेतति सम्यक्देवान्यष्टुं जानाति मंत्रेष्वालुच्यदेरात्मनइति आकारलोपः ॥ ३ ॥

अथ चतुर्थी—

अयमग्निरुरुष्यत्यमृतादिवज्जन्मनः ।

सहसश्चित्सहीयान्देवोजीवातवेकृतः ॥ ४ ॥ ३४ ॥

अयम् । अग्निः । उरुष्यति । अमृतात्इव । जन्मनः । सहसः ।

चित् । सहीयान् । देवः । जीवातवे । कृतः ॥ ४ ॥ ३४ ॥

अयमग्निः अमृतादमरणात् देवाद्देवनिमित्तात् भयादिव जन्मनः जायमानान्मनुष्यनिमित्ताद्भयादपि उरुष्यति तस्माद्रक्षति । उरुष्यतीरक्षाकर्मेति यास्कः । भाववाचिनोमृतशब्दस्य न-
आबहुव्रीहौ नञोजरमरमित्रमृताइत्युत्तरपदाद्युदात्तत्वं भीत्रार्थानामित्यपादानसंज्ञा । अपिचार्यं देवः सहसश्चित् सहइति बलनाम तस्मादुत्तरस्य मत्वर्थीयस्य बहुलं छन्दसीति लुक् चिच्छ-
ब्दोप्यर्थे सहस्वतोबलवतोपि सहीयान् बलवत्तरः सहस्विशब्दादीयसुनि विन्मतोरिति विनो-
लुक् टेरिति टेलोपः एवंभूतोदेवः जीवातवे जीवनेहेतवे यागाय कृतः ब्रह्मणा सृष्टः ॥ ४ ॥

॥ इत्यष्टमस्याष्टमे चतुर्ल्लिशोवर्गः ॥ ३४ ॥

पतंगमिति तृचं षड्विंशं सूक्तं प्रजापतिपुत्रस्य पतंगस्यार्थं आद्या जगती ततस्त्रिष्टुभौ मा-
याभेदस्य प्रतिपाद्यत्वात् तद्देवत्यमिदं सूक्तं । अनुक्रान्तंच—पतंगं तृचं पतंगः प्राजापत्योमायाभेदं
जगत्यादीति । प्रवर्ग्येभिष्टवे आद्येऋचौ । सूत्रितंच—पतंगमक्तमसुरस्यमाययायोनः सनुत्यइति ।

तत्र पथमा—

पतङ्गमक्तमसुरस्यमाययाहृदापश्यन्तिमनसाविपश्चितः ।

समुद्रेअन्तःकवयोविचक्षतेमरीचीनांपदमिच्छन्तिवृधसः ॥ १ ॥

प॒त॒ङ्गम् । अ॒क्तम् । अ॒सुर॑स्य । मा॒यया॑ । ह॒दा । प॒श्य॒न्ति ।
मन॑सा । वि॒प॒ःश्चितः॑ । स॒मु॒द्रे । अ॒न्तरि॑ति । क॒वयः॑ । वि ।
च॒क्ष॒ते । मरी॑चीनाम् । प॒दम् । इ॒च्छ॒न्ति । वे॒धसः॑ ॥ १ ॥

असुरस्यासनकुशलस्य सर्वोपाधिविहीनस्य परब्रह्मणः संबन्धिन्या मायया त्रिगुणामिकया अक्तं व्यक्तं अभिव्यक्तं यद्वा मायेति प्रज्ञानाम प्रज्ञया, संबद्धं सर्वज्ञं पतंगं पतति गच्छतीति पतंगः सूर्यः तं विपश्चितः विद्वांसः हृदा हृत्स्थेन तात्स्थ्यात्ताच्छब्धं हृदि निरुद्धेन मनसा पश्यन्ति जानन्ति कवयः क्रान्तदर्शिनः ते समुद्रे समुद्रवन्त्यस्माद्रश्मयइति समुद्रं सूर्यमण्डलं तस्मिन्नन्तर्मध्ये विचक्षते विपश्यन्ति मंडलान्तर्वर्तिनं हिरण्यं पुरुषमपि जानन्तीत्यर्थः। ये एवं वेधसोविधातारः उक्तप्रकारेण सूर्योपासनस्य कर्तारः ते मरीचीनां रश्मीनां पदं स्थानं सूर्यमण्डलं इच्छन्ति अभिलषन्ति तदुपासनया प्राप्नुवन्तीत्यर्थः। यद्वा मायया अक्तं जीवरूपेणाभिव्यक्तमात्मानं विपश्चितोवेदान्ताभिज्ञाः हृत्स्थेन अन्तर्मुखेन मनसा पतंगं पतति व्यामोतीति पतंगः परमात्मा तं पश्यन्ति उपाधिरित्यागेन जीवात्मनः परमात्मना तादात्म्यं साक्षात्कुर्वन्तीत्यर्थः। अपिच ते कवयः क्रान्तदर्शिनोवेदान्ताभिज्ञाः समुद्रे समुद्रवन्त्यस्मान्द्रूतानीति समुद्रः परमात्मा तस्मिन्निष्ठानभूतेन्तर्मध्ये सर्वं दृश्यजातं अध्यस्तत्वेन विचक्षते विपश्यन्तीति अतोदृग्व्यतिरिक्तस्य सर्वस्य मिथ्यात्वात् वेधसः विधातारस्ते मरीचीनां वृत्तिज्ञानानां पदमधिष्ठानभूतं सच्चित्सुखात्मकं यत्परब्रह्म तदेवेच्छन्ति तद्भावप्राप्तिमेव कामयन्ते ॥ १ ॥

वाग्देवत्ये पशौ पतंगोवाचमिति पुरोडाशस्यानुवाक्या। सूत्रितंच—यद्वाग्वदंत्यविचेतनानि पतंगोवाचं मनसा बिभर्तीति ।

सैषा द्वितीया—

प॒त॒ङ्गोवा॑चं॒मन॑सा॒बिभ॑र्ति॒तांग॑न्ध॒र्वोव॑द॒द्गर्भे॑ अ॒न्तः ।
तां॒द्योत॑मानां॒स्व॒र्यम॑नी॒षामृ॑तस्य॒पदे॑ क॒वयो॑ नि॒पान्ति॑ ॥ २ ॥

प॒त॒ङ्गः । वा॑चम् । मन॑सा । बि॒भ॒र्ति । ताम् । ग॒न्ध॒र्वः । अ॒व॒द॒त् ।
ग॒र्भे । अ॒न्तरि॑ति । ताम् । द्योत॑मानाम् । स्व॒र्यम् । म॒नी॒षाम् ।
ऋ॒तस्य॑ । प॒दे । क॒वयः॑ । नि । पा॒न्ति॑ ॥ २ ॥

पतंगः सूर्यः वाचं त्रयीरूपां मनसा प्रज्ञया विभर्ति धारयति । श्रूयतेहि-ऋग्भिः पूर्वाह्णे दिविदेवईयते यजुर्वेदे तिष्ठति मध्ये अह्नः । सामवेदेनास्तमये महीयते वेदैश्शून्यस्त्रिभिरेति सूर्य इति । तामेव वाचं गर्भे शरीरस्य मध्ये वर्तमानो गंधर्वः गाः शब्दान् धारयतीति गंधर्वः प्राण-वायुः अन्तर्मध्ये अवदत् वदति प्रेरयति । मारुतस्तूरसि चरन्मद्रं जनयति स्वरं इति स्मरणात् । द्योतमानां स्वयं स्वर्गमयित्रीं स्वर्गाय हितां वा मनीषां मनसईशित्रीं तां त्रयीरूपां वाचं ऋतस्य यज्ञस्य सत्यभूतस्य सूर्यस्य वा पदे स्थाने कवयोमेधाविनऋषयः निपान्ति अध्यापनेन नितरां रक्षंति यद्वा पतंगः सर्वोपाधिशून्यो व्याप्तः परमात्मा समृष्ट्यादौ वाचं मनसा विभ-र्ति कानि कानि स्रष्टव्यानीति पर्यालोचनेन मनसा सकलार्थप्रतिपादकं वेदं परामृष्टवानि त्यर्थः । स्मर्यतेहि-वेदशब्देभ्यएवादौ निर्ममे समहेश्वरइति । गर्भे हिरण्मये ब्रह्मांडे अन्तर्वर्तमानोगंधर्वोहिरण्यगर्भः तां वाचमवदत् प्रथममुच्चारितवान् द्योतमानत्वादिगुणविशिष्टां तां वाचं कवयः क्रान्तदर्शिनोदेवाः ऋतस्य सत्यस्य ब्रह्मणः पदे स्थाने निपान्ति निभृतं रक्षंति ॥२॥

प्रवर्ग्येभिष्टवे अपश्यंगोपामित्येषा । सूत्रितं—अपश्यंगोपामनिपद्यमानं स्रक्केद्रप्सस्येति ।

सैषा तृतीया—

अपश्यंगोपामनिपद्यमानमाचपराचपथिभिश्चरन्तम् ।

ससध्रीचीःसविषूचीर्वसानावरीवर्तिभुवनेष्वन्तः ॥ ३ ॥ ३५ ॥

अपश्यम् । गोपाम् । अनिपद्यमानम् । आ । च । परा ।

च । पथिऽभिः । चरन्तम् । सः । सध्रीचीः । सः । विषूचीः ।

वसानः । आ । वरीवर्ति । भुवनेषु । अन्तरिति ॥ ३ ॥ ३५ ॥

व्याख्यातेयमस्यवामीयसूक्ते । गोपां गोपायितारमादित्यं अपश्यं अज्ञासिषं एषहि सर्वाणि भूतजातानि उदयास्तमयादिकर्मणा गोपायति । कीदृशं अनिपद्यमानं उच्चैर्गतवंतं नह्यसौ कदाचिन्नीचैः पद्यते पथिभिराकाशमार्गैः पूर्वाह्णे आचरन्तं अस्मानभिलक्ष्य गच्छन्तं सायंसमये पराचरन्तं पराङ्मुखं गच्छन्तं प्रकारद्वयसमुच्चयार्थौ चशब्दौ । ससूर्यः सध्रीचीः सहांचंतीः विषूचीः विविधं पृथक्पृथक् अंचंतीः स्वस्वव्यापारायगच्छन्तीः प्राच्याद्याः महादिशः सध्रीच्यः विषूच्यः कोणदिशः वसानः स्वभासा आच्छादयन् प्रकाशयन् भुवनेषु लोकेष्वन्तर्मध्ये आ-

वरीवर्ति पुनःपुनः उद्यन्तस्तं गच्छन् आवर्तते यद्वा गोपां शरीरस्यगोपायितारं अनिपद्यमानं
अविनाशिनं अविपन्नं आचपराच अभिमुखेनच पराङ्मुखेनच पथिभिः नाडीलक्षणैः मार्गैश्च-
रन्तं शरीरे वर्तमानं प्राणं अपश्यं अहमदर्शम् ॥ ३ ॥

॥ इत्यष्टमस्याष्टमे पंचत्रिंशोवर्गः ॥ ३५ ॥

त्यमूष्विति तृचं सप्तविंशं सूक्तं ताक्ष्यपुत्रस्य अरिष्टनेमेरार्थं त्रैष्टुभं ताक्ष्यदेवताकं । त
थाचानुक्रान्तं—त्यमूष्वरिष्टनेमिस्ताक्ष्यस्ताक्ष्यमिति । अहर्गणेषु द्वितीयादिष्वहस्तु निष्केवल्य-
सूक्तानां पुरस्तादिदं सूक्तं शंसनीयं । सूत्रितंच—त्यमूषुवाजिनं देवजुतमिति ताक्ष्यमग्रे निष्केव
त्यसूक्तानामिति । विषुवतितु निष्केवल्यसूक्तानामंते एव तत्सूक्तं । सूत्र्यतेहि—त्यमूष्वितीहता
क्ष्यमन्ततइति । महाव्रतेपि निष्केवल्ये एतत् । तथैव पंचमारण्यके सूत्रितम् ।

तत्र प्रथमा—

त्यमूषुवाजिनं देवजुतं सहावानं तरुतारं रथानाम् ।

अरिष्टनेमिं पृतनाजमाशुस्वस्तये ताक्ष्यमिहाहुवेम ॥ १ ॥

त्यम् । ऊँ इति । सु । वाजिनम् । देवजुतम् । सहवानम् ।

तरुतारम् । रथानाम् । अरिष्टनेमिम् । पृतनाजम् । आशुम् ।

स्वस्तये । ताक्ष्यम् । इह । हुवेम ॥ १ ॥

त्यमु तं प्रसिद्धमेव ताक्ष्यं तृक्षपुत्रं सुपर्णं तृक्षाद्यञ् गर्गादिः स्वस्तये क्षेमाय इहास्मि-
न्कर्मणि हुवेम भृशमाह्वयेमहि बहुलं छन्दसीति ह्वयतेः संप्रसारणं लिङ्याशिष्यङ् यद्वा प्रा-
र्थनायां लिङि व्यत्ययेन शः कीदृशं वाजिनं बलवन्तं अन्नवन्तं वा देवजुतं देवैः सोमाहरणा-
य प्रेरितं जुडति गत्यर्थः सौत्रोधातुः अस्मात्कर्मणि निष्ठा तृतीयाकर्मणीति पूर्वपदप्रकृतिस्वर-
त्वं । यद्वा देवैः प्रीयमाणं तर्प्यमाणं । तदाहयास्कः—जूतिर्गतिः प्रीतिर्वा देवजुतं देवगतं देव-
प्रीतं वेति । सहावानं सहस्वन्तं बलवन्तं अभिभवनवन्तं वा अतएव रथानां अन्यदीयानां त-
रुतारं संग्रामेजेतारं यद्वा रंहणशीलाइमे लोकारथाः तान् सोमाहरणसमये शीघ्रं तरीतारं ।

श्रूयतेहि—एषहीमान् लोकान् सद्यस्तरतीति । तरतेस्तृचि ग्रसितस्कभितेत्यादौ उडागमोनिपा-
त्यते । अरिष्टनेमिं अहिंसितरथं यद्वा नेमिर्नमनशीलमायुधं अहिंसितायुधं अथवा उपचा-
राजनके जन्यशब्दः अरिष्टनेमेर्मम जनकं पृतनाजं पृतनानां शत्रुसेनानां प्राजितारं प्रगम-
यितारं जेतारंवा अजगतिक्षेपणयोः अस्मात्किप् वलादावार्धधातुके विकल्पइष्यते इतिवचना-
त् वीभावाभावः जयतेर्वाडप्रत्ययः आशुं शीघ्रगामिनं ॥ १ ॥

अथ द्वितीया—

इन्द्रस्येवरातिमाजोहुवानाः स्वस्तयेनावमिवारुहेम ।

उर्वीनपृथ्वीबहुलेगभीरेमावामेतौमापरेतौरिषाम ॥ २ ॥

इन्द्रस्यइव । रातिम् । आइजोहुवानाः । स्वस्तये । नावम्इव ।

आ । रुहेम् । उर्वी इति । न । पृथ्वी इति । बहुले इति । गभीरे

इति । मा । वाम् । आइतौ । मा । पराइतौ । रिषाम् ॥ २ ॥

इन्द्रस्येव ताक्ष्यस्य रातिंदानं आजोहुवानाः पुनःपुनः आह्वयन्तोवयं स्वस्तये अविना-
शाय नावमिव नौर्यथा दुरवगाहं समुद्रं तारयति तथा दुःस्वस्य तारयित्रीं तां आरुहेम आरु-
ढा भूयास्म रुहेराशीर्लिङि लिङ्याशिष्यङ् हेउर्वी उर्वी विस्तीर्णे हेपृथ्वी पृथिवी प्रथिते
प्रख्याते हेबहुले अनन्ते गभीरे गांभीर्योपिते ईदृश्यौ हेद्यावापृथिव्यौ नशब्दः संप्रत्यर्थे संप्रति
वायुवयोः संबंधि एतौ ताक्ष्यस्यागमे परेतौ परागमनेच वयंमारिषाम हिंसितामाभूम । आइ-
पराभ्यामुत्तरस्येणोभावेक्तिन् तादौचनितीति गतेः प्रकृतिस्वरत्वं ॥ २ ॥

अथ तृतीया—

सद्यश्चिद्यःशवंसापञ्चकृष्टीःसूर्यइवज्योतिषापस्तुतान् ।

सहस्रसाःशतसाअस्यरंहिर्नस्मावरन्तेयुवतिनशर्याम् ॥ ३ ॥ ३६ ॥

सद्यः । चित् । यः । शवंसा । पञ्च । कृष्टीः । सूर्यःइव ।

ज्योतिषा । अपः । तुतान् । सहस्रइसाः । शतइसाः । अस्य ।

रंहिः । न । स्म । वरन्ते । युवतिम् । न । शर्याम् ॥ ३ ॥ ३६ ॥

यश्चित् योपि ताक्ष्यः सद्यः शीघ्रं शवसा आत्मीयेन बलेन अपउदकानि अमृतलक्ष-
णानि ततान विस्तारितवान् सूर्यइव यथा सूर्यः सर्वस्य प्रेरकआदित्यः ज्योतिषा आत्मी-
येन तेजसा वर्षर्तावपोविस्तारयति तद्वत् कृष्टयोमनुष्याः पंचकृष्टीः पंचविधान् कृष्टीन् मनु-
ष्यान् प्रति निषादपंचमांश्चत्वारोवर्णानित्यर्थः । अस्य ताक्ष्यस्य रंहिर्गतिः सहस्रसाः सहस्र-
संख्यस्य धनस्य दात्री संभक्तीवा भवति तथा शतसाः शतस्य च दात्री संभक्ती वा भवति ।
सनतेः सनोतेर्वा जनसनखनेति विट् विड्नोरनुनासिकस्येति आत्वं नस्म नस्वल् इदृशीं ता-
क्ष्यस्य ते गतिं वरंते केच न वारयन्ति । तत्र दृष्टान्तः—शर्यां शरकांडमयीं इषं धनुषोमुक्तां युव-
तिं न लक्ष्येण मिश्रीभवन्तीमिव सा यथा दुर्निवारा तथैषा कैश्चिदपि वारयितुमशक्येत्यर्थः ।
अत्र निरुक्तं—सद्योपियः शवसा बलेन तनोत्यपः सूर्यइव ज्योतिषा पंचमनुष्यजातानि सह-
स्रसानिनी शतसानिन्यस्य सा गतिर्नस्मैनां वारयन्ति प्रयुवतीमिव शरमयीमिषुमिति ॥ ३ ॥

॥ इत्यष्टमस्याष्टमे षट्त्रिंशोवर्गः ॥ ३६ ॥

उत्तिष्ठतेति तृचमष्टाविंशं सूक्तं ऐंद्रं आद्या अनुष्टुप् शिष्टे त्रिष्टुभौ उशीनरपुत्रः शिविर्ना-
मराजा प्रथमायाः ऋषिः काशीनामधिपतिः प्रतर्दनोनाम द्वितीयायाः रोहिदश्वपुत्रोवसुमना-
नाम तृतीयायाः । तथाचानुक्रान्तं—उत्तिष्ठतैकर्चाः शिविरौशीनरः काशिराजः प्रतर्दनोरौहिद-
श्वोवसुमनाआद्यानुष्टुप्बिति । दधिघर्म्ये आद्या वक्तव्या । सूत्रितंच—होतवदस्वेत्युक्तउत्ति-
ष्ठतावपश्यतेत्याहेति ।

सैषा प्रथमा—

उत्तिष्ठतावपश्यतेन्द्रस्यभागमृत्त्वियम् ।

यदिश्रातो जुहोतं न यद्यश्रातो ममत्तनं ॥ १ ॥

उत् । तिष्ठत । अव । पश्यत । इन्द्रस्य । भागम् । ऋत्त्वियम् ।

यदि । श्रातः । जुहोतं । यदि । अश्रातः । ममत्तनं ॥ १ ॥

हेऋत्विजः उत्तिष्ठत आसमंतादूर्ध्वमुत्तिष्ठत नोपविशत ऊर्ध्वकर्मत्वादान्मनेपदाभावः उत्थाय ऋत्विजं ऋतौ वसंतादिकाले भवं इंद्रस्य भागं भजनीयं दधिघर्मं पच्यमानं अवपश्यत निरीक्षध्वं ऋतुशब्दात्तभवार्थं छन्दसि घस् सितिचेति पदसंज्ञायां भसंज्ञायाबाधात् ओर्गुणाभावः भजेः कर्मणि घञंतोभागशब्दः कर्षात्वतइत्यन्तोदात्तत्वं यदि सभागः श्रातः पक्कः तर्हि जुहोतनइन्द्रार्थं अग्नौ जुहुत तमनमनथनाश्चेति तस्य तनवादेशः भीह्रीइत्यादिना पिति प्रत्ययात्पूर्वस्योदात्तत्वं यदि अश्रातः अपक्कः तर्हि ममत्तन माद्यत यद्वा स्तुतिभिर्मादयत अत्र तेनैव सूत्रेण तनवादेशः ॥ १ ॥

तस्यैव दधिघर्मस्य श्रातं हविरित्येषानुवाक्या । सूत्रितंच—श्रातं हविरित्युक्तः श्रातं हविरित्यन्वाहेति ।

सैषा द्वितीया—

श्रा॒तंह॒विरो॒ष्विन्द्र॒प्रया॑हि॒ज॒गाम॒सूरो॒अध्व॑नो॒विम॑ध्यम् ।

परि॑त्वा॒सते॒नि॒धिभिः॒सखा॑यः॒कुल॑पान॒ब्राज॑पतिं॒चर॑न्तम् ॥ २ ॥

श्रा॒तम् । ह॒विः । ओ इति॑ । सु । इन्द्र॑ । प्र । या॒हि । ज॒गाम॑ ।

सू॒रः । अध्व॑नः । वि॒म॑ध्यम् । परि॑ । त्वा । आ॒स॒ते । नि॒धिभिः॑ ।

सखा॑यः । कुल॑पानः । न । ब्रा॒ज॒पति॑म् । चर॑न्तम् ॥ २ ॥

हेइन्द्र हविर्दधिघर्माख्यं तदीयं श्रातं पक्कं श्रीञ्पाके इत्यस्मात् निष्ठायां अपस्पृधेथामित्यादौ श्राभावोनिपात्यते ओ आउ सुसुष्टु प्रयाहि प्रकर्षेण शीघ्रं आगच्छ सूरः सूर्यः अध्वनः गन्तव्यस्य मार्गस्य विमध्यं विकलमध्यं ईषदूनं मध्यभागं जगाम गतवान् तव यागार्थं मध्याह्नोजातइत्यर्थः सखायः समानख्यानाऋत्विजश्च निधिभिः निहितैः अभिन्यासादितैः सोमैः सार्धं त्वा त्वां पर्यासते पर्युपासते । तत्र दृष्टान्तः—कुलपान कुलस्य वंशस्य रक्षकाः पुत्रा यथा ब्राजपतिं ब्राजागन्तव्यागृहाः तेषां पतिं चरन्तं गच्छन्तं उपासते तथेत्यर्थः । ब्रजगतौ अस्मात्कर्मणि घञ् अजिब्रज्योश्चेति कुत्वनिषेधः कर्षात्वतइत्यन्तोदात्तत्वे पत्यावैश्वर्यइति पूर्वपदप्रकृतिस्वरत्वं ॥ २ ॥

तस्यैव दधिघर्मस्य श्रातमन्यइत्येषा याज्या । सूत्र्यतेहि—श्रातमन्यऊधनि श्रातमग्नावि-
ति यजतीति ।

सैषा तृतीया—

श्रातमन्यऊधनिश्रातमग्नौसुश्रातमन्येतदृतनवीयः ।

माध्यन्दिनस्यसवनस्यदध्नःपिबेन्द्रवज्जिन्पुरुकज्जुषाणः ॥ ३ ॥ ३७ ॥

श्रातम् । मन्ये । ऊधनि । श्रातम् । अग्नौ । सुश्रातम् । मन्ये ।

तत् । ऋतम् । नवीयः । माध्यन्दिनस्य । सवनस्य । दध्नः ।

पिबे । इन्द्र । वज्जिन् । पुरुकृत् । जुषाणः ॥ ३ ॥ ३७ ॥

ऊधनि गोरूधसि एतत् दधिघर्माख्यं हविः पयोरूपेण श्रातं पक्वं इति मन्ये जाने पुन-
श्च दुग्धं पयोग्नावपि श्रातं पक्वं इदानीं दध्यवस्थमप्यग्नौ पच्यते अतः सुश्रातं सुपक्वं इति
मन्ये जाने अतएतद्धविः ऋतं सत्यभूतं नवीयः नवतरं प्रत्यग्रतरं भवति हेवज्जिन् वज्रधन् हे-
पुरुकृत् बहुकर्मकृत् इन्द्र जुषाणः प्रीयमाणस्त्वं माध्यन्दिनस्य माध्यन्दिने भवस्य सवनस्य सो-
मस्य संबंधिनोदध्नः कर्मणि षष्ठी दधिघर्माख्यं हविः पिब ॥ ३ ॥

॥ इत्यष्टमस्याष्टमे सप्तत्रिंशोवर्गः ॥ ३७ ॥

प्रससाहिषइति तृचं एकोनत्रिंशं सूक्तं इन्द्रपुत्रस्य जयस्यार्षं त्रैष्टुभमैन्द्रं । तथाचानुक्ता-
न्तं—प्रससाहिषेजयऐन्द्रइति । गतः सूक्तविनियोगः । दर्शे इन्द्रस्य हविषः प्रससाहिषइत्येषा
याज्या । सूत्रितंच—प्रससाहिषेपुरुहूतशत्रून् महाइन्द्रोयओजसेति । एकादशिनऐन्द्रपशौ पुरो-
हाशस्पेयमेव याज्या । सूत्रितंच—प्रससाहिषेपुरुहूतशत्रून् स्वस्तयेवाजिभिश्चप्रणेतरिति । देवसु-
वां हविषि इन्द्रस्येयमेवानुवाक्या । सूत्रितंच—प्रससाहिषेपुरुहूतशत्रून् भुवस्त्वमिन्द्रब्रह्मणाम-
हानिति ।

सैषा प्रथमा—

प्रससाहिषेपुरुहूतशत्रूञ्ज्येष्ठस्तेशुष्मइहरातिरस्तु ।

इन्द्राभरदक्षिणेनावसूनिपतिःसिन्धूनामसिरेवतीनाम् ॥ १ ॥

प्र । स॒स॒हि॒षे । पु॒रु॒हू॒त । श॒त्रून् । ज्येष्ठः । ते । शु॒ष्मः ।
इ॒ह । रा॒तिः । अ॒स्तु । इन्द्र॑ । आ । भ॒र । दक्षिणे॑न । वसू॑नि ।
पतिः । सि॒न्धूना॑म् । अ॒सि । रे॒वती॑नाम् ॥ १ ॥

हेपुरुहूत बहुभिराहूतेन्द्र शत्रून् वैरिणः प्रससाहिषे प्रकर्षेणाभिभवसि ते तव शुष्मः शो-
षकं बलं ज्येष्ठः प्रशस्यतमं वृद्धतमं वा भवति इहास्मिन् कर्मणि रातिः तव दानं अस्तु अ-
स्मभ्यं भवतु तदर्थं हेइन्द्र दक्षिणेन हस्तेन वसूनि धनानि आभराहर आनय त्वं रेवतीनां
रयिमतीनां बहुधनानां सिन्धूनां स्यन्दनशीलानां नदीनां पतिरसि स्वामीभवसि रयिशब्दा-
न्मतुपि रयमंतौ बहुलमिति संप्रसारणं छन्दसीरः इति मतुपोवत्वं रैशब्दाच्चेति तस्योदा-
त्तत्वम् ॥ १ ॥

वैश्वधस्य हविषः मृगोनेत्येषा याज्या । सूत्रितंच—विनइन्द्रमृधोजहि मृगोनेभीमः कुच-
रोगिरिष्ठाइति ।

सैषा द्वितीया—

मृ॒गो॒न॒भी॒मः॒कु॒च॒रो॒गि॒रि॒ष्ठाः॒प॒रा॒व॒त॒आ॒ज॒ग॒न्था॒प॒र॒स्याः ।
सृ॒कं॒सं॒शाय॑प॒वि॒र्मिन्द्र॑ति॒ग्मं॒वि॒श॒त्रून्ता॒ह्वि॒वि॒मृ॒धो॒नु॒द॒स्व ॥ २ ॥

मृ॒गः । न । भी॒मः । कु॒च॒रः । गि॒रि॒ऽस्थाः । प॒रा॒ऽव॒तः । आ ।
ज॒ग॒न्थ । प॒र॒स्थाः । सृ॒कम् । स॒म॒ऽशाय॑ । प॒वि॒म् । इन्द्र॑ ।
ति॒ग्मम् । वि । श॒त्रून् । ता॒ह्वि । वि । मृ॒धः । नु॒द॒स्व ॥ २ ॥

कुचरः कुत्सितचरणः गिरिष्ठाः पर्वतनिवासी मृगोने सिंहइव हेइन्द्र त्वं भीमः भयंकरो-
सि सत्त्वं परस्याः परावतः अतिशयेन दूरात् द्युलोकात् आजगन्थ आगच्छ । गमेच्छान्दसे लिटि
क्रादिनियमप्राप्तस्येष्टः उपदेशेत्वतइति प्रतिषेधः । आगत्यच सृकं सरणशीलं तिग्मं तिक्ष्णं प-
र्वि वज्रं संशाय सम्यक् तीक्ष्णीकृत्य शत्रून् अस्मदीयान् वैरिणः हेइन्द्र तेन वज्रेण विता-
ह्वि विशेषेण ताडय विनाशयेत्यर्थः । तडआघाते अस्माल्लोटि ण्यन्ताद्रूपमेतत् । तथा मृधः
संग्रामोद्युक्तान् युयुत्सून् अन्यानपि विनुदस्व विशेषेण तिरस्कुरु ॥ २ ॥

अथ तृतीया—

इन्द्रक्षत्रमभिवा॒ममोजो॑जायथा॒वृषभ॑चर्षणी॒नाम् ।

अपा॑नुदो॒जन॑ममि॒त्रयन्त॑मु॒रुदे॒वेभ्यो॑ अ॒कृणो॑रु॒लोक॑म् ॥ ३ ॥ ३८ ॥

इन्द्र । क्षत्रम् । अभि । वा॒मम् । ओजः । अजा॑यथाः । वृ॒षभ॑ ।

च॒र्षणी॒नाम् । अप॑ । अ॒नुदः । जन॑म् । अ॒मि॒त्र॒इ॒यन्त॑म् ।

उ॒रुम् । दे॒वेभ्यः । अ॒कृ॒णोत् । ऊँ इति॑ । लो॒कम् ॥ ३ ॥ ३८ ॥

हेइन्द्र क्षत्रं क्षताघ्रायकं वामं वननीयं ओजोबलमभिलक्ष्य अजायथाः उत्पन्नोसि हेवृषभ कामानां वर्षितः चर्षणीनां मनुष्याणां अस्माकं नामन्यतरस्यामिति नामउदात्तत्वं अमित्रयन्तं अमित्रः शत्रुः सइवाचरंतं जनं अपानुदः अपागमयः देवेभ्यश्च उरुं विस्तीर्णी लोकं स्वर्गाख्यं अकृणोः अकार्षीः उशब्दः समुच्चये ॥ ३ ॥

॥ इत्यमष्टस्याष्टमेष्टत्रिंशोवर्गः ॥ ३८ ॥

प्रथइति तृचं त्रिंशं सूक्तं वैश्वदेवं त्रैष्टुभं वासिष्ठः प्रथसंज्ञऋषिः प्रथमायाः । भारद्वाजः सप्रथाख्यऋषिः द्वितीयायाः । सूर्यपुत्रोघर्मऋषिः तृतीयायाः । तथाचानुक्रान्तं—प्रथश्चैकर्चाः प्रथोवासिष्ठः सप्रथोभारद्वाजोघर्मः सौर्योवैश्वदेवमिति । प्रवर्ग्येभिष्टएवतत् सूक्तं । सूत्रितंच—गणानांत्वाप्रथश्चयस्येति ।

तत्र प्रथमा—

प्रथ॑श्च॒यस्य॑स॒प्रथ॑श्च॒नामानु॑ष्टुभस्यह॒विषो॑ह॒विर्य॑त् ।

धा॒तुर्द्यु॑ता॒नात्स॒वि॒तुश्च॒वि॒ष्णो॑रथन्त॒रमा॑ज॒भार॑वसि॒ष्ठः ॥ १ ॥

प्रथः । च । यस्य । स॒ऽप्रथः । च । नाम । आनु॑ऽस्तुभस्य ।

ह॒विषः । ह॒विः । यत् । धा॒तुः । द्युता॑नात् । स॒वि॒तुः । च ।

वि॒ष्णोः । रथ॑न्त॒रम् । आ । ज॒भार॑ । वसि॒ष्ठः ॥ १ ॥

यस्य वसिष्ठस्य प्रथोनाम पुत्रः यस्य भरद्वाजस्य सप्तथोनामपुत्रः तयोर्मध्ये वसिष्ठः
आनुष्टुभस्य अनुष्टुप् छंदसा युक्तस्य हविषोधर्माख्यस्य यद्धविः हविष्ठापादकं रथंतरं रथरं
हःसाधनं साम तद्वथंतरं धातुर्धातुसंज्ञादेवात् द्युतानात् द्योतमानात् सवितुश्च विष्णोश्च आज-
भाराजहाराहतवान् । ह्यग्रहोर्भइति भत्वं रथशब्दोपपदात्तरतेः संज्ञायां भृतृवृजीति खच् अरु-
द्विषदजन्तस्येति मुमागमः ॥ १ ॥

अथ द्वितीया—

अविन्दन्ते अतिहितं यदासीद्यज्ञस्य धाम परमं गुहायत् ।

धातुर्द्युतानात्सवितुश्च विष्णोर्भरद्वाजो बृहदाचक्रे अग्नेः ॥ २ ॥

अविन्दन् । ते । अतिहितम् । यत् । आसीत् । यज्ञस्य । धाम ।

परमम् । गुहा । यत् । धातुः । द्युतानात् । सवितुः । च ।

विष्णोः । भरद्वाजः । बृहत् । आ । चक्रे । अग्नेः ॥ २ ॥

ते धात्रादयः तत् अविन्दन् अलभन्त यद्बृहत्सामाख्यं धर्मस्य हविषः संस्कारकं अति
हितं तिरोहितमासीत् यच्च बृहत्सामयज्ञस्य ज्योतिष्टोमादेः परममुत्कृष्टं धाम धारकं शरीरभूतं
वा गुहा गुहायामस्मदादिविषये निहितमासीत् । तत्ते धात्रादयः अलभन्त तेभ्योऽग्रे सकाशात्
बृहत्साम भरद्वाजऋषिः आचक्रे आभिमुख्येन कृतवान् आहतवानित्यर्थः ॥ २ ॥

अथ तृतीया—

ते विन्दन् मनसा दीध्याना यजुंस्कृन् प्रथमं देवयानम् ।

धातुर्द्युतानात्सवितुश्च विष्णोरासूर्यादभरन् धर्ममेते ॥ ३ ॥ ३१ ॥

ते । अविन्दन् । मनसा । दीध्यानाः । यजुः । स्कृन्म् ।

प्रथमम् । देवयानम् । धातुः । द्युतानात् । सवितुः । च ।

विष्णोः । आ । सूर्यात् । अभरन् । धर्मम् । एते ॥ ३ ॥ ३१ ॥

ते धात्रादयः दीध्यानादीप्यमानाः सन्तः मनसा बुद्ध्या अविन्दन् अलभन्त किंतत्
यजुः यागसाधनं स्कृन् स्कंदनीयमासेचनीयं प्रवृंजनसाधनं प्रथमं मुख्यं देवयानं देवानां

प्राप्तिसाधनं घर्मं एवं धात्रादिभिः प्रथममुपलब्धं तं घर्मं धातुः द्योतमानात्सवितुः विष्णोः
सूर्याच्च एते ऋत्विजः आभरन् आहरन् आनीतवन्तइत्यर्थः ॥ ३ ॥

॥ इत्यष्टमस्याष्टमे एकोनचत्वारिंशोवर्गः ॥ ३९ ॥

बृहस्पतिरिति वृचं एकत्रिंशं सूक्तं बृहस्पतिदेवत्यं त्रैष्टुभं बृहस्पतिपुत्रस्तपुर्मूर्धानामऋ-
षिः । तथाचानुक्रान्तं—बृहस्पतिस्तपुर्मूर्धाबार्हस्पत्यमिति । गतोविनियोगः ।

तत्र प्रथमा—

बृहस्पतिर्नयतु दुर्गहातिरः पुनर्नेषत् अघशंसाय मन्म ।

क्षिपदशंस्तिमपदुर्मतिहन्त्रथाकरद्यजमानाय शंयोः ॥ १ ॥

बृहस्पतिः । नयतु । दुः६गहा । तिरः । पुनः । नेषत् । अघशंसाय ।

मन्म । क्षिपत् । अशंस्तिम् । अप । दुः६मतिम् । हन् । अथ ।

करत् । यजमानाय । शम् । योः ॥ १ ॥

बृहस्पतिः बृहतां देवानां पतिः पालयिता तद्वहतोः करपत्योश्चोरदेवतयोः सुदू तलोपश्वे-
ति सुडागमः तलोपश्च उभेवनस्पत्यादिषु इति पूर्वोत्तरपदयोर्युगपत्प्रकृतिस्वरत्वं । दुर्गहा दुर्ग-
मनानांहन्ता सदेवः तिरोनयतु तिरस्कर्तव्यानि पापानि अपसारयतु अघशंसाय अस्माकम-
नर्थमाशंसमानाय पुरुषाय मन्म मन्यते दीप्तिकर्मणो मन्मदीप्तमायुधं पुनः नेषत् नयतु नयतेर्लेट्य-
डागमः सिद्धहुलमिति सिप् । अपिच अशंस्ति अयशस्विनं शत्रुं क्षिपतु अस्मत्तः प्रेरयतु दुर्मतिं
दुर्वृद्धिच अपहन् अपहंतु अथानंतरं शंरोगाणां शमनं योः भयानां यावनंच करत् ॥ १ ॥

अथ द्वितीया—

नराशंसो नो वतु प्रयाजेशन्नो अस्त्वनुयाजो हवेषु ।

क्षिपदशंस्तिमपदुर्मतिहन्त्रथाकरद्यजमानाय शंयोः ॥ २ ॥

नराशंसः । नः । अवतु । प्रयाजे । शम् । नः । अस्तु ।

अनुयाजः । हवेषु । क्षिपत् । अशंस्तिम् । अप । दुः६मतिम् ।

हन् । अथ । करत् । यजमानाय । शम् । योः ॥ २ ॥

पंचसु प्रयाजेषु द्वितीयः प्रयाजोनराशंसदेवताकः तस्मिन्प्रयाजे देवताभूतोनराशंसः
नरैः शंसनीयोभिः नोस्मानवतु रक्षतु हवेषु आह्वानेषु सत्सु अनुयाजः त्रयोनुयाजाः द्वितीयो-
नुयाजोनराशंसः तस्यानुयाजस्यदेवताभूतोनराशंसोभिश्च नोस्माकं शंसुत्वकरोस्तु बृहस्पति-
श्च अशस्ति क्षिपत् इत्यादि पूर्ववत् ॥ २ ॥

अथ तृतीया—

तपुर्मूर्धातपनुरक्षसोयेब्रह्मद्विषःशरवेहन्तवाउ ।

क्षिपदशस्तिमपदुर्मतिहन्त्रथाकरद्यजमानायशंयोः ॥ ३ ॥ ४० ॥

तपुः६मूर्धा । तपतु । रक्षसः । ये । ब्रह्म६द्विषः । शरवे । हन्तवै ।

ऊँ इति । क्षिपत् । अशस्तिम् । अप । दुः६मतिम् । हन् ।

अथ । कर्त्तु । यजमानाय । शम् । योः ॥ ३ ॥ ४० ॥

तपुर्मूर्धा तापकशिरस्कोबृहस्पतिः रक्षसोये ब्रह्मद्विषोब्राह्मणद्वेष्टारोराक्षसाः तान् राक्षसा-
न् तपतु तापयतु दहतित्यर्थः । किमर्थं शरवे शरं हिंसकं रक्षसामधिपतिं हन्तवै हन्तुं अनु-
चरान्पूर्वं नाशयतु पश्चादेनमपि नाशयत्वित्यर्थः । शूर्हिंसायामित्यस्मात् शूस्वृस्त्रिहीत्यादिना
उपत्ययः निदित्यनुवृत्तेराद्युदात्तत्वं क्रियाग्रहणं कर्तव्यमिति कर्मणः संप्रदानत्वाच्चतुर्थी हन्ते-
स्तुमर्थे सेसेनिति तवैपत्ययः अन्तश्चतैवयुगपदिति आद्यन्तयोर्युगपदुदात्तत्वं उशब्दः पूरकः ॥ ३ ॥

॥ इत्यष्टमस्याष्टमे चत्वारिंशोवर्गः ॥ ४० ॥

अपश्यमिति तृचं द्वाविंशं सूक्तं त्रैष्टुभं प्रजापतिपुत्रः प्रजावान् नामऋषिः ऋचः ऋमेण
यजमानपत्नीहोतृणामाशिषः प्रतिपादिकाः अतस्तद्देवताकाः । तथाचानुक्रान्तं—अपश्यं प्रजावान्
प्राजापत्योन्वृचं यजमानपत्नीहोत्राशिषइति । प्रवर्ग्येभिष्टवएतत्सूक्तं । सूत्र्यतेहि—अपश्यंत्वेत्येत-
स्याद्ययायजमानमीक्षते द्वितीयया पत्नीं तृतीययात्मानमिति ।

तत्र प्रथमा—

अपश्यन्त्वामनसाचेकितानंतपसोजातंतपसोविभूतम् ।

इहप्रजामिहर्यिरराणःप्रजायस्वप्रजयापुत्रकाम ॥ १ ॥

अपश्यम् । त्वा । मनसा । चेकितानम् । तपसः । जातम् ।
 तपसः । विभूतम् । इह । प्रजाम् । इह । रयिम् । रराणः ।
 प्र । जायस्व । प्रजया । पुत्रकामम् ॥ १ ॥

हेयजमान त्वा त्वा मनसा बुद्ध्या अपश्यं अदर्शं कीदृशं चेकितानं कर्माणि भूतं जान-
 न्तं तपसः दीक्षारूपाद्रताज्जातं पुनरुत्पन्नं यद्वा जन्मान्तरानुष्ठितात्सुकृतादुत्पन्नं तपसः अनुष्ठी-
 यमानाद्यज्ञाद्धेतोः विभूतं व्याप्तं सर्वत्र प्रख्यातं हेपुत्रकाम पुत्रान् कामयमान सत्त्वं इहास्मिंलो-
 के प्रजां पुत्रपौत्रादिरूपां रराणः रमयन् रयिं धनं इहास्मिंलोके रमयन् प्रजया प्रजननेन प्र-
 जायस्व पुत्रादिरूपेणोत्पद्यस्व प्रजाउत्पादयेत्यर्थः ॥ १ ॥

अथ द्वितीया—

अपश्यन्त्वा मनसा दीध्यानां स्वायां तनूक्तव्येनाधमानाम् ।
 उपमामुच्चायुवतिर्बभूयाः प्रजायस्व प्रजया पुत्रकामे ॥ २ ॥
 अपश्यम् । त्वा । मनसा । दीध्यानाम् । स्वायाम् । तनू इति ।
 ऋक्तव्ये । नाधमानाम् । उप । माम् । उच्चा । युवतिः ।
 बभूयाः । प्र । जायस्व । प्रजया । पुत्रकामे ॥ २ ॥

हेपन्ति दीध्यानां दीप्यमानां स्वायां आत्मीयायां तनू तन्वां शरीरे ऋक्तव्ये ऋतुकाले भवं
 गर्भधारणरूपं कर्म ऋत्विगं तस्मिन्निमित्तभूते नाधमानां भर्तुरुपगमनं याचमानां त्वा त्वां मन-
 सा अपश्यं अद्राक्षं हेपुत्रकामे पुत्रान् कामयमाने मामुप मत्समीपं प्राप्य सा त्वं उच्चा उच्चैः भू-
 तं युवतिः तरुणी बभूयाः भूयाः छन्दस्युभयथेति आशीर्लिङः सार्वधातुकत्वात् शप् तस्य
 छान्दसः श्लुः अलिट्यपि व्यत्ययेन भवतेरइत्यङ्यासस्यात्वं युवतिर्भूत्वाच प्रजया प्रजननेन
 प्रजायस्व पुत्रान् प्रसूष्व जनीप्रादुर्भावे श्यनि ज्ञानोर्जेति जादेशः ॥ २ ॥

अथ तृतीया—

अहंगर्भमदधामोषधीष्वहं विश्वेषु भुवनेष्वन्तः ।
 अहंप्रजाअजनयंपृथिव्यामहंजनिभ्यो अपरीपुपुत्रान् ॥ ३ ॥ ४ ॥ १ ॥

अहम् । गर्भम् । अदधाम् । ओषधीषु । अहम् । विश्वेषु ।
भुवनेषु । अन्तरिति । अहम् । प्रजाः । अजनयम् । पृथिव्याम् ।
अहम् । जनिभ्यः । अपरीषु । पुत्रान् ॥ ३ ॥ ४१ ॥

अहं होता ओषधीषु शाल्यादिषु फलार्थं गर्भमदधां धारयामि विश्वेषु सर्वेषु अन्येष्व-
पि भुवनेषु भूतजातेष्वन्तर्मध्ये अहमेव गर्भं धारयामि तथा पृथिव्यां भूम्यां प्रजाः सर्वान्म-
नुष्यान् अहमजनयं जनयामि जनिभ्यः जायाभ्यः अपरीषु अन्यास्वपि स्त्रीषु पुत्रानहमजनयं
जनयामि मत्साध्येन यागेन सर्वस्योत्पत्तेः अहं सर्वजनहेतुर्भवामीत्यर्थः ॥ ३ ॥

॥ इत्यष्टमस्याष्टमे एकचत्वारिंशोवर्गः ॥ ४१ ॥

विष्णुरिति तृचं त्रयस्त्रिंशं सूक्तं आनुष्टुभं गर्भाणां त्वष्टानाम ऋषिः प्रजापतिपुत्रोविष्णु-
र्वा लिंगोक्ताविष्णुत्वष्टूप्रजापतिसिनीवालीसरस्वत्यश्विनइति देवताः । तथाचानुक्रान्तं—विष्णु-
स्त्वष्टा गर्भकर्ता विष्णुर्वा प्राजापत्योगर्भार्थाशीर्लिंगोक्तदेवतमानुष्टुभमिति । लैंगिकोविनियोगः ।

तत्र प्रथमा—

विष्णुर्योनिं कल्पयतु त्वष्टा रूपाणि पिंशतु ।
आसिञ्चतु प्रजापतिर्धाता गर्भं दधातु ते ॥ १ ॥

विष्णुः । योनिम् । कल्पयतु । त्वष्टा । रूपाणि । पिंशतु । आ ।
सिञ्चतु । प्रजापतिः । धाता । गर्भम् । दधातु । ते ॥ १ ॥

विष्णुः व्यापकोदेवः योनिं गर्भाधानस्थानं कल्पयतु करोतु त्वष्टातनुकर्ता एतत्संज्ञकोदे-
वश्च रूपाणि निरूपकाणि स्त्रीत्वपुंस्त्वाभिव्यंजकानि चिह्नानि पिंशतु अवयवीकरोतु पिंश-
वयवे मुचादित्वान्नुम् एवं प्रकृतायां योन्यां प्रजापतिः रेतआसिञ्चतु निषिञ्चतु विसृजत्वित्यर्थः
धाता धारकोदेवः हेजाये ते तव गर्भं गर्भरूपेण परिणतं तद्वेतः दधातु तत्रैव धारयतु गर्भा-
तापप्रसवामाभूवन्नित्यर्थः ॥ १ ॥

अथ द्वितीया—

गर्भं धेहि सिनीवालि गर्भं धेहि सरस्वति ।

गर्भं ते अश्विनौ देवा वाधत्तां पुष्करस्रजा ॥ २ ॥

गर्भम् । धेहि । सिनीवालि । गर्भम् । धेहि । सरस्वति । गर्भम् ।

ते । अश्विनौ । देवौ । आ । धत्ताम् । पुष्करस्रजा ॥ २ ॥

हेसिनीवालि एतत्संज्ञे देवि गर्भं धेहि निषिक्तं गर्भं धारय हेसरस्वति त्वं च निषिक्तं गर्भं धारय हे जाये पुष्करस्रजा पुष्करमालिनौ स्वर्णकमलाभरणावश्विनौ देवौ ते तव गर्भं आधत्तां प्रक्षिपतां कुरुतामित्यर्थः ॥ २ ॥

अथ तृतीया—

हिरण्ययी अरणीयं निर्मथ्यतो अश्विना ।

तं ते गर्भं हवामहे दशमे मासि सूतवे ॥ ३ ॥ ४२ ॥

हिरण्ययी इति । अरणी इति । यम् । निर्मथ्यतः । अश्विना ।

तम् । ते । गर्भम् । हवामहे । दशमे । मासि । सूतवे ॥ ३ ॥ ४२ ॥

हिरण्ययी हिरण्ययौ अरणीयं गर्भमुद्दिश्य अश्विनावश्विनौ देवौ निर्मथ्यतः निर्मथ्यतवन्तौ हे जाये ते तुभ्यं त्वदर्थं तं गर्भं हवामहे आह्वयामहे दशमे मासि सूतवे प्रसोतुं पदञ्जित्यादिना मासशब्दस्य मासभावः सूतेस्तुमर्थेसेसेनिति तवेनप्रत्ययः ॥ ३ ॥

॥ इत्यष्टमस्याष्टमे द्विचत्वारिंशोवर्गः ॥ ४२ ॥

महीति तृचं चतुस्त्रिंशं सूक्तं वरुणपुत्रस्य सत्यधृतेरार्षं गायत्रमादित्यदेवताकं । तथा-
चानुक्रान्तं—महिसत्यधृतिर्वारुणिरादित्यं स्वस्त्ययनं गायत्रं वा इति । धनलिप्सया प्रवसन्तं
शिष्यं आचार्योनेन सूक्तेनाभिमंत्रयते । सूत्र्यते हि—महित्रीणामित्यनुमंत्र्यैवमतिसुष्टस्य नकुत-
श्चिद्भयं भवतीति विज्ञायत इति ।

तत्र प्रथमा—

महि॒त्री॒णाम॒वो॒स्तु॒द्युक्षं॑मि॒त्रस्यार्॑य॒म्णः । दुरा॒ध॒र्ष॑वरुणस्य ॥ १ ॥

महि॑ । त्री॒णाम् । अ॒वः । अ॒स्तु । द्यु॒क्षम् । मि॒त्रस्य॑ ।

अ॒र्य॒म्णः । दुः॒ऽआ॒ध॒र्ष॑म् । वरुणस्य ॥ १ ॥

त्रीणां त्रयाणां मित्रस्यार्यम्णोवरुणस्यच द्युक्षं दीप्तं अतएव दुराधर्षं अन्यैर्धर्षितुं बाधितुमशक्यं महि महद्वोरक्षणमस्माकमस्तु त्रीणामित्यपि छंदसि दृश्यतइति वचनात् त्रयादेशाभावः नामन्यतरस्यामिति नामउदात्तत्वम् ॥ १ ॥

अथ द्वितीया—

न॒हिते॒षां॒मा॒च॒न॒ना॒ध्वं॑सु॒वार॒णेषु॑ । ई॒शे॒रि॒पु॒र॒घ॒शंसः॑ ॥ २ ॥

न॒हि । ते॒षां॒म् । अ॒मा । च॒न । न । अध्वं॒॑ऽसु । वा॒र॒णेषु॑ ।

ई॒शे । रि॒पुः । अ॒घ॒ऽशंसः॑ ॥ २ ॥

अमेति गृहनाम अमाचन गृहेष्वपि तेषां वरुणमित्रार्यम्णां तदनुगृहीतानां स्तोतृणांवा अघशंसः अघमनर्थं आशंसमानोरिपुः शत्रुः नहीशे नखलु हिंसितुमोष्टे लोपस्तआत्मनेपदेष्विति तलोपः अनुदात्तेत्वात् लसार्वधातुकानुदात्तत्वे धातुस्वरः शिष्यते । तथा अध्वसु मार्गेषु वारणेषु यत्र पुरुषानिवायते तेषु स्थानेषु शत्रुर्निवारयितुं नेष्टे ॥ २ ॥

अथ तृतीया—

यस्मै॑पु॒त्रासो॒अदि॑तेःप्र॒जीव॑से॒मर्त्या॑य । ज्योति॑र्य॒च्छन्त्य॑ज॒स्रम् ॥ ३ ॥ ४ ॥ ३ ॥

यस्मै॑ । पु॒त्रासः॑ । अदि॑तेः । प्र । जी॒वसे॑ । मर्त्या॑य ।

ज्योति॑ः । यच्छ॑न्ति । अज॑स्रम् ॥ ३ ॥ ४ ॥ ३ ॥

अदितेरदीनायाः देवमातुः पुत्रासः पुत्रामित्रादयः यस्मै मर्त्याय मनुष्याय स्तोत्रे अजस्रं अविच्छिन्नं ज्योतिः तेजः जीवसे जीवितुं प्रयच्छन्ति तस्य शत्रुः नेश्वरइत्यर्थः ॥ ३ ॥

॥ इत्यष्टमस्याष्टमे त्रिचत्वारिंशोवर्गः ॥ ४ ॥ ३ ॥

वातइति तृचं पंचविंशं सूक्तं वातगोत्रस्योलस्यार्षं गायत्रं वायुदेवताकं । तथाचानुक्रा-
न्तं—वातोवातायनउलोवायव्यमिति । गतोविनियोगः ।

तत्र प्रथमा—

वा॒त॒आवा॑तु॒भेष॑जं॒शं॒भुम॑यो॒भुनो॑हृ॒दे । प्र॒ण॒आयूँषि॑तारिषत् ॥१॥

वा॒तः । आ । वा॒तु । भेष॑जम् । श॒म्भु । म॒यः॑भु ।

नः । हृ॒दे । प्र । नः । आ॒यूँषि । ता॒रिष॑त् ॥ १ ॥

वातोवायुः नोस्माकं हृदे हृदयाय भेषजमौषधं उदकं वा आवातु आगमयतु ईदृग्भूतं
शंभु रोगशमनस्य भावयितु मयोभु सुखस्यच भावयितु अपिच नोस्माकमायूँषि प्रतारिषत्
प्रवर्धयतु ॥ १ ॥

अथ द्वितीया—

उ॒त॒वा॒त॒पि॒तासि॑न॒उ॒त॒भ्रा॑तो॒तनः॑स॒खा । स॒नो॑जी॒वात॑वे॒रुधि॑ ॥ २ ॥

उ॒त । वा॒त । पि॒ता । अ॒सि । नः । उ॒त । भ्रा॑ता । उ॒त ।

नः । स॒खा । सः । नः । जी॒वात॑वे । रु॒धि ॥ २ ॥

उतापिच हे वात त्वं नोस्माकं पितासि उत्पादकोभवसि उतापिच भ्राता भवसि उतापि-
च नोस्माकं सखा समानख्यानोमित्रभूतश्च भवसि सत्त्वं नोस्मान् जीवातवे जीवनहेतवे या-
गाय रुधि कुरु । करोतेऽष्टान्दसोविकरणस्य लुक् श्रुशृणुपृक्पृथ्यइति हेर्धिः ॥ २ ॥

अथ तृतीया—

य॒दु॒दो॒वा॒त॒तेगृ॑हे॒ऽमृ॒तस्य॑नि॒धिर्हि॑तः । ततो॑नो॒देहि॑जी॒वसे॑ ॥३॥४४॥

यत् । अ॒दः । वा॒त । ते । गृ॒हे । अ॒मृ॒तस्य॑ । नि॒धिः ।

हि॒तः । ततः॑ । नः । दे॒हि । जी॒वसे॑ ॥ ३ ॥ ४४ ॥

हेवात वायो ते तव गृहे स्थाने यददः योसौ अमृतस्यामरणस्य निधिः निक्षेपः हितः
स्थापितोवर्तते ततः तस्मान्निधेराहत्य अमृतत्वं जीवसे नोस्माकं जीवनाय देहि प्रयच्छ ॥ ३ ॥

॥ इत्यष्टमस्याष्टमे चतुश्चत्वारिंशोवर्गः ॥ ४४ ॥

प्राग्नयइति पंचर्चं षट्त्रिंशं सूक्तं अग्नेः पुत्रस्य वत्सस्यार्षं गायत्रमाग्नेयं तथाचानुक्रा-
न्तं—प्राग्नये पंचाग्नेयोवत्सआग्नेयं त्विति । प्रातरनुवाकाश्विनशस्त्रयोर्गायत्रे छन्दसीदमादिके
द्वेसूक्ते । सुत्र्यतेहि—प्राग्नयेवाचमिति सूक्ते इमां मेअग्ने समिधमिति । दशरात्रस्य नवमेहनि
आग्निमारुते इदं जातवेदसं निविद्धानं । सूत्रितंच—मरुतोयस्यहि प्राग्नयेवाचमित्याग्निमा-
रुतमिति ।

तत्र प्रथमा—

प्राग्नयेवाचमीरयवृषभायक्षितीनाम् । सनःपर्षदतिद्विषः ॥ १ ॥

प्र । अग्नये । वाचम् । ईरय । वृषभाय । क्षितीनाम् ।
सः । नः । पर्षत् । अति । द्विषः ॥ १ ॥

हेस्तोतराग्नये स्तुतिरूपां वाचं पेरय उच्चारय कथंभूताय क्षितीनां मनुष्याणां यजमा-
नानां वृषभाय कामानां वर्षित्रे किंप्रयोजनमिति चेत् सोमिर्नोस्मान् द्विषेद्विष्टून् अतिपर्षत् अ-
तिपारयेत् ॥ १ ॥

अथ द्वितीया—

यःपरस्याःपरावतस्तिरोधन्वातिरोचते । सनःपर्षदतिद्विषः ॥ २ ॥

यः । परस्याः । परावतः । तिरः । धन्व । अतिरोचते ।
सः । नः । पर्षत् । अति । द्विषः ॥ २ ॥

योग्निः परस्याः परावतः अतिशयितादूरदेशात् तिरः प्राप्तनामैतत् प्राप्तसंबंधं धन्व मरुभू-
मिं जलवर्जितं देशं अतिरोचते अतिक्रम्य पञ्चलति यद्वा धन्वान्तरिक्षं तिरः तिर्यक् अतिरोच-
ते भृशं प्रकाशयते । गतमन्यत् ॥ २ ॥

अथ तृतीया—

योरक्षांसिनिजूर्वतिवृषांशुक्लेणशोचिषां । सनःपर्षदतिद्विषः ॥ ३ ॥

यः । रक्षांसि । निजूर्वति । वृषां । शुक्लेण । शोचिषां ।

सः । नः । पर्षत् । अति । द्विषः ॥ ३ ॥

वृषा वर्षिता योग्निः शुक्लेण निर्मलेन शुभ्रवर्णेन वा शोचिषा तेजसा रक्षांसि यज्ञस्य द्वेष्टूणि निजूर्वति निहिनस्ति जूर्वा हिंसार्थः । गतमन्यत् ॥ ३ ॥

अथ चतुर्थी—

योविश्वाभिविपश्यतिभुवनासंचपश्यति । सनःपर्षदतिद्विषः ॥ ४ ॥

यः । विश्वा । अभि । विपश्यति । भुवना । सम । च ।

पश्यति । सः । नः । पर्षत् । अति । द्विषः ॥ ४ ॥

योग्निः सूर्यरूपेण विश्वा विश्वानि सर्वाणि भूतजातानि अभिमुखं विपश्यति विशेषेण तेजसा प्रेक्षते प्रकाशयतीत्यर्थः । भुवना भुवनानि भूतजातानि संपश्यति च सम्यक्जानाति च । अन्यत् सिद्धम् ॥ ४ ॥

अथ पंचमी—

योअस्यपारेरजंसःशुक्रोअग्निरजायत । सनःपर्षदतिद्विषः ॥ ५ ॥ ४५ ॥

यः । अस्य । पारे । रजंसः । शुक्रः । अग्निः । अजायत ।

सः । नः । पर्षत् । अति । द्विषः ॥ ५ ॥ ४५ ॥

अस्य रजसोलोकस्य अन्तरिक्षस्य पारे उपरि देशे शुक्रः शुभ्रवर्णो योग्निः वैद्युतात्मना सूर्यात्मना वा अजायत प्रादुर्भवति सनोस्मान् द्विषः द्वेष्टून् अतिपर्षत् अतिपारयतु ॥ ५ ॥

॥ इत्यष्टमस्याष्टमे पंचचत्वारिंशोवर्गः ॥ ४५ ॥

प्रनूनमिति तृचं सप्तविंशं सूक्तं अग्निपुत्रस्य श्येनस्यार्धं गायत्रं जातवेदोगुणकोद्भिर्देव-
ता । तथाचानुक्रान्तं—प्रनूनं तृचमाग्नेयं श्येनोजातवेदस्यमिति । पातरनुवाकाश्विनशस्त्रयोरु-
क्तोविनियोगः ।

तत्र प्रथमा—

प्रनूनं जातवेदसमश्वं हिनोत वाजिनम् । इदं नो बर्हिरासदे ॥ १ ॥

प्र । नूनम् । जातवेदसम् । अश्वम् । हिनोत । वाजिनम् ।
इदम् । नः । बर्हिः । आसदे ॥ १ ॥

जातवेदसं जातानां वेदितारं जातधनादिकं वा अश्वं कर्मभिर्व्यामुवन्तं वाजिनं अन्व-
वन्तं हेक्रत्वियजमानाः नूनमवश्यं प्रहिनोत प्रवर्धयत । यद्वा अश्वमिव स्तुतिभिः प्रेरयत ।
हिगतौ वृद्धौ च अस्माल्लोटि तशब्दस्य तप्तनप्तनथनाश्चेति तवादेशः । किमर्थं नोस्माकं इदं
बर्हिरास्तीर्णं आसदे आसक्तुं प्राप्तुं बर्हिरासदत्वित्यर्थः सदेः कृत्यार्थे तवैकेनिति केन्प्रत्ययः ॥ १ ॥

अथ द्वितीया—

अस्य प्रजातवेदसो विप्रवीरस्य मीह्लुषः । महीमियमिसुष्टुतिम् ॥ २ ॥

अस्य । प्र । जातवेदसः । विप्रवीरस्य । मीह्लुषः ।
महीम् । इयमिम् । सुष्टुतिम् ॥ २ ॥

जातवेदसो जातानां वेदितुः विप्रवीरस्य विप्रामेधाविनो यजमानावीराः पुत्रायस्य तादृ-
शस्य मीह्लुषः सेकुरस्याग्नेः महीं महतीं सुष्टुतिं शोभनां स्तुतिं प्रेयमि प्रेरयामि ऋगतौ जौहो
त्यादिकः अतिपिपत्योश्चेत्यभ्यासस्येत्वम् ॥ २ ॥

अथ तृतीया—

यारुचो जातवेदसो देवत्राहव्यवाहनीः । तामिर्नो यज्ञमिन्वतु ॥ ३ ॥ ४६ ॥

याः । रुचः । जातवेदसः । देवत्रा । हव्यवाहनीः ।
तामिः । नः । यज्ञम् । इन्वतु ॥ ३ ॥ ४६ ॥

जातवेदसोमेः यारुचोरोचमानाः कालीकरालीप्रभृतयः सप्तजिह्वाः देवत्रा देवान् प्रति दे-
वमनुष्यपुरुषपुरुमर्त्येभ्य इत्यादिना द्वितीयार्थे प्रापत्ययः हव्यवाहनीः हव्यानां हविषां वोढूच्यः
प्रापयिष्योभवंति वाछन्दसीति जसि पूर्वसवर्णदीर्घः ताभिर्जिह्वाभिर्नोस्माकं यज्ञं यागसाधनं
हविः इन्वतु देवान् प्रापयतु इविष्यामौ इदित्वान्मुम् ॥ ३ ॥

॥ इत्यष्टमस्याष्टमे षट्चत्वारिंशोवर्गः ॥ ४६ ॥

आयंगौरिति तृचमष्टात्रिंशं सूक्तं गायत्रं सार्वराज्ञीनामऋषिका सैव देवता सूर्योवेति ।
तथाचानुक्रान्तं—आयंगौःसार्वराज्ञ्यात्मदैवतं सौर्यं वेति । अविवाक्येहनि मानसग्रहे एतत्सू-
क्तं शंसनीयं । सूत्रितंच—आयंगौःपृश्निरक्रमीदित्युपांशुतिस्रः पराचीः शस्त्वेति ।

तत्र प्रथमा—

आयंगौःपृश्निरक्रमीदसदन्मातरं पुरः । पितरंच प्रयन्त्स्वः ॥ १ ॥

आ । अयम् । गौः । पृश्निः । अक्रमीत् । असदत् । मातरम् ।
पुरः । पितरम् । च । प्रयन् । स्वः । रिति स्वं ॥ १ ॥

गौर्गमनशीलः पृश्निः प्राप्तवर्णः प्राप्ततेजाः अयं सूर्यः आक्रमीत् आक्रान्तवान् उदयाचलं
प्राप्तवानित्यर्थः । आक्रम्यच पुरः पुरस्तात् पूर्वस्यां दिशि मातरं सर्वस्य भूतजातस्य निर्मा-
त्रीं पृथिवीमसदत् आसीदति प्राप्नोति सदेश्छान्दसोलुङ् लुदित्वाच्चैरडादेशः ततः पितरं पाल-
कं द्युलोकं च शब्दादन्तरिक्षं च प्रयन् प्रकर्षेण शीघ्रं गच्छन् स्वः सुअरणः शोभमानोभवति
यद्वा पितरं स्वर्गलोकं प्रयन्वर्तते ॥ १ ॥

अथ द्वितीया—

अन्तश्चरतिरोचनास्य प्राणादपाननी । व्यख्यन्महिषोदिवम् ॥ २ ॥

अन्तरिति । चरति । रोचना । अस्य । प्राणात् ।
अप॑अ॒न॒ती । वि । अ॒ख्य॒त् । म॒हिषः । दि॒वम् ॥ २ ॥

अस्य सूर्यस्य रोचनारोचमानादीप्तिः अन्तः शरीरमध्ये मुख्यप्राणात्मना चरति वर्तते किंकुर्वती प्राणादपानती मुख्यप्राणस्य प्राणाद्याः पंचवृत्तयः तत्र प्राणनं नाडीभिरूर्ध्वं वायो-
निर्गमनं तथा विधात्र प्राणात्र प्राणनादनन्तरं अपानती अपाननं नाडीभिरवाङ्मुखं वायोनं-
यनं तत्कुर्वती अपपूर्वादनितेः लटः शतृ अदादित्वाच्छपोलुक् उगितश्चेति डीप् शतुरनुमइति न-
द्याउदात्तत्वं यद्वा अन्तर्गवापृथिव्योर्मध्ये अस्य सूर्यस्य रोचना रोचमाना दीप्तिश्चरति ग-
च्छति । रुचदीप्तौ अनुदात्तेतश्चहलादेरिति युच् । किंकुर्वती प्राणात्र प्राणनात्र उदयानन्तरं अ-
पानती सायंसमयेस्तंगच्छन्ती ईदृश्या दीप्त्या युक्तः अतएव महिषोमहान्सूर्यः दिवमन्तरिक्षं उ-
दयास्तमययोर्मध्ये व्यख्यत विचष्टे प्रकाशयति महेरविमहोष्टिषजित्यौणादिकष्टिषच् प्रत्ययः
चक्षिङःख्याञ् छान्दसेलुङि अस्यतिवक्तीत्यादिना च्चुरडादेशः ॥ २ ॥

अथ तृतीया—

त्रिंशद्धामविराजतिवाक्पतङ्गायधीयते । प्रतिवस्तोरहद्युभिः ॥ ३ ॥ ४७ ॥

त्रिंशत् । धाम । वि । राजति । वाक् । पतङ्गाय । धीयते ।
प्रति । वस्तोः । अहं । द्युभिः ॥ ३ ॥ ४७ ॥

त्रिंशत् धाम धामानि स्थानानि वचनव्यत्ययः वस्तोः वासरस्याहोरात्रस्यावयवीभूतानि
अहःशब्देवधारणे द्युभिः सूर्यस्य दीप्तिभिरेव विराजति विराजन्ते विशेषेणदीप्यन्ते । व्य-
त्ययेन एकवचनं मुहूर्तान्यत्र धामान्युच्यन्ते पंचदशरात्रेः पंचदशाह्नः । पतङ्गाय पतति गच्छती
ति पतङ्गःसूर्यः तस्मै श्रुतिरूपा वाक् प्रतिधीयते प्रतिमुखं स्तोत्रभिः क्रियते । यद्वा वस्तोरहनि
त्रिंशद्धामानि घटिकाभिप्रायमेतत् त्रिंशद्धटिकाः अत्यन्तसंयोगेद्वितीया एतावन्तकालं द्युभिः
दीप्तिभिः असौ सूर्योविराजति विशेषेणदीप्यते तस्मिंश्च समये वाक् त्रयीरूपा तस्मै सूर्यरूपा-
य पतङ्गाय प्रतिधीयते प्रतिमुखं धार्यते स्तूयते सूर्यः सर्वतइत्यर्थः । श्रूयतेहि—ऋग्भिः पूर्वाह्णे दि-
वि देवईयते यजुर्वेदे तिष्ठति मध्येअह्नइत्यादि । यदात्विदंसूक्तं सार्पराज्ञ्या आत्मस्तुतिः तदा-
सूर्यात्मना स्तूयतइत्यवगन्तव्यं ॥ ३ ॥

॥ इत्यष्टमस्याष्टमे सप्तचत्वारिंशोवर्गः ॥ ४७ ॥

ऋतमिति तृचमेकोनचत्वारिंशंसूक्तं मधुच्छन्दसः पुत्रस्याघमर्षणस्यार्षमानुष्टुभं रात्र्यादीनां भावानां सृष्ट्यादिप्रतिपादकत्वात्तादृग्रूपएवार्थोदेवता । तथाचानुक्रान्तं—ऋतं माधुच्छन्दसोघमर्षणोभाववृत्तमानुष्टुभंत्विति । लिङ्गात्विनियोगोवगन्तव्यः ।

तत्र प्रथमा—

ऋतं च सत्यं चाभीद्धात्तपसोऽध्यजायत ।
ततोरात्र्यजायतततः समुद्रो अर्णवः ॥ १ ॥
ऋतं च सत्यं चाभीद्धात्तपसोऽध्यजायत ।
ततोरात्र्यजायतततः समुद्रो अर्णवः ॥ १ ॥

ऋतमिति सत्यनाम ऋतं मानसं यथार्थसंकल्पनं सत्यं वाचिकं यथार्थभाषणं चकाराख्यामन्यदपि शास्त्रीयं धर्मजातं समुच्चीयते । तत्सर्वमभीद्धात् अभितप्तात् ब्रह्मणा पुरासृष्ट्यर्थं कृतात् तपसोधि अधिउपर्यर्थे उपर्यजायत उदपद्यत तपस्तप्त्वा इदं सर्वमसृजतेति श्रुतेः । तपश्चात्रसृष्ट्यपर्यालोचनलक्षणं यस्यज्ञानमयंतपइति श्रुत्यंतरात् । अभिपूर्वादिधेः कर्मणि निष्ठा श्वीदितो निष्ठायामितोऽप्रतिषेधः गतिरनन्तरइति गतेः प्रकृतिस्वरत्वं स्वरितोवानुदात्तेपदादावित्येकादेशः स्वर्यते यद्वा अभीद्धात् अभितः प्रकाशमानात् परमात्मनोमायाधिष्ठानरूपादुपादानभूतात् ऋतं सत्यं चाजायत जनिकर्तुः प्रकृतिरिति प्रकृतेरपादानसंज्ञा ततस्तस्मादेवेश्वरात् रात्री उपलक्षणमेतत् अहोपि अहश्चात्रिश्चाजायत रात्रेश्चाजसाविति डीप् ततः तस्मादेवेश्वरादर्णवः अर्णसोदकेन युक्तः समुद्रश्चाजायत समुद्रशब्दोन्तरिक्षोदध्योः साधारणइति अभिमतार्थस्य प्रकाशनाय अर्णवशब्देन विशेष्यते अर्णसः सलोपश्चेति मत्वर्थीयोवप्रत्ययः सलोपश्च ॥ १ ॥

अथ द्वितीया—

समुद्रादर्णवादिधिसंवत्सरो अजायत ।
अहोरात्राणि विदधद्विष्वस्यमिषतोवृशी ॥ २ ॥
समुद्रादर्णवादिधिसंवत्सरो अजायत ।
अहोरात्राणि विदधद्विष्वस्यमिषतोवृशी ॥ २ ॥

अर्णवाः समुद्रात् सुहात अग्निं सर्वं संवत्सरः संवत्सरोपलक्षितः सर्वः कालः अजायत ।
श्रूयते हि—सर्वे निमेषाजहिरदियुतः पुरुषादग्निं कला मुहूर्ताः काष्ठाश्चेति । सचेश्वरः अहोरात्राणि
एतदुपलक्षितानि सर्वाणि भूतजातानि विदधत् कुर्वन् सृजन् । अभ्यस्तानामादिरित्याद्युदात्तत्वं
ततः समासेरुत्तरपदगणितस्वरसर्वं निवृत्तं निमेषादियुक्तस्य विश्वस्य सर्वस्य प्राणिजातस्य
वशी स्वामी भूत्वा वर्धते ॥ २ ॥

अथ तृतीया—

सूर्याचन्द्रमसौ धातायथापूर्वमकल्पयत् ।

दिवंच पृथिवीं चान्तरिक्षमथोऽस्वः ॥ ३ ॥ ४८ ॥

सूर्याचन्द्रमसौ धातायथापूर्वमकल्पयत् ।

दिवंच पृथिवीं चान्तरिक्षमथोऽस्वः ॥ ३ ॥ ४८ ॥

सूर्याचन्द्रमसौ कालस्य ध्वजभूतौ दिवं च पृथिवीं चान्तरिक्षं च इत्थं त्रिभुवनं स्वः स्वः-
शब्दः सुखवाची दिवोविशेषणं सुखरूपां दिवं तदेतत्सर्वं धाता विधाता यथापूर्वं पूर्वस्मिन्काले
अकल्पयत् सृष्टवान् तथैवानीमिन्यपिकल्पे कल्पयिष्यतीत्यर्थः ॥ ३ ॥

॥ इत्यष्टमस्याष्टमेष्टाचत्वारिंशोवर्गः ॥ ४८ ॥

संसमिति चतुर्मेघं चत्वारिंशत्सकं संवननस्यापि समानोमन्त्रइति तृतीयात्रिष्टुप् शिष्टा-
स्तिस्रोऽनुष्टुभः प्रथमाया अग्निर्देवता शिष्टानां संज्ञातं । अनुक्रम्यते च—संसंचतुष्कं संवननः सं-
ज्ञानमायामेघी तृतीयात्रिष्टुप् तृतीयात्रिष्टुबिति । आनुष्टुभं त्विति । पूर्वमुक्तत्वात् अवशिष्टाना-
मनुष्टुपत्वं । सूक्तविनियोगेल्लेखिकः ।

तत्र प्रथमा—

संसमिद्युवसेष्टपुन्रे विश्वान्युर्यआ ।

इळरूपदेसमिध्यसेसनोवसून्याभर ॥ १ ॥

समः संम । इत् । युवसे । ष्टपुन्र । अग्ने । विश्वानि । अर्यः । आ ।

इळः । पदे । सम । इध्यसे । सः । नः । वसूनि । आ । भर ॥ १ ॥

हेवृषन् कामानां वर्षितरग्ने अर्यईश्वरस्त्वं अर्यः स्वामिवैश्वयोरिति यत्प्रत्ययान्तोनि-
पातितः अर्यः स्वाम्याख्यायामित्यन्तोदात्तत्वं सत्वं विश्वानि सर्वाणि भूतजातानि संसं प्रसमु-
पोदः पादपूरणइति समोद्विर्वचनं इच्छब्दोवधारणे आसमन्तात् संयुवसे मिश्रयसि । देवेषुमध्ये
त्वमेव सर्वाणि भूतजातानि वैश्वानरात्मना व्याप्नोषि नान्यदित्यर्थः । किंच इळः इडायाः
पृथिव्याः पदे स्थाने उत्तरवेदिलक्षणे एतद्वाइळायास्पदं यदुत्तरवेदीनाभिरिति ब्राह्मणं । तत्र
त्वं समिध्यसे ऋत्विग्भिः संदीप्यसे स तादृशस्त्वं नोस्माकं वस्तूनि धनानि आभराहर ॥ १ ॥

अथ द्वितीया—

संगच्छध्वं संवदध्वं संवोमनांसि जानताम् ।

देवाभागं यथा पूर्वं संजानाना उपासते ॥ २ ॥

सम् । गच्छध्वम् । सम् । वदध्वम् । सम् । वः । मनांसि । जानताम् ।

देवाः । भागम् । यथा । पूर्वं । सम् । संजानानाः । उप । आसते ॥ २ ॥

हेस्तोतारो यूयं संगच्छध्वं संगताः संभूताः भवत समोगम्यृच्छीत्यादिनागमेरात्मनेपदं
तथा संवदध्वं सहवदत परस्परं विरोधं परित्यज्य एकविधमेव वाक्यं ब्रूतेति यावत् व्यक्त्वा चांसमु-
च्चारणे इति वदेरात्मनेपदं वीयुष्माकं मनांसि संजानतां समानमेकरूपमेवार्थं अवगच्छन्तु सं-
प्रतिष्ठयामना ध्यानइति जानातेरात्मनेपदं यथा पूर्वं पुरातनाः देवाः संजानानाः ऐकमत्यं प्राप्ताः
हविर्भागं उपासते यथास्वं स्वीकुर्वन्ति तथा यूयमपि वैमत्यं परित्यज्य धनं स्वीकुरुतेति-
शेषः ॥ २ ॥

अथ तृतीया—

समानोमन्त्रः सार्धेतिः समानी समानं मनः सहचित्तमेषाम् ।

समानं मन्त्रं मन्त्रमभिर्मन्त्रयेवः समानेन वोहविषां जुहोमि ॥ ३ ॥



सुमानः । मन्त्रः । समृद्धिः । समानी । समानम् । मन्त्रः ।
सह । चित्तम् । एषाम् । समानम् । मन्त्रम् । अभि । मन्त्रये ।
वः । समानेन । वः । हविषा । जुहोमि ॥ ३ ॥

पूर्वार्धेनः परोक्षकृतः उत्तरार्धेनः कृतः एषां एकस्मिन्कर्मणि सहपवृत्तानां ऋत्विजां
स्वोत्पन्ना वा मन्त्रः स्तुतिः शस्त्राद्यादिका यथाप्यप्यंवा समानेकविधोस्तु तथा समितिः प्राति-
रपि समानी एकवत्तास्तु केवत्तममेकत्वादिना समानशब्दावडीष उदात्तनिवृत्तिस्वरेणडी-
पलदात्तत्वं तथा मनः मनतसाधनमन्तःकरणं चैषां समानमेकविधमप्यस्तु चित्तं विचारजं ज्ञानं
तथा सह सहितं परस्परस्यैकार्थ्येनैकीभूतमस्तु अहं चोद्युष्माकंसमानमेकविधं मन्त्रं अभि-
मन्त्रये एकविध्याय संस्करोमि तथा वोद्युष्माकं स्वभूतेन सहमानेन साधारणेन हविषा चरु-
पुरोडाशादिनाहं जुहोमि तृतीयावहोऽन्वसीति कर्मणि कारकेतृतीया वषट्कारेण हविः पक्षे-
पयामीत्यर्थः ॥ ३ ॥

अथ चतुर्थी—

सुमानीव आकूतिसमाना हृदयानिवः ।
समानमस्तु वो मनो यथा वः सुसहासति ॥ ४ ॥ ४९ ॥

सुमानी । वः । आकूतिः । समाना । हृदयानि । वः । समानम् ।
अस्तु । वः । मनः । यथा । वः । सुसह । असति ॥ ४ ॥ ४९ ॥

हे ऋत्विग्यजमानाः वोद्युष्माकं आकूतिः संकल्पोऽध्यवसायः समाना एकविधोस्तु तथा
वोद्युष्माकं हृदयानि समानानि एकविधानि संतु तथा वोद्युष्माकं मनः अन्तःकरणं प्रत्येका-
पेक्षयैकवचनं तदपि समानमस्तु तथा वोद्युष्माकं सुसह शोभनसाहित्यं असति भवति तथा
समानमस्त्वित्यन्वयः अस्तेर्लटि बहुलं छन्दसीति शपोलुगभावः ॥ ४ ॥

॥ इत्यष्टमस्याष्टमे एकोनपञ्चाशोवर्गः ॥ ४९ ॥

॥ इति दशमे मण्डले द्वादशोऽनुवाकः ॥ १२ ॥

वेदार्थस्यप्रकाशेन तमोहार्दं निवारयन् ।

पुमर्थीश्वतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरैवैदिकमार्गप्रवर्तकश्रीवीरबुक्कभूपालसाम्राज्यधुरंधरेण
सायणाचार्येण विरचिते माधवीये वेदार्थप्रकाशे ऋक्संहिताभाष्येष्टमाष्टकेष्टमोध्यायः ॥ ८ ॥

॥ इति दशमं मण्डलं समाप्तम् ॥

॥ अष्टमाष्टकः समाप्तः ॥

॥ समाप्तेयमृक्संहिता ॥



